
युद्ध और युद्धोत्तर कालों की प्रवृत्ति विज्ञानों के मुल्य को और विशेष रूप से 
उनके व्यावहारिक प्रयोगों के महत्त्व को प्रमुखता देने की ओर रहती है। ये 
विज्ञान युद्धों को चलाने ओर शान्ति के समय नागरिकों को सुख-सुविधा देने की 
दृष्टि से महत्त्वपूर्ण हैं। परन्तु यदि हमें जीवन में मनुष्य के दृष्टिकोण को विशाल 
ओर बुद्धिमत्तापूर्ण बनाना हो, तो हमें शास्त्रीय विद्याओं पर भी जोर देना चाहिए । 
विज्ञानों का शास्त्रीय विद्याओं से सम्बन्ध मोटे तौर पर साधन ओर साध्य का 
सम्बन्ध कहा जा सकता है। साधनों के प्रति अत्यधिक उत्साह में हमें साध्यों को 
दृष्टि से ओझल नहीं कर देना चाहिए । उचित ओर अनुचित की धारणाएं 
विज्ञान के क्षेत्र में नहीं हैं, फिर भी अन्ततोगत्वा मानवीय कर्म और आनन्द का 
आधार इन धारणाओं को केन्द्र बनाकर किया गया विचारों का अध्ययन ही है । 
किसी भी सन्तुलित संस्कृति में इन दोनों विशाल अर्धभागों में समस्वरता स्थापित 
की जानी चाहिए । भगवद्गीता जीवन के सर्वोच्च लक्ष्यों को हृदयंगम करने में 
महत्त्वपूर्ण सहायता देती है। 

भगवद्गीता के अनेक संस्करण हैं ओर इसके कई अच्छे अंग्रेज़ी अनुवाद भी 
हो चुके हैं; और यदि यह मान लिया जाए कि अंग्रेजी पाठकों के लिए केवल एक 
अनुवाद-भर की आवश्यकता है, तो इस एक ओर अनुवाद का कोई औचित्य न 
होगा । जो लोग गीता को अंग्रेज़ी में पढ़ते हैं, उनके लिए भी, यदि उन्हें इसका 
अर्थ हृदयंगम करने में पथञ्चान्त न होना हो तो, टिप्पणियों की कम से कम उतनी 
आवश्यकता तो है ही, जितनी कि गीता को संस्कृत में पढ़नेवालों के लिए है। 
प्राचीन टीकाओं में हमें यह संकेत मिलता है कि उन टीकाकारों ओर उनके सम- 
कालीन लोगों की दृष्टि में गीता का क्या अर्थ था। प्रत्येक घमंग्रन्थ के दो पक्ष 
होते हैं, एक तो सामयिक और नश्वर, जो उस काल ओर देश के लोगों के विचारों 
से सम्बन्धित होता है, जिसमें कि वह घमंग्रत्थ रचा गया होता है; ओर दूसरा 
शाश्वत ओर अनश्वर पक्ष, जो सब देशों ओर कालों पर लागू हो सकता है। 
वौद्धिक अभिव्यक्ति और मनोवेज्ञानिक भाषा काल की उपज हैं, जब कि शाश्वत 
सत्य सब कालों में, जीवन में अपनाये जा सकते हैं और बौद्धिक दृष्टि की अपेक्षा 
एक उच्चतर दृष्टि द्वारा देखे जा सकते हैं । किसी भी प्राचीन ग्रन्थ की प्राणशक्ति 
उसकी इस शक्ति में निहित होती है कि वह समय-समय पर ऐसे लोगों को जन्म 
दे सके, जो उस ग्रन्थ में प्रतिपादित सत्यों को अपने अनुभव से पुष्ट कर सकें और 
उनकी गलतियों को सुधार सकें । टीकाकार हमें अपने अनुभव की बात बताते हैं 
और धरमंग्रन्थ के प्राचीन विवेक को एक नये रूप में, ऐसे रूप में, जो उनके काल | 
से संगत था और जो उनकी आवश्यकताओं के अनुकूल था, प्रकट करते हैं। सब बड़े- 


& भगवद्गीतां 


बड़े सिद्धान्त, जैसा कि शताब्दियों के काल-प्रवाह में अनेक बार हुआ है, उस काल 
के प्रतिक्षेपों के रंग में रंगे रहते हैं, जिस काल में वे प्रकट होते हैं और उनपर उस 
- व्यक्ति की छाप रहती है, जो उन्हें. नये सिरे से प्रस्तुत करता है। हमारा काल 
. भिन्न है। हमारी विचार की पद्धति, वह मानसिक पृष्ठभूमि, जिससे कि हमारे 
अनुभव सम्बन्धित हूँ, ठीक वसी नहीं हैं, जेसी कि प्राचीनं टीकाकारों की थी । 
आज हमारे सम्मुख विद्यमान मुख्य समस्या मांनव-जाति के मेल-मिलाप की 
समस्या है । इस प्रयोजन के लिए गीता. विशेष रूप सें उपयुक्त है, क्यों कि इसमें 
धामिक चेतना के पृथक्‌-पृथक्‌, और प्रकटरूप में परस्पर-विरोघी दीख पड्नेवाले 
रूपों का समन्वय करने का प्रयतन किया गया है और धम की उन मूल घारणाओं 
पर जोर दिया गया है, जो न तो प्राचीन हैं और न आधुनिक, बल्कि शाश्वत हैं 
और अतीत, वर्तमान और भविष्यत्‌ की मानवता के अंग-प्रत्यंग से सम्बन्धित हैं। 
इतिहास हमारे सम्मुख समस्याएं प्रस्तुत करता है और यदि हम प्राचीन सिद्धान्तो 
को नये रूपों में पुनः प्रस्तुत करते हैं, तो इसलिए नहीं कि हम वैसा करना चाहते 
हैं, अपितु इसलिए कि वसा हमें करना ही होता है। शाश्वतता के सत्यों का इस 
प्रकार पुनःकथन ही हमारे इस काल में एकमात्र ऐसा उपाय है, जिसके द्वारा कोई 
भहान्‌ धमंग्रन्थ मानव-जाति के लिए सजीव रूप में मूल्यवान्‌ हो सकता है। इस 
बात को दृष्टि में रखते हुए बुद्धिमान्‌ पाठक शायद सामान्य भूमिका ओर 
टिप्पणियों को उपयोगी पा सके। ऐसे अनेक स्थल हैं, जहां गीता की विस्तृत 
व्याख्याओं में विद्वानों में मतभेद हैं। मैंने टिप्पणियों में केवल उन मतभेदों की 
ओर संकेत-मात्र कर दिया है, क्यों कि यह पुस्तक उस सामान्य पाठक को दृष्टि में 
रखकर तेयार की गई है, जो अपने आध्यात्मिक परिवेश का विस्तार करना चाहता 
है, गीता का विशेषज्ञ बनना चाहनेवालों को नहीं । 

किसी भी अनुवाद को अपना उद्देश्य पूरा करने के लिए इतना स्पष्ट होना 
चाहिए, जितना कि उसकी विषयवस्तु उसे स्पष्ट होने दे सके । अनुवाद सुपाठूय 
तो होना चाहिए, परन्तु वह उथलान हो; वह आधुनिक होना चाहिए, किन्तु 
सहृदयता से शून्य नहीं । परन्तु गीता के, किसी भी अनुवाद में वह प्रभाव और 
चारुता नहीं आ सकती, जो मूल में है। इसका माधुय ओर शब्दों का जादू किसी 
भी अन्य माध्यम में ज्यों का त्यों ला पाना बहुत कठिन है। अनुवादक का यत्न 
विचार को ज्यों का त्यों प्रस्तुत करने का रहता है, परन्तु वह शब्दों की आत्मा को 
पुरी तरह सामने नहीं ला सकता । वह पाठक में उन मनोभावों को नहीं जगा 
सकता, जिनमें कि वह विचार उत्पन्न हुआ था और न वह पाठक को द्रष्टा की 
भाव-समाधि में ही पहुंचा सकता है ओर न उसे वह दिव्य-दशॅन [ही करा 
सकता है, जिसे बह स्वयं करता है। इस बात को अनुभव करते हुए, कमसे कम 
मेरे लिए अंग्रेज़ी भाषा के माध्यम में भाषा के उत्कषं और उक्ति की तीव्रता को 
प्रस्तुत कर पात्ता कठिन है। मैंने रोमन लिपि में मूल पाठ भी दे दिया है, जिससे 
जो लोग संस्कृत जानते हैं, वे मूल संस्कृत पर विचार करते हुए गीता के अथं को 
पूर्णतया हृदयंगम करने में समथं हों । जो लोग संस्कृत नहीं जानते, बे सूस काव्य 
की आत्मा का काफी कुछ सही अन्दाज उस सुन्दर अंग्रेज़ी अनुवाद से पा सकते हैं, 


भूमिका ॒ ह है 


- जो सर ऐडदिन आनेल्ड ने किया है। यह अनुवाद इतना सरल और सुन्दर है 
और इसमें एक ऐसा अपना ही सौरभ है, जिसके कारण यह केवल उन लोगों को 
छोड़कर, जोकि शाब्दिक यथार्थता के प्रति बहुत माग्रहशील हैं, बाकी सब लोगों 
को ग्राह्य हो गया है। 
मैं प्रोफ़ेसर ऐम० हिरियन्ना के प्रति, जिन्होंने टाइप की हुई पांडुलिपि पढ़ी, 
और प्रोफ़ेसर फ्रेकलिन ऐडजरटन के प्रति, जिन्होंने पुस्तक के प्रूफ पढ़े, उनके 
बहुमूल्य परामर्श और सहायता के लिए अत्यन्त आभारी हूं ।* 
राधाकृष्णन्‌ 


_ व्यह भूमिका मगरी में क्तात प्रस्तुत ग्रन्थ के प्रथम संस्करण की है 

स्वयं भगवान्‌ नारायण ने अर्जुन को जिसका उपदेश दिया था, प्राचीन मुनि . 
व्यास ने जिसे महाभारत के बीच में संकलित किया है, जो अद्वेतज्ञान का अमृत 
बरसानेवाली, तथा पुनर्जन्म का नाश करनेवाली है, ऐसी अट्ठारह अध्यायोंवाली 
हे मां भगवती गीता, मैं तेरा ध्यान करता हूँ ।' 

“यह प्रसिद्ध गीताशास्त्र सम्पूर्ण वैदिक शिक्षाओं के तत्त्वार्थं का सार-संग्रह 
है। गो, शिक्षाओं का ज्ञान सब मानवीय महत्त्वाकांक्षाओं की सिद्धि कराने- 
बाला है। 

“मुझे भगवद्गीता में एक ऐसी सान्त्वना मिलती है, जो मुझे 'समंन औन दि 
माउंट (बाइबल का एक प्रसंग) तक में नहीं मिलती । जब निराशा मेरे सामने 
आ खड़ी होती है और जब बिल्कुल एकाकी मुझको प्रकाश की कोई किरण नहीं 
दिखाई पड़ती, तब मैं गीता की शरण लेता हूं। जहां-तहां कोई न कोई श्लोक 
मुझे ऐसा दिखाई पड़ जाता कि मैं विषम विपत्तियों में भी तुरन्त मुस्कराने लगता 
हं--और मेरा जीवन बाह्य विपत्तियों से भरा रहा है---औरः यदि वे मुझपरं अपना 
कोई दृश्यमान, अमिट चिह्न नहीं छोड़ जा सकी, तो इसका सारा श्रेय भगवद्गीता 
कौ शिक्षाओं को ही है।” मोहनदास कमंचन्द गांधी, यंग इंडिया (१९२५), 
पृष्ठ १०७८-१०७९। 


oon 


१. ओम पार्याय प्रतिबोधितां भगवता नारायणेन स्वयं, 
व्यासेन प्रथितां पुराणमुनिना मध्ये महाभारतम्‌ । 
अद्वेतामृतव्षिणीं भगवतीमष्टादशाध्यापिनी- 
सम्ब त्वामनुसन्दधामि भगवद्गीते भवद्वेषिणीम्‌ ॥ 


५ टीका की भूमिका । “” समस्तपुरषार्थसिद्धिम्‌। भगवद्गीता पर शंकंराचार्य की 


परिचय 


१. इस ग्रन्थ का महत्त्व 


'भगवद्गीता' एक दशंनग्रन्थ कम और एक प्राचीन धमंग्रन्थ अधिक है। यह 
- कोई युह्यग्रन्थ नहीं है, जो विशेष रूप से दीक्षित लोगों के लिए लिखा गया हो 
और जिसे केवल वे ही समझ सकते हों, अपितु एक लोकप्रिय काव्य है, जो उन 
लोगों की भी सहायता करता है 'जो अनेक और परिवतंनशील वस्तुओं के क्षेत्र में 
भटकते फिर रहे हैं।' इस पुस्तक में सव सम्प्रदायो के उन साधकों की महत्त्वा- 
कांक्षाओं को वाणी प्रदान की गई है, जो परमात्मा के नगर की ओर आन्तरिक 
मार्ग पर चलना चाहते हैं । हम वास्तविकता को उस अधिकतम गहराई पर स्पशे 
करते हैं, जहां मनुष्य संघर्ष करते हैं, विफल होते हैं और विजय पाते हैं। शता-* 
ब्दियों तक करोड़ों हिन्दुओं' को इस महान्‌ ग्रन्थ से शान्ति प्राप्त होती रही है। 
इसमें संक्षिप्त और मर्मस्पर्शी शब्दों में एक आध्यात्मिक धर्म के उन मूजभूत 
सिद्धान्तों की स्थापना की गई है, जो दुराधारित तथ्यों, अवैज्ञानिक कट्टर सिद्धान्तो 
या मनमानी कल्पनाओं पर टिके हुए नहीं हैं। आध्यात्मिक बल के एक लम्बे 
इतिहास के साथ यह आज भी उन सब लोगों को प्रकाश देने का काम कर रही 
है, जो इसके विवेक की गम्भीरता से लाभ उठाना चाहते हैं। इसमें एक ऐसे संसार 
पर ज़ोर दिया गया है, जो उसकी अपेक्षा कहीं अधिक विस्तृत भौर गम्भीर है, 
जिसे {क युद्ध और क्रान्तियां स्पशं कर सकती हूँ। आध्यात्मिक जीवन के पुननं- 
वीकरण में यह एक सवल खूपनिर्धारक तत्त्व है और इसने संसार के महान्‌ 
धमंग्रन्थों में अपना एक सुनिश्चित स्थान बना लिया है। 





१. गीता का प्रभाव बहुत अधिक रहा है। यह प्रारम्भिक दिनों में चीन और जापान तक 
फैला हुआ था और बाद में पश्चिम के देशों में भी फैल गया । बोद्ध घमं को महायान 
शाखा के दो प्रमुख ग्रंथों, 'महायानशरद्धोत्पत्ति (महायान में श्रद्धा का जागरण) ओर 
'सद्ध्मपुण्डरीक' (सच्चे धर्म का कमल) पर गीता की शिक्षाओं का गहरा प्रभाव है। 
यह बता देना मनोरंजक होगा कि 'जर्मन घमं' के अधिकृत भाष्यकार, जे० डब्ल्यू० होमर 
ने, जो संस्कृत का विद्वान्‌ था ओर कुछ वर्ष तक भारत में घमप्रचारक का काम करता 
रहा था, जर्मन धर्म में गोता को बहुत महत्त्वपूर्ण स्थान दिया है । उसने गीता को 'एक 
अनश्वर महत्त्व का ग्रन्थ बताया है। उसका कथन है कि यह पुस्तक “हमें न केवल 
गम्भीर अम्तदुं ष्टि प्रदान करती है, जो सब कालों में और सब प्रकार के घामिक जीवन 
के लिए प्रामाणिक है, अपितु इसमें साथ ही इण्डो-जमंन घामिक इतिहास के क श सबसे 
महत्त्वपूर्ण दौर का अत्यन्त प्रामाणिक निरूपण भी किया गया है “यह हमें इण्डो-जमेन 
घमं फी मूल प्रकृति और उसकी आधारभूत विशेषताओं के सम्बन्ध में भी मागं दिखाती 





१४ भगवद्गीता 


गीता का उपदेश किसी एक विचारक या विचारको के. किसी एक वर्ग द्वारा 
सोच निकाली गई आधिविद्यक प्रणाली के रूप में प्रस्तुत नहीं किया गया; यह 
` उपदेश एक ऐसी' परम्परा के रूप में प्रस्तुत किया गया है, जो मानव-जाति के 
घामिक जीवन में से प्रकट हुई है। इस परम्परा को एक ऐसे गम्भीर द्रष्टा ने 
स्पष्ट शब्दों में कहा है, जो सत्य को उसके सम्पूर्ण पहलुओं की दृष्टि से देख सकता-- 
है और उसकी उद्धारक शक्ति में विश्वास रखता है। यह हिन्दू धमं के किसी एक 
सम्प्रदाय का प्रतिनिधित्व नहीं करती, अपितु समूचे रूप में हिन्दू धमं का प्रति- 
निधित्व करती है, न केवल हिन्दू धर्म का, बल्कि जिसे धर्म कहा जाता है, उस 
सबका, उसकी उस विश्वजनीनता के साथ प्रतिनिधित्व करती है, जिसमें काल 
और देश की कोई सीमाएं नहीं हैं।' इसके समन्वय में मानवीय आत्मा का, 
असभ्य लोगों को अपरिष्कृत जड़पूजा से लेकर सन्तो की सृजनात्मक उक्तियों तक, 
समस्त सप्तक समाया हुआ है । जीवन के अर्थ ओर मूल्य के सम्बन्ध में गीता द्वारा 
प्रस्तुत. किए गए सुझाव, शाश्वत जीवन के मूल्यों की भावना और वह रीति, 
जिसके द्वारा परम रहस्यों को तकं के प्रकाश द्वारा आलोकित कर दिया गया है, 
और नेतिक अन्तद्‌ ष्टि मन और आत्मा के उस मतैक्य के लिए आधार प्रस्तुत कर 
देते हैं, जो इस संसार को एक बनाए रखने के लिए परम आवश्यक, है; यह संसार 
सभ्यता के बाह्य तत्त्वों की की सावंभौम स्वीकृति के कारण भौतिक रूप से तो एक 
बन ही चुका है। 

जैसा कि गीता की पुष्पिका से प्रकट है, भगवद्गीता अधिविद्या और नीति- 
शास्त्र, ब्रह्मविद्या और योगशास्त्र, वास्तविकता (ब्रह्म) का विज्ञान और 
वास्तविकता (ब्रह्म) के साथ संयोग की कला, दोनों ही है। आत्मा के सत्यों को 
केवल वे लोग ही पूरी तरह समझ सकते हैं, जो कठोर अनुशासन द्वारा उन्हें 
ग्रहण करने के लिए अपने-आपको तैयार करते हैं। आत्मिक ज्ञान प्राप्त करने के 





है । ' वह गीता के केम्ट्रीभूत सन्देश को इन शब्दों में प्रस्तुत करता है: “हमसे जीवन के 
अर्थं को हल करने के लिए नही कहा गया, अपितु उस कमं को खोज निकालने के लिए, 
जिसकी हमसे अपेक्षा को जाती है, ओर उस कमं को करने के लिए और इस प्रकार कमं 
द्वारा जीवन की पहेली को सुलझाने के लिए कहा गया है ।” (अप्रेल १९४० के हिम्बटं 
जनल में पृष्ठ ३४१ पर उद्धत ।) परन्तु गीता का कमं का सन्देश जीवन के दर्शत पर 
आधारित है : गीता चाहती है कि कर्म में जुटने से पहले हम जीवन के अर्थ को समझें । 
यह विचार के गौरव की उपेक्षा करके कर्म (व्यवहार) के प्रति अंघभक्ति का 
समर्थेन नहीं करती। इसका कमं का दर्शन इसके आत्मा के दर्शन से निकला है, 
ु । नैतिक कर्मे आधिविद्यक अनुभूति से निकला है । शंकराचार्य 
का कथन है कि गीता का उद्देश्य हमें बन्धन से छूटने का उपाय सिखाना है, केवल कर्म 
करने को प्रेरणा देना नहीं, शोकमोहादिसंसारकर्मनिवत्त्यथं, गीता शास्त्रम्‌ न प्रवर्तकम्‌ । 

- तुलना कीजिए ऐल्डुअस हक्सले : “गीता शाश्वत दर्शन के कभी भी रचे गए सबसे स्पष्ट 
झर सबसे सर्वाङ्ग-सम्पू्णं सारांशों में से एक है। इसीलिए न केवल भारतीयों के लिए 
अपितु सम्पूर्ण मानव जाति के लिए इसका इतना स्थायी मूल्य हैः--सम्भवतः भगवद्गीता 
शाश्वत दर्शन का सबसे अच्छा सुसंगत आध्यात्मिक विवरण है।” स्वामी प्रणवानन्य्‌ 
और क्रिस्टोफर इशवुं ड द्वारा लिखित भगवद्गीता की भूमिका (१६४५)। 


न 


पनिचय १५ 
लिए हमें भपने मन को सब प्रकार के विक्षेपों से रहित करना होगा और हृदय को 
सब प्रकार को भ्रष्टता से स्वच्छ करना होगा ।' फिर, सत्य के ज्ञान का परिणाम. 


जीवन का पुनर्नवीकरण होता है। आत्मजगत्‌ जीवन के जगत्‌ से बिलकुल अलग- * 


थलग नहीं है। मनुष्य को वाह्य लालसाओं और आन्तरिक गुणों में विभक्त कर देना 
मानवीय जीवन की अखंडता को खंडित कर देना है । ज्ञानवान्‌ आत्मा ईश्वर के 
राज्य के एक सदस्य के रूप में कायं करती है । वह जिस संसार को स्पशं करती 
है, उसपर प्रभाव डालती है और दूसरों के लिए उद्धारक बन जाती है।'* वास्त- 
विकता (त्रह्म) के दो प्रकार, एक अनुभवातीत (लोकोत्तर) और दूसरा 
अनुभवगम्य (लौकिक), एक-दूसरे से घनिष्ठ रूप से सम्बद्ध हैं। गीता के 
प्रारम्भिक भाग में मानवीय कमं की समस्या का प्रश्न उठाया गया है। हम किस 
प्रकार उच्चतम आत्मा में निवास कर सकते हैं और फिर भी संसार में काम करते 


रह सकते हैं? इसका जो उत्तर दिया गया है, वह हिन्दू धर्म का परम्परागत | 


उत्तर है। यद्यपि यहां इसे एक नये जोर के साथ प्रस्तुत किया गया है। 0 
अधिकृत पदसंज्ञा' की दृष्टि से गीता को उपनिषद्‌ कहा जाता है, क्‍यों कि 
इसकी मुख्य प्रेरणा धमेग्रन्थों के उस महत्त्वपूर्ण समूह से ली गई है, जिसे उपनिषद्‌ 
कहा जाता है। यद्यपि गीता हमें प्रभावपूर्ण और गम्भीर सत्य का दर्शन कराती 
है, यद्यपि यह मनुष्य के मन के लिए नये मार्ग खोल देती है, फिर भी यह उन 
मा यताओं को स्वीकार करती है, जो अतीत की पीढ़ियों की परम्परा का एक अंग 
# और जो उस भापा में जमी हुई हैं, जो गीता में प्रयुक्त की गई है। यह उन 
'बचारों और अनुभूतियों को मूतिमान और केन्द्रित कर देती है, जो उस काल के 
विचारशील लोगों में विकसित हो रही थीं । इस श्रातृघाती संघर्ष को उपनिषदों 
के प्राचीन ज्ञान, प्रज्ञा पुराणी, पर आधारित एक. आध्यात्मिक सन्देश के विकास 
के लिए अवसर बना लिया गया है। ४ 
उन अनेक तत्त्वों को, जो गीता की रचना के काल में हिन्दू धर्म के अन्दर 
एक-दूसरे से होइ करने में जुटे हुए थे, इसमें एक जगह ले आया गया है और उन्हें 
एक उन्मुक्त और विशाल, सूक्ष्म और गम्भीर सर्वाग-सम्पूर्ण समन्वय में मिलाकर 


१. तुलना कीजिए : 
ज्योतिरात्मनि नान्यत्र समं तत्सवंजन्तुषु । 
स्वयं च शक्यते द्रष्टुं सुसमाहितचेतसा ॥ 
“परमात्मा की ज्योति आत्मा में रहती है, अन्यत्र कहीं नहीं । यह सब प्राणियों में समाम 


रूप से चमकती है ओर इसे अपने मन को समाधि में शान्त करके स्वयं देखा जा 


सकता हे।' 
२. ४, ३५ । 
३. पुष्पिका से तुलना कीजिए : भगबद्गीतासु उपनिषत्सु । 


४. 'वैष्णवीय तन्त्रसार’ के एक लोकप्रिय श्लोक में यह बात कही गई है कि गोता उपनिषदों 
बी मूल शिक्षाओं को ही नये रूप में प्रस्तुत करती है । उपनिषदे गोएं हैं। म्बाले का पुत्र 
कृष्ण दूध दुहुनेवाला है । अजु न बछड़ा है । बुद्धिमान्‌ मनुष्य पीनेवाला है ओर भमुदरूपी 


गीता बढ़िया दूध है । | 


हा 
4 ॥ ! 
~ 

एक कर दिया गया है । इसमें गुरु ने विभिन्न विचारधाराओं को, वेदिक बलिदान 
की पूजा-पद्धति को, उपनिषदों की लोकातीत ब्रह्म की शिक्षा को, भागवत के 
ईएवरवाद और करुणा को, सांख्य के अद्वतववाद को और योग की ध्यान-पद्धति को 
परिष्कृत किया है और उनमें आपस में मेल विठाया है । उसने हिन्दू-जीवन और 
विचार के इन सब जीवित तत्त्वों को एक सुगठित एकता में गूथ दिया है। उसने 
निषेध कीं नहीं, अपितु अर्थावबोध की पद्धति को अपनाया है और यह दिखा 
दिया है कि किंस प्रकार ये विभिन्न विचारधाराएं एक ही उद्देश्य तक जा पहुंचती 


हैं। 
: २. काल और मूल पाठ 


भगवद्गीता उस महान आन्दोलत्त के बाद की, जिसका प्रतिनिधित्व प्रारम्भिक 
उपनिषद्‌ करते हैं, और दाशंनिक प्रणालियों के विकास और उनके सूत्रों में बांधे 
जाने के काल से पहले की रचना है । इसकी प्राचीन वाक्य-रचना और आन्तरिक 
निदंशों से हम यह परिणाम निकाल सकते हैं कि यह निश्चित रूप से ईस्वी-पूर्व॑ 
काल की रचना है। इसका काल ईस्वी-पूर्व पांचवीं शताब्दी कहा जां सकता है, 
. हालांकि बाद में भी इसके मूल पाठ में अनेक हेर-फेर हुए हैं ।' 
हमें गीता के रचयिता का नाम मालूम नहीं है। भारत के प्रारम्भिक साहित्य 
` की लगभग सभी पुस्तकों के लेखको का नाम अज्ञात है। गीता की रचना का श्रेय 
व्यास को दिया जाता है, जो महाभारत का पौराणिक संकलनकर्त्ता है। गीता के 
१८ अध्याय महाभारत के भीष्मपर्व के २३ से ४० तक के अध्याय हैं। 

यह कहा जाता है कि उपदेश देते समय कृष्ण के लिए युद्धक्षेत्र में अर्जुन के 
सम्मुख ७०० एलोको को पढ़ना सम्भव नहीं हुआ होगा। उसने कुछ थोड़ी-सी 
महङ्गपुणं बातें कही होंगी, जिन्हें बाद में लेखक ने एक विशाल रचना के रूप में 


विस्तार से लिख दिया । गब के मतानुसार भगवद्गीता पहले एक सांख्य-योग- ` 


सम्बन्धी ग्रन्थ ,था, जिसमें बाद में क्ृष्ण-वासुदेव-प॒जा पद्धति आ मिली और 
$स्वीपूवं तीसरी शताब्दी में इसका मेल-मिलाप कृष्ण को विष्णु का रूप मानकर 
वेदिक परम्परा के साथ बिठा दिया गया। मूल रचना ईस्वीपूर्वं २०० में लिखी 
गई थी ओर इसका वतंमान रूप ईसा की दूसरी शताब्दी में किसी वेदान्त के 


अनुयायी द्वारा तैयार किग्रा गया है। गर्ब का सिद्धान्त सामान्यतया अस्वीकार | 


किया जाता है। होपकिन्स का विचार है कि “अब जो कृष्णप्रधान रूप मिलता 
` है, वह पहले कोई पुरानी विषणुप्रधान कविता थी और उससे भी पहले वह कोई 
एक निस्सम्प्रदाय रचना थी, सम्भवतः विलम्ब से लिखी गई कोई उपनिषद्‌ ।”* 





लो का गोपालनन्दनः । 
पार्यो वत्सः ए दुग्ध गीतामृतं महत्‌ |: ' ) ५ 
. 4. राधाइव्णन्‌ की 'इण्डियन फिलौसफी', खण्ड १, पृष्ठ ५२२-५२५ । २ 


अ रिलिजन्स ओफ इण्डिया (१९०८), पृष्ठ ३८६ । इसके विषय में पकुहार लिखता है कि . - 
. “यह एक पुरानी पच्च उपनिषद्‌ है, जो सम्भवतः श्वेताश्वतर के बाद लिखी गईहै-ओर : . 
दी हि मूक 

हौल्ट्ज़मन गीता को एक सर्वेश्वरवादी कविता का बाद में बिषणुप्रधान बनाया 
गया रूप मानता है। कोथ का विशवास हे कि मूलतः गीता श्वेताश्वतर के ढंग की 
उपनिषद्‌ थी, परन्तु बाद में उसे कृष्णपूजा के अनुकूल ढाल दिया गया । बानेट 
का विचार है कि गीता के लेखक के मन में परम्परा की विभिन्न धाराएं गड्डम- 
गड्ड हो गई । रूडोलफ ओटो का कथन है कि मूल गीता “महाकाव्य का एक 
शानदार खंड थी और उसमें किसी प्रकार का कोई सैद्धान्तिक साहित्य नहीं था।” 
कुष्ण का इरादा "मुक्ति का कोई लोकोत्तर उपाय प्रस्तुत करने का नहीं था, 
अपितु अर्जुन को उस भगवान्‌ की सर्वंशक्तिशालिनी इच्छा को पूरा करने की 
वशेष सेवा के लिए तयार करना था, जो युद्धों के भाग्य का निर्णय करता है।”' 
ओटो का विश्वास है कि संद्धांतिक अंश प्रक्षिप्त हैं । इस विषय में उसका जैकोबी 
से मतँक्य है, जिसका विचार है कि विद्वानों ने मूल छोटे-से केन्द्र-बिन्दु को विस्तृत 
करके वतेमान रूप दे दिया है। ' 

इन विभिन्न मतों का कारण यह तथ्य प्रतीत होता है कि गीता में दार्शनिक 
ओर धामिक विचार को अनेक धाराएं अनेक ढंगो से घुमा-फिराकर एक जगा 
मिलाई गई हैं; अनेक परस्पर-विरोधी दीख पड़ने वाले विश्वासों को एक सीधी- 


सादी एकता में गंथ दिया गया है, जिससे वे सच्ची हिन्दू भावना से उस काल की " 


आवश्यकता को पुरा कर सकें और इन सब विश्वासो के ऊपर इस भावना ने 
परमात्मा की चारुता विखेर दी है। गीता विभिन्न विचारधघाराओं में मेल बिठाने 
में कहां तक सफल हुई है, इस प्रश्‍न का उत्तर सारे ग्रंथ को पढ़ने के बाद पाठक 
को अपने लिए स्वयं देना होगा। भारतीय परम्परा में सदा ही यह अनुभव किया 
गया है कि परस्पर असंगत दीख पड़ने वाले तत्त्व गीता के लेखक के मन में मिलकर 
एक हो चुके थे और जो शानदार समन्वय उसने सुझाया है और स्पष्ट बि गा है, 
वह सच्चे आत्मिक जीवन को बढ़ाता है, भले ही गीताकार ने उसे युक्तियां देः, 
विस्तारपूर्वक सिद्ध नहीं किया । 

अपने प्रयोजन के लिए हम गीता.के उस मूल पाठ को अपना सकते हैं, जिसे 
शंकराचायं ने अपनी टीका में अपनाया है, क्योंकि इस समय गीता की वही सबसे 
पुरानी विद्यमान टीका है ।' 


३. प्रमुख टीकाकार 


गीता शताब्दियों से हिन्दू धर्म का एक प्राचीन धमंग्रन्थ मानी,जाती रही है, 
जिराकी प्रामाणिकता उपनिषदों और 'ब्रह्मसृत्र” के बराबर है और ये तीनों 





जिसे किसी कवि ने कृष्णवाद के समर्थन के लिए ईस्वी सन्‌ के बाद गीता के वर्तमान रूप 
में ढाल दिया है ।” 'आउटलाइन ओफ दि रिलिजस सिटरेच आफ इण्डिया' (१९२०), 


- ` , अनुभाग ९५। । 
| / “गै. ओरिजिनल गीता, अंग्रेज़ी अनुवाद (१६३९), पृष्ठ १२, १४। 


२/ करमीरी संस्करणों में मूल पाठ में जो थोड़े-बहुत अन्तर दिखाई पड़ते हैं, उनका गीता की. . 
सामन्य शिक्षाओं पर कोई प्रतिकुल प्रभाव नहीं पड़ता । देखिए, ऐफ० ए० श्रेडरकी | 


नह 


“४१ एपृस्तक “दि कश्मीर रिसैन्शन ओफ दि भगवद्गीता' (१६३०) । 


८ २68 € यु 4 हि 2 & 
० 2 क हँ ड है ` 


१८ भगवद्गीता 


मिलकर प्रामाणिक ग्रन्थत्रयी (प्रस्थानत्रय) कहलाती हैं। वेदान्त के आचायों के 
लिए यह आवश्यक हो गया कि वे अपने विशेष सिद्धान्तों को इन तीन प्रामाणिक 
न्थों के आधार पर उचित ठहराएं और इसीलिए उन्होंने इनपर टीकाएं लिखीं 
जिनमें उन्होंने यह प्रतिपादित किया कि किस प्रकार ये मूल ग्रंथ उनके "विशिष्ट 
दृष्टिकोण की शिक्षा देते हैं। उपनिषदों में परम ब्रह्म के स्वभाव के सम्बन्ध में 
सौर संसार के साथ उसके सम्बन्ध के बारे में विभिन्न प्रकार के सुझाव 
विद्यमान हैं । ब्रह्मसूत्र इतना सामासिक ओर अस्पष्ट है कि उसमें से अनेक प्रकार 
के अर्थ निकाल लिए गए हैं। गीता में अपेक्षाकृत अधिक सुसंगत दृष्टिकोण प्रस्तुत 
किया गया है, इसलिए उन टीकाकारों का काम अपेक्षाकृत अधिक कठिन हो जाता 
है, जो उसकी व्याख्या अपना मतलब निकालने के लिए करना चाहते हैं। भारत 
में बौद्ध धमं के ह्लास के बाद विभिन्न मत उठ खड़े हुए, जिनमें से प्रमुख अद्वैत 
अर्थात्‌ दैत का न होना, विशिष्टाद्वंत अर्थात्‌ सोपाधिक अद्वैत, इत अर्थात दो की . 
सत्ता को स्वीकार करना और गृद्धाद्वैत अर्थात्‌ विशुद्ध अद्वेत थे गीता की विभिन्न 
टीकाएं आचार्यो द्वारा उनके अपने सम्प्रदायों के समर्थन और दूसरे सम्प्रदायों के 
खंडन के लिए लिखी गईं | ये सब लेखक गीता में अपने-अपने धामिक विचारों 
और अधिविद्या की प्रणालियों को ढूंढ़ पाने में समर्थ हुए, क्योंकि गीता के लेखक 
ने यह सुझाव प्रस्तुत किया है कि वह शाश्वत सत्य, जिसे हम खोज रहे हैं और 
जिससे अन्य सब सत्य निकले हैं, किसी एक अकेले गुर में बांधकर बन्द नहीं किया 
जा सकता । फिर, इस धमंग्रन्य के अध्ययन ओर मनन से हमें उतना ही अधिक 
जीवित सत्य ओर आध्यात्मिक प्रभाव प्राप्त हो सकता है, जितना ग्रहण कर पाने 
में हम समथ हें । 
शंकराचार्य की टीका (ईस्वी सन्‌ ७८८-८२०) इस समय विद्यमान टीकाओं 
में सबसे प्राचीन है । इससे पुरानी भी अन्य टीकाएं थीं, जिनका निर्देश शंक राचायं 
ने अपनी भूमिका में किया है, परन्तु वे इस समय प्राप्त नहीं होतीं ।' शंकराचार्य 
ने इस बात को ज़ोर देकर कहा है कि वास्तविकता या ब्रह्म एक ही है और उससे 
भिन्न दूसरी वस्तु कोई नहीं है। यह दिखाई पड्नेवाला विविधरूप संसार अपने- 
आपमें वास्तविक नहीं है; यह केवल उन लोगों को वास्तविक प्रतीत होता है, जो 
अज्ञान (अविद्या में) जीवन बिताते हैं। इस संसार में फंस जाना एक बन्धन 
है, जिसमें हम सब फंसे हुए हैं। यह दुर्दशा हमारे अपने प्रयत्नो से नहीं हटाई जा 
सकती । कर्म व्यर्थ हैं और वे हमें इस अवास्तविक विश्‍्वप्रक्रिया (संसार) से, 
कारण ओर कायं की अन्तहीन परम्परा से मजबूती से जेकड़ देते हूं । केवल इस 
ज्ञान से, कि विश्वव्यापी ब्रं और व्यक्ति की आत्मा एक ही वस्तु है, हमें मुक्ति 





१. मानन्दगिरि शंकराचार्य की भगवद्गीता की टोका पर अपनी टीका में, दूसरे अध्याय के 
दसवें श्लोक में, कहता है कि वृत्तिकार ने, जिसने ब्रह्मसूत्र पर बडी विशाल टीका लिखी 
है, गीता पर भी एक वृत्ति या टीका लिखी थी, जिसमें यह बताया गया था किनतो , 
अकेला शान और न अकेला कमं आध्यात्मिक मुक्ति तक ले जा सकता है, अपितु इन - 
दोनों के सम्मिलित अभ्यास से हम उस लक्ष्य तक पहुंच सकते हैं । . 

मिल सकती है। जब यह ज्ञान उत्पन्न हो जाता है, तब जीव विलीन हो जाता 
न नन समाप्त हो जाता है और हमें पूर्ण आनन्द और परम सुख प्राप्त 
ताहै। 

ब्रह्म का वर्णन केवल उसके अस्तित्व के रूप में ही किया जा सकता है, 
बयोंकि वह सब विशेषणों से परे है; विशेष रूप सें कर्ता, कमं और ज्ञान की क्रिया 
के सब भेदों से ऊपर है। इसलिए उसे व्यक्ति-रूप में नहीं माना जा सकता और 
उसके प्रति कोई प्रेम या श्रद्धा नहीं की जा सकती | 

. शंकराचार्य का मत है कि जहां मन को शुद्ध करने के लिए साधन के रूप में 

कमं अत्यन्त आवश्यक है, वहां ज्ञान प्राप्त हो जाने पर कमं दूर छूट जाता है । ज्ञान 
और कर्मे एक-दूसरे के ठीक वैसे ही विरोधी हैं, जैसे प्रकाश और अन्धकार ।' वह 
ज्ञान-कमंसमुच्चय' के दृष्टिकोण को स्वीकार नहीं करता। उसका विश्वास है कि 
वैदिक विधियां केवल उन लोगों के लिए हैं, जो अज्ञान और लालसा में डूबे हुए 
हैं।' मुक्ति के अभिलाषियों को कर्मकाण्ड की विधियों का परित्याग कर देना 
चाहिए । शंकराचायं के मतानुसार गीता का उद्देश्य इस बाह्य (नामरूपमय) 
संसार का पूणं दमन है, जिसमें कि सारा कमं होता है, यद्यपि शंकराचाय का 
अपना जीवन ज्ञान-प्राप्ति के बाद भी कमं करते जाने का उदाहरण है। / 

शंकराचार्य के दृष्टिकोण का विकास आनन्दगिरि ने, जो सम्भवतः तेरहवीं 
शताब्दी में हुए, श्रीधर (ईस्वी सन्‌ १४००) ने और मधुसूदन (सोलहुवीं 
शताब्दी) ने तथा अन्य कुछ लेखकों ने किया । महाराष्ट्रीय सन्त तुकराम और 
ज्ञानेश्वर महान्‌ भक्त थे, यद्यपि अधिविद्या में उन्होने शंकराचार्य के मत को 
स्वीकार किया । 

रामानुज (ईसा की ग्यारहवी शताब्दी) ने अपनी टीका में संसार की 
अवास्तविकता और कर्म-त्याग के मागं के सिद्धांत का खण्डन किया। उसने 
यामुनाचायं द्वारा अपने 'गीतार्थसंग्रह' में प्रतिपादित व्याख्या का अनुसरण किया । 
ब्रह्म सर्वोच्च वास्तविकता, आत्मा है। परन्तु वह निर्गुण नहीं है। उसमें आत्मचेतना 
है और अपना ज्ञान भी है, ओर संसार के सूजन की और अपने जीवों को मुक्ति 
प्रदान करने की सचेत इच्छा भी उसमें है। सब आदशं गुणों, असीम और क्नन्त 
गुणों का वह आधार है । बह सारे संसार से पहले और सारे संसार से ऊपर है । 
उस जैसा दूसरा कोई नहीं है। वैदिक देवता उसके सेवक हैं, जिन्हें कि उसने 





१. ४, ३७; ४, ३३ । 

२. तस्माद्‌ गीतासु केवलादेव तत्त्वज्ञानान्मोक्षप्राप्ति, न कर्मेसमुच्चितात्‌ । भगवद्गीता की 
शंकराचार्य की टीका, २,११। भले ही कमंमुक्ति का तात्कालिक कारण न भी हो, 
तो भी यह रक्षा करनेबाले ज्ञान को प्राप्त करने का एक आवश्यक साधन है । शंकराचाय 

` ने इसे स्वीकार किया है: “कर्मनिष्ठया ज्ञानमिष्ठाप्राप्तिहेतुत्वेन पुरुषायंहेतुत्वं न 
स्वातंल्येण ।' 

३. अविद्याकामवत्‌ एव सर्वाणि श्रौतादीनि दशितानि । 

४. गीताशास्त्रस्य प्रयोजनं परं निःश्रेमसम्‌। सहेतुकस्म संसारस्य अत्यन्तोपरामलक्षणम्‌ । 
भगवद्गीता पर शंकराचार्य की टीका की भूमिका । 

बनाया है और उनके नियत कर्तेव्यो को पूरा करने के ET स्थानों पर 
उन्हें नियुक्त किया है। संसार कोई माया या अम नहीं है, बल्कि सत्य और 
वास्तविक है । संसार और परमात्मा ठीक वैसे ही एक हूँ, जसे शरीर और आत्मा 
एक हैं। वे समूचे रूप में एक हैं, परन्तु साथ ही अपरिवतंनीय रूप से परस्पर-भिन्न 
भी हैं। सृष्टि से पहले संसार एक सम्भावित ( गित या अव्यक्त ) रूप में रहता 
है, जो इस समय विद्यमान और विभिन्न प्रकट रूपों में विकसित नहीं हुआ होता । 
सृष्टि होने पर यह नाम ओर रूप में विकसित हो जाता है। संसार को परमात्मा 
का शरीर बताकर यह सुझाव प्रस्तुत किया गया है कि संसार किसी विजातीय 
तत्त्व से, जो दूसरा मूल तत्त्व हो, बना हुआ नहीं है, अपितु इसे भगवान्‌ ने स्वयं 
अपनी प्रकृति में से ही उत्पन्न किया है। परमात्मा इस संसार का बनानेवाला है 
और स्वयं परमात्मा से ही यह संसार वना भी हुआ है। आत्मा और शरीर की 
उपमा संसार की ईश्वर पर पूणं निम्मं रता को सूचित करने के लिए प्रयुक्त की गई 
है, ठीक उसी प्रकार जैसे कि शरीर आत्मा पर निर्भर होता है। यह संसार केवल 
ईश्वर का शरीर नहीं है, अपितु उसका अवशिष्ट भाग है, ईश्वरस्य शेषः, और 
यह वाक्यांश संसार की पूणं पराश्रितता और गौणता का सूचक है । 
सब प्रकार की चेतना में यह पूर्वाधारणा विद्यमान है कि एक कर्ता होगा 

मर एक कमं होगा; और यह उस चेतना से भिन्न है, जिसे रामानुज ने आश्रित 
तत्त्व (धमंभूत द्रव्य) माना है, जो स्वयं बाहर निकल पाने में समर्थ है । अहं 
(जीव) भवास्तविक नहीं है और मुक्ति की दशा में वह लुप्त नहीं हो जाता । उप- 
निषद्‌ के प्रसंग, तत त्वम्‌ असि, “वह तू है' का अर्थ यह है कि “ईश्वर मैं स्वयं ह”; 

ठीक उसी प्रकार, जेसे मेरी आत्मा मेरे शरीर का आत्म है। परमात्मा आत्मा को 
संभालनेवाला, उसका नियन्त्रण करनेवाला मूल तत्त्व है; ठीक उसी प्रकार, जैसे 
आत्मा शरीर को संभालनेवाला मूल तत्त्व है। परमात्मा और आत्मा एक हैं; 

इसलिए नहीं कि दोनों ठीक एक ही वस्तु हैं, बल्कि इसलिए कि परमातमा आत्मा 
के अन्दर निवास करता है और उसके अन्दर तक प्रविष्ट हुआ हुआ है । वह आंत- 
रिक मागंद्शक है, अन्तर्यामी, जो आत्मा के अन्दर खूब गहराई में निवास करता है 
ओर इस रूप में उसके जीवन का मुल तत्त्व है। परन्तु अन्तर्व्यापिता तद्रूपदा 

SE ) नहीं है। काल और शाश्वतता, दोनों में ही जीव स्रष्टा से पृथक्‌ 
रहता ह । 

रामानुज ने गोता पर अपनी टीका में एक प्रकार का वैयक्तिक रहस्यवाद 

विकसित किया है। मानवीय आत्मा के सुगुप्त स्थानों में परमात्मा निवास करता 
है; परन्तु आत्मा उसे तब तक पहचात्त नहीं पाती; जब तक आत्मा को मुक्ति- 
दायक जान भाप्त नहीं हो जाता । यह मुक्तिदायक ज्ञान हमें अपने सम्पूणं मन और 
जात्मा द्वारा परमात्मा की सेवा करने से प्राप्त हो सकता है। पूर्ण विश्वास केवल 
उन लोगों के लिए सम्भव है, जिन्हें दैवीय कृपा इसके लिए वरण कर (चुन) 
लेती है। रामानुज यह स्वीकार करता है कि गीता में शान, भक्ति और कमं इन 
तीनों का वर्णन है । परन्तु उसका मत है कि गीता का. मुख्य बल भक्ति पर है। 
रामानुज ने पाप की घुणितता, भगवान्‌ को पाने की तीर लालसा, परमात्मा के 

सवंविजयी प्रेम में विश्वास और श्रद्धा की अनुभूति और ईश्वर द्वारा वरण कर 
लिए जाने की अनुभूति पर जोर दिया है। 

रामानुज के लिए भगवान्‌ विष्णु है। वही केवल एकमात्र सच्चा देवता है, 
जिसके दिव्य गौरव में अन्य कोई साझी नहीं है। मुक्ति वैकुण्ठ या स्वग में 
परमात्मा की सेवा और साहचयं का नाम है। 

माध्व ने (ईस्वी सन्‌ ११९६-१२७६ तक) भगवद्गीता पर दो ग्रन्थ 'गीता- 
भाव्य' और 'गीता-तात्परय' लिखे । उसने गीता में से द्वेतवाद के सिद्धान्त खोज 
निकालने का प्रयत्न किया है । उसका कथन है कि आत्मा को एक अर्थ में परमात्मा 
के साथ तद्रूप मानना और दूसरे अर्थ में उससे भिन्न मानना आत्मविरोधी बातें 
हैं। जीव बौर परमात्मा को शाश्वत रूप से एक-दूसरे से पृथक्‌ माना जाना 
चाहिए, और उन दोनों में आंशिक या पूणं एकता का किसी प्रकार समर्थन नहीं 
किया जा सकता। “वह तू है' इस प्रसंग की व्याख्या वह यह अर्थ बताकर करता 
है कि हमें मेरे और तेरे के भेदभाव को त्याग देना चाहिए और यह समझना 
चाहिए कि प्रत्येक वस्तु भगवान्‌ को नियन्त्रण के अधीन है ।' माध्व का मत है कि 
गीता में भक्ति-पद्धति पर बल दिया गया है। 

निम्बाकं (ईस्वी सन्‌ ११६२) ने ताद्वत के सिद्धांत को अपनाया है। उसने 
'ब्ह्मसूत्र पर भी टीका लिखी और उसके शिष्य केशव कश्मीरी ने गीता पर एक 
टीका लिखी, जिसका नाम 'तत्त्वप्रकाशिका' है । निम्बाकं का मत है कि आत्मा 
(जीव), संसार (जगत्‌) और परमात्मा एक-दूसरे से भिन्न हैं। फिर भी आत्मा 
और संसार का अस्तित्व और गधिविधि परमात्मा की इच्छा पर निर्भर है। 
निम्बाकं की रचनाओं का मुख्य वण्यं विषय भगवान्‌ की भक्ति है । 

वल्लभाचायं (ईस्वी सन्‌ १४७६) ने उस मत का विकास किया, जिसे 
शुद्धाद्वेत कहा जाता है । जीव, जब वह शुद्ध अवस्था में होता है और माया द्वारा 
अंधा हुआ नहीं रहता, और परन्रह्म एक ही वस्तु हैं। आत्माएं ईश्वर का ही अंश 
हैं, जैसे चिनगारियां अग्नि का अंश होती हैं, और वे भगवान्‌ की कृपा के बिना 
मुक्ति पाने के लिए आवश्यक ज्ञान प्राप्त नहीं कर सकतीं । मुक्ति पाने का सबसे 
महत्त्वपूर्ण साधन भगवान्‌ की भक्ति है। भक्ति प्रेममिश्रित धमं है।` [ 

गीता पर और भी अनेक टीकाकारों ने, ओर हमारे अपने समय में 
बालगंगाधर तिलक और श्री अरविन्द ने भी, टीकाएं लिखी हैं। गीता पर गांधीजी 
के अपने अलग विचार हैं। 

सामान्यतया यह माना जाता है कि व्याख्याओों में अन्तर व्याख्याकार द्वारा 
अपनाए गए दृष्टिकोणों के कारण है। हिन्द्र परम्परा का यह विश्वास है कि ये 
विभिन्न दृष्टिकोण एक-दूसरे के पूरक हैं। भारतीय दशंनशास्त्र की प्रणालियां 
भी अलग-अलग दृष्टिकोण या दर्शन ही हैं, जो एक-दूसरे के पूरक हैं और एक- 
दूसरे के विरोधी नहीं। भागवत में कहा गया है कि ऋषियों ने मूल तत्त्वों का ही 


१. मदीयं तदीयम्‌ इति भेदम्‌ अपहाय सवम्‌ ईश्वराघीनम्‌ इति स्थितिः। भागवत-तात्पयें । 


२. प्रेमसक्षणा द्धा । ममुत-तरंगिणी । 

वर्णन अनेक रूपों में किया है ।' एक लोकप्रिय श्लोक में, जो हनुमानरचित माना 
जाता है; कहा गया है : “शरीर के दुष्टिकोण से मैं तेरा सेवक हूँ, जीव के दृष्टिकोण 
से मैं तेरा अंग हूं और आत्मा के दृष्टिकोण से मैं स्वयं तू ही हूँ; यह मेरा दृढ़ 
विश्वास है ।”२ परमात्मा का अनुभव उस स्तर के अनुसार “तू या “मैं” के रूप में 
होता है, जिसमें कि चेतना केन्द्रित रहती है। 


४. सर्वोच्च वास्तविकता 


अपनी आधिविद्यक स्थिति (अभिमत) के समर्थन में गीता में कोई युक्तियां 
प्रस्तुत नहीं की गईं | भगवान्‌ की वास्तविकता ऐसा प्रश्न नहीं है, जिसे ऐसी तकं 
` प्रणाली द्वारा हल किया जा सके, जिसे मानव जाति का विशाल बहुमत समझ 
पाने में असमर्थं रहेगा। तके अपने-आप, किसी व्यक्तिगत अनुभव के निर्देश के 
बिना हमें विश्‍वास नहीं दिला सकता। आत्मा के अस्तित्व के सम्बन्ध में प्रमाण 
केवल आत्मिक अनुभव से प्राप्त हो सकता है। 

उपनिषदों में परब्रह्म की वास्तविकता की बात जोर देकर कही गई है। यह 
परब्रह्म अद्वितीय है। उसमें कोई गुण या विशेषताएं नहीं हैं । यह मनुष्य की गूढ़तम 
आत्मा के साथ तद्रूप है । आध्यात्मिक अनुभव एक सर्वोच्च एकता चारों ओर 
केन्द्रित रहता है, जो ज्ञाता और ज्ञेय के द्वैत पर विजय पा लेती है। इस अनुभव को 
पूरी तरह हृदयंगम कर पाने की असमर्थता का परिणाम यह होता है कि उसका 
वर्णन एक शुद्ध और निविशेष के रूप में किया जाता है। ब्रह्म स्वतन्त्र सत्ता के रूप 
में विद्यमान निविशेषता है। वह अन्तःस्फुरणा में, जोकि उसका अपना अस्तित्व ३ 
है, अपना विषय स्वयं ही होता है। यह वह विशुद्ध कर्ता है, जिसके अस्तित्व को 
बाह्य या वस्तुरूपात्मक जगत्‌ में नहीं छोड़ा जा सकता । 

यदि ठीक-ठीक कहा जाए, तो हम ब्रह्म का किसी प्रकार वर्णन नहीं कर 
सकते। कठोर चुप्पी ही वह.एकमात्र उपाय है, जिसके द्वारा हम अपने अटकते हुए 
वर्णनों और अपूर्ण प्रमापों की अपर्याप्तता को प्रकट कर सकते हैं।१ बृहदारण्यक 


१. “इति नानाप्रसंख्यानं तत्त्वानां कविभिः कृतम्‌ ।” 

२. देहबुढ्या तु दासोऽहं, जीवबुद्धया त्वदंशकः । 
आत्मबुद्धया pe: ॥ 

(चतुर्थ पाद में पाठभेद है : 'इति वेदान्तडिण्डिम:- अनुवादक । 

साथ ही देखिए आनन्दगिरि का स । / 

३. साओ त्से से तुलना कीजिए: “वह ताओ, जिसे कोई नाम दिया जा सकता है, सच्चा 
ताओ नहीं है।” “निराकार की वास्तविकता और जिसका आकार है, उसकी अवास्त- 
विकता सबको मालूम है । जो लोग ज्ञान-प्राप्ति के माग पर चल रहे हैं, वे इन बातों की 
परवाह नहीं करते, परन्तु अन्य लोग इन चीज़ों पर वाद-विवाद करते हैं। ज्ञान-प्राप्ति 
का अर्थ है--विवाद न करना। वाद-विवाद करने का गर्थे है-श्ञान की प्राप्ति न 
होना । प्रकट रूप में दीख पड्नेवाले ताओ का कोई वस्तुरुपात्मक मूल्य नहीं है; इसलिए 
बहस करने की अपेक्षा मौत रहता अधिक अच्छा है। इसे बाणी द्वारा प्रकट नहीं किया 
जा सकता; इसलिए यह अधिक अच्छा हैं कि कुछ कहा हौ न जाए। यही महान्‌ 

उपनिपद्‌ का कथन है: “जहां प्रत्येक वस्तु वस्तुतः स्वयं आत्मा ही बन गई है, 
वहां कौन किसका विचार करे और किसके द्वारा विचार करे? सार्वभौम ज्ञाता 
का ज्ञान हम किस वस्तु के द्वारा प्राप्त कर सकते हैँ?” इस प्रकार तकमूलक 
विचार की ज्ञाता और ज्ञेय के बीच की द्वैत की भावना से ऊपर उठा जाता है। 
वह शाश्वत (ब्रह्म) इतना असीम रूप से वास्तविक है कि हम उसे एक का नाम 
देने की भी हिम्मत नहीं कर सकते, क्योंकि एक होना भी एक ऐसी धारणा है, जो 
लौकिक अनुभव (व्यवहार) से ली गई है। उस परमात्मा के सम्बन्ध में हम केवल 
इतना कह सकते हैं कि वह अद्दैत है।' ओर उसका ज्ञान तब प्राप्त होता है जवकि 
सब हत उस सर्वोच्च एकता में विलीन हो जाते हैं। उपनिषदों में उसका नकारा- 
त्मक वर्णन दिया गंया है कि ब्रह्म यह नहीं है, यह नहीं है (नेतिनेति) । “वह 
स्नायुरहित है; वह किसी शस्त्र से विद्ध नहीं है और उसे पाप छूता नहीं हैं। “ 
“उसकी कोई छाया या कालिमा नहीं है । उसके अन्दर या बाहर जेसी वस्तु कुछ 
नहीं है।”” भगवद्गीता में अनेक स्थानों पर उपनिषदों के इस दृष्टिकोण का 
समर्थन किया गया है। भगवान्‌ को “अव्यक्त, अचिन्त्य और अविकार्य' बताया 


उपलब्धि कही जाती है ।” सूटहिल : दि थि रिलिजन्स औफ़ चाइना; दूसरा संस्करण 
(१६२३), पृष्ठ ५६-५७ । जब बुद्ध से ब्रह्म और निर्वाण की प्रकृति के सम्बन्ध में प्रश्न 
किया गया, तो उसने शान्त मौन धारण कर लिया । ईसा ने भी, जब उससे पोण्टियस 
पाइलेट ने सत्य की प्रकृति के विषम में प्रश्‍न किया था, तब इसी प्रकार की चुप्पी साध 
ली थी । 
प्लोटिनस से तुलना कीजिए: यदि कोई प्रकृति से यह पुछे कि वह उत्पादन क्यों 
करती है, तो यदि वह सुनने ओर बोलने को इच्छुक हो, तो वह यह उत्तर देगी कि तुम्हें 
यह बात पूछनी नहीं चाहिए, बल्कि मौन रहते हुए समझनी चाहिए । जैसे मैं मौन 
रहती हूं; क्योंकि मुझे बोलने की आदत नहीं है । 

१. २, ४, १२-१४। 

२. 'कुलाणंव-तन्त्त' से तुलना कीजिए : 

अद्वैते केचिदिच्छन्ति द्वैतमिच्छन्ति चापरे । 
मम तत्त्वं विजानन्तो द्वैताद्वैतविवजितम्‌ ॥ 
कुछ संस्करणों में 'विजानन्तो' के स्थान पर 'न जानन्ति’ पाठ है । 

३. ईशोपनिषद्‌ ८ । भगवान्‌, तद्‌ एकम्‌, निर्गुण ओर निविशेष है; “वह न तो विद्यमान 
है और न अविद्यमान ।” ऋग्वेद, १०, १२९ । माध्यमिक बौद्ध परम वास्तविकता को 
खाली या शुन्य कहते हैं, जिससे कहीं उसे कोई अन्य माम देकर वे उसे भ्रमवश सीमित 
न कर बैठें। उनकी दृष्टि में यह वह वस्तु है, जिसका ज्ञान तब होगा, जबकि सब 
बिरोधी वस्तुएं सर्वोच्च एकता में विलीन हो जाएंगी । सेण्ट जोन औफ डेमस्कस से तुलवा 
कीजिए : “यह कह पाना असम्भव है कि परमात्मा अपने-आप में क्या है ओर उसके 
विषय में इस ढंग से वर्णन कर पाना अधिक सही है कि अन्य सब वस्तुओं का वर्जन कर 
दिया जाए । वस्तुतः वह अपने-आप होने के असावा और कुछ भी नहीं है।' 

४. बृहदारण्यक उपनिषद्‌, ३; ८, ८। महाभारत में भगवान्‌, जोकि आचार्य है, नारद को 
बताता है कि उसका वास्तबिक रूप “देखा नहीं जा सकता, सूंषा नहीं जा सकता, छुआ 
नहीँ जा सकता; वह गुणों से रहित है, अंगो से रहित दै, अजात (जो उत्पन्न नहीं हुमा) 
है, शाश्वत है, नित्य है और निष्कमं है।' देखिए शान्तिपर्व ३३९, २१-३८ । यह “अशान 
का बादल है” या जिसे एरियोपेगाइट ने “अत्यन्त ' दीप्तिमान अत्घकार' कहा है, या 

गया है ।' वहन सत्‌ है और न असत्‌।”१ भगवान्‌ के लिए परस्पर-विरोधी विशेषण 
यह सूचित करने के लिए प्रयुक्त किए गए हैं कि उसपर अनुभवगम्य घारणाएं लागू 
नहीं की जा सकतीं। “वह गति नहीं करता और फिर भी वह गति करता है। 
बह बहुत दूर है, पर फिर भी पास है।”' इन विशेषणों से भगवान्‌ का दुहरा 
स्वरूप सामने आता है । एक तो उसका सत्‌ (अस्तित्वमय) स्वरूप और एक नाम- 
रूपमय स्वरूप । वह 'परा' अर्थात्‌ लोकातीत है भौर 'अपरा' अर्थात्‌ अन्तर्व्यापी 
है; संसार के अन्दर और बाहर दोनों जगह विद्यमान है।' 

परब्रह्म की अवैयक्तिकता उसका सम्पूर्ण महत्त्व नहीं है । उपनिषदों में दिव्य 
गतिविधि और प्रकृति में आग लेने की पुष्टि की गई है और हमारे सम्मुख 
एक ऐसे परमात्मा का रूप प्रस्तुत किया गया है, जो केवल असीम और केवल 
ससीम से कहीं अधिक है। जिस जिज्ञासा के कारण प्लेटो को अकादेमी के 
ज्योतिषियों को यह आदेश देने की प्रेरणा मिली कि वे प्रकट दीख पड्नेवाली 
वस्तुओं (प्रतीतियों) से बचें उसी रुचि के कारण उपनिषदों के ऋषियों को संसार 
को भर्थपुर्ण समझने की प्रेरणा मिली। तेत्तिरीय उपनिषद्‌ के शब्दों में भगवान्‌ 
वह है, “जिससे ये सब वस्तुएं उत्पन्न होती हैं, जिससे ये सब जीवित रहती हैं 
और जिसमें विदा होते समय ये सब विलीन हो जाती हैं।' वेद के अनुसार, 
“परमात्मा वह है, जो अग्नि में है और जो जल में है, जिसने लिखित विश्व को ` 
व्याप्त किया हुआ है। उसे, जोकि पौधों में ओर पेड़ों में है, हम बारम्बार प्रणाम 
करते हुँ। 2१ “यदि यह सर्वोच्च आनन्द आकाश में न होता, तो कोन परिश्रम 
करता भौर कोन जीवित रहता ?”१ ईशवरवादी यह स्वर श्वेताश्वतर उपनिषद्‌ 
में और भी प्रमुख हो उठता है । “बह जो एक है और जिसका कोई रूप-रंग नहीं 
है, अपनी बहुविध शक्ति को धारण करके किसी गुप्त उद्देश्य से अनेक रूप-रंगों 


एकहाटं के शब्दों में “दिव्यता का निःशब्द मरस्थल'*'जो ठीक-ठीक कोई अस्तित्व नहीं 
है।” एँगेलस सिलेसियस से तुलना कीजिए : “परमात्मा केवल कुछ नहीं है। उसका 
सम्बन्ध न इस काल से और न इस स्थान से है।” प्लॉटिनस से भी तुलना कीजिए : 
“बह्‌ सबका जनक होते हुए भौ उन सबमें से कोई नहीं है। न वह वस्तु है, न गुण, 
न बुद्ध, न आत्मा; वह न गति में है, न स्थिरता में है, न देश में है, न काल में है; वह 
अपनी परिभाषा आप ही है। उसका रूप निराला ही है, या और ठीक कहा जाए, तो 
वह रूपहीन है; वह'उससे पहले विद्यमान था, जब रूप या गति या विश्राम उत्पन्न 
हुआ। ये सब वस्तुएं अस्तित्व से सम्बन्धित हैं ओर अस्तित्व को बहुविध बनाती हैं ।” 
(ऐनीड्स, मैक्कना-क्ृत अंग्रेजी अनुवाद ६,.९) 

१. २, २५। 

२. १३, १२; १३, १५-१७। 

३. ईशोपनिषद्‌, ५ । साथ ही देखिए मुण्डक उपनिषद्‌ २, १, ६-८; कठोपनिषद्‌ २, १४; 
बृहदारण्यक उपनिषद्‌ २, ३७; श्वेताश्वतर उपनिषद्‌ ३, १७ । 

४. बहिरन्तश्च भूतानाम्‌ । १३, १५। 

१. यो देवोशनों योप्सु ,यो विश्वं भुवनमाविवेश, 
यो भोषधिषु यो वनस्पतिषु तस्मे देवाय नमोनम: । 

६, को हा वान्यात्‌ कः प्राभ्यात्‌ यदेष आकाश आनम्दो न स्यात्‌ ? 


a 

को बनाता है भौर भादि में और अन्त में विश्व उसीमें विलीन हो जाता है। वह 
परमात्मा है । वह हमें ऐसा ज्ञान प्रदान करे, जो शुभ कर्मों की ओर ले जाता है।”' 
फिर “तू स्त्री है, तू ही पुरुष है; तू ही युवक है ओर युवती भी है; तू ही वृद्ध 
पुरुष है, जो लाठी लेकर लड़खड़ाता चलता है; तू ही नवजात शिशु है; तू सब 
दिशाओं की ओर मुख किए हुए है ।”' फिर, “उसका रूप देखा नहीं जा सकता । 
आंख से उसे कोई नहीं देखता । जो लोग उसे इस प्रकार हृदय द्वारा भौर मन द्वारा 
जान लेते हैं कि उसका निवास हृदय में है, वे अमर हो जाते हैं।”१ बह सार्वभौम 
परमात्मा है, जो अपने-आप ही यह विश्व भी है, जिसे उसने अपने ही अन्दर 
धारण किया हुआ है । वह हमारे अन्दर विद्यमान प्रकाश है, 'हृद्य्तर्ज्योतिः' | बह 
भगवान्‌ है, जीवन और मृत्यु जिसकी छाया हैं ।' 
उपनिषदों में हमें भगवान्‌ का वर्णन अविकार्य और अचिन्त्य के रूप में 

मिलता है और साथ ही यह दृष्टिकोण भी मिलता है कि वह विश्व का स्वामी 

है। यद्यपि वह समस्त वस्तुओं का स्रोत है, फिर भी वह अपने-आपमें सदा अविचल 

रहता है ।' शाश्वत वास्तविकता न केवल अस्तित्व को संभाले रखती है, अपितु 

वह संसार में सक्रिय शक्ति भी है । परमात्मा अनुभवातीत, दुष्प्राप्य, प्रकाश में 

निवास करने वाला है, पर साथ ही वह आगस्टाइन के शब्दों में, “आत्मा के साथ 

उससे भी अधिक घनिष्ठ है, जितना कि आत्मा स्वयं आत्मा के साथ है।' उप- 

निषद्‌ में एक वृक्ष पर बैठ दो पक्षियों का उल्लेख है, जिनमें से एक तो फल खाता 

है, परन्तु दूसरा खाता नहीं है; वह देखता-भर है । वह आनन्द से दुर रहने वाला 

मौन साक्षी है ।' अव्यक्तिकता (निर्गुण) और व्यक्तिकता (सगुण) मन की 

मनमानी रचनाएं या कल्पनाएं नहीं, ये तो शाश्वत को देखने की दो विधियां हैं। 

भगवान्‌ अपने परम, स्वतः ' विद्यमान रूप में ब्रह्म है परब्रह्म; ओर संसार का 


स्वामी और सृजन करनेवाला भगवान्‌, जिसके अन्दर सब विद्यमान है ओर जो 


सबका नियन्त्रण करता है, वह ईश्वर कहलाता है। “चाहे भगवान्‌ को निर्गुण 
माना जाए, चाहे सगुण, इस शिव को सनातन समझना चाहिए । जब उसे सृष्टि 
से पृथक्‌ करके देखा जाता है, तो वह निर्गुण होता है और जब उसे सब वस्तुओं 


के रूप में देखा जाता है, तब वह सगुण होता है।”* यदि यह संसार एक विश्व है 


१. ४ १ । ९, ४) ३ | 

३. ४, २० | 

४. ऋग्वेद १०, १२१, २: साय ही देखिए कठोपनिषद्‌ ३, १। इयूटरोनोमी से तुलना 
कीजिए : "मैं मारता हूं और जिलाता हूँ ।' ३२, ३६ । 

५. रूमी से तुलना कीजिए : “तेरा प्रकाश सब वस्तुओं से साथ ही साथ मिला हुआ है और 
सबसे अलग भी है ।” शम्स ए तबरीज (निकल्सनकृत अंग्रेजी अनुवाद) गीत १ १। 

६ मुंडक उपनिषद्‌, ३, १, १-३ । बोएहमी से तुलना कीजिए : “अंधकार का गंभीर समुद्र 
उतना ही विशाल है, जितना कि प्रकाश का निवासस्थान; और वे एक-दूसरे से जरा भी 
दुर नहीं हैं, बल्कि एक-दूसरे में मिले-जुले साथ-साथ विद्यमान हैं और उनमें से किसीका 
भी न आदि है न अन्त ।” श्री प्रिसिपल्स) १४, ७६। 

७. निगणः सगुणश्चेति शिवों .शेयः सनातन: । 
निगुण: प्रकृतेरन्यः सगुणः सकलः स्मृतः ॥ 

और कोई अरूप अनिश्चितता नहीं है, तो यह परमात्मा की देखरेख के कारण ही 
` है। भागवत में बताया गया है कि वह एक वास्तविकता, जो अविभक्त चेतना के 
ढंग की है ब्रह्म, भगवान्‌, आत्म या परमात्मा कहलाती है ।' वही सर्वोच्च मूल 
तत्त्व है; वही हमारे अन्दर विद्यमान वास्तविक आत्मा है और साथ ही वही 
पूजनीय परमात्मा है। भगवान्‌ अनुभवातीत भी है, विश्वरूप भी है और वंयक्तिक 
वास्तविकता भी है । अपने अनुभवातीत रूप में वह विशुद्ध आत्म है, जिसपर किसी 
कर्म या अनुभव का कोई प्रभाव नहीं पड़ता। वह अलिप्त और असंग है। अपने 
गतिशील विश्वरूप में वह न केवल सारे विश्व की क्रिया को सम्भालता है, बल्कि 
उसका शासन करता है; और यही वह आत्म है, जो सबके अन्दर एक ही है ओर 
सबसे ऊपर है और व्यक्ति के अन्दर विद्यमान है ।' 

परमात्मा बुराई के लिए अप्रत्यक्ष रीति के सिवाय और किसी प्रकार उत्तर- 
दायी नहीं है। यदि यह विश्व ऐसे सक्रिय व्यक्तियों से बना हुआ है, जो अपने कमं 
का चुनाव स्वयं करते हैं, जिनको प्रभावित तो किया जा सकता है, किन्तु नियंत्रित 
नहीं किया जा सकता; क्योंकि परमात्मा कोई तानाशाह नहीं है, तो इसमें संघर्ष 
अवश्यम्भावी है। यह मानने का, कि संसार में स्वतन्त्र आत्माएं विद्यमान हैं, अथं 
यह है कि बुराई सम्भव और सम्भाव्य है। एक यान्त्रिक जगत्‌ को तुलना में उसका 
दूसरा विकल्प जोखिम और अभियान का जगत्‌ है । यदि गलतियों, कुरूपता और 
बुराई की सब प्रवृत्तियों का वर्जन कर देना हो, तो सत्य, शिव और सुन्दर की 
खोज हो ही नहीं सकती । यदि सत्य, सुन्दर ओर शिव के इन आदशों की सचेत 
कामना होनी हो, तो उनके विरोधी मिथ्या, कुरूपता और बुराई को केवल अव्यक्त 
सम्भावना नहीं रहना होगा, अपितु वे ऐसी सकारात्मक प्रवृत्तियां होंगी, जिनका 
हमें प्रतिरोध करना है। गीता के लिए यह संसार अच्छाई और बुराई के मध्य 
होनेवाले एक सक्रिय संघर्ष की भुमि है, जिसमें परमात्मा की गहरी दिलचस्पी है। 
वह अपने प्रेम की सम्पत्ति उन मनुष्यों की सहायता करने के लिए लुटाता है, जो 
उन सब वस्तुओं का प्रतिरोध करते हैं, जो मिथ्या, कुरूपता और बुराई को जन्म 
देती हैं। क्योंकि परमात्मा पूर्णतया अच्छा है और उसका प्रेम असीम है, इसलिए 
वह संसार के कष्टों के सम्बन्ध में चिन्तित है। परमात्मा सवंशक्तिमान्‌ है, क्योंकि 
उसकी शक्ति की कोई बाह्य सीमाएं नहीं हैं। संसार की सामाजिक प्रकृति 
परमात्मा पर नहीं थोपी गई, अपितु वह परमात्मा की इच्छा से बनी है। इस 





१. वदन्ति तत्‌ तत्त्वविदः तत्त्वं यज्ज्ञानमद्वयम्‌ । 
ब्रह्म ति परमात्मेति भगवानिति शब्सते ।। 

साय ही तुलना कीजिए : 
उत्पत्ति च विनाशं च भूतानामगति गतिम्‌ । 
वेत्ति विहा च स वाच्यो भगवानिति ॥ 

२. बृहदारण्यक उपनिषद्‌ पर शंकराचाय . की टीका से कीजिए; ३, ८, १२। मोटे 
तोर पर हम कह सकते हैं कि अपने अनुभवातीत, पर और क पला दृष्टि 
न परमात्मा ईसाई धमं के पिता, पुत्र ओर पवित्र आत्मा की तयी से मेल खाता 

॥ 


परिचयं न 


प्रश्न के उत्तर में, कि क्या परमातमा अपनी सर्वेज्ञता से इस बात को पहले से जान 
सकता है कि मनुष्य किस ढंग से आचरण करेंगे और वे कर्म का चुनाव कर पाने 
की स्वतन्त्रता का सदुपयोग या दुरुपयोग करेंगे, हम केवल यह कह सकते हैं कि 
परमात्मा जिस वस्तु को नहीं जानता, वह सत्य नहीं है। वह जानता है कि 
प्रवृत्तियां अनिर्धारित हैं और जब वे वास्तविक रूप धारण कर लेती है, तो उसे 
उनका ज्ञान हो जाता है । कर्म का सिद्धांत परमात्मा की सवंशक्तिमत्ता को सीमित 
नहीं करता। हिंदू विचारक ऋग्वेद की रचना के काल तक में प्रकृति की तक- 
संगतता और नियमपरायणता को जानते थे । ऋत या व्यवस्था सब वस्तुओं में 
विद्यमान है । नियम का राज्य परमात्मा की इच्छा भौर संकल्प है और इसलिए 
उसे परमात्मा की शक्ति की सीमा नहीं माना जा सकता। संसार के व्यक्तिक 
(सगुण) स्वामी का एक कालमय पक्ष है, जिसमें परिवर्तन होते रहते हैं। 

गीता में वैयक्तिक परमात्मा के रूप में भगवान्‌ पर बल दिया गया है, जो 
अपनी प्रकृति में इस अनुभवगम्य संसार का सृजन करता है। वह प्रत्येक प्राणी के 
हृदय में निवास करता है।' वह सब बलियो का आनन्द देनेवाला और स्वामी 
है। वह हमारे हृदय में भक्ति जताता है और हमारी प्रार्थनाओं को पूर्ण करता 
है।' वह सब यान्यताओं का मूल स्रोत और उन्हें बनाए रखनेवाला है। पूजा 
और प्रार्थना के समय उसका हमसे व्यक्तिगत सम्बन्ध स्थापित होता है। 

वैयक्तिक ईश्वर इस विश्व की सृष्टि, रक्षा और संहार करता है।' भगवान्‌ 
की दो प्रकृतियां हैं। एक उच्चतर (परा) और दूसरी निम्नतर (अपरा) ।' 
जीवित. आत्माएं उच्चतर प्रकृति का प्रतिनिधित्व करती हैं और भौतिक माध्यम 
निम्नतर प्रकृति का प्रतिनिधि है। परमात्मा उस आदर्श योजना और उस सुनिदिष्ट 
माध्यम, दोनों का ही बनाने वाला है, जिनके द्वारा आदर्श वास्तविक बनता है, 
धारणात्मक वस्तु विश्व बन जाता है । धारणात्मक (काल्पनिक) योजना को 
सुनिदिष्ट रूप देने के लिए एक परिपूर्ण अस्तित्व की, क्षमताशील भोतिक माध्यम 
में वस्तुओं का रूप ढाल देने की आवश्यकता होती है। एक ओर जहां परमात्मा के 
विचार अस्तित्वमान होने के लिए प्रयत्नशील हैं, वहां यह अस्तित्वमय संसार 
पू्णंता तक पहुंचने के लिए भी प्रयत्नशील है। दैवीय योजना ओर क्षमताशील 
भौतिक तत्त्व, ये दोनों उस परमात्मा से निकले हैं, जो' आदि, मध्य ओर अन्त, 
बरह्मा, विष्णु और शिव है। अपने सुजनशील विचारों से युक्त परमात्मा ब्रह्मा है। 
वह परमात्मा, जो अपना प्रेम सब ओर लुटाता है और इतने धये के साथ कार्य 
करता है कि उस धैयं की तुलना केवल उसके प्रेम से की जा सकती है, विष्णु है, 
जो निरंतर संसार की रक्षा के कार्य में लगा रहता है। जब धारणात्मक वस्तु 





१. १८, ६१ । 

२. ९, ४२। 

३. ७, २२ । 

४. जेकब बोएहमी से तुलना कीजिए > "पुष्टि पिता का कार्ये थी। अवतार पुत्र का काम था, 
जबकि सृष्टि का अन्त पवित्त आत्मा के कार्य द्वारा होगा । ' 

भ. ७, ४-५ । 

विशव बन जाती है, जब स्वग पृथ्वी पर उतर आता है, तब हमें एक पूर्णता प्राप्त 
होती है, जिसका प्रतिनिधि शिव है। परमात्मा एकसाथ ही ज्ञान, प्रेम और 
पूर्णता तीनों हैं। इन तीनों कृत्यों को पृथक्‌-पृथक्‌ नहीं किया जा सकता । ब्रह्मा, 
बिष्णु और शिव मूलतः एक हैं, भले ही उनकी कल्पना तीन अलग-अलग रूपों में 
की गई हो। गीता की रुचि संसार को मुक्ति दिलाने को प्रक्रिया में है, इसलिए 
विष्णु-पक्ष पर अधिक बल दिया गया है। कृष्ण भगवान्‌ के विष्णुरूप का प्रति- | 
निधि है। 

ला ऋग्वेद का एक अत्यन्त प्रसिद्ध देवता है । वह महान्‌, व्यापक है। विष्णु 
शब्द विष्‌ घातु से बना है, जिसका अर्थ है व्याप्त करना ।' वह आन्तरिक नियामक 
है, जो सारे संसार को व्याप्त किए हुए है। वह निरन्तर बढ़ती हुई मात्रा में 
शाश्वत भगवान्‌ की स्थिति ओर गौरव को अपने अन्दर समेटता जाता है। 
तेत्तिरीय आरण्यक में कहा गया है: “नारायण की हम पूजा करते हैं; वासुदेव का 
हम ध्यान करते हैं और इस कायं में विष्णु हमारी सहायता करे ।”२ 

गीता का उपदेश देनेवाले कृुष्ण' को विष्णु के साथ, जो कि सूर्य का प्राचीन 
देवता है, और नारायण के साथ, जो ब्रह्माण्डीय स्वरूपवाला प्राचीन देवता है 
और देवताओं ओर मनुष्यों का लक्ष्य या विश्रामस्थान है, एकरूप कर दिया 
गया है। 

“वास्तविक भगवान्‌ विशव के ऊपर उठा हुआ सनातन, स्थानातीत और काला- 
तीत ब्रह्म है, जो स्थान और काल में इस दृश्यमान विशव को संभाले हुए है। वह 
सावंभोम आत्मा है परमात्मा, जो विश्व के रूपों और गतियों की आत्मा है । वह 
परमेश्वर है, जो व्यक्तिगत आत्माओं ओर प्रकृति की गतियों का अध्यक्ष है और 
विश्व के अस्तित्व का नियन्त्रण करता है। वह पुरुषोत्तम भी है, सर्वोच्च पुरुष, 
जिसकी द्विविध प्रकृति विश्व के विकास में व्यक्त होती है। वह हमारे अस्तित्व 
को पूर्ण कर देता है; हमारी बुद्धि को प्रकाशित करता है और उसकी गुप्त 


१. अमर (कोश) का कथन है : व्यापके परमेश्वरे । विष्णु का मूल विश्‌ धातु में भी कहा 

जाता है, जिसका अथं है प्रवेश करना । तैत्तिरीय उपनिषद्‌ का कथन है : “इस संसार 
को रचने के बाद वह इसमें प्रवेश कर भया ।” साथ ही देखिए पद्मपुराण: भगवान्‌ के रूप 
में विष्णु प्रकृति में प्रवेश कर गया । स एव भगवान्‌ विष्णुः प्रकृत्याम्‌ आविवेश । 

२. १०, १, ६ । नारायणाय विद्‌ महे वासुदेवाय धीमहि तन्नो विष्णु: प्रचोदयात्‌ । नारायण 
कहता है : “सूर्य की भांति होने के कारण मैं सारे संसार को किरणों से आच्छादित 
करता हूं और मैं सब प्राणियों का धारण करने वाला हैं ओर इसीलिए मैं वासुदेव 
कहलाता हू । महाभारत, १ २, ३४१, ४१ । 

३. कर्षति सवं कृष्णः। जो सबको अपनी ओर खींचता है या सबमें भक्ति जयाता है, वह 
कृष्ण है। 'वेदान्त-रत्न-मंजूषा' में (पृष्ठ ५२) कहा गया है कि कुष्ण का यह नाम इस- 
लिए है, क्योंकि वह अपने भप्तों के पापों को दूर कर देता है, पापं कर्ष यति, निमू लयति । 
'कृष्ण' शब्द कृष्‌ धातु से बना है, जिसका अघं है खुरचना। क्योंकि वह अपने भक्तों के 
सब पापों को ओर बुराई के अन्य स्रोतों को खुरच देता है, इसलिए बह कृष्ण कहलाता 
जल त रूप झक्तजनपापादिदोषकर्षणात्‌ कृष्णः। गीता पर शंकराचार्य 

कमानियों को गतिमान कर देता है ।' 


पुरुषोत्तम से लेकर नीचे तक सब वस्तुएं सत्‌ ओर असत्‌ की द्वैतता का अंग 
हैं, यहां तक कि परमात्मा तक में भी निषेधात्मकता या माया का तत्त्व विद्यमान 
है, भले ही वह उसका नियन्त्रण क्यो न करता हो । वह अपनी सक्रिय प्रकृति 
(स्वां प्रकृति) को सामने लाता है और उन आत्माओं का नियन्त्रण करता है, जो 
अपनी-अपनी प्रकृति द्वारा निर्धारित दिशाओं में अपनी भवितव्यता को पूरा कर 
रही हैं। एक ओर जहां यह सब काम भगवान्‌ इस संसार में प्रयुक्त की जा रही 
निजी शक्ति द्वारा करता है, वहां दूसरी ओर उसका एक और पक्ष है, जो इस 
सबसे बिलकुल अछूता रहता है। वह अवेयक्तिक, परम और साथ ही साथ 
अन्तर्व्यापी संकल्प है। वह सबका कारण है, पर उसका कोई कारण नहीं। वह 
सबको गति देनेवाला है, पर उसे गति देनेवाला कोई नहीं । मनुष्य और प्रकृति में 
निवास करनेवाला भगवान्‌ इन दोनों से अधिक महान्‌ है। सीमाहीन स्थान भौर 
काल में रखा यह असीम विशव उसके अन्दर विश्राम कर रहा है, पर परमात्मा 
इसमें विश्राम नहीं कर रहा ।' गीता के परमात्मा को विश्व की प्रक्रिया के साथै 
एकरूप नहीं समझा जा सकता, क्योंकि वह इससे परे है।' इस संसार में भी वह 
अपने कुछ पक्षों में अधिक व्यक्त है, और कुछ में कम । सर्वे श्वरवाद का हीनतर 
अर्थ में आरोप गीता के दृष्टिकोण.पर नहीं किया जा सकता ।* जहां यह ठीक है 
कि वास्तविकता एक ही है, जो सर्वोच्च रूप से पुणं है, वहां प्रत्येक वस्तु, जो 
सुनिदिष्ट और वास्तविक है, उतने ही समान रूप से पुणं नहीं है । 


१. वह अज्ञानियों को ज्ञान का प्रकाश देता है, निर्बलों को शक्ति का बल देता है, पापियों 
को क्षमा की मुक्ति देता है, दुःखियों को दया को शान्ति देता है, बेचेनों को चैन देता 
है'“'शानम्‌ अज्ञानानां, शक्तिरशक्तानाम्‌, क्षमा सापराधानाम्‌, कृपा दुःखिनाम्‌, वातसत्यं 
सदोषानाम्‌, शीलं मन्दानाम्‌ आर्जवं कुटिलानाम्‌, सोहादे दुष्टाहृदयानाम्‌, मार्दवं 
विश्लेषभीरूणाम्‌ । 
साथ ही तुलना कीजिए; “तू सुख और आनन्द है, तू शान्ति का धाम है; तू प्राणियों के 
दु:ख का नाश करता है और उन्हें सुख देता है।' 

आनन्दामृतरूपस्त्वं त्वं च शान्तिनिकेतनम्‌ । 

हरसि प्राणिनां दुःखं विदधासि सदा सुखम्‌ ॥ 
“तू अशकतों का आश्रयदाता है और पापियों का व्राता है।' 

दीनानां शरणं त्वं हि, पापिनां मुक्तिसाधनम्‌ । न 
इसे भी देखें : “तु जो तेजस्वी है, मुझे भी तेज से भर दे; तू जो वीयंवान्‌ है, मुझे 
वीर्येयुक्त कर दे; तू जो बलयुक्त है, मुझे भी बल दे; तू जो ओजस्वी है, मुझे भी 
ओजमय कर दे; तू जो (अनुचित के विरुद्ध) रोष से परिपूर्ण है, मुझमें भी वह रोष 
भर दे; तू जो सहनशील है, मुझे भी सहनशीलता से भर दे ।” तेजोऽसि तेजों मयि घेहि, 
वीयंम्‌ असि वीर्यम्‌ मयि घेहि, बलम्‌ असि बसं मयि धेहि, ओजोऽसि ओजो रमाम धेहि, 
मन्युरसि मन्यू मयि धेहि, सहोऽसि सहो मयि .घहि । शुक्ल यजुर्वद, १६, ६ | 

२. ९, ६, १०। 

३. १ °, ४१-४२ | 

४. १०, २१-३७ । 








३० भगवद्गीता 


५. गुरु कृष्ण 

जहां तक भगवद्गीता की शिक्षा का प्रश्न है, इस बात का कोई महत्त्व नहीं 
है कि इसका उपदेश देनेवाला कृष्ण कोई ऐतिहासिक व्यक्ति है या नहीं। महत्त्वपूर्ण 
बात भगवान्‌ का सनातन अवतार है, जो इस विश्व में और मनुष्य की आत्मा में 
पूर्ण और दिव्य जीवन को लाने की शाश्वत प्रक्रिया है । ल्‍ 

परन्तु कृष्ण की ऐतिहासिकता के पक्ष में बहुत काफी प्रमाण विद्यमान हैं । 
छान्दोग्य उपनिषद्‌ में देवकीपुत्र कृष्ण का उल्लेख है और उसे घोर आंगिरस' का 
शिष्य बताया गया है। घोर आंगिरस कौशीतकि ब्राह्मण के अनुसार सूर्य का 
पुजारी था। बलिदान के अर्थ की व्याख्या करने ओर यह बताने के बाद, कि 
पुरोहितों के लिए सच्ची दक्षिणा तप, दान, ईमानदारी, अहिसा और सत्यभाषण 
आदि सद्गुणों का अभ्यास ही है, इस उपनिषद्‌ में कहा गया है कि “जब घोर 
आांगिरस ने यह बात देवकीपुत्र कृष्ण को समझाई तो उसने यह भी कहा कि 
अन्तिम समय में मनुष्य को इन तीन विचारों की शरण लेनी चाहिए: “तू 
अविनश्वर (अक्षत ) है; तु अविचल (अच्युत) है; तू सारे जीवन का सार (प्राण) 
है।” इस उपनिषद्‌ में घोर आंगिरस की शिक्षाओं और गीतों में कृष्ण की 
शिक्षाओं में परस्पर बहुत अधिक समानता है। 

कृष्ण का महाभारत की कथा में भी बहुत महत्त्वपूर्ण स्थान है, जहां उसे अर्जुन 
के मित्र के रूप में प्रस्तुत किया गया है। पाणिनि ने वासुदेव और अर्जुन को पूजा 
का पात्र बतलाया है ।' कुष्ण प्राचीन यदुवंश की वृष्णि या सात्वत शाखा में उत्पन्न 
हुआ था। इस वश का स्थान सम्भवतः मथुरा के आसपास कहीं था। मथुरा का 
नाम इतिहास-परम्परा और याथा में कृष्ण के नाम के साथ जुड़ा हुआ है। कृष्ण 
वेदिक धमे के याजकवाद का विरोधी था और उन सिद्धान्तं का प्रचार करता 
था, जो उसने घोर आंगिरस से सीखे थे । वैदिक पुजा-पद्धति से उसका विरोध उन 
स्थानों में प्रत्यक्ष दिखाई पड़ता है, जहां इन्द्र पराजित होने के बाद कृष्ण के सम्मुख 
झुक जाता है।' गीता में उन लोगों का भी उल्लेख है, जो कृष्ण की शिक्षाओं के 
सम्बन्ध में शिकायत करते हैं और कृष्ण पर अश्रद्धा करते हैं।° महाभारत में ऐसे 
संकेत हैं, जिनसे पता चलता है कि कुष्ण की सर्वोच्चता बिना उसे चुनौती दिए 


१. ३, १७, ६। 

२. ६। 

३. तपो दानम्‌ आवम्‌ अहिसा सत्यवचनम्‌ । देखिए भगव द्गीता १६, १-३। 

४. Sab no १-१३। सम्भवतः उसने ऋग्वेद के आठवें मंडल 

॒ की रचना » ब्योंकि उसे कौ 

कहा गया है। ३०, &। शीतकि ब्राह्मण में कृष्ण आंगिरस 

५, ४, ३, ६८। 

६. “में देवताओं का इन्द्र हूं, परन्तु तुम्हें गौओं के उपर इन्द्र की शक्ति प्राप्त हो गई है । 
गोविन्द के रूप में मनुष्य सदा तुम्हारी स्तुति करते २ हरिवंश, ४०० 

७. ३, २२; ६, ११; १८, ६७। 3 Pe 

स्वीकार नहीं की गई थी । महाभारत में कृषण को एक ऐतिहासिक ब्यक्ति! और 
भगवान्‌ का अवतार, दोनों ही रूपों में प्रस्तुत किया गया है । कृष्ण ने सात्वतों को 
सूये को पूजा करना सिखाया था भौर सम्भवतः सात्वतों ने अपने गुरु कृष्ण को 
उस सूर्ये के साथ एकरूप मान लिया, जिसकी पूजा उसने उन्हें सिखाई थी।२ 
ईस्वी-पूवं चौथी शताब्दी तक वासुदेव की पुजा-पद्धति भली भांति स्थापित हो 
चुकी थी। बौद्ध ग्रन्थ 'निद्देस' (ईस्वी-पूवं चौथी शताब्दी) में जोकि पालि 
सिद्धान्त-ग्रन्थों में सम्मिलित किया गया है, लेखक ने अन्य सम्प्रदायों के साथ-साथ 
वासुदेव और बलदेव के उपासकों का उल्लेख किया है । मैगस्थनीज़ (ईस्वी पूर्व 
३२०) ने लिखा है कि हैराक्लीज की पूजा सौरासैनोई (शूरसेन) लोगों द्वारा की 
जाती थी, जिनके देश में दो बड़े शहर मैथोरा (मथुरा) और क्लीसोबोरा 
(कृष्णपुर) हैं। तक्षशिला के यूनानी भागवत हीलियोडोरस ने बेसनगर. के 
शिलालेख (ईस्वीपूर्वं १८० में वासुदेव को देवदेव (देवताओं का देबता) कहा 
है। नानाघाट के शिलालेख में, जो ईस्वीपूवं पहली शताब्दी का है, प्रारम्भिक 
श्लोक में अन्य देवताओं के साथ-साथ वासुदेव की भी स्तुति की गई है। राधा, 
यशोदा और नन्द जैसे प्रमुख व्यक्तियों का उल्लेख बौद्ध गाथाओं में भी मिलता 
है । पतंजलि ने पाणिनि पर टीका करते हुए अपने महाभाष्य में ४, ३, ९८ में, 
वासुदेव को भागवत कहा है। यह पुस्तक 'भगवद्गीता' कहलाती है, क्योंकि 
भागवत धर्म में कृष्ण को श्री भगवान्‌ समझा जाता है। कृष्ण ने जिस सिद्धान्त का 
प्रचार किया है, वह भागवत धमं है। गीता में कृष्ण ने कहा है कि वह कोई नई 
बात नहीं-कह रहा, अपितु केवल उसी बात को दुहरा रहा है, जो पहले उसने 
विवस्वान्‌ को बताई थी और विवस्वान्‌ ने मनु को और मनु ने इक्ष्वाकु को बताई 
थी ।' महाभारत में कहा गया है कि “भागवत धमं परम्परागतं रूप से विवस्वान्‌ 
से मनु को और मनु से इक्ष्वाकु को प्राप्त हुआ था। ये दो सम्प्रदाय, 
जो एक ही रूप में प्रारम्भ किए गए थे, अवश्य एक ही रहे. होंगे। कुछ अन्य प्रमाण 
भी हैं। नारायणीय या भागवतधर्म के प्रतिपादन में कहा गया है कि पहले इस 
धर्म का उपदेश भगवान्‌ ने भगवद्गीता में किया था।' फिर यह भी बताया गया 
है कि इसका “उपदेश भगवान्‌ ने कौरवों और पांडवों के युद्ध में उस समय किया 
था, जबकि दोनों पक्षों की सेनाएं युद्ध के लिए तैयार खड़ी थीं ओर अर्जुन मोहग्रस्त 


१. कुष्ण के वाल्प-जीवन की कहानी गायाओं और कल्पनाओं के साथ मिली-जुली भागवत 
और हरिवंश पुराण में प्राप्त होती है । 

२. भागवत के अनुसार सात्वत लोग भगवान्‌ की भगवान्‌ और वासुदेव के रूप में पूजा 
करते हैं । ९, ९, ५०। यामुनाचायं ने अपने ग्रन्थ 'आगमग्रामाण्य' में कहा है कि जो 
लोग आत्मा की पवित्रता के साथ भगवान्‌ की पूजा करते हैं, वे भागवत और सात्वत 
ना । सस्वाद्‌ भगवान्‌ भज्यते यैः परः पुमान्‌ ते सात्वता भागवता इत्युच्यन्ते 

त्त ` || 


३. ४, १, ३े । 
४. शान्तिपवे, ३ ४५८, ५१-५२ । = 
४, कथितो हरिगीतासु। शान्तिपवं ३४६, १०। ~ 





३२ भगवद्गीता 


हो गया था ।”१ यह एकेश्वरवादी (ऐकान्तिक) धर्म है । 

गीता में कृष्ण को उस परब्रह्म के साथ तद्रूप माना गया है, जो इस बहुरूप 
दीखनेवाले विश्‍व के पीछे विद्यमान एकता है, जो सब दृशय वस्तुओं के पीछे 
विद्यमान ग्रपरिवतंनशील सत्य है, जो सबसे ऊपर है और सर्वान्तर्व्यापी है। वह 
प्रकट भगवान्‌ है,' जिसके कारण मत्यं लोगों को उसे जानना सरल हो जाता है। 
अनश्वर ब्रह्म की खोज करनेवाले उसे ढूंढ अवश्य लेते हैं, परन्तु उसके लिए उन्हें 
बड़ा तप करना पड़ता है। इस रूप में वे भगवान्‌ को सरलता से पा सकते हैं। वह. 
परमात्मा कहा जाता है, जिसमें यह अर्थं निहित है कि वह सर्वातीत है.। वह जीव- 
भूत है, अर्थात्‌ सबका प्राणरूप है। 

हम किसी ऐतिहासिक व्यक्ति को भगवान्‌ किस प्रकार मान सकते हैं ? 
हिन्दू विचारधारा में किसी व्यक्ति को परमात्मा के साथ एकरूप मानना साधारण 
बात है । उपनिषदों में बताया गया है कि पूर्णतया जागरित आत्मा, जो परब्रह्म के 
साथ वास्तविक सम्बन्ध को समझ लेती है, इस बात को देख लेती है कि वह मूलतः 
परब्रह्म के साथ एकरूप है और वह अपने ब्रह्म के साथ एकरूप होने की घोषणा 
भी कर देती है । ऋग्वेद ४, २६ में वामदेव कहता है : “मैं मनु हूं, मैं सूयं हूं । मैं 
विद्वान्‌ ऋषि कक्षिवान्‌ हूं। मैंने अर्जुनी के पुत्र ऋषि कुत्स की पूजा की है। मैं 
विद्वान्‌ उशना हूं। मेरी ओर देखो” कोशीतकि उपनिषद्‌ (३) में इन्दर प्रतर्दन 
से कहता है: “मैं प्राण हूं; मैं चेतन आत्मा हुं; मुझे जीवन और प्राण मानकर 
भेरी पूजा करो । जो मुझे जीवन या अमरता मानकर मेरी पूजा करता है, वह इस 
संसार में पुणं जीवन प्राप्त करता है; वह स्वगलोक में जाकर अमरता और 
अनश्वरता प्राप्त करता है ।”१ गीता में लेखक कहता है : “राग, भय और क्रोध से 
मुक्त होकर, मूभमें लीन होकर, मुझमें शरण लेकर अनेक लोग ज्ञानमय तप द्वारा 
पवित्र होकर मेरे रूप को प्राप्त हो चुके हैं ।”* जीव अपने से भिन्न किसी ऐसी 





१, समुपोढेष्वनीकेष कुरुपाण्डवयोमु घे । 
अज ने विमनस्के च गीता भगवता स्वयम्‌ ॥। शान्तिपवं, ३४८, ८। 

२. १२, १ से आगे। 

३. शंकराचार्य ने इसपर टीका करते हुए कहा है: “इसका अर्थं यह है कि इन्द्र ने, जोकि 
एक देवता है, शास्त्रों के अनुसार ऋषियों को प्राप्त होनेवाली दृष्टि से अपने-आपको 
परत्रह्म के रूप में देखते हुए यह कहा है कि 'मुझे जानो', ठीक उसी प्रकार जँसेकि इसी 
सत्य को देखते हुए वामदेव को अनुभव हुआ था कि सं मनु हू, मै सूय हूं ।' श्रुति में 
(अर्थात्‌ बुढ्दारण्यक उपनिषद्‌ में) यह कहा गया है, 'उपासक उस देवता के साथ, जिसे 
यह सचसुच देखता है, एकरूप हो जाता है'।” 


४. ४, १० । ईसा ने अपना जीवन एकान्त-प्रार्थना, ध्यान और सेवा में बिताया था । बह्‌ 
भी हम लोगों की भांति प्रलोभित हो जाता था। भांति 
आध्यात्मिक अनुभूतियां होती थीं और दा जनामा भा 


परमात्मा, मेरे परमात्मा, तूने मुझे कयों छोड़ दिया है ?” (माई ४) । वैसे सारे 
समय वह परमात्मा पर स्वयं को आधित अनुभव हा दा रो मल बक है: 
(जोन १४, २८) । "तू मुझे अच्छा क्यों कहता है ? एक परमात्मा को छोड़कर और 

भन्र 


परिचय a 


वस्तु क सहारा लेता है, जिसके प्रति वह अपने-आपको समपित कर सके । इस 
समर्पण में ही उसका रूपान्तरण है। मुक्त आत्मा अपने शरीर को शाश्वत की 
अभिव्यक्ति के लिए वाहन के रूप में प्रयुक्त करती दै । कृष्ण ने जिस दिव्यता का 
दावा किया है, यह सब सच्चे आध्यात्मिक अन्वेषकों को प्राप्त होनेवाला सामान्य 
प्रतिफल है । वह कोई ऐसा नायक नहीं है, जो कभी पृथ्वी पर चलता-फिरता था 
और अपने प्रिय मित्र और शिष्य को उपदेश देने के बाद इस पृथ्वी को छोड़कर 
चला गया है, अपितु वह तो सब जगह विद्यमान है और हम सबके अन्दर विद्यमान 
है; और वह सदा हमें उपदेश देने को उसी प्रकार तैयार रहता है, जेसा कि वह 
कभी भी किसीको भी उपदेश देने के लिए तैयार था। वह कोई ऐसा व्यक्तित्व 
नहीं है, जो कि अब समाप्त हो चुका हो, अपितु वह तो अन्तर्वासी आत्मा है, जो 
हमारी आध्यात्मिक चेतना का लक्ष्य है। 

परमात्मा साधारण अर्थ में कभी जन्म नहीं लेता । जन्म और अवतार की वे 
प्रक्रियाएं, जिनमें सीमित हो जाने का अर्थ निहित है, उसपर लागू नहीं होती । जब 
यह कहा जाता है कि परमात्मा ने अपने-आपको किसी खास समय या किसी खास 
अवसर पर प्रकट किया, तो उसका अर्थ केवल इतना होता है कि ऐसा प्रकट होना 
किसी सीमित अस्तित्व को लेकर होता है। ग्यारहवें अध्याय में सारा संसार 
परमात्मा के अन्दर दिखाया गया है। संसार की कर्ताश्नित और वस्तुरूपात्मक 
प्रक्रियाए भगवान्‌ की केवल उच्चतर भौर निम्नतर प्रकृतियों की अभिव्यक्तियां- 
मात्र हैं। फिर भी जो भी कोई वस्तु शानदार, सुन्दर और सबल है, उसमें 
परमात्मा का अस्तित्व कहीं अधिक अच्छी तरह अभिव्यक्त होता है। जब किसी 
सीमित व्यक्ति में आध्यात्मिक गुण विकसित हो जाते हैं और उसमें गहरी अन्त- 
दृ ष्टि और उदारता दिखाई पड़ती है, तब वह संसार के भले-बुरे का निर्णय करता 
है ओर एक आध्यात्मिक और सामाजिक उथल-पुथल खड़ी कर देता है; तब हम 
कहते हैं कि परमात्मा ने अच्छाई की रक्षा और बुराई के विनाश के लिए और धमं 
के राज्य की स्थापना के लिए जन्म लिया है । व्यक्ति के रूप में कृष्ण उन करोड़ों 
रूपों में से एक है, जिनके द्वारा विश्वात्मा अपने-आपको प्रकट करता है। गीता के 
लेखक ने ऐतिहासिक कृष्ण का उल्लेख उसके शिष्य अर्जुन के साथ-साथ अनेक 
रूपों में से एक रूप के तौर पर किया है।' अवतार मनुष्य के आध्यात्मिक साधनों 
और प्रसुप्त दिव्यता का प्रदर्शन है। यह दिव्य गौरव का मानवीय रूपरेखा की 





कोई अच्छा नहीं है।” (ल्यूक १८, १९)। “परन्तु उस दिन और उस समय के विषय में 
कोई नहीं जानता; स्वगं में रहनेवाले देवदूत भी नहीं; पुत्र भी नहीं; केवल पिता 
जानता है ।” (मार्क १३, ३२) “पिता, मैं तेरे हाथों में अपनी आत्मा को सौँपता हूं । 
(ल्यूक २३, ४६) । यच्चपि ईसा को अपनी भपूर्णताओं का शान था, फिर उसने परमात्मा 
को चारुता और प्रेम को पहचाना और स्वेच्छापूर्वक अपने-आपको पूर्णतया उसके सम्मुख 
निवेदित कर दिया। इस प्रकार वह सारी अपूर्णता से मुक्त हो गया और परमात्मा में 
शरण लेकर वह दिव्यता के स्तर तक पहुंच गया। “मैं और पिता एक हैं। 
(जौन १०, ३०) । 
१. १०, ३७ । 

सीमाओं में संकुचित हो जाना उतना नहीं है, जितना कि मानवीय प्रकृति का 


भगनान्‌ के साथ एकाकार होकर ईश्वरत्व के स्तर तक ऊंचा उठ जाना। 

परन्तु ईशवरवादियों का कथन है कि कृष्ण एक अवतार है अर्थात्‌ ब्रह्म का 
मानवीय रूप में अवतरण। यद्यपि भगवान्‌ जन्म नहीं लेता या उसमें कोई परिवतंन - 
नहीं होता, फिर भी वह बहुत बार जन्म ले चुका है । कृष्ण विष्णु का मानवीय 
साक्षात्‌ रूप है। वह भगवान्‌ है, जो संसार को ऐसा प्रतीत होता है, मानो उसने 
जन्म ले लिया है और शरीर धारण कर लिया है।' दिव्य ब्रह्मा द्वारा मानवीय . 
स्वभाव को अंगीकार कर लेने से ब्रह्म की अखंडता समाप्त नहीं होती और न 
उसमें कोई वृद्धि ही होती है, ठीक उसी प्रकार जेसे संसार के सुजन से ब्रह्म की 
अखंडता पर कोई प्रभाव नहीं पड़ता सृष्टि और क्वतार दोनों का सम्बन्ध व्यक्त 
जगत्‌ से है, परमात्मा से नहीं ।' 

यदि असीम परमात्मा सदा सीमित अस्तित्वों में प्रकट रहता है, तो उसका 
किसी एक विशिष्ट समय में विशेष रूप से और किसी एक मानवीय स्वभाव को 
ग्रहण करके प्रकट होना उसी गतिविधि को स्वेच्छापुर्वक पूर्णं करना-भर हैं, 
जिसके द्वारा दैवीय प्रचुरता स्वतन्चरतापुर्वक अपने-आपको पूर्ण करती है और ससीम 
की ओर झुकती रहती है। इसके फलस्वरूप उसके अलावा कोई नई समस्या खड़ी 
नहीं होती, जो सुष्टि के कारण खड़ी होती है। यदि कोई मानव-शरीर परमात्मा 
को मूर्ति के रूप में गढ़ा जा सकता है, यदि आवतंनशील ऊर्जा की सामग्री में नये 
नमूने रचे जा सकते हैं, यदि इन रीतियों से शाश्वतता को आनुक्रमिकता में 
समाविष्ट किया जा सकता है, तो दिव्य वास्तविकता (ब्रह्म) अपने अस्तित्व के 
परम स्वरूप को एक पूर्णतया मानवीय शरीर के रूप-मै और उस मानवीय 
शरीर के द्वारा प्रकट कर सकती है। मध्यकालीन दार्शनिक धर्म-विज्ञानियों 
ने हमें बताया है कि परमात्मा सब प्राणियों में 'सार, सान्निध्य और शक्ति 





१. शंकराचार्य ने लिखा है: स च भगवान्‌ ज्ञानैश्वंशक्तिबलवीर्यतेजोभिः सदा सम्पन्नः 
त्ियुणात्मिकां वेष्णवीं स्वां मायां मूलप्रकृति वशीकृत्य अजोऽव्ययो भूतानामीश्वरो नित्य- 
शुढवद्वमुक्तस्वभावोऽपि सन्‌ स्वमायया देहवान्‌ इव जात इव लोकानुग्रहं कुर्वन्निव लक्ष्यते । 
अशन सम्बभूव का अर्थ यह नहीं है.कि कृष्ण भगवान्‌ के अंश से उत्पन्न हुआ है या वह 
अर बान्‌ का अंशावतार है। आनन्दगिरि ने 'अंशेन' की व्याख्या करते हुए यह अर्थ निकाला 
है कि “अपनी इच्छा से रचे गए तात्त्विक छप में,” स्वेच्छानिमितेन मायामयेन स्वरूपेण । 
जहां अपोसल-सम्प्रदाय में परमात्मा के पुत्र की मानवीय प्रकृति पर ज़ोर दिया गया है, 
“जिसका गर्भाधान पवित्र आत्मा ने किया था, जिसे कुमारी मेरी ने जन्म दिया था, 
जिसने पौण्टियस पाद्लेट के अधीन कष्ट सहे, जिसे क्रौस पर चढ़ाया गया था, जो मरा 
था और जिसे दफनाया गया था,” वहां नाइसीन सम्प्रलय ने इतनी बात और जोड़ दी है 
कि “वह स्वर्ग से नीचे आया और शरीर बन गया ।” यह 'नीचे आना' या 'परमात्मा 
का उतरकर शरीर धारण कर लेना' ही अवतार है। 

२. हकर से तुलना कीजिए : परमात्मा का मनुष्य के साथ वह स्तुत्य सम्मिलन उस उच्चतर 


ह र जतन हा ¦ क्योंकि.परमात्मा के लिए ओर कोई 
के नहीं है, कि 
बना सी कप उसका किसी भी परिवर्तन का विषय न 


(१८८८ का संस्करण) खण्ड, २, पृष्ठ २३४ । 

द्वारा विद्यमान रहता है। परम, असीम, स्वतः विद्यमान और अविकार्य का | 
ससीम मानव-आणी के साथ, जो सांसारिक व्यवस्था में फंसा हुआ है, सम्बन्ध 

कल्पनातीत रूप से घनिष्ठ है, हालांकि इस सम्बन्ध की परिभाषा कर पाना 
और उसका स्पष्टीकरण कर पाना कठिन है। उन महान्‌ आत्माओं को, जिन्हें 
हम अवतार कहते हैं, परमात्मा, जो मानव के अस्तित्व और गौरव के लिए 
उत्तरदायी है, इस अस्तित्व और गौरव को आश्चर्यजनक रूप से नवीन रूप दे देता 
है । अवतारों में उस सनातन का, जो विश्व की प्रत्येक घटना में विद्यमान है, 
आनुक्रमिकता में प्रवेश एक गम्भीरतर अर्थ में प्रकट होता है। हमें स्वतन्त्र इच्छा- 
शक्ति प्रदान करने के बाद परमात्मा हमें छोड़कर अलग खडा नहीं हो जाता कि 
हम स्वेच्छापुवंक अपना निर्माण या विनाश कर सकें । जब भी कभी स्वतन्त्रता के 
दुरुपयोग के फलस्वरूप अधमं बढ़ जाता है और संसार की गाड़ी किसी लीक में 
फंस जाती है, तो संसार को उस लीक में से निकालने के लिए और किसी नये 
रास्ते पर उसे चला देने के लिए वह स्वयं जन्म लेता है। अपने प्रेम के कारण वह 
सृष्टि के कार्य को उच्चतर स्तर पर ले जाने के लिए बार-बार जन्म लेता है। 
महाभारत के एक श्लोक के अनुसार विश्व की रक्षा के लिए सदा उद्यत भगवान्‌ के 
चार रूप हैं। उनमें एक पृथ्वी पर रहकर तप करता है; दूसरा गलतियां करने- 
वाली मानवता के कार्यों पर सतक दृष्टि रखता है; तीसरा मनुष्य-जगत्‌ में कर्म 
में लगा रहता है और चौथा रूप एक हजार साल की नींद में सोया रहता है।' 
पूर्ण निष्क्रियता ही ब्रह्म के स्वभाव का एकमात्र पक्ष नहीं है। हिन्दू परम्परा में 
बताया गया है कि अवतार केवल मानवीय स्तर तक ही सीमित नहीं है। कष्ट 
और अपूर्णता की विद्यमानता का मूल मनुष्य के विद्रोही संकल्प में नहीं बताया 
गया, अपितु परमात्मा के सृजनात्मक प्रयोजन और वास्तविक संसार के मध्य 
विद्यमान विषमता में बताया गया है । यदि कष्ट का मूल मनुष्य के 'पतन' को 
माना जाए, तो हम निर्दोष प्रकृति की अपूर्णताओं की, उस भ्रष्टता की, जो सब 
जीवित वस्तुओं में विद्यमान है, और रोग के विधान (व्यवस्था) की व्याख्या नहीं 
कर सकते । इस निदर्शंक प्रश्न से, कि मछलियों को कॅन्सर क्यों होता है, किसी 
प्रकार पिंड नहीं छुड़ाया जा सकता। गीता बताती है कि एक दिव्य स्रष्टा है, जो 
अगाध शून्य पर अपने रूपों का आरोप करता है । प्रकृति एक अपरिष्कृत पदार्थ 
है, एक अव्यवस्था, जिसमें से व्यवस्था का विकास किया जाना है; एक रात्रि. 
जिसे प्रकाशित किया जाना है। जब भी दोनों के संघर्ष में गतिरोध उत्पन्न हो 

जाता है, तभी उस गतिरोध को दूर करने के लिए दैवीय हस्तक्षेप होता है। इसके . 
अतिरिक्त एक अद्भुत प्रकाशन की धारणा विश्व के सम्बन्ध में हमारे वर्तमान 





१. चतुमू तिरहं शश्वल्लोकत्राणार्यमुद्यतः । 
आत्मानं प्रविभज्येह लोकानां हितमादधे ॥ 
एका भूतिस्तपश्चयाँ कुरुते मे भुवि स्थिता । 
अपरा पश्यति जगत्‌ कुर्वाणं साध्वसाधुनी ॥। 
अपरा कुण्ते कमं मानुषं लोकमाश्रिता । Sa 
सते चतुर्थी त्वपरा निद्रां वर्षसहस्तिकीम्‌ ॥ -द्रोमपवं, २६, ३२-३४ । 





३६ भगवद्गीता 


दुष्टिकोणों के साथ कठिनाई सें ही मेल खाती है। कवीलों का परमात्मा धीरे-धीरे 
पृथ्वी का परमात्मा बना और पृथ्वी का परमात्मा अब विश्‍व का परमात्मा, 
सम्भवतः अनेक विश्वों में से एक विश्व का परमात्मा, बन गया है। यह वात 
सोचने की भी नहीं है कि भगवान्‌ का सम्बन्ध केवल क्षुद्रतम ग्रहों में एक इस ग्रह 
के केवल एक अंश से ही है। 

अवतार का सिद्धान्त आध्यात्मिक जगत्‌ के नियम की एक वाकपदुतापूर्ण 
अभिव्यक्ति है। यदि परमात्मा को मनुष्यों का रक्षक माना जाए, तो जब भी 
कभी बुराई की शक्तियां मानवीय मान्यताओं का विनाश करने को उद्यत प्रतीत 
होती हों, तब परमात्मा को अपने-आपको प्रकट करना ही चाहिए । अवतार 
परमात्मा का मनुष्य में अवतरण है, मनुष्य का परमात्मा में आरोहण नहीं, 
जैसाकि मुक्त आत्माओं के मामले में होता है। यद्यपि प्रत्येक चेतन सत्ता इस 
प्रकार का अवतरण है, परन्तु वह केवल एक आच्छादित प्रकटन है। ब्रह्म की 
आत्मचेतन सत्ता भौर उसीकी अज्ञान से आवृत सत्ता में अन्तर है । 

अवतरण या अवतार का तथ्य इस बात का द्योतक है कि ब्रह्म का एक पूर्ण 
सप्राण और शारीरिक प्रकटन से विरोध नहीं है । यह सम्भव है कि हम भौतिक 
शरीर में जी रहे हों और फिर भी हममें चेतना का पूर्ण सत्य विद्यमान हो । 
मानवीय प्रकृति कोई बेड़ी नहीं है, अपितु यह दिव्य जीवन का एक उपकरण बंन 
सकती है। हम सामान्य मत्यं लोगों के लिए जीवन और शरीर-अभिव्यक्ति के 
अज्ञानपुणं, अपूर्ण और अक्षम साधन होते हैं, परन्तु यह आवश्यक नहीं कि वे सदा 
ऐसे ही हों । दिव्य चेतना इनका उपयोग अपने प्रयोजन के लिए करती है, जबकि 
अस्वतन्त मानवीय चेतना का शरीर, प्राण और मन की शबितयों पर ऐसा पूर्ण 
नियन्त्रण नहीं रहता। 

यद्यपि गीता अवतार में इस विश्वास को स्वीकार करती है कि ब्रह्म संसार 
में किसी प्रयोजन को पुरा करने के लिए अपने-आपको सीमित कर देता है और 
तब भी उसके उस सीमित शरीर में पूर्ण ज्ञान विद्यमान रहता है; स्राथ ही यह 
शाइवत अवतार पर भी बल देती है, अर्थात्‌ कि परमात्मा मनुष्य में विद्यमान 
रहता है, दिव्य चेतना मानवप्राणी में सदैव बिद्यमान रहती है । ये दो दृष्टिकोण 
ब्रह्म के अनुभवातीत ओर अन्तर्व्यापी पहलुओं के द्योतक हैं और ये दोनों एक-दूसरे 
के विरोधी नहीं समझे जा सकते । गुरु कृष्ण, जो मानव-जाति के आध्यात्मिक 
प्रबोधन में रुचि ले रहा है, अपने अन्दर विद्यमान ब्रह्म की गहराई में से बोल रहा 
है। कृष्ण का अवतार हमारे अन्दर विद्यमान आत्मा के प्रकटन का, अंधकार में 
छिपे हुए ब्रह्म के प्रकाशन का एक उदाहरण है। भागवत के अनुसार' “मध्य रात्रि 
में, जबकि घने से घना अन्धकार था, घट-घटव्यापी भगवान्‌ ने अपने-आपको दिव्य 


१. निशीये दु तमोद्भूते जायमाने जनादन, 
देवक्यां देवरूपिण्यां विष्णु: सर्वे गुहाशयः' °` । 
वसुदेवगृहे साक्षाद्‌ भगवान्‌ पुरुषः पर: जनिष्यते |. भागवत ११, २३ । 
ईसा के शरीरधारण के सम्बन्ध में जो उछ कहा गया है, उससे तुलना कीजिए : “जब 


` देवकी में प्रकट किया, क्योंकि भगवान 

[ सब प्राणियों के हृदय में स्वयं छिपा हुआ 
है । ' उज्ज्वल प्रकाश काली से काली रात में प्रकट होता है। रहस्यों और 
प्रकाशनो की दृष्टि से रात बहुत समृद्ध है। रात्रि की उपस्थिति प्रकाश की 
उपस्थिति को कम वास्तविक नहीं बना देती । सच तो यह है कि यदि रात न हो, 
तो मनुष्य को प्रकाश की अनुभूति ही न हो। कृष्ण के जन्म का अथं है अन्धकारमयी 
रातति में विमोचन (उद्धार) का तथ्य। कष्ट और दासत्व के क्षणों में विश्व के 
उद्धारकर्ता का जन्म होता है। 

कृष्ण का जन्म वसुदेव और देवकी से हुआ कहा जाता है। जब हमारी सत्त्व 
प्रकृति शुद्ध हो जाती है, जब ज्ञान के दर्पण से वासनाओं की धूल को हटाकर 
उसे स्वच्छ कर दिया जाता है, तव विशुद्ध चेतना का प्रकाश उसमें प्रतिविम्बित 
होता है। जब सब कुछ नष्ट हो गया प्रतीत होता है, तब आकाश से प्रकाश फूट 
पड़ता है और वह हमारे मानवीय जीवन को इतना समृद्ध कर देता हे कि उसे 


शब्दों द्वारा कहकर नहीं बताया जा सकता । सहसा एक चमक होती है ; हमें 


आन्तरिक आलोक प्राप्त होता है और जीवन बिलकुल नया और ताज़ा दिखाई 
पड़ने लगता है। जब हमारे अन्दर ब्रह्म का जन्म होता है, तब हमारी आंखों से 
केंचुली उतर जाती है और कारागार के द्वार खुल जते हुँ। भगवान्‌ प्रत्येक प्राणी 
के हृदय में निवास करता है और जब उस गुप्त निवासस्थान का पर्दा फट जाता 
है, तब हमें दिव्य नाद सुनाई पड़ता है, दिव्य प्रकाश प्राप्त होता है और हम दिव्य 
शक्ति से कार्यं करने लगते हैं। शरीरधारिणी मानवीय चेतना ऊपर उठकर 
अजन्मा शाएवत के रूप में बदल जाती है।' कृष्ण का अवतार भगवान्‌ का शरीर 








सब वस्तुएं शान्त निस्तब्धता में मग्न थीं और रात्रि अपने तीव्र पथ का आधा भाग पार 
कर चुकी थी, तब तेरा सर्वशक्तिमान्‌ शब्द स्व में तेरे राजसिहासन से नीचे आया । 
ऐलेलुइया ।” अवतार के सिद्धान्त ने ईसाई-जगत्‌ को काफी कुछ विक्ष्य किया। एरियस 
का मत था कि पुत्र (ईसा) पिता के बराबर नहीं, अपितु उसके द्वारा उत्पन्न किया 
गया है। यह दृष्टिकोण, कि वे एक-दूसरे से पृथक्‌ नहीं हैं अपितु एक ही सत्ता के केवल 
विभिन्न पक्ष हैं, सैबैलियस का सिद्धान्त है । पहली विचारधारा में पिता ओर पुत्र की 
पुथकता पर और पिछले सिद्धान्त में उन दोनों की एकता पर ज़ोर दिया गया है। अन्त 
में जो दृष्टिकोण प्रचलित हुआ वह यह था कि पिता ओर पुत्र बराबर हैं ओर एक ही 
तत्त्व हैं; परन्तु वे एक-दूसरे से पृथक व्यक्ति हैं । 

१. १०, २०; १८, ६१ । ,“ 

२. सत्त्वं विशुद्धं वसुदेवशब्दितम्‌ । भागतत । देवकी देवी प्रकृति है, दिव्य प्रकृति 

३. मेरे विचार से ईसाइयों के पुनरुत्यान के सिद्धान्त का अथं यही है। ईसा का शारीरिक 
उनस्त्यान महत्त्वपूर्ण वस्तु नहीं है, अपितु दिव्य (ब्रह्म) का पुनरुस्थान महत्त्वपूर्ण वस्तु है । 
मनुष्य का पुनर्जन्म) जो उसकी आत्मा के अन्दर एक ऐसी घटना के रूप में होता है, 
जिसके फलस्वरूप उसे वास्तविकता (ब्रह्म) का गम्भीरतर शान हो जाता है ओर परमात्मा 
तथा मनुष्य के प्रति उसका प्रेम बढ़ जाता है, सच्चा पुनरुज्जीवन है, जो मानवीय जीवन 
को उसके अपने दिव्य स्वरूप और लक्ष्य की चेतना तक ऊंचा उठा लेता है। परमात्मा 
अविराम सृजनशीलता है, अनवरत कर्म ।' वह मनुष्य का पुत्र है, वर्योकि मनुष्य पुनः 
उत्पन्न परमात्मा ही तो है। जब सनातन और सामयिक के बीच का पर्दा हट जाता है, 


पब भनुष्य परमात्मा के साथ-साथ और उसके संकेत पर चलने लगता है। 

में रूपान्तरण उतना नहीं है, जिंतना कि मनुष्यत्व को ऊंचा उठाकर भगवान्‌ में 
रूपान्तरण । 

यहां गुरु शने:-शनेः शिष्य को उस स्तर तक पहुंचने के लिए मागं दिखाता है, 
जिसपर वह स्वयं पहुंचा हुआ है, मम साधम्यंम्‌ (मेरे साथ समानता) । शिष्य 
अर्जुन उस संघर्ष करती हुई आत्मा का प्रतीक है, जिसने अभी तक उद्धार करने- 
वाले सत्य को उपलब्ध नहीं किया है। वह अन्धकार, असत्य, सीमितता और 
मरणशीलता की शक्तियों से, जो उच्चतर संसार के मागं को रोके हुए हैं, युद्ध कर 
रहा है । जब उसका सम्पूर्ण अस्तित्व किकतंव्यविमुढ़ हो जाता है, जव उसे यह 
पता नहीं चलता कि उचित कतंव्य क्या हे, तब वह अपने उच्चतर आत्म में, 
जिसका प्रतीक जगद्गुरु, संसार-भर को उपदेश देनेवाला कृष्ण है, शरण लेता है 
और उससे ज्ञान देने की कृपा करने की प्राथंना करता है। “मैं तेरा शिष्य हूं; मेरी 
चेतना को प्रकाशित कर; मुझमें जो कुछ तमोगय है, उसे हटा दे; जो कुछ मैं 
गंवा चुका हूं, अर्थात्‌ कमं का एक स्पष्ट नियम, वह मुझे फिर प्रदान कर ।” शरीर 
के रथ में सवार योद्धा अर्जुन है, परन्तु सारथी कृष्ण है और उसे ही इस यात्रा का 
मागदशन करना है । प्रत्येक व्यक्ति शिष्य है, पुर्णता तक पहुंचने का महत्त्वाकांक्षी, 
भगवान्‌ का जिज्ञासु; और यदि वह सचाई से श्रद्धा के साथ अपनी खोज जारी 
रखता है, तो लक्ष्य भगवाम्‌ ही मागंदर्शक भगवान्‌ बन जाता है। जहां तक गीता 
की शिक्षाओं की प्रामाणिकता का; प्रश्न है, इस बात का महव बहुत कम है कि 
इसका लेखक कोई ऐतिहासिक व्यक्ति है या मनुष्य के रूप में अवतरित स्वयं | 
भगवान्‌; क्योंकि आत्मा की वास्तविकताएं अब भी वही हैं, जो आज से हज़ारों 
साल पहले थीं और जाति एवं राष्ट्रीयता के अन्तर उनपर कोई प्रभाव नहीं 
डालते । असली वस्तु सत्य या सार्थकता है, ओर ऐतिहासिक तथ्य उसकी सूति से 
अधिक कुछ भी नहीं है।' | 


एंगेलस सिलेशियस से तुलना कीजिए : ' 
चाहें ईसा हजार बार 
बेथेलहम में जन्म से, 
पर यदि उसने तेरे अन्दर जन्म नहीं सिया 
तो बेरी आत्मा अब भी भटकी हुई है; 
गलगोया पर खड़ा क्रोस 
तेरी आत्मा की रक्षा कभी न करेगा; 
तेरे अपने हृदय में खड़ा क्रोस 
ही तुझे पूणं बना सकता है। 
१. तुलना स 0 
अज्ञानतिमिरान्धस्य ज्ञानान्जनशलाकया । 
लै का ७९ तस्मे श्रीगुरवे नमः ॥ 
उस गुर कॉ नमस्कार करता हूं, जो अज्ञान के अन्ध्र 
आंखों को शान का जंजन डालकर Ci है। या 
२. स्पिनोज़ा से तुलना कीजिए: “मुक्ति प्राप्त करने के लिए शरीरघारी के रूप में ईसा को 
जानना बिलकुल आवश्यक नहीं है; परन्तु तथाकथित परमात्मा के उस शाश्वत पुत के 


परिचयं ३ 


६. संसार की स्थिति ओर माया की धारणां 


यदि ब्रह्म का मूल स्वरूप निर्गुण अर्थात्‌ गुणहीन और अचिन्त्य (अर्थात्‌ जिसके 
विषय में कुछ सोचा भी न जा सके) हो, तो संसार एक ऐसी व्यक्त वस्तु है, जिसका 
सम्बन्ध परब्रह्म से तकंसंगत ढंग से नहीं जोड़ा जा सकता | ब्रह्म की अपरिवतंनीय 
शाश्वतता में सब चल ओर विकसमान वस्तुएं आधारित हैं। उसके द्वारा ही उनका 
अस्तित्व है और भले ही वह किसी वस्तु का भी कारण नहीं है- कुछ नहीं करता, 
किसी बात का निर्धारण नहीं करता, फिर भी उसके विना वे वस्तुएं रह नहीं 
सकतीं । यह संसार तो ब्रह्म पर निर्भर है, परन्तु ब्रह्म इस संसार पर निर्भर नहीं 
है। यह एकपक्षीय निर्भरता भौर परम वास्तविकता तथा संसार के मध्य सम्बन्ध 
की तकंपुणं अचिन्तनीयता 'माया' शब्द से सामने आ जाती है । यह संसार ब्रह्म 
की भांति कोई मूल अस्तित्व (सत्‌) नहीं है और न यह केवल अस्तित्व (असत्‌) 
ही है। इसकी परिभाषा सत्‌ या असत्‌, दोनों में से किसीके भी द्वारा नहीं को जा 
सकती ।' धामिक अनुभूतियों द्वारा आत्मा की परम वास्तविकता के आकस्मिक 
आविर्भाव के कारण हम बहुत बार संसार को अशुद्ध ज्ञान या मिथ्यार्थ ग्रहण 
के बजाय भ्रम (माया) समझने लगते हैं। यह एक परिसीमन है, जो अमापित 
और अमाप्य से प्रथक्‌ वस्तु है। परन्तु यह परिसीमन किंसलिए हैं ? इस प्रश्‍न 
का उत्तर तब तक नहीं दिया जा सकता, जब तक हम अनुभूतिमूलक स्तर पर हैं। 

प्रत्येक धमं में परम वास्तविकता की कल्पना इस खूप में की गई है कि वह 
हमारी काल-व्यवस्था से, जिसका आदि और अन्त है, जिसमें गति और उतार- 
चढाव हैं, असीम रूप से ऊपर है । ईसाई धमं में परमात्मा को इस रूप में प्रदशित 
किया गया है कि उसमें परिवर्तनशीलता नहीं है, या अदल-बदल की छाया तक 
नहीं है । वह आदि से अन्त तक देखता हुआ शाश्वत वर्तमान में निवास करता है। 
यदि वही बात होती, तो दिव्य जीवन और इस विविधरूप संसार में एक ऐसा 
पक्का भेद हो जाता, जिसके कारण इन दोनों में किसी भी प्रकार का सस्मिलन 
असम्भव हो जाता। यदि परम वास्तविकता एकाकी, निष्क्रिय और अविचल हो 


सम्बन्ध में (डी ऐटर्नो इल्लो डेई फिलियो), जो परमात्मा का सनातन ज्ञान है, जो सब 
वस्तुओं में और मुख्य रूप से मनुष्य कें रूप में ओर सबसे अधिक विशेष रूप में ईसा में 
व्यक्त हुआ है, बात ठीक इससे उल्टी है; उसके ज्ञान के बिना कोई मनुष्य परम आनन्द 
की अवस्था तक नहीं पहुंच सकता; क्योंकि इसके सिवाय ओर कोई वस्तु उसे यह नहीं 
सिखा सकती कि क्या सत्य है और क्या मिथ्या, क्या अच्छा है और क्या बुरा।” इस 
प्रकार स्पिनोज़ा ऐतिहासिक ईसा और आदर्श ईसा में भेद करता है। ईसा की दिव्यता 
एक ऐसा घर्म-सिद्धान्त है; जो ईसाइयों की अन्तरात्मा में पनपा है । खीस्तशास्त्रीय 
सिद्धान्त एक ऐतिहासिक तथ्य की धमंविज्ञानी व्याख्या हे। इस सम्बन्ध में लोईसी का 
कथन है : “ईसा का पुनरुज्जीवन उसके भौतिक जीवन का अन्तिम कार्ये, मनुष्यों के बीच 
उसकी सेवा का अन्तिम कार्य नहीं था, अपितु घर्मप्रचारकों की अद्धा और ईसाई धर्मे की 
आध्यात्मिक स्थापना का पहला कायं था ।” मोड पीटर : लोइसी (१६४४) 
पृष्ठ ६५-६६ । 
१.सदसद्भ्याम अर्निर्वचनीयम्‌। 

तो काल, गति और इतिहास के लिए कोई अवकाश ही न होगा; काल अपनी 
परिवर्तत और आनुक्रमिकता की प्रक्रियाओं के साथ केवल एक आभास-मात्र बन 
जाएगा । परन्तु परमात्मा एक सप्राण मूल तत्त्व है, एक व्यापक अग्नि । यह प्रश्‍न 
किसी ऐसी प्रबल सत्ता का नहीं है, जिसके साथ विविधरूपता का आभास जुड़ा 
हुआ है या किसी ऐसे सप्राण परमात्मा का, जो इस बहुविध विश्व में कार्य कर 
रहा है। ब्रह्म यह भी है और वह भी। शाश्वतता का अथ काल या इतिहास का 
निषेध नहीं है। यह समय का रूपान्तरण है। काल शाश्वतता से निकलता है और 
उसीमें पूर्णता को प्राप्त होता है। भगवद्गीता में शाश्वतता और काल में कोई 
विरोधिता नहीं दै । कृष्ण के अंकन द्वारा शाश्वत और ऐतिहासिक के मध्य एकता 
द्योतित की गई है। ऐहिक गतिविधि का सम्बन्ध सनातन की आन्तरिकतम 
गंभीरताओं के साथ है। 

आत्मा सब द्वैतों से ऊपर रहती है; परन्तु जब उसे ब्रिश्व के दृष्टिकोण से 
देखा जाता है, तो वह अनुभवातीत विषय-वस्तु के सम्मुख खड़े अनुभवातीत कर्ता 
के रूप में बदल जाती है। कर्ता और विषय-वस्तु एक ही वास्तविकता के दो ध्रुव 
हैं। वे परस्पर असम्बद्ध नहीं हैं। वस्तुरूपात्मकता का मूल तत्त्व, मूल प्रकृति, जो 
सम्पूर्ण अस्तित्व की अव्यक्त सम्भावना है, ठीक उसी प्रकार की वस्तु है, जिस 
प्रकार की वस्तु सृजनात्मक शब्द ब्रह्म, ईश्वर है। सनातन 'अहं' अर्धसनातन 'नाहं' 
के सम्मुख रहता है, नारायण जल में ध्यानमग्न रहता है। क्योंकि 'नाहं', प्रकृति, 
आत्मा का एक प्रतिबिम्ब-मात्र है, इसलिए यह आत्मा के अधीन है । जब परब्रह्म 
में निषेधात्मकता का तत्त्व आ घुसता है, तब उसकी आन्तरिकता अस्तित्व (नाम- 
रूप) धारण को प्रक्रिया में प्रकट होने लगती है मूल एकता विश्व की सम्पूर्ण 
गतिविधि से गर्भित हो उठती है। 

विश्व की प्रक्रिया सत्‌ और असत्‌ के दो मूल तत्त्वों की पारस्परिक क्रिया 
हैं। परमात्मा ऊपरी सीमा है, जिसमें असत्‌ का न्यूनतम प्रभाव है और जिसका 
असतू पर पूर्ण नियन्त्रण है, और भौतिक तत्त्व या प्रकृति निचली सीमा है, जिसपर 
सत्‌ का प्रभाव न्यूनतम है। विश्व की सारी प्रक्रिया सर्वोच्च परमात्मा की प्रकृति 
पर क्रिया है । प्रकृति की कल्पना एक सकारात्मक सत्ता के रूप में की गई है, 
क्योंकि इसमें प्रतिरोध करने की शक्ति है। प्रतिरोधक रूप में यह बुरी है। केवल 
परमात्मा में पहुंचकर यह पूरी तरह से छिन्न और परास्त हो पाती है। शेष 
र में यह कुछ कम या अधिक रूप में प्रकाश पर आवरण डालनेवाली 
श | 

गीता आधिविद्यक द्वेतवाद का समर्थन नहीं करती, क्योंकि असत्‌ का मूल 
तत्त्व सत्‌ पर निर्भर है। भगवान्‌ के दर्शन के लिए असत्‌ वास्तविकता में एक 
आवश्यक महत्त्वपूर्ण वस्तु है। संसार जो कुछ है, उसका कारण तनाव है। काल 
और परिवतेन का आता पुर्णता तक पहुंचने के लिए निरन्तर प्रयत्नशील है। 
असत्‌, जो सब अपूर्णताओं के लिए ज़िम्मेदार है, संसार में एक आवश्यक तत्त्व है, 


परिचय हा 


क्योंकि यही वह सामग्री है, जिसमें परमात्मा के विचार मूतं होते हैं।' दिव्य रूप 
(पुरुष ) और भौतिक तत्त्व (प्रकृति) एक ही आध्यात्मिक समस्त के अंग हैं । 
जब सारा संसार बन्धन से मुक्त हो जाता है, जब यह निर्दोषता की स्थिति तक 
ऊंचा उठ जाता है, जब यह पूर्णतया आलोकित हो जाता है, तब भगवान्‌ का 
प्रयोजन पूरा हो जाता है और संसार फिर अपनी मुल विशुद्ध सत्‌-अवस्था में 
पहुंच जाता है, जो सब विभेदों से ऊपर है। 

असत्‌ क्यो है ? पतन, या 'परम सत्‌' से अस्तित्वमान्‌ (नामरूपमय) होने 
की स्थिति क्यों होती है? यह प्रश्न दूसरे शब्दों में यह पूछना है कि सत्‌ और 
असत्‌ के मध्य अविर्‌म संघर्षवाला यह संसार किसलिए बना है? परम सत्‌, 
एक परमात्मा, संसार के पीछे भी है, परे भी ओर संसार में भी है। वह साथ ही 
सर्वोच्च सप्राण परमात्मा भी है, जो संसार से प्रेम करता है और अपनी दया 
द्वारा उसका उद्धार करता है । संसार अपने क्रमिक सोपान-तन्त्र के साथ जो कुछ 
है, उस रूप में यह क्यों है ? हम केवल इतना कह सकते हैँ कि अपने-आपको इस 
रूप में प्रकट करना भगवान्‌ का स्वभाव है। हम संसार के होने का कारण नहीं 
बतला सकते; हम केत्र ख इसकी प्रकृति के विषय में बतला सकते हैं, जो 
अस्तित्वमान्‌ होने की प्रक्रिया में सत्‌ और असत्‌ के बीच चल रहे संघर्ष के रूप में 
है। विशुद्ध सत्‌ संसार से ऊपर है और विशुद्ध असत्‌ निम्नतम विद्यमान वस्तु से 
भी नीचे है। यदि हमं उससे भी नीचे जाएं, तो हम शून्य तक पहुंच जाएंगे, जो 
बिलकुल परम अनस्तित्व है । सच्चे अस्तित्वमान्‌ जगत्‌, संसार, में हमें सत्‌ और 
असत्‌ के दो मूल तत्त्वों के बीच संघर्ष दिखाई पड़ता है। 

पारस्परिक क्रिया की पहली उपज ब्रह्मांड है, जिसके अन्दर व्यक्त सत्‌ की 
सम्पूणेता निहित रहती है। बाद में होनेवाले सब विकास उसके अन्दर बीजरूप 
में रहते हैं । उसके अन्दर अतीत, वर्तमान और भविष्य, एक सर्वोच्च 'अब (अधुना) 
में निहित रहते हैं। अर्जुन सारे विश्वरूप को एक विशाल आकृति में देखता है । 
वह ब्रह्म के रूप को अस्तित्व की सम्पूर्ण सीमाओं को तोड़ते हुए, सम्पुण आकाश 
और विश्व को व्याप्त करते हुए देखता है, जिसमें लोक जलप्रपातों की भांति बह 
रहे हुँ । 
जो लोग भगवान्‌ को अव्यक्तिक ( निर्गुण) और सम्बन्धहीन मानते हैं, वे 
आत्म-प्रकाशन की शक्तिसमेत ईश्वर की धारणा को अज्ञान ( अविद्या) का 
परिणाम मानते हैं।* विचार की वह शवित, जो उत रूपों को उत्पन्न करती हैं; 
जो क्षणिक हैं और इसीलिए शाश्वत वास्तविकता की तुलना में अवास्तविक हैं, 


१. प्रोक्सस से तुलना कीजिए, जो भौतिक तस्व को “परमात्मा के शिशु के रूप में मानता 


है, जिसे अवश्य ही आत्मा में रूपान्तरित किया जाना है । 
२. शंकराचाय का कथन है कि “वे ज्राम और रूप, जिन्हें आतमा की प्रकृति के अशान के 


छि जाता है और जिनके विषय में मह्‌ कह पाना 
स्वरूप परमेश्वर में विद्यमान समझा है हो ओर 2 व 


सम्भव नहीं है कि वे भगवान्‌ से भिन्न हैं या अभित्त, नु. 
परमेश्वर की माया, शन्ति और प्रकृति कहे गए हैं। ग्रहासुत पर शांकर भाष्य, 


२, १, १४। 











श्र भंगवद्गीता 


इन रूपों को उत्पन्न करने के कारण अविद्या कहलाती है । परत्तु अविद्या किसी 
इस या उस व्यक्ति का विलक्षण गुण नहीं है। यह भगवान्‌ की आत्मप्रकाशन की 
शक्ति कही जाती है। भगवान्‌ का कथन है कि भले ही वह वस्तुतः अजन्मा है, 
परन्तु वह अपनी शक्ति द्वारा, आत्ममायया,' जन्म लेता है। माया शब्द 'मा' 
धातु से बना है, जिसका अर्थ है--बनाना, रचना करना, और मूलतः इस शब्द 
का अर्थ था--रूप उत्पन्न करने की क्षमता । वह सृजनात्मक शक्ति, जिसके द्वारा 
परमात्मा विश्व को गढ़ता है, योगमाया कहलाती है । इस बात का कोई संकेत 
नहीं है कि माया द्वारा या परमात्मा, मायी, की रूप गढ़ने की शक्ति द्वारा उत्पन्न 
किए गए रूप, घटनाएं और वस्तुएं केवल भ्रम हैं। 

'कभी-कभी माया को मोह का स्रोत भी बताया जाता है। “प्रकृति के इन 
तीन गुणों से मूढ़ होकर यह संसार मुझे नहीं पहचान पाता, जोकि मैं उन तीनों 
गुणों से ऊपर और अनश्वर हूं ।”२ माया की शक्ति के कारण हमारे अन्दर एक 
अमित करनेवाली आंशिक चेतना आ जाती है, जो वास्तविकता को देखने में 
असमर्थ रहती है और दृश्य तत्त्व के जगत्‌ में रहती है। परमात्मा का वास्तविक 
अस्तित्व प्रकृति की क्रीड़ा और इसके गुणों द्वारा आवृत हो जाता है। संसार को 
भ्रामक इसलिए कहा जाता है, क्योंकि: परमात्मा अपने-आपको अपनी सृष्टि के 
पीछे छिपा लेता है। संसार अपने-आपमें धोखा नहीं है, अपितु यह धोखे क; 
निमित्त बन जाता है। वास्तविकता को जानने के लिए हमें सब रूपों को छिन्न- 
भिन्त करके आवरण के पीछे पहुंचना होगा। यह संसार और इसके परिवर्तेन 
परमात्मा का तिरोधान (छिप जाना) बन जाते हैं या स्रष्टा को उसकी सृष्टि 
द्वारा धुंधला या अदशंनीय कर देते हैं। मनुष्य की प्रवृत्ति अपने मन को स्रष्टा 
की ओर प्रेरित करने के बजाय संसार के विषयों की ओर झुकने की रहती है। 
परमात्मा एक महान्‌ छलिया प्रतीत होता है, क्योंकि वह इस संसार को और 
इन्द्रियों के विषयों को उत्पन्न करता है और हमारी इन्द्रियों को बहिर्मुख कर 








१. ४, ६। “भगवान्‌ ने अपनी योग की शक्ति का प्रयोग करके लीला करने की इच्छा की ।' 
भगवान्‌ अपि रन्तुं मनश्चक्रे योगमायाम्‌ उपाश्रितः । भागवत १०, २६, १ । 
दिष्य गतिविधि किसी अपने प्रयोजन को सामने रखकर प्रारम्भ नहीं की गई, क्योंकि 
परमात्मा तो नित्यतृप्त है । यह अनासक्ति का तत्त्व लीला शब्द के प्रयोग द्वारा स्पष्ट 
उ 400 दाह on / ३३ । राधा उपनिषद्‌ में कहा' 
[त्मा संसार घ गतिविधियों क्रीडा करता रहता 
है । एको देवो नित्यल्तीलानुरक्तः । ४, ३ । र 
२. ७, १३ । नारद पंचरात् से तुलना कीजिए : "बह एक भगवान्‌ सदा सबमें और प्रत्येक में 
रहता है। सब प्राणी उसके कर्म से ही उत्पन्न होते हैं; परन्तु वे उसकी माया द्वारा ठगे 
जाते हे 2 हे डे । 0. में कहा गया है: “हे नारद, जो तुम देखते हो, वह 
माया है, जिसे गने उत्पन्न किया है। यह मत समझो कि मेरे | 
पाए जाते हैं, वे मुभमें विद्यमान हैं ।” के 5 हा 
माया ह्यषा मया सृष्टा यन्मां पश्यसि नारद । 
सबंभूतगुणेयु क्तं नेव त्वं ज्ञातुमहेसि॥ --शान्हिपवं ३३६, ४४। 

देता है।' अपने-शापको धोखा देने कौ प्रवृत्ति इन्द्रियों के विषयों को प्राप्त करने 
की इच्छा में निहित है । यह इच्छा वस्तुतः मनुष्य को परमात्मा से दूर ले जाती 
है। संसार की चमक्र-दमक हमपर अपना जादू फेर देती है और हम उससे प्राप्त 
होनेवाले पुरस्कारों के दास बन जाते हैं। यह दुतिया या वस्तुरूपात्मक प्रकृति या 
संसार पतित, दास और विजातीय है ओर यह कष्टों से भरा हुआ है, क्योंकि 
आन्तरिक सत्ता से विजातीय बन जाना कष्ट है। जब यहद कहा जाता है कि 'मेरी 
इस दिव्य माया को जीतना बहुत कठिन है” तो इसका अथं यह होता है कि हम 
ख और उसकी गतिविधियों को आसानी से भेदकर उनके पीछे नहीं पहुंच 
सकते ।' 

यहां पर हम उन विभिन्न अर्थों में अन्तर कर सकते हैं, जिनमें 'माया' शब्द 
का प्रयोग किया गया है, और गीता में इसका स्थान नियत कर सकते हैं। 
(१) यदि परम वास्तविकता संसार की घट्नाओं से अप्रभावित रहती है, तो इन 
घटनाओं का होना एक ऐसा रहस्य बन जाता है, जिसकी व्याख्या हो ही नहीं 
सकती । गीता का लेखक 'माया' शब्द का प्रयोग इस अर्थ में नहीं करता, भले ही 


उसके विचार में यह अर्थ कितना ही निहित क्यों न रहा हो । एक आदिहीन और 


साथ ही अवास्तविक अविद्या की धारणा, जो इस सारे संसार की प्रकृति का 
कारण है, गीता के लेखक के मन में नहीं आई । (२) व्यक्तिक ईश्वर के सम्बन्ध 
में यह बताया गया है कि वह अपने सत्‌ और असत्‌ को मिलाता है। उसके 
अन्दर ब्रह्म की अविवार्यंता भी है और साथ ही अस्तित्वमान्‌ होने का विकार या 
परिवतंन भी है ।' माया वह शक्ति है, जो उसे परिवतेनशील प्रकृति को उत्पन्न 
करने में समर्थ बनाती है। यह ईश्वर की शक्ति या ऊर्जा या आत्मविभुति है ; 

अपने-आपको अस्तित्वमान्‌ बनाने की शक्ति। इस अर्थ में ईश्वर और माया 
परस्पराश्चित हैं, और आदिहीन हैं।' गीता में भगवान की इस शक्ति को माया 
कहा गया है ।* (३) क्योंकि परमात्मा अपने अस्तित्व के दो तत्वों, प्रकृति और 
पुरुष, भौतिक तत्त्व और चेतना द्वारा संसार को उत्पन्न कर सकता है, इसलिए 
वे दोनों तत्त्व भी परमात्मा की (उच्चतर ओर निम्नतर) माया कहे जाते हँ ।' 
(४) क्रमशः माया का अर्थं निम्नतर प्रकृति हो जाता है, क्योंकि पुरुष को तो वह 
बीज बताया गया है, जिसे भगवान्‌ संसार की सूष्टि के लिए प्रकृति के गर्भ में 
डालता है । (५) क्योंकि यह व्यक्त जगत्‌ वास्तविकता को म्यं प्राणियों की 
दृष्टि से छिपाता है, इसलिए इसे भी भ्रामक ढंग का बताया गया है।* यह संसार 
कोई भ्रान्ति नहीं है, यद्यपि इसे परमात्मा से असम्बद्ध केवल प्रकृति का यान्त्रिक 


१. कठोपनिषद, ४, १।. 

२. ७, १४; साथ ही देखिए ईशोपतिषद्‌, १६ | 

३. ९, १६। 

४, देखिए शांडिल्य सूत्र, २ १३ और १५; श्वेताश्वतर उपनिषद्‌, ४, १०। 
१. १०, ६१; ४) ६ | 

६. ४, १६। 

७, ७, २५ और १४ ॥ 

निर्धारण समझ लेने के कारण हम इसके देवीय तत्त्व को समझने में असमर्थ रहते 
हँ । तब यह श्रान्ति का कारण बन जाता है । देवीय माया अविद्या माया बन जाती 
है। परन्तु यह केवल हम म्यों के लिए, जो सत्य तक नहीं पहुंच सकते, अविद्या 
माया है; परन्तु परमात्मा के लिए, जो सब कुछ जानता है और इसका नियन्त्रण . 
करता है, यह विद्या माया है। ऐसा लगता है कि परमात्मा माया के एक विशाल 
आवरण में लिपटा हुआ है।' (६)कयोंकि यह संसार परमात्मा का एक कार्य-. 
मात्र है ओर परमात्मा इसका कारण है और क्योंकि सभी जगह कारण कायं की 
अपेक्षा अधिक वास्तविक होता है, इसलिए यह संसार, जोकि कार्यरूप है, कारण- 
रूप परमात्मा की अपेक्षा कम वास्तविक कहा जाता है। संसार की यह आपेक्षिक 
अवास्तविकता अस्तित्वमान्‌ होने की प्रक्रिया की आत्मविरोधी प्रवृति द्वारा पुष्ट 
हो जाती है। अनुभव के जगत्‌ में विरोधी वस्तुओं में संघर्ष चलता रहता है और 
वास्तविक (ब्रह्म) सब विरोधों से ऊपर है ।२ 


७. व्यक्तिक आत्मा 


वास्तविकता (ब्रह्म) स्वभावतः असीम, सर्वोच्च, निष्कलुष और अपनी 
एकता और परम आन्नद से इस प्रकार युक्त है कि उसमें किसी विजातीय तत्त्व 
का प्रवेश नहीं हो सकता। विश्व की प्रक्रिया में वे इत और विरोध उत्पन्न होते 
हैं, जो असीम और अविभक्त वास्तविकता को आंख से ओझल कर देते हैं। 
तैत्तिरीय उपनिषद के शब्दों में विश्व की प्रक्रिया भौतिक तत्त्व' (अन्न), जीवन 
(प्राण), मन (मनस्‌), बुद्धि (विज्ञान) और परम आनन्द (आनन्द) की पांच 
अवस्याओं में से गुज़री है। सब बस्तुओं को जीवन की सृजनात्मक दौड़ में भाग 
सेने के कारण उन्हें एक आन्तरिक प्रेरणा दी गई है। मानव-प्राणी विज्ञान या 
बुद्धि की चोथी अवस्था में है । वह अपने कर्मों का स्वामी नहीं है। उसे उस 
सावंभोम वास्तविकता का ज्ञान है, जो इस सारी योजना के पीछे कार्य कर रही 
है। वह भौतिक तत्त्व, जीवन और मन को जानता प्रतीत होता है। उसने एक बड़ी 
सीमा तक भौतिक जगत्‌, प्राणिजगत्‌ और यहां तक कि मन के अस्पष्ट क्रियाकलापों 
पर अधिकार कर लिया है, परन्तु अभी तक बह पूर्णतया प्रबुद्ध चेतना नहीं बन 
सका । जिस प्रकार भौतिक तत्त्व के बाद जीवन और जीवन के बाद मन और मन 
के बाद बुद्धि का स्थान आता है, उसी प्रकार बुद्धिमान्‌ मनुष्य एक उच्चतर और 
दिव्य जीवन के रूप में विकसित होगा। निरन्तर अधिकाधिक आत्मवृद्धि प्रकृति 
की तीव्र प्रेरणा रही है। संसार के लिए परमात्मा का ध्येय या मनुष्य के लिए 

१. जो माया अविद्याःको उत्पन्न नहीं करती, वह सात्विकी माया कहलाती है । जब यह 
दूषित हो जाती है. तब यह अज्ञान या अविद्या को जन्म देती है । ब्रह्म जब पहले प्रकार 
को माया में प्रतिबिम्बित होता है, तब बह्‌ ईश्वर कहलाता है और जब वह पिछले प्रकार 
की माया में प्रतिफलित होता है, तो वह जीव या वैयक्तिक आत्मा कहलाता है । यह,परवर्ती 
बेदान्त है : देखिए प्चदशी, १, १५-१७, गीता इस दृष्टिकोण से परिचित नहीं है । 

२. २, ४५; ७, २८; ९, ३३। 

३. शाब्दिक अर्थ है भोजन। 

परिचय ४५ 
ब्रह्माण्डीय भवितव्यता यह है कि इसी मर्त्ये शरीर द्वारा अमर महत्त्वाकांक्षा को 
प्राप्त किया जाए; इस भौतिक शरीर और बौद्धिक चेतना में और इसीके द्वारा 
दिव्य जीवन को उपलब्ध किया जाए। + 

ब्रह्म मनुष्य के अन्तम में निवास करता है और उसे बिनष्ट नहीं किया जा 
सकता। यह आन्तरिक ज्योति है, एक छिपा हुआ साक्षी, जो सदा बना रहता है 
और जो जन्म-जन्मान्तर में अनश्वर है। उसे मृत्यु, जरा या दोष छू नहीं सकते। 
यह जीव का, जो आत्मिक व्यष्टि है, मुल तत्त्व है । जीव परिवर्तित होता है और 
जन्म-जन्मान्तर में उन्नति करता जाता है और जब आत्मा का ब्रह्म के साथ पूणं 
एकत्व स्थापित हो जाता है, तब वह उस आत्मिक अवस्था में पहुंच जाता है, जो 
उसकी भवितव्यता है; और जब तके वह दशा नहीं आती, तब तक वह जन्म और 
मरण के फेर में पड़ा रहता है । 

प्रत्येक प्राणी में अस्तित्व के सब रूप पाए जाते हैं, क्योंकि मानवीय रूप के 
सुनिर्धारित लक्षणों के नीचे भोतिकता, संगठन और पशुत्व की रूपरेखाएं विद्यमान 
हैं। भौतिक तत्त्व, प्राण और मन, जो इस संसार को भरे हुए हैं, हमारे अन्दर भी 
विद्यमान हैं। जो शक्तियां बाह्य जगत्‌ में कार्य कर रही हैं, उनका अंश हममें भी 
है। हमारी बौद्धिक प्रकृति आत्मचेतना को उत्पन्न करती है और वह आत्म- 
चेतना मानवीय व्यष्टि को प्रकृति के साथ उसकी मुल एकता से ऊपर उठा देती 
है। समुह के साथ मिले रहने की सहज प्रवृत्तिज भावना से उसे जो सुरक्षा 
अनुभव होती है, वह जाती रहती है और वह सुरक्षा की भावना फिर एक ऊंचे 
स्तर पर पहुंचकर अपने व्यक्तित्व को बिना गवाए दुबारा प्राप्त की जानी हैः। 
अपने आत्म के संघटन द्वारा संसार के साथ उसकी एकता एक सहज प्रेम और 
निःस्वार्थे काये द्वारा उपलब्ध की जानी है। प्रारम्भिक दृश्य में अर्जुन प्रकृति के 
संसार और समाज के सम्मुख खड़ा है और वह अपने-आपको बिलकुल अकेला 
अनुभव करता है। वह सामाजिक प्रमापों के सम्मुख झुककर आन्तरिक सुरक्षा 


प्राप्त करना नहीं चाहता । जब तक वह अपने-आपको एक क्षत्रिय के रूप मे देखता 


है, जिसका काम लड़ना है, जब तक वह अपनी पदस्थिति और उसके कतंब्यों से 
जकड़ा हुआ है, तब तक उसे अपने वैयक्तिक कमं की पूरी सम्भावनाओं का पता 
नहीं चलता, हममें से अधिकांश लोग सामाजिक जगत्‌ में अपने विशिष्ट स्थान 
को प्राप्त करके अपने जीवन को एक अर्थ प्रदान करते हैं और एक सुरक्षा की 
अनुभूति, एक आत्मीयता की भावना प्राप्त करते हैं। साधारणतया सीमाओं के 
अन्दर रहते हुए हम अपने जीवन की अभिव्यक्ति के लिए अवसर पा लेते हैं और 
सामाजिक दिन-चर्या बन्धन अनुभव नहीं होती । व्यक्ति अभी तक उभर नहीं पाया 
है। वह सामाजिक माध्यम से भिन्न रूप में अपने हि विषय में सोच भी नहीं पाता। 
अर्जून सामाजिक प्राधिकार के सम्मुख पूर्णतया विनत होकर अपनी असहायता 
ओर दुश्चिन्ता की अनुभूति पर विजय पा सकता था, परन्तु वह उसके विकास 
को रोकना होता। किसी भी बाह्य प्राधिकार के सम्मुख झुककर प्राप्त की गई 
सन्तोष और सुरक्षा की भावना आत्मा की अखंडता के मोल पर खरीदी जाती है। 
आधुनिक विचारधाराओं, जैसे कि एकतन्त्रवाद, का कथन है कि व्यक्ति की रक्षा 








अर भगवद्गीता 


उसको समाज में लय करके ही की जा सकती है । वे यह भूल जाते हैं कि समाज 
का अस्तित्व केवल मानवीय व्यक्तित्व का पूर्ण विकास करने के लिए है। अर्जुन 
अपने-आपको सामाजिक सन्दर्भ से अलग कर लेता है; अकेला खड़ा होता है और 
संसार के संकटपूर्ण औरं असहाय बना देनेवाले पहलुओं का सामना करता है। 
अकेलेपन और दुश्चिन्ताओं पर विजय पाने के लिए झुक जाना मानवोचित रीति 
नहीं है । अपनी आन्तरिक आध्यात्मिक प्रकृति का विकास करके हमें संसार के साथ 
एक नये प्रकार की आत्मीयता को अनुभूति होती है। हम उस स्वतन्त्रता तक 
ऊपर उठ जाते हैं, जहां आत्मा की अखंडता पर आंच नहीं आती । तब हम 
सक्रिय सजनशील व्यक्तियों के रूप में अपने-आपको पहचान लेते हैं ओर तब हम 
बाह्य प्राधिकार के अनुशासन के अनुसार जीवन नहीं बिताते, अपितु स्वतन्त्र 
सत्यनिष्ठा के आन्तरिक नियम के अनुसार जीवन बिताते हैं। 

वैयक्तिक आत्मा ईश्वर' का एक अंश है; भगवान्‌ का एक काल्पनिक नहीं, 
अपितु वास्तविक रूप, परमात्मा का एक सीमित व्यक्त रूप। आत्मा, जोकि 
परमेश्वर से निकली है, भगवान्‌ से निकास के रूप में उतनी नहीं है, जितनी कि 
उसके अंश के रूप में। वह अपना आदशं उसी श्रेष्ठ मूल तत्त्व से प्राप्त करती है, 
जो एक पिता के रूप में है, जिसने उसे अस्तित्व प्रदान किया है। आत्मा का 
महत्त्वपूर्ण अस्तित्व दिव्य बुद्धि से उत्पन्न होता है औद जीवन में उसकी अभि- 
व्यक्ति उस भगवान्‌ के दर्शन द्वारा होती है, जो भगवान्‌ उसका पिता और उसका 
सदा विद्यमान. साथी है। इसकी विशिष्टता उस दिव्य आदर्श और उन इन्द्रियों 
तथा मन के उस पूर्वापर-सम्बन्ध द्वारा निर्धारित होती है, जिन्हें यह अपने पास 
खींच लेती है। सावंभौम एक सीमित मनोमय-प्राणमय-अन्नमय कोष में साकार 
हुआ है।' कोई भी व्यक्ति ठीक अपने साथी जैसा नहीं है। कोई भी जीवन किसी 
दूसरे जीवन की पुनरावृत्ति नहीं है, फिर भी सब व्यक्ति ठीक एक ही नमूने पर 
बने हैं । जीव का सार, मानव-व्यक्तित्व को अन्य सबसे पृथक्‌ करनेवाली विशेषता, 
एक खास सृजनशील एकता है, एक आन्तरिक सोहेश्यता, एक योजना, जिसने 
अपने-आपको क्रमशः एक सावयव एकता के रूप में साकार किया है । जैसा हमारा 
उद्देश्य होता है, वेसा हमारा जीवन होता है। व्यक्ति जो भी रूप धारण करता है, 
वह अवश्य ही अधिलं धित हो जाता है, क्योंकि वह सदा अपने-आपसे ऊपर उठने 
का यत्न करता है; और यह प्रक्रिया तब तक चलती रहेगी, जब तक कि अस्तित्व- 
मानता अपने उद्देश्य सत्‌ तक न पहुंच जाए। जीव परमात्मा के अस्तित्व में होने- 
वाली गतियां हैं, जो व्यक्तिरूप धारण कर चुकी हैं। जब जीव अनात्म और उसके 
रूपों के साथ एक मिथ्या एकात्मकता में फंस जाता है, तब वह बन्धन में पड़ 
जाता है; पर जब उचित ज्ञान के विकास द्वारा वह आत्म और अनात्म की सच्ची 
प्रकृति को हृदयंगम कर लेता है और अनात्म द्वारा उत्पन्न किए गए उपकरणों 

को आत्म द्वारा पूर्णतया प्रकाशित होने देता है, तब वह स्वतन्त्र हो जाता है। यह 
प्राप्ति बुद्धि या विज्ञान के यथोचित कार्य करते रहने द्वारा ही सम्भव है । 

मनुष्य के सम्मुख जो समस्या है, वह है उसके व्यक्तित्व के संघटन की, एक 
ऐसे दिव्य अस्तित्व के विकास की, जिसमें कि आत्मिक मूल तत्त्व आत्मा और 
शरीर को सब शक्तियों का स्वामी हो। यह संघटित जीवन आत्मा द्वारा रचा 
जाता है। शरीर और आत्मा के मध्य अन्तर, जो मनुष्य को प्रकृति के जीवन से 
जोड़े रखता है, अन्तिम नहीं है। वह अन्तर उस आमूलवादी अर्थ में विद्यमान 
नहीं है, जिसमें कि डॅस्कार्टीज ने उसे बताया है। आत्मा का जीवन शरीर के 
जीवन में ठीक उसी प्रकार रमा रहता है, जैसे शारीरिक जीवन का प्रभाव आत्मा 
पर रहता है । मनुष्य में आत्मा और शरीर की एक सप्राण एकता है। वास्तविक 
दवेत आत्मा और प्रकृति के बीच है। स्वतन्त्रता और परवशता के बीच संघटित 
व्यक्तित्व में, हम देखते हैं कि प्रकृति पर आत्मा की, परवशता पर स्वतन्त्रता की 
विजय होती है। गीता, जो इन दोनों को भगवान्‌ के दो पहलुओं के रूप में देखती 
है, बताती है कि हम प्रकृति को आत्मिक बना सकते हैं और उसमें एक अन्य गुण 
का आधान कर सकते हैं। हमें प्रकृति को कुचलने या उसका विनाश करने की 
आवश्यकता नहीं है । ह 

स्वाधीनता या नियतिवाद की समस्या का अर्थं केवल वहीं तक कुछ है, जहां 
तक उसका सम्बन्ध मानव-व्यक्तियों से है। यह समस्या उस परब्रह्म पर लागू 
नहीं होती, जो सब विरोधों से ऊपर है; और न यह वनस्पतियों और पशुओं की 
उन जातियों पर ही लागू होती है, जो मनुष्य से नीचे हैं। यदि मनुष्य केवल 
सहजवृत्ति से चलनेवाला सीधा-सादा प्राणी हो, यदि उसकी इच्छाएं और उसके 
निर्णय केवल आनुवंशिकता और परिवेश की शक्तियों के ही परिणाम हों, तब 
नेतिक निर्णय बिल्कुल असंगत है। हम सिंह को उसकी भयंकरता के कारण बुरा 
नहीं कहते और न मेमने की, उसकी विनम्रता के लिए, प्रशंसा ही करते हैं। 
मनुष्य को स्वतन्त्रता प्राप्त है।' जीवन के सम्पूर्ण दर्शन का वर्णन करने के बाद 
गुरु अर्जुन से कहता है कि उसे जैसा अच्छा जान पड़े, वेसा वह करे।' गीता के 
सारे उपदेश में मनुष्य से यह अपेक्षा की गई है कि वह अच्छाई को चुने और सचेत 
प्रयत्न द्वारा उसे प्राप्त करे। परन्तु इस चुनाव की स्वतन्त्रता में अनेक बाधाएं 
भी हैं। 

मनुष्य एक जटिल बहुआयामी (मल्टी-डाइमेंशनल ) प्राणी है, जिसके अन्दर 
भौतिक तत्त्व, जीवन, चेतना, बुद्धि ओर दिव्य ज्योति के विभिन्न तत्त्व विद्यमान 
हैं। जब वह उच्चतर स्तर पर कार्य करता है, तब वह स्वतन्त्र होता है और वह 
अन्य तत्त्वों का उपयोग अपने प्रयोजन की पूर्ति के लिए करतां है। परन्तु जब वह 
वस्तुरूपात्मक प्रकृति के स्तर पर होता है, जब वह अनात्म से अपने भेद को 
पहचान नहीं पाता, तब बह प्रकृति के यन्त्रजात का दास बन जाता है । परन्तु जब 

वह मिथ्या रूप से अपने-आपको वस्तुरूपात्मक विश्व के साथ एक समझ रहा होता 
है और यह अनुभव कर रहा होता है कि वह ह की आवश्यकताओं के अधीन 
है, उस समय भी वह एकदम हताश नहीं होता, क्योंकि अस्तित्व के सब स्तरों पर 
एक ही आत्मा काम कर रही होती है। भौतिक तत्त्व भी भगवान्‌ का ही एक 
प्रकट रूप है । प्रकृति के निम्नतम रूपों में भी सहजता और सृजनशीलता का एक 
ऐसा तत्त्व विद्यमान है, जिसकी यान्त्रिक शक्तियों के रूप में व्याख्या नहीं की जा 
सकती । हमारे अस्तित्व के प्रत्येक स्तर की एक अपनी चेतना है, उसके अपने 
ऊपरी विचार हैं, अनुभूति, विचार और कमं के उसके अपने ढंग हैं, जो आदत से 
बने हुए हैं। जीव को अपनी अस्पष्ट और सीमित चेतना को बनाए रखने का हठ 
नहीं करना चाहिए, क्योंकि वह भी इसकी वास्तविक प्रकृति का विक्त रूप है। 
जब हम इन्द्रियों का दमन कर देते हैं और उन्हें अपने वश में रखते हैं, तब आत्मा 
की शिखा उज्ज्वल और निमंल रूप से जलनें लगती है, 'जैसे वायुहीन स्थान में 
रखा दीपक जल रहा हो।' चेतना का प्रकाश अपने स्वाभाविक रूप में रहता है 
और मनुभवगम्य आत्म, जिसमें कि अनुभव के उतार-चढ़ाव चलते रहते हैं, बुद्धि 
द्वारा नियन्त्रित रहता है। इस बुद्धि में चेतना का प्रकाश प्रतिविम्बित होता है। 
तब हम प्रकृति के इस नाटक से ऊपर उठ जाते हैं और उस वास्तविक आत्मा का 
दर्शन करते हैं, जिससे सृजनात्मक शक्तियां निकली हैं; हमारा सम्वन्ध उससे 
नहीं रहता, जिसे चलाया-फिराया जाता है ओर तब हम प्रकृति के हाथों में 
असहाय उपकरण नहीं रहते । तब हम उच्चतर जगत्‌ के स्बतन्त्र सहभागी बन 
जाते हैं, जो निम्नतर जगत्‌ में भाग ले रहे हैं। प्रकृति नियतिवाद की व्यवस्था है, 
परन्तु एक रुद्ध (बन्द) व्यवस्था नहीं है। आत्मा की शक्तियां उसे प्रभावित कर 
सकती हैं और उसको गति की दिशा को मोड़ सकती हैं। आत्मा का प्रत्येक कार्य 
सृजनाटमक कार्य है, जबकि अनात्म के सब कार्य वस्तुतः निष्क्रिय हैं। हम मूल 
वास्तविकता के सम्मुख, अस्तित्व की . गंभीरताओं के सम्मुख, अपने आन्तरिक 
जीवन में ही आते हैं। कमं का नियम अनात्म के क्षेत्र में पुरी तरह लाग्‌ होता है, 
जहां प्राणिशास्त्रीय ओर सामाजिक आनुवंशिकता दुढ़ता से जमी हुई है। परन्तु 
कर्ता se स्वाधीनता की सम्भावना है; प्रकृति के नियतिवाद पर, संसार की 
अनिवार्यता पर विजय पाने की सम्भावना है। कर्ता मनुष्य को वस्तुूपात्मक 
मनुष्य के ऊपर विजय प्राप्त करनी चाहिए। वस्तु बाहर से भाग्य-नियत होने' की 
द्योतक है: क का अर्थ है--स्वतन्त्रता, अनिर्धारितता। जीव अपनी आत्म- 
सीमितता में, अपनी मनोवैज्ञानिक और सामाजिक स्वतःचालितता में सच्चे कर्ता 
का एक विकृत रुप है। कर्म के नियम पर आत्मा की स्वाधीनता की पुष्टि द्वारा 
विजय प्राप्त की जा सकती है। गीता में कई स्थानों पर! यह बात स्पष्ट रूप से 
कही गई है कि आधिदेविक ओर आाधिभोतिक के बीच कोई आमूलतः वैत नहीं 
है । विश्‍व की वे शक्तियां, जिनका मनुष्य पर प्रभाव पड़ता है, निम्नतर प्रकृति 
की प्रतिनिधि हैं । परन्तु उसकी आत्मा प्रकृति के घेरे को तोड़ सकती है और ब्रह्म 

के साथ अपने सम्बन्ध को पहचान सकती है। हमारा बन्धन किसी विजातीय तत्त्व 
पर आंश्रित रहने में है। जब हम उससे ऊपर उठ जाते हैं, तब हम अपनी प्रकृति 
को आध्यात्मिक के अवतार के लिए माध्यम बना सकते हैं। संघर्षों और कष्टों में 
से गुज़्रकर मनुष्य अपनी अच्छे और बुरे में से चुनाव कर सकने की स्वतन्त्रता से 
ऊपर उठकर उस उच्चतर स्वतन्त्रता तक पहुंच सकता है, जो निरन्तर वरण की 
हुई अच्छाई में निवास करती है। मुक्ति आन्तरिक सत्ता, कर्तात्मकता, की ओर 
वापस लौट जाना है। बन्धन वस्तुरूपात्मक जगत्‌ का, आवश्यकता का, पराश्रितता 


` का दास होना है। 


न तो प्रकृति और न समाज ही हमारे आन्तरिक अस्तित्व पर हमारी अनुमति 
के बिना आक्रमण कर सकता है । मानव-प्राणियों के सम्बन्ध में तो परमातमा भी 
एक विलक्षण सुकुमारता के साथ कार्यं करता है। वह मनाकर हमारी स्वीकृति 
प्राप्त करता है, परन्तु कभी हमें विवश नहीं करता । मानवीय व्यक्तियों की अपनी- 
अपनी अलग पृथक्‌ सत्ताएं हैं, जो उनके विकास में परमात्मा के हस्तक्षेप को 
सीमित रखती हैं ! संसार एक यान्त्रिक ढंग से किसी पहले से व्यवस्थित योजना 
को पूरा नहीं कर रहा। सृष्टि का उद्देश्य ऐसे आत्मों को उत्पन्न करना है, जो 
स्वेच्छा से परमात्मा की इच्छा को पूरा कर सकें । हमसे अपने मनोवेगों को 
नियन्त्रित करने के लिए, अपने चित्त-विक्षेप और परिश्रान्तियों :को हटा देने के 
लिए, प्रकृति की धारा से ऊपर उठने के लिए और बुद्धि के द्वारा अपने आचरण 
को नियमित करने के लिए कहा जाता है, क्योंकि अन्यथा हम उस लालसा के 
शिकार बन जाएंगे, 'जो लालसा कि पृथ्वी. पर मनुष्य की शत्रु है।' गीता में 
व्यवित की भले या बुरे का चुनाव कर सकने की स्वाधीनता पर और उस ढंग पर, 
जिससे कि वह इस स्वतन्त्रता का प्रयोग करता है, जोर दिया गया है। मनुष्य के 
संघर्षों को, उसकी विफलता और आत्म-अभियोजन (दोषारोपण) की भावना 
को मत्ये मन की लुटि कहकर या द्वन्द्वात्मक प्रक्रिया का दौर-मात्र कहकर नहीं 
टाल देना चाहिए। ऐसा करना जीवन की नेतिक आवश्यकता को अस्वीकार 
करना होगा । जब अर्जुन सनातन (भगवान्‌) की उपस्थिति में अपनी आतंक और 
भय की भावना को प्रकट करता है, जब वह क्षमा के लिए प्राथंना करता है, तो 
वह कोई अभिनय नहीं कर रहा, अपितु एक संकट की दशा में से गुज़र रहा हवत 

प्रकृति निरपेक्ष रूप से सब बातों का निर्घारण नहीं कर देती । कर्म एक दशा 
हे, भवितव्यता नहीं। यह किसी भी काम के पूरा होने के लिए आवश्यक पांच 
घटक तत्वों में से एक है । ये पांच घटक तत्त्व हैं-अधिष्ठान अर्थात्‌ वह आधार 


` या केन्द्र, जिसपर हम कार्य करते हैं; कर्ता अर्थात्‌ करनेवाला; करण अर्थात्‌ 


| ३ इनमें 
प्रकृति के साधक उपकरण; चेष्टा अर्थात्‌ प्रयत्न और देव अर्थात्‌ भाग्य ` इ 
से अन्तिम मानवीय शक्ति से भिन्न शक्ति या शक्तियां हैं, विश्व का वह मूल 
तत्त्व, जो पीछे खड़ा रहकर कार्य का संशोधन करता रहता है और कर्म और 

कर्मफल के रूप में उसका फल देता रहता है। हमें इन दो बातों में भेद करना 
. चाहिए ' एक तो वह अंश है, जो प्रकृति की व्यवस्था में अनिवायं है, जहां रोक- 
थाम का कोई फल नहीं होता, और दूसरा वह अंश है, जिसमें प्रकृति को नियन्त्रित 
किया जा सकता है और उसे अपने प्रयोजन के अनुकूल ढाला जा सकता है। हमारे 
जीवन में ऐसी कई बातें हैं, जो ऐसी शक्तियों द्वारा निर्धारित कर दी गई हैं, जिन- 
पर हमारा कोई बस नहीं है। हम इस बात का चुनाव नहीं कर सकते कि हम केसे 
या कब या कहां या जीवन की किन देशाओं में जन्म लें। पुनर्जन्म के सिद्धान्त के 
अनुसार इन बातों का चुनाव भी स्वयं हमारे द्वारा ही किया जाता है। हमारे 
पूर्वजन्म के कर्मो द्वारा ही हमारे पूर्वजों, हमारी आनुवंशिकता और परिवेश का 
निर्धारण होता है। परन्तु जब हम इस जीवन के दृष्टिकोण से देखते हैं, तो हम 
कह सकते हैं कि हमारी राष्ट्रिकता, जाति, माता-पिता या सामाजिक हैसियत के 
सम्बन्ध में हमसे कोई परामर्श नहीं किया गया था । परन्तु इन मर्यादाओं के होते . 
हुए भी हमें चुनाव की स्वतन्त्रता है। जीवन ताश के एक खेल की तरह है। हमने 
खेल का आविष्कार नहीं किया और न ताश के पत्तों के नमूने ही हमने बनाए हैं । 
हमने इस खेल के नियम भी खुद नहीं बनाए और न हम ताश के पत्तों के बंटवारे 
पर ही नियन्त्रण रख सकते हैं। पत्ते हमें बांट दिए जाते हैं, चाहे वे अच्छे हों या . 
बुर। इस सीमा तक नियतिवाद का शासन है। परन्तु हम खेल को बढ़िया ढंग से 
या खराब ढंग से खेल सकते हैं। हो सकता है कि एक कुशल खिलाड़ी के पास बहुत. 
खराब पत्ते आए हों और फिर भी वह खेल में जीत जाए । यह भी सम्भव है कि एक 
खराब खिलाड़ी के पास अच्छे पत्ते आए हों और फिर भी वह खेल का नाश करके 
रख दे। हमारा जीवन परवशता और स्वतन्त्रता, दैवयोग और चुनाव का मिश्रण 
है। अपरे चुनाव का समुचित रूप से प्रयोग करते हुए हम धीरे-धीरे सब तत्त्वों पर 
नियन्त्रण कर सकते है सौर भ्रक्कति के नियतिवाद को बिल्कुल समाप्त कर 
सकते हूँ। जहां भौतिक तत्य की गतियां, वनस्पतियों की वृद्धि और पशुओं 
के कार्य कहीं अधिक पूर्णतया नियन्त्रित रहते हैं, वहां दसरी ओर मनुष्य 
में समझ है, जो उसे संसार के कार्य में विवेकपूर्वक सहयोग करने में समर्थ बनाती 
है। वह किन्हीं भी कार्यों को स्वीकार या अस्वीकार कर सकता है; उनके लिए 
अपनी सहमति दे सकता है या सहमत होने से इन्कार कर सकता है। यदि वह 
“अपने बुद्धिमत्तापूणं संकल्प का प्रयोग नहीं करता, तो वह अपनी मनुष्यता के 
प्रतिकूल आचरण कर रहा है। यदि वह अपने मनोवेगों और वासनाओं के अनुसार 
अन्धा होकर कार्य करता जाता है, तो वह मनुष्य की अपेक्षा पशु की भांति अधिक 
ब 2 रहा होता है । मनुष्य होने के कारण वह अपने कार्यों को उचित सिद्ध 
हमारे कुछ कार्य केवल देखने में ही हमारे होते हैं। उनमें स्वतःप्रवत्ति की 

. भावना केवल दिखावटी होती है। कई बार हम उन रो के अनुसार कार्य करते 
होते हैं, जो सम्मोहन की दशा में हमें दी जाती है। भले ही हम यह समझें कि हम 
उन कार्यों को सोच-समझकर, अनुभव करते हुए और अपनी इच्छा से कर रहे 
हैं, परन्तु सम्भव है, हम उस दशा में भी उन प्रेरणाओं को ही अभिव्यक्त कर रहे हों; 

जो हमें सम्मोहन की दशा में दी गई थीं । जो बात सम्मोहन की स्थिति के विषय 


में सत्य है, वही हमारे उन अनेक कार्यों के विषय में भी सत्य है, जो देखने में भले 
ही स्वतःप्रवृत्त जान पड़ते हों, परन्तु वस्तुतः वैसे नहीं होते। हम बिल्कुल नई 
सम्मतियों को दुहरा देते हैं और यह समझते हैं कि वे हमारे अपने चिन्तन का 
परिणाम हैं। स्वत:प्रवृत्त कर्म कोई ऐसी बाध्यतामूलक गतिविधि नहीं है, जिसकी 
ओर व्यक्ति को उसके अपने एकाकीपन या असहायता द्वारा धकेल दिया गया हो। 
यह तो सम्पूर्ण आत्म का स्वतन्त्र कमं है। व्यक्ति को स्वतःप्रवृत्त या सृजनात्मक 
गतिविधि को सम्भव बनाने के लिए अपने प्रति पारदशक बन जाना चाहिए और 
उसके अन्दर विद्यमान विभिन्न तत्त्वों का एक आधारभूत समेकन हो जाना 
चाहिए । यह व्यक्ति का कत्तव्य है कि वह अपने रजस्‌ और तमस्‌ पर अपनी 


सत्त्वप्रकृति द्वारा, जो वस्तुओं को सचाई और कमं के उचित विधान की खोज में : 


रहती है, नियन्त्रण करे। जब हम अपनी सत्त्वप्रकृति के प्रभाव में रहकर कमं कर 


रहे होते हैं, तब भी हम पूर्णतया स्वतन्त्र नहीं होते। सत्त्वगुण भी हमें उतना ही ' 


बांधता है, जितना कि रजस्‌ और तमस्‌ । केवल इतना अन्तर है कि तब हमारी 
सत्य और पुण्य की कामनाएं अपेक्षाकृत उच्चतर होती हैं। 'महं' की भावना तह 
भी कार्यं कर रही होती है। हमें अपने 'महं' से ऊपर उठता होगा ओर वढ्ते एए 
उस सर्वोच्च आत्मा तक पहुंचना होगा, जिसकी कि अहं भी एक अभिव्यक्ति है ! 
जब हम अपनी व्यक्तिगत सत्ता को भगवान्‌ के साथ एक कर देते हैँ, तब हम 
त्रिगुणात्मक प्रकृति से ऊपर उठ जाते हैं। हम व्विगुणातीत' हो जाते हैँ और संसार 
के बन्धन से मुक्त हो जाते हैं । 


' ८, योगशास्त 


भारतीय दार्शनिक बिचार की प्रत्येक प्रणाली हमारे सम्मुख सर्वोच्च आदर्श 
तक पहुंचने की एक व्यावहारिक पद्धति प्रस्तुत करती है। भले ही हम प्रारम्भ 
विचार से करते हैं, परन्तु हमारा उद्देश्य विचार से परे निश्चायक अनुभव तक 
पहुंचना होता है। दार्शनिक प्रणालियां केवल आधिविद्यक सिद्धान्त ही नहीं 
बतलाती, अपितु आध्यात्मिक गति-विज्ञान भी सिखाती हैं। यह कहा जा सकता है 
कि यदि मनुष्य ब्रह्म का ही एक अंश है, तो उसे उद्धार की उतनी आवश्यकता 
नहीं है, जितनी कि अपनी वास्तविक प्रकृति को पहचानने की । यदि उसे यह 
अनुभव होता है कि वह पापी है, जो परमात्मा से बिछुड़ "गया है, तो उसे कोई 
ऐसी विधि बताई जाने की आवश्यकता है, जिसके द्वारा उसे यह बात याद आ 
जाए कि वह वस्तुतः परमात्मा का एक अंश है और इसके प्रतिकूल होनेवाली 
कोई भी अनुभूति केवल श्रन्ति है। यह ज्ञान बौद्धिक नहीं है, अपितु मनुष्य का 
अवयवभूत है । इसलिए मनुष्य की संम्पूण प्रकृति का सुधार करने की आवश्यकता 
है। भगवद्गीता हमारे सम्मुख केवल एक अधिविद्या (ब्रह्मविद्या) ही प्रस्तुत नहीं 
करती, अपितु एक प्रकार का अनुशासन (योगशास्त ) भीः प्रस्तुत करती है। योग 


क 


१. १४, २१। 

शब्द 'युज्‌' धातु से बना है, जिसका अर्थ है बांधना या जोड़ना | योग का अथं है 
अपनी आत्मिक शक्तियों को एक जगह बांधना, उन्हें सन्तुलित करना और उन्हें 
बढ़ाना ।' अपने व्यक्तित्व के तीव्रतम केन्द्रीकरण द्वारा अपनी ऊर्जाओं को इकट्ठा 
जोड़कर और सन्नद्ध करके हम संकीणं 'अह' से भनुभवातीत व्यक्तित्व तक 
पहुंचने का मार्ग बनाते हैं। आत्मा अपने-आपको अपने कारागार से बाहर खींच 
लाती है । कारागार से निकलकर वह बाहर खड़ी होती है और अपने आन्तरिकतम 
अस्तित्व तक पहुंच जाती है । 
गीता हमारे सम्मुख एक सर्वागसम्पूर्ण योगशास्त प्रस्तुत करती है, जो विशाल, 
लचकीला और अनेक पहलुओंवाला है; जिसमें आत्मा के विकास और ब्रह्म तक 
पहुंचने के विविध दौर सम्मिलित हैं। विभिन्न प्रकार के योग उस आन्तरिक 
अनुशासन के विशिष्ट प्रयोग हैं, जो आत्मा की स्वतन्त्रता और एकता के एक नये 
ज्ञान ओर मनुष्य-जाति के एक नये अर्थ तक ले जाता है । इस अनुशासन से सम्बद्ध 
प्रत्येक वस्तु योग कहलाती है, जैसे ज्ञानयोग अर्थात्‌ ज्ञान का मार्ग; भक्तियोग 
अर्थात्‌ भक्ति का मागं, या कमंयोग अर्थात्‌ कमं का मागे । 
मानवीय स्तर पर पूर्णता प्राप्त करना एक ऐसा कार्य है, जो सचेत प्रयत्न 
द्वारा पूरा किया जाना है। हमारे अन्दर कायं कर रही परमात्मा की मूर्ति हममें 
एक मपर्याप्तता की भावना उत्पन्न करती है। मनुष्य को एक यह भावना सताने 
लगती है कि सारी मागयीय प्रसन्नता दिखावटी, क्षणिक और अनिश्चित है। जो 
लोग केवल जीवन की ऊपरी सतह पर ही जीते हैं, हो सकता है उन्हें यह बेचैनी, यह 
आत्मा की तड़प अनुभव न होती हो और उनमें यह खोजने की इच्छा न जागती 
हो कि उनका सच्चा हित किस बात में है। वे मानवीय पशु (पुरुषपशु) हैं; भोर 
पशुओं की भांति वे पैदा होते हैं, बड़े होते हैं, मैथुन करते हैं और अपनी सन्तान 
छोड़ जाते हैं भौर खुद मर जाते हैं। परन्तु जो लोग मनुष्य के रूप में अपने गौरव 
को अनुभव करते हैं, वे इस बेसुरेपन को तीव्रता से अनुभव करते हैं और समस्वरता 
और शान्ति के सिद्धान्त की खोज करते हैं। 
अर्जुन उस प्रकार की मानवीय आत्मा का प्रतिनिधि है, जो पूर्णता और 
शान्ति तक पहुंचने की खोज कर रही है। परन्तु प्रारम्भिक अनुभाग में हम देखते 
हैं कि उसका मन आच्छन्न है; उसके विशवास अनिश्चित हैं. ओर उसकी सम्पूर्ण 
चेतना परिश्रान्तिग्रस्त है । जीवन की दुश्चिन्ताएं तीव्र चुभन के साथ उसे स्पशं 
करती हैं। प्रत्येक व्यक्ति.के जीवन में कभी न कभी ऐसा समय आता है, (क्योंकि 
प्रकृति को किसी बात की जल्दी नहीं है) जबकि वह जो कुछ भी अपने लिए कर 
सकता है, वह्‌ सब विफल रहता है; जब वह घोर अन्धकार के गतं में डूबता जाता 
है; एक ऐसा समय, जबकि वह प्रकाश की झलक के लिए, ब्रह्मा के एक संकेत के 
७ साता सर्वस्व दे देने को तेयार हो जाए। जब वह सन्देहो, निषे धों, जीवन के 
ष और घनी निराशा द्वारा आक्रान्त होता है, तब वह उनसे केवल तभी मुर्वित 


१. इसका प्रयोग विभिन्न अर्थों में होता है: (क) मुज्यते क 
अनेन इति योगः; (ग) युज्यते तस्मिन्‌ Sh एतद्‌ इति योगः; (ख) युज्यतै 

पा सकता है, जब परमात्मा उसपर अपना हाथ रख दे। यदि उस दिव्य सत्य तक, 
जहां पहुंचने की सारी सानव-जाति को छूट है, केवल थोड़े-से ही लोग पहुंच पाते 
हैं, तो इससे यह प्रकट होता है कि केवल थोड़े-से लोग ही उसकी कीमत देने के 
लिए तैयार हैं । अपर्याप्तता, वन्ध्यता और क्षुद्रता की भावना उस पुर्णता की क्रिया 
के कारण है, उस रहस्य के कारण, जो सारी सृष्टि के हृदय में छिपा हुआ है । 
परमात्मा को खोजने की अदृश्य प्रेरणा एक इस प्रकार की व्यथा उत्पन्न करती है, 
जो वीरतापूर्ण आदर्शवाद और मानवीय परिपूणंता को जगाती है। हमारे अन्दर 
विद्यमान परमात्मा को मूर्ति अपने-आपको आत्म-अनुभवातीतता की' असीम 
क्षमता के रूप में प्रकट करती है । 


६. ज्ञान और रक्षा करने वाला ज्ञान 


पूर्णता का लक्ष्य किस प्रकार प्राप्त किया जाए ? संसार एक ऐतिहासिक 
अस्तित्वमानता है। यह एक दशा से अगली दशा की ओर होनेवाले परिवतंनों 
की अस्थायी परम्परा है। जो चीज सारे संसार को चला रही है, वह कमं 
ही है। यदि संसार ज्वार और भाटे के सिवाय निरन्तर अस्तित्वमानता बे. 
सिवाय भौर कुछ नहीं है, तो यह कर्म के कारण ही है। मानवीय स्तर पर कं 
इच्छा या राग अर्थात्‌ काम के कारण किया जाता है। इच्छा का मूल कारण 
अविद्या या वस्तुओं की प्रकृति के विषय में अज्ञान है। इच्छा का मूल व्यक्ति की 
आत्मनिर्भरता के अज्ञानपूणं विश्वास में और व्यक्ति पर वास्तविकता और 


स्थायित्व की उपाधि थोप देने में निहित है। जब तक अज्ञान बना हुआ है, तत्र 


तक अस्तित्वमानता (नाम-रूप) के दुश्चक्र से बच पाना सम्भव नहीं । हम 
इच्छाओं का इलाज और नई इच्छाओं द्वारा नहीं कर सकते। हम कमं का इलाज 
और अधिक कर्म द्वारा. नहीं कर सकते। शाश्वत को ऐसी वस्तु द्वारा, जो क्षण- 
स्थायी है," प्राप्त नहीं किया जा सकता । चाहे हम अच्छी इच्छाओं के बन्धन में बंधे 
हों या बुरी इच्छाओं के बन्धन में, बन्धन तो दोनों ही हैं । इससे क्या अन्तर पड़ता 
हे कि जिन जंजीरों में हम बंधे हैं, वे सोने की है या लोहे की ? बन्धन से छुटकारा 
पाने के लिए हमें अज्ञान से छुटकारा पाना होगा। यह अज्ञान ही अज्ञानपूर्ण 


इच्छाओं और इस प्रकार अज्ञानपूर्ण कर्मों का जनक है। विद्या या ज्ञान का अर्थ 
है--अविद्या, काम, कमं की श्यंखलाओं से मुक्ति । 





१. “मानवीय मन में एक ऐसा तत्त्व रखा हुआ है, जो विशुद्ध है; जिसके विभिन्‍न देशों 


और कालों में विभिन्न नाम रहे हैं; परन्तु यह विशु है और परमात्मा से निकला है । 
यह गम्भीर है और आन्तरिक है । यह किसी घमं के रूपों तक सीमित नहीं है और न 


है। यह मूल तत्त्व जिन-जिनके भी हृदय में जड़ें जमा सेता है और बढ़ता जाता है, 


अमेरिकन क्वेकर सन्त । 
द्‌. कठोपनिषद्‌, २, १० । 





५४ भगवद्गीता 


शान का घपला सैद्धान्तिक अध्ययन या सही विश्वासो से नहीं कर दिया 
जाना चाहिए, क्योंकि अज्ञान कोई बौद्धिक भूल नहीं है। अज्ञान तो आध्यात्मिक 
अन्धता है। इसे हटाने के लिए हमें आत्मा की मलिनता को स्वच्छ करना होगा 
और आध्यात्मिक दृष्टि को जगाना होगा। वासना की आग और लालसाओं के 
कोलाहल का दमन करना होगा।' अस्थिर ओर चंचल चित्त को इस प्रकार स्थिर 
करना होगा कि जिससे उसमें ऊपर से आनेवाला ज्ञान प्रतिबिम्बित हो सके । हमें 
इन्द्रियों को नियन्त्रण में रखना होगा; एक ऐसी श्रद्धा प्राप्त करनी होगी, जो 
बौद्धिक सन्देहो से विचलित न हो सके; और बुद्धि को प्रशिक्षित करना होगा ।१ 

ज्ञान एक प्रत्यक्ष अनुभव है, जो उसकी प्राप्ति के मार्ग में विद्यमान बाधाओं 
के हटते ही स्वयं प्राप्त हो जाता है। जिज्ञासु का प्रयत्न यह होना चाहिए कि उन 
बाधाओं को हटा दिया जाए; अविद्या की आवरण डालने वाली प्रवृत्तियों को दूर 
कर दिया जाए। अद्वैत वेदान्त के अनुसार यह ज्ञान सदा विद्यमान रहता है। यह 
कोई ऐसी वस्तु नहीं, जिसे कहीं से प्राप्त किया जाना हो इसे तो केवल प्रकट- 
भर किया जाना है। हमारे अनियत ज्ञान, जो हमारी इच्छाओं और संस्कारों द्वारा 
समथित होते हैं, वास्तविकता को प्रकट नहीं करते। मन और संकल्प की पूर्ण 
निःशब्दता, अहंकार का रिक्तीकरण उस प्रकाश, ज्ञान या आलोक को उत्पन्न 
करता है, जिसके द्वारा हम बढ़ते-बढ़ते अपने सच्चे अस्तित्व तक पहुंच जाते हैं 
यह शाश्वत जीवन है, हमारी प्रेम और ज्ञान की क्षमताओं का सम्पूण परिपूरण; 
बोइथियस के शब्दों में, “एक ही क्षण में, असीम जीवन की बिलकुल एकसाथ 
और पूर्ण प्राप्ति” । 

ज्ञान भौर अज्ञान प्रकाश और अन्धकार की भांति एक-दूसरे के विरोधी हुं । 
जब ज्ञान का उदय होता है, तब अज्ञान मर जाता है और बुराई की जड़ ही कट 
जाती है । मुक्त आत्मा संसार को जीत लेती है। कोई ऐसी वस्तु नहीं बचती, जिसे 
जीतना शेष हो या सृजन करना शेष हो। तब कमंबन्धन नहीं रहता । जब हम 
इस ज्ञान तक पहुच जाते हैं, तब हम भगवान्‌ में जीने लगते हैं।* यह चेतना कोई 
अव्यक्त चेतना नहीं है। यह वह है, “जिसके द्वारा तू निरपवाद रूप से सब 
अस्तित्वो को आएमा के अन्दर और उसके बाद मुझमें देखेगा । सच्चा मानव- 
माणी पूर्णता के इस आदश को प्राप्त करने के लिए वैसा ही निष्ठावान्‌ रहता है, 
जसी निष्ठा वह किसी ऐसी स्त्री के प्रति दिखाता है, जिसे वह प्रेम करता है।* 





TT ामणाणाणाडणाणा जिह र त मा जत म 
१. ४, ३६। 
२. २, ४४ । 
है. स्वस्पज्ञाम या चेतनारूप में ब्रह्म सदा विद्यमान र a 
हृता है । अद्दैत वेदान्त के अनुसार इसके 
अ ई को ४, कः । उल्टे यह इसे प्रकट करती है। 
; एक वु र्‌ के ज्ञान 
द भांति ही एक कायं (प्रभाव) है । इस तरह अन्य किसी भी प्रकार 
‘५ ९२०] १ 


५. मुक्तिकान्ता । 


परिचय | ड 


१०. ज्ञानमार्ग 


हमारे लिए पुर्णता के लक्ष: पक पहुंचने के, रक्षक सत्य को प्राप्त करने के 
तीन विभिन्न मागं है । वे हैं वास्तःवकता का ज्ञान, या भगवान्‌ की उपासना और 
भक्ति, या अपने संकल्प को दिव्य पयोजन के अधीन कर देना (कमं) । इन तीनों 
में अन्तर इस आधार पर किया गया है कि इनमें अलग-अलग सैद्धान्तिक, भाव- 
नात्मक और व्यावहारिक पक्ष पर बल दिया गया है। मनुष्य विभिन्न प्रकारों के 
होते हैं: चिन्तनशील, भावुक या सक्रिय । परन्तु वे एकान्तिक रूप से इनमें से 
किसी एक ही प्रकार के नहीं होते । अन्त में जाकर ज्ञान, भक्ति और कमं परस्पर 
मिल जाते हैं। परमात्मा अपने-आपमें सत्‌, चित्‌ और आनन्द, अर्थात्‌ वास्तविक, 
सत्य और परम आनन्दमय है। जो लोग ज्ञान की खोज करते हैं, उनके लिए वह 
शाश्वत प्रकाश है, मध्याह्न के सूर्य की भांति उज्ज्वल और देदीप्यमान, जिसमें 
अन्धकार का नाम भी नहीं है; जो पुण्य पाने के लिए संघर्ष कर रहे हैं, उनके 


लिए वह शाश्वत पवित्ता है, स्थिर और समदर्शी; जो लोग भावुक प्रकृति के . 


हैं, उनके लिए वह शाश्वत प्रेम और पावनता का सौन्दयं है । जिस प्रकार परमात्मा 
में ये तत्त्व आश्रित रहते हैं, उसी प्रकार मनुष्य भी आत्मा के समग्र जीवन को 
उद्देश्य बनाकर चलता है। भले ही ताकिक दृष्टि से ज्ञान, संकल्प और अनुभूति में 
अन्तर किया जा सके, परन्तु वास्तविक जीवन में ओर मन की एकता में 
इन तीनों में वस्तुतः अन्तर नहीं किया जा सकता। वे आत्मा की एक ही गति के 
विभिन्न पहलू हैं ।' टु & 

पृर्णता तक पहुंचने के लिए बौद्धिक मागे के रूप में ज्ञान आध्यात्मिक ज्ञान 
के रूप में ज्ञान से भिन्न वस्तु है। वास्तविक (ब्रह्म) का आत्मिक ज्ञान सेवा या 
भक्ति का, या इस दृष्टि से ज्ञान का कायं नहीं है, भले ही ये कार्य उसकी ओर ले 
जाने में कितने ही सहायक क्यों न हों । क्योंकि पुर्णता के लक्ष्य और उसकी ओर 





: "ऐसे विभिन्‍न मागं हैं, जिनके द्वारा यह _ (आध्यात्मिक 
१. प्लोटीनस से तुलना कौजिए : "ऐ wht Sis रा 2 x 
किसीके प्रति भक्ति और ज्ञान का वह आरोहण, जो किसी दार्शनिक महत्त्वाकांक्षा 
होता है; वह प्रेम ओर वे प्रार्थनाएं, जिनके साथ कोई श्रद्धालु और प्रेमी आत्मा अपनी 
नेतिक पवित्रता को पूर्णता की ओर 


उस ऊंचाई तक ले जाते है, 
बस मे ये हो जाते है जो इस प्रकार चमकता है, मानो आत्मा की गहराइयों में 


से चमक रहा हो।”--फ्लेकस के नाम पत्र पहुंचने भौर 
हि 2 के लिए, जो सत्‌, चित्‌ और आनन्द 
मधुसुदन का मत ह ए हैं, जिनमें कर्म उपासना और ज्ञान के सम्बन्ध में बताया 


, वेदों के तीन अनुभाग हैँ, ० 
गया हे । इसी प्रकार ये तीन अनुभाग गीता के अट्ठारह अध्यायों में भी रखे गए हैं । 


सच्चिदानन्दरूपं तत्‌ पूर्ण विष्णोः परं पदम्‌, 
यत्प्राप्तये समारब्धा वेदाः काण्डत्रयात्मिकाः । 
कर्मोप, स्तिस्तथा ज्ञानमिति काण्डतयं कमात्‌, 
राप्रपाऽडादशाध्या येगीता काण्डत्रयार्मिका ॥। 

५६ भगवद्गीतां 


जानेवाले मागं, दोनों के लिए ही 'ज्ञान' शब्द का प्रयोग हुआ है, इसलिए कुछ 
लोग यह सोचने लगे हैं कि उस लक्ष्य तक पहुंचने की अन्य पद्धतियों की अपेक्षा 
बौद्धिक मार्ग अधिक उत्कृष्ट है । | 
विशुद्ध और लोकातीत ज्ञान वैज्ञानिक ज्ञान से भिन्न वस्तु है, हालांकि वह 
इससे एकदम पृथक्‌ नहीं है। प्रत्येक विज्ञान अपने-अपने ढंग से एक विशिष्ट वस्तु- 
व्यवस्था में उस उच्चतर अपरिवतेनीय सत्य के प्रतिबिम्ब को व्यक्त करता है, 
जिसका प्रत्येक वास्तविक वस्तु आवश्यक रूप से अंग है। वेज्ञानिक या विभेदात्मक 
ज्ञान हमें उच्चतर ज्ञान के लिए तयार करता है। विज्ञान के आंशिक सत्य आत्मा 
के सम्पूर्ण सत्य से भिन्न हैं। वैज्ञानिक ज्ञान इसलिए उपयोगी है, क्योंकि यह मन 
को कष्ट देनेवाले अन्धकार को दूर करता है मौर यह अपने संसार की अपृणंता 
को भली भांति दिखा देता है ओर मन को एक ऐसी वस्तु के लिए तैयार करता 
है, जो स्वयं इससे ऊपर है । सत्य को जानने के लिए हमें आत्मा के रूपान्तरण की, 
आध्यात्मिक दृष्टि के विकास की आवशयकता होती है। अपनी साधारण आंखों से 
अर्जून सत्य को नहीं देख पाया, इसलिए उसे दिव्य दृष्टि प्रदान की गई। 
अस्तित्व के उच्चतर स्तरों पर आरोहण, उच्चतर आत्मा को प्राप्त करने के 
लिए अपना विलोप जिज्ञासा द्वारा अथवा ज्ञान की निष्काम लालसा द्वारा किया 
जा सकता है। यह जिज्ञासा मनुष्य को उसकी संकीणं सीमाओं से ऊपर उठा देती 
है और अस्तित्व के सार्वभौम सिद्धान्तों के चिन्तन में उसे आत्मविस्मृत बना देती 
है। अधिकार या यश के लिए ज्ञान प्राप्त करने की साधना हमें उतनी दुर नहीं ने 
जाती । यह साधना सत्य को प्राप्त करने के लिए की जानी चाहिए । 
गीता में जिस आधिविद्यक विश्वास को स्वीकृत किया गया है, वह सांख्यदर्शन 
ही है, जिसमें कुछ आधारभूत हेर-फेर कर दिए गए हैं। परमात्मा में गम्भीर निष्ठा 
और भुक्ति में विश्वास के लिए तीन वस्तुओं को मानने की आवश्यकता होती है; 
एक तो आत्मा, जिसको मुक्त किया जाना है; दूसरे वह बेड़ी, जो उस आत्मा को 
बांधे हुए है और जिससे उसे मुक्त किया जाना है; और तीसरे परात्मा, वह सत्ता. 
जो हमें इस बन्धन से मुक्त करती है । सांख्यद्शन में पुरुष (आत्म) और प्रकृति 
(अनात्म) के बीच दवत को स्पष्ट किया गया है । गीता में इन दोनों को परमात्मा 
के अधीन बताया गया है । आत्माएं अनेक हैं और वे सदा पृथक्‌ रहती हैं । आत्म- 
चेतन जीवन के सब परिवतंनों के पीछे विद्यमान स्थायी सत्ता है। यह आत्म 
सामान्य अर्थो में प्रयुक्त आत्मा नहीं है, अपितु वह विशुद्ध, निष्क्रिय, स्वत:प्रकाशित 
मूल तत्त्व है, जो वो संसार से निकला है, न संसार पर निर्भर है और न जिसका 
निर्धारण ही संसार द्वारा किया जाता है। यह अद्वितीय और अखंड है । मनुष्य 
आत्म नहीं है, अपितु आत्म उसमें है और मनुष्य आत्म बन सकता है। अनात्म या 
प्रकृति का एक और परम मुल तत्त्व है, जिसकी कल्पना इस रूप में की गई है कि 
बह्‌ पहले अविभक्त भौतिक तत्त्व के रूप में था, जिसमें उसके सब घटक तत्त्व 
साम्यावस्था में थे। उस दशा में यह अव्यक्त थी। सब मानसिक और भौतिक 
तत्त्वो की व्याख्या प्रकृति के विकास के परिणामों के रूप में की गई है। प्रकृति में 
तीन गुण हैं। गुण का शब्दाथं होता है--रस्सी के धागे । ये गुण विभिन्न अनुपातों 

में प्रकट होकर वि प्रकार की वास्तविक सत्त.-ों को उत्पन्न करते हैं। 
भौतिक तत्त्व के प्रसंग में ये तीन गुण हल्कापन ( सत्त्व ) , गति ( रजस्‌ ) और 
भारीषन (तमस्‌ ) के रूप में कायं करते हैँ। मानसिक तत्त्व के रूप में वे क्रमशः 
अच्छाई, आवेश और मृढ्ता के रूप में कार्य करते हैं। जब आत्म यह अनुभव कर 
लेता है कि वह प्रकृति के साथ सब प्रकार के सम्पकं से रहित हो गया है, तो वह 
मुक्त हो जाता है। गीता इस व्याख्या को इस आधारभूत परिवर्तन के साथ 
स्वीकार करती है कि सांख्य में बताए गए पुरुष और प्रकृति, जिनमें कि वैत है, 
परम मूल तत्त्व परमात्मा के ही स्वभाव हैं । 

बुराई गुणों के बन्धन में फंसने के कारण उत्पन्न होती है। यह इसलिए पैदा 
होती है, क्योंकि प्रकृति में जिस जीवन के बीज या आत्मा को डाला जाता है, वह 
गुणों के बन्धन में पड़ जाता है। किसी एक या अन्य गुण की प्रबलता के अनुसार 
आत्मा का उत्थान या पतन होता है। जब हम आत्म को प्रकृति और उसके गुणों 
से पृथक्‌ पहचान लेते हैं, तब हम मुक्त हो जाते हैं। आधिविद्यक ज्ञान' योग अर्थात्‌ 
एकाग्रीकरण की पद्धति द्वारा अनुभव! में रूपान्तरित हो जाता है। बहुत प्राप्रीन 
काल से ही 'योग' शब्द का प्रयोग कुछ एक विशिष्ट प्रकार के अभ्यासों और 
अनुभवों का वर्णन करने के लिए होता रहा है, जिन्हें बाद में ज्ञान, भक्ति ओर 
कम के विभिन्न सम्प्रदायों की शिक्षाओं के अनुसार ढाल लिया गया। इनमें से 
प्रत्येक ध्यानयोग या चिन्तन की पद्धति के अभ्यास का प्रयोग करता है। योग 
पतंजलि के मतानुसार मन की गतविधियों का दमन है।' मैत्री उपनिषद्‌ का कथन 
है: “जैसे ईंधन न मिलने पर आग चूल्हे में पडी-पडी बुझ जाती है, उसी प्रकार 
जब मन की गतिविधियों का दमन कर दिया जाता है (वृत्तिक्षयात्‌), तब चित्त 
अपने स्थान पर पड़ा-पड़ा ही बुझ जाता है।”* हम अत्यन्त प्रबल संकल्प के प्रयोग 
द्वारा ही विचारों के कोलाहल और इच्छाओं के उत्पात का दमन करने में समथ 
हो सकते हैं। योगी से कहा जाता है कि वह निरन्तर कमं द्वारा इस संयम को 
प्राप्त करे।* मनुष्य अपने अस्तित्व के केवल एक अंश को, अपनी ऊपरी सतह की 
मनोवृत्ति को ही जानता है। इस सतह के नीचे भी बहुत कुछ है, जिसे वह 
'बिलकुल नहीं जानता; हालांकि उस नीचेवाली वस्तु का उसके आचरण पर अनेक 
रूपों में प्रभाव पड़ता है । कभी-कभी हम पूर्णतया अपने मनोवेगो के, सहज वृत्ति के 
और अस्वैच्छिक प्रतिक्रियाओं के वशीभूत हो जाते हैं, जो सचेत विवेक के नियम 
को उलट देती हैं। पागल व्यक्ति जहां इन मनोवेगों के पूर्णतया अधीन होता है, 
वहां हममें से अनेक भी उनके प्रभाव के वशवर्ती होते हैं, हालांकि. सामान्य 
व्यक्तियों में इस प्रकार की दशाएं अस्थायी होती हैं । प्रेम या विद्वेष की प्रबल 

९६ भगवद्गीता 


भावना के आवेश में हम ऐसी बातें कह या कर जाते हैं, जिनके बारे में जब हम 
' बाद में अपने आपे में आते हैं, तब हमें पश्चात्ताप होता है। हमारी भाषा 'वह 
आपे से बाहर हो गया, वह अपने-आपको भुला बेठा', “वह तो मानो वह ही नहीं 
रहा, पुरातन दृष्टिकोणों को इस सचाई का संकेत करती है कि जो मनुष्य किसी 
तीब्र भावना से अभिभूत रहता है, उसमें कोई शैतान या भूत आ घुसा होता है।' 
जब तीज़ मनोवेग जाग उठते हैं, तब हम अधिकाधिक उद्दीप्य हो जाते हैं और सब 
प्रकार के असंयत विचार हमपर हावी हो जाते हैं। साधारणतया भ्रचेतन चेतन के 
पाथ सहयोग करता है और हमें कभी इस बात का सन्देह तक नहीं होता कि 
अचेतन विद्यमान भी है । परन्तु अगर हम अपने मूल सहजवृत्तिजन्य नमूने के मागं 
से हट जाते हैं, तब हमें अचेतन की पुरी शक्ति का अनुभव होता है। जव तफ 
व्यक्ति पुरी तरह आत्मसजग न हो जाए, तब तक वह अपने जीवन का स्वामी 
नहीं बन सकता । इसके अलावा, शरीर, प्राण और मन का समेकन किया जाना 
चाहिए । वस्तुतः आत्मचेतन प्राणी के रूप में मनुष्य को अपने अन्दर विद्यमान 
गंभीरतर विरोधों का ज्ञान है। वह सामान्दनपा कमचलाऊ-से समझौते कर छेत्ता 
हैं मर अनिश्चित जीवन बिताता है। परन्तु «व तक उसकी बहुपक्षीय संभाव- 
नाओं में एक पूर्ण समस्वरता, एक सांग सन्तुलन न हो जाए, तब तक वह एरौ 
तरह अपना स्वामी नहीं है। जब तक वह लालसाओं का वशवर्ती है, जैसेकि 
अर्जून था, तब तक समेकन की प्रक्रिया कभी पूरी नहीं हो सकती । एक बढ़ते हुए 
ब्यक्तित्व के लिए अविराम देख-रेख और संभाल की आवश्यकता है। संकल्प की 
शुद्धता के विकास द्वारा सांसारिक वस्तुओं के प्रति वासनाएं मर जाती हैं और मन 
में एक ऐसी शान्ति उत्पन्न हो जाती है, जिससे एक आन्तरिक नि:शब्दता पैदा 
होती है, जिसमें आत्मा उस सनातन के साथ अपना सम्पर्क स्थापित करने लगती 
है, जिससे वह पृथक्‌ हो गई है और अन्तर्वासी परमात्मा की उपस्थिति का अनुभव 
करने लगती है। इस निःशब्दता में, जो पार्थिव संघषों के बाद आत्मा का विश्राम 
है, अन्तद्‌ ष्टि उत्पन्न होती है और मनुष्य वह वन जाता हुँ, जोकि वह 
वस्तुतः है । | 

._ हमारी चेतना जव शरीर के साथ जुड़ जाती है, तब वह इन्द्रियों द्वारा बाह्य 
संसार के नियन्त्रण के कायं को पुरा करने के लिए वहिमुंखी हो जाती है; अपनी 
बहिमुंखी क्रियाओं में यह इन्द्रियग्राह्म वस्तुओं का ज्ञान प्राप्त करने के लिए 
धारणाओं का उपयोग करती है; अन्तर्मुखी होने पर यह साधारणतया आत्म 
का अनुमानसिद्ध ज्ञान उन कार्यों द्वारा प्राप्त करती है, जो इस अथं में तुरन्त जान 
लिए जाते हैं कि गई वस्तुएं स्वयं ज्ञान के सिवाय किसी अन्य माध्यम द्वारा 
नहीं जानी जाती । इस सबसे हमें यह पता नहीं' चलता कि आत्म अपने मूल 

भावनाएं अचेतन तत्वों द्वारा चेतना के विषंग (संग से पृथक्‌ करना), नियन्त्रण और 
न. प दै । जुग : इण्टैग्रेशत भौफ पसंनैलिटी, अंग्रेजी अनुवाद (१९४०), 


परिचय ५९ 


' स्वरूप में क्या है। हम यह तो जान जाते हैं कि आत्म किस तत्त्व का बना है, 
परन्तु स्वयं आत्म को नहीं जान पाते। आत्म का अस्तित्वात्मक अनुभव प्राप्त 
करने के लिए हमें वस्तुओं की उस बाह्य और आन्तरिक विविधता से मुक्त होना 
होगा, जो आत्म के सार के प्रत्यक्ष या अन्तःस्फुरणात्मक दर्शन में बाधक है और 
उसे रोकती है। साधारणतया बाह्य और आम्तरिक प्रातिभासिक जगत्‌ ही 
रंगम्रंच को घरे रहता है और आत्म अपने सार के रूप में पहचाना नहीं जाता। 
` हम अपने-आपको मनोवैज्ञानिक रूप से जितना अस्पष्ट करते जाते हैं अर्थात्‌ 
अन्तनिरीक्षण या मनन द्वारा अपने-आपको अस्पष्ट करते जाते हैं, उतना ही 
अधिक हम आत्म की प्रातिभासिक अभिव्यक्तियों के सम्पक में आते जाते हैँ । यदि 
हमें अपने अन्दर विद्यमान सर्वोच्च आत्म को देखना हो, तो हमें एक भिन्न प्रकार 
की साधना अपनानी चाहिए । हमें दृश्यमान वस्तुओं को एक ओर हटा देना 
चाहिए; हमें अपनी प्रकृति के रुझान के विरुद्ध चलना चाहिए; अपने-आपको 
नग्नरूप में देखना चाहिए; प्रतीयमान अहंकार से बचना चाहिए भौर विशुद्ध 
कर्तासाकता, परम आत्म के गंभीर गतं तक पहुंचना चाहिए । 

भगवद्गीता में हमें बताया गया है कि किस प्रकार साधक उपभोग और 
संयम की शारीरिक अतियों से दूर रहता है; वह किसी ऐसे स्थान पर जाता है, 
जहां बाहर की वस्तुओं के कारण ध्यान न बंटे। वह कोई सुविधाजनक आसन 
लगाकर बेठता है; अपने श्वास को नियमित करता है; अपने मन को किसी एक 
बिन्दु पर एकाग्र करता है और इस प्रकार समस्वरतायुक्त (युक्त) बन जाता है 
भौर कर्म के फल की सब इच्छाओं से अनासक्त हो जाता है। जब वह इस एकता 
को प्राप्त कर लेता है, तब वह अपने सब साथी-प्राणियों के साथ एक पूणं सहृदयता 
अनुभव करने लगता है। इसलिए नहीं कि ऐसा करना उसका कतव्य है, अपितु 
इसलिए कि उसे उन सबके प्रति सहानुभूति और प्रेम का अनुभव होने लगता है। 
हमारे सम्मुख गौतम बुद्ध का उदाहरण है, जो सबसे महान्‌ ज्ञानी या ऋषि था और 
जिसके मानवता के प्रति प्रेम ने उसे चालीस वर्ष तक मानवभ्जाति की सेवा में 
लगाए रखा। सत्य को जानने का अर्थ है--अपने हृदय को भगवान्‌ तक ऊपर 
उठाना और उसकी स्तुति करना। ज्ञानी ही भक्त भी होता है ओर भक्तों में 
सर्वश्रेष्ठ होता है ।' 

योग का 5 अभ्यास करने का परिणाम गौण रूप से यह भी होता है 
कि साधक को अलौकिक शक्तियां प्राप्त हो जाती हैं; परन्तु इन शक्तियों को 
प्राप्त करने के लिए योगाभ्यास करना व्यथं और बेकार है। बहुधा इसका 
परिणाम स्नायुरोग और विफलता होता है! आध्यात्मिक जीवन र साधक को 
यह चेतावनी दी जाती है कि वह अलौ किक शक्तियों के आकर्षण में न फंसे। इन 
शक्तियों से हमारी सांसारिक उन्नति भले हो जाए, परन्तु वे साधुता की ओर 
नहीं ले जातीं । आध्यात्मिक दृष्टि से ये निररथेक और असंगत हैं। गुप्त विद्याओं 
को जाननेवाले व्यक्ति में, जो भौतिक क्षेत्र से ऊपर की वस्तुओं को देखने में समय 

हो जाता है, कुछ ऐसी क्षमताएं विकसित हो जाती हैं, जिनके कारण वह सामान्य 
मानवः प्राणियों से ऊपर उठ जाता है; ठीक उसी प्रकार, जसे आधुनिक तकनीक 
विज्ञान के जानने वाले लोग पुराने ज़माने के किसानों की अपेक्षा अधिक साधन- 
संपन्न होते हैं! परन्तु उसकी यह प्रगति बाह्य दिशा में होती है और आत्मा को 
अन्तर्मुख करने की ओर नहीं होती योग का अभ्यास सत्य को प्राप्त करने के 
लिए, वास्तविकता (ब्रह्म) से सम्पकं स्थापित करने के लिए किया जाना चाहिए। 
कुष्ण योग का स्वामी (योगेश्वर )' है, जो हमें अपने जीवन में अपनी रक्षा करने 
में सहायता देता है। वह आध्यात्मिक अनुभव का भी सर्वोच्च स्वामी है, जो 
दिव्य गौरव के उनक्षणों को हम तक लाता है, जिनमें कि मनुष्य शारीरिक 
आवरण के परे पहुंच जाता है और दैनिक अस्तित्व की समस्याओं के साथ उन 
दिव्य गौरव के क्षणों के सच्चे सम्बन्ध का भी संकेत करता है। 


११. भक्तिमागं 


भक्ति व्यक्तिक परमात्मा के साथ विश्वास और प्रेम का सम्बन्ध है। 
अव्यक्त की पूजा (अव्यक्तोपासना) साधारण मानव-प्राणियों के लिए कठिन है, 
हालांकि ऐसे महान्‌ अद्वे तियों के अनेक उदाहरण विद्यमान हैं, जिन्होंने अवैयवितक 
वास्तविकता (निराकार ब्रह्म) को. बहुत सजीव भावुक रूप दिया।' व्यक्तिक 
परमात्मा की पुजा दुर्बल और निम्न, अशिक्षित ओर अज्ञानी', सब लोगों के लिए 


१. १८, ७८। 

२. भक्तिमागी लोग अद्वैतवादियों द्वारा ज्ञान पर बहुत जोर देने की बहुत निन्दा करते हैं। 
वे इसे निन्दनीय विशवास-भेद या आत्मा का हनन करनेवाली भूल बताते हैं, हालांकि 
शंकराचार्य ने क्रमशः मुक्ति की तैयारी के रूप में भक्ति के महत्त्व को स्वीकार किया है। 

३. ६, ३२; साथ हो देखिए ११, ५३-५४; १२, १-५ । “व्याध ने कौन-से अच्छे आचरण किए 
थे ? धुव की आयु ही क्या थी ? गजेन्द्र का ज्ञान कितना था ? उग्रसेन ने क्या वीरता 
दिखाई थी ? कुब्जा को सुन्दरता क्या थो ? सुदामा के पास कितना घन था ? भगवान्‌ 
तो भक्ति के प्रेमी हैं और वे भक्ति से प्रसन्न होते हूँ । वे (अन्य) गुणों की कोई परवाह 
नहीं करते ।'” 

ध्याधस्याचरणं धवस्य च वयो विद्या गजेन्द्रस्य का, 

का जातिविदुरस्य यादवपतेरुग्रस्य कि पौरुषम्‌ । 

कुब्जायाः कमनीयरूपमधिकं कि तत्‌ सुदाम्नो घनं, 

भक्त्या तुष्यति केवल न तु गुणैः भक्तिप्रियो माधवः ॥ 
एक श्लोक में, जो शंकराचाय का लिखा बताया जाता है, कहा गया है: “चाहे किसीको 
मनुष्य का या देवता का, या पहाड़ी या जंगली पशु का, या मच्छर का या पालतू जानवर 
का, या कीड़े का या पक्षी का, या इसी प्रकार का कोई और जन्म भी क्यों न मिला दो, 
परन्तु यदि उसका हृदय इस जन्म में सदा तुम्हारे चरण-कमलों के चिन्तन में लीन रहता 
है, जोकि परम आनन्द का प्रवाह है, तो शरीर किसका है, इसका क्या महत्त्व है?” 

नरत्वं देवत्वं नगवनमृगत्वं मशकता, 

पशुत्वं कीटत्वं भवतु विहगत्वादिजननम्‌ । 

सदा 


त्वत्पादाब्जस्मरणपरमानन्दलहुरी, 
विहारासक्तं चेद्‌ हृदयमिह कि तेन वपुषा । 
भक्ति का महत्त्व प्रतिपादित करने का यह कुछ अत्युक्तिपृणं-सा ढंग है । 


परिचय कर 


एक सरलतर उपाय के रूप में प्रस्तुत की गई है। प्रम की बलि उतनी कठिन नहीं 
है, जितना कि अपनी इच्छाशक्ति को भगवान के प्रयोजन की ओर या तपस्यामय 
अनुशासन की ओर या चिन्तन के थका देनेवाले प्रयत्न की ओर मोड़ पाना । 

भक्ति मार्ग का मूल अत्यन्त पुरातन काल की घुन्ध में छिपा हुआ है । ऋग्वेद 
की स्तुतियों ओर प्रार्थंनाओं, उपनिषदों की उपासनाओं भौर भागवत-धर्म की 
तीब्र धर्मनिष्ठा का प्रभाव गीता के लेखक पर पड़ा है। उसने उपनिषदों के 
धार्मिक पक्ष से सम्वन्ध रखनेवाली उस विचारधारा को विकसित करने का प्रयत्न 
किया है, जिसे उपनिषदकार उन्मुक्त और सुस्पष्ट रूप में व्यक्त नहीं कर पाए 
थे । भगवान ऐसा परमात्मा नहीं है, जोकि उस समय भी शान्तिपूणं अव्यक्तता 
में शयन करता रहता हो, जबकि आतं हृदय सहायता के लिए पुकार रहे हों, 
अपितु एक प्रेमपूणं रक्षक परमात्मा है, जिसपर भक्त लोग इसी रूप में विश्वास 
करते हैं और अनुभव करते हैं। वह उन लोगों को मुक्ति प्रदान करता है, जो 
उसमें विश्वास करते हैं। वह घोषणा करता है, “यह मेरा वचन है कि जो मुझसे 
प्रेम करता है, वह कभी नष्ट नहीं होगा ।' 

भक्ति शब्द 'भज्‌' धातु से बना है, जिसका अर्थ है-सेवा करना; और 
भक्ति शब्द का अर्थ है भगवान्‌ की सेवा। यह परमात्मा के प्रति प्रेमपूर्ण 
अनुराग है। नारद ने भक्ति की परिभाषा देते हुए इसे परमात्मा के प्रति उत्कट प्रम 
वताया है । शांडिल्य के मत से यह परमात्मा सर्वोच्च अभिलाषा है," जो केवल 
इस अभिलाषा के लिए ही है (अर्थात्‌ इस अभिलाषा का और कोई प्रयोजन नहीं 
है) ।* यह भगवान्‌ की करुणा के विश्वासपूर्ण आत्मसाक्षात्करण के प्रति आत्मसमर्पण 
है। यह योगसूत्र का ईश्वरप्रणिधान है, जो भोज के मतानुसार “एक ऐसा भ्रेम 
है, जिसमें इन्द्रियों के आनन्द इत्यादि परिणामों की अपेक्षा किए बिना सब कायं 
गुरुओं के गुरु को समपित कर दिए जाते हैं। ' यह एक प्रचुर अनुभव है, जो सब 
लालसाओं को समाप्त कर देता है और हृदय क के प्रेम से भर देता 
हे ।' भक्ति-मागं के समर्थकों की लोकोत्तर मुक्ति र उतनी रुचि नहीं है, जितनी 
परमात्मा की अटल इच्छा के प्रति पूर्ण वशवतिता में। मानवीय आत्मा परमात्मा 


दा का 





९, ३१। 

परमप्रेमरूपा । ८ 

, सा परानरवितरीश्वरे । १, १; २! भक्ति: 

४ निहेंतुकाः । भागवत से तुलना कीजिए : अहेतुकब्यवहिता या भक्तिः पुरुषोत्तमे । साथ ही 


॥ । १.) €, १७-१८ | 
का अक किए : “हे भगवन्‌, सैं धन या परिजन या सुन्दरियों या कवित्व की 


शक्ति नहीं चाहता; मैं तो जन्म-जन्मान्तर में भगवान्‌ की अहेतुक भक्ति की ही कामना 
करता हूं ।' क 
न धनं न जनं न सुन्दरीं कवितां वा जगदीश का 
मम जन्मनि जन्मनीश्वरे iss त्वमि॥ शिक्षाष्टक, ४। 
की बुद्धानुर त 
॥ ot ह ५४; गणरहितं कामनार प्रतिक्षणबर्धमानम्‌, 
अविच्छिन्नम्‌, सूक्ष्मतरम्‌, अनुभवरूपम्‌ । 

की शक्ति, ज्ञान और अच्छाई के चिन्तन द्वारा, भक्तिपूर्ण हृदय से उसके निरन्तर 
स्मरण द्वारा, दूसरे लोगों के साथ उसके. गुणों के सम्बन्ध में चर्चा करने के द्वारा, 
अपने साथियों के साथ मिलकर उसके गुणों का गान करने के द्वारा और सब्र 
कार्यों को उसकी सेवा समझकर करने के द्वारा भगवान्‌ के निकट पहुच जाती है।१ 
भक्त अपने सम्पूर्ण अस्तित्व को भगवान्‌ की ओर प्रेरित करता है । प्रेम धम का 
सार है। यह उपासक और उपास्य के मध्य द्वेत को अंगीकार करता है। यदि 
अन्तर्यामितावाद के दर्शन की इस प्रकार व्याख्या की जाए कि वह मनुष्य की 
अपने प्राणित्व की भावना या भगवान्‌ की लोकातीतता की झ'तनः को नष्ट कर ' 
दे, तो उसमें भवित और पूजा के लिए कोई स्थान न होगा। प्राणी और स्रष्टा के 
मध्य भेद भक्ति धर्म का सत्त्वात्मक आधार है। भगवद्गीता में सनातन भगवान्‌ 
को दाशंनिक अनुमान के परमात्मा के रूप में उतना नहीं देखा गया, जितना कि 
उस करुणामय भगवान्‌ के रूप में, जिसे हृदय और आत्मा चाहते हैँ और खोजते 
हँ; जो व्यक्तिक विश्वास और प्रेम, श्रद्धा ओर निष्ठापूर्ण आत्मसमर्पण की 
भावना को जगाता है । “ज्ञान का उदय होने से पहले द्वैतता भ्रामक है; पर जन 
भारी बुद्धि ज्ञान से आलोकित हो जाती है, तब हम अनुभव करते हैं कि द्वत तो 
अद्वैत से भी अध्निक सुन्दर है और ईत की कल्पना ही इसलिए की गई है कि 
पुजा की जा सके ।' ` फिर, "सत्य अद्वैत है; परन्तु द्वत पूजा के लिए है; और इर 
प्रकार यह पूजा मुक्ति की अपेक्षा सौगुनी महान्‌ है । १ 
गीता में भक्ति बौद्धिक प्रेम नहीं है, जोकि अपेक्षाकृत अधिक चिन्तनात्मक 
मौर मननात्मक होता है । यह ज्ञानं के आधार पर टिकी है, परन्तु स्वयं ज्ञान नहीं 
है | इसमें योगपद्धति का कोई निदेश निहित नहीं है और न भगवान्‌ का आनुमा- 
निक ज्ञान प्राप्त करने की इच्छा ही निहित है। शांडिल्य ने तके प्रस्तुत करते हुए 
कहा है कि यह भक्ति हमें ज्ञान के बिना भी आत्मिक शान्ति प्रदान करती है, जसे 
गोपियों को प्राप्त हुई थी ।* भक्त में एक अतिशय विनय की भावना होती है। 
अपने आदशे भगवान्‌ की उपस्थिति में वह अपने-आपको कुछ भी नहीं समझता । 
परमात्मा विनम्रता से, जो कि आत्मा का पूर्ण आत्मसमपंण है, प्रेम करता है ।" 
१. नारदसूत्र १६-१५ । भागवत में भक्ति की नो दशाओं का वर्णन किया गया है : 
श्रवणं कीर्तन विष्णोः स्मरणं पादसेवनम्‌ । 
अचन चन्दन दास्यं सर्यमात्मनिवेदनम्‌ ।। 
[रः मैं न तो स्वर्ग में रहता हूं और न योगियों के हृदय में; में तो वहीं निवास 
करता हूं, जहां कहीं मेरे भक्त मेरे गुणों का गान करते हैं ।” 
नाहं वसामि वैकुण्ठे, योगिनां हृदये न च । 
मद्भक्ता यत्र गायन्ति, तत्न तिष्ठामि नारद ॥ 
२. देतं मोहाय बोधात्‌ प्राग जाते बोघे मनीषया । 
भक्त्यर्यं कल्पितं द्तमद्वेतादपि सुन्दरम्‌ ॥ ` 
३. पारमाथिक्रमद्वैत वतं भजनहेतवे। 
तादृशी यदि भक्तिः स्यात्‌, सा तु मुक्तिशताधिका ।। 
४. अत एव तदभावाद्‌ वल्लवीनाम्‌ । 
१. देन्यमरियत्वम । नारदसुत, २७ । 

साधारणतया भक्ति के साथ जुड़े हुए विशेष गुण, प्रेम और उपासना, दया 
और कोमलता पुरुषों की अपेक्षा स्त्रियों में अधिक पाए जाते हैं । क्योंकि भक्ति में 
बिनय, आज्ञापालन, सेवा-परायणता, करुणा और सदय प्रेम पर जोर दिया गया 
है और क्योंकि भक्त अपने-आपको समर्पित करना, आत्मसंकल्प को त्याग देना 
और निष्क्रियता अनुभव करना चाहता है, इसलिए यह कहा जाता है कि भक्ति 
अपेक्षाकृत स्त्री-स्वभाव की वस्तु अधिक है। स्त्रियां आशा करती हैं, कष्ट सहती 
हैं, चाहती हैं और प्राप्त करती हैं । वे करुणा, दया और शान्ति के लिए लालायित 
रहती हैं । स्त्रीत्व सब प्राणियों में है । भागवत में यह बताया गया है कि कन्याभओं 
ने सर्वोच्च देवी कात्यायनी से प्रार्थना की कि वे उन्हें पति के रूप में कुष्ण को 
प्रदान करें।' जब स्त्रियां अपने अधिकतम सच्चे रूप में सामने आती हैं, तब वे 
सब कुछ दे डालती हैं और बदले में कुछ भी नहीं मांगतीं । वे प्रेम करना और 
मेम पाना चाहती हैं। राधा प्रेममय आत्मा की प्रतीक है । भगवान्‌ के साथ सम्बन्ध 
में भक्त लोग स्त्रियों की भांति अधिक होते हैं। “सर्वोच्च भगवान्‌ ही एकमात्र 
पुरुष है; ब्रह्मा से लेकर नीचे तक सब प्राणी स्त्रियों की भांति हैं (जो उसके साथ 
मिलने के लिए लालायित हैं) ।” 

जब आत्मा अपने-आपको परमात्मा के सम्मुख समपित कर देती है, तत्र 
परमात्मा हमारे ज्ञान व हमारी त्रुटियों को अपना लेता है और वह अपर्याप्तता के 
सव रूपों को परे फेक देता है और सब वस्तुओं को अपने असीम प्रकाश मौर 
सार्वभौम अच्छाई की विशुद्धता में रूपान्तरित कर देता है । भक्ति केवल 'एकाकी- 
को; एकाकी की ओर उड़ान”, आत्मा का संसार से विराग और परमाएमा से 

अनुराग नहीं है, अपितु उस दिव्य भगवान के प्रति सक्रिय प्रेम है, जो इस संसार 

का उद्धार करने के लिए इस संसार में प्रवेश करता है। 

यह दृष्टिकोण, कि हम स्वयं अपने प्रयत्नों द्वारा भगवान्‌ की दया प्राप्त 
करने में समर्थं नहीं हो सकते, एक तीब्र भावनामय धामिकता को जन्म देता है। 
जहां भक्ति में श्रद्धा और प्रेम की आवश्यकता होती है, वहां प्रपत्ति में हम केबल 
अपने-आपको परमात्मा के" प्रति समर्पित कर देते हैँ; हम अपने-आपको उसके 
हाथों में सौंप देते हैं और यह निर्णय स्वयं उसके लिए छोड़ देते हैं कि वह हमारे 
लिए जो ठीक समझे, हमारे साथ करे। इसमें इस बात पर जोर दिया गया है कि 
एक विश्वास की विनीत और प्रत्यक्ष भावना के साथ आत्मसमर्पण का सरल 
और तपश्यापू्णे विशुद्ध सम्बन्ध स्थापित किया जाए। इसमें भक्ति के अनुशासन 
की तीब्रता की अपेक्षा आत्मसमर्पण की पूर्णता में वास्तविक धर्मनिष्ठा मानी 
गई है। हम स्वयं को अपने आत्म से रिक्त कर देते हैं और तब परमातमा हम- 
पर अधिकार कर लेता है। इस परमात्मा द्वारा अधिकार किए जाने के रास्ते 


१. कात्यायनि महामाये महायोगिन्यधीश्वरि । 
नन्दगोपसुतं देवि पति मे कुर ते नमः॥ १०, २२, ४। 
२. स एव वासुदेवोऽसौ साक्षात्पुरुष उच्यते । 
स्त्रीप्रायमितरत सवं जगद्‌ब्रह्मापुरस्सरम्‌ ॥ 

में बाधाएं हमारे अपने गुण, अभिमान, ज्ञान, हमारी सुक्ष्म मांगें और हमारी 
अचेतन मान्यताएं और संस्कार हैं ।- हमें अपने-आपको सब इच्छाओं से रिक्त 
करना होगा और परम सत्ता में विश्वास रखते हुए प्रतीक्षा करनी होगी । 
परमात्मा की व्यवस्था में ठीक जमने के लिए हमें अपने सब दावों को त्याग देना 
होगा।' भक्ति और प्रपत्ति के मध्य का अन्तर वानर-पद्धति (मर्कटकिशोर न्याय) 
और बिडाल-पद्धति (मार्जारकिशोर न्याय) के प्रतीको द्वारा स्पष्ट किया गया है। 
बन्दर का बच्चा अपनी मां से चिपट जाता है और इस प्रकार बचा रहता है। इसमें 
बच्चे की ओर से भी थोडे-से प्रयत्न की आवश्यकता होती है। बिल्ली अपने बच्चे 
को मुंह में उठाकर ले जाती है; बच्चा अपनी सुरक्षा के लिए कुछ भी प्रयत्न नहीं 
करता । भक्ति में परमात्मा की दया किसी सीमा तक यत्न द्वारा प्राप्त की जाती 
है, प्रपत्ति में यह मुक्त रूप से प्रदान की जाती है। भ्रपत्ति में इस बात का कोई 
विचार नहीं रहता कि व्यक्ति दया पाने का पात्र है या नहीं, या उसने कितनी 
सेवा की है।' इस दृष्टिकोण का समर्थन प्राचीनतर परम्परा में प्राप्त होता है; 
“जब यह परमात्मा स्वयं चुनता है, तभी यह उसके द्वारा प्राप्त किया जा सकता 
है और उसीको वह अपना रूप दिखाता है।”' अर्जून को बताया जाता है कि 
उसके सम्मुख विव्य रूप भगवान्‌ की दया से ही प्रकट हुआ था।' फिर, यह कहा 
गया है कि “मुझसे ही स्मृति ओर ज्ञान उत्पन्न होते हैं ओर उनका क्षय भी मुझसे ही 
होता है।”* शंकराचायं ने भी इस बात को स्वीकार किया है कि केवल भगवान्‌ 
ही हमें रक्षा करनेवाला ज्ञान प्रदान कर सकता है।* प्रपत्ति और भक्ति का अन्तर 
ईसाई विचारधारा के उस विवाद से मेल खाता है, जो सेण्ट आगस्टाइन और 
 पैलेगियस के प्राचीन काल से चला आ रहा है और वह इस बात को लेकर है कि 


१. १८, ६६ | 
२. प्रपत्ति के ये प्रंग हैं : (१) सबके प्रति सद्भाव (आनुकूल्यस्य संकल्पः) ; (२) दुर्भाव का 
त्याग (प्रातिकूल्यस्य वर्जनम्‌); (३) यह विश्वास कि भगवान्‌ रक्षा करेया (रक्षिष्यतीति 
विश्वासः); (४) भगवान्‌ को रक्षक-रूप में अंगीकार करना (गोप्तुत्ववरणम्‌); 
(५) नितांत असहायता की भावना (कापंण्यम्‌); (६) पूणं आत्मसमर्पण (आत्म निक्षेपः) । 
इनमें से अन्तिम को परम्परागत रूप से प्रपत्ति के तुल्य माना गया है, जोकि अन्त और 
लक्ष्य है, जो अंगी है, जबकि बाकी पांच घटक तत्त्व या अंग हैं । इस वक्तव्य से तुलना 
कीजिए; षड्विधा शरणागतिः जिसको व्याख्या अष्टांगयोग को समानता पर की गई है, 
जिसमें समाधि वास्तविक उद्देश्य है और बाकी सात केवल सहायक हैं। 
३. कठोपनिषद्‌ २, २३ | 
४. ११, ४७ । 
४. १५, १५। क 
६. तदनुग्रहहे च विज्ञानेन मोक्षसिद्धिर्भवितुमहति । ब्रह्मसूत्र पर शांकर भाष्य । 
अवधूत गीता का पहला श्लोक है : 
ईश्वरानग्रहादेव पंसामद्वंतवासना । 
महद्भयपरित्राणाद्‌ विप्राणामुपजायते ॥ 
“केवल परमात्मा की दया से ही जानवान्‌ मनुष्यों में अहेत अनुभव के प्रति रुचि उत्पन्न 
होती है, जो महान्‌ संकट से उनकी रक्षा करती है ।” कुछ जगह दूसरी पंक्ति का पाठ 
इस प्रकार मिलता हैँ--'महाभयपरित्वाणा द्वित्राणामुपजायते ।' गी-४ 

पतित प्राणी के रूप में मनुष्य का उद्धार केवल भगवान्‌ की दया से हो सकता है 


या तह स्वयं भी कुछ कर सकता है और अपनी मुक्ति के प्रयत्न में कुछ योग दे 
सकता है । 
पैलेगियस स्वतन्त्र संकल्प में विश्वास रखता था। उसने मूल (आदि) पाप 
के सिद्धान्त का खण्डन किया और यह कहा कि मनुष्य अपने नैतिक प्रयत्न के 
अनुसार कार्य करते हैं । आगस्टाइन ने पैलेगियस के सिद्धान्त का विरोध किया और 
यह मत प्रस्तुत किया कि पतन से पहले आदम में स्वतन्त्र इच्छाशक्ति थी, परन्तु जब 
उसने और होवा ने सेब को खा लिया, उसके बाद उनमें पाप प्रविष्ट हो गया और 
वह उनके सब वंशजों में चला आ रहा है। हममें से कोई भी अपनी शक्ति के द्वारा- 
पाप से बचा नहीं रह सकता । केवल परमात्मा की दया ही पुण्यात्मा बनने में 
हमारी सहायता कर सकती है । क्योंकि आदम के रूप में हम सबने पाप किया था, 
इसलिए आदम के रूप में हम सब दोषी ठहराए गए हैं। फिर भी हममें से कुछ 
लोग परमात्मा की मुक्त दया के कारण स्वगं के लिए चुने जाते हैं; इसलिए नहीं 
.कि हम उसके पात्र हैं या हम अच्छे हैं, अपितु इसलिए कि परमात्मा की दया हमें 
प्रदान की गई है। हममें से कुछ लोगों का उद्धार क्यों हो जाता है, जबकि अन्य 
लोगों को नरकवास करना पड़ता है, इसके लिए परमात्मा की निष्प्रयोजन रुचि के 
सिवाय और कोई कारण नहीं बताया जा सकता । नरकवास का दंड परमात्मा के 
न्याय को सिद्ध करता है, क्योंकि हम सब दुष्ट हैं। 'ऐपीसल टू दि रोमत्स' के कुछ 
स्थलों में सेंट पोल ने, सेण्ट अगस्टाइन ने और कैल्विन ने सार्वभौम पाप के 
दृष्टिकोण को स्वीकार किया है । परन्तु उस पाप के होते हुए भी हममें से कुछ का 
उद्धार हो जाता है, यंह बात परमात्मा की दया की सूचक है । नरकवास का दंड 
और मुक्ति, दोनों परमात्मा कौ अच्छाई को, उसके न्याय और उसकी दया को 
प्रकट करते हैं। गीता का झुकाव पैलेगियस के सिद्धान्त की ओर है। 
भगवान्‌ के प्रति पूर्ण आत्मसमपंण में भी मनुष्य का प्रयत्न रहता ही है। यह 
आत्मसमर्पण संकल्पहीन या प्रयत्नहीन नहीं हो सकता। दया के सिद्धान्त की 
व्याख्या विशेष चुनाव के रूप में नहीं की जा सकती, क्योंकि इस प्रकार की धारणा 
गीता के इस सामान्य मत से उल्टी पड़ती है कि “सब प्राणियों में भगवान्‌ बही 
एक है। 22९ 
द भक्ति का आधार है। इसलिए जिन देवताओं में लोगों की श्रद्धा है, 
उन सबको सहन कर लिया गया है । बिलकुल प्रेम न होने से कुछ प्रेम होना अच्छा 
है; क्योंकि यदि हम प्रेम नहीं करते, तो हम अपने-आपमें ही रुद्ध हो जाते हैं। 
इसके अतिरिक्त, निम्नतर देवताओं को एक भगवान्‌ के ही रूपों में स्वीकार किया 
गया है ।' इस तथ्य पर जोर दिया गया है कि जब कि अन्य भक्त लोग अन्य लक्ष्यों 
तक पहुंचते हैं, केवल वह, जो भगवान्‌ का भक्त होता है, परम आनन्द को प्राप्त 





१. ६, २६; तुलना कीजिए, योगवाशिष्ठ २, ६, २७ | 
२. ९, २३। 

करता है ।' जहां तक पूजा भक्ति के साथ की जाती है, वह हृदय को पवित्र करती 
है और मन को उच्चतर चेतना के लिए तैयार करती है। हर कोई भगवान्‌ की 
मूर्ति अपनी इच्छाओं के अनुरूप ढाल लेता है। मरते हुए व्यक्ति के लिए परमात्मा 
शाश्वत जीवन है; जो लोग अन्धकार में भटक रहे हैं उनके लिए वह प्रकाश है।' 
जिस प्रकार क्षितिज सदा हमारी आंखों के बराबर ऊंचाई पर ही रहता है, चाहे 
हम कितना ही ऊंचा क्यों न चढ़ते चले जाएं, उसी प्रकार परमात्मा का स्वभाव 
भी हमारी अपनी चेतना के स्तर से ऊंचा नहीं हो सकता । निम्नतर स्थितियों में 
हम धन और जीवन के लिए प्रार्थना करते हैं, और भगवान्‌ को भोतिक आवश्यक- 
ताओं को पूर्ण करनेवाला माना जाता है । बाद में चलकर चिन्तम में हम अपने- 
आपको सत्प्रयोजनों के साथ, जो भगवान्‌ के प्रयोजन हैं, एकात्म करते हैं। 
उच्चतम स्थितियों में परमात्मा एक अन्तिम सन्तुष्टि बन जाता है, वह अपर जो 
मानव-आत्मा को पूणे कर देता है और भर देता है। मधुसूदन ने भक्ति की 
परिभाषा करते हुए इसे एक ऐसी मानसिक दशा बताया है, जिसमें मन प्रेमावेश से 
प्रेरित होकर भगवान्‌ का रूप घारण कर लेता है।' जब परमात्मा के प्रति 
भावनात्मक अनुराग अत्यधिक आनन्दमय हो उठता है, तब भक्त प्रेमी अपने- 
आपको परमात्मा में भुला देता है।' प्रह्लाद, जिसमें हमें परमात्मा में पूर्ण लीनता 
की आध्यात्मिक दशा दिखाई पड़ती है, परम पुरुष के साथ अपनी एकता को 
अभिव्यक्त करता है । इस प्रकार का आत्मविस्मृतिकारक परमोल्लासमय अनुभव 
अद्वैतवादी अधिविद्या का समर्थंक नहीं माना जा सकता। अपरोक्षानुभव में या 
उस अन्तिम दशा में, जिसमें व्यक्ति परब्रह्म में लीन हुआ रहता है, वह पृथक्‌ 
व्यक्ति के रूप में शेष नहीं रहता । 

भक्ति ज्ञान की ओर ले जाती है। रामानुज की दृष्टि में यह स्मृति-सन्तान 
है । प्रपत्ति भी ज्ञान का ही एक रूप है। जब भक्ति प्रबल होती है, तब आत्मा में 
निवास करनेवाला भगवान्‌ अपनी करुणा के कारण भक्त को ज्ञान का प्रकाश 
प्रदान करता है । भक्त अपने-आपको भगवान्‌ के साथ घनिष्ठ रूप से संयुक्त 
अनुभव करता है। भगवान्‌ का अनुभव एक ऐसी सत्ता के रूप में होता है, जिसमें 
सब प्रतिपक्ष लुप्त हो जाते हैं। वह अपने अन्दर भगवान्‌ को और भगवान्‌ में 
अपने-आपको देखता है। प्रह्वाद का कथन है कि मनुष्य का सबसे बड़ा उद्देश्य 


१.७, २१। मध्व टीका करते हुए लिखता है : “अन्तो ब्रह्मादिभक्ताना 
मद्भक्तानामनन्तता ।” 
२. तुलना कीजिए : 
रुजासु नाथ: परमं हि भेषजं, 
तमः प्रदीपा विषमेषु संक्रमः । 
अयेषु रक्षा व्यसनेषु बान्धवो, 
भवत्यगाधे विषयाम्भस प्लवः ॥ 
३. द्रवीभावपूविका हि मनसो भगवदाकारता सबिकल्पका वृत्तिरूपा भक्तिः । 


४. “वृष्णि लोग '“' कृष्ण के ध्यान में लीन पूर्णतया 
भुला बैठ ।? --भक्तिरत्नावली १६ । दो होए जो लचक 

भगवान्‌ की परम भक्ति और उसकी विद्यमानता को सब जगह अनुभव करना है।' 
“जो नारी प्रेम करती है, उसके लिए प्रेम के आवेश में प्रियतम के हृदय पर लेटना 
या प्रेम से प्रियतम के चरणों को सहलाना, दोनों एक-सी बातें हैं। इसी प्रकार 
जानी पुरुष के लिए, चाहे वह समाधि में लीन रहे या पूजा द्वारा भगवान्‌ की सेवा 
करे, दोनों एक-सी ही बातें हैँ।”२ भक्त के लिए उच्चतर प्रकार की स्वतन्त्रता 
भगवान्‌ के प्रति आत्मसमपंण कर देने में है।' संसार के लिए भगवान्‌ के कार्य में 
भाग लेना सब भक्तों का कतंव्य है।* “जो लोग अपने कतँव्य को छोड़ बैठते हैं 
और केवल 'क्ृष्ण-कृष्ण” कहकर भगवान्‌ का नाम जपते हैं, वे वस्तुतः भगवान्‌ के 
शतु हैं और पापी हैं, क्योंकि धमं की रक्षा के लिए तो स्वयं भगवान्‌ ने भी जन्म 
लिया था।”* जब भक्त सच्चे तौर पर अपने-आपको भगवान्‌ के प्रति समपित कर 
देता है, तब परमात्मा उसके मन की प्रमुख वासना बन जाता है भौर तब भक्त 
जो भी कुछ करता है, वह परमात्मा के यश के लिए करता है । भगवद्गीता में 
भक्ति अनुभवातीत के प्रति सम्पूणं आत्मसमर्पण है । यह है भगवान्‌ में विश्वास 
करना, उससे प्रेम करना, उसके प्रति निष्ठावान्‌ होना और उसमें लीन हो जानों। 
यह अपना पुरस्कार स्वयं ही है। ऐसे भक्त में उच्चतम ज्ञान का सार और साथ 
ही साथ पूर्ण मनुष्य की ऊर्जा भी विद्यमान रहती है।' 


१. एकान्तभक्तिगों विन्दे यत्सवेत्र तदीक्षणम्‌ । भागवत ७, ७, ३४५ । 
२. प्रियतमहृदये या खेलतु प्रेमरीत्या, 
पदयुगपरिचयाँ प्रेयसी वा विधत्ताम्‌ । 
विहरतु विदिता्ों निविकल्पे  समाधौ, 
ननु भजनविधो वा तुल्यमेतद्द्वयं स्यात्‌ ।! 
३. लीनता हरिपादाब्जे मुक्तिरित्यभिधीयते । 
४. तुलना कोजिए, मञ्झ्िमनिकायः यो मां पस्सति स धम्मं पस्सति । जो मुझे देखता है, वह 
धमं को देखता है । 
५. स्वघमंकमेविमुखाः कृष्णकृष्णेतिवादिनः । 
ते हरेद्रेषिणो मूढाः धर्माथं जन्म यद्धरेः ॥ 
विष्णुपुराण । साथ हो देखिए भगवद्गीता ९, ३०; तुलना कीजिए; १ जौन २, ९-११; 
४, १८-२०; तुलना कीजिए : “वह हर कोई, जो ईसा-ईसा पुकारता है, स्वग के राज्य: 
में प्रवेश नहीं पाएगा; अपितु बह पाएगा, जो परम पिता की इच्छा के अनुसार काम 
करता है ।" 
६. भागवत में कहा गया है कि “भगवान्‌ वासुदेव के प्रति की गई भक्ति शीघ्र ही अकामता 
और श्ञान को उत्पन्न कर देती है, जिसके द्वारा भगवान्‌ का दर्शन प्राप्त होता है ।” 
वासुदेवे भगवति भक्तियोगः प्रयोजितः । 
जनयत्याशु वेराग्यं क्षानं यदब्रह्मदर्शनम्‌ ।। 
ना कीजिए : 
र घिसलमठिविमत्सः प्रशान्तः सुर्चारतोऽखिलसत्त्वमित्रभूतः । 
“प्रयहितवचनोऽस्तमानमायो वसति सदा हृदि यस्य वासुदेवः ॥ 
—विष्णूपुराण, ३, ७ 

१२. कम माग 
किसी ग्रन्थ के प्रयोजन का निर्धारण करते हुए हमें उस प्रश्न को देखना 
चाहिए, जिसे लेकर वह प्रारम्भ होता है (उपक्रम), और उस निष्कर्ष को देखना 
चाहिए, जिसके साथ वह समाप्त होता है (उपसंहार) । गीता एक समस्या को 
लेकर प्रारम्भ होती है। अर्जुन युद्ध करने से इन्कार कर देता है और कठिनाइयां 
उपस्थित करता है । वह कमं से दूर रहने और संसार को त्यागने के लिए युक्तियां 
प्रस्तुत करता है, जो सुनने में ठीक जान पड़ती हैं । यह कमं-संन्यास का आदशं 
गीता की रचना के काल में कुछ सम्प्रदायों पर विशेष रूप से प्रभाव जमाए हुए 
था। अर्जुन के मत को परिवर्तित करना गीता का उद्देश्य है। इसमें यह प्रश्न 
उठाया गया हैं कि कम अच्छा है या कर्म का त्याग और अन्त में यह निष्कर्ष 
निकाला गया है कि कमे अधिक अच्छा है। अर्जुन यह घोषणा करता है कि उसकी 
दुविधाएं समाप्त हो गई हैं ओर वह लड़ने के लिए दिए गए आदेशों का पालन 
करेगा। सारे उपदेश में गुरु कृष्ण कमं की आवश्यकता पर बल देता है ।' वह 
अर्जुन की समस्या को हल करने के लिए संसार को 'भ्रम' और कर्म को 'जाल' 
कहकर नहीं टाल देता। वह इस संसार में मनुष्य को ऐसा पूर्ण सक्रिय जीवन 
बिताने का उपदेश देता है, जिसमें उसका आन्तरिक जीवन परमात्मा के साथ जुड़ा 
हुआ हो । इस प्रकार गीता कमं करने का आदेश है। इसमें यह स्पष्ट किया गया 
है कि मनुष्य को न केवल सामाजिक प्राणी के रूप में, अपितु आध्यात्मिक 
भवितव्यता वाले एक व्यक्ति के रूप में क्या कुछ करना चाहिए । इसमें संन्यास की 
भावना के साथ-साथ कर्मकांड की धर्मनिष्ठा वाले उन लोगों के विषय में भी 
उचित ढंग से चर्चा की गई है, जो इसकी नैतिक संहिता के अन्तगंत आते हैं ।' 
सांख्य, जो गीता में ज्ञान का ही दूसरा नाम है, हमें कर्म का त्याग करने को कहता 
है। एक सुविदित दृष्टिकोण यह है कि सब उत्पन्न प्राणी कर्म द्वारा बन्धन में फंसते 
हैं और ज्ञान द्वारा उनका उद्धार होता है ।' प्रत्येक कार्यं, चाहे वह भला हो या 
बुरा, अपना स्वाभाविक परिणाम उत्पन्न करता है और उसके कारण संसार में 
शरीर धारण करना पड़ता है और वह मुक्ति में बाधा है। प्रत्येक कर्म कर्ता 
(करनेवाले) के अहंकार और पृथक्ता की भावना को पुष्ट करता है और एक नई 
काय-परम्परा को चला देता है। इसलिए यह युक्ति प्रस्तुत की गई कि मनुष्यों को 
सब कर्मों को त्यागकर संन्यासी बन जाना चाहिए । शंकराचायं, जो मुक्ति प्राप्त 
करने के लिए ज्ञानमागं का समर्थन करता है, यह युकित प्रस्तुत करता हैं कि अर्जुन 
मध्यमाधिकारी ब्यक्ति था, जिसके लिए संन्यास खतरनाक होता; इसलिए उसे 








१. २, १५, ३७; ३, १९; ४, १५; ८, ७; ११, ३३; १६, २४; १८, ६, ७२। 
२. तुलना कीजिए, महाभारत, शान्तिपवं ३४८, ५३ : 

यतीनां चापि यो धमं: स ते पूव नृपोत्तम । 

कृयितो हरिगीतासु समासविधिकल्पित: ॥ 
३. कमणा बध्यते जन्तुः विद्यया तु प्रमुच्यते ।—महाभारत, शान्तिपचं, २४०, ७। 

कर्मेमागे को अपनाने का उपदेश दिया गया । परन्तु गीता भागवत धमं द्वारा 
विकसित किए गए दृष्टिकोण को अपनाती है, जिसमें हमें पूर्ण मुक्ति प्राप्त करने 
ओर इस संसार में कार्य करते रहने में सहायता देने के लिए दुहरा प्रयोजन 
विद्यमान है।' दो स्थानों पर व्यास ने शुकदेव से कहा है कि ब्राह्मण के लिए सबसे 
पुरानी पद्धति शान द्वारा मुक्ति प्राप्त करने और कमं करते रहने की है।' ईशोप- 
निषद्‌ में भी इसी प्रकार का दृष्टिकोण अपनाया गया है। यह मान लेना गलत है 
कि हिन्दू विचारधारा में अप्राप्य को प्राप्त करने पर अत्यधिक बल दिया गया था 
और उसमें यह दोष था कि वह संसार की समस्याओं के प्रति निरपेक्ष रही । जब 
गरीब लोग हमारे दरवाज़े पर नंगे ओर भूखे मर रहे हों, उस समय हम आन्तरिक 
धर्म निष्ठा में लीन नहीं हो सकते | गीता हमसे कहती है कि हम इस संसार में रहें 
ओर इसकी रक्षा करें । 

गीता का गुरु कमं की समस्या की अत्यधिक सुक्मता की ओर संक्रेत करता 
है, गहना कमंणो गति: ।' हमारे लिए कमं से बचे रह सकना सम्भव नहीं दै । प्रकृति 
सदा अपना काम करती रहती है और यदि हम यह सोचें कि इसकी प्रक्रिया को 
रोका जा सकता है, तो हम भ्रम में हैं। कमं को त्याग देना वांछनीय भी नहीं है। 
जड़ता स्वतन्त्रता नहीं दै । फिर, किसी कर्म का बन्धन का गुण केवल उस कमं को 
कर देने-भर में ही निहित नहीं है, अपितु उस प्रयोजन या इच्छा में निहित है, 
जिससे प्रेरित होकर कमं किया जाता है । संन्यास का मतलब स्वयं कर्म को त्याग 
देने से नहीं है, अपितु उस कमं के पीछे विद्यमान मानसिक ढांचे को बदल देने से 
है। संन्यास का अर्थ है--इच्छा का अभाव। जब तक कमं मिथ्या आधारों पर 
आधारित है, तब तक वह व्यक्तिक आत्मा को बन्धन में डालता है। यदि हमारा 
जीवन अज्ञान पर आधारित है, तो भले ही हमारा आचरण कितना ही परोपकार- 
वादी क्यों न हो, वह बन्धन में डालनेवाला होगा । गीता इच्छाओं से विरक्त होने 
का उपदेश देती है, कर्म को त्याग देने का नहीं!" & 

जब कृष्ण अर्जुन को युद्ध लड्ने का परामर्श देता है, तो इसका अर्थ यह नहीं 





१, नारायणपरो धर्म: पुनरावृत्तिवुलंभः । 
भवृत्तिलक्षणश्चेव धर्मो नारायणात्मकः ॥ 
महाभारत, शान्तिपवे, २४७, ८०, ८१ । 
फिर, प्रवृत्तिलक्षणं घर्मम्‌ ऋषिर्नारायणोऽञत्नवीत्‌ । वही, २१७, २ । 
२. एषा पूर्वतरा वृत्तिग्रह्मणस्प विधीयते । 
शानवानेव कर्माणि कुन्‌ सर्वत्र सिद्ध्यति ॥ 
महाभारत शान्तिपर्व, २३७, १; २३४, २६ । 
साथ ही देखिए ईशोपनिषद्‌, २ और विष्णुपुराण ६, ६, १२ । [ 
३. ४, १७ । 
४. अर्जुन कहता है : 
असक्त; सक्तवद्‌ गच्छन्‌ निस्सङ्गो मुक्तबन्धनः । 
समः शत्रो च मित्रे च स वे मुक्तो महीपते ॥ 
महाभारत, १२, १५, ३१ । 

है कि वह युद्ध की वैधता का समर्थन कर रहा है। युद्ध तो एक ऐसा अवसर आ 
पड़ा है, जिसका उपयोग गुरु उस भावना की ओर संकेत करने के लिए करता है, 
जिस भावना के साथ सब कायं, जिनमें युद्ध भी सम्मिलित है, किए जाने चाहिए । 
अर्जुन शान्तिवादी रख अपनाता है और सत्य और न्याय की रक्षा के लिए होनेवाले 
युद्ध में भाग लेने से इन्कार करता है । वह सारी परिस्थिति को मानवीय दृष्टि- 
कोण से देखता है और चरम अहिसा का प्रतिनिधि बन जाता है। अन्त में वह 


कहता है : 
“इससे भला तो मैं यह समझता हूं कि यदि मेरे स्वजन चोट करें, 
तो मैं उनका निःशस्त होकर सामना करूं, और अपनी छाती खोल दूं 
उनके तीरों ओर बछों के सामने; बजाय इसके कि चोट के बदले चोट फरूं ।”१ 
अर्जुन यह प्रश्‍न नहीं उठाता कि युद्ध उचित हैया अनुचित । वह अनेक 
युद्धों में लड़ चुका है ओर अनेक शत्रुओं का सामना कर चुका है। वह युद्ध ओर 
उसकी भयंकरता के विरुद्ध इसलिए है, क्योंकि उसे अपने मित्रों और सम्बन्धियों 
(स्वजनम्‌) को मारना पड़ेगा।' यह हिसा या अहिंसा का प्रश्‍न नहीं है, अपितु 
अपने उन मित्रों के विरुद्ध हिसा के प्रयोग का प्रश्‍न है जो अब शत्र बन गए हैं। 
युद्ध के प्रति उसकी हिचक आध्यात्मिक विकास या सत्त्व गुण की प्रधानता का 
परिणाम नहीं है, अपितु अज्ञान और वासना की उपज है।' अर्जुन इस बात को 
स्वीकार करता है कि वह दुर्बलता और अज्ञान' के वशीभूत हो गया है। गीता 
हमारे सम्मुख जो आदर्श उपस्थित करती है, वह अहिसा का है; और यह बात 
सातवें अध्याय में मन, वचन और कमं की पुणं दशा के, भौर बाहरवें अध्याय में 
भक्त के मन की दशा के वर्णन से स्पष्ट हो जाती है। कृष्ण अर्जुन को आवेश या 
दुर्भावना के बिना, राग या द्वेष के बिना युद्ध करने को कहता हे और यदि हम 
अपने मन को ऐसी स्थिति में ले जा सके, तो हिंसा असम्भव हो जाती है । जो 
अन्याय है, उसके विरुद्ध हमें लड़ना ही चाहिए । परन्तु यदि हुम घृणा को अपने 
ऊपर हावी हो जाने दें, तो हमारी पराजय सुनिश्चित है । परम शांति या भगवान्‌ 
में लीनता की दशा में लोगों को मार पाना असम्भव है। युद्ध को एक निदर्शन के 
रूप में लिया गया है। हो सकता है कि कभी हमें विवश होकर कष्टदायक कायं 
करना पड़े; परन्तु बह ऐसे ढंग से किया जाना चाहिए कि उससे एक पृथक्‌ “बह 
की भावना पनपने न पाए। कृष्ण अर्जुन को बताता है कि मनुष्य अपने कतंव्यों का 
पालन करते हुए भी पूर्णता को प्राप्त कर सकता है। यदि कमं को निष्ठा के साथ 
और सच्चे हृदय से, उसके फल की इच्छा रखे बिना किया जाए तो वह पूर्णता की 
ओर ले जाता है। हमारे कमं हमारे स्वभाव के परिणाम होने चाहिए । भर्जुन है तो 
क्षत्रिय जातिका गृहस्थ, परन्तु वह बाते संन्यासी की-सी करता है; इसलिए नही, 
१, १, ४६ एडविन अानेल्ड अंग्रेजी 
१. १, ३१; १, २७; १, पर्नी 
३. १८, ७, ८। 
४. २, ७। 

कि वह बिल्कुल वेराग्य ओर मानवता के प्रति प्रेम की स्थिति तक ऊपर उठ गया 
है, अपितु इसलिए कि वह एक मिथ्या करुणा के वशीभूत हो गया है। प्रत्येक 
व्यक्ति को उस स्थान से ऊपर की ओर उठना होगा, जहां कि वह खड़ा है। गीता 
में लोक-संग्रह अर्थात्‌ संसार की एकता पर जो बल दिया गया है, उनकी मांग है 
कि हम अपने जीवन की जाते पद्धति को बदलें । हम दयालु, भले आदमी हैं, जो 
एक कुत्ते को भी सताए .पतै देखकर विचलित और क्रृद्ध हो उठंगे । हम किसी 
भी रोते हुए बच्चे या छड़ी जाती हुई स्त्री की रक्षा के लिए दौड़कर पहुंचेंगे । फिर 
भी हम बहुत बड़े पैमाने पर लाखों स्त्रियों और बच्चों के प्रति अन्याय करते रहते 
हैं और अपने-आपको इस विश्वास द्वारा सन्तोष दे लेते हैं कि हम अपने परिवार 
या नगर या राज्य के प्रति अपना कतंच्य निवाह रहे हैं। गीता में हमसे मानवीय 
भ्रातृत्व पर बल देने के लिए कहा गया है। शंकराचार्य ने इस बात की ओर संकेत 
किया है क़़िं जहां कहीं भी युद्ध करने का भादेश दिया गया है, वहां वह आदेशात्मक 
(विधि) नहीं है, अपितु उस समय विद्यमान प्रथा का ही सूचक है।' गीता ऐसे 
उथल-पुथल के काल की रचना है, जिस प्रकार के कालों में से मानवता समय- 
समय पर गुजरती रहती है, जिनमें बौद्धिक, नेतिक, सामाजिक और राजनीतिक 
विधान एक-दूसरे के साथ संघर्ष कर रहे होते हैं; और जब इनमें उचित रूप झे 
समंजन नहीं होता, तब प्रचण्ड उत्पात होते हैं। स्वतःप्रमाण अच्छाई के विधान, 
और उसमें बाधा डालनेवाली रूढ़ियों में चल रहे संघर्ष में कभी-कभी अच्छाई के 
विधान को एक मनोवैज्ञानिक तथ्य और एक ऐतिहासिक प्रक्रिया बनने का 
अवसर देने के लिए बल का प्रथोग करना आवश्यक होता है । हमें इस संसार में, 
जैसा कि यह है, रहते हुए कर्म करना होता है और साथ ही इसे सुधारने के लिए 
भी भरसक प्रयत्न करना होता है । जीवन हमारा अधिक से अधिक जो कुछःबिगाड़ 
सकता है, वह भी जब सामने हो, या जब हम सब प्रकार की हाति, शोक और 
अपमान में डूबे हुए हों, तब भी हमें ग्लानि से मलिन नहीं होना चाहिए । यदि हम 
गोता की निष्कामता और समपंण की भावना के अनुसार कार्य करे ओर अपने 
शत्रुओं तक से प्रेम करें, तो हम संसार को युद्धों से मुक्ति दिलाने में सहायता 
करेगे ।` 
यदि हम कमं के फल में अनासक्ति और परमात्मा के प्रति समर्पण की 
भावना विकसित कर लें, तब हम कमं करते रह सकते हैं। जो व्यक्ति इस भावना 





तच्छान्तं, तञ्छिबं, सर्वमेव शमस्तु नः। 

से कार्य करता है, वह नित्य-संन्यासी है।' जब जो कुछ उसे प्राप्त होता है, वह 
उसे ग्रहण कर लेता है और जब आवश्यकता होती है, तब वह्‌ बिना दुःख से उसे 
त्याग भी देता है। 

यदि कमं की पद्धति के प्रति विरोध है, तो वह स्वयं कर्म के प्रति विरोध नहीं 
है, अपितु कमं द्वारा मुक्ति पाने के सिद्धांत के प्रति विरोध है। यदि अज्ञान या 
अविद्या मूल बुराई है, तब ज्ञान ही उसका सबसे बढ़िया इलाज है । ज्ञान की प्राप्ति 
ऐसी वस्तु नहीं है, जो काल में उपलब्ध हो सकती हो । ज्ञान सदा विशुद्ध और 
पूणं है और वह किसी कम का फल नहीं है। एक सनातन उपलब्धि, जिसमें कोई 
परिवर्तन नहीं होता, किसी क्षणिक कमं का परिणाम नहीं हो सकती | परन्तु कमं 
ज्ञान के लिए मनुष्य को तैयार करता है। 'सनत्सुजातीय' पर टीका करते हुए 
शंकराचायं ने कहा है : “मुक्ति ज्ञान द्वारा प्राप्त होती है; परन्तु ज्ञान हृदय को 
पवित्र किए विना उत्पन्न नहीं हो सकता । अत: हृदय की शुद्धि के लिए मनुष्य 
को श्रुतियों और स्मृतियों द्वारा विहित वाणी, मन और शरीर के सब कर्म करने 
चाहिए और उन्हें परमात्मा को समर्पित कर देना चाहिए ।”* इस प्रकार की 
भावना से किया गया कमं यज्ञ या बलिदान. बन जाता है । यज्ञ का अर्थ है--. 
परमात्मा के निमित्त पवित्र बनाना। यह वंचन या आत्मवलिदान नहीं है, अपितु 
स्वतःस्फूतं आत्मदान है; एक ऐसी महत्तर चेतना के प्रति आत्मसमर्पण, जिसकी 
सीमा हम स्वयं हैं | इस प्रकार के आत्मसमपंण द्वारा मन मलिनताओं से शुद्ध हो 
जाता है और वह भगवान्‌ की शक्ति और ज्ञान में भागीदार बन जाता है । यज्ञ 
या बलिदान की भावना से किया गया कर्म बन्धन का कारण नहीं रहता । 

भगवद्गीता हमारे सम्मुख एक ऐसा धमं प्रस्तुत करती है, जिसके द्वारा कर्म 
के नियम से, कमं और उसके फल की स्वाभाविक व्यवस्था से, ऊपर उठा जा सकता 
है । लोकोत्तर प्रयोजन की ओर से प्राकृतिक व्यवस्था में कोई मनमाने हस्तक्षेप 
का तत्त्व विद्यमान नहीं है । गीता का गुरु वास्तविकता के जगत्‌ को पहचानता है, 
जिसमें कर्मे का नियम लागू नहीं होता और यदि हम अपना सम्बन्ध उस जगत्‌ के 
साथ जोड़ ले, तो हम अपने गम्भीरतम अस्तित्व में स्वतन्त्र हो जाएंगे । कमं की 
श्रृखला को यहीं और अभी, अनुभवजन्य संसार के प्रवाह में रहते हुए तोड़ा जा 
सकता है। निष्कामता, और परमात्मा में श्रद्धा को पुष्ट करके हम कर्म के स्वामी 
बन जाते हैं। 

जो ज्ञानी ऋषि परम ब्रह्म में लीन होकर जीवन व्यतीत करता है, उसके 
लिए यह कहा जाता है कि उसे कुछ करने को शेष नहीं है, तस्य कार्य न विद्यते ।' 





१. ५, ३; याज्ञवल्क्य स्मृति से भी तुलना कीजिए, जहां संन्यासी की दशा का वर्णन करने 
के बाद यह कहा गया है कि वह गृहस्थ भी, जो ज्ञान का उपासक है और सत्यभायी है, 
(संन्यासः ग्रहण किए बिना भी) मुक्ति प्राप्त करता है। ३, २०४-५ । भी 

२. ज्ञानेनेव मोक्षः सिद्ध्यति, किन्तु तदेव ज्ञानं सत्त्शुद्धि बिना नोत्पद्यते ``` तस्मात्‌ 
अ सर्वेश्वरम्‌ उहिश्य सर्वाणि वाङ्मनः कायलकणानि श्रौतस्मार्तानि कर्माणि 


३. ३, १७ । 

सत्य के द्रष्टा को कुछ भी करने या पाने की महत्त्वाकांक्षा शेष नहीं रहती । जब 
सब इच्छाएं नष्ट हो जात्ती हैं, तब कार्य कर पाना सम्भव नहीं है । उत्तरगीता में 
इस आपत्ति (ऐतराज़) को इस प्रकार प्रस्तुत किया गया है : “जो योगी ज्ञान का 
अमृत पीकर सिद्ध हो गया है, उसके लिए कोई कतंव्य शेष नहीं रहता; यदि 
कतव्य शेष रहता है, तो वह सत्य का वास्तविक ज्ञानी नहीं है ।”" सारा ज्ञान, 
सारा प्रयत्न परम ज्ञान को, उस अन्तिम सरलता को प्राप्त करने का साधन है । 
प्रत्येक कमे या उपलब्धि इस अस्तित्वमान्‌ होने के कमं की अपेक्षा कम है। सारा 
कमें सदोष है ।१ 

शंकराचायं ने इस बात को स्वीकार किया है कि ज्ञान की प्राप्ति के बाद भी 
मृत्यु पर्यन्त कार्य करते रहने में कोई ऐतराज की बात नहीं है ।' इस प्रकार के 
व्यक्ति को केवल संद्धांतिक दृष्टि से सब कतंव्यों से ऊपर कहा जाता है ।* इसका 
अथं है कि सिंद्धांततः आध्यात्मिक स्वतन्त्रता और व्यावहारिक कार्य के बीच कोई 
विरोध नहीं है। यद्यपि अगर ठीक-ठीक कहा जाए, तो ज्ञानी ऋषि को करने के 
लिए कुछ वाकी नहीं बचता, ठीक वसे ही, जेसे परमात्मा को करने के लिए कुछ 
बाकी नहीं है, फिर भी ज्ञानी ऋषि और परमात्मा, दोनों ही संसार के निर्वाह 
ओर प्रगति, लोकसंग्रह, के लिए कायं करते हैं। हम यह भी कह सकते हैं कि कार्य 
करनेवाला परमात्मा है, क्योंकि व्यक्ति तो अपनी सब इच्छाओं से अपने-आपको 
खाली कर चुका है । वह कुछ नहीं करता, न किचितू करोति। क्योंकि उसका 
कोई बाह्य प्रयोजन नहीं होता, इसलिए वह किसी वस्तु पर दावा नहीं करता ओर 
अपने-आपको स्वत:प्रवृत्ति के सम्मुख समर्पित कर देता है। परमात्मा उसके द्वारा 
कार्य करता है और यद्यपि इस प्रकार के व्यक्ति के लिए कोई भी पाप कर पाना 





१. ज्ञानामृतेन तृप्तस्य कृतकृत्यस्य योगिनः। , 

न चास्ति किञ्चित्‌ कतँव्यमस्ति चेन्न स तत्त्ववित्‌ ॥ १, २३ । 

२ न्यायसूत्र १, १, १८५। 

३. ब्रह्मसूत्र पर शांकरभाष्य, ३, ३, ३२; भगवद्गीता पर शंकराचार्य की टीका, २,११; 
३, ८ और २०। जिन लोगों को यह भय लगा रहता है कि उनका ध्यान भगवान्‌ के 
चिन्तन से विचलित होकर इधर-उधर न चला जाए, वे स्वभावतः बाह्य कर्मों को करने 
से हिचकते हैं । 

४. अलङ्कारो ह्ययमस्माकं यद्‌ब्रह्मात्मावगतौ सत्यां सर्वेकतंव्यताहानिः। ब्रह्मसूत्र पर 
शांकरसाष्य १, १, ४। 3 

५. जैमिनीय उपनिषद्‌ : तू (परमात्मा) उसका करने वाला है: त्त्र बे तस्य्‌ कर्तासि । 
“हमारे अन्दर ईसा का मन है ।” (कोरिन्थियिन्स २, १६); “अब मैं जीवित नहीं हूं, 
परन्तु मेरे रूप में ईसा जी रहा है।” (गलेशियन्स २, २०) । टौलर : “अपने कार्यों 
द्वारा वे फिर नहीं जा सकते'''यदि किसी व्यक्ति को परमात्मा के पार. आना हो, तो 
उसे अपने-आपको सब कमों से रिक्त करना होगा अकेले परमात्मा को कमे करने देगा 
होगा ।” फौलोइंग ओफ़ क्राइस्ट, १६, १७, सेण्ट टोमस ऐक्वाइनास : “जिस मनुष्य का 
नेतृत्व पवित्र आत्मा कर रही है, उसके कार्य उसके अपने न होकर पवित्र आत्मा के कारे 
हैं ।---सम्मा थियोलोजिया, २, १, ६३-६ और १। 

असम्भव है, फिर भी उसके बारे में पाप ओर पुण्य का प्रश्‍न ही नहीं उठता ।' 
आत्म की शांति में स्थिर होकर वह सब कर्मो का करनेवाला, कृत्स्नकमं कृत्‌, बन 
जाता है । उसे ज्ञात रहता है कि वह परमात्मा के कार्य का केवल साधन-मात्न है, 
निमित्तमात्रम्‌ ।` जब अर्जुन का लम्बा विषाद फलीभूत होता है, तब उसे पता 
चलता है कि परमात्मा की इच्छा में ही उसकी शांति निहित है।' परमात्मा के 
नियन्त्रण के अधीन रहकर प्रकृति अपना काम करती रहती है। व्यक्ति की वुद्धि, 
मन और इन्द्रियां महान्‌ सावंभौम प्रयोजन के लिए और उसीके प्रकाश में कार्य करती 
हैं। जय या पराजये उसे विचलित नहीं करती, क्योंकि वह सावंभोम आत्मा की 
इच्छा से ही होती है । जो भी कुछ घटित होता है, उसे व्यक्ति राग या द्वेष के 
बिना स्वीकार कर लेता है। वहें द्वैतों से ऊपर उठ चुका होता है (द्वन्द्वातीत) । 
वह उस कतव्य को, जिसकी उससे आशा की जाती है, कतंव्यं कमं, व्यथा के बिना 
और स्वतन्त्रता तथा स्वत:स्फूति के साथ करता है । 

सांसारिक मनुष्य संसार की विविध गतिविधियों में खोया रहता है। बह 
अपने-आपको परिवतंनशील (क्षर) संसार में छोड़ देता है। निश्चलतावादी 
मनुष्य पीछे हटता हुआ परम ब्रह्म (अक्षर) की निःशब्दता में पहुंच जाता है! 
परन्तु गीता का आदर्श मनुष्य इन दोनों चरमसीमाओं से आगे पहुंचता है और 
पुरुषोश्तम की भांति काम करता है, जो इस संसार में फंसे बिना इसकी सब 
सम्भावनाओं में मेल बिठाता है । वह कर्मो का करनेवाला है और फिर भी करने- 
वाला नहीं है, कर्तारम्‌ अकर्तारम्‌ । भगवान्‌ अश्रान्त और सक्रिय कार्य करनेवाले 
का आदश है, जो अपने कमं द्वारा अपनी आत्मा की अखंडता को खो नहीं बैठता। 
मुक्त आत्मा कृष्ण ओर जनक की भांति शाश्वत रूप से स्वतन्त्र है।* जनक अपने 


१. सेण्ट जौन के इन शब्दों से तुलना कीजिए : “जो भी कोई परमात्मा से उत्पन्न हुआ है, 
वह पाप नहीं करता ।” 

२. ११, ३३ । 

३. १८, ७३ । 

४. ईशोपनिषद्‌ हमसे कहती है कि हम सारे संसार को भगवान्‌ के निवासस्थान के रूप में देखें 
और कमें करते रहें, क्योंकि इस प्रकार के कमं हमें बन्धन में नहीं डालते : न कमें लिप्यते 
नरे। तुलना कीजिए: यः क्रियावान्‌ स पण्डितः । महाभारत, वनपर्व, ३१२,१०८। 
बा ने कठोपनिषद्‌ पर शंकराचार्य के भाष्य पर टिप्पणी करते हुए कहा है, 

विवेकी सवंदा मुक्तः कुवंतो नास्ति कत'ता । 
अलेपवादमाश्रित्य श्रीकृष्णअनको i ॥ 
'अध्यात्मरामायण' में राम लक्ष्मण से कहता है : “जो व्यक्ति इस संसार की धारा में 
ली वह अदूषित रहता है; भले ही बाह्य रूप से वह सब प्रकार के कमें करता 
प्रवाहपतितः कायं कुर्वन्नपि न लिप्यते । 
बाह्य सर्वेत् कत्‌ त्वमावहुन्नपि राघव ॥ 

कतेंव्यों का पालन करता था और संसार की घटनाओं से क्षुब्ध नहीं होता था।' 
युक्त आस्माएं उन लोगों के पथप्रदशंन के लिए कार्य करती हैं, जो विचारशील 
लोगों द्वारा स्थापित किए गए प्रमापों का अनुगमन करते हैं। वे इस संसार में 
रहती हैं, किन्तु अपरिचितों की तरह | वे शरीर में रहते हुए सब कठिनाइयों को . 
सहती हैँ' और फिर भी वे शरीर के लिए नहीं जीतीं। उनका अस्तित्व पृथ्वी पर 
होता है, परन्तु उनकी नागरिकता स्वगं की ही होती है। “जिस प्रकार अपंडित 
व्यक्ति अपने कार्यं के प्रति अनुराग होने के कारण कमं करता है, उसी प्रकार 
पंडित व्यक्ति को भी केवल लोक-संग्रह करने की इच्छा से आसक्ति के बिना कमं 
करना चाहिए |” 

जहां बौद्ध आदर्श चिन्तन के जीवन को ऊंचा बताता है, वहां गीता उन सब 
आत्माओं को अपनी ओरआक्कष्ट करती है, जिनमें कमं और अभियान की लालसा 
है। कमं आत्मपूर्णता के लिए किया जाता है। हमें अपने उच्चतम और अन्ततंम 
अस्तित्व के सत्य को खोज निकालना होगा और उसके अनुसार जीना होगा और 
अन्य किसी बाह्य प्रमाप का अनुगमन नहीं करना होगा। हमारा स्वधमं, बाह्य 
जीवन, और हमारा स्वभाव, आन्तरिक अस्तित्व, एक-दूसरे के अनुकूल होना 
चाहिए । केवल तभी कर्म स्वतन्त्र, सरल ओर स्वतःप्रवृत्त हो सकेगा । परमात्मा 
के संसार में हम परमात्मा की इच्छा के अनुकूल केवल तभी जी सकते हैं, जब कि _ 
हम अद्वितीयता की बहुमूल्य अपार्थिव ज्योति को जगाए रखें। अपने-आपको 
भगवान्‌ के हाथों. में छोड़तर, अपने-आपको उसके उपयोग के लिए पूर्ण साधन 
बनाकर हम उच्चतम आध्यात्मिक ज्ञान प्राप्त कर लेते हैं। 

कमयोग गीता के अनुसार जीवन के लक्ष्य तक पहुंचने की एक. वैकल्पिक 
पद्धति है और इसका अन्त ज्ञान में होता है। इस अर्थं में शंकर का यह मत ठीक 
है कि कमं और भक्ति आध्यात्मिक स्वतन्त्रता के साधन हैं। परन्तु आध्यात्मिक 


१. “सचमुच मेरी वह सम्पत्ति असीम है, जिसमें मेरा कुछ भी तहीं है। यदि मिथिला 


जलकर राख हो जाए, तो भी मेरा कुछ भी नहीं जलेगा ।” 

अनन्तं वत्‌ मे वित्तं यस्य मे नास्ति किञ्चन । 

मिथिलायां प्रदीप्तायां न मे किञ्चित्‌ प्रदाह्मते ॥ 

--महाभारत, शान्तिपवं, ७, १ । 

शंकराचार्य का कथन है कि बड़े-बड़े सन्त शान्ति में जीते हैँ । वसन्त ऋतु की भांति वे 
संसांर को कल्याण प्रदान करते हैं। अपने-आप संसार के विशाल समुद्र को पार कर 
सुकने के कारण वे अन्य लोगों को उसे पार करने में समर्थ बनाते हैं ओर ऐसा करने में 
उनका कोई प्रयोजन नहीं होता । 

शान्ता महान्तो निबसन्ति सन्ताः वसन्तवल्लोकहितं चरन्तः । 

तीर्णाः स्वयं भीमभवाणंवं जनानहेतुनाऱ्यानपि तारयन्तः ॥ 

२. भागवत से तुलना कीजिए: भले आदमी संसार के दुःखों फे लिए कष्ट सहते हैं। 
“प्रायशो लोकतापेन तप्यन्ते साधवो जना:'.। बे अपने-आपएको जलाते हैं, जिससे वे संसार 
को प्रकाशित कर सकं । | 

३. ३, २५ । 

४. ४,३३ । 

स्वतन्त्रता सक्रियता के साथ असंगत नहीं है। कर्तव्य के रूप में कार्य समाप्त हो 
जाता है, परन्तु सारी गतिविधि समाप्त नहीं हो जाती। मुक्त व्यनितयों की 
गतिविधि स्वतन्त्र और स्वतःस्फूतं होती है ओर परवशतात्मक नहीं होती। भले 
ही उन्हें ज्ञान प्राप्त हो चुका है, फिर भी वे संसार के कल्याण के लिए कायं करते 
हैं।' कार्य साधन के रूप में नहीं किया जाता, अपितु वह एक लक्षण बन जाता है। 
जब हम संन्यास आश्रम ग्रहण कर लेते हैं, तब भी अन्य आश्रमों के कतंव्य तो छूट 
जाते हैं, परंतु संन्यास आश्रम के कतंब्य नहीं छूटते। सामान्य गुण (साधारण- 
धम) जिनका पालन करना सबके लिए आवशयक है, जैसे दया का आचरण- 
अपनाये ही जाते हैं। इस प्रकार कमं और मुक्ति एक-दूसरे से असंगत नहीं हैं।` 
गीता ने उन अनेक सम्प्रदायों ओर संहिताओं को अपना लिया है, जो उससे 
पहले ही एक-दूसरे से होड़ कर रही थीं, और उनको एक ऐसे घर्म के पहलुओं के 
रूप में रूपान्तरित कर दिया है, जो कहीं अधिक आन्तरिक, स्वतन्त्र, सुक्ष्म और 
गम्भीर है। यदि लोकप्रिय देवताओं की पूजा की जानी है, तो यह भी साथ ही 
समझ लेना होगा कि वे केवल एक ही भगवान्‌ के विविध रूप-मात्र हैं। यदि 
बलियां दी जानी हैं, तो वे आत्मिक होनी चाहिए, भौतिक पदार्थो की नहीं। 
आत्मसंयम का जीवन या अनासक्त कमं यज्ञ है। वेद उपयोगी है, परन्तु गीता के 
उपदेश के विस्तृत जलप्लावन की तुलना में वह एक पोखर के समान है। गीता 
ब्रह्म और आत्मा के उस सिद्धान्त का उपदेश देती है, जिसे उपनिषदों के अनुयायी 
खोजते हैं ओर जिसका वर्णन करते हैं। चित्तवृत्ति को केन्द्रित करने का योग 





१. भगवद्गीता पर शंकराचाय की टीका, ३, २०। 

२. मंडन मिश्र ने अपनी पुस्तक 'बह्मसिद्धि' में कमं ओर ज्ञान के सम्बन्ध के विषय में सात 
विभिन्न मतों का उल्लेख किया है: (१) वेद के कमंकांड में बताई गई विधियां मनुष्यों 
को उनको स्वाभाविक गतिविधियों से विमुख करके चिन्तनात्मक गतिविधि की ओर ले 
जाती हैं, जो आत्मज्ञान के लिए आवश्यक बताई गई है; (२) ये विधियां उपभोग की 
प्रक्रिया द्वारा इच्छाओं का नाश करने के लिए बनाई गई हैं और इस प्रकार ये चिन्तन 
के लिए वह मार्ग तैयार करती हैं, जो आत्मज्ञान की ओर ले जाती हैं; (३) कमं का 
पालन करना तीन 'ऋर्णो ( ऋणत्य) से उऋण होने के लिए आवश्यक है, जो आत्मज्ञान 
के लिए पहली आवश्यक शतं है; (४) विहित विधियों का एक दूसरा प्रयोजन (संयोग- 
पृथक्त्व) है कि वे उनके द्वारा प्रत्याशित इच्छाओं को पूरा करती हैं ओर मनुष्य को 
आत्मज्ञान के लिए तंयार करती हैं; (५) सम्पूर्ण कमे का उद्देश्य मनुष्यों को शुद्ध करना 
और उन्हें आत्मज्ञान के लिए तैयार करना है; (६) आत्मज्ञान को एक शोधक सहायक 
तत्त्व के रूप में समझा जाना चाहिए, जो कमंकांड में विहित विभिन्न गतिविधियों को 
दिसो को पूरा करने में सहायक है; (७) कमं और ज्ञान एक-दूसरे के 
मंडन मिश्रका झुकाव चौये और पांचवें दृष्टिकोणों को अपनाने की ओर है । विधियों 
को पूरा करना सनातन स्वतःप्रकाशित आत्मा की ज्योति की अन्तिम अभिव्यक्ति को 
साने में, उपनिषरों के महावाक्यों से निकलनेवाले शब्द ज्ञान की विषयवस्तु के चिन्तन में 
अत्यन्त मूल्यवान्‌ सहायक है । जहां संन्यासी लोग विशुद्ध चिन्तनात्मक पद्धति द्वारा स्मार्त 


विधियों को पूरा करते हुए आत्मश्चान प्राप्त करते हैं, वहां लोग विधियों इत्यादि 
को पूरा करने के द्वारा इस छब्य तक पहुंचते हैं। हँ ७७५० पक 

उपयोगी है, परन्तु भगवान्‌ योगेश्वर है । सांख्य का दैतबाद अद्वैतवाद के रूप में 
अपना लिया गया है, क्योंकि पुरुष और प्रकृति सर्वोच्च स्वामी पुरुषोत्तम के ही दो 
स्वभाव हैं। वही एक है, जो दया प्रदान करता है। वही भक्ति का सच्चा विषय 
है । उसीके लिए सब काम किया जाना चाहिए। उद्धार करनेवाला ज्ञान उसीका 
ज्ञान है । धमं के परम्परागत नियमों का पालन किया जाना चाहिए, क्योंकि उन्हें 
उसने ही स्थापित किया है और वही नैतिक व्यवस्था को बनाए रखता है। नियम 
अपने-आपमें कोई साध्य नहीं है, क्योंकि अन्तिम लक्ष्य तो भगवान्‌ के साथ ऐक्य 
स्थापित करना है । गीता का गुरु उस समय प्रचलित विभिन्न सम्प्रदायों में मेल 
स्थापित करता है और हमारे सम्मुख एक ऐसी सर्वांगसम्पुणं शान्ति-योजना 
प्रस्तुत करता है, जो स्थानीय और अस्थायी नहीं है, अपितु सब कालों ओर सब 
मनुष्यों के लिए है। वह बाह्य विधियों या कट्टर सिद्धान्तात्मक धारणाओं पर जोर 
नहीं देता, अपितु मानव-स्वभाव और अस्तित्व के मूलभूत सिद्धान्तों ओर महान्‌ 
तथ्यों पर बल देता है । 


१३. वास्तविक लक्ष्य' 


- गीता उस आत्मिक जीवन की एकता पर बल देती है, जिसे दार्शनिक ज्ञान, 
भक्तिपूणं प्रेम या परिश्रमपूर्ण कमं के रूप में नहीं बांटा जा सकता। कमं, ज्ञान 
और भक्ति एक-दूसरे के पूरक हैं, तब भी जब कि हम लक्ष्य की खोज कर रहे 
होते हैं और लक्ष्य को प्राप्त कर लेने के बाद भी। यद्यपि हम एक ही पद्धति पर 
नहीं चल रहे होते, फिर भी जिस वस्तु की हम खोज कर रहे होते हैं, वह एक ही 
हैं। हम पर्वत के शिखर पर भले ही अलग-अलग मार्गों से चढेँ, परन्तु चोटी पर से 
दिखाई पड़नेवाला दृश्य सबके लिए एक जेसा होगा । ज्ञान की एक सशरीर व्यक्ति 
के रूप में कल्पना की गई है, जिसका शरीर तो जानकारी है और जिसका हृदय 
प्रेम है। योग, जिसकी विभिन्न अवस्थाएं ज्ञान और ध्यान, प्रेम और सेवा हैं, 
अन्धकार से प्रकाश की ओर और मृत्यु से अमरता को ओर ले जानेवाला प्राचीन 
मार्ग है। 

लोकातीतता का लक्ष्य ब्रह्मलोक तक पहुंचने के रूप में या ब्रह्मभाव या ब्राह्मी 
स्थिति को प्राप्त करने के रूप में प्रकट किया गया है। इसका एक पक्ष है संसार 
से पृथक्‌ हो जाना (केवलम) । गीता में इन सभी दुष्टिकोणों का उल्लेख है। अनेक 
स्थानों पर ऐसा सुझाव दिया गया है कि मुक्ति को दशा में द्वैत लुप्त हो जाता है - 
और मुक्त आत्मा सनातन आत्मा के साथ मिलकर एक हो जाती है। यह ऐसी 
दशा है, जो सब गुणों ओर विशेषताओं से परे है, दुःखरहित है, स्वतन्त्र और 


१. पूर्णता का लक्ष्य सर्वोच्च को हि १९), मुक्ति को (३, ३१; ४, १५), शाश्वत स्थिति 
को (१८, ५६), उस मार्ग को जिससे कोई वापस नहीं लौठता .(५, १७), पूर्णता को 
(१२, १०), परम शान्ति को । ३६), परमात्मा में प्रदेश को (४, ९, १० और २४), 
परमात्मा के साय संयोग को (६, २८), ब्रह्म में विश्राम को (२, ७२), ब्रह्मभाव की 
प्राप्ति को (१४, २६) मर ब्रह्म में रुपान्तरण को (५, २४) बताया गया है । 

शान्तिमय है। यदि शरीर हमारे साथ चिपटा रहेगा, तो प्रकृति तब तक कायं 
करती रहेगी, जब तक कि शरीर उतारी हुई केंचुली की भांति अलग नहीं कर 
दिया जाता। जीवन्मुक्त या स्वतन्त्र हुई आत्मा शरीर में रहते हुए भी बाह्य 
संसार की घटनाओं के प्रति क्रिया तो करती है, परन्तु वह उनमें उलझती नहीं । 
इस दृष्टिकोण के अनुसार आत्मा और शरीर दो पृथक्‌ वस्तुएं हैं, जिनका द्वत 
मिट नहीं सकता और हम ऐसे किसी कमं के विषय में सोच भी नहीं सकते, जो 
मुक्त आत्मा द्वारा किया गया हो । 
गीता में मुख्य रूप से इस प्रकार के दृष्टिकोण पर जोर नहीं दिया गया। 
गीता की दृष्टि में आध्यात्मिक स्वतन्त्रता की दशा हमारी सम्पूर्ण प्रकृति को अमर 
विधान और परमात्मा की शक्ति में रूपान्तरित कर देने में निहित है। परमात्मा 
के साथ समानता (साधम्य) पर जोर दिया गया है, एकरूपता या तादात्म्य 
(सायुज्य) पर नहीं । मुक्त आत्मा दिव्य ज्ञान से स्फूर्ति प्राप्त करती है और दिव्य 
संकल्प से उसे गति मिलती है। वह ब्रह्मभाव की स्थिति प्राप्त कर लेती है। 
उसकी शुद्ध प्रकृति ब्रह्मतत्त्व में घूल-मिल जाती.है। जो भी कोई इस लोकातीत 
दशा को प्राप्त कर लेता है, वह योगी, सिद्धपुरुष, जितात्मा, युक्तचेता, एक 
अनुशासित और लयबद्ध प्राणी बन जाता है, जिसके लिए सनातन सदा वतमान 
रहता है। वह विभक्त निष्ठाओं और कर्मों से मुक्त हो जाता है। उसके शरीर, 
मन और आत्मा, फ्रायड के शब्दों में चेतन, पुवंचेतन और अचेतन, निर्दोष रूप से 
साथ मिलकर कार्य करते हैं और एक ऐसी जय को प्राप्त कर लेते हैं, जो आनन्द 
की भावसमाघि में, ज्ञान के आलोक में और ऊर्जा की प्रबलता में अभिव्यक्त होती 
है। मुक्ति अमर आत्मा का मत्ये मानवीय जीवन से पृथक्करण नहीं, अपितु 
सम्पूणं मनुष्य का रूपान्तरण है। यह मानवीय जीवन के तनाव को नष्ट करके 
प्राप्त नहीं की जाती, अपितु उसे रूपान्तरित करके प्राप्त की जाती है। उसकी 
सम्पूर्ण प्रकृति सावंभोम के दर्शन के प्रति विनत हो जाती है और विचित्र आभा 
से भर उठती है और आध्यात्मिक प्रकाश से दमकने लगती है। उसके शरीर, 
प्राण और मन लीन नहीं हो जाते, अपितु वे शुद्ध हो जाते हैं और दिव्य प्रकाश के 
साधन और सांचे बन जाते हैं और वह स्वयं अपनी सर्वश्रेष्ठ कृति बन जाता है। 
उसका व्यक्तित्व अपनी पूर्णता तक, अपनी अधिकतम अभिव्यक्ति तक ऊपर उठ 
जाता है और शुद्ध और मुक्त, प्रफुल्ल: और भारमुक्त हो जाता है। उसकी सब 
गतिविधियां संसार को संगठित रखने के लिए होती हैं, चिकीर्षुलोकसंग्रहम्‌।' 
मुक्त आत्माएं सारे संसार के उद्धार का भार अपने ऊपर ले लेती हैं। आत्मा की 
गतिकता का और इसके सदा नये-नये विरोधों का अन्त संसार का अन्त होने पर 
ही हो सकता है। द्वन्द्वात्मक विकास तब तक नहीं रुक सकता, जब तक कि सारां 
संसार अज्ञान और बुराई से मुक्त न हो जाए। सांख्य-मत के अनुसार वे लोग 
भी, जोकि उच्चतम ज्ञान और मुक्ति के अधिकारी हैं, दूसरों का कल्याण करते के 
विचार से इस संसार का परित्याग नहीं करते। अपने-आपको प्रकृति के शरीर में 


१. हे, २५। 

लीन करके भौर उसके उपहारों का उपयोग करते हुए वे प्रकृतिलीन आत्माएं 
संसार के हित का साधन करती हैं। संसार को अपने आदशं की ओर आगे बढ़ना 
है, और जो लोग अज्ञान और मूढ़ता में खोए हुए हैं, उनका उद्धार मुक्त आत्माओं 
के प्रयत्न और दृष्टान्त, ज्ञान और बल द्वारा होना है ।' ये चुने हुए लोग मानव- 
जाति के स्वाभाविक नेता हैं। हमारे आध्यात्मिक अस्तित्व के कालहीन आधार में 
लंगर जमाकर मुक्त आत्मा (सनातन व्यक्ति) जीवलोक के लिए कमं करता है ।' 
शरीर, प्राण और मन की व्यष्टि को धारण करते हुए भी वह आत्मा की सार्व- 
भौमता को बनाए रखता है। वह जो भी कमं करता है, उससे उसका भगवान्‌ 
के साथ निरन्तर संयोग अविचलित रहता है ।' जब विश्व की यह प्रक्रिया अपनी . 
पूर्णता तक पहुंच जाती है, जब सारे संसार का उद्धार हो चुकता है, तब क्या होता 
है, इस विषग्र में कुछ कह पाना हमारे लिए कठिन है। हो सकता है कि तब 
भगवान्‌, जो असीम सम्भावना है, अपनी अभिव्यक्ति के लिए किसी अन्य सम्भा- 
वना को शुरू कर दे। 

गीता इस बात को स्वीकार करती है कि वास्तविकता तो पर्रह्म है, परन्तु 
विश्व के दृष्टिकोण से वह सर्वोच्च ईश्वर है। सर्वोच्च ईश्वर ही एकमात्र वह रूप 
है, जिसमें मनुष्य का विचार, क्योंकि वह सीमित है, सर्वोच्च वास्तविकता की 
कल्पना कर सकता है। यद्यपि इन दोनों में परस्पर क्या सम्बन्ध है, यह तार्किक 
दृष्टिकोण से समझ पाना हमारे लिए सम्भव नहीं है, परन्तु जब हम वास्तविकता 
का प्रत्यक्ष ज्ञान प्राप्त करते हैं, तब यह समझ में आ जाता है। इसी प्रकार मुक्ति 
की अन्तिम दशा के सम्बन्ध में बताए गए दो दृष्टिकोण एक ही दशा के अन्तः- 
स्फुरणात्मक और बौद्धिक, दो रूप हूं । मुक्त आत्माओं को पृथक्‌ व्यक्तित्व की 
कोई आषश्यकता नहीं होती, लेकिन फिर भी वे अपने-अपने को सीमित करके 
इसे धारण करती हैं। इस विषय में दोनों मत एक हैं कि जब तक मुक्त आत्माएं 
संसार में जीती रहती हैं, वे किसी न किसी प्रकार का कर्म करती रहती हैं। वे 
आत्मिक स्वतन्त्रता के साथ और एक आन्तरिक आनन्द मौर शान्ति के साथ कायं 
करती हैं--जिस आनन्द और शान्ति का स्रोत यां उसका बना रहना किसी बाह्य 
वस्तु पर निर्भर नहीं है। ॒ न न 

गीता में ब्रह्मतोक या परमात्मा के संसार को अपने शाश्वत नहीं 
बताया गया, अपितु बह प्रकटन (अभिव्यक्ति) की दूरतम सीमा है। आनन्द 
हमारे विकास की सीमा है और हम विज्ञान के स्तर से ऊपर उठकर उस तक 
पहुंचते हैं। इसका सम्बन्ध ब्रह्मांडीय अभिव्यक्ति से है। परम तत्त्व शान्नदमय 
आत्मा नहीं है, न ईश्वरीय बना हुआ आत्मा ही है।' विशुद्ध आत्मा पंचकोशों से 


१. ४, ३४। 
२. १५, ७॥ 
३, ६, ३१ । 
४. यह आनन्दमय आत्मा भी सर्वोच्च आत्मा नहीं है, क्योंकि यह भी परि्सकेथयतों[ 





८० [ - भगवद्गीत! 


भिन्न है।' जब ब्रह्मांड का प्रयोजन पूणं हो जाता है, जव परमात्मा का राज्य 
स्थापित हो जाता है, जब पृथ्वी पर भी भगवान्‌ का राज्य वेसा ही होता है, जैसा 
कि वह स्वगं में है, जब सब व्यक्ति आत्मज्ञान प्राप्त कर लेते हैं और उस स्तर से 
ऊपर उठ जाते हैं, जिसमें कि जन्म ओर मरण होते हूँ, तव यह ब्रह्मांडीय प्रक्रिया 
उस रूप में पहुंचा दी जाती है, जो सब अभिव्यक्तियों से परे है। - 





वशीभूत है और यह प्रकृति का ही सुधरा हुआ रूप अच्छे 
कर्मों के सब परिणामों का सार है विकि) २ पे ः 2002: प 
१. पञ्चकोशविलक्षणः । विवेकचूडामणि, २१४ । गी ५ 





म भगवद्गीता 
अध्याय १ 


अजु न की दुविधा और विषाद 
वास्तविक प्रश्न 


धृतराष्ट्र उवाच 
१. धर्मक्षेत्रे कुरुक्षेत्रे समवेता युयुत्सवः। 
मामकाः पाण्डवाश्चेव किमकर्वंत संजय ॥। 
धृतराष्ट्र ने कहा: 
(१) हे संजय, जब मेरे पुत्र और पाण्डु के पुत्र धमं के क्षेत्र कुरुक्षेत्र में युद्ध करने 
की इच्छा से एकत्र हुए, तबे उन्होंने क्या किया ? * 

धर्मक्षेत्रे : धमं के क्षेत्र में। क्या उचित है या धमं है, यह निर्णय करने का 
गुण मनुष्य में ही विशेष रूप से पाया जाता है। भूख, नींद, भय और यौन इच्छा 
तो मनुष्यों और पशुओं में समान रूप से पाई जाती हैँ; उचित और अनुचित के 
ज्ञान के कारण ही मनुष्य पशुओं से पृथक्‌ समझा जा सकता है।' 

यह संसार धर्मक्षेत्र है, नैतिक संघर्ष के लिए समर-भूमि। निर्णायक तत्त्व 
मनुष्यों के हृदयों में विद्यमान है, जहां कि ये युद्ध प्रतिदिन और प्रतिघड़ी चल रहे 
है। पृथ्वी से स्वगं तक और दुःख से आत्मा तक धर्म के मार्ग द्वारा ही उठा जा 
सकता है। अपने शारीरिक अस्तित्व की दृष्टि से भी हम धमं का आचरण करते 
हुए सुरक्षा की स्थिति तक पहुंच सकते हैं, जहां पहुंचकर प्रत्येक कठिनाई का अन्त 
आनन्द में होता है। यह संसार धर्मक्षेत्र है, सन्तों के पनपने की भूमि, यहां आत्मा 
की पवित् ज्वाला कभी बुझने नहीं पाई है। इसे कर्म भूमि भी कहा जाता है। हम 
इसमें अपना कार्य करते हैं और आत्मा के निर्माण के प्रयोजन को पुरा करते हैं । 

गीता का उद्देश्य किसी सिद्धान्त की शिक्षा देना उतना नहीं है जितना कि 
धमे के आचरण की प्रेरणा देना। जो वस्तु जीवन में पृथक्‌ नहीं की जा सकती, 
उसे हम सिद्धान्त में भी पृथक्‌ नहीं कर सकते। नागरिक और सामाजिक जीवन 
के कतंव्यों में धमं का, उसके कार्यों और सुअवसरों समेत, विधान किया गया है। 
जो भी वस्तु भौतिक समृद्धि भौर आत्मिक स्वतन्त्रता को बढ़ाती है, वह धमं है।' 
गीता की शिक्षा वह रहस्यवाद नहीं है, जिसका सम्बन्ध मनुष्य के केवल आन्तरिक 
अस्तित्व से होता है। जीवन के कतंब्यों और सम्बन्धों को मिथ्या मानकर उन्हें 





१. आहारनिद्राभयमैथु नं, च सामान्यमेतत्‌ पशुभिनेराणाम्‌ । हित 
घर्मो हि तेषामंधिको विशेषो धर्मेण हीना: पशुभिः समानाः॥ =¬ हितोपदेश । 
२. प्राणिनां साक्षादभ्युदयनिःग्रेयसहेतु्यः स. घर्मः । I 





दर भगवद्गीता 


त्याग देने के बजाय यह उन्हें आत्मिक स्वतन्त्रता की प्राप्ति के लिए सुअवसर के 


. रूप में स्वीकार करती है। जीवन हमें इसलिए मिला है कि हम इसे पूर्णतया 


रूपान्तरित कर सक । 

रणभूमि को धर्भक्षेत्र या धर्म की भूमि इसलिए कहा गया है, क्योंकि 
ईश्वर, जो धमं का रक्षक है, इसमें सक्रिय रूप से उपस्थित है। 

कुरुक्षेत्रे : कुरुओं के क्षेत्र में। कुरुक्षेत्र कुरुओं की भूमि है। कुरु उस काल 
का एक प्रमुख गोत्र था ।' 

'धर्मक्षेत्रे कुरुक्षेत्रे' शब्दों से मृत्यु द्वारा जीवन का नियम ध्वनित होता है। 
भयंकर भगवान्‌ उस रूप का एक पक्ष है, जो अजून को युद्धक्षेत्र में दिखाई पड़ता 
है। जीवन एक संग्राम है, आत्मा का बुराई के विरुद्ध युद्ध सुजन की प्रक्रिया दो 
परस्पर-विरोधी तत्त्वों में, जो एक-दूसरे के विरुद्ध खड़े होते हैं, निरन्तर तनाव 
की प्रक्रिया है। उन दोनों के पारस्परिक विरोध से विकास आगे बढ़ता है और 
सृष्टि के प्रयोजन में प्रगति होती है। इस संसार में अपूर्णता, बुराई.और अविवेक 
के तत्त्व हैं और हमें कमं द्वारा, धमं द्वारा इस संसार को बदलना है । इन तत्त्वों 
को, जो अभी तकंबुद्धि के लिए अपारदर्शक हैं, विचार के लिए पारदर्शक बनाना 
है । युद्ध एक प्रतिशोधात्मक निर्णय है और साथ ही साथ एक अनुशासन का फायं 
भी। कुरुक्षेत्र को तपःक्षेत्र, तप का या अनुशासन का क्षेत्र, भी कहा जाता है।' 
युद्ध मनृष्यजाति के लिए दण्ड भी है ओर साथ ही साथ उसे स्वच्छ करने का 
साधन भी । परमात्मा निर्णायक होने के साथ-साथ उद्धारक भी है। वह संहार 
करता है और सृष्टि करता है। वह शिव ओर विष्णु है। 





१. यह हस्तिनापुर, आजकल की दिल्ली, के पास एक विशाल मैदान हू । जब कुरुओं के अंधे 
राजा धृतराष्ट्र ने अपना सिंहासन अपने सबसे बड़े पुतन दुर्योधन को न देकर युधिष्ठिर को, 
जिसे धर्मराज, पुण्य का अवतार भी कहा जाता है, देने का निश्चय किया, तब दुर्योधन ने 
कोशल मौर छल से राजसिहासन हिया लिया और युधिष्ठिर तथा उसके चार भाइयों 
को समाप्त करने का प्रयत्न किया । यादवजाति के नेता कृष्ण ने कौरवों और पांडवों में, 
जो रिएते में भाई थे, समझौता कराने की कोशिश की । जब सब प्रयत्न विफल रहे, 
तब कौरवों और पांडवों में भ्रातृघाती युद्ध ननिवायं हो गया । कृष्ण ने प्रस्ताव रखा 
कि वह और उसकी सेना दोनों अलग-अलग पक्षों में रहेंगे । किस पक्ष में कृष्ण रहें और 
किसमें उनकी सेना, यह,चुनाव उन्होने दोनों पक्षों पर छोड़ दिया । दुर्योधन ने कृष्ण की 
सेना को चुना और ओर कृष्ण स्वयं पांडवों के पक्ष में हो गए और अर्जुन के सारथी बने। 
महाभारत, उद्योग पव, अध्याय ६, श्लोक १४७ | ओल्ड टैस्टामैँट में भी कहा गया है, 
‘इ लोग रथों पर भरोसा रखते हैं ओर कुछ घोड़ों पर; परन्तु हे स्वामी, हमारे 
१ दम तुझपर भरोसा रखेंगे ।” पांडव और कौरव दो महान्‌ गतियो, ऊध्वेमुखी, 
ओर अधोमुखी, दैवी और आसुरी, घमं, जो हमारे आत्मिक विकास में हमारी सहायता 
करता है और अधमं, जो हमें माया में उलझाकर नीचे और नीबे घसीटता जाता है, के 
बीच विरोध के प्रतीक हैं । यह नहीं कि दोनों में परस्पर मेल न हो सकता हो, 
वस्तुतः दोनों का उद्गमस्थान एक ही है । पांडव और कौरव रिते में भाई थे ओर एक 
ही पूर्वजों के वंशज थे । 

९. देखिए मनु, २, १६ और २० । 





. अर्जुन की दुविधा और विषाद दई 


मामकाः : मेरे लोग' । यह ममत्व अर्थात्‌ मेरा होने की भावना अहंकार का 
परिणाम है, जो सारी बुराई की जड़ है। यहां कौरवों के ममकार या स्वार्थ- 
का स्पष्ट किया गया है, जिसके कारण सत्ता सौर प्रभुत्व के प्रति लोभ 
बढ़ता है। 

संजय : संजय अंधे राजा धृतराष्ट्र का सारथी है और वह राजा को युद्ध की 
घटनाएं सुनाता है । 


दो सेनाएं 
संजय उवाच 
२. दुष्ट्वा तु पाण्डवानीकं व्यूढं दुर्योधनस्तदा । 
आचार्यमुपसंगम्य राजा वचनमन्रवीत्‌॥ 
संजय ने कहा : 
(२) तब राजा दुर्योधन पांडवों की सेना को व्यूहरचना में खड़े देखकर अपने 
आचार्ये के पास पहुंचा भौर बोला: 
आचार्य : गुरु, जो शास्त्रों का अर्थ जानता है, उसे दूसरों को सिखाता है और 
उस शिक्षा पर स्वयं आचरण करता है। 
द्रोणाचायं ने कौरवों और पांडवों, दोनों पक्षों के राजकुमारों को ही युद्ध- 
विद्या सिखाई थी । 
३. पश्यैतां पाण्डपुत्राणामाचायं महतीं चमूम्‌। 
व्यूढां द्रुपदपुत्रेण तव शिष्येण धीमता ॥ 
(३) आचारं, पाण्डु के पुत्रों की इस विशाल सेना को देखिए, जिसकी व्यूहरचना 
आपके बुद्धिमान शिष्य धृष्टद्युम्न (द्रुपद के[पुत्न) ने की है।' 
४. अत्र शूरा महेष्वासा भीमार्जुनसमा युधि। 
युयुधानो विराटश्च द्रुपदश्च महारथः ॥ 
(४) यहां पर बड़े-बड़े धनुर्धारी योद्धा खड़े हैं, जो युद्ध में भीम और अर्जुन के 
समान हैं --युयुघान, विराट्‌ और महारथी द्रुपद ।' 
५, धुष्टकेतुश्चेकितानः काशिराजश्च वीर्यवान्‌ । 
पुरुजित्कुन्तिभोजश्च शेब्यश्च नरपुङ्गवः ॥ 





१. ममेति कायन्तीति मामकाः, अविद्यापुरुषाः । अभिनवगुप्त । 

२. धृष्टद्युम्न पांचाल के राजा द्रुपद का पुत्र है। 

३. भीम युधिष्ठिर का प्रधान सेनापति है, यद्यपि कहने के सिए यह पद धुष्टचुस्न को दे 
दिया गया है । 
अर्जुन कृष्ण का मित्र और पांडवों का महान्‌ योद्धा है । 
युयुघान कृष्ण का सारथी है, जिसे सात्यकि भी कहा जाता है। विराट्‌ वह राजा है, 
जिसके राज्य में पांडव लोग कुछ समय तक गुप्त रूप से रहे थे । ६ 

(५) धृष्टकेतु, चेकितान और वीर काशिराज, इनके साथ ही पुरुजित्‌, कुन्तिभोज 
और मनुष्यों में श्रेष्ठ शेब्य हैं ।' 
६. युधामन्युश्च विक्रान्त उत्तमौजाश्च वीर्यवान्‌ । 
सौभद्रो द्रौपदेयाश्च सरवे एव महारथाः ॥ 
(६) पराक्रमी युधामन्यु और वीर उत्तमौजा, सुभद्रा का पुन्न, द्रौपदी के पुत्र, ये 
सबके सब महारथी हैं । 
सोभद्र अर्जुन और सुभद्रा के पुत्न अभिमन्यु का नाम है। 
७. अस्माक तु विशिष्टा ये तान्निबोध द्विजोत्तम । 
नायका मम सन्यस्य संज्ञार्थ तान्ब्रवीमि ते ॥ 
(७) हे ब्राह्मणों में श्रेष्ठ, अब हमारी सेना में जो प्रमुख नायक हैं, उनको भी 
जान लीजिए। थापकी सूचना के लिए मैं उनके नाम बताता हूं । 
हिजोत्तम : ब्राह्मणों में श्रेष्ठ । द्विज वह हे, जिसने यज्ञोपवीत धारण किया 
हो। हिज का शब्दार्थ है - जिसका दो बार जन्म हुआ है। शिक्षा का लक्ष्य है 
व्यक्ति को आत्मिक जीवन में दीक्षित कर देना। हम प्रकृति के जगत्‌ में जन्म 
लेते हैं। हमारा दूसरा जन्म आत्मा के जगत्‌ में होता है। तद्‌ द्वितीयं जन्म, माता 
सावित्री, पिता तु आचार्यः। व्यक्ति प्रकृति के शिशु के रूप में उत्पन्न होता है 
ओर बढ़ता हुआ आत्मिक मनुष्यत्व तक पहुंचता है और आलोक का शिशु बन 
जाता है । 
८. भवान्भीष्मश्च कणेश्च कृपश्च समितिजयः। 
मश्वत्यामा विकर्णश्च सौमदत्तिस्तथैव च ।। 
(८) आप, भीष्म और कणं और युद्ध में विजयी होनेवाला कृप, अश्वत्थामा; 
विकर्ण ओर सोमदत्त का पुत्र ।' 
९. अन्ये च बहवः शूरा मदर्थे त्यक्तजीविताः । 
नानाशस्त्रप्रहरणाः सर्वे युद्धविशारदाः ॥ 





१. घृष्टकेतु चेदियों का राजा है। 
चेकितान पांडवों की सेना का प्रसिद्ध योद्धा है । 
पुरुजित्‌ और कुन्तिभोज दो भाई हैं। कभी-कभी पुरुजित्‌ और कुन्तिभोज को एक भी 
` माना जावा है। । 
शेब्य शिवि जाति का राजा है। | 
२. भीष्म वृद्ध राजषि है, जिसने घृतराष्ट्र और पांडु का पालन-पोषण किया था । 
कर्णे अर्जुन का सौतेला भाई है । 
कृप द्रोणाचायं का साला है । 
अश्वत्थामा द्रोण का पुत्र है । 
विकर्ण धृतराष्ट्र के सो पुत्रों में से तीसरा है । 
सौमदत्ति बाहीकों के राजा सोमदत्त का पुत्र है । 

| 
| 
| 
| 
॥ 
| 

(६) और भी अनेक योद्धा हैं, जिन्होंने मेरे लिए अपने प्राणों को संकट में डाल 
दिया है। वे तरह-तरह के शस्त्रों से सज्जित हैं और सबके सब युद्ध में 
प्रवीण हैं । 

१०. अपर्याप्तं तदस्माकं बलं भीष्माभिरक्षितम्‌ । 
पर्याप्तं त्विदमेतेषां बलं भीमाभिरक्षितम्‌ ॥ 
(१०) हमारी यह सेना, जिसकी रक्षा भीष्म कर रहे हैं, अपार है, जबकि पांडवों 
की सेना, जिसकी रक्षा भीम कर रहा है, बहुत सीमित है। 
अपर्याप्तम्‌ : अपर्याप्त, जो काफी नहीं है। श्रीधर। 
११. अयनेषु च सर्वषु यथाभागमवस्थिताः । 
भीष्ममेवाभिरक्षन्तु भवन्तः सवं एव हि॥ 
(११) इसलिए आप सब लोग अपने-अपने स्थानों पर रहते हुए सब मोर्चों पर 
दुढ़ता से जमकर सब ओर से भीष्म की ही रक्षा करें। 


शंखध्वनि 
१२. तस्य संजनयन्हर्षं क्रुवृद्धः पितामहः । 
सिंहनादं विनद्योच्चैः शङ्ख दध्मौ प्रतापघान ॥ 
(१२) उसे आनन्दित करने के लिए वयोवृद्ध कुरु, प्रतापी पितामह, ने सिंह की 
भांति जोर की गजना की और अपना शंख बजाया । 
उसकी तथा अन्य लोगों की दृष्टि में कतव्य का पालन व्यक्तिगत विश्वास 
की अपेक्षा कहीं अधिक महत्त्वपूर्ण था। सामाजिक व्यवस्था सामान्यतया सत्ता 
(प्राधिकार) के प्रति आज्ञापालन पर निर्भर रहती है। क्या सुकरात ने क्रिटो से 
नहीं कहा था कि वह ऐथन्स के उन कानूनों को नहीं तोड़ेगा, जिन्होंने उसका 
पालन-पोषण किया है, उसकी रक्षा की है और सदा उसका ध्यान रखा है ? 
सिह की भांति जोर से गर्जना की : भीष्म ने दृढ़ता के साथ आत्मविश्वास 
प्रकट किया । 
१३. ततः शङ्खाश्च भेर्यश्च पणवानकगोमुखाः । 
सहसैवाभ्यहत्यत्त स शाब्दस्तुम्‌लोऽभवत्‌ ॥ 
(१३) उसके बाद शंख, भेरियां, ढोल, नगाड़े और सिंगी बाजे एकाएक बज उठे 
और उनके कारण बड़े जोर का शोर होने लगा। 
१४. ततः श्वेतैहंयैर्युक्ते महति स्यन्दने स्थितौ । 
माधवः पाण्डवश्चैव दिव्यौ शङ्खी प्रदध्मतुः ॥ 
(१४) तब अपने विशाल रथ में, जिसमें सफेद घोड़े जुते हुए थे, बैठ हुए कृष्ण 
और अर्जुन ने अपने दिव्य शंख बजाये । 
सारे हिन्दू और बौद्ध साहित्य में रथ मानसिक और शारीरिक वाहन का 
प्रतीक है। घोड़े इन्द्रियां हैं। रासे उन इन्द्रियों का नियन्त्रण हैं, परन्तु सारथी, 
पथ-प्रदशंक, भावना या वास्तविक आत्मा है। सारथी कृष्ण हमारे अन्दर 

विद्यमान आत्मा है ।' 

१५. पाञ्चजन्यं हृषीकेशो देवदत्तं धनञ्जयः । 
पौण्डूं दध्मौ महाशङ्ख भीमकर्मा वृकोदरः ॥ 

(१५) कृष्ण ने अपना पांचजन्य और अर्जुन ने अपना देवदत्त शंख बजाया ओर 
भयंकर कार्य करनेवाले और बहुत खानेवाले भीम ने अपना महान्‌ शङ्क 
पोंडू बजाया । 
इससे युद्ध की तयारी सूचित होती है। 

१६. अनन्तविजयं राजा कून्तीपुत्रो युधिष्ठिरः । 
नकलः सहदेवश्च सुघोषमणिपुष्पको ।। 

(१६) कुन्ती के पुत्र राजा युधिष्ठिर' ने अपनः अनन्तविजय शङ्क बजाया और 
नकुल तथा सहदेव ने अपने सुघोष' और मणिपुष्पक नाम के शंख 
बजाये। 

१७. काश्यश्च परमेष्वासः शिखण्डी च महारथः । 
धृष्टयुम्नो विराटइच सात्यकिश्चापराजितः॥ 

`( १७) और महान्‌ धनुर्धारी काशीराज ने, और महारथी शिखंडी ने, धृष्टद्युम्न 
ओर विराट्‌ ने और अजेय सात्यकि ने । 

१८. द्रुपदो द्रौपदेयाश्च सवशः पृथिवीपते । 
सौभद्रश्च महाबाहुः शङ्खान्दध्मुः पृथकपृथक्‌ ॥। 

(१८) हे पृथ्वी के स्वामी, द्रुपद ने और द्रौपदी के पुत्रों ने और महाबाहु अभिमन्यु 
ने सब ओर अपने-अपने शंख बजाये । 

१६ स घोषो धार्तराष्ट्राणां हृदयानि व्यदारयत्‌ । 
नभश्च पृथिवीं चेव तुमुलो व्यनुनादयन्‌ ॥ 

(१९) वह तुमुल शब्द पृथ्वी और आकाश को गुंजाता हुआ धृतराष्ट्र के पुत्रों के 
हृदयों को विदीण करने लगा । 


अर्जुन द्वारा दोनों सेनाओं का अवलोकन 
२०. अथ व्यवस्थितान्दृष्ट्वा धातंराष्ट्रान्कपिध्वजः। 
प्रवृत्त शस्त्रसंपाते धनुरुद्यम्य पाण्डवः ॥ 
(२०) तब अर्जुन ने जिसकी ध्वजा पर हनुमान की मूर्ति अंकित थी, व्यूहरचना 
में खड़े हुए धृतराष्ट्र के पुत्रों को देखा और जब शस्त्रास्त्र लगभग चलने 
` शुरू हो गए, तब उसने अपना धनुष उठाया । 


१. तुलना कीजिए: कठोपनिषद ३, ३। पाय ही देखिए प्लेटो, लोज़, ८९८ सी, 
मिलिन्द्पऽह, र [Ss हा 3 

२. युधिष्ठिर पांड के पांच पुतों में सबसे बड़ा है डक और सहदेव 
उनमें सबब छोटा है । दै। नकुल पांड के पुत्रों में चोथा है 

प्रवृत्ते शस्त्रसपाते : जब शसत्न चलने शुरू हो गए। यह संकट का काल 
अर्जुन को गहरी चिन्ता में डाल देता है। विरोधी दल युद्धसज्जा में खड़े हैं। शंख 
बज रहे हैं और प्रत्याशित युद्ध की उत्तेजना उन सबपर छाई हुई है। तब एकाएक 
आत्मविश्लेषण के क्षण में अर्जुन यह अनुभव करता है कि इस संघर्ष का अथं यह 
है कि जीवन की सारी योजना को, जाति ओर परिवार के, कानून और व्यवस्था 
के, देशभक्ति और गुरुओं के प्रति आदर के उस महान्‌ आदर्शों को, जिनका वह 
निष्ठापूर्वक पालन करता रहा था, त्याग देना होगा । 
२१. हृषीकेशं तदा वाक्यमिदमाह महीपते । 
सेनयोरुभयोमंध्ये रथं स्थापय मेऽच्युत ॥ 

(२१) हे पृथ्वी के स्वामी, तब उसने हृषीकेश (कृष्ण) से ये शब्द कहे : 'हे 
अच्युत (कृष्ण) मेरे रथ को दोनों सेनाओं के बीच में ले जाकर खड़ा 
क्रो; | 

अच्युतः अविचल; यह भी कृष्ण का एक नाम हू।' 
२२. यावदेतान्तिरीक्षेऽहं योद्धकामानवस्थितान्‌ । 
केमंया सह योद्धव्यमस्मिन्‌ रणसमुद्यमे ॥। 

(२२) जिससे मैं इन लोगों को देख सकूं, जो युद्ध के लिए उत्सुक खड़े हैं और 
जिनके साथ मुझे इस युद्ध में लड़ना है। 

२३. योत्स्यमानानवेक्षेऽहं य एतेऽत्र समागताः । 
धातंराष्ट्रस्य दुबृद्धेयुद्धे प्रियचिकीर्षवः ॥ 

(२३) में उन सबको देखना चाहता हूं, जो यहां लड़ने के लिए उच्चत होकर 
इकट्ठे हुए हैं और जो दुष्ट बुद्धिवाले दुर्योधन का युद्ध में भला करने की 
इच्छा से आए हैं। 

युद्ध की सारी तैयारियां पूरी हो चुकी हैं। उसी प्रातःकाल युधिष्ठिर ने 
भीष्म द्वारा की गई दुभेद्य व्यूहरचना को देखा था। भय से कांपते हुए उसने 
अर्जुन से कहा था : “इस सेना के मुकाबले में हम कैसे जीत सकते हैं ? अर्जुन 
ने एक प्राचीन श्लोक का उद्धरण देकर अपने भाई को उत्साहित किया था: 

“विजय की इच्छा रखनेवाले लोग शक्ति और बल से उतना नहीं जीतते, जितना 

सत्य, करुणा, दया और पुण्य से। जहां कृष्ण है, वहां विजय सुनिश्चित 


, कृष्ण के लिए प्रयोग में आनेबाले अन्य नाम ये हैं: मधुसूदन (मधु राक्षस को मारनेवाला), 
“ अरिसूदन (शत्रुओं को मारनेवाला), गोविन्द (वाला या ज्ञान देनेवाला), वासुदेव 
(वसुदेव का पुत्र), यादव (यदु का वंशज), केशव (सुन्दर बाल वाला), माधव (लक्मी 
का पति), हृषीकेश (इन्द्रियों का स्वामी हृषीक ईश), जनार्दन (मनुष्यों को स्वतन्त्र _ 
करानेवाला) । 
के लिए प्रयोग में लाए गए अन्य नाम ये हैं: भारत (भरत का बंशज), घनंजय 
पि जीतनेवाला), गुडाकेश (जिसके बाल गेंद की तरह बंधे हुए हैं), पार्थ (पुषा का 
। परंतप (शत्रुओं को सतानेवाला)। क 
२. न 3 नि । महाभारत, भीष्मपर्व, २१, ३१ । 





दद भगवद्गीता 


है ।“"विजय उसके गुणों में से एक है और उसी प्रकार विनय भी।' कृष्ण अर्जुन 
को अपने-आपको शुद्ध करने और सफलता के लिए दुर्गा से प्रार्थना करने की सलाह 
देता है। अर्जुन अपने रथ से उतर पड़ता है और देवी की स्तुति में एक मन्त्र 
पढ़ता है। इस भक्ति से प्रसन्न होकर देवी अर्जुन को वर देती है: ''हे पांडव, 
तू बहुत जल्दी अपने शत्रुओं को जीत लेगा। स्वरु भगवान्‌ नारायण तेरी सहायता 
करने के लिए विद्यमान हैँ।” और फिर भी अर्जुन ने एक कमंशील मनुष्य की 
भांति अपने इस कायं की उलझनों पर विचार नहीं किया । अपने गुरु की उपस्थिति, 
भगवान्‌ की चेतना उसे यह समझने में सहायता देती है कि जिन शत्रुओं से उसे 
लड़ना है, वे उसके लिए प्रिय और पुज्य हैं। उसे न्याय की रक्षा और अवैध हिसा 
के दमन के लिए सामाजिक बन्धनों को तोड़ना होगा। 
पृथ्वी पर भगवान्‌ के राज्य की स्थापना भगवान्‌ और मनुष्य के मध्य सहयोग 
से होनेवाला कायं है। सृष्टि के कार्य में मनुष्य भी समान भाग लेनेवाला है। 
२४. एवमुक्तो हृषीकेशो गुडाकेशेन भारत। 
सेनयोरुभयोर्मध्ये स्थापयित्वा रथोत्तमम्‌ ॥ 
(२४) हे भारत (घुतराष्ट्र) , गुडाकेश (अर्जुन के ऐसा कहने पर हृषीकेश (कुष्ण) 
ने उस श्रेष्ठ रथ को दोनों सेनाओं के बीच में ले जाकर खड़ा कर दिया । 
२५. भीष्मद्रोणप्रमुखतः सर्वषां च महीक्षिताम्‌ । 
उवाच पार्थं पश्येतान्समवेतान्क्रूनिति ॥ 
(२५) उसने भीष्म, द्रोण और सब राजाओं के सम्मुख खड़े होकर कहा: “हे 
पार्थं (अर्जुन), इन सब इकट्ठे खड़े हुए कुरुओं को देखो ।” 
२६. तत्रापश्यत्‌ स्थितान्पार्थः पितुनथ पितामहान्‌ । 
आचार्यान्मातुलान्भ्रातुन्पुत्तान्पौत्रान्सखींस्तथा ॥ 
(२६) वहां अर्जुन ने देखा कि उसके पिता, दादा, गुरु, मामा, भाई, पुत्र और 
पोल्न तथा मित्र भी खड़े हुए थे। 
२७. श्वशुरान्सुहृदश्चेव सेनयोरुभयोरपि । 
तान्समीक्ष्य स कौन्तेयः सर्वान्बन्धूनवस्थितान्‌ ॥ 
(२७) और उन दोनों सेनाओं में वशुर और मित्र भी खड़े थे। जब कुन्ती के 
पुत्र अजुन ने इन सब इष्ट-बन्धुओं को इस प्रकार खड़े देखा तो, 
२०. कृपया छ परयाविष्टो विषीदन्तिदमन्नवीत्‌ । 
दृष्ट्वेमं स्वजनं कृष्ण युयुत्सुं समुपस्थितम्‌ ॥ 
(२८) उसका हृदय दया से भर आया और उसने उदास होकर कहा; 
स्वजनम्‌ : उसके अपने लोग, सम्बन्धी । अर्जुन को कष्ट और चिन्ता हत्या 
के विचार से उतनी नहीं हुई, जितनी अपने सम्बन्धियों की हत्या के विचार 
से। साथ ही देखिए, अध्याय १, श्लोक ३१, ३७ और ४५। सामास्यतया युद्धं 


१. युष्पष्वमनहद्धारा यतोधमंस्ततो जयः" यतः इष्णस्ततो जयः, वही २१, ११-१२ । 


| 
| 
| 
| 





अर्जुन की दुविधा और विषाद दहै 


के प्रति हमारा दृष्टिकोण यान्त्रिक-सा रहता है और हम युद्ध से सम्बन्धित 
आंकड़ों में उलझ जते हैं। परन्तु थोड़ी-सी कल्पना से हम इस बात को अनुभव 
कर सकते हैं कि किस प्रकार हमारे शत्रु भी मानवप्राणी हैं। वे भी पिता और 
पितामह हैं। उनके भी अपने वैयक्तिक जीवन हैं। उनकी भी अपनी इच्छाएं और 
आकांक्षाएं हूँ। आगे चलकर अर्जुन पूछता है कि क्या इतना संहार कर देने के 
बाद प्राप्त हुई विजय किसी काम की होगी भी या नहीं दे० अ० १, श्लो० ३६ । 


अर्जुन का विषाद 
हे कृष्ण, अपने लोगों को अपने सामने युद्ध के लिए अधीर खड़े देखकर, 
२६. सीदन्ति मम गात्राणि मुखं च परिशुष्यति। 
वेपथुश्च शरीरे मे रोमहर्षश्च जायते॥ 
(२६) र न ढीले पड़ रहे हैं। मेरा मुंह सुख रहा है और रोंगटे खड़े हो 
रहे हैं । 


३०. गांडीवं त्रसते हस्तात्वक्चैव परिदद्यते। 
न च शक्नोम्यवस्थातुं भ्रमतीव च मे मनः॥ 

(३०) यांडीव धनुष मेरे हाथ से फिसला जा रहा है और मेरी सारी त्वचा में 
जलन हो रही है। मुझसे खड़ा नहीं रहा जाता और मेरा मन चकरा-सा 
रहा है। 

अर्जुन के शब्दों से हमारे मन में एक ऐसे ब्यक्ति के अकेलेपन का विचार 
आता है, जो सन्देह, विनाश के भय और खोखलेपन (निरर्थकता) से पीड़ित है, 
जिससे स्वगं ओर पृथ्वी की समृद्धि और मानवीय प्रेम का सुख छिना जा रहा है। 
यह असह्य विषाद सामान्यतया उन सब लोगों को अनुभव होता है, जो वास्त- 
विकता का (ब्रह्म) दर्शन करने के अभिलाषी होते हैं। 
३१. निमित्तानि च पश्यामि विपरीतानि केशव । 
न च श्रेयोऽनुपश्यामि हत्वा स्वजनमाहवे ॥ 
(३१) और हे केशव, मुझे अपशकुन दिखाई पड़ रहे हैं। इस युद्ध में अपने 
सम्बर्धियों को मारने से मुझे कोई भलाई होती दिखाई नहीं पड़ती । 
अपशकुनों की ओर अर्जुन का ध्यान जाना उसकी मानसिक दुर्बलता और 
अस्थिरता का सूचक है। 
३२. नकाङ्क्षेविजयं. कृष्ण नच राज्यं सुखानि च। 
कि नो राज्येन गोविन्द कि भोगेर्जीवितेन वा ॥ 

(३२) हे कृष्ण, मुझे विजय नहीं चाहिए और न राज्य चाहिए और न सुख ही 
चाहिए । हमें राज्य से, सुख-भोग से, यहां तक कि जीवित रहकर भी क्या 
करना है ? । 

गहरे शो हे क्षणों में हमारी प्रवृत्ति त्याग की पद्धति को अपनाने की ओर 


' होने लगती है । 





० भगवद्गीता 


इस एलोक में संसार के त्याग की ओर अर्जुन का झुकाव सूचित होता है : 
संन्याससाधनसूचनम्‌ । मधुसुदन । 
३३. येषामर्थे काङिक्षतं नो राज्यं भोगाः सुखानि च । 
त इमेऽवस्थिता युद्धे प्राणांस्त्यवत्वा धनानि च ॥ 
(३३) जिनके लिए हम राज्य, भोग और सुख चाहते थे, वे लोग तो अपने प्राणों 
और घन का मोह त्यागकर यहां युद्ध में आ खड़े हुए हैं। 
३४. भाचार्याः पितरः पुत्रास्तथेव च पितामहाः । 
मातुलाः शवशुराः पौत्राः श्यालाः सम्बन्धिनस्थता ॥ 
(३४) गुरु, पिता, पुत्र और दादा, मामा, श्वसुर, पौत्र ओर साले तथा अन्य 
सम्बन्धी (यहां खड़े हैं) । 
३५. एतान्न हन्तुमिच्छामि घ्नतोऽपि मधुसूदन । 
अपि त्वैलोक्यराजस्य हेतोः कि नु महीकृते ॥ 
(३५) तीनों लोकों के राज्य के लिए भी, हे कृष्ण, मैं इन्हें मारने को तैयार नहीं 
हुं । फिर इस पृथ्वी के राज्य के लिए तो कहना ही क्या ! भले ही ये लोग 
मुझे क्यों न मार डालें । 
तीनों लोकों से अभिप्राय पृथ्वी, स्वर्ग और अन्तरिक्ष की वेदिक धारणा से है। 
३६. निहत्य धातँराष्ट्रान्नः का प्रीतिः स्याज्जनादेन । 
पापमेवाश्रयेदस्मान्‌ हत्वैतानाततायिनः ॥। 
(३६) हे कृष्ण, धृतराष्ट्र के इन पुत्रों को मारने से हमें क्या सुख प्राप्त हो सकती 
है ? इन दुष्ट लोगों को मारने से हमें केवल पाप ही लगेगा । 
इस रकतपातपु्ण बलिदान से हमें क्या लाभ होगा? जिन लोगों को हम 
इतना प्यार करते हैं, उनके शवों पर से गुज़रकर हम किस लक्ष्य तक पहुंचने की 
आशा कर सकते हैं ? 
अर्जून सामाजिक रूढ़ियों ओर परम्परागत नैतिकता को देखकर चल रहा 
है, अपने व्यक्तिगत सत्य के अनुभव को देखकर नहीं । उसे इस बाह्य नैतिकता के 
प्रतीकों को मार डालना होगा और अपनी आन्तरिक शक्ति का विकास करना 
होगा । उसके जिन पहले गुरुओं ने उसे जीवन का मागं दिखाया था, उन्हें मार 
डालना होगा । उसके बाद ही वह आत्मज्ञान प्राप्त कर सकेगा। अर्जुन भब भी 
ज्ञानसम्पन्न स्वार्थ की भाषा में बोल रहा है। 
भले ही शतु आक्राता हों, हमें उन्हें नहीं मारना चाहिए। न पापे प्रति पापः 
स्यात्‌ : एक पाप का बदला लेने के लिए दूसरा पाप मत करो । “दूसरों के क्रोध 


को विना क्रोध किए जीतो; बुरे काम करनेवालों को साधुता से जीतो; कंजूस 
को दान देकर जीतो और असत्य को सत्य से जीतो ।”१ 


१. अक्रोधेन जयेत्क्रोधं, असाधुं साधुना जयेत्‌ । 
उ धुना जयेत्‌ 


[ दानेन, जयेत्सत्येन चानुतम्‌ ॥ महाभारत, उद्योगपवं, ३८, ७३, ७४१ 
देखिए घम्मपद, २२३। 





अर्जुन कौ दुविधा और विषांद ६१ 


३७. तस्मान्ताहा वयं हन्त्‌ धातेराष्ट्रान स्वबान्धवान, । 
स्वजनं हि कथं हत्वा सुखिनः स्याम माधव ॥ 

(३७) इसलिए अपने सम्बन्धी इन धृतराष्ट्र के पुत्रों को मारना हमारै लिए उचित : 
नहीं है । हे माधव (कुष्ण), अपने इष्ट-बन्धुओं को मारकर हम किस 
प्रकार सुखी हो सकते हैं ? 

३८. यद्यप्येते न पश्यन्ति लोभोपहतचेतसः । 
कृलक्षयकृतं दोषं मित्रद्रोहे च पातकम्‌ ॥ 

(३८) भले ही मन में लोभ भरा होने के कारण ये सब परिवार के विनाश की 
बुराई और मित्रों के प्रति द्रोह करने के पाप को देख नहीं पा रहे; 

३९. कथं न ज्ञेयमस्माभिः पापादस्मान्तिवतितुम्‌ । 
क्‌लक्षयक्कत दोषं प्रपश्यद्धिजेनादेन ॥। 

(३६) परन्तु हमें तो कुल के विनाश के कारण होनेवाला दोष भली भांति दिखाई 
पड़ रहा है। इसलिए हे जनादँन (कृष्ण), हमें इस पाप से दूर रहने की 
समझ होनी चाहिए । 

वे लोभ से अन्ध हो गए हैं और उनका ज्ञान नष्ट हो गया है। परन्तु हमें तो 
दोष दिखाई पड़ रहा है। यदि हम यह मान भी लें कि वे स्वार्थभावना से और 
लोभ से दोषी हैं, तो भी उन्हें मारना ठीक नहीं; ओर यह भोर भी बड़ा दोष 
होगा, क्योंकि जो लोग अपने लोभ के कारण अन्धे हैं, उन्हें उस पाप का ज्ञान नहीं 
है, जिसे वे कर रहे हैं। परन्तु हमारी तो आंखें खली हैं और हमें दीख रहा है कि 
हत्या करना पाप है। 
४०. कुलक्षये प्रणश्यन्ति कुलधर्माः सनातनाः। 
घर्मं नष्टे कूलं कृत्स्नमधर्मोऽभिभवत्युत ॥ 

(४०) कुल का विनाश हो जाने पड पुराने चले आ रहे कुल के घमं अर्थात्‌ विधान 
नष्ट हो जाते हैं और इन धर्मों के नष्ट हो जाने पर सारे परिवार में अधमं 
फेल जाता है । 

युद्ध हमें हमारे प्राकृतिक घरेलू परिवेश से अलग कर देते हैं और सामाजिक 
परम्पराओं से, जोकि लोगों के परिपक्व संकल्प और अनुभव का सार है, हमें 
उखाइकर दूर फेंक देते हैं। 
४१. अधर्माभिभवात्क्रुष्ण प्रदुष्यन्ति कूलस्त्रियः। 
स्त्रीषु दुष्टासु वाष्णय जायते वर्णसंकरः ॥ १ 

(४१) और जब अधर्म फैल जाता है, तब हे वाष्णय (कृष्ण), परिवारों 
स्त्रियां भ्रष्ट हो जाती हैं। और जब स्त्रियां भ्रष्ट हो जाती हैं, तब वर्णसंकर 
अर्थात्‌ विभिन्न जातियों का मिश्रण, हो जाता है। | 

सामान्यतया 'वणं' शब्द का अर्थ जाति किया जाता है, हालांकि वर्तमान 
जाति-च्यवस्था किसी प्रकार गीता के आदर्श से मेल नहीं खाती । 





ह२ भगवद्गीता 


४२. संकरो नरकायव कृलघ्नानां कुलस्य च । 
पतन्ति पितरो ह्य षां लुप्तपिण्डोदक क्रिया: ॥। 

(४२) और यह वणंसंकर सारे परिवार को और उस परिवार को नष्ट करनेवाले 
लोगों को नरक में पहुंचा देता है, क्योंकि उनके पिजरों अर्थात्‌ पूर्वजों की 
आत्माएं अन्न और जल से वंचित होकर गिर पड़ती हैं ! 

यहां इस विशवास की ओर संकेत है कि मृत पुवंजों को अपने कल्याण के 
लिए अन्त और जल की बलि की आवश्यकता होती है। 
४३. दोषेरेतैः कलघ्नानां वर्णसंकरकारकेः । 
उत्साद्यन्ते जातिधर्माः क्‌लधर्माश्च शाश्वताः ॥ 

(४३) कुल का विनाश करनेवाले लोगों के इन दुष्करमों के कारण, जिनसे वर्णसंकर 
अर्थात्‌ जातियों का मिश्रण उत्पन्न होता है, सदा से चले आ रहे जातिधमं 
और कुलधमं नष्ट हो जाते हैं। 

जब हम सदा से चली आ रही परम्पराओं में निहित आदर्शो को छिन्न- 
भिन्न कर देते हैं, जब हम सामाजिक सन्तुलन को बिगाड़ देते हैं, तब हम संसार 
में केवल अव्यवस्था फैला रहे होते हैं । 
४४. उत्सन्नक्‌लधर्माणां मनुष्याणां जनादंन। 
नरकेऽनियतं वासो भवतीत्यनुशुश्रुम ॥ 

(४४) हे जनादन (कृष्ण), हम यह सुनते आए हैं कि जिन लोगों के पारिवारिक 
घमं नष्ट हो जाते हैं, उन्हें अवश्य ही नरक में रहना पड़तां है। 

४५. यहो बत महत्पापं कतु व्यवसिता वयम्‌ । 
यद्राज्यसुखलोभेन हन्तुं स्वजनमृद्यताः ॥ 

(४५) अरे, हम तो यह बड़ा भारी पाप करने लगे हैं, जो राज्य का आनन्द पाने 
के लोभ से अपने इष्ट-बन्धुओं को मारने के लिए तैयार हो गए हैं। 

४६. यदि मामप्रतीकारमशर्त्रं शस्त्रपाणयः । 
धातंराष्ट्रा रणे हन्युस्तन्मे क्षेमतरं भवेत्‌ ॥ 

(४६) यदि धृतराष्ट्र के पुत्र शस्त्र हाथ में लेकर मुझे मार डालें और मैं बिना 
शस्त्र उठाए, बिना उनका मुकाबला किए युद्ध में मारा जाऊं, तो वह मेरे 
लिए कहीं अधिक भला होगा । 

'क्षमतरम्‌ की जगह कहीं-कहीं एक और पाठ 'प्रियतरम्‌' भी है। 

अर्जुन के शब्द तीव्र व्यथा और प्रेम में कहे गए हैं उनका मन दो संसारों के 
सीमान्त पर विद्यमान है। वह कुछ करने के लिए संघर्ष कर रहा है, जैसा कि 
मनुष्य आदिकाल से ही संघर्ष करता रहा है और फिर भी वह कुछ निर्णय कर 
पाने में असमर्थ है, क्योंकि उसमें न तो अपने-आपको, न अपने साथियों को और 

न उस विश्व की वास्तविक प्रकृति को ही समझ पाने की शक्ति है, जिसमें कि उसे 

ला खड़ा किया गया है। वह युद्ध के कारण होनेवाले शारीरिक कष्ट और 

असुविधाओं पर ज़ोर दे रहा है। जीवन का मुख्य उद्देश्य भौतिक आनन्द की 

खोज नहीं है। यदि हम केवल वृद्धावस्था, अपंगता और मृत्यु की घटनाओं द्वारा 
ही जीवन के अन्त तक पहुंच जाएं, तो हम अवशय ही जीवन को गंवा रहे होंगे । 
किसी आदशं के लिए, प्रेम और न्याय के लिए हमें अत्याचार का विरोध करना होगा 
और कष्ट और मृत्यु का सामना करना होगा। युद्ध के ठीक किनारे पर पहुंचकर 
अर्जुन हिम्मत हार जाता है और सांसारिकता के विचारों के कारण युद्ध से विरत 
हो जाना चाहता है। उसे अभी यह समझना बाकी है कि पत्नियां और सन्तानें, गुरु 
और सम्बन्धी केवल उनके अपने निमित्त प्रिय नहीं होते, अपितु आत्मा के निमित्त 
प्रिय होते हैं। अभी अर्जुन को उस गुरु की वाणी सुननी शेष है, जो यह उपदेश 
देता है कि उसे ऐसा जीवन व्यतीत करना चाहिए, जिसमें उसके कर्मों का मूल 
कामना में या इच्छा में नहीं होगा और यह कि निष्काम कमं-_अभिलाषाहीन 
कार्य नाम की भी कोई वस्तु होती है। 
४७. एवमुक्त्वाजु नः संख्ये रथोस्पथ उपाविशत्‌ । 
विसृज्य सशरं चापं शोकसंविग्नमानसः ॥ 
(४७) यह कहकर अर्जुन रणभूमि में अपमा धनुष-बाण छोड़कर शोक से व्याकुल- 
चित्त होकर अपने रथ में बैठ गया। 
अर्जुन की यह परेशानी एक अनवरत आवर्ती दुर्दशा का एक नाटकीकरण है। 
उच्चतर जीवन की देहली पर खड़ा हुआ मनुष्य इस संसार की तड़क-भड़क से 
निराश हो जाता है; फिर भी मोह उससे चिपटे रहते हैं ओर वह उन्हें पालता 
रहता है। वह अपनी दिव्य वंश-परम्परा को भूल जाता है और अपने व्यक्तित्व 
में आसक्त हो जाता है और संसार की परस्पर संघर्षशील शक्तियों से उद्विग्न होने 
लगता है । आत्म-जगत्‌ में जागने ओर उसके द्वारा लादे गए दायित्वों को स्वीकार 
करने से पहले उसे स्वार्थं और मूढ़ता (लोभ और मोह) रूपी शत्रुओं से लड़ना 
होगा और अपने आत्मकेन्द्रित अहंकार के अन्धकारपूर्ण अज्ञान पर विजय पानी 
होगी । आत्मिक स्वभाव से दूर जा पड़े मनुष्य को फिर उस तक वापस पहुंचाना 
होगा । यहां पर जिस वस्तु का चित्रण किया गया है, वह है मानवीय आत्मा का 
विकास। इसके लिए देश और काल की कोई सीमा नहीं है । यह युद्ध मनुष्य की 
आत्मा में प्रतिक्षण होता रहता है। : 
इति श्वीमद्‌भगवद्गीतासूपनिषत्सु ब्रह्मविद्यायां योगशास्ते 
श्रीकृष्णार्जूनसंवादेऽजुनविषादयोगो नाम प्रथमोऽध्यायः । 
यह है श्रीमद्भगवद्गीता उपनिषद्‌ में, जोकि ब्रह्मविद्या, योगशास्त्र, और 
श्रीकृष्ण-अर्जुन-संवाद है, अर्जुन का विषादयोग नामक पहला अध्याय ।' 
ब्रह्मविद्या: ब्रह्म का विज्ञान वास्तविकता क्या है ? क्या यह घटनाओं का 


' अनवरत क्रम ही सब कुछ है या इनके अलावा कुछ और भी वस्तु है, जिसका कभी 


अवक्रमण नहीं होता ? वह क्या है, जो अपने-आपको इन विविध रूपों में प्रकट 


eer 
१. यह सामान्यतया पाई जानेवासी पुष्पिका है, जो मूल पाठ का अंश नहीं है। विभिन्‍न 
पतियों में अध्यायों के शी्षकों में थोड़े-बहुत अन्तर है, परन्तु वे उल्लेखनीय नहीं हैं। 

करने में समर्थ है? अनन्त सम्भावनाओंवाली इस समृद्ध लीला को कौन चलाता 
है या प्रेरित करता है ? क्या उनका कोई लक्ष्य, कोई अथं है? वास्तविकता की 
प्रकृति को समझने में हमारी सहायता करना ब्रह्म विद्या का उद्देश्य है। ताकिक 
गवेषणा आत्मिक ज्ञान को प्राप्ति में सहायक है। शंकराचाय ने अपनी पुस्तक 
'अपरोक्षानुभूति’ में कहा है कि ज्ञान को उपलब्धि विचार के सिवाय अन्य किसी 
साधन से नहीं हो सकती, जैसे संसार को वस्तुएं प्रकाश के बिना दिखाई नहीं 
पड़ सकतीं ।' [ 

योगशास्त्र : योग का शास्त्र वहुत-से लोग हैं, जो समझते हैं कि दर्शन की 
जीवन से कोई संगति नहीं है। कहा जाता है कि दर्शन का सम्बन्ध वास्तविकता 
के परिवतंनरहिंत विश्व से है और जीवन का गतिविधि के अनित्य विश्व से यह 
दृष्टिकोण इस तथ्य के कारण सत्य समझा जाने लगा कि पश्चिम में दार्शनिक 
चिन्तन उन नगरराज्यों में सबसे पहले शुरू हुआ था, जिनमें लोगों के दो वर्ग थे; 
एक तो धनी और ठाली-कुलीन लोग, जो दार्शनिक चिन्तन के विलास को भोगते 
थे और दूसरे, बहुत बड़ी संख्या में दास लोग, जो ललित और व्यावहारिक कलाओं 
की साधना से वंचित थे। माक्सं की यह आलोचना, कि दाशंनिक लोग संसार की 
व्याख्या करते हूँ, जवकि वास्तविक कार्य इस संसार को बदलता है, गीता के 
रचयिता पर लागू नहीं होती; क्योंकि उसने न केवल संसार की एक दार्शनिक 
व्याख्या, ब्रह्मविद्या, प्रस्तुत की है, अपितु एक व्यावहारिक कार्यक्रम, योगशास्त्र 
भी, प्रस्तुत किया है। हमारा संसार एक अद्भुत दृश्य नहीं है, कि जिसे देखकर 
मनन किया जाए; यह तो समर-भूमि है। केवल गीता की दृष्टि में व्यक्ति के 
स्वभाव में सुधार ही सामाजिक सुधार का उपाय है। 

कृष्णाजु न-संबाद : कुष्ण और अर्जुन के मध्य वार्तालाप । गीता के रचयिता 
ने मनुष्य के अन्दर परमात्मा की अनुभूत विद्यमानता को नाटकीय अभिव्यक्ति 
प्रदान की है। 

जब अर्जुन को अपने उचित कतव्य से विरत होने का प्रलोभन होता है, तब 
उसके अन्दर विद्यमान शब्द (ब्रह्म), उसकी प्रामाणिक स्फुरणा उसके लिए 
आदिष्ट पथ स्पष्ट कर देती है, जब कि वह अपने निम्नतर आत्म की सुक्ष्म 
कानाफूसियों को त्याग देने में समर्थं हो जाता है उसकी आत्मा का आन्तरिकतम 
बीजांश सम्पूर्ण विश्व का भी दिव्य केन्द्र है। अर्जुन का गंभीरतम आत्म क्ष्ण 
है। मनुष्य और परमात्मा को मध्यस्थ के रूप में किसी तीसरे. पक्ष की आवश्यकता 
उससे अधिक नहीं है, जितनी कि दो प्रेमियों को होती है। परमात्मा के उतना 
निकट और कोई नहीं है, जितने.कि हम स्वयं हैं और उसे पाने के लिए हमारे 





१. नोत्पद्यते विना ज्ञाने विचारेणाऽन्यसाधनैः । 
यथा पदार्यभानं हि प्रकाशेन बिना क्वचित्‌ ॥ | 
२. टौलर से तुलना कीजिए : “इस प्रचुरता में आत्मा में परमात्मा के साथ एक समानता 
` और अवणंनीय निकटता आ जाती है ।'"-आत्मा की इस गंभीरतम, आन्तरिकतम भौर 
गुप्वतम गहराई में परमात्मा सारतः, वस्तुतः भौर तत्त्वतः विद्यमान रहता है ।” 





अर्जुन की दुविधा और विषाद हर 


पास केवल श्रेमोद्दीप्त हृदय, एक विशुद्ध संकल्प होना ही काफी है। अर्जुन अपने 
परमात्मा के सम्मुख अनावृत और किसी भी मध्यस्थ के बिना अकेला खड़ा होता है। 
परमात्मा और मनुष्य के मध्य एक अविरत सम्बन्ध रहता है और उनका सम्वाद 
तब तक चलता रहता है, जब तक कि उद्देश्य की पूण समस्वरता स्थापित नहीं 
हो जाती | 

यह दैवीय मूल तत्त्व हमसे दूर नहीं है, अपितु बिलकुल निकट है। परमात्मा 
कोई दूरस्थ दर्शक या समस्या का दूरस्थ निर्णायक नहीं है, अपितु एक मित्र, सखा 
है, जो सदा, विहारशय्यासनभोजनेषु, हमारे साथ रहता है (११, ४२ ) | ऋग्वेद 
में दो पक्षियों का उल्लेख किया गया है, जिनके पंख सुन्दर हैं, जो स्वभावतः मित्र 
हैं और जो एक ही वृक्ष पर साथ-साथ रहते हैं।' 

विषाद : उदासी । अध्याय का अन्त निराशा और दुःख में होता है और इसे 
भी 'योग' कहा गया है, क्योंकि आत्मा का यह अन्धकार भी आध्यात्मिक जीवन 
की ओर प्रगति के लिए एक आवश्यक सोपान है। हममें से अधिकांश लोग परम 
प्रश्नों का सामना किए बिना ही सारा जीवन बिता देते हैं। कभी विरले संकट के 
क्षण में ही, जब हमारी महत्त्वाकांक्षाएं ढेर हुई हमारे पैरों के पास पड़ी होती हैं, 
जब हमें पश्चात्ताप तथा व्यथा के साथ अनुभव होता है कि हमने अपने जीवन की 
क्या दुर्देशा कर डाली है, हम चिल्ला उठते हैं: “हम यहां किसलिए हैं ?” “इस 
सबका क्या अर्थ है? और हमें यहां से कहां जाना है?” “मेरे परमात्मा, मेरे 
परमात्मा, तूने मुझे क्‍यों त्याग दिया है?” द्रौपदी चिल्ला उठती है: "न पति 
मैरे हैं, न पुत्र, न सम्बन्धी, न भाई, न पिता मेरे हैं और हे कृष्ण, तुम भी मेरे 
नहीं हो | 23 

अर्जून एक महान्‌ आत्मिक तनाव में से गुजर रहा है। जब वह अपने-आपको 
सामाजिक दायित्वों से पृथक्‌ कर लेता है और पूछता है कि उसे समाज द्वारा उससे 
प्रत्याशित कतंव्यों को क्यों पूरा करना चाहिए, तो वह अपने सामाजिकीकृत 
आत्म को पीछे कर देता है और अपने-आपको व्यष्टि, एकाकी और सबसे प्रथक्‌ 
रूप में पुरी तरह अनुभव करता है। वह संसार के सम्मुख भयावनी अवस्था में 
पटक दिए गए एक अजनबी व्यक्ति के समान खड़ा होता है। यह नई स्वतन्त्रता 
चिन्ता, एकाकीपन, सन्देह और असुरक्षा की गंभीर अनुभूति उत्पन्न कर देती है। 
यदि उसे सफलतापूर्वक काम करना हो, तो उसे इन अनुभूतियों पर विज्य पाती 
ही होगी । | 





१. साथ ही तुलना कीजिए : “हे सर्वज्ञ परमात्मा, तू सदा हमारे निकट विद्यमान है; 
अन्दर या बाहर जो भी कोई पाप हो, उसे तू देख सेता है। - 
सर्वज्ञ त्वं सदा नित्यं सन्निधौ बतंसे च नः । 
अन्तं हिश्च यत्किञ्चित्पापं तत्पश्यसि स्वयम्‌ ॥ 
२. नैव मे पतयः सन्ति, न पुत्ना न च बान्धवाः । 
न भ्रातरो, न च पिता, नैव त मधुसूदन ॥ 





अध्याय २ 
सांख्य सिद्धान्त और योग का अभ्यास 
कृष्ण द्वारा अजु न की भत्संना और वीर बनने के लिए प्रोत्साहन 


सजय उवाच 
१. त॑ तथा कृपयाविष्टमश्र्‌ पूर्णाक्‌लेक्षणम्‌ । 
विषीदन्तमिदं वाक्यमुवाच मधुसूदनः ।। 
संजय ने कहा : 
(१) इस प्रकार दया से भरे हुए और आंसुओं से डबडबाई थांखोंवाले अर्जुन से, 
जिसका मन दुःख से भरा हुआ था, कृष्ण ने कहा : 
अर्जुन की दया का देवीय करुणा से कोई मेल नहीं है। यह तो एक प्रकार 
की स्वार्थवृत्ति है, जिसके-कारण वह ऐसा कारय करने से हिचकता है, जिसमें उसे 
अपने ही लोगों को चोट पहुंचानी होगी । अर्जुन एक आत्मदया की भावुकतापूणं 
मनोवृत्ति के कारण इस कार्य से पीछे हटना चाहता है और उसका गुरु कृष्ण 
उसको फटकारता दै । कौरव लोग उसके अपने सम्बन्धी हैं, यह बात तो उसे पहले 
भी मालूम थी। 
श्रीभगवानुवाच 
२. कुतस्त्वा कश्मलमिदं विषमे समुपस्थितम्‌ । 
अनार्यजुष्टमस्वर्यंमकीतिकरमज्‌'न ।। 

भगवान्‌ कृष्ण ने कहा : 

(२) हे अर्जुन, तुझे यह आत्मा का कलंक (यह उदासी) इस विषम समय में 
कहां से आ लगा। यह वस्तु श्रेष्ठ मनवाले लोगों के लिए बिल्कुल अनजानी 
है (आयं लोग इसे पसंद नहीं करते), यह स्वगं ले जानेवाली नहीं है और 
(पृथ्वी पर) यह अपयश देनेवाली है। 

 _अनार्यजुष्ठम्‌ : आयो के अयोग्य। कुछ लोगों का कहना है कि आयं लोग वे 

हैं, जो आन्तरिक संस्कार और सामाजिक व्यवहार को, जिसमें कि उत्साह 

उ कुलीनता और सरल व्यवहार पर जोर दिया गया है, अंगीकार 

करते हूँ । 
अर्जुन को संशय से छुटकारा दिलाने के प्रयत्न में कृष्ण आत्मा की अनइवरता 
के सिद्धान्त का उल्लेख करता है और अर्जुन की प्रतिष्ठा और सँ रिक परम्पराओं 
की भावनाओं को जगाता है। उसके सम्मुख भगवान्‌ के प्रयोजन को प्रस्तुत करता 
गी-६ 

है न इस बात का संकेत करता है कि संसार में कमं किस प्रकार किया जाना 
चाहिए । 
३. क्लेब्यं मास्म ता पार्थं नैतत्त्वय्युपपद्यते । 
_ क्षुद्र हृदयदोबल्यं त्यक्त्वोत्तिष्ठ परंतप ॥ 
(३) हे पाथं (अर्जुन), ऐसे नामद मत बनो, क्योंकि यह तुम्हें शोभा नहीं देता । 
इस मन की तुच्छ दुबंलता को त्याग दो और हे परंतप (शत्रुओं को सताने 
वाले अर्जुन), उठकर खड़े हो जाओ । 


अजु न के संदेहों का समाधान नहीं होता 
अजु न उवाच 
४. कथ भीष्ममहं संख्ये द्रोणं च मधुसूदन। 
इषुभिः प्रति योत्स्यामि पूजार्हावरिसूदन 
अर्जुन ने कहा : 

(४) हे मधुसूदन (कृष्ण), मैं युद्ध में भीष्म और द्रोण पर किस तरह बाण चला 
पाऊंगा ? हे शत्रुओं को मारनेवाले कृष्ण, वे तो मेरे लिए पूजनीय हैं । 

५. गुरूनहत्वा हि महानुभावान्‌ 
श्रेयो भोक्तं भैक्ष्यमपीह लोके । 
हत्वार्थ का मास्तु गुरूनिहैव 
भुञ्जीय भोगान्रुधिरप्रदिग्धान ॥ 

(५) इन पूजनीय गुरुओं को' मारने की अपेक्षा तो इस संसार में भीख मांगकर 
जीना कहीं अधिर भला है । यद्यपि उन्हें केवल अपने लाभ का ही ध्यान है, 
फिरभी वे मेरे गुरु हैं और उन्हें मारकर में केवल उन सांसारिक सुखों का 
उपभोग कर पाऊंगा जो उनके रक्त से सने हुए होंगे । 

चधिरप्रदिगान्‌ : खून से सने हुए । यदि हम इतिहास के प्रत्येक रक्त-रंजित 
पृष्ठ के पीड़ितों की दशा को हृदयंगम कर लें, यदि हम नारियों के कष्टों; शिशुओं 
के चीत्कारों, और विपत्ति, अत्याचार तथा विविध रूपों में अन्याय के वृत्तान्तो 
को सुनें तो कोई भी ऐसा व्यक्ति, जिसमें ज़रा भी मानवीय अनुभूति है, इस 
प्रकार की रक्तरंजित विजमों में आनन्द अनुभव नहीं करेगा । 
६. न चैतद्विदाः कतरन्नो गरीयो 
यद्वा जयेम यदि वा नो जयेयुः। 
यानेव हत्वा न जिजीविषाम- 


स्तेऽवस्थिताः प्रमुखे धर्तेराष्ट्राः ॥ 
१. मह्दानुभावान्‌ श्रुताध्ययनतप-आचारादिनिबन्धनः प्रभावो येषां तान्‌ हि महानुभावान्‌ 


इत्येकं वा पदम्‌ । हिमं जाइ्यम्‌अपहन्तीति हिमहा आदित्योऽग्निर्वा, तस्येवानुभावः 
सामथ्यं येषां तान्‌ । मधुसुदन । यह्‌ पिछली एक कल्पताबहुल व्याख्या है। 

. (६) हमें तो यह भी मालूम नहीं है कि हमारे लिए 932 भला है; हम उन्हें जीत 
लें, या वे हमें जीत लें। धृतराष्ट्र के जिन पु को मारने के बाद हमें 
जीने की कोई इच्छा नहीं है, वे ही हमारे सम्मुख युद्ध में आकर खड़े 
हुए हैं। 
७, कापंण्यदोषोपहतस्वभावः 

पृच्छामि त्वां धर्मसंमूढचेताः । 

यच्छे यः स्यान्निश्चितं ब्रू हि तन्मे, 

शिष्यस्तेऽहंःशाधि मां त्वां प्रपन्नम्‌ ॥ 

(७) मेरा सम्पूर्णं अपनापन (भावुकतापूणं) दया की दुबलता से ग्रस्त हो उठा 
है । अपने कतंव्य के विषय में मेरा चित्त मूढ़ हो गया है । इसलिए मैं तुमसे 
पुछता हूं । मुझे निश्चित रूप से यह बताओ कि मेरे लिए क्या भला है| मैं 
तुम्हारा शिष्य हूं। मैं तुम्हारी शरण में आया हूं; मुझे उपदेश दो। 

निह्चितम्‌ : निश्चित रूप से। अर्जुन केवल निराशा, चिन्ता या संशय से 
ही प्रेरित नहीं है, अपितु वह निश्चय के लिए तीव्र इच्छा से भी प्रेरित है । 

अपनी अविवेकशीलता को अनुभव करना व्यक्ति के विवेक के विकास की 
ओर आगे बढ़ना है । अपूर्णता की सजग अनुभूति इस वात की द्योतक है कि आत्मा 
सचेत है और जब तक वह सचेत है, वह सुधर सकती है, जैसे कि जीवित शरीर 
किसी जगह चोट खा जाने या कट जाने पर फिर स्वस्य हो सकता है। मानव- 
प्र'णी पश्चात्ताप के संकटकाल में से गुद्धरकर उच्चतर दशा की ओर बढ़ता है ! 

जिज्ञासुओं का यह सामान्य अनुभव है कि वे जब प्रकाश की देहली पर खड़े 
होते हैं, तब“भी वे संशयों और कठिनाइयों.से ग्रस्त रहते हूँ । जब प्रकाश किसी 
आत्मा में चमकना शुरू होता है, तो वह उसके प्रतिरोध के लिए अन्धकार को भी 
बढ़ावा देता है। अर्जुन के सामने बाह्य और आन्तरिक कठिनाइयां, उदाहरण के 
सिए सम्बन्धियों और मित्रों का प्रतिरोध, संशय और भय, वासनाएं और इच्छाएं 
विद्यमान हैं। इन सबको वेदी पर बलि कर देना होगा और ज्ञान की आग में 
भस्म कर देना होगा। अन्धकार के साथ संघर्ष तब तक चलता रहेगा, जब तक 
व्यक्ति का सम्पूणं अपनापन प्रकाश से न भर उठ । 

दीनता के बोझ से दबा हुआ, क्या सही है और क्या गलत, इस विषय में 
दुविधा में पड़ा हुआ अर्जुन अपने गुरु से, अपने अन्दर विद्यमान भगवान्‌ से प्रकाश 
और पथ-प्रदर्शन भप्त करना चाहता है । जब किसीका संसार नष्ट हो रहा हो, 
तब वह केवल अन्तर्मुख होकर भगवान्‌ की असीम दया के उपहार के रूप में ज्ञान 

को खोज कर सकता है। भ 

अर्जुन किसी अधिविद्या की मांग नहीं करता, क्योंकि वह ज्ञान का अन्वेषक 
नहीं है । वह तो एक कर्मशील मनुष्य है; इसलिए बह कर्मे का विधान जानना 
चाहता है । वह अपना कतव्य जानना चाहता है। वह जानना चाहता है कि उसे 


इस कठिनाई के अवसर पर क्या करना है । “स्व 
अपेक्षा करते हो ?” द मी, तुम मुझसे क्या करने की 

अर्जुन की भांति साधक को अपनी दुर्बलता और अज्ञान को अनुंभव करना 
होगा और फिर भी उसे परमात्मा की इच्छा के अनुसार कार्य करने, और वह 
इच्छा क्या है, इसे खोज निकालने के लिए कटिबद्ध होना होगा । 
पन हि प्रपश्यामि ममापनुद्याद्‌ 
यच्छोकमुच्छोषणमिन्द्रियाणाम्‌ । 
अवाप्य भूमावसपत्नमृद्धं 
राज्यं सुराणामपि चाधिपत्यम्‌ ॥ 

(८) चाहे मुझे सारी पृथ्वी का धनसम्पन्न एवं प्रतिद्वन्द्दीहीन राज्य और देवताओं 
का स्वामित्व भी क्यों न मिल जाय, परन्तु मुझे ऐसी कोई वस्तु दिखाई नहीं 
पड़ती, जो मेरे इस शोक को दूर कर सके, जो मेरी इन्द्रियों को सुखाए डाल 
रहा है। 

अर्जुन के मन के इस संघर्ष की चिकित्सा की जानी चाहिए। उसे एक नई, 
सम्पूणं और सर्वांगीण चेतना प्राप्त करनी होगी । 


संजय उवाच 
९. एवमुक्त्वा हुषीकेशं गुडाकेशः परंतप । 
न योत्स्य इति गोविन्दम्‌क्त्वा तूष्णीं बभूवह ॥ 
संजय ने कहा : 

(६) इस प्रकार पराक्रमी गुडाकेश (अर्जुन) ने हृषीकेश (कृष्ण) से ऐसा कहने 
के बाद गोविन्दं (कृष्ण) से ऐसा कहा कि मैं युद्ध नहीं करूंगा और चुप हो 
गया । 

न योत्स्ये : 'मैं युद्ध नहीं करूंगा ।' ऐसा प्रतीत होता है कि अर्जुन ने गुरु की 
सलाह की प्रतीक्षा किये बिना इस विषय में अपना मन बना लिया है। वह गुरु से 
उपदेश देने के लिए तो कहता है, परन्तु उसका मन उपदेश को ग्रहण करने के लिए 
खुला हुआ नहीं है। इस कारण गुरु का कार्यं ओर भी कठिन हो जाता है। 

गोविन्द : इस शब्द द्वारा गुरु की सवंज्ञता सूचित की गई है ।' 

तूष्णीं बभूव : चुप हो गया। सत्य का स्वर केवल शान्त होने पर ही सुना जा 
सकता है । 

१०. तमुवाच हृषीकेशः प्रहसन्निव भारत । 
सेनयोरुभयोर्मध्ये विषीदन्तमिदं वचः ॥ 

(१०) हे भारत (धृतराष्ट्र), इस प्रकार दोनों सेनाओं के मध्य में विषादग्रस्त 

होकर बैठे हुए उस अर्जुन से हृषीकेश (कृष्ण) ने हंसते-से हुए कहा-- 
विषाद के उस क्षण में अर्जुन के डूबते हुए हृदय ने कृष्ण की दिव्यवाणी सुनी । 
हंसी इस बात की द्योतक है कि उसने अर्जुन के बुद्धिवाद के प्रति प्रयत्न को, या 
जिसे आजकल सतृष्ण चिन्तन कहा जाता है, उसे भांप लिया या। रक्षक भगवान्‌ 


१. यां बेदसक्षणां वाणीं विन्दतीति व्युत्पत्त्या सर्ववेदोपादानत्वेन सबंशम्‌ । 

का, जिसे कष्ट पाती हुई मानवता के समस्त पापों और दुःखों का ज्ञान है, रुख 
प्रेममय दया और उत्सुकतापूर्ण विवेक का है। 


आत्मा और शरीर के भेद का निरूपण : हमें उसके लिए 
शोक नहीं करना चाहिए, जो अनश्वर है 
श्री भगवानुवाच 
११. अशोच्यानन्वशोचस्त्वं प्रज्ञावादांश्च भाषसे । 
गतासूनगतासूंश्च नानुशोचन्ति पण्डिताः ॥ 
श्री भगवान्‌ ने कहा : 

(११) तू उनके लिए तो शोक कर रहा है, जिनके लिए तुझे शोक नहीं करना 
चाहिए ओर फिर भी तू ज्ञान की बातें करता है। ज्ञानी लोग मृतों के लिए 
या जीवितों के लिए शोक नहीं किया करते । 

कश्मीर के संस्करण में यह मिलता है : “तु बुद्धिमान व्यक्ति की तरह बात 
नहीं कर रहा” : “'प्राज्ञवन्नाभिभाषसे”' ।' 
यहां गुरु ११ से लेकर ३८ तक के श्लोकों में संक्षेप में सांख्यदशंन के ज्ञान की 
व्याख्या करता है । यह सांख्य कपिल का सांख्यदर्शन नहीं है, अपितु उपनिषदों का 
सांख्यदर्शन है। 
१२. न त्वेवाहं जातु नासं न त्वं नेमे जनाधिपाः । 
न चेव न भविष्यामः सर्वे वयमतः परम्‌ ॥ 

(१२) ऐसा कोई समय नहीं था, जब मैं नहीं था या तू नहीं था या ये सब राजा 
नहीं थे और न कभी कोई ऐसा समय आएगा, जबकि हम सब इसके बाद 
नहीं रहेंगे । 

शंकराचाय इस अनेकता के उल्लेख को केवल रूढ़ मानते हैं। उनकी युक्ति 
है कि वहुवचन का प्रयोग केवल शरीरों के लिए किया गया है, जोकि अलग-अलग 
हैं, एक विश्वजनीन आत्मा के लिए नहीं ।° 

रामानुज कृष्ण, अर्जुन और राजाओं में किए गए भेद पर जोर देता है और 
उसे अन्तिम मानता है और उसका बिचार है कि प्रत्येक व्यक्तिगत आत्मा अनश्वर 
है और समस्त विश्व के साथ समयुगीन है । 

यहां पर परम आत्मा की शाश्वतता की ओर संकेत नहीं है अपितु अनुभवजन्य 
अहम्‌ की पूर्वसत्ता और उत्तरसत्ता की ओर संकेत है । अहम्‌ की अनेकता अनुभव- 





१. तुलना कीजिए, प्लोटीनस : "हत्याए, अपने सब स्वर्ख्यो में मृत्यु, शहरों पर कब्जा 
करना और उन्हें नष्ट कर, देना--यह सब रंगमंच पर होनेवाला प्रदर्शन ही सगरा 
अ शाह ४ इतने सारे दृश्यों का परिवर्तन, एक नाटक का आतंक और चोत्कार, 
क्य क जीवन के परिवर्तित होते हुए भाग्य में शोक और विषाद करनेवाला 
नि न म गी Ce आत्मा नहीं है. अपितु केवल मनुष्य की छाया है, 

लौ रंग । ह्‌ 
३, २, १५ । अंग्रेज़ी अनुवाद । eT कल 435 कह 2 08 


२. देहभेदानुवृत्त्या बहुवचनम्‌, नात्मभेदा भि प्रायेण । 


hasta sane anata 

सिद्ध विश्व का एकत्व है। प्रत्येक व्यक्ति प्रारम्भिक अनस्तित्व से वास्तविक के 
रूप में पूर्ण अस्तित्व की ओर, असत्‌ से सत्‌ की ओर आरोहण कर रहा है। जहां 
सांख्य-प्रणाली में आत्माओं की अनेकता स्थापित की गई है, वहां गीता इस 
अनेकता का मेल एकता से बिठा देती है। क्षेत्रज्ञ एक है, जिसमें हम जीते हैं, 
चलते-फिरते हैं हज जिसमें हमारा अस्तित्व है। ब्रह्म सब वस्तुओं का आधार है 
और वह अपने-आपमें कोई वस्तु नहीं है। ब्रह्म काल में नहीं रहता, अपितु काल 
ब्रह्म में रहता है। इस अर्थं में भी जीवों का न कोई आदि है, न अन्त । आत्माएं 
ब्रह्म की भांति हैं, क्योंकि कारण ओर कार्य मूलतः एक हैं, जैसा कि “'मैं ब्रह्म हु”, 
“वह तू है” इत्यादि उक्तियों से सूचित होता है। सुसो से तुलना कीजिए : “सब 
प्राणी दिव्य मूल तत्त्व में अपने आदशं की भांति शाश्वत काल से विद्यमान चले आ 
'रहे हैं। सब वस्तुएं, जहां तक वे अपने दिव्य आदर्श के अनुकल-अनुरूप हैं, उनकी 
सुष्टि होने से पहले भी परमात्मा के साथ एकरूपता में विद्यमान थीं।” 
वैयक्तिक ईश्वर, दिव्य स्रष्टा, अनुभवजन्य विश्व का समकालीन है। वह 
अनुभवगम्य अस्तित्वो का पूर्णरूप है। “जीवों का स्वामी गर्भ के अन्दर विचरण 
करता है । जन्म बिना लिए भी वह अनेक रूपों में जन्म लेता है ।”' 
शंकराचार्य का कथन है कि “वस्तुतः केवल परमात्मा ही है, जो पुनर्जन्म लेता 
है।२ इसकी पास्कल के इस वक्तव्य से तुलना कीजिए कि इस संसार का अन्त 
होने तक ईसा कष्ट सहता रहेगा । मानवता पर जो आधात किए जाते हैं, उन्हें 
वह अपने ऊपर ले लेता है। सिरजी गई वस्तुओं की दशाओं को वह सहन करता 
है । मुक्त आत्माएं जब तक काल है, तब तक कष्ट उठाती हैं ओर काल की 
समाप्ति होने पर शांति में प्रवेश करती हैं, हालांकि वे दिव्य जीवन में इस समय 
भी भाग लेती हैं। अन्तर इतना है कि वैयक्तिक भगवान्‌ ने स्वेच्छा से अपने- 
आपको सीमित किया हुआ है, जबकि हम विवशता के कारण सीमित हैं। यदि 
वह भगवान्‌ प्रकृति के इस नाटक का स्वामी है, तो हम इसके नाटक के अधीन 
पात् हैं। अज्ञान व्यक्तिगत आत्मा पर प्रभाव डालता है, परन्तु विश्वजनीन आत्मा 
पर नहीं । जब तक विश्व की प्रक्रिया समाप्त न हो, तब तक व्यक्तियों की 
अनेकता और उनके पृथक्‌-पृथक्‌ गुण विद्यमान रहते हैं । यह बहुविधा सृष्टि से 
पृथक्‌ नहीं की जा सकती । मुक्त आत्माएं सत्य को जानती है ओर उसीमें जीवन 
बिताती हैं, जब कि अमुक्त आत्माएं कमं के बन्धन में फंसी हुई एक जन्म के बाद 
दसरा जन्म लेती जाती हैं। वन 
१३. देहिनोऽस्मिन्यथा देहे कौमार यावच जरा । 
तथा देहान्तरप्राप्तिर्धीरस्तत्न न मुहाति ॥ 
(१३) जैसे इस शरीर में आत्मा बचपन से यौवन और वार्धक्य में से गुजरता है, 





१. प्रजापतिश्चरति गर्भे अन्तर्‌ अजायमानो बहुधा विजायते । वाजसनेयिसंहिता ३१, १६; 


साथ ही देखिए ३२, ४ । 
२. सत्यं नेश्वरादन्यत्‌ संसारी (ब्रह्मसूत्र पर शांकर भाष्य १, १ ५) 

उसी प्रकार की वस्तु इंसका दुसरां शरीर धारण कर लेना है। धीर 
व्यक्ति इससे घबराता नहीं। 
तुलना कीजिए, विष्णुस्मृति : २०. ४६ । 
मानवप्राणी जन्म और मरण की एक श्रृंखला में से गुज़रकर अपने-आपको 
अमरता के योग्य बना लेता है। शरीर में: होनेवाले परिवतंनों का अर्थ आत्मा में 
परिवतंन नहीं है । इसके द्वारा धारण किए गए शरीरों में से कोई भी नित्य 
नहीं है। 
१४. मात्रास्पर्शास्तु कौन्तेय शीतोष्णसुखदुःखदाः । 
आगमापायिनोऽनित्यास्तांस्तितिक्षस्व भारत ॥ 

(१४) हे कुन्ती के पुत्र (अर्जुन), वस्तुओं के साथ सम्पकं के कारण ठंड और गर्मी, 
सुख और दुःख उत्पन्न होते हैं। वे आते हैं और चले जाते हैं; सदा के लिए 
नहीं रहते । हे भारत (अर्जुन), उनको सहन करना सीख । 

ये विरोधी वस्तुएं सीमित और सामयिक कारणों पर निर्भर हैं, जब कि ब्रह्म 
का आनन्द सावभौम, स्वतः विद्यमान, और विशिष्ट कारणों एवं वस्तुओं से 
निरपेक्ष है । यह अविभाज्य सत्ता उस अहुंकारात्मक अस्तित्व के सुख और दुःख 
की घट-बढ़ का समर्थन करती है, जो इस बहुविध विश्व के सम्पक में आता है । 
सुख और दुःख की ये मनोवृत्तियां स्वभाव की शक्ति द्वारा निर्धारित होती हुँ । 
ऐसा कोई बन्धन नहीं है कि सफलता पर प्रसन्न और विफलता पर दुःखी हुआ ही 
जाए । हम इन दोनों में पूर्णतया उदासीन रह सकते हैं। यह अहम्‌ की चेतना है, 
जो आनन्द मनाती है और कष्ट पाती है और यह तब तक ऐसा करती रहेगी, जब 
तक कि यह जीवन और शरीर के उपयोग द्वारा बंधी हुई है और अपने ज्ञान और 
कमं के लिए उनपर निर्भर है। परन्तु जब मन स्वतन्त्र और उदासीन हो जाता है 
और एक रहस्यपूर्ण शान्ति में मग्न हो जाता है, जब इसकी चेतना प्रबुद्ध हो जाती 
है, तब जो भी कुछ घटित होता है उसे यह प्रसन्नता से स्वीकार कर लेता है, 
क्योंकि यह जानता है कि ये सब सम्पर्क तो आने-जानेवाले हैं। ये उनके अपने अंग 
नहीं हैं, भले ही ये उसके साथ घटित होते हैं।' 
१५. यं हि न व्यथयन्त्येते पुरुषं पुरुषर्षभ । 
समदुःखसृखं धीरं सोऽमृतत्वाय कल्पते ॥ 

(१५) हे मनुष्यों में श्रेष्ठ (अर्जुन), जिस मनुष्य को ये दु:खी नहीं करते, जो दुःख 
और सुख में समान रहता है, जो ज्ञानी है, वह अपने-आपको अमर जीवन 
के लिए उपयुक्त बनाता है। 

अमर जीवन मृत्यु के बचे रहने से भिन्न वस्तु है, जो प्रत्येक प्राणधारी को 
दिया गया है। यह जीवन और मरण से ऊपर उठ जाना है। शोक और दु:ख के 


१. हा लि स ला की रए हमें जहां-तहां भटकाती फिरती हैं, 
परन्तु 7 समय बीत जाता है, तब अन्तरात्मा की ग्लानि औ 
के वि्ञोभ के सिवा क्या मिलता है ?” द oo के 2 

अधीन रहना, भौतिक घटनाओं से विभषुब्ध हो उठना और उनके कारण अपने 
निश्चित कर्तव्य के पथ से, 'नियतं कमं' से, विचलित हो जाना इस बात को प्रकट 
करता है कि हम अब भी अविद्या या अज्ञान के शिकार हैं । 

१६. नासतो विद्यते भावो नाभावो विद्यते सतः। 


उभयोरपि दुष्टोऽन्तस्त्वनयोस्तत्त्वदशिभिः ॥ 

(१६) जिसका अस्तित्व नहीं हैं, उसका अस्तित्व हो नहीं सकता; और जिसका 
अस्तित्व है, उसका अस्तित्व मिट नहीं सकता । इन दो बातों के विषय में 
सत्य के देखनेवालों ने यह ठीक-ठीक निष्कर्ष निकाल लिया है। 

सदाख्यं ब्रह्म । शंकराचार्य ने वास्तविक (सत्‌) की परिभाषा करते हुए कहा 
है कि यह वह वस्तु है, जिसके सम्बन्ध में हमारी चेतना कभी विफल नहीं होती; 
और अवास्तविक (असत्‌) वह वस्तु है, जिसके सम्बन्ध में हमारी चेतना विफल 
रहती है ।' पदार्थों के सम्बन्ध में हमारी चेतना बदलती रहती है, परन्तु अस्तित्व 
के सम्बन्ध में नहीं बदलती । अवास्तविक ने, जोकि इस संसार का एक क्षणिक 
` प्रदर्शन-मात्र है, अपरिवतेंनशील वास्तविकता को ढका हुआ है, जो नित्य प्रकट 

रहनेवाली है। | 

रामानुज के मतानुसार शरीर है और वास्तविक आत्मा है। 

मध्व ने इस श्लोक के प्रथम चतुर्थांश की व्याख्या में कहा है कि यह दत का 
प्रतिपादक है; विद्यते अभावः । अव्यक्त प्रकृति का विनाश नहीं हो सकता । सत्‌ 
वेसे ही अविनश्वर है। | 

१७. अविनाशि तु तद्विद्धि येन सर्वेमिदं ततम्‌ । 
विनाशमव्ययस्यास्य न कश्चित्कतुमहंति ॥। 
(१७) इस बात को समझ लो कि जिससे यह सब व्याप्त है, वह अविनश्वर है।' 

| इस अपरिवर्तनीय अस्तित्व का विनाश कोई भी नहीं कर सकता | 

ततम्‌ : छाया हुआ, व्याप्त । साथ ही देखिए ८, २२, ४६; ६, ४; ११, रे८ 
और महाभारत १२, २४०, २० । शंकराचा ने 'व्याप्तम्‌' शब्द का प्रयोग 
किया है । 

ईश्वर, सर्वोच्च भगवान्‌, भी अपना विनाश नहीं कर सकता। यह सत्य 
स्वत:सिद्ध है । यह बात किसीको भी अज्ञात नहीं दै ।' धमंग्रन्थ परमात्मा पर 
विजातीय गुणों के थोपे जाने या अध्यारोपण को हटाने में सहायता देते हैं, बिलकुल 
अज्ञात वस्तु को प्रकट करने में नहीं । । 

आत्मतत्त्व से रामानुज का अभिप्राय संख्या-सम्बन्धी अनेकता के वीच 
गुणात्मक एकता ओर समानता से है । 








१. यप्विषया बुद्धिनं व्यभिचरति तत्सत्‌, यद्विषया व्यभिचरति तदसत्‌ । 
२. न कश्निदात्मानं विनाशयितुं शक्नोतीश्वरोपि । शंकराचाय । 
३. न ह्यात्मा नाम कस्यचिदप्रसिद्धो भवति । गीता पर शंकराचार्य की टीका २, १८। 

१८. अन्तवन्त इमे देहा नित्यस्योक्ताः शरीरिणः । 
अनाशिनोऽप्रमेयस्य तस्माद्युध्यस्व भारत ॥ 

(१८) यह कहा गया है कि शाश्वत आत्मा के, जो अविनाशी और अज्ञेय है, ये 
शरीर तो नष्ट होनेवाले हैं । इसलिए हे अजून, तू युद्ध कर । 

यहां शरीरी शब्द व्यक्ति के सच्चे आत्म की ओर संकेत करता है, जेसा कि 
शारीरक मीमांसा! वाक्यांश में किया गया है, जो व्यक्ति के आत्म की प्रकृति के 
सम्बन्ध में एक अनुसन्धान है। यह अज्ञेय है, क्योंकि इसे ज्ञान के सामान्य साधनों 
से जाना नहीं जा सकता । 
१६. य एनं वेत्ति हन्तारं यश्चेनं मन्यते हतम्‌ । 
| उभौ तौ न विजानीतो नायं हन्ति न हन्यते ॥ 

(१६) जो यह सोचता है कि वह मारता है, और जो यह सोचता है कि वह मारा 
जाना है, वे दोनों ही सत्य को नहीं जानते। यह आत्मा न तो मारता है 
ओर न मारा जाता है। 

यहां लेखक आत्म और अनात्म में, सांख्य के पुरुष और प्रकृति में भेद कर 
रहा है।' 
२०. न जायते भ्रियते वा कदाचि- 
न्नायं भत्वा भविता वा न भूयः । 
अजो नित्यः शाइवतोऽयं पुराणो 
र न हन्यते हन्यमाने शरीरे ॥ 

(२०) वह कभी जन्म नहीं लेता और न कभी वह मरता ही है । एक बार अस्तित्व 
में भा जाने के बाद उसका अस्तित्व फिर कभी समाप्त नहीं होगा। वह 
अजन्मा, शाश्वत, नित्य और प्राचीन है। शरीर के मारे जाने पर भी वह 
नहीं मरता । 

देखिए कठोपनिषद्‌, २, १८। तुलना कीजिए, न वधेनास्य हन्यते । छान्दोग्य 
उपनिषद्‌, ८, १, ५। यहां आत्मा का वर्णन इस रूप में किया गया है कि वह 

“अस्तित्व में आई है।' दिव्य रूप में यह सदा रहनेवाली है और इसे अपना अस्तित्व 

. परमात्मा से प्राप्त होता है। 


शंकराचार्य ने इस वाक्यांश का इस प्रकार सन्धिविच्छेद किया है: भूत्वा- 
भभविता। 





१. पानक उपनिषद्‌ से तुलना कीजिए : यत्‌ साक्षादपरोक्षाद्‌ ब्रह्म य आत्मा सर्वान्तरः । 
२. इमसंन के ब्रह्म से तुलना कीजिए : 

“यदि रा शाप समझता है कि वह मारता है, 

या मारा जानेवाला यह समझता है कि वह मारा जाता 

तो वे सूक्ष्म बात को भनी भांति नहीं जानते, हे 

मैं बना रहता हूं, चला जाता हूं, और फिर वापस लौट आता हुं” 

२१. वेदाविनाशिनं नित्यं य एनमजमव्ययम्‌ । 
कथं स पुरुषः पार्थं कं घातयति हन्ति कम्‌ ॥ 

(२१) जो यह जानता है कि यह्‌ अविनाश्य और शाश्वत है, यह अजन्मा और 
अपरिवतनशील है, हे पार्थं (अर्जुन), इस प्रकार का मनुष्य कैसे किसीको 
मार सकता है या किसीको मरवा सकता है? 

जब हमें मालूम है कि आत्मा अजेय है, तब कोई इसे कैसे मार सकता है ! 
२२. वामांसि जीर्णानि यथा विहाय 
नवानि गृह्णाति नरोऽपराणि । 
तथा शरीराणि विहाय जीर्णा- 
न्यन्यानि संयाति नवानि देही ॥ 

(२२) जैसे कोई व्यक्ति फटे-पुराने कपड़ों को उतार देता है और दूसरे नये कपड़े 
पहन लेता है, उसी प्रकार यह धारण करनेवाली आत्मा जीर्ण-शीर्ण शरीरां 
का त्यागकर अन्य नये शरीरो को धारण कर लेती है। 

शाश्वत आत्मा एक स्थान से दूसरे स्थान तक नहीं चलती-फिरती, परन्तु 
शरी रधारिणी आत्मा एक स्थान से दूसरे स्थान तक आती-जाती है। यह हर बार 
जन्म लेती है और यह प्रकृति की सामग्री में से अपने अतीत के विकास और 
भविष्य की आवश्यकताओं के अनुसार एक मन, जीवन और शरीर को अपने 
आसपास समेट लेती है । आत्मिक अस्तित्व बिज्ञान है, जो शरीर (अन्न), जीवन 

(प्राण) और मन (मनस्‌) के त्रिविध रूपों को संभाले रखता है। जब सारा 

भौब्रिक शरीर नष्ट हो जाता है, तब भी आत्मा के वाहन के रूप में प्राण और मन 

के कोश बचे रहते हैं। पुनर्जन्म प्रकृति का नियम ह। जीवन के विविध रूपों के 
मध्य एक सोहेश्य सम्बन्ध है । कठोपनिषद्‌ से तुलना कीजिए, १, ६। “अन्न की 
तरह मनुष्य पकता है और अन्न की तरह वह फिर जन्म लेता है। 
आत्मा के लिए शरीर अनिवायं जान पड़ता है । तब क्या शरीर को मारना 
उचित है ? सुनिदिष्ट सत्ता के संसार का भी एक विशेष अथं है । 
२३. मैनं छिन्दन्ति शस्त्राणि नेनं दहति पावकः । 
न चैनं क्लेदयन्त्यापो न शोषयति मारुतः ॥ 
(२३) शस्त्र इस आत्मा को छेद नहीं पाते और न अग्नि इसे जला पाती है। पानी 
इसे गीला नहीं करता और न वायु ही इसे सुखाती है। 
साथ ही देखिए, मोक्षधर्म, १७४, १७। 
२४. अच्छेद्योऽयमदाह्योऽयमक्लेद्योऽशोष्य एव च । 
नित्यः सर्वगतः स्थाणुरचलोऽयं सनातनः ॥ 

(२४) इसे छेदा नहीं जा सकता; इसे जलाया नहीं जा सकता; न इसे गीला 
किया जा सकता है और न इसे सुखाया जा सकता है। यह नित्य है, 
सबके अन्दर व्याप्त है, अपरिवतंनशील है और अचल है। यह सदा एक- 


सा रहता है। 

२५. अव्यक्तोष्यमचिन्त्योञ्यमविकाय श्यिमुच्यते । 
तस्मादेवं विदित्वेनं नानुशोचितुमहंसि ॥ 
(२५) इसे अव्यक्त, अचिन्तनीय और अविकार्य कहा जाता है। इसलिए उसको 
ऐसा समझते हुए तुझे शोक नहीं करना चाहिए । 
यहां पर जिस वस्तु का वर्णन है, वह साफ-साफ सांख्य का पुरुष है, उपनिषदों 
का ब्रह्म नहीं । पुरुष रूप या विचार की पहुंच से परे है और जिन परिवतंनों का 
मन, प्राण और शरीर पर प्रभाव पड़ता है, वे उसे स्पशं नहीं करते । यदि इस बात 
को परमात्मा पर भी लागू किया जाए, जोकि एक ही सवंव्यापी है, तो भी वह 
अचिन्त्य और अविकार्य आत्मा है, जिसका अर्थ यहां अपेक्षित है अर्जुन का शोक 
अस्थान में है, क्योंकि आत्मा को न चोट पहुंचाई जा सकती है और न मारा जा 
सकता है। रूप बदल सकते हैं, वस्तुएं आनी-जानी हैं, परन्तु उन सबके पीछे जो 
वस्तु विद्यमान है, वह सदा एक ही रहती है।' 


जो नाशवान है उसके लिए हमें शोक नहीं करना चाहिए 
२६. अथ चेनं नित्यजातं नित्यं वा मन्यसे मृतम्‌ । 
तथापि त्वं महाबाहो नैव शोचितुमहंसि ॥ 

(२६) और यदि तू यह भी समझे कि आत्मा नित्य जन्म लेता है और नित्य मरता 
है, तो भी हे महाबाहु (अर्जुन), तुझे शोक करेना उचित नहीं है । 

२७. जातस्य हि ध्रुवो मृत्युश्न॑व॑ मृतस्य च। 
तस्मादपरिहारयंऽर्थे न त्वं शोचितुमहंसि॥ 

(२७) क्योंकि जो जन्म लेता है, उसकी मृत्यु सुनिश्चित है; और जो मर चुका है, 
उसका जन्म लेना सुनिश्चित है । इसलिए जिससे बचा ही नहीं जा सकता, 
उसके लिए तुझे शोक नहीं करना चाहिए। 

तुलना कीजिए : “इस अस्तित्व के घूमते हुए संसार में कौन मरा हुआ व्यक्ति 
फिर जन्म नहीं लेता ?”९ इस तथ्य को हृदयंगम करने से हमारे अन्दर सन्तुलन 

और अनुपात आ जाएगा ।१ 

८-58 2558 लक ललित 

१. जब क्रिटो पूछता है कि “सुकरात, हम तुम्हें किस ढंग से दफनाएं ?” तो उत्तर में 

सुकरात कहता है: “जिस ढंग से तुम चाहो । परन्तु पहले तुम मुझे, जो वास्तविक मैं हूं 
उसे, पकड़ तो लेना । प्यारे क्रिटो, मन प्रसन्न रखना और कहना कि तुम केवल मेरे 
शरीर को दफना रहे हो; और तब तुम उस शरीर के साथ वैसा ही करना, जैसाकि 
आम तौर से किया जाता है और जिसे तुम सबसे अच्छा समझते हो ।” 

२. परिवतिनि संसारे मुतः को वा न जायते । हितोपदेश । 

३-गोतम बुद्ध ने एक माता को, जिसका कि इकलोता पुत्र शेशव में ही मर गया था, इस 

प्रकार आश्वासन दिया था कि उसने उससे शहर में जाने को कहा और किसी ऐसे घर 
से योड़ी-सी सरसों लाने को कहा, जिसमें अभी तक कोई व्यक्ति न मरा हो । वह शहर 
में गई ओर\उसे पता चला कि ऐसा कोई भी परिवार नहीं था, जिसमें कि मृत्यु न हो 


चुकी हे । तब उसे पता चला कि सब वस्तुओं का यही नियम है कि वे समाप्त हो 
जाती हैं। 

हमारा जीवन लघु है और मृत्यु सुनिश्चित है। हमारे मानवीय गौरव की यह 
मांग है कि हम ठीक बात के लिए कष्ट और दुःख को स्वीकार करें। 
परन्तु मृत्यु की अनिवायंता हुत्याओं को, आत्महत्याओं को और युद्धों को 
उचित नहीं ठहरा सकती । केवल इसलिए कि सब मनुष्यों को अवश्य मरना है, 
हम जानबूझकर अन्य लोगों की मृत्यु की कामना नहीं कर सकते । सही बात यह 
है कि सम्पूर्ण जीवन का अन्त मृत्यु में है; सारी प्रगति नाशवान्‌ है और सांसारिक 
अर्थ में कोई भी वस्तु नित्य नहीं है। परन्तु जीवन की प्रत्येक पूर्ण उपलब्धि में 
शाश्वत वास्तविक रूप धारण कर लेता है और काल में होनेवाला विकास इस 
मूल लक्ष्य का केवल साधन-मात्र है। जिस वस्तु पर परिवर्तेन या समय का पूरी 
तरह प्रभाव पड़ता है, उसका कोई अपना आन्तरिक महत्त्व नहीं है। शाश्वत 
योजना यह केन्द्रीय सत्य है कि विश्व की घटनाएं पृथ्वी पर उसे पुरी तरह कार्या- 
न्वित होने का अवसर देती हैं या नहीं । 
२८० अव्यक्तादीनि भूतानि व्यक्तमध्यानि भारत । 
अव्यक्तनिधनान्येव तत्र का परिदेवना॥ 

(२८) सब प्राणियों का आदि या आरम्भ अप्रकट है। उनका मध्यभाग प्रकट 
है और उनका अन्त फिर अप्रकट है। हे अर्जुन, इसमें विलाप करने की क्या 
बात है ? 

२६. आश्चयंवत्पश्यति कश्चिदेन- 
माश्चर्यवद्वदति तथेव चान्यः । 
आश्चर्यवच्चेनमन्यः श्ुणोति 
श्रुत्वाप्येनं वेद न चेव काश्चित्‌ ॥। 

(२९) कोई उसे एक अद्भुत वस्तु के रूप में देख पाता है। कोई दूसरा उसका 
वर्णन एक अद्भुत वस्तु के रूप में करता है और कोई अन्य एक अद्भुत 
वस्तु के रूप में उसे सुनता है; पर सुनकर भी उसे कोई जाम नहीं 
पाता। 

यद्यपि आत्मा के सत्य तक पहुंचने के लिए सब लोग स्वतन्त हैं, फिर भी उश 
तक केवल वे बहुत थोड़े-से लोग पहुंच पाते हैं, जो उसका मुल्य आत्म-अनुशासन, 


` नीचे लिखे शब्दों में बौद्ध भिक्षुणी 'पताचारा' अनेक शोकाकुल माताओं को सान्त्वना 
देती दिखाई गई है : 
विलाप न करो, क्योंकि यहां मनुष्य का जीवन ही इस ढंग का है, 
बिना बुलाये वह आया या, बिना पूछे वह चला गया; 
अच्छा, अपने-आपसे फिर पूछो, तुम्हारा पुत्र कहां से आया था, 
इस पृथ्वी पर रहने और इतनी थोड़ी देर सांस लेने के लिए ? 
एक रास्ते से वह आया और दूसरे र 
यहां आया और यहां से गया-- 
pe ओफ़ दि स्ट (बहनों का गीत) श्रीमती राइस डेविड्स कृत 
अंग्रेज़ी अनुवाद (१६०९), पृष्ठ ७८ । 

स्थिरता और पैराग्य के रूप में देने को तैयार रहते हुँ। यद्यपि सत्य तक पहुंचने 
का मार्ग सबके लिए खला है, फिर भी हममें से अनेक को उसे खोजने के लिए कोई 
प्रेरणा ही अनुभव नहीं होती । जिनको प्रेरणा अनुभव होती है, उनमें से अनेक 
संशय और दुविधा के शिकार रहते हैं । जिन लोगों को कोई संशय नहीं भी होता, 
उनमें से भी अनेक कठिनाइयों से डर जाते हैं। केवल कुछ विरली आत्माएं ही 
संकटों का सामना करने और लक्ष्य तक पहुंचने में सफल हो पाती हैं । 
कठोपनिषद्‌ से तुलना कीजिए, २, ७। “जब व्यक्ति उसे देख भी लेता है, 
सुन भी लेता है और उसके बारे में घोषणा भी कर देता है, तब भी उसे कोई समझ 
नहीं पाता ।” शंकराचायें । 
३०. देही नित्यमवध्योऽयं देहे सर्वस्य भारत । 
तस्मात्सर्वाणि भूतानि न त्वं शोचितुमहंसि ॥ 

(३०) हे भारत (अर्जुन), सबके शरीर में निवास करनेवाला (आत्मा) शाश्वत 
है और वह कभी मारा नहीं जा सकता। अतः तुझे किसी प्राणी के लिए 
शोक नहीं करना चाहिए । 

मनुष्य आत्मा का, जोकि अमर है, और शरीर का, जोकि मरणशील है, 
समास है। यदि हम यह भी मान लें कि शरीर स्वभावतः मरणशील है, तो भी 
क्योंकि वह आत्मा के हितों की रक्षा का साधन है, इसलिए उसकी भी सुरक्षा की 
जानी चाहिए । अपने-आपमें यह कोई सन्तोषजनक युक्ति नहीं है, इसलिए कृष्ण 
योद्धा के रूप में अर्जुन के कतव्य का उल्लेख करता है । 


कतेंग्य-भावना को जयाने का प्रयास 
३१. स्वधर्ममपि चावेक्ष्य न विकम्मपितुमहंसि । 
धर्म्याद्धि युद्धाच्छ योऽन्यत्क्षत्रियस्य न विद्यते ॥ 
(३१) इसके अतिरिक्त अपने कतंव्य का ध्यान करते हुए भी तुझे विचलित नहीं 
रि । क्षत्रिय के लिए घमंयुद्ध से बढ़कर और कोई कतंव्य 
। 

उसका स्वधमं अर्थात्‌ कमं का नियम उससे युद्ध में लड्ने की मांग करता है । 
यदि आवश्यकता हो, तो सत्य की रक्षा के लिए युद्ध करना क्षत्रिय का सामाजिक 
कतंव्य है । संन्यास उसका कतंव्य नहीं है। उसका कर्तव्य शक्ति के प्रयोग द्वारा 
व्यवस्था बनाए रखना है, 'सिर घुटाकर' साधु बन जाना नहीं ।' कृष्ण अर्जुन को 
बतलाता है कि योद्धाओं के लिए न्यायोचित युद्ध से अधिक अच्छा और कोई 

कर्तव्य नहीं है। यह एक ऐसा विशेषाधिकार है, जो सीधा स्वगं ले जाता है। 





१. र से तुलना कीजिए: दण्ड एव हि राजेन्द्र क्षतधर्मो न मुण्डनम्‌ । शान्तिपवं, 
“जो विनाश से रक्षा करता है, वह क्षत्तिय है।” क्षताद्र यो वे त्रायतोति स तस्मात्कत्रियः 
स्मृतः । महाभारत, १२, २६, १३८। 


> © जा - नम. ललल" आमामम्रआमन॥ पका वार 

३२. यदुच्छया चोपपन्नं स्वगंद्वारमपावृतम्‌ । 
` सुखिनः क्षत्रियाः पार्थं लभन्ते युद्धमीदृशम्‌ ॥ 

(३२) हे पाथं (अर्जुन), वे क्षत्रिय सुखी हैं, जिन्हें संयोग से इस प्रकार का युद्ध 
a का अवसर प्राप्त होता है। यह युद्ध मानो स्वर्ग का खुला हुआ 
द्वार है। 

क्षत्रिय का सुख घरेलू आनन्द और उपभोग में नहीं न्यायो 
रक्षा के लिए लड़ने में है।' हील अगोता 
३३ अथ चेत्त्वमिमं धर्यं संग्रामं न करिष्यसि। 
ततः स्वधमं कीति च हित्वा पापमवाप्स्यसि ॥ 
(३३) यदि तू इस धर्मयुद्ध को न लड़ेगा, तो तू अपने कतंब्य और यश से च्युत हो 
रहा होगा और तू पाप का भागी बनेगा । 
जब न्याय और अन्याय के बीच संघर्ष चल रहा हो, उस समय जो व्यक्ति 
मिथ्या भावुकता या दुबंलता या कायरता के कारण उस युद्ध से अलग रहे, वह पाप 
कर रहा होता है। 
३४. अकीति चापि भूतानि कथयिष्यन्तितेऽव्ययाम्‌ । 
संभावितस्य चाकीतिमेरणादतिरिच्यते ॥ 

(३४) इसके अतिरिक्त मनुष्य सदा तेरे अपयश की बातें कहा करेंगे; और जो 
आदमी सम्मानित रह चुका हो, उसके लिए बदनामी मृत्यु से भी कहीं 
बुरी है। 

३५. भयाद्रणादुपरतं मस्यन्ते त्वां महारथाः। 
येषां च त्वं बहुमतो भूत्वा यास्यसि लाघवम्‌ ॥ 

(३५) ये बड़े-बड़े योद्धा यह समझेंगे कि तू भय के कारण युद्ध से विमुख हो गया 
हे ओर जो लोग तेरा बहुत आदर करते थे, वे तुझे बहुत छोटा समझने 
लगेंगे । 

३६. मवाच्यवादांश्च बहून्वदिष्यन्ति तवाहिताः । 
निन्दन्तस्तव सामर्थ्यं ततो दुःखतरं नु किम्‌ ॥ _ सँ 

(३६) तेरे शत्रु तेरे बल की निन्दा करते हुए बहुत-सी अनकहनी बात कहेंगे । 
इससे बढ़कर और दुःख की क्या बात हो सकती है ! 

इसका गीता की इस मूल शिक्षा के साथ वैषम्य देखिए कि मनुष्य को स्तुति 
और निन्दा के प्रति उदासीन रहना चाहिए । 





१. तुलना कीजिए, “हे पुरुषश्रेष्ठ, केवल दो प्रकार के व्यवित हो यूयंमंडल को भेद सकते हैं 
(ओर ब्रह्म के मंडल तक पहुंच सकते हैं); एक तो बे त्यासी, जो योग में लगे हुए हैं 
और दूसरे बे योद्धा, जो लड़ते-लड़ते युडक्षेत्र में मार जाते हैं । 


द्वाधिमो पुरुषव्यान्न सूर्यमण्डलभेदितों । | 
परिव्राट्‌ योगयुक्तश्च रणे चाभिमुखो हतः ॥ दाधार, उद्योगपवं, ३२, ६५। 








११० भगवद्गीता 


३७. हतो वा प्राप्स्यसि स्वर्ग जित्वा वा भोक्ष्यसे महीम्‌ । 
तस्मादुत्तिष्ठ कोन्तेय युद्धाय क्रतनिश्चयः ॥ 

(३७) यदि तू युद्ध में मारा गया तो तू स्वगं पहुंचेगा; यदि तू विजयी हुआ तो तू 
पृथ्वी का उपभोग करेगा । इसलिए हे कुन्ती के पुत्र (अर्जुन), तू लड़ने का 
निश्चय करके खड़ा हो । 

चाहे हम आधिविद्यक सत्य को देखें, चाहे सामाजिक कतव्य को; हमारा मागं 
स्पष्ट है । ठीक भावना से अपने कर्तव्य का पालन करते हुए कहीं ऊंचा उठ पाना 
सम्भव है; ओर अगले श्लोक में कृष्ण उस सही भावना का संकेत करता है। 
` ३८. सुखदुःखे समे कृत्वा लाभालाभौ जयाजयौ । 
ततो युद्धाय युज्यस्व नेवं पापमवाप्स्यसि॥ 
(३८) सुख ओर दुःख -को, लाभ और हानि को, जय और पराजय को समान 
समझ और युद्ध के लिए तैयार हो जा; तब तुझे पाप नहीं लगेगा । 

इसपर भी, इससे पहले के श्लोकों में कृष्ण ने लज्जा का विचार करने पर, 
स्वगं की प्राप्ति पर और भौतिक प्रभुत्व पर ज़ोर दिया है। सांसारिक बातों को 
कहने के बाद अब वह घोषणा करता है कि इस युद्ध को समबुद्धि की भावना से 
करना होगा । परिवर्तन की अधीरतापूर्ण इच्छा के सम्मुख झुके बिना, भावुकतापुणं 
उतार-चढ़ावों के अधीन हुए बिना हमें अपने-आपको सौंपे गए काम-को उन 
परिस्थितियों में रहते हुए करना है, जिनमें हमें ला खड़ा किया गया है। जब हमें 
शाश्वत भगवान्‌ में विश्‍वास हो जाता है, और हम उसकी वास्तविकता को अनुभव 
कर लेते हैं, तब इस संसार के कष्ट हमें विचलित नहीं करते ।' ओ व्यक्ति अपने 
जीवन के सज अं को खोज निकालता है और अपने-आपको पूरी तरह उसके 
लिए समपितृक्गर देता है, वह महात्मा है । भले ही उससे बाकी सब चीज़ें छीन 
ली जाएं, भले ही उसे नंगा, भूखा और अकेला सड़कों पर भटकना पड़े, भले ही 
उसे कोई ऐसा मानव-प्राणी न दिखाई पड़ता हो, जिससे चह आंखें मिला सके और 
उससे सहानुभूति पा सके, फिर भी वह मुस्कराता हुआ अपनी राह पर चलता 
जाएगा, क्योंकि उसे आन्तरिक स्वाधीनता प्राप्त हो चुकी है। 


योग की अन्तर्द्‌ ष्टि 
३६. एषा तेऽभिहिना सांख्ये बुद्धियोगि त्विमां श्यूणु । 
बुद्धया युक्तो यया पार्थ कमंबन्धं प्रहास्यसि ॥। 
(३९) हे पाथं (अर्जुन), यह मैने तुझे सांख्य का ज्ञान बताया है। अब तू योग का 
ल सुन । इस ज्ञान को ग्रहण करके तू कर्म के बन्धनों को परे फेक देगा । 
गीता में सांख्य शब्द से अभिप्राय सांख्यदर्शन की प्रणाश से नहीं है और न 





१, ल्यृथर से तुलता की जिए ` "और भले ही रे हमारा जीवन, वस्तुएं; प्रतिष्ठा, जः रॉ 
स्त्री, सब कुछ छीन लें, फिर भी उनका लाभ थोड़ा हो है; ये सब वस्तुएं बिनष्ट हो 
जाएंगी, परन्तु परमात्मा का नगर फिर भी बना रहेगा ।” | 


सांख्य सिद्धान्त और योग का अभ्यास १११ 


योग का ही अर्थ पातंजल योग है। सांख्य के दार्शनिक सम्प्रदाय में स्पष्ट रूप से 
पुरुष (आत्मा) और प्रकृति (अनात्मा) के इत को स्थापित किया गया है, परन्तु 
गीता उसके ऊपर उठ गई है और इसमें एक परमात्मा की वास्तविकता का प्रति- 
पादन किया गया है, जो सबका स्वामी है । सांख्य अपरिवर्तनशील परमात्मा की 
स्फुरणा का बौद्धिक विवरण प्रस्तुत करता है।' यह ज्ञानयोग है। कार्य का योग 
कर्मयोग है। देखिए ३, ३ । अब तक जिस ज्ञान का वर्णन किया गया है, वह केवल 
वार्तालाप या विद्धत्तापूर्ण वाद-विवाद की वस्तु नहीं है। उसका आन्तरिक रूप से 
अनुभव होना चाहिए। गीता में सांख्य ज्ञान पर और इच्छा के परित्याग पर जोर 
देता है और योग कमं पर। जो इस बात को जानता है कि आत्मा और शरीर 
पृथक्‌ हैं, कि आत्मा अविनश्वर है और संसार की घटनाओं से विचलित नहीं 
होता, उसे किस प्रकार का आचरण करना चाहिए ? यहां पर गुरु कृष्ण बुद्धियोग 
का, अर्थात्‌ बुद्धि या समझ को एकाग्र करने का, विकास करता है। बुद्धि केवल 
धारणाओं को बनाने को क्षमता-भर नहीं है । इसे पहचानने ओर वस्तुओं में विभेद 
करने का कार्य भी करना पड़ता है। समझ या बुद्धि को इस प्रकार प्रशिक्षित किया 
जाना चाहिए कि उससे अन्तदु ष्टि, स्थिरता और समता (अनुकूल और प्रतिकूल 
वस्तु में समत्व का भाव) प्राप्त हो सके । मन का सम्बन्ध इन्द्रियों से हो, इसके 
बजाय मन को बुद्धि द्वारा मार्ग दिखाया जाना चाहिए, जोकि मन को अपेक्षा 
उच्चतर है। ३, ४२ । मन को बुद्धि के साथ जोड़ा जाना चाहिए (बुद्धियुक्त) । 
यहां शास्त्रीय सांख्यदशंन का, जोकि गीता के समय निर्माण की दशा में था, 
प्रभाव .स्पष्ट दिखाई पड़ता है। इसके अनुसार पुरुष निष्क्रिय है और वस्तुतः 
उसका बन्धन और्‌-एवित से कोई वास्ता नहों- है ' बन्धन और मोक्ष मूलतः बुद्धि 
के कार्ये हैं । यह ५, धोवीस मूल तत्वों में से एक है । प्रकृति में से क्रमश; भौतिक 
तत्त्व की पांच तात्विक दशाओं का --आकाशि, तायु, अग्नि, जल, पृथ्वी का-- 
और भौतिक तत्त्व के पांच सुक्ष्म गुणों का - शब्द, स्प, रूप, स्वाद, गन्ध का-- 
तथा बुद्धि या महत्‌ का, जो ज्ञान आर संकल्प का विभेदक तत्त्व है, तया अहंकार 
या 'मैं' की भावना का और अपने दसौं इन्द्रिय-सम्बन्धी कृत्यों -पांच ज्ञानेन्द्रियो 
और पांच कर्म न्द्रियों के कृत्यों--के साथ मन का, विकास होता है। जब बुद्धि 
पुरुष प्रकृति के भेद को हृदयंगम कर लेती है, तब मुक्ति प्राप्त हो जाती है। इस 
दृष्टिकोण को गीता के ईश्वरवाद के अनुकूल ढाल लिया गया है। बुद्धि शरीररूपी 
रथ का सारथी है। इस रथ को इन्द्रियों के घोड़े खींच रहे हैं, जिनकी रासों को 
मन संभाले हुए है। आत्मा वृद्धि से ऊपर है, परन्तु वह केवल निष्क्रिय साक्षी-माल' 
है। कठोपनिषद्‌ में बुद्धि को सारथी बताया गया है, जो मत दारा दन्द्यो का 
नियंत्रण करती है और उसे आत्मा को जानने में समथ बनाती है ।' यदि बुद्धि 





१. इस बात को प्रकट करने के लिए मध्व ने ब्यास को उद्धृत किया है । गद्धात्मतत्त्व विज्ञानं 
सांख्यमित्यभिघीयते । तुलना कीजिए, श्वेताश्वतर उपनिषद्‌; सांख्ययोगाधिगम्मम्‌ । 
६, १३ । 

| २.३,३। 








११२ ह भगवद्गीता 


आत्मा की चेतना से प्रकाशित हो उठे और उसे अपने जीवन का प्रेरक प्रकाश 
बना ले, तो उसका मागदशन विश्व के प्रयोजन के साथ समस्वर हो जाएगा । यदि 
आत्मा का प्रकाश बुद्धि में समुचित रूप से प्रतिफलित होता हो, अर्थात्‌ यदि बुद्धि 
सब मलिन करनेवाली प्रवृत्तियों से स्वच्छ कर दी जाए तो वह प्रकाश विकृत नहीं 
होगा और बुद्धि का आत्मा के साथ मेल रहेगा। अहंकार ओर पृथक्त्व की 
भावनाएं उस समस्वरता के दर्शन से समाप्त हो जाएंगी, जिसमें प्रत्येक वस्तु सबमें 
और सब वस्तुएं प्रत्येक में विद्यमान हैं । 

गीता में सांख्य और योग परस्पर बेमेल प्रणालियां नहीं हैं। उनका उद्देश्य 
एक ही है, परन्तु उनकी पद्धतियां भिन्न हैं । 

४०. नेहाभिक्रमनाशोऽस्ति प्रत्यवायो न विद्यते । 
स्वल्पमप्यस्य धर्मस्य त्रायते महतो भयात्‌ ॥। 

(४०) इस मार्ग में किया गया कोई प्रयत्न कभी नष्ट नहीं होता और न कोई 
बाधा ही बनी रहती हे। इस धमं का थोड़ा-सा अंश भी बड़े भारी भय से 
रक्षा करता है। 

कोई भी बढ़ाया गया कदम व्यथं नहीं जाता । प्रत्येक क्षण एक लाभ ही है। 
इस संघषं में किया गया प्रत्येक प्रयत्न एक बड़ा गुण गिना जाएगा । 
४१. व्यवसायात्मिका ब्रुद्धिरेकेह कुरुनन्दन । 
बहुशाखा ह्यनन्ताश्च बुद्धयोऽव्यवसायिनाम्‌ ॥ 

(४१) हे कुरुनन्दन (अर्जुन), इस क्षेत्र में दृढ़ संकल्पवाली बुद्धि एक ही होती है, 
परन्तु अनिश्चित मनमाने लोगों के विचार अनेक दिशाओं में बिखरे हुए 
और अनन्त होते हैं । 

दृढ़ संकल्पशून्य बुद्धि की चंचलता का दृढ़ संकल्पवाली बुद्धि की एकाग्रता और 
एक-उद्देश्यता के साथ वेषम्य दिखाया गया है। भानव-जीवन किसी एक श्रेष्ठ 
उद्देश्य में अपने-आपको लगाकर पूर्णता प्राप्त कर सकता है, अनन्त सम्भावनाओं 
की असंयत खोज द्वारा नहीं । एकाग्रता साधना द्वारा प्राप्त की जानी है। 
` चित्तविक्षेप हमारी स्वाभाविक दशा है, जिससे हमें मुक्त होना है। परन्तु यह 
मुक्ति प्रकृति के या यौन भावनाओं के. जाति या राष्ट्र के रहस्यवादों द्वारा प्राप्त 
नहीं होगी, अपितु 'वास्तविकता' की एक सच्ची अनुभूति द्वारा प्राप्त होगी । इस 
प्रकार की अनुभूति द्वारा प्राप्त हुई एकचित्तता एक सर्वो च्च गुण है और उसे तोड़- 
मरोइकर कठमुल्लापन के रूप में नहीं बदला जा सकता । 


दुनियादारों के लिए ज्ञान नहीं 
४२. यामिमां पुष्पितां वाचं प्रवदन्त्यविपश्चितः । 
वेदवादरताः पार्थं नान्यदस्तीति वादिनः ॥ 
` ४३. कामात्मानः स्वर्गपरा जन्मकर्मफलप्रदाम्‌ । 
क्रियाविशेषबहुलां भोगैश्वर्यगति प्रति ॥ 
गी-७ 

(४२-४३ ) वे अविवेकी लोग, जो वेद के शब्दों में आनन्द लेते हैं, जिनका कथन 
है कि इसके सिवाय और कुछ नहीं है, जिनका स्वभाव लालसापूर्ण है 
ओर जो स्वगं जाने के इच्छुक हैं, वे इन फूलों जैसे (आकर्षक) शब्दों 
को कहते हैं, जिनका परिणाम कर्मों के फल के रूप में पुनर्जन्म होता है 
और वे लोग आनन्द और शक्ति की प्राप्ति के लिए अनेक विशेष 
प्रकार की विधियां बताते हैं । 

गुरु सच्चे कमं और कमंकांडीय पवित्रता में अन्तर बताता है । वैदिक यज्ञों का 
उद्देश्य भौतिक लाभों की प्राप्ति है। परन्तु गीता हमें स्वार्थ की सव लालसाओं का 
त्याग करने को कहती है और सम्पूर्ण जीवन को एक बलिदान (यज्ञ) बनाकर, 
जोकि सच्ची भक्ति के लिए समपित हो, कमं करने के लिए कहती है। 

मुंडक उपनिषद्‌ से तुलना कीजिए, १, २, १०। “वे मूखं, जो यह विश्वास 
करते हूँ कि केवल यज्ञ (इष्टापूर्तम्‌) करने से पुण्य मिलता है और अन्य किसी 
प्रकार पुण्य नहीं मिलता, स्वगं में आनन्द का उपभोग करने के वाद फिर इस 
मत्यं-जगत्‌ में वापस आ जाते हैं।'' साथ ही देखिए ईशोपनिषद्‌, ६, १२; कठोप- 
निषद्‌ २, ५। वेदिक आये जीवन को अधीरतापूर्वक स्वीकार करने की दृष्टि से 
शानदार बच्चो के समान थे | वे उस मानवता के यौवन के प्रतिनिधि हैं, जिसका 
कि जीवन उस समय तक ताज़ा और मधुर था और चिन्ताजनक स्वप्नों से विकल 
नहीं हुआ था। उनमें परिपक्वता का सन्तुलित ज्ञान भी था। परन्तु लेखक ने 
अपना ध्यान केवल वेदों के कर्मकांड तक ही सीमित रखा है, जोकि वेद की सारी 
शिक्षा नहीं है। जहां वेद हमें कर्मफल की इच्छा के साथ, चाहे वह अस्थायी स्वगं 
हो और चाहे उसका फल एक नये सशरीर जीवन में मिलना हो, कमं करने का 
उपदेश देता है, यहां बुद्धियोग हमें मुक्ति को ओर ले जाता है। 

४४. भोगेश्वरयंप्रसक्तानां तयापहृतचेतसाम्‌ । _ 
व्यवसायात्मिका बुद्धिः समाधौ न विधीयते ॥ 

(४४) जो लोग आनन्द और शक्ति प्राप्त करने में लगे रहते हैं और जिनके मन 
(वेद के) इन शब्दों वरा प्रेरित रहते हैं, उनकी भले और बुरे का विवेक 
करनेवाली बुद्धि आत्मा में (या एकाग्रता में) भली भांति स्थिर नहीं 
होती । 

उनका मन परमात्मा में एकाग्र नहीं होगा।' बुद्धि, जिसे भली भांति 
प्रशिक्षण दिया जाना चाहिए, अपने सामान्य कर्तव्य से विचलित हो जाती है । 
४५. तैगुण्यविषया वेदा निस्तेगुण्यो भवार्जुन । 
निद्वनद्वो नित्यसत्त्वस्थो निर्योगक्षेम आत्मवान्‌ ॥ ` 

(४५) वेदों का विषय तीन गुणों की क्रिया से सम्बन्धित है। परन्तु हे अर्जुन, तू 
इस त्विगुणात्मक प्रकृति से स्वतन्त्र हो जा। तू सब दनद ब (परस्पर- 
विरोधी युग्मो से) मुक्त हो जा और दृढतापूर्वक सत््वभाव में स्थित हो 





१. श्रीधर से तुलना कीजिए : समाधिश्चित्ँकाग्रपम्‌, परमेशवराभिमुखत्वम्‌ इति यावत्‌; 
तस्मिन्‌ निश्चयात्मिका बुद्धिस्तु न विघीयते । 

जा। अर्जन और रक्षण की चिन्ता छोड़ दे और आत्मा को प्राप्त कर । 

नित्यसत्त्व : अर्जुन से कहा गया है कि वह गुणों से ऊपर उठ जाए और 
दुढ्तापुर्वेक सत्त्व में स्थिर हो जाए । अर्जुन से सत्त्वगुण के परे पहुंचने को नहीं कहा 
गया, अपितु शाश्वत सत्य तक पहुंचने को कहा गया है। परन्तु शंकराचाय और 
रामानुज ने यहां इसका अर्थ सत्त्वगुण दिया है। सांसारिक जीवन के निर्वाह के 
लिए आवश्यक कर्मेकांडीय विधियां इन गुणों का परिणामं हैं । पुर्णता का उच्चतर 
पुरस्कार प्राप्त करने के लिए हमें अपना ध्यान परम वास्तविकता को ओर लगाना 
होगा । परन्तु मुक्त व्यक्ति का आचरण बाह्य रूप से वेसा ही होगा, जेसा कि उस 
व्यक्ति का होता है, जो सत्त्वगुण की दशा में स्थित है। उसके कमं शान्त और 
अनासक्त होंगे । वह कमफल की इच्छा के बिना कमं करता है। वेद के कमंकांड 
के अनुयायी ऐस। नहीं करते। 

योगक्षेम का अर्थ है- नई वस्तुओं की प्राप्ति और प्राप्त हो चुकी . वस्तुओं 
की रक्षा ।' 

आत्मवान्‌ : आत्मावाला, सदा सचेत । आपस्तम्ब का कथन है कि आत्म 
को प्राप्त करने से अधिक ऊंची वस्तु और कोई नहीं है।' उस आत्मा को जानना, 
जिसका न आदि है, न विनाश; उस आत्मा को, जो अमर है और जिसे हम नहीं 
जानते, जानना मनुष्य का सच्चा लक्ष्य है । यदि हम इस पक्ष को दवा देते हैं, तो 

हम उपनिषद्‌ के शब्दों में आत्मा के घातक हैं। * 

४६. यावानर्थ उदपाने सर्वतः संप्लुतोदके । 
तावान्सर्वेषु वेदेषु ब्राह्मणस्य विजानतः ॥ 

(४६) जब सब ओर जल ही जल की बाढ़ आई हो, उस समय एक पोखर का 
जितना उपयोग होता है, उतना ही उपयोग ज्ञानी ब्राह्मण के लिए सब वेदों 
का हे। 

तुलना कीजिए: “जैसे, जिस व्यक्ति को नदी का पानी प्राप्त होता हो, वह 
कुएं को कोई महत्त्व नहीं देता, उसी प्रकार ज्ञानी लोग कमंकांड की विधियों को 
महत्त्व नहीं देते।”\ जिनकी चेतना प्रबुद्ध हो चुकी हो, उनक्रे लिए कर्मकांडी 
विधियों का महत्त्व बहुत कम है । 


परिणाम की चिन्ता किए बिना कर्म करना 
४७. 'कर्मण्येवाधिकारस्ते मा फलेषु कदाचन। 
मा कर्मफलहेतुरभूमा ते सङ्गोऽस्त्वकर्मणि ॥ 
(४७) तुझे केवल कमं करने का अधिकार है; उनके फल पर तेरा अधिकार 
बिलकुल नहीं है। तेरा उद्देश्य कर्म का फल कभी नहो और न अकम 





१. अनुपात्तस्म उपादानं योगः, उपात्तस्य रक्षण क्षेमः । 

२. अप्रमत्तश्च भव । शंकराचार्य । 

३. आस्मलाभान्त परं विद्यते । धमंसूत्र १, ७, ९ | 

४. आत्महनो जना; । 

५, नते (ज्ञानिनः) कमं प्रशंशन्ति कूपं नद्यां पिवन्निव | महाभारत, शान्तिपर्व २४०, १० ! 


सांख्य सिद्धान्त और योग का अभ्यास ११५ 


(कर्मो का त्याग) के प्रति तेरा अनुराग हो । 
इस प्रसिद्ध श्लोक में अनासक्ति का मूल सिद्धान्त विद्यमान है। जब हम 
अपना काम करते हैं, हल चलाते हं या चित्नांकन करते हें गाते हैं या चिन्तन & 

लक है £ ट्‌ करते 
हें. तव यदि हम यश या आय या अन्य किसी इस तरह के वाह्य लाभ का ध्यान रखें 
तो हम अनासक्ति से विचलित हो जाएंगे। सत्संकल्प--भगवान के प्रयोजन को 
्वेच्छापूर्वक पूर्ण करने -के अलावा अन्य किसी वस्तु का महत्त्व नहीं है । सफलता 
या विफलता व्यक्ति पर निभं र नहीं है अपितु ओर भी अनेक कारणों पर निर्भर 
si ब्रूनो का कथन हैः “मैं जूझा हूं, यही बहुत है; विजय भाग्य के हाथों 

४८. योगस्थः कुरु कर्माणि सङ्गं त्यक्त्वा धनञ्जय । 

सिद्धयसिद्धययोः समो भूत्वा समत्वं योग उच्यते ॥ 

(४८) हे घन को जीतनेवाले (अर्जुन), तू योग में स्थित होकर. सब प्रकार की 
आसक्ति को त्यागकर, सफलता और विफलता में मन को समान रखते 
हुए अपना काम करता जा; क्योंकि मन की समता ही योग कहलाती है । 

योगस्थः : अपनी आन्तरिक शान्ति में स्थिर । 

समत्वम्‌ : आन्तरिक सन्तुलन । यह अपने-आपको वश में करना है। यह 
क्रोध, आशुक्षोभ, अभिमान और महत्त्वाकांक्षा को जीतना है । 

हमें परिणामों के प्रति उदासीन रहते हुए पूरी शान्ति से काम करना 
चाहिएँ । जो व्यक्ति किसी आन्तरिक विधान के कारण कर्म करता है, वह उसकी 

उ स्तर पर है, जिसके कर्म अपनी सनकों या वहमों के अनुसार किए 

जाते हैं। 

जो लोग कर्म के फलों की इच्छा से कमं करते हैं, वे पुवेजमें या पितरों के लोक 
में जते हूँ और जो ज्ञान की खोज करते हैं, वे देवताओं के लोक में जाते हैं ।' 
४8. दूरेण ह्यवरं कर्म बुद्धियोगाद्धतञ्जय । 
बुद्धौ शरणमन्विच्छ कृपणाः फलहेतवः ॥ 

(४९) केवल कर्म बुद्धि के अनुशासन (बुद्धि योग) से बहुत घटिया है । हे धन 
को जीतनेवाले (अर्जुन), तू बुद्धि में शरण ले। जो लोग (अपने कर्म के) 
फल की इच्छा करते हैं, वे दयनीय हैं। 

बुद्धियोग | साथ ही देखिए १८, ५७ । 
५०. बुद्धियुक्तो जहातीह उभे सुकृतदुष्कृते । 
तस्माद्योगाय युज्यस्व योगः कमंसु कौशलम्‌ ॥ 

(५०) जिस व्यक्ति ने अपनी बुद्धि को (ब्रह्मा के साथ) जोड़ दिया है, (या जो 
अपनी बृद्धि में भली भांति स्थित हो गया है) वह अच्छे और बुरे दोनों 
प्रकार के कर्मों को यहीं छोड़ जाता है। इसलिए तू योग में जुट जा । योग 
सब कामों को कुशलता से करने का नाम है। | 





१. शंकराचायं से तुलना कीजिए : द्विप्रकारं च वित्तं मानुषं दवं च, तत मानुषं वित्त कम्‌ 
रूपं पितृलोकप्राप्तिसाधनम, विद्या न दँवं वित्तं देवसोकप्रास्तिसाधनम्‌ । २, ११ । 

वह नैतिक स्तर से भी, जिसमें अच्छे और बुरे का भेद रहता है, ऊपर उठ 
जाता है। वह स्वार्थ-भावना से रहित होता है और इसलिए वह बुराई नहीं कर 
सकता | शंकराचार्य के मतानुसार योग उस व्यक्ति द्वारा, जो भगवान्‌ में अपने 
मन को लगाकर अपने उचित कतंव्यों का पालन कर रहा हो, सफलता और 
विफलता में मन को समान बनाए रखने का नाम है।' 
५१. कजं बृद्धियुक्ता हि फलं त्यक्त्बा मनीषिणः । 
जन्मवन्धविनिर्म्‌ क्ताः पदं गच्छन्त्यनामयम्‌ ॥ 

(५१) वे ज्ञानी लोग, जिन्होंने अपनी बुद्धि को (ब्रह्मा से) मिलाकर एक कर 
दिया है, और कर्मों से प्राप्त होनेवाले फलों का त्याग कर दिया है, जन्म 
के बन्धन से मुक्त होकर दुःखहीन दशा को प्राप्त होते हैं। 

जीवित रखते हुए भी वे जन्म के बन्धन से मुक्त हो जाते हैं और विष्णु के 
उच्चतम पद को प्राप्त होते हैं, जिसे मोक्ष या मुर्कित कहा जाता है और जो सब 
प्रकार की बुराइयों से रहित है ।' 
५२. यंदा ते मोहकलिलं बुद्धिव्यंतितरिष्यति । 
तदा गन्तासि निर्वद श्रोतव्यस्य श्रुतस्य च ॥ 

(५२) जब तेरी बुद्धि मोह को मलिनता को पार कर जाएगी, तव तू उस सबके 
प्रति उदासीन हो जाएगा, जो कुछ तूने सुना है, या जो कुछ सुनने को अभी 
शेष है। 

जिस व्यक्ति को अन्तद्‌ षिट प्राप्त हो चुकी है, उसके लिए शास्त्र अनावश्यक 
हँ । देखिए २,४६; ४,४४। जिसे भगवान का ज्ञान प्राप्त हो जाता है, वह वेदों 
और उपनिषदों के क्षेत्र से परे पहुंच जाता है। शब्दब्रह्मातिवतंते । 
५३. श्रतिविप्रतिपन्ना ते यदा स्थास्यति निश्चला । 


समाधावचला बुद्धिस्तदा योगमवाप्स्यसि ॥ 
(५३) जब तेरी बुद्धि, जो वेदों द्वारा विक्षिप्त हो गई है, अविचल हो जाएगी और 
आत्मा (समाधि) में स्थिर हो जाएगी, तब तुझे अन्तदू ष्टि (योग) 
प्राप्त हो जाएगी । 
थृतिविप्रतिपन्ना : वे दिक ग्रन्थों के कारण फिकतंव्यविमूढ़ हुई । क्योंकि 
विचार ओर आचार के विभिन्न सम्प्रदाय अपने समर्थन के लिए वेदों का हवाला 
देते हैं. इसलिए वे व्यक्ति को किकतंव्यचिमूढ़ कर देते हैं । 
समाधि चेतना का अभाव नहीं है, अपितु यह उच्चतम प्रकार की चेतना 
है।' समाधि में मन जिस वस्तु के साथ मिल रहा होता है, वह वस्तु दिव्य आत्मा 
१. स्वघर्माष्येषु कमसु वर्तेमानस्य या सिद्ध्यसिद्ध्योः समत्वबद्विरीशवरापितचेतस्तया । 
श्रीधर से तुलना कीजिए : कमंजं फलं त्यक्त्वा केवलमीश्वराराधनार्थमेव कर्म कुर्वाणा 
मनीधिणो ज्ञानिनो भूत्वा जन्मरूपेण बन्धेन विनिर्मक्ताः । 
२. जीवन्त एव जन्मबन्धविनिर्भुवताः सन्तः पदं परमं विष्णोः मोक्षाख्यं गच्छन्त्यनामयं सर्वो- 
पद्रवर दितम्‌ । शंकराचायं । 
३ यह वह वस्तु है, जिससे प्लेटो का तात्पय॑ अपने समेटने 
ओर नलः ही अन्दर केन्द्रित करने के किए को, he सालापको कट 

है। बुद्धियोग वह पद्धति है, जिसके द्वारा हम वैदिक कर्मकांड से ऊपर उठ जाते हैं 
और अपने कर्मों के फल की इच्छा न रखते हुए अपना कतंव्य किए जाते हैं। हमें 
कम करना चाहिए, परन्तु शान्ति के साथ; जो किसी भी कर्म की अपेक्षा अधिक 
आवश्यक है। प्रश्न यह नहीं है कि हम क्या करें, अपितु यह है कि हम कैसे करें; 

किस भावना से हम कमं करे। 


पूर्ण प्रज्ञावान्‌ की विशेषताएं 
अर्जुन उवाच 
५४. स्थितप्रज्ञस्य का भाषा समाधिस्थस्य केशव । 
स्थितधीः कि प्रभाषेत किमासीत ब्रजेत किम्‌ ॥ 

(५४) हे केशव (कुष्ण), जिस व्यक्ति की बुद्धि स्थिर हो गई है और जिसका. 
अस्तित्व आत्मा में स्थिर हो गया है, वह किस प्रकार का होता है ? इस 
प्रकार के स्थिर बुद्धिवाले व्यक्ति को किस ढंग से बोलना चाहिए, किस 
ढंग से उसे बैठना चाहिए ओर किस ढंग से उसे चलना चाहिए ? 

हिन्दुओं की जीवन-व्यवस्था में अन्तिम सोपान संन्यास का है, जिसमें कि सब 
कर्मकांड छूट जाता हैं और सामाजिक उत्तरदायित्व त्याग दिए जाते हैं। पहला 
सोपान विद्यार्थी-शिष्य-जीवन का है (ब्रह्मचर्य) ; दूसरा गृहस्थ का और तीसरा 
वानप्रस्थ का और चौथा, अन्तिम सोपान पुणं परित्याग (संन्यास) का है। जो 
लोग गृहस्थ-जीवन को त्याग देते हैं और गृहहीन जीवन को अपना लेते हैं, वे 
संन्यासी हैं। वैसे तो मनुष्य इस दशा में किसी भी समय प्रवेश कर सकता है, 
परन्तु सामान्यतया यह अवस्था अन्य तीनों सोपानों में से गुज्जरने के बाद आती है। 
संन्यासी संसार के लिए बिल्कुल मर जाते हैं, और जब वे अपने घर छोड़कर 
परिब्राजक या गृहहीन भटकनेवाले बन जाते हैं, तब अन्त्येष्टि-संस्कार की विधियां 
भी पूरी की जाती हैं। ये विकसित आत्माएं अपने उदाहरण द्वारा उस समाज पर 


, प्रभाव डालती हैं, जिसकी कि अब वे अंग नहीं होतीं । वे समाज की अन्तरात्मा बन 


जाती हैं। उनकी वाणी स्वतन्त्र होती है और उनकी दृष्टि अरुद्ध होती है। यद्यपि 
उनका मूल हिन्दू धामिक संगठन में होता है, फिर भी वे बढ़कर उससे ऊपर उठ 
जाते हैं और अपने मन की स्वतन्त्रता और दृष्टिकोण की सार्वेभौमता के कारण वे 
दूषित करनेवाली शक्ति और अधिकारवादियों के जनद्वेषी समझौतो के लिए एक 
चुनौती होते हैं। उनका अधिसामाजिक जीवन परम मूल्यों की वधता कासाक्षी 
होता है, जिनसे कि अन्य सामाजिक मूल्यों का जन्म होता है। वे ही ऋषि होते हैं 
और अर्जुन यह जानना चाहता है कि इस प्रकार की विकसित आत्माओं की 
पहचान क्या है; उनके दीख पड़नेवाले लक्षण कौन-से हैं। 
श्री भगवानुवाच 
५५. प्रजहाति यदा कामास्सर्वात्पार्थ मनोगतान्‌ । 
आत्मन्येवात्मना तुष्टः स्थितप्रज्ञस्तदोच्यते ॥ 
श्री भगवान्‌ ने कहा : | 
(५५) जब मनुष्य अपने मन की सब इच्छाओं को त्याग देता है जोर जब उसको 

आत्मा अपने अन्दर ही सन्तुष्ट रहती है, तब हे पार्थ (अर्जुन), वह 
स्थितप्रज्ञ (जिसकी बुद्धि स्थिर हो गई है ) कहलाता है। 

नकारात्मक रूप से यह दशा स्वार्थपुर्ण इच्छाओं से मुक्त हो जाने की दशा है 

. और सकारात्मक रूप से यह भगवान्‌ में एकाग्रता की दशा है । 

५६. दुःखेष्वनुद्विग्नमनाः सुखेषु विगतस्पृहः । 
वीतरागभयक्रोधः स्थितधीमु निरुच्यते ।। 

(५६) जिसका मन दुःखों में बेचैन नहीं होता मौर जिसे सुखों में अधीरतापूणं 
लालसा नहीं रहती, जो राग, भय और क्रोध से मुक्त हो गया है, वह 
स्थितबुद्धि मुनि कहलाता है। 

यह है आत्मस्वामित्व, जिसमें इच्छाओं और वासनाओं को जीतने पर ,ज्ञोर 
दिया गया है।' Pi 
५७. यः सर्वेत्रानभिस्नेहस्तत्तत्प्राप्य शुभाशुभम्‌ । 
नाभिनन्दति न द्वेष्टि तस्य प्रज्ञा प्रतिष्ठिता ॥ 

(५७) जिसे किसी भी वस्तु के प्रति स्नेह नहीं है, जो प्राप्त होनेवाले शुभ और" 
अशुभ को पाकर न प्रसन्न होता है और न अप्रसन्त होता हूँ, उसकी बुद्धि 

(ज्ञान में) दुढ़ता से स्थित हो गई है। 
फूल खिलते हैं और फिर वे मुरझाते हैं। इनमें से पहले की स्तुति करने और 
दूसरे को निन्दा करते की कोई आवश्यकता नहीं है। जो कुछ भी हमारे सम्मुख 
आए, उसे हमें आवेश, दुःख या विद्रोह के बिना ग्रहण करना चाहिए । 
५८, यदा संहरते चायं कूर्मोऽङ्गानीव सवंशः। 
: इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥ 

(५८) जो ब्यक्ति इन्द्रियों के विषयों से अपनी इन्द्रियों को सब ओर से वैसे ही 
खींच लेता है, जेसे कछुआ अपने अंगों को (अपने खोल के अन्दर) खींच 
लेता है, उसकी बुद्धि (ज्ञान में) दृढ़ता से स्थित हो जाती है । 

५६९. विषया विनिवतेन्ते निराहारस्य देहिनः। 
रसवजं रसोऽप्यस्य परं दुष्ट्वा निवतंते ।। 

(५६) इन्द्रियों के विषय उस शरीरधारिणी आत्मा से विमुख हो जाते हैं, जो 
उनका आनन्द लेने से दुर रहती है। परन्तु उनके प्रति रस (लालसा) 
फिर भी बना रहता है। जब. भगवान्‌ का दर्शन हो जाता है, तब वह रस 
भी जाता रहता है । | 

यहां पर लेखक बाह्य संयम और आन्तरिक त्याग में अन्तर स्पष्ट कर रहा 








१. ल्यूकेशियस से तुलना कीजिए : “धमे इस बात में नहीं है कि वस्त्रों से ढके पत्थर की ओर 
अविराम मुंह करके रहा जाए, न इसमें कि सब मंदिरों की वेदियों के पास जाया जाए, 
न इसमें कि पृथ्वी पर लेटकर साष्टांग प्रणाम किया जाए; न इसमें कि देवताओं के 
निवास के सम्मुख हाय ऊपर उठाए जाएँ; न इसमें कि मंदिरों में पशुओं का रक्त बढाया 


जाए; न इसमें कि शपयों पर शपर्थे खाई जाएं; अ रि br 
आत्मा के सोय देखा जाए ।” डि रेरम नाट्युरा । पितु इसमें है कि सबको शान्तिम 

है । हो सकता है कि हम वस्तुओं को त्याग दें; परन्तु उसके बाद भी उनके लिए 

इच्छा बनी रहे। जब भगवान्‌ का दर्शन होता है, तब यह इच्छा भी समाप्त हो 

जाती है। संयम शरीर और मन दोनों पर होना चाहिए । शरीर के अत्याचार से 

मुक्त हो जाना ही पर्याप्त नहीं; हमें इच्छाओं के अत्थाचारों से भी मुक्त होना होगा। 
६०. यततो ह्यपि कौन्तेय पुरुषस्य विपश्चितः। 
इन्द्रियाणि प्रमाथीनि हरन्ति प्रसभं मनः ॥ 

(६०) हे कुन्ती के पुत्र (अर्जुन), भले ही मनुष्य विवेकशील हो और वह सदा 
(पूर्णता के लिए) प्रयत्न करता रहे, फिर भी उसकी प्रबल इन्द्रियां उसके 
मन को बलपूर्वक विचलित कर हो देती हैं। 

६१. तानि सर्वाणि संयम्य युक्त आसीत मत्परः । 
वरो हि यस्येर्द्रियाणिं तस्य प्रज्ञा प्रतिष्ठिता ॥ 

(६१) उन सब (इन्द्रियों) को वश में करके, उसे मुझमें ध्यान लगा, योग में 
स्थिर रहना चाहिए; क्योंकि जिसकी इन्द्रियां वश में हैं, उसकी बुद्धि 
दृढतापूर्वक स्थित रहती है । 

मत्परः : एक अन्य पाठ है 'तत्परः' । 
आत्म-भनुशासन बुद्धि का विषय नहीं है, यह तो संकल्प और भावनाओं का 
विषय है । सर्वोच्च का दर्शन होने पर आत्म-अनुशासन सरल हो जाता है । देखिए 

१२, ५। मूलतः योग ईश्वरवादी था | साथ ही तुलना कीजिए, योगसुत्र, १, २४। 

क्लेशकमं विपाकाशरयं रपरामृष्टः पुरुषविशेष ईश्वरः । 

६२. ध्यायतो विषयान्पुंसः सङ्गस्तेषूपजायते । 
सङ्गात्संजायते कामः कामात्क्रोघोऽभिजायते ॥ 

(६२) जब कोई मनुष्य «पने मन में इन्द्रियों के विषयों का ध्यान करने लगता 
है, तो उसके मन में उनके प्रति अनुराग पैदा हो जाता है। अनुराग से : 
इच्छा उत्पन्न होती है और इच्छा से क्रोध उत्पन्न होता है। 

काम : इच्छा । इच्छाएं उतनी ही अदम्य सिद्ध हो सकती हैं, जितनी कि बड़ी 
से बड़ी शक्तिशाली बाह्य शक्तियां । वे हमें ऊपर उठाकर यशस्वी बना सकती हैं 
या फिर कलंक के गतं में भी धकेल सकती हैं। मोह 
६३. क्रोधाद्भवति संमोहः तिविभ्रमः । 
्मृतिभ्रंशाद्बुद्धतिशो बुद्धिनाशातप्रणश्यति ॥ 

(६३) क्रोध से मूढ़ता उत्पन्न होती है । मूढ़ता से स्मृति नष्ट हो जाती है। स्मृति 

के नंष्ट होने से बुद्धि का नाश हो जाता है; और बुद्धि के नाश से व्यक्ति 
नष्ट हो जाता है । | 
बनाए बा का न हो जाना । यह अच्छे और बुरे के बीच भेद कर 
पाने को असमर्थता है। 


१. कालिदास से तुलना कीजिए : “जिनके चित्त विकार का कारण विद्यमान होने पर भी 
विचलित नहीं होते, वे ही सच्चे वीर हैं ।' ; द 
विकारद्देतो सति विक्रियन्ते येषां न चेतांसि त एव धीराः ।-कुमारसम्भव, १, १६ । 








जब आत्मा वासना के वशीभूत हो जाती है, तब उसकी स्मृति लुप्त हो जाती 

है; उसकी बुद्धि मलिन हो जाती है और मनुष्य नष्ट हो जाता है। जिस वस्तु की 

आवश्यकता है, वह संसार से बलपुवेंक पृथक्‌ हो जाना या ऐन्द्रिय जीवन का 

विनाश नहीं है, अपितु अन्तर्मुखीन प्रत्यावतन है । इन्द्रियों से घृणा करना उतना 

ही गलत है, जितना उनसे प्रम करना । इन्द्रियों के धोड़ों को रथ में से खोलकर 

अलग नहीं कर देना है, अपितु मन की रासों द्वारा उन्हें वश में रखना है । 

६४ रागद्वेषवियुक्तेस्तु विषयानिन्द्रियैश्चरन्‌ । 
आत्मवश्ये विधेयात्मा प्रसादमधिगच्छति ॥। 

(६४) परन्तु अनुशासित मनवाला मनुष्य, जो अपनी इन्द्रियों को वश में रखे 
हुए, राग और द्वेष (लगाव ओर विरक्ति) से मुक्त रहकर इन्द्रियों के 
विषयों में विचरण करता है. वह आत्मा की पवित्रता को प्राप्त कर 
लेता है। 

देखिए ५, ८। स्थितप्रज्ञ का कोई स्वाथंपुणं प्रयोजन या व्यक्तिगत आकांक्षा 
नहीं होती । वह बाह्य वस्तुओं के स्पशों से क्षुब्ध नहीं होता। जो भी कुछ घटित 
होता है, उसे वह बिना आसक्ति या विरक्ति के स्वीकार कर लेता है। वह किसी 
वस्तु की स्पृहा नहीं करता वह किसीके प्रति ईर्ष्यालु नहीं होता। उसकी कोई 
लालसा नहीं होती और न कोई मांग ही होती है।' 
६५. प्रसादे सवेदुःखानां हानिरस्योपजायते । 
प्रसन्नचेतसो ह्याशु बुद्धिः पर्यवतिष्ठते ॥ 

(६५) ओर उस आत्मा की शुद्धता में उसके सव दुःखों की समाप्ति हो जाती है। 
इस प्रकार के विशुद्ध आत्मावाले व्यक्ति की बुद्धि शीघ ही (आत्मा की 
शान्ति में) स्थित हो जाती है। 

६६. नास्ति बुद्धिरयुक्तस्य न चायुक्तस्य भावना । 
न चाभावयतः शान्तिरशान्तस्य कुतः सुखम्‌ ॥ 

(६६) असंयत व्यक्ति में बुद्धि नहीं होती । असंयत व्यक्ति में एकाग्रता की 
शक्ति भी नहीं होती। जिसमें एकाग्रता नहीं है, उसे शान्ति प्राप्त नहीं 
होती; गोर जिसे शान्ति नहीं है, उसे सुख कहां से मिल सकता है ! 

६७. इन्द्रियाणां हि चरतां यन्मनोऽनुविधीयते । 
तदस्य हरति प्रज्ञां वायुर्नावमिवाम्भसि ॥ 

(६७) जब मन भटकती हुई इन्द्रियों के पीछे भागता है, तब वह मनुष्य की 
समझ को हर लेता है, जैसे वायु जल में नाव को बहा ले जाती है। 





१. नीचे दिए गए ऋषियों के वर्णन से तुलना कीजिए : 
ऊर्ध्वं रेतास्तपस्युग्रो नियताशी च संयमी । 
शापानुभ्रहयोः शक्तः सत्यसन्धो भवेदृषिः ।। 
तपोनिर्घूतपाप्मानः यथातच्याभिघायिनः । 

ऋषयः प्रिकीतिताः ॥ 

६८. तस्माद्यस्य महाबाहो निगृहीतानि सर्वशः। 
इन्द्रियाणिन्द्रियार्थभ्यस्तस्य प्रज्ञा प्रतिष्ठिता ॥ 

(६८) इसलिए हे महाबाहु (अर्जुन), जिसकी इन्द्रियां उनके विषयों से सब 
प्रकार से दूर खींच ली गई हैं, उसीकी बुद्धि दृढ़ता से स्थिर है । 

६६. या निशा सर्वभूतानां तस्यां जागति संयमी । 
यस्यां जाग्रति भूतानि सा निशा पश्यतो मुनेः ॥। 

(६९) सब प्राणियों के लिए जो रात होती है, उसमें संयमी जागता रहता है 
और सब प्राणियों के लिए जो जागने का समय है, वह देखनेवाले मुनि के 
लिए (या क्रान्तदर्शी मुनि के लिए) रात होती है। 

जब सब प्राणी इन्द्रियों के विषयों की तड़क-भड़क से भाकषित होते हैं, तब 
मुनि वास्तविकता को समझने के लिए प्रयत्नशील रहता है। वह वास्तविकता की 
प्रकृति के प्रति जागरणशील रहता है, जिसके प्रति अज्ञ लोग सुप्त या निरपेक्ष 
रहते हैं । विरोधों का जीवन, जो अज्ञानियों के लिए दिन या सक्रियता की दशा है, 
ज्ञानी के लिए रात्रि या आत्मा के अन्धकार की अवस्था है। गेटे से तुलना 
कीजिए : '“्रान्ति का सत्य के साथ वही सम्बन्ध है, जो निद्रा का जागरण के 
साथ ।” 
७०. आपूर्यंमाणमचलप्रतिष्ठं 

समुद्रमापः प्रविशन्ति यद्ृत्‌। 

तद्वत्कामा यं प्रविशन्ति सर्व 

स शान्तिमाप्नोति न कामकामी ॥ 

(७०) जिसकी इच्छाएं उसके अन्दर ऐसे समा जाती हैं, जैसे जल समुद्र में समा 
जाता हैं--जो समुद्र सदा भरता रहने पर भी कभी मर्यादा को नहीं 
लांघता--वह शान्ति को प्राप्त करता है; और जो इच्छाओं के पीछे 
भागता है, उसे शान्ति प्राप्त नहीं होती। 

७१. विहाय कामान्‌ यः सर्वान्पुमांश्चरति निःस्पृहः । 
निर्ममो निरहङ्कारः स शान्तिमधिगच्छति॥। 

(७१) जो मनुष्य सब इच्छाओं को त्याग देता है और लालसा से शून्य होकर 
कायें करता है, जिसे किसी वस्तु के साथ ममत्व नहीं होता और जिसमें 
अहंकार की भावना नहीं होती, उसे शान्ति प्राप्त होती है । 

उपनिषद्‌ की इस सुविदित उक्ति से तुलना कीजिए “मानवीय मन दो 
प्रकार का होता है शुद्ध और अशुद्ध । जो मन अपनी इच्छाअ को पूरा करने में 
लगा रहता है, वह मशुद्ध होता है; जो मन इच्छाओं की आसक्ति से रहित होता 


है, वह शुद्ध होता है।'' 
चरति : कायं करता है। वह मुक्त रूप से और तत्परतापूर्वेक, बिना मापे- 








१. मनो हि द्वैविधं प्रोक्तं शुद्धं घाशुद्धमेव च । 
अशुद्ध कामसंकल्पं शुद्धं कामविवजितम्‌ ॥ 

तोले अपने-आपको किसी ऐसी वस्तु के लिए खपा देने को तैयार रहता है, जिसे 
बह अन्तःस्फुरणात्मक रूप से महान्‌ और श्रेष्ठ समझता है । 
शान्तिम्‌ : शान्ति; पाथिव अस्तित्व के सब कष्टों की समाप्ति।' 
७२. एषा ब्राह्मी स्थितिः पार्थं नैनां प्राप्य विमुह्यति । 
स्थित्वास्यामन्तकालेऽपिं ब्रह्मनिर्वाणमृच्छति ॥ 
(७२) हे पार्थ (अर्जुन), यह दिव्य दशा (ब्राह्मी स्थिति) है। जो इसे एक 
बार प्राप्त कर लेता है वह (फिर) कभी मोह में नहीं पड़ता। इसमें 
स्थित रहकर मनुष्य अन्त में (मृत्यु के समय) परमात्मा के परम आनन्द 
(ब्रह्म-निर्वाण) को प्राप्त कर सकता है । 
ब्राह्मो स्थिति : शाश्वत जीवन । 
निर्वाणम्‌, मोक्षम्‌ । शंकराचग्यं । ` 
निगंतं वानं गमनं यस्मिन्‌ प्राप्ये ब्रह्मणि तन्निर्वाणम्‌ । नीलकंठ । 
निर्वाण शब्द का प्रयोग बौद्धदर्शन में पूर्णता की दशा को सूचित करने के 
लिए किया गया है । धम्मपद में कहा है : स्वास्थ्य सबसे बड़ा लाभ हे; सन्तोष 
सबसे बड़ा धन है; श्रद्धा सबसे बड़ा मित्र है और निर्वाण सबसे बड़ा सुख है ।' इन 
सन्तों में नीट्शो के अतिमानव और अलैग्जडर के देवत्वधारियों के जैसे गुण पाए 
जाते हुँ। आनन्द, शान्ति, आन्तरिक बल और मुक्ति की चेतना, साहस ओर 
उद्देश्य की ऊर्जा, और परमात्मा में एक यथावत्‌ जीवन उनकी विशेषताएं हैं । वे 
मानवीय विचार से वर्धमान बिन्दु के प्रतीक हैं । वे अपने अस्तित्व, चरित्र और 
चेतना से ही यह घोषणा करते हैं कि मानवता अपने-आप अपनाई हुई मर्यादाओं 
से ऊपर उठ सकती है और विकास का उवार एक नये उच्च स्तर की ओर आगे 
बढ़ रहा है। वे हमारे सम्मुख आदर्श प्रस्तुत करते हैं और हमसे आशा करते हैं कि 
हम अपने वतमान स्वार्थं ओर भ्रष्टता से ऊपर उठें । 
ज्ञान मुक्ति का सबसे बड़ा साधन है, परन्तु यह ज्ञान भगवान्‌ की भक्ति भौर 
निष्काम कमे से बिल्कुल पृथक्‌ नहीं है। मुनि जब जीवित होता है, तब भी वह 





१. सर्वेसंसारदु-खोपरामत्वलक्षणम्‌, निर्वाणाख्यम्‌ । शंकराचाय । 
२. २०४ । साब हो देखिए महाभारत, १४, ५४३ : 
विहाय सर्वेसंकल्पान्‌ बुद्धधा शारीरमानसान्‌ । 
स वे निर्वाथमाप्नोति निरिन्धन इवानलः ॥ 
प्लेटो से तुलना कीजिए : “यदि आत्मा एक शुद्धता की दशा में प्रस्थान करती है और 
अपने साथ उस किसी अशुद्धता को नहीं ले जाती, जो उसके साथ जीवन-काल में बिपटी . 
रही थी और जिसमें उसने कभी स्वेच्छा से भाग नहीं लिया था, अपितु सदा बचने का 
यत्न किया था; वह अपने-आपको अपने-आपमें समेटकर और शरीर से इस पृथक्‌ होने 
को अपना उद्देश्य ओर इच्छा बनाकर'“-तब इस प्रकार तैयार होकर आत्मा दिव्य, अमर 
और ज्ञानी के उस अदृश्य लोक की ओर प्रस्थान करती है ।” फ्रेडो, अनुभाग ६८। 
आदरं मनुष्य, ज्ञानी, स्थितप्रश, योगारुढ़, गुणातीत या भक्त के वर्णनों में सारवस्तु सबमें 
एक जैसी है। देखिए ६, ४-३२; १०, ९-१०; १२, १३-२०; १३, ७-११; १४, 
२१-३५; १६, १-३; १८, ५०-६० । 

ब्रह्म में विश्राम करता है और संसार की अशान्ति से छुटकारा पा जाता है। 
स्थितप्रज्ञ मुनि निष्काम सेवा का जीवन व्यतीत करता है। 


इति""“"सांख्ययोगो नाम द्वितीयोऽयायः । 
यह है 'ज्ञान का योग” नामक दूसरा अध्याय । 





अध्याय ३ 
कर्मयोग या कार्य की पद्धति 
फिर काम किया ही किसलिए जाए 
अर्जुन उवाच 
१. ज्यायसी चेत्कर्मणस्ते मता बुद्धिजनादन । 
तत्कि कर्मणि घोरे मां नियोजयसि केशव ॥ 
अर्जुन ने कहा : 
(१) हे जनादन (कृष्ण), यदि तू समझता है कि बुद्धि (का मागं) कमं (के 
मार्ग से अधिक अच्छी है, तो हे केशव (कृष्ण), तू मुझे इस भयंकर 
कर्म को करने के लिए क्यों कह रहा है ? 
अर्जुन गलती से इस उपदेश का अथं यह समझता है कि फल की इच्छा से 
किया गया काम अनासक्त और निष्काम कम से कम अच्छा है और वह यह 
समझता है कि कृष्ण का विचार यह है कि कर्म रहित ज्ञान कमं से अधिक अच्छा है 
और तब पूछता है कि यदि तुम यह समझते हो कि ज्ञान कमं की अपेक्षा श्रेष्ठ है, 
तब तुम मुझसे इस भयंकर कायं को करने को क्यों कह रहे हो । यदि ज्ञान प्राप्त 
करने की सांख्यपद्धति अधिक उत्कृष्ट है, तब कमं बिल्कुल असंगत बन जाता है। 
२. व्यामिश्रेणेव वाक्येन बुद्धि मोहयसीव मे। 
तदेकं वद निश्चित्य येन श्रेयोऽहमाप्नुयाम्‌ ॥ 
(२) इस मिली-जली-सी प्रतीत होनेवाली उक्ति द्वारा तू मेरी बुद्धि को भ्रमित- 


सी कर रहा है। (मुझे) निश्चय से एक बात बता, जिसके द्वारा मैं 
अधिकतम कल्याण प्राप्त कर सक । 


, इव यह मिला-जुलापन या घपला केबल प्रतीत ही होता है। गुरु का इरादा 
अर्जुन को घपले में डालना नहीं है, परन्तु अर्जुन के मन में घपला हो जाता है।' 


जीवन कमं है; परिणामों के भ्रति निस्पृहृता आवश्यक है 
श्रीभगवानुवाच 
३. लोकेऽस्मिन्दरिविधा निष्ठा पुरा प्रोक्ता मयानघ । 
ज्ञानयोगेन सांख्यानां कमं योगेन योगिनाम्‌ ॥ 


mm 
१. परमकारुणिकस्य तव मोहकत्वं नासरयेव, तथापि प्रान्त्या ममेवं भातीतीव 22202 । 
घर। 

श्री भगवान्‌ ने कहा : 

(३) हे अनघ (निर्दोष), इस संसार में बहुत पहले मैंने दो प्रकार की जीवन- 
प्रणालियों का उपदेश दिया था । चिन्तनशील व्यक्तियों के लिए ज्ञानमार्गं 
का और कमंशील व्यक्तियों के लिए कमंमार्ग का | 

यहां गुरु आधुनिक मनोवैज्ञानिको की भांति साधकों के दो मुख्य प्रकारों में 
अन्तर बताता है। एक तो अन्तर्मुख (इंट्रोवर्ट ), जिनकी स्वाभाविक प्रवृत्ति आत्मा 
के आन्तरिक जीवन को खोजने की ओर होती है ओर दूसरे बहिर्मुख, जिनका 
स्वाभाविक झुकाव बाह्य संसार में कार्य करने की ओर होता है । इनसे मिलते- 
जुलते हमारे यहां ज्ञानयोगी हैं, जिनका आन्तरिक अस्तित्व गंभीर आध्यात्मिक 
चिन्तन की उड़ानों की ओर झुका हुआ है भोर दूसरे कमंयोगी, जो ऐसे ऊर्जस्वी 
व्यक्तित्व हैं, जिन्हें कमं से प्रेम है। परन्तु यह अन्तर आत्यन्तिक नहीं है. क्योंकि 
सब मनुष्य कुछ कम या अधिक मात्रा में अन्तर्मुख और बहिर्मुख दोनों ही 
होते हैं । 

गीता की दृष्टि में कर्म का मागं भी मुक्ति के लिए उतना ही समर्थ साधन है 
जितना कि ज्ञान का मार्ग; और ये दोनों मागं दो अलग-अलग श्रेणियों के व्यक्तियों 
के लिए हैं । वे ऐकांतिक नहीं हैं, अपितु परस्परपूरक हैं । मागं सारा एक ही है, 
जिसमें अलग-अलग प्रावस्थाएं (दिशाएं या दौर) सम्मिलित हैं। तुलना कीजिए : 
“जीवन के ये दो प्रकार हैं, जो दोनों ही वेदों द्वारा समर्थित हँ--एक है प्रवृत्ति- 
मूलक मागे और दूसरा निवृ त्तिमुलक मागे ।”' जीवन की इन दोनों पद्धतियों का 
मूल्य समान है । गुरु इस बात को स्पष्ट करता है कि ज्ञान या बुद्धि का कमं से 
कोई विरोध नहीं है | शंकराचार्य ने इस बात को स्वीकार किया है कि कमें ज्ञान 
के साथ रह सकता है। कमं को ज्ञान प्राप्त करने के साधन के रूप में नहीं अपनाया 
जाता, अपितु साधारण लोगों के सामने उदाहरण प्रस्तुत करने के रूप में अपनाया 
जाता है । ज्ञानी व्यक्ति के कर्म में, जैसे कि गीता के उपदेश करनेवाले कृष्ण के कर्म 
में, आत्मभावना ओर कमफल की इच्छा का अभाव रहता है।' 

४. त कर्मणामनारम्भान्नष्कम्यं पुरुषोऽश्नुते । 
न च संन्यसनादेव सिद्धि समधिगच्छति ॥ 

(४) कमं न करने से ही कोई व्यक्ति कमं से मुक्ति नहीं पा सकता । और न 

केवल (कमं के) संन्यास से ही उसे पूर्णता (सिद्धि) प्राप्त हो सकती है। 
नैष्कम्यं वह दशा है, जिसमें मनुष्य पर कर्म का कोई प्रभाव नहीं होता । 
प्राकृतिक नियम यह है कि हम अपने कर्म के फलों द्वारा बन्धन में पड़ते हैं । प्रत्येक 





१. द्वाविगावथ पन्यानौ यस्मि. वेदाः प्रतिष्ठिताः । 
प्रवत्तिलक्षणो घर्मः, निवृत्तिश्व विभाषितः॥ 
> महाभारत, शान्तिपवं, २४०, ६० । 
२. अभिनवगुप्त ने यह श्लोक उद्ूत किया है: 
न क्रियारहितं ज्ञाने न ज्ञान रहिता क्रिया । 


ज्ञानक्रियाविनिष्पन्तः आचार्यः पशुपाशहा ॥ १ 
--भगवदुगीता पर शंकराचायं की टीका, २, ११ | 








१२५ भगवद्गीता 


क्रिया की एक स्वाभाविक प्रतिक्रिया होती है और वह बन्धन का कारण बन 
जाती है, जिससे आत्मा इस नामरूपमय जगत्‌ में फंस जाता है ओर यह प्रतिक्रिया 
संसार से ऊपर उठने के द्वारा आत्मा के भगवान्‌ के साथ संयोग में बाधक बन 
जाती है। जिस चीज़ की आवश्यकता बताई गई है, वह कर्मो का त्याग नहीं, 
अपितु स्वार्थंलालसा का त्याग है । 
५. न हि कश्चित्क्षणमपि जातु तिष्ठत्यकमंकृत्‌ । 
कार्यते ह्यवशः कम सवे: प्रकृतिजेर्ग्‌णेः ॥ 

(५) कोई भी व्यक्ति क्षण-भर के लिए भी कर्म किए बिना नहीं रह सकता । 
प्रकृति से उत्पन्न गुणों के कारण प्रत्येक व्यक्ति को विवश होकर कमं 
करना ही पड़ता है । 

जब तक हम शरीर धारण किए हुए जीवन बिताते हैं, तब तक हम कमे से 
बच नहीं सकते। कर्म के बिना जीवन टिक ही नहीं सकता ।' आनन्दगिरि ने इस 
बात को स्पष्ट किया है कि जो व्यक्ति आत्मा का ज्ञान प्राप्त कर लेता है, वह गुणों 
द्वारा चलायमान नहीं होता; परन्तु जिस व्यक्ति ने अपने शरीर को और 
इन्द्रियों को वश में नहीं किया है, वह गुणों के कारण कमं करने के लिए विवश 
होता है । 

इसमें यह अथं निहित है कि इस दृष्टिकोण को अस्वीकार कर दिया गया है 
कि मुक्त आत्मा कर्म करना बन्द कर देती है, क्योंकि सम्पूर्ण कमं परमावस्था से नीचे 
गिरना है और अज्ञान की ओर वापस लौटना है। जब तक जीवन है, तब तक कमं 
से बचा नहीं जा सकता । चिन्तन भी एक कमं है, जीवन भी एक कमं है, और ये कमं 
अनेक फलों का कारण बनते हैं। लालसा से मुक्त हो जाना, निजी स्वार्थ के मोह से 
मुक्त हो जाना ही सच्चा अकम है, शारीरिक रूप से गतिविधि का परित्याग अकमं 
नहीं है । जब यह कहा जाता है कि जो आदमी मुक्त हो जाता है, उसके लिए कमं 
समाप्त हो जाता है, तब उसका अथं यह होता है कि उसके कमं करने की निजी 
रूप से कोई आवश्यकता नहीं रहती । इसका यह अर्थ नहों है कि वह कर्म से दूर 
भागता है और परमानन्दपूणं निष्क्रियता में शरण ले लेता है । वह उसी प्रकार 
कार्य करता है जैसे परमात्मा । उसे बाध्य करनेवाली कोई आवश्यकता या विवश 
करनेवाला अज्ञान नहीं होता और कर्म करते हुए भी वह उसमें आसक्त नहीं 
होता | जब उसका अहंकार दूर हो जाता है, तब कमं उसकी आन्तरिक गंभीरता 
में से निकलता है और वह कमं उसके हृदय में गुप्त रूप से स्थित भगवान्‌ द्वारा 
शासित रहता है। इच्छा और आसक्ति से शुन्य होकर, सब प्राणियों के साथ एक 
होकर वह अपने आन्तरिक अस्तित्व की गम्भीरतम गहराइयों से काम करता है 
और वह अपने अमर, दिव्य, सर्वोच्च आत्मा द्वारा शासित रहता है । 





१. तुलना कीजिए ; 
“आँख चाहे या [न चाहे उसे देखना ही पडता हैः 
हम कानों को स्तब्ध होने के लिए se i 
हमारे शरीर, ! बे चाहे जहां हों, अनुभव करते ही हैं, 
हमारी इच्छा के प्रतिकूल अथवा हमारी इच्छा के अनुकूल ।” वड्‌ सवर्थ 


कमयोग या कार्य की पद्धति १२७ 


६. कमे र्द्रियाणि संयम्य य मस्ते : मनसा स्मरन्‌ । 
इन्द्रियार्थान्विम्‌ ढात्मा मिथ्याचारः स॒ उच्यते ॥ 

(६) जो व्यक्ति अपनी कर्म न्द्रियों को तो संयम में रखता है, परन्तु अपने मन 
में इन्द्रियों के विषयों का स्मरण करता रहता है, जिसकी प्रकृति मूढ़ हो 
गई है, वह पाखंडी (मिथ्या आचरण करनेवाला) कहलाता है। 

हम बाहर से चाहे अपनी गतिविधियों को नियन्त्रित कर लें, परन्तु यदि हम 
उन्हें प्रेरणा देनेवाली इच्छाओं को संयम नहीं कर सकते, तो हम संयम का सही 
अथं समझ पाने में असफल रहते हैं । 
७. यस्त्विन्द्रियाण मनसा नियम्यारभतेऽर्जुन । 
कर्मे न्द्रियः कर्मयोगमसकतः स विशिष्यते ।। 

(७) परन्तु हे अर्जुन, जो व्यक्ति मन द्वारा इन्द्रियों को नियन्त्रित रखता है 
और अनासक्त होकर कम न्द्रियों को कर्म के माग में लगाता है, वह 
अधिक उत्कृष्ट है। 

मानवीय संकल्प विधान की कठोरता पर विजय प्राप्त कर सकता है। हमें 
सांसारिक वस्तुओं को अपनी तृप्ति के साधन के रूप में नहीं देखना चाहिए । यदि 
हमें अपनी खोई हुई शान्ति को, अपनी गंवाई हुई अखंडता को और अपनी“ नष्ट 
हुई निर्दोषता को फिर प्राप्त करना हो, तो हमें सब वस्तुओं को वास्तविक ब्रह्म 
की अभिव्यक्ति के रूप में ही देखना चाहिए और ऐसे पदार्थो के रूप में नहीं, जिन्हे 
कि पकड़ा जा सकता है और जिनपर अधिकार किया जा सकता है । वस्तुओं 
के प्रति अनासक्ति की इस मनोवृत्ति को विकसित करने के लिए चिन्तन 
आवश्यक है। 

छठे श्लोक में श्री कृष्ण ने केवल बाह्य परित्याग की निन्दा को है ओर इस 
शलोक में आन्तरिक वंराग्य की सच्ची भावना की प्रशंसा की है। 


यज्ञ का महत्त्व 
८. नियतं कुरु कमं त्वं कर्मं ज्यायो ह्यकमंणः। 
शरीरयात्रापि च ते न प्रसिंद्ध्येदकमंणः॥ 

(८) तेरे लिए जो कार्य नियत है, तू उसे कर; क्योंकि कर्म अकम से अधिक 
अच्छा है। बिना कमं के तो तेरा शारीरिक जीवन भी बना नहीं रह 
सकता । | 

8. यज्ञार्थात्कर्मंणोऽन्यत्र लोकोऽयं कमंबन्धनः । 
तदर्थं कमं कोन्तेय मुक्तसङ्गः समाचर ॥ 

(६) यज्ञ के लिए या यज्ञ के रूप में किए जानेवाले कार्यों को छोड़कर यह सारा 
संसार कर्मबन्धन में डालनेवाला है । इसलिए हे कुन्ती के पुत्र (अर्जुन), 
सब प्रकार की आसक्ति से मुक्त होकर यज्ञ के रूप में तू अपना कार्य 


कर। 
` शंकराचायं ने यज्ञ को विष्णु के समान बताया है । 








१२८ भगवद्गीता 


रामानुज ने इसकी व्याख्या शाब्दिक तौर पर यज्ञ या बलिदान के रूप में 

की हे। 
कार्यं यज्ञ की भावना से भगवान्‌ के लिए किए जाने चाहिएं। मीमांसा 
की इस मांग को स्वीकार करते हुए, कि हमें यज्ञ के प्रयोजन के लिए कमं करना 
चाहिए, गीता हमसे कहती है कि हम इस प्रकार का कर्म फल की कोई भी आशा 

किए बिना करें। इस प्रकार के मामलों में अनिवार्यं कमं में बन्धन की शक्ति न 

रहेगी । स्वयं 'यज्ञ' की व्याख्या एक विस्तृततर अर्थ में की गई है। हमें निम्ततर 

मन का बलिदान उच्चतर मन के लिए कर देना है। यहां वैदिक देवताओं के प्रति 
धामिक कर्तव्य भगवान्‌ के नाम पर सृष्टि की सेवा बन जाता है। 
१०. सहयज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्वमेष वोऽस्त्विष्टकामधुक्‌ ।। 

(१०) प्राचीन समय में प्रजापति ने यज्ञ के साथ प्राणियों को उत्पन्न किया और 
कहा : “इसके द्वारा तुम सन्तान उत्पन्न करो और यह यज्ञ तुम्हारी 
अभीष्ट इच्छाओं को पूर्ण करनेवाला होगा ।' 

कामधुक्‌ इन्द्र की पौराणिक गाय है, जिससे मनुष्य जो चाहे, वह उसे मिल 
जाता है । अपने नियत कतंव्य का पालन करने से मनुष्य का उद्धार हो सकता है! 
११. देवान्भावयतानेन ते देवा भावयन्तु वः। 
परस्परं भावयन्तः श्रयः परमवाप्स्यथ ॥ 

(११) इसके द्वारा तुम देवताओं का पोषण करो और देवता तुम्हारा पोषण 
करें। इस प्रकार एक-दूसरे का पोषण करते हुए तुम सब परम कल्याण 
को प्राप्त करोगे । 

देखिए, महाभारत, शान्तिपवं, ३४०, ५६-६२। जहां देवताओं और मनुष्यों 
की परम्पराश्नितता का वर्णन इससे मिलते-जुलते रूप में किया गया है । 
१२. इष्टान्भोगान्हि वो देवा दास्यन्ते यज्ञभाविताः । 
तेदत्तानप्रदायैभ्यो यो भुङ्क्ते स्तेन एव सः॥ 

(१२) यज्ञ से प्रसन्न होकर देवता तुम्हें वे सब सुख-भोग प्रदान करेंगे, जिन्हें तुम 
चाहते हो। जो व्यक्ति उनके द्वारा दिए गए इन उपहारों का उपभोग 
देवताओं को विना दिए करता है, वह तो चोर ही है। 

१३. यज्ञशिष्टाशिनः सन्तो मुच्यन्ते सर्वकिल्बिषैः । 
भुञ्जते ते त्वघं पापा ये पचन्त्यात्मकारणात्‌ ।। 

(१३) ये सन्त व्यक्ति, जो यज्ञ के बाद बची हुई वस्तु (यज्ञशेष) का उपभोग 
करते हूँ, सब पापों से मुक्त हो जाते हैं, परन्तु जो दुष्ट लोग केवल अपने 
लिए भोजन पकाते हैं, वे तो समझो, पाप ही खाते हैं। 

तुलना कीजिए; मनु, ३, ७६, ११८।' 





१. ऋग्वेद से तुलना कीजिए : केवलाघो भवति केवलादी । १०, ११७, ६ | गीः८ 

१४. अन्नाद्भवन्ति भूतानि पर्जन्यादन्नसम्भवः । 
यज्ञाद्भवति पन्यो यज्ञः कर्मसमुद्भवः ॥ 

(१४) अन्न से प्राणी होते हैं। वर्षा से अन्न उत्पन्न होता है । यज्ञ से वर्षा होती 
है ओर यज्ञ कमं से उत्पन्न होता है। 

मनु से तुलना कीजिए ३, ७६। 
१५. कमें ब्रह्मोद्भवं विद्धि ब्रह्याक्षरसमृद्धवम्‌ । 
तस्मात्सर्वगतं ब्रह्म नित्यं यज्ञे प्रतिष्ठितम्‌ ॥ 

(१५) (यज्ञ के ढंग के) कमो का मूल ब्रह्म (वेद) को समझ भोर ब्रह्म का जन्म 
अक्षर (अनश्वर) से होता है। इसलिए सर्वव्यापी ब्रह्म सदा यज्ञ में 
विद्यमान रहता है। 

कमं का मूल अनश्वर में है । यदि भगवान्‌ कमं न करे, तो यह सारा संसार 
नष्ट हो जाए । यह संसार एक महान्‌ यज्ञ है। ऋगवेद में (१०, ६०) लिखा है कि 
एक पुरुष की यज्ञ में बलि दी गई थी और उसके अंग-प्रत्यंग सारे आकाश में 
बिखर गए । इस महान्‌ यज्ञ द्वारा विश्व की व्यवस्था बनी हुई है। कमं शरीर- 
धारियों के लिए नैतिक के साथ-साथ भौतिक आवश्यकता भी है।' 

ब्रह्म को प्रकृति भी माना गया है, जैसे अध्याय १४ के ३-४ श्लोकों में ; 
प्रकृति का जन्म ब्रह्म से होता है और संसार की सारी गतिबिधि का मूल यह 
प्रकृति ही है । 

१६. एवं प्रवतितं चक्रं नानुवर्तयतीह यः! 
अघायुरिन्द्रियारामो मोघ पार्थं स जीवति ॥ 

(१६) इस संसार में जो व्यक्ति इस प्रकार घुमाए जा रहे इस चक्र के चलने में 
सहायता नहीं देता, वह दुष्ट स्वभावाला और इर्द्रियों के सुखों में मग्न 
रहनेवाला व्यक्ति, हे पार्थं (अर्जुन), व्यर्थ ही जीवन बिताता है । 

इन एलोकों में यज्ञ की देवताओं और मनुष्यों में परस्पर-विनिमय की वैदिक 
धारणा को सृष्टि में सब प्राणियों की परस्पराश्रिता की एक विस्तृततर धारणा 
के रूप में प्रस्तुत किया गया है । यज्ञ की भावना से किए गए कायं परमात्मा को 
प्रसन्न करनेवाले होते हैं । परमात्मा सब बलिदानों का उपभोग करनेवाला है।' 
यज्ञो वै विष्णुः।' यज्ञ ही भगवान्‌ है। यह जीवत का विधान (नियम) भी है। 
व्यष्टि और सृष्टि एक-दूसरे पर आश्रित हैं। मानवीय जीवन और विश्व-जीवन 
में निरन्तर पारस्परिक विनिमय होता रहता है। जो व्यक्ति केवल अपने लिए 
कार्य करता है, वह व्यर्थ में जीवन बिताता है। संसार में प्रगति मानवीय और 
दिव्य के बीच इस सहयोग के कारण हो रही है। यज्ञ केवल देवताओं के लिए नहीं 
किया जाता, अपितु उस भगुव्रान्‌ के लिए किया जाता है, जिसके कि वे देवता 
विभिन्न रूप हैं। चौथे अध्याय के चोबीसवे श्लोक में यह कहा गया है कि यज्ञ की 





१ श्रीधर का कथन है: यजमानादिश्यापाररूपं कर्म बह्म वेदः ; कर्म तस्मात्‌ प्रवृत्तम्‌ । 


२. देखिए, ५, २९ । 
३. तैत्तिरीय संहिता, १) ७, ४ । 

क्रियाएं और सामग्री, देनेवाला और ग्रहण करनेवाला और यज्ञ का लक्ष्य तथा 
उदेश्य ब्रह्म ही दै। 


आत्म में सन्तुष्ट रहो 
१७. यस्त्वात्मरतिरेव स्यादात्मतृप्तश्च मानवः । 
आत्मन्येव च संतुष्टस्तस्य कार्य न विद्यते ॥। 

(१७) परन्तु जो मनुष्य केबल आत्म में आनन्द अनुभव करता है, जो आत्म सें 
सन्तुष्ट है और जो आत्म से तृप्त है, उसके लिए कोई ऐसा कार्य नहीं है, 
जिसे करना आवश्यक हो। 

वह कतव्य की भावना से मुक्त हो जाता है। वह कतव्य की भावना से या 
अपने अस्तित्व के प्रंगतिशील रूपान्तरण के लिए कार्य नहीं करता, अपितु 
इसलिए कार्य करता है कि उसका पुर्णता को प्राप्त स्वभाव कर्म में स्वत:प्रवृत्त 
हो जाता है। 
१८. नैव तस्य कृतेनार्थो नाकृतेनेह कश्चन । 
न चास्य सवभूतेष कश्चिदर्थ व्यपाश्रयः ।। 

(१८) इसी प्रकार इस संसार में उसके लिए कोई ऐसी वस्तु नहीं रहती, जो 
उन कर्मों द्वारा प्राप्त होनी हो, जो उसने किए हैं या उन कर्मों द्वारा प्राप्त 
होनी हो, जो उसने नहीं किए हैं। वह किसी भी प्राणी पर अपने किसी 
स्वार्थ के लिए निर्भर नहीं रहता । 

अगले श्लोक में यह बताया गया है कि भले ही मुक्त मनुष्य के लिए कमं या 
अकमं द्वारा प्राप्त करने को कुछ नहीं रहता और वह आत्म में स्थित होकर और 
उसका आनन्द लेते हुए पूर्णतया सुखी रहता है, फिर भी निष्काम क्म नामकी 
एक ऐसी वस्तु है, जिसे वह संसार के कल्याण के लिए करता रहता है। 
१६. तस्मादसक्तः सततं-कार्यं कमं समाचर । 
असक्तो ह्याचरन्कमं परमाप्नोति पुरुषः ।। 

(१६) इसलिए तू अनासक्त होकर सदा करने योग्य कर्म करता रह; क्योंकि 
अनासक्त रहकर कमं करता हुआ मनुष्य सर्वोच्च (परम) को प्राप्त 
करता है। 

यहां पर आसक्तिरहित होकर किए गए कार्य को यज्ञ की भावना से किए 
गए कार्य की अपेक्षा ऊंचा बतलाया गया है। यज्ञ की भावना से किया गया कार्य 


अपने-आपमें स्वार्थभावना से किए गए कार्य की अपेक्षा अधिक अच्छा होता है। 
मुक्त आत्माएं भी अवसर पड़ने पर काये करती हैं।' 





१. योगवाशिष्ठ से तुलना कीजिए : "ज्ञानी ब्यक्ति के लिए कमं करने के द्वारा अथवा कर्म न 
करने के द्वारा प्राप्त करने को कुछ भी नहीं है । इसलिए वह जब जैसी आवश्यकता होती 
है, वेसा कमें करता है ।” फिर, “कोई काम किया जाए या न किया जाए, मेरे लिए वह 


एक जैसा है मैं कर्म न करने का आग्रह किसलिए करूं ? मेरे सामने आता है, 
मैं तो उसे करता चलता हूं।” र ए करूं ? जो कुछ मेरे सामने आता है 

जहां इस श्लोक में कहा गया है कि मनुष्य अनासक्त होकर कमं करता हुआ 
सर्वोच्च भगवान्‌, परम, तक पहुंचता है, वहां शंकराचार्य का मत है कि कर्म मन 
को शुद्ध करने में सहायक होता है और मन की शुद्धता के फलस्वरूप मुक्ति होती 
है । र हमें मन की शुद्धता की प्राप्ति द्वारा अप्रत्यक्ष रूप से पूर्णता तक ले 
जाता है ।' 


दूसरों के लिए उदाहरण उपस्थित करो 
२०. कमंणेव हि संसिद्धिमास्थिता जनकादयः। 
लोकसंग्रहमेवापि संपश्यन्कतु महसि ॥ 

(२०) जनक तया अन्य लोग कमं द्वारा ही पूर्णता तक पहुंचे ये। तुझे संसार 
को बनाए रखने के लिए (लोकसंग्रह के लिए) भी कमं करना 
चाहिए । 

जनक मिथिला का राजा था। वह सीता का, जो राम की पत्नी थी, पिता 
था । जनक कतृ त्व की वैयक्तिक भावना को त्यागकर शासन करता था। 
शंकराचायं ने भी कहा है कि जनक आदि ने इसलिए कर्म किए कि जिससे 
साधारण लोग मार्ग से न भटक जाएं। वे लोग यह समझकर काम करते थे कि 
उनकी इन्द्रियां-भर कार्यों में लगी हुई हैं, गुणा गुणेष वतन्ते । जिन लोगों ने सत्य 

को नहीं जाना है, वे भी आत्मशुद्धि के लिए कमें करते रह सकते हैं। २, १०। 

लोकसंग्रह : संसार को बनाए रखना। लोकसंग्रह का अभिप्राय संसार की 
एकता या समाज की परस्पर-सम्बद्धता से है । यदि संसार को भौतिक कष्ट और 
नेतिक अधःपतन की दशा में नहीं गिरना है, यदि सामान्य जीवन को सुचारु और 
सगौरव होना है, तो सामाजिक कर्म का नियन्त्रण घामिक नीति से होना चाहिए। 
धर्म का उद्देश्य समाज का आध्यात्मिकीकरण करना है, पृथ्वी पर भ्रातुभाव की 
स्थापना करना । हमें पाथिव सस्थाओं में आदशों को साकार करने की आशा से 
प्रेरणा मिलनी चाहिए । जब भारतीय जगत्‌ की जवानी समाप्त हो चली, तब 
इसका झुकाव परलोक को ओर हो चला। श्रांत वयस्‌ में हम त्याग और स हिग्णुता 
के सन्देशों को अपना सेते हैं। आशा और ऊर्जा की वयस्‌ में हम संसार में सक्रिय 
सेवा और सभ्यता की रक्षा करने पर ज़ोर देते हैं। बोईथियस ने-ज़ोर देकर कहा 
है कि “जो अकेला! स्वर्ग जाने को तयार है, वह कभी स्वग में नहीं जाएगा ।” 

२१. यद्यदाचरति श्रेष्ठस्तत्तदेवेतरो जनः। 

स॒ यत्प्रमाणं कुर्ते लोकस्तदनुवतंते ॥ 
(२१) श्रेष्ठ मनुष्य जो-जो कुछ करता है, सामान्य लोग वसा ही करने लगते 


शस्य नाथः कमंत्यागँः नार्थः कमंसमाअयेः। 
तेन स्थितं यथा यद्यत्तत्तय॑व करोत्यसौ ॥ ६, १६६ । 
मम नास्ति कृतेनार्थो नाकृतेनेह कश्चन | 
ययाप्राप्तेन तिष्ठामि हाकमेंणि क आग्रहः ॥ यही, २१६ । 
१. सत्त्वशुद्धिद्वारेण । साथ हो देखिए, गीता पर शंकराचाय की टीका, ३, ४। 

हैं। वह जैसा आदर्श उपस्थित करता है, उसीका लोग अनुगमन करने 
लगते हैं । 
सामान्य लोग श्रेष्ठ पुरुषों द्वारा स्थापित किए गए आदर्शों का अनुकरण 
करते हैं। प्रजातन्त्र का महापुरुषों में अविश्वास के साथ कुछ घपला कर दिया 
गया है। गीता इस बात को स्पष्ट रूप से कहती है कि महापुरुष ही मार्ग बनाने 
वाले होते हैं। वे जो रास्ता दिखाते हैं, अन्य लोग उनका अनुगमन करते हैं। 
प्रकाश सामान्यतया उन व्यक्तियों द्वारा ही प्राप्त होता है, जो समाज से आगे बढ़े 
हुए होते हैं। जब उनके साथी नीचे घाटी में सो रहे होते हैं, उस समय वे पर्वेत- 
शिखरों पर चमकते हुए प्रकाश को देख रहे होते हैं। ईसा के शब्दों में, वे मानव- 
समाज के 'नमक', 'खमीर', और 'प्रकाश' हैं। जब वे उस प्रकाश की आभा की 
घोषणा करते हैं, तब थोड़े-से लोग -उसे पहचान पाते हैं और धीरे-धीरे बहुत-से 
भोग उनके अनुयायी बनने को तैयार हो जाते हैं । ® 
२२. न मे पार्थास्ति कतंव्यं त्रिषु लोकेष किचन । 
नानवाप्तमवाप्तव्यं वतं एव च कर्मंणि॥ 
(२२) हे पार्थं (अर्जुन), मेरे लिए तोनों लोकों में कोई भी ऐसा कमं नहीं है, जो 
करना आवश्यक हो और न ऐसी ही कोई वस्तु है, जो मुझे प्राप्त न हो 
और मुझे प्राप्त करनी हो; फिर भी मैं कमं में लगा ही रहता हूं। . 
परमात्मा का जीवन और संसार का जीवन एक-दूसरे के विरोधी नहीं हैं ।' 
२३. यदि ह्यहं न वतयं जातु कमंण्यतर्दत्रितः । 
मम वर्त्मानुवर्तेन्ते मनुष्याः पार्थं सर्वंशः ॥ 
(२३) यदि मैं निरालस्य होकर सदा कमं में न लगा रहूं, तो हे पार्थं (अर्जुन), 
सब लोग सब प्रकार मेरे ही मागं का अनुसरण करने लगें । 
२४. उत्सीदेयुरिमे लोका न कुर्या कमं चेदहम्‌ । 
संकरस्य च कर्ता स्यामुपहन्यामिमाः प्रजाः ॥। 
(२४) यदि मैं कमं करना छोड़ दूं, तो ये लोक (संसार) नष्ट हो जाएं और मैं 
संकर (अव्यवस्थित जीवन) को उत्पन्न करनेवाला बनं और इस प्रकार 
इन लोगों का विनाश कर बंठूं। ॒ 


परमात्मा i अनवरत गतिविधि द्वारा संसार को सुरक्षित बनाए रखता 
है और इसे वापस अनस्तित्व में गिरने से रोके रखता है।१ 


क नल 
१. महाभारत से तुलना कीजिए । ऐम्वयं के नाम पर मैं सारे संसार की दासता करता हूं : 
दास्यर्मेश्वयंवादेन ज्ञातीनां तु क रोम्यहम्‌ । 
तुलना छ तर अहना ३, ३ १३, १७ : 
तर िप्नाप्ष्ठ: शुवयों विभिन्‍ना नेको मुनिर्यस्य वचः प्रमाणम्‌ । 
चड अका de गुहायां महाजनो येन गतः स पन्थाः ॥। 
iS Sd कीजिए : "जिस प्रकार किसी वस्तु को अस्तिस्वमान रूप में उत्पन्न 
है हि रह जा T न इच्छा पर निर्भर है, उसी प्रकार यह भी उप्तीकी इच्छा पर निर्भर 
बनाए रखा जाए; इसलिए यदि वह अपने कर्म को उन वस्तुओं से 
१ त सब वस्तुएं शून्य रह जाएंगी ।” सम्मा थियोलौजिया, १, ६, २ सी । 

२५. सक्ताः कर्यण्यविद्वांसो यथा कुर्वन्ति भारत । 
कुर्याद्विद्वांस्तथासक्तश्चिकोष्‌ लोकसंग्रहम्‌ ॥ 

(२५) हे भारत (अर्जुन), जिस प्रकार अविद्वान्‌ व्यक्ति आसक्त होकर कमं 
करते हैं, उसी प्रकार विद्वान्‌ व्यक्ति अनासक्त होकर लोकसंग्रह (संसार 
की व्यवस्था को बनाए रखने) की इच्छा से कमं करते हैं । 

यद्यपि जो आत्मा प्रकाश में पहुंचकर केन्द्रित हो गई है, उसके वास्ते अपने 
लिए करने को कुछ बाकी नहीं है, फिर भी वह अपने-आपको विश्व के कायं में 
उसी प्रकार लगा देती है, जसे भगवान्‌ अपने-आपको लगाए हुए है। उसकी 
गतिविधि भगवान्‌ के प्रकाश और आनन्द से स्फुरणा प्राप्त करती है। 

२६. न बुद्धिभेदं जनयेदज्ञानां कमंसङ्गिनाम्‌ । 
जोषयेत्सर्वेकर्माणि विद्वान्युक्तः समाचरन्‌ ॥ 

(२६) ज्ञानी व्यक्ति को चाहिए कि वह कर्म में आसक्त अज्ञानी व्यक्तियों के मन 
को विचलित न करे | योग की भावना से कर्म करनेवाले मनुष्य को चाहिए 
कि वह दूसरों को (भी) कमं में लगाए। 

न वुद्धिभेदंजनयेत्‌: वह लोगों के मन को विचलित न करे। किसी भी प्रकार 
की धार्मिक आस्था को दुर्यल मत करो । कतव्य, बलिदान और प्रेम के तत्त्व सब 
धर्मो के आधार प्रतीत होते हैं। हो सकता है कि धमं के निम्नतर रूपों में वे 
कठिनाई से पहचाने जाएं और वे कुछ ऐसे प्रतीकों के आसपास केन्द्रित हों जो 
उन सिद्धान्तों के सहायक हैं, जिनका कि वे समर्थन करते हैं । ये प्रतीक उन लोगों 
के लिए बहुत महत्त्वपूर्ण होते हैं, जो उनमें विश्वास रखते हैं। वे प्रतीक केवल तब 
असह्य हो उठते हैं, जब कि उन्हें उन लोगों पर थोपा जाने लगे, जो उन्हें स्वीकार 
नहीं कर सकते ओर तब, जब कि उन्हें मानवीय विचार का परम और अन्तिम रूप 
बताया जाने लगै । धर्मविज्ञानी सिद्धान्त का परमत्व का रूप घामिक सत्य के 
रहस्यपूर्ण रूप के साथ विसंगत (जो साथ न रह सके) है। श्रद्धा विश्वास की 
अपेक्षा अधिक व्यापक है । फिर, यदि हमें यह पता हो कि कौन-सी वस्तु अधिक 
अच्छी है और फिर भी हम उसे न अपनाएं, तो हम एक गलत काम कर 
रहे होंगे। 

जब अशिक्षित लोग प्रकृति की शक्तियों के सामने विनत होते हैं, तब हम 
जानते हैं कि वे गलत वस्तुओं के सामने झुक रहे हैं और वे परमात्मा की विशाल- 
तर एकता को देख पाने में असमर्थ हैं। फिर भी वे एक ऐसी वस्तु के सम्मुख झक 
रहे होते हैं, जो उनका अपना क्षुद्र आत्म नहीं है। अपरिष्कृत दृष्टिकोणों में भी 
कुछ ऐसी वस्तु विद्यमान है, जिसके द्वारा उन लोगों को सही जीवन बिताने में 
सहायता मिलती है, जो सही जीवन बिताना चाहते हैं। ऐतिहासिक सम्बन्धों से 
युक्त परम्परागत विधियां अनकहे विश्वासों की वाहक हैं, भले ही उन्हें भली 
भांति समझा न जा सके । श्रद्धा का कोई स्रोत धामिक है या नहीं, इस बात का 
निर्धारण मन की कोटि (किस्म) से होता है, उस वस्तु से नहीं, जिसपर कि श्रद्धा 
की जा रही है। यह ठीक है कि हर किसीको उच्चतम स्तर तक पहुंचना चाहिए, 
परन्तु इस लक्ष्य तक धीरे-धीरे, सीढ़ी के बाद सीढ़ी चढ्ते हुए ही पहुंचा जा सकता 

है, एकाएक छलांग लगाकर नहीं । इसके अलावा धमं के सम्बन्ध में हमारे दृष्टिकोण 
स्वयं हमारे द्वारा चुने गए नहीं होते; उनका निर्धारण हमारे पूर्वजों, हमारे पालन- 
पोषण और सामान्य परिवेश द्वारा होता है। हमें उनके विषय में तिरस्कार के 
साथ चर्चा नहीं करनी चाहिए। हमें सादे धर्मों के अनुयायियों को आदर की दृष्टि 
से देखना चाहिए और अविचारपूर्वक उन्हें विक्षुब्ध नहीं कर देना चाहिए, क्योंकि 
सादे घर्मो का व्यावहारिक मूल्य है और उनमें आध्यात्मिक प्रेरणा है। आधुनिक 
मानवशास्त्री ऐसी सलाह देते हैं कि हमें आदिम जातियों का उद्धार करने की 
अधीरता में उन्हें उनके निर्दोष आनन्दों, उनके गीतों और नृत्यों, उनके सहभोजों 
सौर उत्सबों से वंचित नहीं कर देना चाहिए। हम उनके बारे में चाहे कुछ भी 
क्यों न करना चाहते हों, परन्तु वह सब हमें प्रेम और आदर के साथ करना 
चाहिए। हमें उनके सीमित ज्ञान को विस्तृततर दृष्टि की ओर ले जानेवाली 
सीढ़ियों के रूप में प्रयुक्त करना चाहिए । 
इस दृष्टिकोण को अपनाते हुए, कि हमें तब तक बासी पानी फेक नहीं देना 
चाहिए, जब तक कि हमें ताज़ा घानी न मिल जाए, हिन्दू सर्वदेव मंदिर ने विभिन्न 
समूहों द्वारा पुजे जाने ताले देवी- देवताओं को अपने यहां स्थान दिया है। इनमें 
आकाश और समुद्र के, नदियों और कुजो के, सुदूर अतीत के पौराणिक पात्र और 
गांवों के रक्षक देवियां और देवता सभी हैं । अपने युगव्यापी यात्राकाल में कुछ भी 
न गंवा बेठने और बिना किसी भी विश्‍वास का त्याग किए प्रत्येक सच्चे विश्वास 
को समस्वर बना देने की उत्कंठा में यह हिन्दू सवं देववाद एक सुविशाल समन्वय 
बन गया है, जिसके अन्दर विविध तत्त्व और प्रेरक शक्तियां मिश्रित हो गई हैं । 
यह कोई आश्चयं की बात नहीं है कि धमं अन्धकारपूर्ण और आदिमकालीन 
अन्धविश्वासों से भरा हुआ है। 


आत्मा कर्ता नहीं है 
२७. प्रकृतेः क्रियमाणानि गुणैः कर्माणि सर्वशः । 
अहुङ्खारविमूढात्मा कर्ताहमिति मन्यते ॥ 

(२७) वस्तुतः जब कि सब प्रकार के कार्य प्रकृति के गणों द्वारा किये जा रहे हैं, 
मनुष्य जिसकी आत्मा अहंकार की भावना से मूढ़ बन गई है, यह समझता 
है कि "कर्ता मैं हूं । 

ह र ; स में वणित प्रधान ।' यह माया की शक्ति! है या सर्वोच्च भगवान्‌ 

श्रान्त आत्म प्रकृति के कार्यों का अपने ऊपर आरोप. कर लेता है ।* 


१. प्रकृतिः प्रधानं सत्त्वरजस्तमसां गणानां ; 

२. बा मायाशक्तिरुच्यते Fd क या 

३. प्रकृतेः परमेश्वर्याः सत्त्रजस्तमोगणास्मिकायाः णेनिगढा 
मदाः बेर: कार्य गू जि स्वगुणेनिगुढामिति श्रुति 


बा अनात्मत्यरमाजिताती | दा गम परमेश्वरी शबितः । मधुसुदन । 

हमारे चेतन अस्तित्व के विभिन्न स्तर हैं और जो आरम अहंकार बन जाता 
है, बह कर्मो के कतृ त्व का आरोप अपने ऊपर कर लेता है और वह यह भूल जाता 
है कि कार्यो का निर्धारण तो प्रकृति करती है । गीता के मतानुसार जब अहंकारपूणं 
आत्म पुरी तरह प्रकृति के वश में रहता है, तब वह स्वतन्त्र रूप से कायं नहीं 
करता । शरीर, प्राण और मन का सम्बन्ध परिवेश के पहलू से है। 
२८. तत्त्ववित्तु महावाहो गुणकर्मविभागयोः । 
गुणा गुणेषु वर्तन्त इति मत्वा न सज्जते ॥ 

(२८) परन्तु जो व्यक्ति (आत्मा के) इन दो भेदों के, प्रकृति के गुणों और 
कार्यों से उनकी भिन्नता के, सच्चे स्वरूप को जानता है और इस बात को 
समझता है कि केवल गुण ही गुणों पर क्रिया कर रहे हैं, हे महाबाहु 
(अर्जुन ), वह उन कर्मो में आसक्त नहीं होता। 

प्रकृति और उसके गुण मानवीय स्वतन्त्रता की सीमाओं, जैसे आनुवंशिकता 
की शक्ति और परिवेश का दवाव इत्यादि, के प्रतिनिधि हैं । अनुभूतिमूलक आत्म 
कर्मों की उपज है, ठीक वैसे ही जेसे कि ब्रह्माण्ड की सारी प्रक्रिया कारणों की क्रियः 
का परिणाम है। 
२६. प्रक्रतेगु संमूढाः सज्जन्ते ग्रुणकमंसु । 
तानकृत्स्नविदो मन्दाच्कृत्स्तविन्न विचालयेत्‌ ॥ 

(२६) जो लोग प्रकृति के गुणों के कारण श्रान्ति में पड़ जाते हैं, वे ही उन गुणों 
द्वारा उत्पन्न हुए कमो में आसक्त होते हैं। पर जो व्यक्ति सम्पूर्ण बात को 
जानता है, उसे उन अज्ञानियों के मन को विचलित नहीं करना चाहिए, 
जोकि केवल एक अंश को जानते हैं। 

हमें उन लोगों को विचलित नहीं करना चाहिए, जो प्रकृति की प्रेरणाओं के 
वशवर्ती होकर कार्यं करते हूँ। उन्हें प्रकृति के वशीभूत अहंकार के साय आत्मा की 
मिथ्या एकत्व की भावना से शर्ने:-शनैः मुक्ति दिलाई जानी चाहिए। वास्तविक 
आत्मा दिव्य, नित्य, स्वतन्त्र और आत्मचेतन है । मिथ्या आत्म वह अहंकार है, 
जो प्रकृति का एक ऐसा अंश है, जिसमें प्रकृति के कार्य प्रतिबिम्बित होते हैं। यहां 
सांख्य के विश्लेषण के आधार पर सच्चे आत्म को निष्क्रिय बताया गया है, जबकि 
प्रकृति सक्रिय है। और जब पुरुष अपने-आपको प्रकृति की गतिविधि के साथ 
एकरूप मान लेता है, तब सक्रिय व्यक्तित्व की भावना उत्पन्न हो जाती है। गीता 
सांख्य के इस दृष्टिकोण का समर्थन नहीं करती कि पुणं निष्क्रियता द्वारा पुरुष 
प्रकृति से दूर हट सकता है। ज्ञान का अथं भकमं नहीं है, अपितु इसका अर्थ इस 

प्रकार का कमं है, जो ऐसे ढंग से किया गया हो, जो मुक्ति की प्राप्ति में बाधा न 

डाले। यदि हम इस बात को समझ लें कि आत्मा या सच्चा आत्म अनासक्त, 

शान्त ओर निष्पक्ष साक्षी-भर है, तब चाहे हम अपूणंता ओर कष्ट के विरुद्ध भयंकर 
युद्ध में भाग लेते रहें और संसार की एकता के लिए काये करते रहें, तब भी कोई 
कमं हमें बन्धन में नहीं डाल सकता । 
३०, मयि सर्वाणि कर्माणि संन्यस्याध्यात्मचेतसा। 
निराशीतिमंमो भूत्वा युध्यस्व विगतज्वरः || 

(३०) अपने सब कर्मों को मुझमें त्यागकर ओर अपनी चेतना को आत्मा में स्थिर 
करके इच्छा और अहंकार से शुन्य होकर तू निरुद्देग होकर युद्ध कर [ 
भगवान्‌ के प्रति, जो सारे ब्रह्मांड के अस्तित्व और गतिविधि का अधीश्वर 
है, आत्मसमर्पण करके हमें कमें में जुट जाना चाहिए । “तेरी इच्छा पूर्ण हो', सब 
कार्यों में हमारी यह मनोवृत्ति होनी चाहिए । हमें सब कयं इस भावना से करने 
चाहिएं कि हम भगवान्‌ के सेवक हैं।' देखिए, १८, ५९-६० और ६६। 
३१. ये मे मतमिदं नित्यमनुतिष्ठन्ति मारवाः। 
श्रद्धावन्तोऽनसुयन्तो मुच्यन्ते तेऽपि कमं भिः॥ 
(३१) जो लोग श्रद्धा से युक्त होकर और असूया से रहित होकर मेरे इस उपदेश 
का निरन्तर पालन करते हैं, वे कर्मो (के बन्धन) से मुक्त हो जाते हैं। 
३२. ये त्वेतदभ्यसूयन्तो नानुतिष्ठन्ति मे मतम्‌ । 
स्वेज्ञानविमूढांस्ताम्विद्ध नष्टानचेतसः॥। 
(३२) परन्तु जो असूया से भरे होने के कारण मेरे इस उपदेश का तिरस्कार 
करते हैं और इसका पालन नहीं करते, समझ लो कि वे सम्पूणं ज्ञान के 
प्रति अन्धे हैं, बेवकूफ हैं और वे नष्ट होकर रहेंगे । 


प्रकृति और कतंग्य 
३३. सदृशं चेष्टते स्वस्याः प्रक्तेज्ञानवानपि । 
प्रकृति यान्ति भूतानि निग्रहः कि करिष्यति ॥ 

(३३) ज्ञानी मनुष्य भी अपनी प्रकृति (उभाव) के अनुसार आचरण करते हैं। 
सब प्राणी अपनी प्रकृति के अनुसार काम करते हैं। निग्रह (दमन या 
रोकथाम) क्या कर सकता है ? 

प्रकृति (स्वभाव) वह मानसिक उपकरण है, जिसके साथ मनुष्य जन्म लेता 
है। यह पूर्वजन्म के कर्मों का परिणाम होती है। यह अपना कायं करके रहेगी। 
शंकराचार्य का विचार है कि परमात्मा भी इसकी क्रिया को नहीं रोक सकता । 
स्वयं भगवान्‌ का यह आदेश है कि अतीत के कर्मों को अपना स्वाभाविक परिणाम 
उत्पन्न करना ही चाहिए।' 

निग्रह्‌ या संयम का कोई लाभ नहीं हो सकता, क्योंकि कर्म अनिवार्य रूप से 
प्रकृति की क्रियाओं से उत्पन्न होते हैं और आत्मा तो केवल एक तटस्थ साक्षी-भर 


है । 
इस श्लोक से ऐसा ध्वनित होता है कि प्रकृति आत्मा के ऊपर सर्वशक्तिमान्‌ 
सत्ता है और हमसे कहा गया है कि हम अपनी प्रकृति के अनुसार, अपने अस्तित्व 


१. अहं कर्तश्वराय भृत्यवत्‌ करोमीत्पनन्यबुद्घ्या । शंकराचार्य । 
ahs Oo । नीलकंठ । 
कु संन्यस्य स्वतन्त्रः नडं कश्चिद्रिति 
। बितर । बः परमेश्वर एव सर्वेकर्ता 
२. प्रकृतिर्नाम पूर्वत धर्माधर्मादिसंस्कारो वठंमानजन्मादावभिव्यक्तः। शंकराचार्य । 
३, अहमपि पूर्वकमपिदायेव तान प्रवतंयामिति भावः । नीलकंठ । 

के विधान के अनुसार कार्य करें। इसका अर्थ यह नहीं है कि हम अपने प्रत्येक 
मनोवेग के अनुसार आचरण करने लगें । यह तो इस बात का आदेश है कि हम 
अपने सच्चे अस्तित्व को खोज निकालें और उसे अभिव्यक्त करें। यदि हम चाहें, 
तो भी हम इसे दबाकर नहीं रख सकते । उल्लंधित प्रकृति अपना बदला अवश्य 
लेगी । 
३४. इन्द्रियस्येन्द्रियस्यार्थ रागद्वेषौ व्यवस्थितौ । 
तयोने वशमागच्छेत्तौ ह्मस्य परिपन्थिनौ ॥। 
(३४) (प्रत्येक) इन्द्रिय के लिए (उस) इन्द्रिय के विषयों (के सम्बन्ध) में राग- 
द्वेष नियत हैं। मनुष्य को इन दोनों के काबू में नहीं आना चाहिए, क्योंकि 
वे उसके शत्‌ हैं। 
मनुष्य को अपनी बुद्धि या समझ के अनुसार काम करना चाहिए । यदि हम 
अपने मनोवेगों के शिकार बन जाते हैं, तो हमारा जीवन वेसा ही निरुद्देश्र और 
बुद्धिहीन बन जाता है, जैसे कि पशुओं का होता है । यदि हम हस्तक्षेप न करें तो 
राग और द्वेष ही हमारे कर्मों का निर्धारण करते रहेंगे । जब तक हम कुछ कार्यों 
को इसलिए करते रहेंगे, कि हम उन्हें पसन्द करते हैं ओर कुछ अन्य कार्यों को 
इस लिए नहीं करेंगे, कि हम उन्हें पसन्द नहीं करते तो हम अपने कर्मों से बंधे 
रहेंगे; परन्तु यदि हम इन मनोवेगों को जीत लें और कतव्य की भावना से कायं 
करें, तो हम प्रकृति की क्रीड़ा के शिकार नहीं होंगे। मनुष्य की स्वतन्त्रता का 
उपयोग प्रकृति की आवश्यकताओं द्वारा सीमित अवश्य है, किन्तु बिल्कुल समाप्त 
नहीं कर दिया गया । 
३५. श्रेयान्स्वधर्मो विगुणः परधर्मात्स्वनुष्ठितात्‌ । 
स्वधर्म निधनं श्रेयः परधर्मो भयावहः ॥ 

(३५) अपूणं रूप से पालन किया जा रहा भी अपना धर्म पूर्ण रूप से पालन किए 
आ रहे दूसरे के धमं से अधिक अच्छा है। अपने धर्म का (पालन करते 
हुए) मृत्यु भी हो जाए, तो भी वह कहीं भला है, क्योंकि दूसरे का धमं 
बहुत खतरनाक होता है। 

अपना काम करने में कहीं अधिक आनन्द है, चाहे वह बहुत बढ़िया ढंग से न 
भी किया जा रहा हो, जब कि दूसरे के कतंव्य को बहुत अच्छी तरह निबाहने में 
भी उतना आनन्द नहीं है। प्रत्येक व्यक्ति को अपनी मनःशारीरिक रचना को 
समझने का यत्न करना चाहिए और उसके अनुसार ही कार्यं करना चाहिए। हो 
सकता है कि हममें से सबको अधिविद्या की प्रणालियों की आधारशिलाएं रखने 
का अथवा उच्च विचारों को चिरस्थायी शब्दों में प्रस्तुत करमे का कार्य न मिला 
हो | हम सबको एक-सी प्रतिभाएं नहीं मिलीं । परन्तु महत्त्वपूर्ण बात यह नहीं है 
कि हममें पांच प्रकार की प्रतिभाए हैं या केवल एक प्रकार की, अपितु महत्त्वपूर्ण 
बात यह है कि जो काम हमें सौंपा गया है, उसे हम कितनी निष्ठा के साथ करते 
हैं । हमें अपना सौंएा गया काम, चाहे वह छोटा हो या बड़ा, पुरुषार्थपूवंक करना 
चाहिए । सच्छाई किस्म की पूर्णता की द्योतक है। व्यक्ति का कतव्य कितना ही 
अरुचिकर क्यों न ६, परन्तु मनुष्य को मरण-पर्येन्त उस कतव्य के प्रति निष्ठावान्‌ 

रहना चाहिए । 


शतु काम और क्रोध हैं 
अजु न उवाच 
३६. अथ केन प्रयुक्तोश्य पापं चरति पुरुषः । 
अनिच्छन्नपि वाष्णेय बलादिव नियोजितः ॥ 
अर्जुन ने कहा : 

(३६) परन्तु हे वाष्णय (कृष्ण), वह क्या वस्तु है, जिससे प्रेरित होकर मनुष्य 
न चाहता हुआ भी पाप करता है, जैसे कोई उससे बलपूर्वक पाप करवा 
रहा हो ? 

अनिच्छन्नपि : अपनी इच्छा फे प्रतिकूल भी । अर्जुन को यही अनुभव होता है 
कि मनुष्य अपनी इच्छा के विपरीत भी कार्य करने के लिए विवश होता है। परन्तु 
वस्तृतः ऐसा नहीं है। मनुष्य मौन रूप से अपनी सहमति दे देता है, जैसा कि अगले 
शलोक में गुरु द्वारा किए गए 'काम' या 'लालसा' शब्द के प्रयोग से सूचित है। 
शंकराचाय का कथन है: जिसे हम प्रकृति अर्थात्‌ मनुष्य का स्वभाव कहते हैं, वह 

मनुष्य को अपने मागं पर राग ओर द्वेष के द्वारा ही खींच ले जाती है।' 

श्री भगवानुवाच 
३७. काम एष क्रोध एष रजोगुणसमुद्धवः । 
` महाशनो महापाप्मा विद्ध्येनमिह वैरिणम्‌ ॥ 
. श्री भगवान्‌ ने कहा : 

(१७) यह वस्तु काम ओर क्रोध हैं, जो रजोगुण से उत्पन्न हुए हैं। ये सब कुछ 
क जानेवाले हैं, और अत्यन्त पापपूणं हैं। इस संसार में इन्हींको शत्‌ 
समझो । 

३०, धूमेनाब्रियते वह्वियंथादर्शो भलेन च । 
यथोल्बेनावृतो गर्भस्तथा तेनेदमावृतम्‌ ॥ 

(३८) जैसे आग धुएं से ढक जाती है, या दपंण धूल से ढक जाता है, या भ्रूण गर्भ 
द्वारा सब ओर से घिरा रहता है, उसी प्रकार यह उस (रजोगुण ) से 
ढका रहता है। | 

इदम्‌ : यह--यह ज्ञान । शंकराचाय । 
प्रत्येक वस्तु रजोगुण से आवृत है। 
२९. आवृतं ज्ञानमेतेन ज्ञानिनो नित्यवैरिणा । 
कामरूपेण कोन्तेय दुष्पूरेणानलेन च ॥ 

(३९) हे कुन्ती के पुत्र (अर्जुन), इच्छा की इस तृप्त न होनेवाली आग से, 

जो कि ज्ञानी मनुष्य की चिरशत्रु है, ज्ञान आवृत रहता है। 


ON असर कल जप 
१. या हि पुरुषस्य प्रकृति: सा रागद्वेषपुर:सरेव क 
की टीका, ३, ३४। 'पुरःसरेव स्वकाय पुरुषं प्रवर्तयति । गीता पर शंकर 


fo ७ 
~ क ति 

तुलना की जिए : “इच्छा इच्छित वस्तुओं के उपभोग से कभी तृप्त नहीं होती, 
अपितु वह उसी तरह अधिक और अधिक बढ़ती जाती है, जैसे ईधन डालने से 
आग बढ़ती जाती है ।' 
४०. इन्द्रियाणि मनो बुद्धिरस्या धिष्ठानमुच्यते । 
एतैविमोहृयत्येष ज्ञानमावृत्य देहिनम्‌ ॥ 

(४०) इन्द्रियां, मन और बुद्धि इसका रहने का स्थान कही जाती हैं। इनके द्वारा 

साल क आवृत करके यह शरीरधारी (आत्मा) को पथञ्रान्त कर 
है । 
४१. तस्मात्त्वमिर्द्रियाण्यादौ नियम्य भरतषंभ। 
पाप्मानं प्रजहि ह्येनं ज्ञानविज्ञाननाशनम्‌ ॥ 

(४१) इसलिए भरतों में श्रेष्ठ (अर्जून), तू शुरू से ही इन्द्रियों की अपने 
नियन्त्रण में रख और ज्ञान और विवेक के इस पापी विनाशक को मार 
डाल। 

यहां ज्ञान और विज्ञान शब्दों का अभिप्राय वेदान्त के ज्ञान और सांख्य के 
विस्तृत ज्ञान से है। शंकराचाय ने ज्ञान की व्याख्या करते हुए इसे 'शास्त्रों और 
गुरुओं से प्राप्त आत्मा तथा अन्य वस्तुओं का ज्ञान' ओर विज्ञान को 'इस प्रकार 
सीखी हुई वस्तुओं का व्यक्तिगत अनुभव' बताया है। 

रामानुज की दृष्टि में ज्ञान का सम्बन्ध आत्म-स्वरूप या आत्मा की प्रकृति से 
है और विज्ञान का सम्बन्ध आस्मविवेक या आत्मा के विभेदात्मक ज्ञान से है। यहां 


१. न जातु कामः कामानमुपभोगेन शाम्यति । 

इविषा कृष्णवत्मेव भूय एवाभिवर्धते ॥ मनु, २, ९४। 

स्पिनोज्ा से तुलना कीजिए : “क्योंकि वे वस्तुएं, जिन्हें मनुष्य, यदि उनके कार्यों से 
अनुमान किया जाए तो, सबसे अच्छा समझते हैं, घन, यश और ऐन्द्रिय उपभोग हैं । 
इनमें से अंतिम वस्तु से तो जी भर जाता है और उसके लिए बाद में पछतावा होता है, 
परन्तु अन्य दो वस्तुओं के विधय में तो कभी तृप्ति होती ही नहीं । जितना अधिक हम 
पाते हैं, उतना ही अधिक हम और चाहने लगते हैं; जब कि यश की लालसा हमें इस 
बात के लिए बाधित करती है कि हम अपने जीवन को अन्य लोगों की सम्मतियों के अनुकूल 
व्यवस्थित करें। परन्तु यदि किसी वस्तु से अनुराग न हो, तो उसके सम्बन्ध में कोई झगड़ा 
न होगा; यदि वह नष्ट हो जाए, तो कोई विसाद अनुभवन होया और यदि वह वस्तु किसी 
अन्य के पास हो, तो कोई ईर्ष्या न होगी । संक्षेप में, मन में कोई विक्षोभ न होगा । ये सब 
बातें उन वस्तुओं के प्रति अनुराग से उत्पन्न होती हैं, जो नश्वर हैं। परन्तु एक शाश्वत 
और असीम वस्तु छे प्रति अनुराग मन को पूरी तरह आनन्द से भर देता है और उसमें 
विवाद का मिश्रण बिल्कुल नहीं होता । इसीलिए यही वस्तु ऐसी है, जिसकी हमें बहुत इच्छा 
होनी चाहिए और अपनी पूरी शबित से खोज करनी चाहिए ।” डि इण्टैलेक्टस एमेण्डेशन्स । 
आधारभूत सामाजिक अपराध किसी भी रूप में वगं-विशेषाधिकार, जातीय भेदभाव और 
राष्ट्रीय अहंकार की भावना को अपना लेना है, क्योंकि इससे अन्य लोगों को कष्ट होता है । 
वड्‌ सवर्थ के इन शब्दों का कोई जवाब नहीं है: 

“हुमें अपने आनन्द या अपने अहंकार को ३:४4 बज 
उस क्षुद्र से क्षद्र वस्तु के दु:ख के साथ, अनुभव क । 
00 --हा्टें-लीप वेस । 

पर दिए गए अनुवाद में ज्ञान को आध्यात्मिक ज्ञान और विज्ञान को ताकिक ज्ञान 
माना गया है । 
श्रीधर ने इन दोनों व्याख्याओं का समर्थन किया है ।' 
४२. इन्द्रियाणि पराण्याहुरिन्द्रियेभ्यः परं मनः। 
मनसस्तु परा बुद्धिर्यो बुद्धेः परतस्तु सः॥ 

(४२) कहा जाता है कि इन्द्रियां बड़ी हैं; मन इन्द्रियों से भी बड़ा है; बुद्धि मन 
से भी बड़ी है; परन्तु बुद्धि से भी बड़ा वह है। 

कठोपनिषद्‌ : ३, १०; साथ ही देखिए ६, ७। चेतना को एक-एक सीढ़ी 
करके ऊपर उठाया जाना चाहिए । ज्यों-ज्यों हम ऊपर उठते जाते हैं, त्यों-त्यों 
हम अधिक स्वतंत्र होते जाते हैँ यदि हम इन्द्रियों के प्रभाव में रहकर काम करते 
हैं, तो हम कम स्वतंत्र होते हैं। जब हम मन के आदेशों का पालन करते हैं, तब हम 
अपेक्षाकृत अधिक स्वतत्र होते हैं; पर जब मन बुद्धि के साथ संयुक्त हो जाता है, 
तब हम और भी अधिक स्वतंत्र होते हैं; जब हमारे कायं परे से आनेवाले प्रकाश, 
आत्मा से आच्छादित बुद्धि द्वारा निर्धारित होते हैं, तब हमें उच्चतम कोटि की 
स्वतंत्रता प्राप्त होती है । 

इस श्लोक में चेतना के स्तरों का सोपानक्रम दिया गया है । 

४३. एवं बुद्धेः परं बुद्ध्वा संस्तभ्यात्मानमात्मना । 
जहि शतं महाबाहो कामरूपं दुरासदम्‌ ॥। 

(४३) हे महाबाहु (अर्जून), इस प्रकार जो बुद्धि से भी परे है, उसे जानकर 
और (निम्नतर) आत्मा को आत्मा द्वारा स्थिर करके तू इस कामरूपी 
शल को भार डाल, जिस तक कि पहुंचना बहुत कठिन है। 

काम : इच्छा ।' चंचल अहंकार को नित्य आध्यात्मिक आत्म के प्रकाश द्वारा 
नियंत्रित कर। जिस व्यक्ति को ज्ञान हो जाता है, वह सच्चे अर्थो में स्वाधीन हो 
जाता है और वह अपने आन्तरिक प्रकाश के सिवाय किसी अन्य शक्ति से मागं- 
दर्शन के लिए नहीं कहता । 





१. श्ञानमात्मविषयं, विज्ञानं शास्त्रीयं: "यद्‌ वा ज्ञानं शास्त्राचार्योपदेशजं, विज्ञानं निदध्या- 
सनजम्‌ । अमरकोश से तुलना कीजिए : मोक्षे घी: ज्ञानमन्यत्न, विज्ञानं शिल्पशास्त्रयोः । 
२. तुलना कीठिए : काममय एवायं पुरुषः । 
३. असक्स्या लोकरकाये गुणेष्वारोप्य कतु ताम्‌ । 
ईशवरे वा न्यस्योक्ता तृतीये कर्मकायंता |। 


अध्याय ४ 


ज्ञानमार्ग 
ज्ञानयोग की परम्परा 
श्री भगवानुवाच 
१. इम विवस्वते योगं प्रोक्तवानहमव्ययम्‌ । 
विवस्वान्मनवे प्राह मनुरिक्ष्वाकवेऽब्रवीत्‌ ॥ 
श्री भगवान्‌ ने कहा : 

(१) इस अनश्वर योग में मैंने विवस्वान्‌ को बताया था। विवस्वान्‌ ने इसे 
मनु को बताया और मनु ने इक्ष्वाकु को बता दिया ।' 

२. एवं षरम्पराप्राप्तमिमं राजषंयो विदुः । 
स कालेनेह महता योगो नष्टः परंतप ॥ 

(२) इस प्रकार इस परम्परागत योग को राजधियों ने एक-दूसरे से सीखा । 
अन्त में हे शत्रुओं को सतानेवाले (अर्जुन), बहुत काल बीत जाने पर वह 
योग लुप्त हो गया। 

राजर्षयः राज-ऋषि । राम, कृष्ण और बुद्ध सब राजा थे, जिन्होंने उच्चतम 
ज्ञान की शिक्षा दी। 

कालेन महता : समय का बड़ा व्यवधान पड़ जाने पर | यह उपदेश बहुत 
काल बीत जाने के कारण लुप्त हो गया है। मानव-जाति के कल्याण के लिए, 
श्रद्धा को पुनरुज्जीवित करने के लिए महान्‌ उपदेशक उत्पन्न होते हैं। अब कृष्ण 
अपने शिष्य में फिर श्रद्धा जगाने और उसके अज्ञान को आलोकित करने के लिए 
उसे यह योग बताता है। 

कोई भी परम्परा उस समय प्रामाणिक होती है, जब कि यह उस वास्तविकता 
के प्रति, जिसका कि वह प्रतिनिधित्व करती है, पर्याप्त प्रतिभावन जगाने में समर्थ 
होती है । जब हमारे मन उससे पुलकित और स्पन्दित होते हैं, तब वह सवल होती 
है। जब वह इस उद्देश्य को पूरा करने में असमर्थ हो जाती है, तब उसमें फिर नई 
जान फूकने के सिए नये गुरु जन्म लेते हैं । 





१. महाभारत से तुलना कीजिए : शान्तिपर्व, ३४८, ५१-५२ : 
व्रेतायुगादौ च ततो विवस्वान्‌ मनवे ददौ । 
मनुश्च लोकभृत्यर्थंसुतायेषवाकवे ददौ ॥ 
इक्वाकुणा च कातो व्याप्य लोकानवस्थितः ॥। 

३. स एवायं मया तेऽद्य योगः प्रोक्तः पुरातन: । 
भक्तोऽसि मे सखा चेति रहस्यं ह्य तदुत्तमम्‌ ॥ 
(३) वही प्राचीन योग मैंने तुझे आज बताया है, क्योंकि तू मेरा भक्त है और 
सखा है; और यह योग सबसे श्रेष्ठ रहस्य है । 
योगः पुरातनः : प्राचीन योग । गुरु बताता. है कि वह किसी नये सिद्धान्त की 
स्थापना नहीं कर रहा, अपितु केवल एक पुरानी परम्परा की, एक सनातन 
यथार्थता की पुनःस्थापना-भर कर रहा है, जो गुरुओं द्वारा शिष्यों को दी जाती 
रही है । यह उपदेश बहुत पहले विस्मृत हो चुके ज्ञान का पुननंवीकरण, 
पुनरनुसन्धान, पुनःस्थापना है । सभी महान्‌ उपदेशकों ने, जैसे गौतम बुद्ध और 
महावीर, शंकराचार्य और रामानुज ने, यही कहने में सन्तोष अनुभव किया है कि 
वे पुराने गुरुओं की शिक्षाओं को ही फिर नये सिरे से बता रहे हैं। मिलिन्दपह 
कहता है कि बुद्ध ने उस प्राचीन मागं को ही फिर खोला है, जो बीच में लुप्त हो 
गया था ।' जब बुद्ध भिक्षुक के वेश में हाथ में भिक्षा-पाव लिए भिक्षा मांगता हुआ 
अपने पिता की राजधानी में वापस लौटता है, तो उसका पिता पूछता है : “यह्‌ 
सब बयों ?” और उत्तर मिलता है: “पिताजी, यह मेरी जाति की प्रथा है।” 
राजा आश्चयं से पूछता है : “कौन-सी जाति ? ” और बुद्ध उत्तर देता है : 
. "बुद्ध, जो हो चुके हैं और जो होंगे; 
में उन्हींमें से हुं ओर जो उन्होंने किया, वही मैं करता हूं, 
और यह जो अब हो रहा है पहले भी हुआ था, 
कि इस द्वार पर एक कवचधारी राजा, 
अपने पुत्र से मिले; राजकुमार से, जो तपस्वी के वेश में हो ।” 
महान्‌ उपदेशक मौलिकता का दावा नहीं करते, अपितु ज़ोर देकर यह कहते 
हैं कि वे उसी प्राचीन सत्य का प्रतिपादन कर रहे हैं, जो वह अन्तिम प्रमाप है, 
जिसके द्वारा सब शिक्षाओं का मूल्य आंका जाता है; जो सब धर्मो और दशः 
का सनातन स्रोत है; जो शाश्वत दर्शन या सनातन घर्म है; जिसे आगस्टाइत इन 
शब्दों में प्रकट करता है: “यह वह ज्ञान है, जो कभी बनाया नहीं गया था; पर 
जो इस समय उसी रूप में विद्यमान है, जैसा कि वह सदा से विद्यमान रहा है और 
इसी रूप में वह सदो विद्यमान-रहेगा ।”२ 
भक्तोऽसि मे सल्ला चति : तू मेरा भक्त और मेरा मित्र है। प्रकाशना कभी 
बन्द नहीं रहती । जब तक मानवीय हृदय में भक्ति और मित्रता के गुण विद्यमान 
हैं, तब तक परमात्मा अपने रह्स्य उसमें प्रकट करता रहेगा । दिव्य आत्मसंचारण 
उन सब स्थानों पर सम्भव है, जहां भी ईमानदारी और आवश्यकता की अनुभूति 
हो । धामिक प्रकाशना कोई अतीत की घटना नहीं है। यह एक ऐसी वस्तु है, जो 
इस समय भी जारी है। यह सब प्राणियों के लिए सम्भव है और केवल कुछ थोड़े- 
से लोगों का ही विशेषाधिकार नहीं है । ईसा ने पाइलेट से कहा था: “जो भी 





१. २१७ और उससे आगे के पृष्ठ । 
२. कन्फेशन्स, ९, १०। 


नी कै 
लि हक sd 

कोई सच्चा है, वह मेरी आवाज़ को सुनता है ।” 
अजुन उवाच 
४. अपर भवतो जन्म परं जन्म विवस्वतः । 
कथमेतद्विजानीयां त्वमादौ प्रोक्तवानिति ॥ 
अर्जुन ने कहा : ड 
(४) तेरा जन्म बाद में हुआ ओर विवस्वान्‌ का जन्म पहले हुआा-श्रा। तब मैं 
कसे समझूं कि तूने शुरू में यह योग उसको वताया था ? 
बुद्ध का दावा था कि वह बीत हुए युगों में असंख्य बोधिसत्त्वों का गुरु रह 
चुका था। सद्धमंपूडरीक, १५, १। ईसा ने कहा था : “जब अब्राहम हुआ था, 
उससे पहले से मैं हूं।” जौन, ८, ५८। 


अवतारों का सिद्धान्त 
श्रीभगवानुवाच 
५. वहुनि मे व्यतीतानि जन्मानि तव चार्ज्‌न। 
तान्यह वेद सर्वाणिन त्वं वेत्थ परंतप ॥ 
श्री भगवाम्‌ ने कहा : 
(५) हे अर्जुन, मेरे और तेरे भी बहुत-से जन्म पहले हो चुके हैं। हे शत्रुओं को 
सतानेवाले (अर्जुन), मैं उन सबको जानता हूं, पर तू नहीं जानता । 
६. अजोऽपि सन्नव्ययात्मा भूतानामीश्वरोऽपि सन्‌ । 
प्रकृति स्वामधिष्ठाय संभवाम्यात्ममायया ॥ 
(६) यद्यपि मैं अजन्मा हूं ओर मेरी आत्मा अनश्वर है, यद्यपि मैं सब प्राणियों 
का स्वामी हूं, फिर भी मैं अपनी प्रकृति में स्थिर होकर अपनी माया 
द्वारा (अनुभवगम्य) अस्तित्व धारण करता हूं । 
मानव-प्राणियों का देह-धारण स्वैच्छिक नहीं है । अज्ञान के कारण अपनी 
प्रकृति से प्रेरित होकर वे वारम्वार जन्म लेते हैं। भगवान्‌ प्रकृति का नियन्त्रण 
करता है और अपनी स्वतन्त्र इच्छा द्वारा शरीर धारण करता हे। प्राणियों के 
सामान्य जन्म का निर्धारण प्रकृति की शक्तियों द्वारा होता है, अवशं प्रकृतेव॑ शात्‌,' 
जब कि परमात्मा स्त्रयं अपनी शक्ति द्वारा जन्म लेता है, आत्ममायया । 
प्रकृतिम्‌ अधिव्ठाय : मेरी अपनी प्रकृति में स्थिर होकर । बह अपनी प्रकृति 
का एक ऐसे ढंग से प्रयोग करता है, जो कमं की पराधीनता से स्वतन्त्र है।' यहां 
ऐसी कोई ध्वनि नहीं है किं उस एकः का अस्तित्वमान्‌ होना केवल प्रतीति-भर है। 
यहां उसका अभिप्राय वास्तबिक रूप से ही है । यह माया द्वारा वस्तुत: अस्तित्व- 
मान्‌ होना है “असम्भव को वास्तविक बना देने की क्षमता । 
शंकराचायं की यह व्याख्या कि 'मैं अपनी शक्ति द्वारा जन्म लेता हुआ और 


१. €, ८ | 
२ कर्मपारतन्तर्यरहित । श्रीधर । 

शरीर धारण करता हुआ प्रतीत होता हूं, परन्तु अन्य लोगों की भांति वस्तुतः 

जन्म नहीं लेता,'” सन्तोषजनक नहीं है । योगमाया से संकेत परमातमा की स्वतन्त्र 
इच्छा, उसकी स्वे्छा, उसकी अगम्य शक्ति की ओर है। पुर्णता द्वारा अपूणंता 
का, गौरव द्वारा क्षुद्रता का, शक्ति द्वारा दुर्बलता का धारण किया जाना विश्व 
का रहस्य है। ताकिक दृष्टिकोण से यह माया है। 

७. यदा यदा हि धर्मस्य ग्लानिर्भवति भारत । 
अभ्युत्थानमघर्मस्य तदात्मानं सृजाम्यहम्‌ ॥ 
(७) जब भी कभी धर्म का ह्लास होता है और अधम की वृद्धि होती है, हे 
भारत (अर्जुन), तभी मैं (अवतार रूप में) जन्म लेता हूं। 

“जब भी धर्म क्षीण होने लगता है और अधमं की वृद्धि होती है, तब सवं- 
शक्तिमान्‌ हरि जन्म धारण करता है।”` जब भी जीवन में कोई गंभीर तनाव आ 
जाता है, जब एक प्रकार का सवंव्यापी भौतिकवाद मानवीय आत्माओं के हूदयों 
पर आक्रमण करने लगता है, तब समतुलन को बनाए रखने के किए प्रत्युत्तर देने- 
बाली ज्ञान और धमं की अभिव्यक्ति आवश्यक होती है। भगवान्‌ यद्यपि अजन्मा 
और अमर है, फिर भी वह अज्ञान और स्वार्थे की शक्तियों को परास्त करने के 
लिए मानवीय शरीर में प्रकट होता है ।' 

अवतार का अर्थ है उतरना, वह जो नीचे उतरा है । दिव्य भगवान्‌ संसार को 
एक ऊंचे स्तर तक उठाने के लिए पाथिव स्तर पर उतर आता है । जब मनुष्य 
ऊंचा उठता है, तब परमात्मा नीचे उतर भाता है। अवतार का उद्देश्य एक नये 
संसार का, एक नये धमं का उद्घाटन करना है। अपने उपदेश और उदाहरण 
द्वारा वह यह प्रदर्शित करता है कि किस प्रकार मनुष्य अपने-आपको जीवन के 
उच्चतर स्तर तक उठा सकता है। घमं (सही) और अधमं (गलत.) के बीच का 
प्रश्न निर्णायक प्रश्न है। परमात्मा धर्म के पक्ष में कार्यं करता है। प्रेम और दया 
अन्ततोगत्वा द्वेष और करता की अपेक्षा अधिक शक्तिशाली हैं। धमं अधमं को 
जीत लेगां और सत्य की असत्य पर विजय होगी। मृत्यु, रोग और पाप के पीछे 
काम कर रही शक्तियां उस वास्तविकता द्वारा परास्त कर दी जाएंगी, जो सत्‌, 
चित्‌ और आनन्द है। र 

धर्म का शाब्दिक अर्थ है--वस्तु या प्राणी की विशिष्टता (भूतवेशिष्ट्‌्य ) । 
प्राणी का मूल स्वभाव ही उसके व्यवहार के रूप का निर्धारण करता है। जब 
तक हमारा आचरण हमारी मूल प्रकृति के अनुकूल हे, तब तक हम सही ढंग 
से कार्य कर रहे हैं। अपनी प्रकृति के साथ अनुकूल न होना अधमं है । यदि विश्व 
की समस्वरता सब प्राणियों के' उनकी अपनी-अपनी प्रकृति के अनुकूल होने से 





१ सम्भवामि देहवानिव, जात इव आत्ममायया आत्मनो मायया, न परमार्थतो लोकवत्‌ । 
२. यदा यदेह घर्मस्य क्षयो वृद्धिश्च पाप्मनः.। 
तदा तु भगवानीश आत्मानं सुजते हरि; । -_भागवत, ९, २४, ५६। 
३. तुलना कोजिए, विष्णुपुराण : 
यत्रावतीणं कृष्णाख्यं पर ब्रह्म नराकृतिः । 


७0 अंत कक क 

उत्पन्न होती है, तो विश्व की विसंवादिता उन प्राणियों के अपनी प्रकृति के 
प्रतिकूल होने से उत्पन्न होती है। जब हम अपनी स्वतंत्रता का दुरुपयोग करते 
हैं और विसमतुलना उत्पन्न कर देते हैं, तो परमात्मा अलग खड़ा देखता नहीं 
रहता। ऐसा नहीं है कि वह इस संसार में केवल चाबी भर देता हो और उसके 
बाद इसे सही पटरी पर चलाकर फिर इसे अपने-आप लुढ़कता जाने देता हो। 
उसका प्रेममय हाथ सारे समय इसे सही दिशा में चलाता रहता है। 
धमं की धारणा ऋत के विचार का ही विकास है, जो ऋग्वेद में सांसारिक 
और नेतिक व्यवस्था का द्योतक है। ऋत, जो संसार को ताकिक दृष्टि से महत्त्व 
और नेतिक दृष्टि से ऊंचा स्थान प्रदान करता है, वरुण द्वारा रक्षित है। गीता का 
परमात्मा धमं का रक्षक है, शाश्वत धर्मगोप्ता (११, १८), अच्छाई और बुराई 
से परे विद्यमान ऐसा परमात्मा नहीं, जो बहुत दूर हो और जिसे अधमं के साथ 
चल रहे मनुष्य के संघर्षो की परवाह न हो। 
८. परित्राणाय साधूनां विनाशाय च दुष्कृताम्‌ । 
घमंसंस्थापनार्थाय सम्भवामि युगे युगे॥ 
(८) सज्जनों की रक्षा के लिए और दुष्टों के विनाश के लिए और धर्म की 
स्थापना करने के लिए में समय-समय पर जन्म धारण करता रहता हू । 
संसार को ध्म के मागं पर चलाते रहने का काम विष्णु के रूप में परमात्मा 
का है, जो संसार का रक्षक है । जब पाप बढ़ जाता है, तब फिर धर्म को स्थापना 
करने के लिए वह जन्म लेता है। 
९. जन्म कमं च मे दिव्यमेवं यो वेत्ति तत्त्वतः । 
त्यक्त्वा देहं पुनर्जन्म नेति मामेति सोऽजूंन॥ 

(६) जो व्यक्ति मेरे दिव्य जन्म और कार्यों को इस प्रकार सत्य रूप में जान 
लेता है, वह शरीर को त्यागने के बाद फिर जन्म नहीं लेता, अपितु अर्जुन, 
वह मेरे पास चला आता है । 

कृष्ण का अवतार या दिव्य भगवान्‌ का मानवीय संसार में अवतरण प्राणी 
की उस दशा को प्रकट करता है, जिस तक मानवीय आत्माओं को ऊपर उठता 
चाहिए । अजन्मा के जन्म का अथ है मनुष्य की आत्मा में विद्यमान रहस्य का 
उद्घाटन | | 

अवतार इस ब्रह्मांड की प्रक्रिया में अनेक कार्यों को पूरा करता है। इस 
धारणा से यह अर्थ निकलता है कि आध्यात्मिक जीवन और सांसारिक जीवन में 
परस्पर कोई विरोध नहीं है। यदि संसार अपूर्ण है और इसका शासन शारीरिक 
वासनाओं और शैतान द्वारा किया जा रहा है, तो यह हमारा कतव्य है कि हम 
आत्मा के लिए इसका उद्धार करें। अवतार हमारे सम्मुख आध्यात्मिक जीवन 
का उदाहरण प्रस्तुत करके हमें वह मार्ग दिखाता है, जिसपर चलकर मनुष्य 
अस्तित्व के पाशविक स्वरूप से उठकर आध्यात्मिक स्वरूप तक पहुंच सकता है। 
दिव्य प्रकृति अवतार में अपने नग्न सौन्दय में दिखाई नहीं पड़ती, अपितु मनुष्यता 
के उपकरणों द्वारा उसका ध्यान किया जाता है। भगवान्‌ का महत्त्व इन महान्‌ 
व्यक्तियों के रूप में और इन्हीके द्वारा हम तक पहुंचाया जाता है। उनके जीवन 

हमारे सम्मुख मानवीय जीवन के उन मुल घटक तत्त्वों को नाटकीय रूप में प्रस्तुत 
करते हैं, जो उसके अपनी भवितव्यता की पुर्णता तक आरोहण के लिए आवश्यक 
-हैं। भागवत में कहा है : “सवंव्यापी भगवान्‌ केवल दानवीय शक्तियों का विनाश 
करने के लिए ही नहीं, अपितु मत्यं मनुष्यों को शिक्षा देने के लिए भी प्रकट होता 
है, अन्यथा आनन्दमय भगवान्‌ सीता के विषय में चिन्ता आदि का अनुभव किस प्रकार 
कर सकता है ? ”' वह भूख और प्यास, शोक और कष्ट, एकान्त और परित्यक्तता 
का अनुभव करता है । वह इन सबपर विजय प्राप्त करता है और हमसे कहता है कि 
हम भी उसके उदाहरण से साहस और धेयं प्राप्त करें वह न केवल हमें उस सच्चे 
सिद्धान्त की शिक्षा देता है, जिसके द्वारा हम अपने पृथक्‌ ऐहिक स्वार्थ के प्रति मर-से 
जाते हैं मौर कालातीत आत्मा के साथ संयुक्त हो जाते हैं, अपितु वह अपने-आपको 
करुणानिधि के रूप में भी प्रस्तुत करता है। आत्माओं से यह कहकर, कि वे उस- 
पर विश्वास करें और उससे प्रेम कर, वह उन्हें परब्रह्मा के ज्ञान तक ले जाने का 
वचन देता है । ऐतिहासिक तथ्य उस प्रक्रिया का निदर्शन-भर है, जो मनुष्य के 
हृदय में सदा चलती रहती है। अवतार हमें वह बनने में सहायता देता है, जो बन 
पाना हमारे लिए सम्भव है। हिन्दू और बौद्ध विचारधाराओं में किसी एक 
ऐतिहासिक तथ्य के प्रति दासता का भाव नहीं है । हुम सबके सब दिव्य स्तर तक 
उठ सकते हैं और अवतार हमें इस आन्तरिक उपलब्धि को प्राप्त करने में सहायता 
देते हैं। गौतम बुद्ध से तुलना कीजिए : “तब भगवान्‌ बोले और उन्होंने कहा : 
'वसत्थो, इस बात को समझ लो कि समय-समय पर ऐसा तथागत संसार में जन्म 
लेता है, जो पुरी तरह ज्ञान से प्रकाशित होता है वह पवित्न और योग्य होता है। 
उसमें ज्ञान और अच्छाई प्रचुर मात्रा में भरी होती है। वह लोकों के ज्ञान के 
_ कारण प्रसन्न रहता है । पथभ्रष्ट मत्यों के लिए वह अद्वितीय मागंदर्शक होता 
है। वह देवताओं और मनुष्यों का गुरु होता है। वह भगवान्‌ बुद्ध है। वह सत्य 
शब्दों और सत्य की भावना की घोषणा करता है, जो आदि, मध्य और अन्त, 
सबमें सुन्दर होती है। बह एक पवित्र ओर पूर्ण उच्चतर जीवन का ज्ञान लोगों 
को कराता है।”१ महायान बोद्-सम्प्रदाय के अनुसार गौतम बुद्ध से पहले भी 
बहुत-से बुद्ध हो चुके हैं और गोतम के बाद एक और बुद्ध मैत्रेय के रूप में होगा।। 
स्वयं गोतम के अनेक जन्म हुए थे, जिनमें उसने वे गुण संचित किए थे, जिनसे 
` वह सत्य को खोज पाने में समर्थ हुआ। अन्य लोगों के लिए भी ऐसा ही कर 
पाना सम्भव है । हम देखते हैं कि बौद्धधमं में दीक्षा लेनेवाले लोग बुद्ध का ज्ञान 





१. मर्त्यावतारास्त्विह मत्यंशिक्षणं 
`` रक्षोवधायंव न केवलं विभोः । 
कुतोऽन्यथा स्याद्रमतः स्व आत्मनः 
सीताकृतानि व्यसनानीश्वरस्य ५, १९, ५ । 
२. तेबिज्ज सुत्त। तुलना कीजिए, रोमन्स : “यदि हम उसकी जैसी मृत्यु वारा ऊंचे उठकर 
उसके रूप तक पहुंच जाएं, तो हम उसीके जैसे पुनरुत्थान द्वारा उठकर उस तक पहुंच 
जाएंगे । हमें यह ज्ञान रहेगा कि जिस प्रकार हम कर रहे हैं, उसी प्रकार हमारी पुरातन 


आत्मा उसके साथ पापपूर्ण शरीर का दमन करने के लिए गई थी ।" 
६, ६, सॉफेट का अंग्रेजी अनुवाद । ए क्रास पर चढ़ाई गई 


बा ४: 

प्राप्त करने की शपथ लेते हैं। ये सम्प्रदाय किसी एक विशिष्ट समय में ही हुई 

किसी एक ही अनन्य प्रकाशना में विश्वास नहीं रखते । 

१०. वीतरागभयक्रोधा मन्मया मामुपाश्रिताः । 
बहवो ज्ञानतपसा पूता मद्धावमागताः ॥ 

(१०) राग, भय और क्रोध से मुक्त होकर, मुझमें लीन होकर और मेरी शरण 
में भाकर ज्ञान की तपस्या द्वारा पवित्र हुए बहुत-से लोगों ने मेरी ही 
स्थिति को प्राप्त कर लिया है; अर्थात्‌ जो कुछ मैं हूं, वही वे बन गए हैं । 

मद्भावम्‌ उस आधिदेविक अस्तित्व को, जोकि मेरा है। 
अवतार का उद्देश्य केवल विश्व-व्यवस्था को बनाए रखना ही नहीं है, 
अपितु मानव-प्राणियों को उनकी अपनी प्रकृति में पूर्ण बनने में उनकी सहायता 
करना भी है । मुक्त आत्मा पृथ्वी पर असीम की एक जीती-जागती प्रतिमा बन 
जाती है। परमात्मा के मानवरूप में अवतरण का एक प्रयोजन यह भी है कि 
मनुष्य ऊपर उठकर परमात्मा तक पहुंच सके | धं का उद्देश्य मनुष्य की यह 
पूर्णता है और अवतार सामान्यतया इस बात को घोषणा करता है कि वह स्वयं ही 
सत्थ, मार्ग और जीवन है। 
११. ये यथा मां प्रपद्यन्ते तांस्तथेव भजाम्यहम्‌ । 
मम वर्त्मानुवतंन्ते मनुष्याः पार्थं सवंशः ॥ 
(११) जो लोग जिस प्रकार मेरे पास आते हैं, मैं उन्हें उसी प्रकार अपनाता हूं। 
हे अर्जून, मनुष्य सव ओर मेरे मार्ग का अनुगमन करते हैं । 

सस वर्त्मा : मेरा मागं; मेरी पूजा का मागं ।' 

सर्देशः: सव ओर; एक ओर पाठ है, सवंप्रकारे: : सब प्रकार से। 

इस श्लोक में गीता के धमं की विस्तृत उदारता स्पष्ट दिखाई पड़ती है। 
परमातमा प्रत्येक साधक से कुपापुवंक्ष मिलता है और प्रत्येक को उसकी हादिक 
इच्छा के अनुसार फल प्रदान करता है। वह किसीकी भी आशा को तोइता नहीं, 
अपितु सब आशाओं को उनकी अपनी-अपनी प्रकृति के अनुसार बढ़ने में सहायता 
देता है । जो लोग वैदिक देवताओं की यज्ञ द्वारा पूजा करते हैं और उनके बदले 
कुछ फल को आशा रखते हैं, उन्हें भी परमात्मा की दया से वह सब प्राप्त हो 
जाता है, जिसे पाने के लिए वे प्रयत्नशील होते हैं। जिन लोगों को सत्य का दर्शन 
प्राप्त हो जाता है, वे उसे प्रतीकों द्वारा उन साधारण लोगों तक पहुंचा देते हैं, जो 
उसे उसकी नग्न तीव्रता में देख नहीं सकते । अरूप तक पहुंचने के लिए नाम और 
रूप का उपयोग किया जाता है। उपासना को किसी भी अपने मनोनुकूल रूप में 
अपनाया जा सकता है। हिन्दू विचारकों को मार्गों की उस विविधता का ज्ञान है, 
जिसपर चलकर हम भगवान्‌ तक पहुंच सकते हैं, जो सब रूपों की संभाव्यता है। 
उन्हें मालूम है कि युक्तिसंगत तक के किसी भी प्रयत्त द्वारा हमारे सम्मुख परम 
वास्तविकता का सच्चा चित्र खड़ा कर पाना असम्भव है । परमाथ को दृष्टि से 


१. मम 'भजनमागम्‌ । श्रीधर। 
२. यथाभिमतध्यान । 

किसी भी प्रकट रूप को परम सत्य नहीं माना जा सकता, जबकि व्यवहार को दृष्टि 
से प्रत्येक रूप में कुछ न कुछ प्रामाणिकता विद्यमान है। जिन रूपों की हम पूजा 
करते हैं, वे हमारे गंभीरतम आत्मा के प्रति सचेत होने में हमारी सहायता करने के 
उपकरण हैं। जब तक पूजा का लक्ष्य आत्मा के ध्यान .को दुढ़ता से जकड़े रहता है, 
तब तक वह हमारे मन और हृदय में प्रवेश करता रहता है और उन्हें गढ़ता 
रहता है। रूप का महत्त्व उस कोटि द्वारा आँका जाना चाहिए, जिस कोटि में वह 
अन्तिम (परम) सार्थकता को अभिव्यक्त करता है । 

गीता धमं के किसी इस या उस रूप की चर्चा नहीं करती, अपितु उस मनो- 
भाव के विषय में कहती है, जो सब रूपों में अभिव्यक्त होता है और वह है-- 
परमात्मा को पाने और उसके साथ हमारे अपने सम्बन्ध को समझने की इच्छा ।' 

सब लोग उसी परमात्मा की पूजा करते हैं। घारणा ओर प्रणाली के अन्तर 
स्थानीय प्रभाव और सामाजिक अनुकूलतों द्वारा निर्धारित होते हैं । सब प्रकट 
रूप उसी एक भगवान्‌ के हैं। “विष्णु शिव है और शिव विष्णु है; और जो 
समझता है कि वे अलग-अलग हैं, वह नरक में जाता है।”९ “जिसे विष्णु समझा 
जाता है, वह रुद्र है और जो रुद्र है, वही ब्रह्मा है। रुद्र, विष्णु और ब्रह्मा, इन 
तीनों देवताओं के रूप में एक ही शक्ति काम कर रही है। ` उदयनाचायं ने 
लिखा है : “शैव लोग जिसकी शिव मानकर पूजा करते हैं, वेदान्ती जिसे ब्रह्म 
मानते हैं, बौद्ध जिसे बुद्ध मानते हैं, प्रमाणों के ज्ञान में पटनैयायिक जिसे कर्ता 
' मानते हैं, जैन धमे के अनुयायी जिसे अहंत्‌ मानते हैं, कमंकांडी मीमांसक जिसे 
कर्म मानते हैं, वह तीनों लोकों का स्वामी हरि तुम्हें मनोवांछित फल दे।'* यदि 
वह .आज के युग में लिख रहा होता, तो वह इतना और जोड़ देता कि “जिसको 
कर्म के प्रति निष्ठा रखनेवाले ईसाई ईसा मानते हैं और मुसलमान अल्लाह मानते 


१. तुलना कोजिए : “उसके लिए सारी पूजा पवित्र थी, क्योंकि उमका बिश्यास था कि 
निचले से निचले रूपों में, अज्ञानी से अज्ञानी और मूर्ख से मूर्ख पुजरियो में भी दिव्य 
भगवान्‌ को सच्ची खोज करने का तत्त्य था; और इन लोगों में और बड़े से घड़े शानदार 
कर्मकांडियों या उच्चतम दार्शनिक सुनिश्चितताओं के घीच इतना ` थोड़ा गन्तर है कि 
हम विश्वास कर सकते हैं कि स्पर में रहनेवाले सन्त उस अन्तर को देखकर मुस्कराते- 
भर होंगे ।” ऐसिजाबेब बाटरहाउस, बोट्स औक ए टशिमरी : ऐवेलीन जंडरदिल हारा 
लिखित 'बाशिष (१६३७) में पृष्ठ १ पर उद्दत । 

२. हरिरूपी महादेवो लिङ्गरूपी जनादेनः । 
ईषदप्यन्तरं नास्ति मेदकृन्नरक ब्रजेत्‌ ॥_ बुहुन्नारदीय । 
साथ ही मैत्रायनी उपनिषद्‌ से तुलना कीजिए: स वा एष एकस्त्रिधाभूतः । साथ दी 
देखिए अयवंवेद : एक ही ज्योति अपने-आपको विविध रूपों में प्रकट करती है, एकं 
ब्योतिबंहुघाविभाति । १३, ३, १७। ` 

३. यो वे विष्णुः स बे रुद्रो यो रुद्रः स पितामहः । 
एकमू्तिस्त्रयो देवा रुद्रविष्णुपितामहा: ॥ 

४. यं शैवाः सम्‌पासते शिव इति ब्रह्मेति वेदान्तिनः; 
बोद्धाः दद्ध इति प्रमागपटवः कर्तेति नय्यायिकाः । 
अहेन्नित्यथ जैनशासनरताः कर्मेति मीमांसका , 
सोऽयं वो विदघातु वाञ्छितफलं त्लैलोक्यनाथों हरिः ॥ 

हैं। * परमात्मा उन सबको फल देनेवाला है, जो अध्यवसायपुवंक उसकी खोज 
करते हैं, फिर चाहे वे परमात्मा को किसी भी रूप में क्यों न मानते हों । 
आध्यात्मिक रूप से अपरिपक्व लोग अपने देवताओं से भिन्न देवताओं को मानने 
के लिए तैयार नहीं होते । अपने विश्वास के प्रति उनका प्रेम उन्हें परमात्मा की 
विशालतर एकता के प्रति अन्धा बना देता है। यह घामिक विचारों के क्षेत्र में 
अहंघाद का परिणाम है। इसके विपरीत गीता इस बात की पृष्टि करती है कि 
भले ही लोगों के विश्वास और व्यवहार अनेक और विविधरूपी हों, फिर भी 
आध्यात्मिक उपलब्धि, जिसके लिए ये सब साधन-मात्त हैं, एक ही है। 
इस बात की एक प्रबल चेतना, कि उसने सत्य को, सम्पूर्ण सत्य कों, और 
ऐसी वस्तु को, जो सत्य के सिवाय कुछ नहीं है, पा लिया है, जब उन लोगों की 
दशा के प्रति, जो बाह्य अन्धकार में हैं, लोकोत्तर चिन्ता के साथ मिल जाती है, 
तब वह मन की एक ऐसी दशा को उत्पन्न कर देती है, जो साधक की मनोदशा से 
बहुत दुर नहीं होती । 
१२. काङ क्षन्तः कमंणां सिद्धि यजन्त इह देवताः । 
क्षिप्रं हि मानुषं लोके सिद्धिभवति कम्रेंजा ॥ 
(१२) जो लोग अपने कर्मों का फल यहीं पृथ्वी पर चाहते हैं, वे देवताओं को. 
(एक परमात्मा के ही विभिन्न रूपों को) बलियां देते हैं, क्योंकि मनुष्यों 


के इस संसार में कर्मों का फल बहुत शीघ्र मिलता है। 


परमात्मा के काम का निष्काम स्वरूप 
१३. चातुवंण्यं मया सृष्टं गुणकम विभागशः । 
तस्य कर्तारमपि .मां विद्ध थकर्तारमव्ययम्‌ ॥ 

(१३) मैंने गुण और कमं के हिसाब से चार वर्गों की सृष्टि की थी। यद्यपि मैं 
इसका सृजन करनेवाला हूं, फिर भी तू यह जान रख कि न कोई कमं 
करता हूं और न. मुझमें कोई परिवर्तन होता है। 

चातुर्वण्यंम्‌ : चार भागों में बंटी व्यवस्था। यहां जोर गुण ओर कर्म पर . 
दिया गया है, जाति (जन्म) पर नहीं। हम किस वर्ण के हैं, यह बात लिग या 


१. स्त्याः क्रीस्तुरिति क्रियापररताः अल्लेति माहम्मदाः । 

अवुलफ़ज्चल ने अकबर के दीने-इलाही की भावना को इब शब्दों में प्रस्तुत किया है: 
“हे परमात्मा, मैं प्रत्येक मन्दिर में उन लोगों को देखता हूं, जो तुरे ढंढ़ते हैं; ओर मैंने 
जितनी भी भाषाएं बोली जाती सुनी हैं, उन सबमें सोग तेरी स्तुति करते हैं । 

और इस्लाम तुझे खोजते हैं; प्रत्येक धमं कहता है कि 'तू एक है गौर अद्वितीय है; ` 
मस्जिद में लोग तेरे प्रेम के कारण नमाज पढ़ते हैं बोर ईसाई गिरजाघरों - में घंटियां 
बजाते हैं । मैं कभी ईसाईमठ में जाता हूँ और कभी मस्जिद में, परन्तु वह तू हो है, 
जिसकी खोज मैं मन्दिर-मन्दिर में करता फिरता हूं । तेदे कृपापात लोग विश्वास-भेद या 
कट्टरता से कोई वास्ता नहीं रखते, क्योंकि इनमें से एक भी तेरे सत्य के पर्द के पीछे 
नहीं जाता । विश्वास-भेद भिन्न विशवासबाले के लिए है ओर कट्टर व्यक्ति के लिए है । 
परन्तु गुलाव को पंशुड़ियों का पराग तो इत्र बेचनेवाज़े के हृदय को बस्तु है ।” व्याजमेन, 
जाईने-अकबरो, पृष्ठ ३०. (भूमिका) । 





१५० भगवद्गीता 


जन्म पर निर्भर नहीं है। स्वभाव और व्यवसाय द्वारा निर्धारित वर्ण जन्म और 
आनुवंशिकता द्वारा निर्धारित जाति नहीं है। महाभारत के अनुसार शुरू में सारा 
संसार एक ही वर्ण फा था। परन्तु बाद में विशिष्ट कतंव्यों के कारण यह चार 
वर्गो में विभक्त हो गया ।' सवर्णो और अन्त्यजो में भी भेदभाव बनावटी और 
अनाध्यात्मिक है। एक प्राचीन श्लोक में यह बात कही गई है कि ब्राह्मण और 
अन्त्यज तो सगे भाई हैं।' महाभारत में युधिष्ठिर कहता है कि जातियों के मिश्रण 
के कारण लोगों की जाति का पता करना बहुत कठिन है। लोग सब प्रकार की 
स्त्रियों से सन्तान उत्पन्न करते हैं, इसलिए ऋषियों के अनुसार केवल आचरण ही 
जाति का निर्धारण तत्वं करने वाला तत्त्व है ।' 

चातुवंण्यं-व्यवस्था मानवीय विकास के लिए बनाई गई है। जाति-व्यवस्था 
कोई परम वस्तु नहीं है । इतिहास की प्रक्रिया में इसका स्वरूप वदलता रहा है। 
आज इसे इसकी अपेक्षा कुछ अधिक नहीं समझा जा सकता कि यह इस बात के 
लिए आग्रह है कि सामाजिक उद्देश्य को पूरा करने के लिए अमुक कार्यं अमुक 
प्रकार किए जाने चाहिएं। कृत्यों के आधार पर बने वर्ग कभी भी पुराने नहीं पड़ेंगे 
मोर जहां तक विवाहों का सवाल है, वे उन लोगों के बीच होते रहेंगे. जो 
सांस्कृतिक विकास की कुछ कम या अधिक एक ही कोटि में हैं । भारत की वर्तमान 
अस्वस्थ दशा, जिसमें अनेक जातियां तथा उपजातियां हैं, गीता द्वारा उपदिष्ट 
एकता की विरोधी है । यह एकता समाज की परमाणुवाली धारणा के प्रतिकूल 
एक सावयव धारणा का समर्थन करती है। 

अकर्तारम्‌ : न करनेवाला । क्योंकि भगवान्‌ अनासक्त है, इसलिए उसे अकर्ता 
कह्‌! गया है। कर्मो का उसके अपरिवतंनशील अस्तित्व पर कोई प्रभाव नहीं 
पड़ता, हालांकि वह अदृश्य रूप से सब कर्मों की पृष्ठभूमि में विद्यमान है। 


अनासक्त कर्मबन्धन का कारण नहीं बनता 
१४. न मां कर्माण लिम्पन्ति न मे कर्मफले स्पृहा । 
इति मां योऽभिजानाति कमं भिनं स॒बध्यते॥ 
(१४) कमं मुझे दूषित नहीं करते न किसी कर्मफल के प्रति मेरी इच्छा ही है, 
जो मुझे इस रूप में जानता है, वह कर्मों के बंधन में नहीं बंधता । 
१५. एव ज्ञात्वा कृतं कमं पुर्वरपि म्‌मुक्षभिः। 
कुरु कमेव तस्मात्वं पूर्वः पूर्वतरं कृतम्‌ ॥ 
(१५) पुराने समय के लोगों ने, जो मोक्ष पाने के अभिलाषी थे, यह जानते हुए 





अ एकयोनि्रसूतश्च एकशाखेन जायते ॥ 

३. दुष्परीक्ष्येति मे मतिः । 
सवं सर्वा स्वपत्यानि जनयन्ति सदा नराः। 
तस्मात्‌ शीलं प्रधानेष्टं विदुर्ये ततत्वदशिनः ॥ 


झनमागं १५६ 


भी कमं किया था। इसलिए जैसे प्राचीन काल में पुराने लोगों ने किया ` 
था, उसी प्रकार तू भी कार्य कर। 
अज्ञानी लोग आत्मशुद्धि के लिए कर्म करते हैं और ज्ञानी लोग लोकसंग्रह के 
लिए कमं करते हैं। 
जिस प्रकार पुराने लोगों ने परम्परा के द्वारा निदिष्ट क्म को किया था, उसी 
प्रकार अर्जुन से भी योद्धा के रूप में उसका कतव्य पुरा करने के लिए कहा गया 
है। तुलना कीजिए : “हे संसार के स्वामी, सर्वोच्च आत्मा, मंगलकारी परमात्मा, 
मैं केवल तुम्हारे आदेश से प्राणियों के हित के लिए और तुम्हारा प्रिय करने के 
लिए इस जीवन-यात्ना को चलाऊंगा ।”१ 


कमें और अकमं 
१६. कि कमं किमकमंति कवयोऽप्यत्र मोहिताः। 
तत्ते कमं प्रवक्ष्यामि यज्ज्ञत्वा मोक्ष्यसेऽशुभ।त्‌ ॥ 

(१६) क्या कमं है ओर क्या अकम है, इस विषय में तो बड़े-बड़े ज्ञानी भी चकरा 
गए हुँ । मैं तुझे बताऊंगा कि कमं क्या है। उसे जानकर तू सब दोषों से 
मुक्त हो जाएगा । 

१७. कमणो ह्यपि बोद्धव्यं बोद्धव्यं च विकमंणः । 
अकम णश्च बोद्धव्यं गहना कमणो गतिः॥ 

(१७) मनुष्य को यह समझना चाहिए कि कमं क्या है। इसी प्रकार उसे यह भी 
समझना चाहिए कि.गलत कमं क्या है; ओर उसे यह भी समझना होगा 
कि अकम क्या है। कर्म की गति को समझना बहुत कठिन है। 

सही मागं कौन-सा है, यह साधारणतया स्पष्ट नहीं होता। हमारे सभय के 
विचार, परम्पराओं की रूढ़ियां और अन्तरात्मा की आवाज आपस में मिल जाती 
हैं और हमें भ्रांत कर देती हैं। इस सबके बीच में ज्ञानी मनुष्य अपरिवर्तनशील 
सत्यों के अनुसार अपने उच्चतम विवेक कीं अन्तदु ष्टि द्वारा मार्ग खोजता है। 
१८. कर्मण्यकमं यः पश्येदकमंणि च कमं यः। 
स बुद्धिमान्मनुष्येष्‌ स युक्तः कृत्स्नकर्मकृत्‌ ॥ 

(१८) जो मनुष्य कमं में अकमं को देखता है और अकमं में कर्म को देखता है, 
वह मनुष्यों में ज्ञानी मनुष्य है। वह योगी है और उसने अपने सब कर्मों 
को कर लिया है। 

जब तक हम अनासक्त भावना से कर्म करते हैं, हमारा मानसिक सन्तुलन 
विचलित नहीं होता। हम उन कर्मों से दूर रहते हैं, जो इच्छा से उत्पन्न होते हैं 
और हम भगवान्‌ के साथ एकात्म होकर अपना कतंव्य करते जाते हैं। इंस प्रकार 
सच्ची अक्रियता अपनी आन्तरिक शान्ति को बनाए रखना और आसक्ति से मुक्त 
रहना है । अकर्म का अथं है--कर्म के परिणामस्वरूप होनेवाले बन्धन का अभाव; 


१. लोकेश चैतन्यमयाधिदेव, माङ्गल्यविष्णो भवदाशयेव । 
हिताय लोकस्य तव प्रियार्थं ॥ 





१५२ क्‍ भगवद्गीतां 


क्योंकि वह कमं आसक्ति के बिना किया जाता है। जो व्यक्ति अनासक्त होकर 
कर्म करता है, वह बन्धन में नहीं पड़ता । जब हम शान्त वेठ होते हैं और कोई 
बाहरी कमं नहीं करते, तब भी हम कमं कर रहे होते हैं । अष्टावक्रगीता से तुलना 
कीजिए : “मूर्ख लोग दुराग्रह ओर अज्ञान के कारण जो कर्म से विमुख होते हैं, 
उनका वह विमुख होना भी कमं ही है। ज्ञानी लोगों का केमं (अर्थात्‌ उनका 
निष्काम कमं) वही फल प्रदान करता है, जो निवृत्ति से प्राप्त होता है ।”१ 

शंकराचार्य ने इसकी व्याख्या करते हुए कहा है कि आत्मा में कोई क्रिया नहीं 
होती । परन्तु शरीर में निष्क्रियता कभी नहीं रहती, तब भी नहीं, जब कि शरीर 
देखने में निष्क्रिय मालूम होता है। 

रामानुज का मत है कि भकमं आत्मज्ञान है । ज्ञानी मनुष्य वह है, जो सच्चे 
कर्म में ही ज्ञान को देखता है। उसके लिए ज्ञान और कमं दोनों साथ रहते हैं । 

मध्व के मतानुसार अकमं आतमा की निष्क्रियता और विष्णु की सक्रियता 
है । इसलिए ज्ञानी मनुष्य वह है, जो भगवान्‌ की सक्रियता को देखता है, चाहे 
व्यक्ति सक्रिय हो या न हो। 

१९, यस्य सर्वे समारम्भाः कामसंकस्पर्वाजताः । 
ज्ञानारिनिदग्धकर्माणं तमाहुः पण्डितं बुधाः ॥ 

(१९) जिसके सब कार्य इच्छा के संकल्प से स्वतन्त्र हैं, जिसके कर्म शान की अग्नि 

में जल गए हैं, उसे ज्ञानी लोग पंडित कहते हैं । 
ऐसे कर्म करने वाले का दृष्टिकोण ज्ञान से उत्पन्न स्वार्थ-लालसा से मुक्त 
सार्वभौम दृष्टिकोण होता है । यद्यपि वह कायं करता है, फिर भी वह वस्तुतः कुछ 
नहीं कर रहा होता। 
२०. त्यक्त्वा कमंफलासङ्गं नित्यतृप्तो निराश्रयः। 
कमण्यभिप्रवृत्तोऽपि नेव किञ्चित्करोति सः॥ 

(२०) कमे के फल के प्रति आसक्ति को त्यागकर, सदा तृप्त रहकर, बिना किसी- 
पर आश्रित हुए वह भले ही सदा कायं में लगा रहे, फिर भी वह कुछ नहीं 
कर रहा होता। 

अष्टावक्रगीता से तुलना कीजिए : “जो अस्तित्व ओर अनस्तित्व दोनों से 
रहित है, जो ज्ञानी है, सन्तुष्ट है और इच्छाओं से मुक्त है, वह भले ही संसार की 
दृष्टि में कार्ये कर रहा हो, परन्तु वस्तुतः वह कुछ नहीं कर रहा होता ।”? 

“जो मनुष्य वेदों द्वारा बताए गए सब धामिक अनुष्ठानों को उनके प्रति कोई 
आसक्ति न रखते हुए परमात्मा को समपित कर देता है, वह अकम की सिद्धि को 


प्राप्त कर लेता है। उसका प्राप्तव्य फल केवल हमको कमें की ओर आकर्षित 
करना है। " 


१. निवृत्तिरपि मूढस्य प्रवुत्तिरुपजायते । 

प्रवत्तिरपि धीरस्य निबृत्तिफभरागिनी । १८, ६१ ।. 
२. १०, १६ । साय ही देखिए २०-६ । 
३. कुर्वाणो निस्सङ्गोऽपितमीश्वरे । 
नेष्कम्यं सिड लभते रोचनार्या फलश्रुति: ॥ 


ज्ञानमाग १५३ 


२१. निराशीर्येतचित्तात्मा त्यक्तसर्वपरिग्रहः । 
शरीर केवलं कमं कूरवन्ताप्नोति किल्बिषम्‌ ॥ 


(२१) कोई इच्छा न रखते हुए, अपने चित्त और आत्मा को वश में रखते हुए 
सब प्रकार की सम्पदाओं को त्यागकर जो केवल शरीर द्वारा कर्म करता 
है, उसे कोई दोष नहीं लगता । 

शंकराचायं और मधुसूदन के मतानुसार 'शारीर कमं' वह्‌ कमं है, जो शरीर 
को बनाए रखने के लिए अपेक्षित है। वेदान्तदेशिका के मतानुसार यह 'केवल 
शरीर द्वारा किया गया कमं” है। 

उप या पाप का सम्बन्ध वाह्य कार्य से नहीं है। जब “कोई मनुष्य अपनी 
वासनाओं और आत्म-इच्छा से मुक्त हो जाता हे, तब वह भगवान्‌ की इच्छा को 
प्रतिबिम्बित करनेवाला दपण बन जाता है। मानवीय आत्मा देवीय शक्ति का 
शुद्ध माध्यम वन जाती है। 


२२. यदुच्छालाभसंतुष्टो इन्द्वातीतो विमत्सरः । . 
समः सिद्धावसिद्धौ च कृत्वापि न निबध्यते ॥ 

(२२) जो मनुष्य यों ही संयोगवश प्राप्त वस्तु से सन्तुष्ट रहता है, जो (सुख और 
दुःख के) न्दरो से परे पहुंच चुका है, जो ईर्ष्या से मुक्त है, जो सिद्धि और 
असिद्धि (सफलता और विफलता) में समान रहता है, वह कर्म करता 
हुआ भी उसके बन्घन में नहीं पड़ता। 

कमं अपने-आपमें बांधनेवाली वस्तु नहीं है। यदि यह बांधता हो, तो हमः 
परमात्मा और संसार के एक बड़े दैत में फंस जाते हैं और संसार एक ब्रह्मांडीय 
भूल बन जाता है। यह ब्रह्मांड भगवान्‌ का ही एक प्रकटरूप है भौर बांधनेवाली 
वस्तु कमं नहीं, अपितु कमं के प्रति स्वार्थे की मनोवृत्ति है, जो अज्ञान से उत्पन्न 
होती है और जिसके कारण हम यह समझने लगते हैं कि हम इतने सारे अलग- 
अलग व्यक्ति हैं, जिनकी अपनी विशिष्ट रुचियां और अरुचियां हैं । 

अब गुरु यह बताना चाहता है कि कर्ता, कमं ओर क्रिया, ये सब एक ही 
भगवान्‌ के विभिन्न प्रकटरूप हैं और भगवान्‌ को यज्ञ के रूप में समपित किया गया 
कम बन्धनकारी नहीं होता। 


यज्ञ और उसका प्रतीकात्मक मुल्य 
२३. गतसङ्गस्य मुक्तस्य ज्ञानावस्थितत्रेतसः। 
यज्ञायाचरतः कमं समग्रं प्रविलीयते ॥ 

(२३) जिस मनुष्य की आसक्तियां समाप्त हो चुकी हैं, जो मुक्त हो चुका है, 
जिसका मन दुढ़तापूर्वंक ज्ञान में स्थित हो गया है, जो कमं को यज्ञ समझ- 
कर करता है, उसका कर्म पूर्णतया विलीन हो जाता है। 

२४. ब्रह्मापंणं ब्रह्म हवित्र ह्याग्नौ ब्रह्मणा हुतम्‌ । 
ब्रह्मंव तेन गन्तव्यं .ब्रह्मकमंसमाधिना॥ 
(२४) उसके सिए अपणं करने का कार्ये भी परमात्मा है, मपित की जानेवाली 

वस्तु भी परमातमा है; परमातमा द्वारा वह परमात्मा की अग्नि में अपित 
की जाती है। जो मनुष्य अपने कार्यों में परमात्मा को अनुभव करता है, 
वह परमात्मा को ही प्राप्त करता है । 
यहां वैदिक यज्ञ का एक विस्तृततर आध्यात्मिक रूप में निरूपण किया गया है। 
यद्यपि यज्ञ करनेवाला कमं अवश्य करता है, फिर भी वह उसके द्वारा वंधता नहीं 
है', क्योंकि उसके पार्थिव जीवन में एक शाश्वतता की भावना व्याप्त रहती है।' 
२५. दैवमेवापरे यज्ञं योगिनः पयु पासते । 
ब्रह्माग्नावपरे यज्ञं यज्ञ॑नेवोपजुद्धति ॥ 
(२५) कुछ योगी देवताओं के लिए यज्ञ करते हैं, जब कि अन्य योगी ब्रह्म की 
अग्नि में यज्ञ द्वारा स्वयं यज्ञ को ही अपित कर देते हैं । 
शंकराचाय ने इस श्लोक के उत्तराद्धं में यज्ञ की व्याख्या आत्मा के रूप में 
की है । “अन्य लोग अपने-आपको आतमा के रूप में ब्रह्म की अग्नि में अपित कर 
देते नु 00 
जो भगवान्‌ की विविध रूपों में कल्पना करते हैं, वे उनसे कर्म की पवित्र 
विधियों को पूर्ण करके अनुकूल फल पाना चाहते हैं, जब कि अन्य लोग स्वयं 
भगवान्‌ को ही अपने सब कमं समर्पित कर देते हैं । 
२६. श्रोतादीनीन्द्रियाण्यन्ये संयमाग्निष्‌ जुद्धति। 
शब्दादीन्विषयानन्य इन्द्रियाग्निष जुद्धति ॥ 
(२६) कुछ लोग श्रवण इत्यादि इन्द्रियों की, संयम की अग्नि में आहुति दे देते 
हैं; अन्य लोग शब्द इत्यादि इन्द्रियों के विषयों की आहुति इन्द्रियों फी 
आग में देते हैं । 
यज्ञ के द्वारा, जिसकी व्याख्या यहां मानसिक संयम और अनुशासन के रूप 
में की गई है, हम यह यत्न करते हैं कि ज्ञान हमारे सम्पूर्ण अस्तित्व में रम जाए।' 


१. श्रीधर दम कीजिए : तदेवं परमेश्वराराधनलक्षणं कमं ज्ञानहेतुत्वेन बन्धकत्वा- 


भावाद्कर्मेव । 
२. तुलना कीजिए, मन्तिक उत्‌ तेर । फिट्जजेरल्ड कृत अंग्रेजी अनुवाद. : 
“तुम सब हुए हो ओर तुमने देखा है, किया है और सोचा है, 
तुमने नहीं, लेकिन मैंने देखा है ओर मैं हुआ हूं और मैंने किया है""" 
नवल ला ओर मागं, 
में स्वयं ही था, जो अपनी ओर जा रहा था; ओर तुम्हारा 
आगमन मेरे अपने द्वार पर मेरा ही आगमन था'*- ह 
आओ, तुम भटके हुए कणो, अपने केन्द्र की ओर खिंच आओ”?”" 
ओ किरणो, जो सुदूर अन्धकार में भटकती रही हो, 
लौट चायो कप वापस खने सूयं में विज्ञीन हो जाओ ।” 
आनन्द के० कुमारस्वामी की पुस्तक हिन्दूइदम एण्ड बद्धिरम (१६४३), पृष्ठ ४२। 
३. नीलकंठ का कथन है : “सोपाधिक जीवं धक हि ।" 2 
४, मधुसुदन से तुलना कीजिए: घारणा ध्यानं समाधिरिति संयमशज्देनोच्यते : तथा चाह 
भगवान्‌ पतञ्जलिः, त्रयमेकत्र संयमः इति । तत्व हृत्पुण्डरीकादौ मन 
धारणा; एवं एकस्य घृतस्य चित्तस्य भगवदाकारवृत्तिप्रवाहोऽन्तरा न्याका रप्रत्ययव्यवहितो 
ध्यानम्‌; सरवेया विजातीयप्रत्ययान्तरितः सजातीय प्रत्ययप्रवाहः समाधिः । 


Fe 

हमारा समूचा अस्तित्व समपित और परिवर्तित हो जाता है। इन्द्रियों के विषयों 
के समुचित उपभोग की तुलना एक यज्ञ से की गई हे, जिसमें इन्द्रियों के विषय तो 
हवि (आहुति दी जानेवाली सामग्री) हैं और इन्द्रियां यज्ञ की अग्नि हुँ। आत्म- 
संयम के प्रत्येक रूप को, जिसमें हम अहंकारपूण आनन्द को उच्चतर आनन्द के 
लिए स देते हैं, जिसमें हुम: निम्नतर मनोवेगों को छोड़ देते हैं, यज्ञ कहा 
गया है। 

२७. सर्वाणीन्द्रियकर्माणि प्राणकर्माणि चापरे | 


आत्मसंयमयोगाग्नौ जुह्वति ज्ञानदीषिते ॥ 

(२७) फिर कुछ लोग अपने इन्द्रियों के सब कर्मो को और प्राणशक्ति के सब 
कर्मो को आत्मसंयम-रूपी योग की अग्नि में समपित कर देते हैं, जो 
(अग्नि) ज्ञान द्वारा जलाई जाती है। 

२८- द्रव्ययज्ञास्तपोयज्ञा योगयज्ञास्तथापरे । 
स्वाध्यायज्ञानयज्ञाश्च यतयः संशितब्रताः॥ 

(२८) इसी प्रकार कुछ लोग अपनी भौतिक सम्पत्ति को या अपनी तपस्या को 
या अपने योगाभ्यास को यज्ञ के रूप में समपित कर देते हैं, जब कि कुछ 
अन्य लोग, जिन्होंने मन को वश में कर लिया है और कठोर ब्रत धारण 
किए हैं, अपने अध्ययन और ज्ञान को यज्ञ के लिए अपित कर देते हैं। 

२९. अपाने जुह्वति प्राणं प्राणेऽपानं त्थापरे। 
प्राणापानगती रुद्ध्वा घ्राणायामपरायणाः॥ 

(२९) कुछ और भी लोग हैं, जो प्राणायाम में लगे रहते हैं; वे प्राण (बाहर 
निकलने वाले श्वास) ओर अपान (अन्दर आनेवाले श्‍वास) के मार्ग को 
रोककर अपान में प्राण की और प्राण में अपान की आहुति देते हैं । 

३०. अपरे नियताहाराः प्राणान्प्राणंषु जुह्वति । 
सवऽप्येते यज्ञविदो यज्ञक्षपितकल्मषाः॥। 

(३०) कुछ और भी लोग हैं, जो अपने आहार को नियमित करके अपने प्राण- 
रूपी-शवासों में आहुति देते हैं। ये सबके सब यज्ञ के ज्ञाता हैं (ये जानते हैं 
कि यज्ञ क्या है) और यज्ञ द्वारा उनके पाप नष्ट हो जाते हैं। 

संयम सब यज्ञों का सार है अतः यज्ञ अध्यात्मविकास के साधन माने जा 
सकते हैं। 
३१. यज्ञाशष्टामृतभूजो यात्ति ब्रह्म सनातनम्‌ । 
नायं लोकोऽस्त्ययज्ञस्य कुतोऽन्यः कुरुसत्तम ॥ 

(३) जो लोग यज्ञ के बाद बचे हुए पवित्र अन्न (यज्ञ-शेष) को खाते हैं, वे 
सनातन ब्रह्म को प्राप्त करते हैं। हे कुरुओं के श्रेष्ठ (अर्जुन ), जो व्यक्ति 
यज्ञ नहीं करता, उसके लिए मह संसार ही नहीं है, फिर परलोक का तो 
कहना ही क्या ! 

संसार का नियम यज्ञ है और जो इसका उल्लंघन करता है, वह न तो यहां 
पूर्णता प्राप्त कर सकता है ओर न परलोक में । 

३२. एवं बहुविधा यज्ञा. वितता ब्रह्मणो मुखे । 
कर्मजान्विद्धि तान्सर्वानेवं ज्ञात्वा विमोक्ष्यसे ॥ 
(३२) इस प्रकार ब्रह्म के मुख में अनेक प्रकार के यज्ञ फैले पड़े हैं। (अर्थात्‌ परम 
ब्रह्म तक पहुंचने के साधन हैं) । तू उन सबको कमं से उत्पन्न हुआ समझ 
और यह जान लेने के बाद तु मुक्त हो जाएगा। 


ज्ञान ओर कमं 
३३. श्रेयान्द्रव्यमयाचज्ञाज्ज्ञानयज्ञः परंतप । 
सर्वं कर्माखिलं पार्थं ज्ञाने परिसमाप्यते ॥ 

(३३) हे शत्रुओं को सतानेवाले (अर्जुन), भौतिक पदार्थों द्वारा किए जानेवाले 
यज्ञों की अपेक्षा ज्ञानमय यज्ञ अधिक अच्छा है, क्योंकि निरपवाद रूप से 
सब कर्म ज्ञान में जाकर समाप्त हो जाते हैं । 

लक्ष्य जीवन देनेवाला ज्ञान है, जो हमें कर्म को स्वतन्त्रता प्रदान करता है 
और कमें के बन्धन से मुक्ति दिलाता है। 
३४. तद्विद्धि प्रणिपातेन परिप्रश्नेन सेवया । 
उपदेक्ष्यन्ति ते ज्ञानं ज्ञानिनस्तत्त्वर्दाशनः ।। 
(३४) उस ज्ञान को सविनय, आदर द्वारा, प्रश्नोत्तर द्वारा और सेवा द्वारा 
प्राप्त करो । तत्त्वदर्शी ज्ञानी लोग तुम्हें उस ज्ञान का उपदेश करेगे। 

ज्ञानी लोग हमें सत्य का उपदेश तभी करेगे, जब कि हम उनके पास सेवा 
की भावना और आदरपूर्वक जिज्ञासा के.साथ जाएं । जब तक हम अपने अन्दर 
स्थित परमात्मा को अनुभव न कर लें, तब तक हमें उन लोगों की सलाह के 
अनुसार कार्ये करना चाहिए जिन्होंने परमात्मा का अनुभव प्राप्त कर लिया है। 
यदि हम केवल शास्त्रों में कही गई या गुरु द्वारा बताई गई बातों को बिना विचार 
किए, केवल विश्वास द्वारा मानते चले जाएं, तो उतने से काम नहीं चलेगा । तर्क 
को भी सन्तुष्ट किया जाना चाहिए। “जिस व्यक्ति को स्वयं व्यक्तिगत रूप से 
ज्ञान नहीं हुआ है, बल्कि जिसने केवल बहुत-सी बातों को सुन-भर लिया है, वह 
शास्त्रों के अथं को ठीक उसी प्रकार नहीं समझ सकता, जैसे चमचे को दाल कें 
स्वाद का पता नहीं चलता ।”' हमें गुरु के प्रति श्रद्धा की स्वतन्त्र परख और 
पूछताछ के अधिकतम अनियन्त्रित अधिकार के साथ सम्मिश्रण करना चाहिए! 
किसी बाह्य प्राधिकार के प्रति अन्ध-आज्ञापालक का खंडन किया गया है । आज- 
कल बहुत-से गुरु हैं, जो अपने अनुयायियों से कहते हैं कि वे उनके वचनों का बिना 
विचारे पालन करें| उनका यह विश्वास प्रतीत होता है कि आत्मा के जीवत के 
लिए बुढि की मृत्यु आवश्यक शते है । बहुत-से अन्धविश्वासी और सरलचित्तवाले 
ब्यक्ति उनकी ओर आकर्षित होते हैं, परन्तु उनकी आध्यात्मिक शक्षितियों के 
कारण उतना नहीं, जितना कि उनके एजेण्टों के प्रचार द्वारा और नवीनता, 


१. यस्य चास्ति निजा प्रज्ञा केवलं तु बहुश्रुतः । 
न स जानाति शास्त्राथं दर्वी सूपरसमिब ॥ महाभारत, २, ५५, १ । 

कुतूहल और उत्तेजना के प्रति मानवीय दुर्बलता के कारण । यह हिन्दुओं की उस 
परम्परा के प्रतिकूल हे, जिसमें जिज्ञासा अर्थात्‌ जांच-पड़ताल पर, मनन या चिन्तन 
या, गीता के शब्दों में, परिप्रश्‍न पर जोर दिया गया है। 

परन्तु केवल बौद्धिक ज्ञान से भी काम नहीं चलेगा। बुद्धि हमें केवल 
पर्रम की झलक; केवल आंशिक झांकी दिखा सकती है; परन्तु यह परब्रह्म की 
चेतना उत्पन्न नहीं कर सकती। हमें वैयक्तिक सम्पर्क स्थापित करने के लिए 


. अपने सम्पूर्णं आन्तरिक अस्तित्व को खोल रखना होगा। शिष्य को आन्तरिक 


मार्ग पर चलना होगा। सर्वोच्च प्रामाणिकता आन्तरिक प्रकाश है, जिसका 


” इच्छा के प्रलोभन के साथ घपला नहीं किया जाना चाहिए। सेवा और आत्म- 


विलोप के गुणों द्वारा हम बाधा डालनेबाले संस्कार को चूर-चूर कर देते हैं और 
ज्ञान के आलोक फो अपने तक पहुंचने देते हैं । स्वयं उपलब्ध किया गया सत्य गुरु 
द्वारा सुझाए गए सत्य से भिन्न होता है। अन्ततोगत्वा, जो कुछ शास्त्रों में प्रकट 
किया यया है (प्रणिपात-श्रवण), जो कुछ मन द्वारा विचारा गया है (प रिप्रश्‍न- 
मनन) सौर जो कुछ सेवा और ध्यान द्वारा आत्मा से अनुभव किया गया है 
(सेवानिदिध्यासन) इन तीनों में ठीक मेल बैठना चाहिए ।' हमें अतीत के महान्‌ 
विचारको के साथ अपना सम्बन्ध जोड़ना चाहिए, उसके विषय में तके-वितक 
करना चाहिए और अन्तदु ष्टि द्वारा उनमें जो कुछ स्थायी मूल्य को वस्तु है, उसे 
हृदयंगम करना चाहिए। | 

इस श्लोक में यह बताया गया है कि आध्यात्मिक जीवन में पहले श्रद्धा आती 
है, फिर ज्ञान और उसके बाद अनुभव आता है। ` 

जिन लोगों ने सत्य का अनुभव कर लिया है, उनसे आशा की जाती है कि वे 
हमें मागं दिखलाएंगे । जिन्होंने तत्त्व के दर्शन कर लिए हैं, उनका अपने अपेक्षा 
कृत कम भाग्यशाली बन्घुओं के प्रति कुछ कतंव्य हो जाता है और वे उन्हें उस ज्ञान 
के आलोक को प्राप्त करने का मागं दिखातें हैं, जिस तक वे स्वयं पहुंच चुके हैं। 


ज्ञान की प्रशंसा 
३५. यज्ज्ञात्वा न पुनर्मोहमेवं यास्यसि पाण्डव। 
येन भूतान्यशेषेण द्रक्ष्यस्यात्मन्यथो मयि॥ . 
(३५) जब तू इस ज्ञान को प्राप्त कर लेगा, तब तू फिर कभी इस ज्रान्ति मे 
` नहीं पड़ेगा; क्योंकि हे पांडव (अर्जुन), इस ज्ञान के द्वारा तू निरपवाद 


१. प्लेटो से तुलना कीजिए । ' व्य को तब तक धै्यपूर्वक जुटे रहना चाहिए, जब ठक कि 
नते वो थे 0 पके बर्त आज हो जाए या तो वह सब वस्तुओं के विषय में सत्य की 
स्वयं खोज कर ले, या फिर उस सत्य को किसी अन्य व्यक्ति से सीख ले; यदि यह 
असम्भव हो, तो उसे सर्वोत्तम और अकाट्यतम मानवीय सिद्धान्तों को पकड़ लेना चाहिए 
ओर जीवन-सागर को पार करने के लिए उम्हींको अपना बेड़ा बना लेना चाहिए। 
फेडो, ८५। | 
व्लोटिनस से तुलना कीजिए : “बाद-विबाद द्वारा हम दर्शन भ्राप्त कुरते न जो लोग देखना 
चाहते हैं, उन्हें हम मार्ग दिखाते हैं । हमारा अध्यापन एक प्रकार का मार्गदर्शन है। देखना 
उसीका कास होना चाहिए, जिसने इस बात का बरण किया दै ।/ ऐन्नीड्स) ६ ९, ४। 








१५८ भगवद्गीता 


रूप से सब सत्ताओं को पहले अपने अन्दर और फिर मेरे अन्दर विद्यमान 
देखेगा । 
जब भेद की भावना नष्ट हो जांती हैँ, तब कर्म बन्धनकारी नहीं बनते, 
बयों कि अज्ञान बन्धन का मूल है और आत्मा ज्ञान प्राप्त करने के बाद उस अज्ञान 
से मुक्त हो जाता है। | 
३६. अपि चेदसि पापेभ्यः सर्वेभ्यः पापकृत्तमः। 
सर्वं . ज्ञानप्लवेनैव वृजिनं संतरिष्यसि ॥ 

(३६) चाहे तू सव पापियों से बढ़कर भी पापी क्यों न हो, फिर भी तू केवल 
ज्ञान की नाव द्वारा सब पापों के पार पहुंच जाएगा । 

३७. यथैधांसि समिद्धोऽग्निर्भस्मसात्कुरुतेऽज्‌ न । 
ज्ञानाग्निः सवेकर्माणि भस्मसात्कुरुते तथा ॥ 

(३७) हे अर्जुन, जिस प्रकार जल उठ्ने पर आग अपने ईधन को राख कर देती 
है, उसी प्रकार ज्ञान की अग्नि भी सब कर्मो को भस्मसात कर देती है। 

३८ न हि ज्ञानेन सदृशं पवित्रमिह विद्यते। 
तत्स्वयं योगसंसिद्धः कालेनात्मनि विन्दति ॥ 

(३८) इस पृथ्वी पर ज्ञान के सदृश पवित्न वस्तु और कोई नहीं है। जो व्यक्ति 
योग द्वारा पूणंता को प्राप्त हो जाता है, वह समय आने पर स्वयं अपने 
अन्दर ही अपने इस ज्ञान को प्राप्त कर लेता है। 

अन्त में आत्मसंथम से यह ज्ञान मनुष्य के मन में प्रकट हो जाता है। 


ज्ञान के लिए अद्धा आवश्यक है 
३९. श्रद्धावाँल्लभते ज्ञानं तत्परः संयतेर्द्रियः । 
ज्ञानं लब्ध्वा परां शान्तिमचिरेणाधिगच्छति ॥ 

(३६) जिस व्यक्ति में श्रद्धा है, जो इस (अर्थात्‌ ज्ञान) को पाने में तत्पर है 
ओर जिसने अपनी इन्द्रियों को वश में कर लिया है, वह ज्ञान को प्राप्त 
करता है और ज्ञान को प्राप्त करके वह शीघ्र ही सर्वोच्च शान्तिको 
प्राप्त करता हैं। 

श्रद्धा : विशवास । ज्ञान प्राप्त करने के लिए श्रद्धा आवश्यक है । श्रद्धा अन्ध- 
विश्वास नहीं है। यह आत्मा का ज्ञान प्राप्त करने के लिए महत्त्वाकांक्षा है। यह 
ज्ञान के उस अनुभवगम्य आत्म का प्रतिबिम्ब है, जो हमारे अस्तित्व के गम्भीर- 
तम स्तरों में निवास करता है। यदि श्रद्धा स्थिर हो, तो यह हमें ज्ञान की प्राप्ति 
तक पहुंचा देती है। ज्ञान परम ज्ञान के रूप में सन्देहों से रहित होता है, जब कि 
बौद्धिक ज्ञान में, जिसमें हम इर्द्रियों द्वारा प्रदान की गई जानकारी पर और तर्क 
से निकले निष्कर्षो पर निर्भर रहते हैं, सन्देहों और अविश्वास का स्थान रहता 
है। ज्ञान इन साधनों द्वारा प्राप्त नहीं होता। हमें उसे आन्तरिक रूप से अपने 
जीवन में लाना होता है और बढ़ते हुए उसकी वास्तविकता तक पहुंचना होता है । 
उस तक पहुंचने का मागं श्रद्धा ओर आत्मसंयम में से होकर दै । 


ज्ञानमागं १५९ 
परां शान्तिम्‌ : सर्वोच्च शान्ति नीलकंठ का कथन है कि जब वह कमं, जो 
चालू हो गया था, अपना मागं पूरा कर चुकता है, तब वह आनन्द की सर्वोच्च 
अवस्था में पहुंच जाता है।१ 
४०, अज्ञश्चाश्रदधानश्च संशयात्मा विनश्यति । 
नायं लोकोऽस्ति न. परो न सुखं संशयात्मनः ॥ 

(४०) परन्तु जो मनुष्य अज्ञानी है, जिसमें श्रद्धा नहीं है और जो संशयालु 
स्वभाव का है, वह नष्ट होकर रहता है। संशयालु स्वभाव वाले व्यक्ति 
के लिए न तो यह संसार है और न परलोक, और न उसे सुख ही प्राप्त 
हो सकता है। 

हमारे पास जीवन के लिए कोई सकारात्मक आधार होना चाहिए, एक अचल 
श्रद्धा, जो जीवन की कसौटी पर खरी उतरे। 
४१. योगसंन्यस्तकर्माण ज्ञानसंछिन्तसंशयम्‌ । 
आत्मवन्तं न कमांणि निबध्नन्ति धनंजय ॥ 

(४१) हे धनंजय (अर्जुन), जिसने योग द्वारा सब कमों का त्याग कर दिया है, 
जिसने ज्ञान द्वारा सब संशयों को नष्ट कर दिया है और जिसने अपनी 
आत्मा पर अधिकार करं लिया है, उसको हम कर्मबन्धन में नहीं डालते । 

यहां सच्चे कमं, ज्ञान और गआत्म-अनुशासन के पारस्परिक सम्बन्ध फो 
प्रकट किया गया है। 

योगसंन्यस्तकर्माणभ्‌ : जिसने योग द्वारा सब कर्मों को त्याग दिया है। इसका 
अभिप्राय उन लोगों से भी हो सकता है, जो परमात्मा की पूजा के साथ-साथ 
उसको विशेषता के रूप में समानचित्तता को विकसित कर लेते हैं और इस प्रकार 
सब कर्मों को परमात्मा के प्रति समर्पित कर देते हैं या उन लोगों से, जिन्हें सर्वोच्च 
वास्तविकता को देखने के लिए अन्तदू'ष्टि प्राप्त है और जो इस प्रकार कर्मों से 
अनासक्त हो गए हैं।' मधुसुदन । 

आत्मचन्तम्‌ : जिसका अपनी आत्मा पर अधिकार है। जब वह दूसरों के 
लिए काम कर रहा होता है, तब भी वह स्वयं अपना आत्म ही रहता है। दूसरों 
का भला करने की अधीर साधना में वह अपना मापा नहीं खो बेठता। 

४२. तस्मादज्ञानसंभूतं हृत्स्थं ज्ञानासिनात्मनः । 
छित्त्वैनं संशयं योगमातिष्ठोत्तिष्ठ भारत ॥ 

(४२) इसलिए हे भारत (अर्जुन), ज्ञान की तलवार से अपने हृदय में स्थित 
सन्देह को, जो अज्ञान के कारण उत्पन्न हुआ है, छिन्न-भिन्न करके योग 
में जुट जा ओर उठ खड़ा हो । 

यहां अर्जुन से ज्ञान और एकाग्रता की सहायता से कमे करने को कहा गया 





१. विदेहकैवल्यम्‌ "`` प्रारब्धकर्मंसमाप्ती सत्याम्‌ । 

२. योगेन भगवदाराधनलक्षणसमत्वबुद्धिल्तेण संन्यस्तानि भगवति समार्पिताति कर्माणि येन, 
यदूवा परमार्थदर्शनलक्षणेन योगेन संन्यस्तानि त्यक्तानि कर्माणि येन, तरं योगसंन्यस्त- 
कर्माणम्‌ । 


१६० भगवद्गीता 


है। उसके हृदय में संशय यह है कि युद्ध करना अज्ञान की उपज है या युद्ध से 
बिरत हो जाना । यह संशय ज्ञान द्वारा नष्ट हो जाएगा, तब उसे पता चल जाएगा 
कि उसके लिए क्या करना उचित है। 
इति-----ज्ञानयोगो नाम चतुर्थोऽध्यायः । 
यह है 'दिव्य ज्ञान का योग' नामक चोथा अध्याय । | 
कभी-कभी इस अध्याय का नाम “ज्ञान-कमं-संन्यास योग भी कहा जाता है 
जिसका अर्थ है ज्ञान और कमं के (सच्चे) त्याग का योग। 

` अध्याय ५ 
सच्चा संन्यास (ट्याग) 
सार्य और योग एक ही लक्ष्य तक पहुंचाते हुँ 
अर्जून उवाच 
१. संन्यासं कमणां कृष्ण पुनर्योगं च शंससि। 
यच्छ य एतयोरेकं तन्मे ब्रू हि सुनिश्चितम्‌ ॥ 
अर्जुन ने कहा : 

(१) हे कृष्ण, तू कर्मो के त्याग की प्रशंसा करता है और फिर निःस्वार्थ कमं 
की प्रशंसा करता है। अब मुझे सुनिश्चित रूप से बता कि इन दोनों में से 
कौन-सा अधिक अच्छा है ? 

शंकराचार्य का कथन है कि यहां पर यह जो प्रश्‍न उठाया गया है, वह अज्ञानी 
मनुष्यों के लिए उठाया गया है, क्योंकि जिसने आत्मा को प्राप्त कर लिया है, 
उसके लिए और कुछ प्राप्तव्य नहीं रहता, क्योंकि वह पहले ही सब कुछ प्राप्त कर 
चुका है। ३, १७ में यह कहा गया है कि उसके लिए करने को और कोई कतंव्य 
शेष नहीं रहता । ३, ४ और ४, ६ जसे स्थानों पर कर्म की पद्धति को आत्मज्ञान 

प्राप्त करने के लिए एक सहायक अंग के रूप में प्रस्तुत किया गया है जब कि ६, 

३ में यह कहा गया है कि जो मनुष्य सही ज्ञान प्राप्त कर चुका है, उसे फिर कमं 

करने की कोई आवश्यकता नहीं रहती। इसके अलावा, ४, २१ में उसके लिए 

शरीर के निर्वाह-मात्न के लिए अपेक्षित कमं के सिवाय बोकी सब कर्मों का निषेध 

कर दिया गया है। जिस व्यक्ति को आत्मा की सच्ची प्रकृति का ज्ञान है, उसे ५, 

८ में सदा एकाग्रचित्त से इस बात का ध्यान करने के लिए कहा गया है कि वह 

'मैं' नहीं हुं, जो इस कार्यं को कर रहा है। यह तो स्वप्न में भी सोच पाना सम्भव 

नहीं है कि जिस व्यक्ति को आत्मा का ज्ञान हो गया है, उसे कर्म से कोई वास्ता 

हो सकता है, जो कमं सच्चे ज्ञान का इतना विरोधी है और पूर्णतया शान्त ज्ञान 
पर आधारित है।' इस प्रकार शंकराचाय का कथन है कि अर्जून का प्रश्‍न केवल 
उन लोगों के विषय में है, जिन्हें आत्मा का ज्ञान नहीं हुआ है । अज्ञानियों के लिए 
संन्यास की अपेक्षा कमं अधिक अच्छा है। 

सारी गीता में लेखक का मन्तव्य यह प्रतीत होता है कि जिस कम का त्याग 
किया जाना है, वह केवल स्वार्थपूर्ण कमं है, जो हमें कमे की श्यृंखला से बांघता 


१. अवा सम्यरदर्शवविरुद्धी मिम्साञ्ञानहेतुकः कमयोगः स्वप्नेपि न संभावयितुं 
|| 

है और सारी गतिविधि त्याग-योग्य नहीं है। यह ठीक है कि हमारा उद्धार केवल 
कर्मों द्वारा नहीं हो सकता, परन्तु कमं-उद्धारक ज्ञान के विरोधी नहीं हैं। 
श्री भगवानुवाच 
२. संन्यास: कर्मयोगश्च निःश्रेयसकरावुभो । 
तयोस्तु कमं संन्यासात्कमंयोगो विशिष्यते ॥। 
श्री भगवान्‌ ने कहा : 
२) कर्मो का संन्यास ओर उनका निःस्वार्थ रूप से करना, दोनों ही आत्मा 
की मुक्ति की ओर ले जानेवाले हैं। परन्तु इन दोनों में कमों को त्याग 
देने की अपेक्षा कर्मों का निःस्वार्थरूप से करना अधिक अच्छा है।' 
सांख्य-पद्धति में कर्मों के त्याग की आवश्यकता होती हैं और योग में सही 
भावना से कर्म करने पर आग्रह किया गया है। मूल में पहुंचकर वे दोनों एक हैं 
परन्तु योगमार्ग हमारे सम्मुख अधिक स्वाभाविक रूप में आता है। दोनों मार्ग 
एक-दूसरे के विरोधी नहीं हैं। सांख्य में ज्ञान या अन्तदृ'ष्टि पर क्षोर दिया गया 
है; योग में संकल्पात्मक प्रयत्न पर बल दिया गया है। इनमें से पहली पद्धति में 
हम विजातीय तत्त्वों को विचार द्वारा दुर हटाकर आत्मा का ज्ञान प्राप्त करते हैं, 
दूसरी पद्धति में हम उन्हें संकल्प द्वारा हूर हटा देते हैं । 

३. ज्ञेयः स नित्यसंन्यासी यो न द्वेष्टि न काङ क्षति । 

निट्देन्ठो हि महाबाहो सुखं बब्धात्प्रमुच्यते ॥। 

(३) जो व्यक्ति न किसी वस्तु से घृणा करता है और न किसी वस्तु की इच्छा 
करता है, यह समझना चाहिए कि उसमें सदा संन्यास की भावना भरी 
हुई है; क्योंकि हे महाबाहु (अर्जुन), सब न्दरो से मुक्त होने के कारण 
वह बन्धन से सरलता से छूट जाता है। 

नित्यसंन्यासी : जिसमें सदा संन्यास या त्याग की भावना विद्यमान रहती 
है; सच्चा कर्म करनेवाला (कर्मयोगी) सच्चा त्यागी ( नित्यसंन्यासी) भी है, 
क्योंकि वह कार्य अनासक्त भावना से करता है ।' 
४. सांख्ययोगौ पृथरबाला: प्रवदन्ति न पण्डिताः । 
एकमप्यास्थितः सम्यग्ुभयोविन्दते फलम्‌ ॥ 

(४) संन्यास (सांख्य) और कमं करने (योग) को पृथक्‌ अज्ञानी लोग बताते 
हैं, पंडित लोग नहीं । जो व्यक्ति इनमें से किसी एक में भी भली भांति 
जुट जाता है, वह दोनों का फल पा लेता है। 

इस अध्याय में योग का अथं है-_कर्मयोग, और सांख्य का अर्थ है--कर्मो के 
संन्यास-स हित ज्ञानमागं । 
५, यत्सांख्ये: प्राप्यते स्थानं तद्योगैरपि गम्यते । 
एकं सांख्यं च योगं च यः पश्यति स पश्यति ॥ 
(५) कर्मों का त्याग करने वाले मनुष्य जिस स्थिति तक पहुंचते हैं, कमे करने 





१. देखिए ३, ८ । ; 
२. स कमंणि प्रवृत्तोऽपि नित्यं संन्यासीति शेयः । मधुसूदन । 

बाले लोग भी उसी स्थिति तक पहुच जाते हैं। जो व्यक्ति इस बात को 
दै, जता हैं कि संन्यास और कर्म दोनों के माग एक ही हैं, वही (सही) 

 है। 

५ (ख) अन्यत्र महाभारत में, शान्तिपवं ३०५, १९; ३१६, ४ में मिलता 
है ।' सच्चा संन्यासी वह नहीं है, जो पूर्णतया निष्किय रहता है, अपितु वह है, 
जिसका कर्म अनासक्ति की भावना से किया जाता है। संन्यास एक मानसिक 
वृत्ति है, कर्म की इच्छा को त्याग देना; सच्चा कर्म सब इच्छाओं को त्यागकर 
किया जानेवाला कमं है। इन दोनों में कोई विरोध नहीं है । तुलना कीजिए : “जब 
ज्ञानी या मूर्ख कमं कर रहे होते हैं, तब शरीर तो (अर्थात्‌ बाह्य कर्म ) दोनों का 
एक ही जैसा होता है, परन्तु आन्तरिक भाषना भिन्न होती है।”९ महाभारत में 
कहा गया है कि भागवतधर्म गुणों की दृष्टि से सांख्यधर्म के बराबर है।' 

६. सन्यासस्तु महाबाहो दुःखमाप्तुमयोगतः । 
योगयुक्तो मुनिब्ग ह्या नचिरेणाधिगच्छतिः॥ 
(६) हे महाबाहु (अर्जुन), संन्यास को बिना योग के प्राप्त कर पाना कठिन 
है; जो मुनि योग में (कर्मेमागे में) निष्ठापूर्वक लगा है, वह शीघ्र ही 
ब्रह्म को प्राप्त कर लेता है। . 
७. योगयुक्तो विशुद्धात्मा विजितात्मा जितेन्द्रियः । 
सर्वभूतात्मभूतात्मा कृर्वेन्नपि न लिप्यते। 


(७) जिस व्यक्ति ने कमंमागं में प्रशिक्षण पाया है और जिसकी आत्मा पवित्व 


है, जो अपनी आत्मा का स्वामी है और जिसने अपनी इन्द्रियों को जीत 
लिया है, जिसकी आत्मा सब प्राणियों की आत्मा बन गई है, वह कर्म 

करता हुआ भी कर्मों में लिप्त नहीं होता । 
वह आन्तरिक रूप से सब कर्मों को त्याग देता है, बाह्य रूप से नहीं । 
शंकराचार्य तक ने माना है कि इस प्रकार का कम आत्मज्ञान के साथ पूर्णतया 
संगत है। भलें ही वह संसार की एकता के लिए कार्य करता है, फिर भी वह्‌ कर्मों 

के बन्धन में नहीं फंसता ।' 
८. नेव किञ्चित्करोमीति युक्तो मन्येत तत्त्ववित्‌ । 
पश्यञ्ञ्चुण्वन्स्पृश ञ्जिध्रन्तश्नन्गच्छन्स्वपञ््वसन्‌ ॥ 

(८) जो मनुष्य भगवान्‌ के साथ एक हो गया है और जो तत्त्व को जानता है, 





१. तुलना कीजिए : 

यदेव योगा: पश्यन्ति तत्सांख्यैरपि दुश्यते । 

एक सांख्यं च योगं च यः पश्यति स तत्त्ववित्‌ ॥ 
३, प्रज्ञस्य मूर्खस्य च कार्ययोगे, 

समत्वमभ्येति तनुने बुद्धिः । | 

--अविमार, ५, ५। 
३. सांख्ययोगेन तुल्यो हि धम एकान्तसेवितः। 
--शान्तिपवें ३४८, ७१ । 

४. सः 'ोकसंग्रहाय कर्म कु्ेन्नपिं न सिप्यते, कमे भिबंध्यते । 

बह्‌ देखता हुआ, सुनता हुआ, छूता हुआ, सूंघता हुआ, चखता हुआ, 
चलता हुआ, सोता हुआ और सांस लेता हुआ यह समझता है कि “मैं कुछ 
नहीं कर रहा ।” 
९. प्रलपन्विसजन्गहुन्नुन्मिषन्निमिषन्तपि । 
इन्द्रियाणीन्द्रियार्थेष्‌ वर्तेन्त इति धारयन्‌ ॥ 
(६) बोलते हुए, विसजेन करते हुए, पकडते हुए, आंखें खोलते और बन्द करते 
हुए वह यह समझता है कि केवल इन्द्रियां इन्द्रियों के विषयों में लगी 
हुई हैं । 
हमसे अपने अन्दर विद्यमान आत्मा को अनुभव करने के लिए कहा गया है, 
जो शुद्ध और मुक्त है और प्रकृति या वस्तुरूपात्मक संसार के उपकरणों से बिल्कुल 
पृथक्‌ है। अहंकार के घटक तत्त्व अस्थायी हैं, एक ऐसा प्रवाह, जो क्षण-क्षण में 
बदलता है। आत्मता का मिथ्या रूप भरनेवाले इन पदार्थो में कोई अप रिव्तेंत- 
शील केन्द्र या अमर नाभिक नहीं है । 
१०. ब्रह्मण्याधाय कर्माणिसङ्ग त्यक्त्वा करोति यः। 
लिप्यते न स॒ पापेन पस्पत्रमिवाम्भसा ॥ 

(१०) जोःव्यक्ति आसित को त्यागकर अपने कमों को ब्रह्म को समर्पित करके 
कमें करता है, उसे पाप उसी. प्रकार स्पशं नहीं करता जैसे कमल का पत्ता 
पानी से (अछूता ही रहता है) । 

गीता हमसे कर्मों का त्याग करने को नहीं कहती, अपितु उन्हें भगवान्‌ के 
प्रति, जोकि एकमात्र अमरता है, समपित करके उन्हें करते रहने को कहती है। 
जब हम सीमित अहंकार के प्रति अपने राग को और उसकी रुचियों और अरुचियों 
को त्याग देते हैं और अपने कर्मों को शाश्वत ब्रह्म के प्रति समपित कर देते हैं, तब 
हमें सच्चा संन्यास प्राप्त हो जाता है, जो संसार में स्वच्छन्द गतिद्विधि के साथ 
संगत है । इस भ्रकार का संन्यासी अपने क्षणिक सीमित आत्म के लिए कायें नहीं 
करता, अपितु उस आत्मा के लिए कार्य करता है, जो हम सबमें विद्यमान है।' 
ब्रह्मण्याधाय कर्माणि । रामानुज ब्रह्म को प्रकृति का पर्याय मानता है। 
११. कायेन मनसा बुद्धया केवलैरिन्द्रियैरपि। 
योगिनः कमं कुर्वन्ति सङ्ग त्यक्त्वात्मशुद्धये ॥ 

(११) योगी लोग (कमंयोगी) आसक्ति को त्यागकर आत्मा की शुद्धि के लिए 
केवल शरीर, मन, बुद्धि या केवल इन्द्रियों द्वारा कार्य करते हैं। 

१२. युक्तः कमं फलं त्यक्त्वा शान्तिमाप्नोति नैष्ठिकीम्‌ । 
अयुक्तः कामकारेण फले सक्तो निबध्यते ॥ 


१, इमेन से तुलना कीजिए : 
“ओ धैयंशाली तारो, मुझे भी अपना स्वभाव सिदा दो, 
तुम जो प्रत्येक राति में इस प्राचीन आकाश में चढते हो । 
ओर ग्राकाश पर न कोई छाया छोड़ते हो, न कोई निशान, 
त आयु का कोई चिल्ल भोर न मृत्यु का कोई भय।” 

(१२) योग में लगी हुई (या श्रद्धालु) आत्मा कर्म के फलों में आसक्ति को 


त्यागकर दृढ़ आधारवाली शान्ति को प्राप्त करती है, परन्तु जिनकी 
आत्मा ब्रह्म के साथ एक नहीं हुई हे, वे इच्छा द्वारा प्रेरित रहते हैं और 
(कर्म के) फल में उनकी आसक्ति रहती है और (इसलिए) वे बन्धन में 
पड़े रहते हूँ । 
युक्ताः : अर्थात्‌ कमं के विधान में लगे हुए । 
शान्तिम्‌ : जब परमात्मा की शान्ति हमारे ऊपर उत्तर आती है, जब ब्रह्मज्ञान 
हमारे अस्तित्व को उस प्रकाश से भर देता है, जो बोध प्रदान करता है और हमें 


रूपान्तरित कर देता है और पहले जो कुछ अन्धकारमय और अस्पष्ट था, उस 
सबको स्पष्ट कर देता है। 


| प्रबुद्ध आत्मा 
१३. सर्वकर्माणि मनसा संन्यस्यास्ते सुखं वंशो। 
नवद्वारे पुरे देही नैव कुर्वन्न कारयन्‌ ॥ 

(१३) शरीरधारी (आत्मा), जिसने मन द्वारा (आन्तरिक रूप से ) सब कर्मों 
का त्याग करके अपनी प्रकृति को वश में कर लिया है, न कोई कमं करता 
हुआ ओर न कोई कमे करवाता हुआ नौ द्वारोंबाले नगर में सुख से निवास 
करता है । 

कठोपनिषद्‌ से तुलना कीजिए, ५, १। 
नो द्वार ये हैं : दो आंखें, दो कान, दो नथुने, मुंह और मलमूत्र-विसर्जन तथा 
प्रजनत की दो इन्द्रियां । देखिए श्वेताश्वतर उपनिषद्‌, ३, १८। 
१४. न कतृं त्वं न कर्माणि लोकस्य सृजति प्रभुः। 
न कर्मफलसंयोगं स्वभावस्तु प्रवतंते॥ 

(१४) सर्वोच्च प्रभु आत्मा न तो लोगों को कर्ता बनाती है, न वह कमं करती 
है; न वह कर्मों का उनके फलों के साथ संयोग ही करती है। यह तो इन 
वस्तुओं का स्वभाव ही है, जो इस सबमें प्रवृत्त होता है । 

प्रभु ज्ञाता को सर्वोच्च आत्मा, वास्तविक आत्मा है, जो सब अस्तित्ववाली 

वस्तुओं के साथ एकाकार है। , 

१५. नादत्ते कस्यचित्पापं न चेव सुकृतं विभुः। 
अज्ञानेनावृतं ज्ञानं तेन मुह्यन्ति जन्तवः॥ 

(१५) सवंव्यापी आत्मा न तो किसीका पाप ग्रहण करती है और न किसीका 
पुण्य । ज्ञान अज्ञान द्वारा सब ओर से ढका हुआ है, इसी कारण प्राणी 
किकतंव्यविमूढ़ हो जाते हैं । Fe 

विभुः: सवंव्यापी । प्रत्येक आत्मा एक पृथक्‌ शाश्वत और अप 
इकाई नहीं है। 'विभुः' का संकेत या तो ज्ञानी मनुष्य की आत्मा की ओर या परम 
आत्मा की ओर है, जो अह्वत वेदान्त में एकरूप ही हैं। 

अज्ञानेन : अज्ञान द्वारा । अज्ञान के कारण ही हमें यह विश्‍वास होने लगता है 
कि ये विविध रूपवाली वस्तुएं अन्तिम हैं। 








१६६ भगवद्गीता 


ज्ञानम्‌ : ज्ञान ज्ञान ही सब पृथक्ताओं का एकमाल आधार है।' 
१६. ज्ञानेन तु तदज्ञानं येषां नाशितमात्मनः । 
तेषामादित्यवञ्ज्ञानं प्रकाशयति तत्परम्‌ ॥ 

(१६) किन्तु जिन लोगों का अज्ञान ज्ञान द्वारा नष्ट हो जाता है, उनके लिए ज्ञान 
सूर्य की भांति परम आत्मा को प्रकाशित कर देता है। 

तत्परम्‌ : परमार्थतत्त्वम्‌ : परम वास्तविकता । शंकराचार्य । 
अहंकार से ऊपर विद्यमान आत्मा पाप या पुण्य से, सुख या दुःख से अछूती 
रहती है । वह सबका साक्षी है। 
१७. तद्बुद्यस्तदात्मानस्तन्निष्ठास्तत्परायणाः । 

| गच्छन्त्यपुनरावृत्ति ज्ञाननिर्धूतकल्मषाः ।। 

(१७) उसका बिचार करते हुए, अपनी सम्पूर्ण चेतन सत्ता को उसकी ओर 
प्रेरित करते हुए, उसे अपना सम्पूर्ण उद्देश्य बनाते हुए, उसे अपनी भक्ति 
का एकमात्र लक्ष्य बनाते हुए वे उस दशा तक पहुंच जाते हैं; जहां से 
वापस नहीं लौटना होता; और उनके पाप ज्ञान द्वारा धुलकर साफ हो 
जाते हैं । 

कर्मों द्वारा निर्धारित मिथ्या अहंकार लुप्त हो जाता है और जीव परम 
आत्मा के साथ अपनी एकरूपता को अनुभव कर लेता है, और उसी केन्द्र से कार्य 
करने लगता है । 
१८. विद्याविनयसम्पन्ने ब्राह्मणे गवि हस्तिनि । 
शुनि चेव शवपाके च पण्डिताः समदशनः ॥। 

(१८) पंडित लोग सुशिक्षित और विनयशील ब्राह्मण को, गाय को, हाथी को या 

कुत्ते या चांडाल तक को समान दुष्ट से देखते हैं। 
विद्याविनयसम्पन्ने : अधिक अध्ययन से अधिक विनय आती है। ज्यों-ज्यों 
हमारा ज्ञान बढ़ता है, त्यों-त्यों हम चारों ओर से आवृत्त करनेवाले अन्धकार को 
अधिक और अधिक अनुभव करने लगते हैं। जब हम दीपक जलाते हैं, तभी हमें 
पता चलता है कि सब ओर कितना अंधेरा है। जो कुछ हम जानते हैं, वह उसकी 
तुलना में लगभग कुछ भी नहीं है, जो हम नहीं जानते ।९ थोड़ा-सा ज्ञान हमें कट्टर 
सिद्धान्तवाद की ओर ले जाता है, थोड़ा-सा और ज्ञान हमें.प्रश्‍नातमकता की ओर, 





१. अञ्चानेनावरणविक्षे पशनितमता मायाख्येनानुतेन तमसा ज्ञानं जीवेशवरजयद्भेदभ्रमाधिष्ठान- 
भूत नित्यं स्वप्रकाशं सञ्चिदानन्दरूपम्‌ अद्वितीयं परमार्थसत्यम्‌ । मधुसुदन । 

२. महान्‌ न्यूटन के अत्यन्त सुपरिचित वाक्य से यह बात स्पष्ट हो जाती है: “मैं नहीं 
जानता कि संसार को मैं कंसा दिखाई पड़ता हूं; परन्तु अपने-आपमें तो मुझे ऐसा लगता 
है कि मैं समुद्र के किनारे खेलते हुए एक बालक की तरह हूं, जो जब-तब चिकने पत्थरों 
या मामूली को अपेक्षा अधिक सुन्दर दिखाई पढ़नेवाली कोड़ियों को ढूंढने में लग जाता 
है, जबकि सत्य का विशाल सागर मेरे सामने फेला हुआ है, जिसकी कि अब तक खोज 
ही नहीं की गई है ।” मैं यहां हेनरी ऐडम्स का एक वाक्य उद्धुत कर देना चाहता हूँ: 
“अन्ततोगत्वा मनुष्य बहुत ही कम जानता हैं और शायद किसी दिन वह अपने अज्ञान के 
विषय में इतना काफी कुछ जान जाए कि वह विनीत हो जाए और प्रार्थना करने लगे ।* 


सच्चा संन्यास (त्याग) १६७ 


तथा थोड़ा-सा ओर अधिक ज्ञान हमें प्रार्थना की ओर ले जाता है । इसके अतिरिक्त 
विनय इस ज्ञान द्वारा उत्पन्न होती है कि हम परमात्मा के प्रेम द्वारा ही अस्तित्व- 
मय बने हुए हैं। सव कालों के महान्‌ विचारक परम धामिक व्यक्ति थे। 

/ विनय : नम्रता या विनम्नता, जो संस्कार या अनुशासन का परिणाम है । 
बौद्ध 'लिपिटक' का पहला खंड विनय अर्थात्‌ अनुशासन कहलाता है। विनय 
अभिमान या अहंकार का विलोम है । अमानवीय तत्त्वों पर निभंयता को हृदयंगम 
र ग से ब्रह्मांडीय धर्मनिष्ठा उत्पन्न होती है। सच्चे विद्वान्‌ लोग बिनम्र 

। 

समर्वाशनः : समान दृष्टि से देखते हैं। शाश्वत तत्त्व सबमें, सब पशओं में 
एक ही जैसा है। जेसा वह मनुष्यों में, विद्वान्‌ ब्राह्मणों मे है, वैसा हो वह घुणित 
समझे जानेवाले चांडालों में है। ब्रह्म की ज्योति सब शरीरों में निवास करती है 
और उसपर उन शरीरों के अन्तर का कोई प्रभाव नहीं पड़ता, जिन्हें कि वह 
आलोकित करती है। ` 

भगवान्‌ की सत्‌, चित्‌ और आनन्द की विशेषताएं सब विद्यमान वस्तुओं में 
वर्तमान हैं और अन्तर केवल उनके नामों और रूपों में अर्थात्‌ उनके शरीरों में है।' 
जब हम वस्तुओं को उस अन्तिम वास्तविकता के दृष्टिकोण से देखते हैं, जो सबमें 
विद्यमान है, तब हम 'समान दृष्टि से देखने लगते हैँ।”' आधारभूत द्वैत आत्मा 
भौर प्रकृति का है, आत्मा और शरीर का नहीं। यह कर्ता और वस्तु के मध्य 
अन्तर है। प्रकृति वस्तु-रूपात्मकता का, विजातीयता का, निर्धारण-योग्यता का 
संसार है। उसमें हमें खनिज-पदार्थों, पौधों, पशुओं ओर मनुष्यों की पृथकृता 
दिखाई पड़ती है, परन्तु उन सबमें एक आन्तरिक अवस्तुरूपात्मक सत्ता विद्यमान 
है । कर्ता, वास्तविकता (ब्रह्म), का उन सवमे निवास है। आधारभूत एकरूपता 
का यह प्रकथन अनुभवसिद्ध विविधता के साथ असंगत नहीं है। शंकराचार्य तक ते 
इस बात को स्वीकार किया है कि एक ही शाश्वत वास्तविकता अपने-आपको 
उच्चतर और उच्चतर रूपों में अभिव्यक्ति के उत्तरोत्तर सोपानों द्वारा प्रकट कर 
रही है।' अनुभवजन्य विविधता के कारण वह आधिदैविक वास्तविकता हमारी 
आंखों से ओझल न हो जानी चाहिए, जो सब प्राणियों में समान रूप से विद्यमान 
है। यह दृष्टिकोण हमें अपने साथी प्राणियों के प्रति दया और सहानुभूति का भाव 
रखने को प्रेरित करता है। ज्ञानी लोग सब प्राणियों में एक परमात्मा का दर्शन 
करते हैं और अपने अन्दर समचित्तता के गुण का विकास करते हैं, जो कि ब्रह्म का 
गुण है । आ 

१९, इहैव तैजितः सर्गो येषां सास्म्ये स्थितं मतः। 
निर्दोषं हि समं ब्रह्म तस्माद्ब्रह्मणि ते स्थिताः॥। 





१. अस्ति भाति प्रियं रूपं नाम चत्यंशपञ्चकम्‌ । 
आद्यं त्रयं ब्रह्मरूपं जगद्रूपं ततो द्वयम्‌ । 
२. चराचरं जगद्‌ वहादुष्ट्् व पश्यन्ति । नीलकंठ । A 
३. एकस्यापि कूटस्थस्य चित्ततारतम्यात्‌ शानेश्वर्याणाम्‌ अभिव्यक्ति: परेण परेण भूयसी 
भवति । ब्रह्मसूत्र का शांकरभाष्य, १, ३, ३० । 





१६५ . भगवद्गीता 


(१६) जिनका मन साम्यावस्था में स्थित हो गया है, उन्होंने यहीं (पृथ्वी पर 
ही) सृष्टि (संसार) को जीत लिया है। परमात्मा निर्दोष और सबमें 
समान है। इसलिए ये (व्यक्ति) परमात्मा में स्थित हैं । 

देखिए छान्दोग्य उपनिषद्‌, २, २३, १। 
मुक्ति की दशा एक ऐसी दशा है, जिसे हम यहां पृथ्वी पर प्राप्त कर 
सकते हैं। 
२०. न प्रह्मष्येत्प्रियं प्राप्य नोद्विजेत्प्राप्य चाप्रियम्‌ । 
स्थिरबुद्धिरसंमूढो ब्रह्मविदब्रह्मणि स्थित: ॥ 

(२०) मनुष्य को चाहिए कि वह प्रिय वस्तु को पाकर आनन्द न मनाए और 
अप्रिय वस्तु को पाकर दुःखी न हो । जो मनुष्य इस प्रकार स्थिर बुद्धि- 
वाला हो जाता है भौर किकतंव्यविमूढ़ नहीं होता, वह ब्रह्म को जानने- 
वाला ब्रह्म में स्थित हो जाता है । 

ब्रह्मणि स्यितः : परमात्मा में स्थित। वह उसे पा लेता है, उस तक पहुंच 
जाता है, उसमें प्रविष्ट हो जाता है और भली भांति उसमें स्थित हो जाता है । 
२१. बाह्यस्पर्शष्वसक्तात्मा विन्दत्यात्मनि यत्सुखम्‌ । 


स॒ न्रह्मायोगयुक्तात्मा सुखमक्षयमइनुते ॥ 
(२१) जब आत्मा बाह्य स्पशो (विषयों या वस्तुओं ) में आसक्त नहीं रहती, 
तब मनुष्य को वह आनन्द होता है, जो आत्मा में है। ऐसा मनुष्य, 
जिसने अपने-आपको परमात्मा (ब्रह्म) के योग में लगाया हुआ है, 
अक्षय सुख का उपयोग करता है। 
जो मनुष्य अपने-आपको इन्द्रियों के छायाभासों से मुक्त कर चुका है और 
जो शाश्वत ब्रह्मा. में जीता है, वह दिव्य सुख का उपयोग करता है।' 
२२. ये हि संस्पर्शजा भोगा दुःखयोनय एव ते। 
आद्यन्तवन्तः कौन्तेय न तेषु रमते बुधः॥ 
(२२) (पदार्थों के साथ) संस्पर्श से उत्पन्न होनेवाले सुख केबल दुःखों को जन्म 
देनेवाले हैं । हे कुन्ती के पुत्र (अर्जुन), उनका आरम्भ होता है और 
अन्त भी होता है। ज्ञानी मनुष्य को उनमें कोई आनन्द नहीं आता । 
देखिए, २, १४ पर टिप्पणी ।१ 


१. ब्रदर लोरेंस से तुलना कीजिए: “मैं जानता हुं कि इसका ठीक-ठीक अभ्यास करने के 
लिए हृदय को अन्य सब वस्तुओं से रिक्त होना चाहिए; क्योंकि परमात्मा केवल हृदय 
पर अधिकार करना चाहता है; गौर यदि वह हृदय अन्य सब वस्तुओं से रिक्त न हो, 
तो परमात्मा उसपर अधिकार नहीं कर सकता; ओर इसीलिए यदि उस हृदय को 
परमात्मा के सिए रिक्त न छोड़ दिया जाए, तो वह उसमें वह कार्य नहीं कर सकता, 
जो कि वह करता ।” दि प्रैक्टिस ओफ़ दि प्रेशैण्ट औफ़ गौड । 

२. भागवत से तुलना कीजिए : 
सुखस्यानन्तरं दुःखं दुःखस्यानन्तरं सुखम्‌ । 
चक्रवत परिवर्तेते सुखदुःखे निरन्तरम्‌ ॥ 

२३. शवनोतीहैव यः सोढ्‌ प्राकुशरीरविमोक्षणात्‌ । 
कामक्रोधोद्धवं वेगं स युक्त; स सुखी नर: ॥ 
(२३) जो मनुष्य शरीर त्याग करने से पहले यहीं इच्छा और क्रोध के आवेशों 
का प्रतिरोध करने में समर्थ है वह योगी है, वह सुखी है। 
वह अनासक्ति, जिससे आन्तरिक शान्ति, स्वतन्त्रता और सुख उत्पन्न होते 
हैं, यहां पृथ्वी पर भी प्राप्त की जा सकती है; उस समय भी, जब कि हम 
सशरीर जीवन बिता रहे हों। मानव-जीवन के मध्य भी आन्तरिक शान्ति प्राप्त 
की जा सकती है। 


आन्तरिक शान्ति 
२४. योञ्न्त:सुखोञ्न्तरारामस्तथान्तर्ज्योतिरेव यः । 
स योगी ब्रह्मनिर्वाणं ब्रह्मभतोषधिगच्छति || 

(२४) जो मनुष्य अपने अन्दर ही सुख प्राप्त कर लेता है, जो अपने अन्दर ही 
आनन्द पाता है और इसी प्रकार जो अपने मन्दर ही ज्योति पा लेता है, 
वह योगी ब्रह्मरूप हो जाता है और वह भगवान्‌ के परम आनन्द (ब्रह्म- 
निर्वाण) को प्राप्त करता है। 

योगी अपने अन्दर विद्यमान शाश्‍वत ब्रह्मा की चेतना के साथ मिलकर एक 
हो जाता है । अगले श्लोक से यह ध्वनित होता है कि यह निर्वाण केवल शून्य-मात् 
हो जाना नहीं है; यह एक ज्ञान और अपने ऊपर अधिकार से पुणं एक सकारात्मक 
दशा है। 
२५. लभन्ते ब्रह्मनिर्वाणमुषयः क्षीणकल्मषा । 
छिन्नद्वैधा यतात्मानः सवंभूतहिते रताः ॥ 

(२५) वे पवित्र मनुष्य, जिनके पाप नष्ट हो गए हैं और जिनके संशय (हत) 
छिन्न-भिन्त हो गए हैं, जिनके मन अनुशासित हैं और जो सब प्राणियों 
का भला करने में आनन्द लेते हैं, वे परमात्मा के परम आनन्द (ब्रह्म: 
निर्वाण) को प्राप्त करते हैं । 

सवं भूत हिते रताः : जो आत्मा ज्ञान और शान्ति को प्राप्त कर लेती है, वही 
प्रेममयी और करुणामयी आत्मा भी होती है। जो मनुष्य सारे अस्तित्व को 
भगवान्‌ में देखता है, वह पतितों तथा अपराधियों में भी बह्म को देखता है भौर 
गंभीर प्रेम और सहानुभूति के साथ वह उनके मा है। 

दूसरों का भला करना उन्हें भौतिक सु प्राप्त कराना या उनके रहन- 
सहन के स्तर को ऊंचा उठाना नहीं है; यह दूसरों को उनकी सच्ची प्रकृति को 
पहचानने और उन्हें सच्चा सुख प्राप्त करने में सहायता देना है। उस शाश्वत 
ब्रह्म का, जिसमें हम सब निवास करते हैं, चिन्तन अपने साथी-प्राणियों की सेवा 
की भावना का उत्साह और पुष्टि प्रदान करता है । सारे कार्य भगवान्‌ के लिए 
हैं, जगद्‌-हिताय कृष्णाय । संसार को जीतने का अर्थ परलोकपरायण हो जाना 
नहीं है; इसका अर्थ सामाजिक जिम्मेदारियों से बचना नहीं है। 

गीता में घर्मं के वैयक्तिक और सामाजिक, दोनों पक्षों पर जोर दिया गया 

है । वैयक्तिक रूप से हमें अपने अन्दर ब्रह्म की खोज करनी चाहिए और उसे 
मानव में रमने देना चाहिए; सामाजिक दृष्टि से समाज को ब्रह्मा की प्रतिमा के 
सम्मुख विनत किया जाना चाहिए। व्यक्ति को अपनी स्वतन्त्रता और विलक्षणता 
में पनपना चाहिए और उसे प्रत्येक व्यक्ति के, यहां तक कि क्षुद्रतम व्यक्ति के 
गौरव को भी पहचानना चाहिए । मनुष्य की केवल आत्मा के जगत्‌ तक ऊपर 
आरोहण नहीं करना है, अपितु जन्तुजगत्‌ तक नीचे भी उतरना है।' 
२६. कामक्रोधवियुक्तानां यतीनां यतचेतसाम्‌ । 
अभितो ब्रह्मनिर्वाणं वतते विदितात्मनाम्‌ ॥ 

(२६) जिन तपस्वी आत्माओं ने (यतियों ने) अपने-आपको अच्छा और क्रोध 
से मुक्त कर लिया है, जिन्होंने अपने मन को वश में कर लिया है और 
जिन्होंने आत्मा को जान लिया है, परमात्मा का परम आनन्द (त्रह्म- 
निर्वाण) उनके निकट ही विद्यमान रहता है। 

वे आत्मा की चेतना में जीवित रहते हैं। यहां इस संसार में ही आनन्दमय 
अस्तित्व की सम्भावना सुचित की गई है। 
२७. स्पर्शान्कृत्वा बहिर्बाद्यांस्चक्षुश्चेवान्तरे भ्रवोः। 
प्राणापानौ समो कृत्वा नासाभ्यन्तरचारिणौ॥ 
२८. यतेर्द्रियमनोबुद्धिम्‌ निर्मक्षपरायणः | 
विगतेच्छाभयक्रोधो यः सदा मृक्त एवं सः ॥ 

(२७ और २८) सब बाह्य विषयों को बाहर ही रोककर, दृष्टि को भौंहों के 
बीच में स्थिर करके, नासिका में चलनेवाले अन्दर जानेवाले और बाहर 
निकलनेवाले श्वासों को समान करके, इन्द्रियों, मन और .बुद्धि को वश 
में कर लेनेवाला, मोक्ष पाने के लिए कटिबद्ध तथा इच्छा, भय और 
क्रोध से रहित मुनि सदा मुक्त ही रहता है । 

तुलना कीजिए : “जब मनुष्य अपने ध्यान को दोनों आंखों के बीच मध्य 
बिन्दु पर केन्द्रित करता है, जब ज्योति अपने-आप फूट पड़ती है ।”२ यह बुद्धि के 
साथ संयोग का प्रतीक है, जिससे आध्यात्मिक ज्ञान प्राप्त होता है । 
९९. भोक्तारं यज्ञतपसां सर्वलोकमहेश्वरम्‌ । 
सुहृदं सर्वभूतानां ज्ञात्वा मां शान्तिमृच्छति ।। 

(२६) वह मुनि यह जानकर कि मैं सब यज्ञों और तपों को उपभोग करनेवाला 
हूँ और मैं सब लोकों का स्वामी हूं ओर सब प्राणियों का मित्र हूं, शान्ति 
को प्राप्त करता है । 

लोकातीत परमात्मा सारी सूष्टि का स्वामी, सब प्राणियों का मित्र बनता 
है, जो उनसे किसी भी प्रतिफल की आशा किए बिना उनका भला करता 





१. तुलना कीजिए: ' 
दृष्टि ज्ञानमयीं कृत्वा पशयद्ग्रह्मभग्रं जगत्‌ । 
२. द सीःमट औफ द गोल्डन पलावर, विल्हेम द्वारा सम्पादित । 

है।' परमात्मा केवल एक दूरस्थ विश्वशासक नहीं है, अपितु घनिष्ठ मित्र और 
सहायक है, जो यदि हम केवल उसपर भरोसा करें तो, पाप पर विजय पाने में 
हमारी सहायता करने के लिए सदा तैयार रहता है। भागवत का कथन हैं: 
“जिनका मैं प्रिय हूं, आत्मा हूं, पुत्र हूं, मित्र हूं, सम्बन्धी हूं और इष्टदेव हूं ।'”१ 
इति”””"कमँसंन्यासयोगो नाम पञ्चमोऽध्यायः । 
यह है “कर्म के संन्यास का योग' नामक पांचवां अध्याय । 





१. सर्वेप्राणिनां प्रत्युपकारनिपेरक्षतया उपकारिणाम्‌ । शंकराचार्य । साथ ही देखिए गीता पर 
शंकराचाये की टीका, ६, १८। 
२. येवामहं प्रिय आत्मा सुतश्च 
सखा गुरुः सुहृदो देवमिष्टम्‌ । 
२) २५, ३८ । 








अध्याय ६ 


सच्चा योग 
संन्यास और कर्मे एक हैं 
श्रीभगवानुवाच 
१. अनाश्रितः कर्मेफले कार्यं कर्म करोति यः। 
स संन्यासी च योगी च न निरर्निनें चाक्रियः ॥ 
श्री भगवान्‌ ने कहा : 

(१) जो मनुष्य कर्मफल को इच्छा न करता हुआ उस काम को करता रहता 
है, जो उसे करना चाहिए, वह संन्यासी है, वह योगी है; वह संन्यासी 
नहीं है, जो यज्ञ की.अरिन जलाना बन्द कर देता है और कोई धामिक 
क्रियाएं नहीं करता । | 

यहां पर गुरु इस बात पर ज़ोर देता है कि संन्यास या कमं-त्याग का बाह्य 

कर्मों से बहुत थोड़ा सम्बन्ध है । यह तो एक आन्तरिक वृत्ति है। संन्यासी बने के 

लिए यज्ञ की अग्नि और दैनिक विधि-बिधानों को त्यागना आवश्यक नहीं है। 
त्याग की भावना के बिना इन विधि-विधानों से विरत होना व्यर्थं है। 

परन्तु शंकराचायं ने 'केवलम्‌' शब्द का प्रयोग करके यह अर्थ निकाला है कि 

“केवल वही सन्यासी नहीं है, जो यज्ञ की अग्नि नहीं जलाता या धार्मिक क्रियाओं 

को नहीं करता ।” यह मूल पाठ के साथ न्याय नहीं जान पड़ता । 

२. यं संन्यासमिति प्राहुर्योगं तं विद्धि पाण्डव । 

न ह्यसन्यस्तसंकल्पो योगी भवति कश्चन ॥ 

(२) जिसे वे लोग संगास कहते हैं, हे पांडव (अर्जुन), उसे तू अनुशासित कम 
(योग) समझ, क्योंकि कोई भी व्यक्ति अपने (स्वार्थ के ) संकल्प को 
त्यागे बिना योगी नहीं बन सकता । 

संन्यास : त्याग । यह फल के लिए आन्तरिक इच्छा के बिना आवश्यक करों 
को करते रहने का नाम है । यही सच्चा योग है, अपने ऊपर पक्का नियंत्रण भौर 
अपने ऊपर पुणं अधिकार । 

इस श्लोक में कहा गया है कि अनुशासित कर्म (योग) ठीक बसा हो अच्छा 
` है, जैसा कि कर्मों का त्याग (संन्यास) । 


PR PP 

माये और लक्ष्य 
३° आरुरक्षोरमनेयोग कमं कारणमच्यते । 
योगारूढस्य तस्यैव शमः कारणम्‌च्यते ॥ 

(३) जो मुनि योग तक पहुंचना चाहता है, उसके लिए कमं को साधन बताया 
गया है; जब वह योग को प्राप्त कर लेता है, तब शम अर्थात शान्ति को 
साधन बताया गया है। 

जब हम मोक्ष पाने के महत्त्वाकांक्षी होते हैं (साधनावस्था); तब आन्तरिक 
त्याग की सही भावना से किया गया कार्य हमारे लिए सहायक होता है। जब हम 
एक बार अपने ऊपर अधिकार प्राप्त कर लेते हैं (सिद्धावस्था), तब हम किसी 
लक्ष्य को प्राप्त करने के लिए कमं नहीं करते, अपितु परमात्मा की चेतना में स्थित 


होने के कारण कर्म करते रहते हैं। कर्म द्वारा हम आत्मनियंत्रण प्राप्त करने के 


लिए संघर्ष करते हैं; जब आत्मनियंत्रण प्राप्त हो जाता है, तब हमें शान्ति मिल 

जाती है। इसका यह अभिप्राय नहीं है कि तब हम सारे कर्मो को छोड़ देते हैं । 

६, र में यह कहा गया है कि सच्चा योगी वह है, जो कर्म करता है, और वह नहीं, 

जो कर्म को त्याग देता है। 'शम” का अर्थ कर्म से निवृत्ति नहीं है। यह ज्ञान का 

कारण नहीं हो सकता, क्योंकि सिद्ध मुनि तो पहले ही ज्ञान प्राप्त कर चुका होता 
है। ५, १२ में कहा गया है कि योगी कर्म के फलों का त्याग करने के द्वारा पूर्ण 
प्रशान्तता को प्राप्त करता है । वह पूर्ण शान्ति के साथ कर्म करता है। वह 
स्वतःस्फूतं प्राणशक्ति से लबालब भरा होता है और अपनी अक्षय शक्ति से उत्पन्न 
होनेवाली उदारता के साथ कार्य करता रहता है। 
४. यदा हि नेन्द्रियाथष्‌ न कमंस्वनुषज्जते। 
सर्वंसंकल्पसंत्यासी योगारूढस्तदोच्यते ॥ 

(४) जब कोई मनुष्य इन्द्रियों के विषयों में या कर्मो में आसक्त नहीं होता 
और सारे संकल्पों का त्याग कर देता है, तब कहा जाता है कि उसने 
योग को प्राप्त कर लिया है (योगारूढ) । 

सर्वसंकल्पसंन्यासी : जिसने सव संकल्पों को त्याग दिया है। हमें अपनी 
रुचियों और अरुचियों को छोड़ देना होगा, अपने-आपको भुला देना होगा और 
अपने-आपको त्याग देना होगा। सत्र संकल्पों के त्याग द्वारा, अहंकार के दमन 
द्वारा, अपनी इच्छा को पूर्णतया भगवान्‌ के प्रति समर्पित कर देने के द्वारा साधक 
के मन की दशा ऐसे रूप में विकसित हो जाती है, जो ब्रहम के तुल्य होती है। कुछ 
सीमा तक वह उस अविच्छिन्न कालातीत चेतना का अंग बन जाता है, जिसे जानने 
का वहू अभिलाषी होता है। SR 

मुक्त आत्मा इच्छा या आसक्ति के बिना, उस अहंकारपुणं संकल्प के बिना 
कायं करती है, जिससे इच्छाएं उत्पन्न होती हैं। मनु का कथन है कि सब इच्छाएं 
संकल्प से उत्पन्न होती हैं ।' महाभारत में कहा गया है : “ओ इच्छाओ, मैं तुम्हारे 
भूल को जानता हूं। तुम्हारा जन्म संकल्प या विचार से होता है । मैं तुम्हारे 





१. संकल्पमूलः कामो वे यज्ञ: संकल्पसस्भवः । रे, ३ । 








१७४ . भगवद्गीता 


विषय में नहीं सोचूंगा और तुम्हारा अस्तित्व ही समाप्त हो जाएगा ।”' 
५. उद्धरेदात्मनात्माने नात्मानमवसादयेत्‌ । 
आत्मेव ह्यात्मनो बन्धुरात्मेव रिपुरात्मनः ॥ 

(५) मनुष्य को चाहिए कि वह अपने-आपको ऊपर उठाए, वह अपने-आपको 
नीचे न गिराए, क्योंकि आत्मा ही अपनी मित्र है और केवल आत्मा 
ही अपनों शत्रु है। 

धम्मपद से तुलना कीजिए : “आत्मा-आत्मा का स्वामी है। “आत्मा ही 
आत्मा का लक्ष्य है। १ 

भगवान्‌ हमारे अन्दर है। वह हमारे दैनिक जीवन की साधारण व्यष्टिभूत 
चेतना के नीचे विद्यमान चेतना है, परन्तु वह उसके समान नहीं है। प्रकार की 
दृष्टि से दोनों परस्पर भिन्न हैं, हालांकि वह व्यक्ति भगवान्‌ को प्राप्त कर 
सकता है, जो अपने जीवन को बचाने के लिए जीवन को गंवाने तक के लिए तेयार 
हो। हम अधिकांशतः अपने अन्दर विद्यमान आत्मा से अनजान रहते हैं, क्योंकि 
हमारा ध्यान उन विषयों की ओर लगा रहता है, जिन्हें हम पसन्द या नापसन्द 
करते हैं । हमें अपने अन्दर विद्यमान ब्रह्म को अनुभव करने के लिए इन विषयों से 
दूर हटना होगा । यदि हम अपने साधारण जीवन की निरुद्देश्यता, असंगति और 
बीभत्सता को अनुभव न करें, तो सच्ची आत्मा हमारे साधारण जीवन की शतु 
बन जाती है । सावभौम आत्मा और वयक्तिक आत्मा एक-दूसरे की प्रतिद्वन्द्वी 
नहीं हैं। सावंभोम आत्मा व्यक्तिक आत्मा की मित्र भी बन सकती है और 
शत्रु भी। यदि हम अपनी क्षुद्र लालसाओं ओर तुष्णाओं को वश में कर लें, 
यदि हम अपने स्वार्थपुणं संकल्प का प्रयोग न करें, तो हम सावंभोम आत्मा के 
लिए माध्यम बन जाते हैं। यदि हमारे मनोवेग हमारे वश में हैं और यदि हमारी 
ब्यक्तिक आत्मा अपने-आपको सावभौम आत्मा के प्रति समर्पित कर देती है, तो 
सावंभोम आत्मा हमारी मार्गदर्शक ओर गुरु बन जाती है।* हममें से हरएक को 


१. काम, जानामिते मूलं, संकल्पात्त्वं हि जायसे । 

न त्वां संकल्पयिष्यामि तेन मे न भविष्यसि ॥ — शान्तिपर्व, ७७, २५। 

२. अत्ता हि अत्तनो नाथो । १६० । 

३. अत्ता हि अत्तनो गति | ३८० । 

४, बोइहिमी का कथन है : "सच कहा जाए तो तेरी अपनी इच्छा, श्रवण भौर दर्शन के 
अतिरिक्त और कोई वस्तु तुझे उससे दूर नहीं रखती और न तुझे इस अतीन्द्रिय स्थिति 
तक आने से ही रोकती है । और क्योंकि तू उसके विरुद्ध इतना प्रयत्न करता है, जिससे 
कि स्वयं तेरा अवतार हुआ है और जिससे तू निकला है, इसीलिए तू स्वयं अपनी इच्छा 
से अपने-आपको परमात्मा की इच्छा से दूर रखता है और अपने दर्शन को भगवान्‌ के 
दर्शन से दूर रखता है ।” सेण्ट जोन ओफ दि कोस कहता है : “आत्मा अपनी शक्ति के 
भरोसे रहकर जितना ही अधिक सिरजी गई वस्तुओं की ओर अपनी आदत और रुझान 
के कारण झुकती चली जाती है, उतनी ही कम इस संयोग की ओर उसकी प्रवृत्ति होती 
है, क्योंकि वह अपने-आपको पूर्णतया. परमात्मा के हाथों में नहीं छोड़ देती, जिससे कि 
वह उसे अधिक विकसित छूप में रूपान्तरित कर सके ।” 

जामी ने अपनी पुस्तक 'लवाइह' में लिखा है: 
मेरे हृदय को पवित्न बनाओ, मेरी आत्मा को भूडों से मुक्ता करो । 


सच्चा योग १७५ 
ऊंचा उठने या नीचा गिरने की स्वतन्त्रता है। और हमारा भविष्य हमारे अपने 
हाथों में है। 
६, बन्धु रात्मात्मनस्तस्य येनात्मैवात्मना जितः। 
अनात्मनस्तु शत्रुत्वे वर्तेतात्मेव शत्रुवत्‌ ॥ 


(६) जिसने अपनी (निम्नतर) आत्मा को अपनी (उच्चतर) आत्मा से 
जीत लिया है, उसकी आत्मा मित्र होती है। परन्तु जिसने अपनी 
(उच्चतर) आत्मा को पा नहीं लिया है, उसकी आत्मा ही शतु के 
समान शत्तृतापुण ब्यवहार करती है। 

हमसे कहा गया है कि हम अपनी उच्चतर आत्मा द्वारा निम्नतर आत्मा को 
वश में करे । यहां प्रकृति के नियतिवाद को प्रकृति का नियन्त्रण करने की शक्ति 
द्वारा परिमित कर दिया गया है। निम्नतर आत्मा का नाश नहीं किया जाना है। 
यदि उसे वश में रखा जाए, तो उसका उपयोग सहायक के रूप में किया जा 
सकता हैं । 
७. जितात्मनः प्रशान्तस्य परमात्मा समाहितः। 
शीतोष्णसुखदुःखेष्‌, तथा मानापमानयोः ॥ 

(७) जब मनुष्य अपनी (निम्नतर) आत्मा को जीत लेता है और आत्म- 
प्रभुत्व की शांति प्राप्त कर लेता है, तव उसको सर्वोच्च आत्मा सदा 
समाधि में स्थित रहती है; वह सर्दी ओर गर्मी में, सुख ओर दुःख में, 
मान और अपमान में शान्त रहती है । 

यह उस व्यक्ति के परम आनन्द की दशा है, जिसने सार्वभौम भात्मा फे साथ 
अपनी एकता स्थापित कर ली है । वह जितात्मा है, जिसकी कि शान्ति और घृति 
इन्द्दों के कष्टों से विक्षुब्ध नहीं होती । 

परमात्मा समाहितः : शंकराचायं का कथन है कि सर्वोच्च आतमा अपने- | 
आपको स्वयं अपनी ही आत्मा समझने लगती है।' शरीर में विद्यमान आत्मा 
सामान्यतया संसार के इन्द्र में, सर्दी और गर्मी में, दुःख और सुख में मर्त रहती 
है; परन्तु जब यह इन्द्रियों को वश में कर लेती है और संसार पर काढू पा लेती 
है, तब आत्मा स्वतन्त्र हो जाती है। सर्वोच्च आत्मा शरीर में विद्यमान आत्मा से 
भिन्न नहीं है । जब आत्मा प्रकृति के गुणों से बंधी रहती है, तब वह कषेत्रज्ञ 
कहलाती है; जब वह उनके बन्धन से छूट जाती है, तव बही आत्मा परमात्मा 
कहलाने लगती है ।२ यह निश्चित ही अद्वैत वेदान्त का मत है। 





मेरे भाग्य में नित्य आंसू और आहे लिख दो! 
ओर मुझे मेरे आरम से दुर अपनी राह पर HR 
जिससे अपने आत्म को गंवाकर मैं तुम तक (ह --ह्ितफील्डकृत अंग्रेज़ी अनुवाद । 
१. साक्षाद्‌ आत्मभावेन यतंते । 
२. महाभारत से तुलना कीजिए : तेः । 
टे : संयुक्तः णैः रा/्तियवं १६७ 
आत्मा क्षेत्रज्ञ इत्युबतः संयुक्त तेग _शान्तिपवं, १५७, २४। 


तैरेव तु विनिर्मुक्तः परमात्मेत्मुदाहृतः ॥ 








१७६ भगवद्गीता 

जो लोग इस मत के विरोधी हैं, वे परमात्मा शब्द को 'परम्‌' ओर 'आत्मा' 
इन दो शब्दों में विभक्त कर लेते हैं और 'परम्‌' को 'समाहितः' क्रिया का क्रिया- 
विशेषण मानते हैं। , 

रामानुज 'परम्‌' को क्रियाविशेषण मानता है और उसके अनुसार अथं है कि 
आत्मा को अति भव्य रूप में प्राप्त किया जाता है। 

श्रीधर का कथन है कि इस प्रकार का व्यक्ति अपनी आत्मा में समाधिमग्न 
हो जाता है ।' आनन्दगिरि का मत है कि इस प्रकार के व्यक्ति की आत्मा पुरी 
तरह समाधि में लीन हो जाती है।१ 

सम्‌ आहित: समानता की ओर दृढतापूर्वक प्रेरित । परन्तु यह व्याख्या 
साधारणतया की जःनेवाली व्याख्या नहीं है । 

८. ज्ञानविज्ञानतुप्तात्मा कूटस्थो विजितेन्द्रियः । 
युक्त इत्युच्यते योगी समलोष्टाश्मकाञ्चनः ।। 

(८) जिस योगी को आत्मा ज्ञान और विज्ञान द्वारा तृप्त हो गई है और जो 
कूटस्थ (अपरिव्तेनशील) है ओर जिसने अपनी इन्द्रियों को जीत 
लिया है, जिसके लिए मिट्टी का ढेला, पत्थर या स्वर्णंखंड एक जसे हैं, 
उसे योगयुक्त कहा जाता है। 

ज्ञानविज्ञान : ३, ४१ की टिप्पणी देखिए । 

कटस्य : इसका शब्दाथं है ऊंचे स्थान पर बेठा हुमा, अविचल, परिवतंनहीन, 
दृढ़, स्थिर या प्रशान्त । 

योगी को युक्त या योगमर्न तब कहा जाता है, जब वह संसार के परिवतंनों 
से ऊपर भगवान्‌ में ध्यान लगाए हुए हो। इस प्रकार का योगी प्रतीतियों के पीछे 
विद्यमान वास्तविकता (ब्रह्म) के ज्ञान और अनुभव से तृप्त हुआ रहता है। वह 
संसार की वस्तुओं और घटनाओं से अक्षुब्ध रहता है और इसीलिए इस परिवर्तन- 
शील संसार की घटनाओं के प्रति समचित्त कहा जाता है। 

९. सुहृन्मित्राय्‌ं दासीनमध्यस्थद्वेष्यबन्ध्ुषू । 
| साधृष्वाप च पापेषु समबुद्धिविशिष्यते ॥ 

(६) जो व्यक्ति मित्रों, साथियों और शत्रुओं में, तटस्थों और निष्पक्षों में, 
द्वेष रखनेवालों ओर सम्बन्धियों में, सन्तों में और पापियों में एक-सा 
भाव रखता है, उसे अधिक अच्छा माना जाता है। 


एक पाठ-भेद है-'विशिष्यते' के स्थान पर 'विमुच्यते' । गीता पर 
शंकराचाय की टीका । 


इस योग को केसे प्राप्त किया जाए ? 


१, समाहितः आत्मनिष्ठः भवति । 


२. सम्‌-आ-हित । तुलना कीजिए : समाघिः जितात्मनः निविकारचित्तस्य आत्मा, चित्तं परम्‌ 
उत्कर्षेण समाहितः समाधि प्राप्तः भवति । 


गी-११ 


बीच-बीच में योगाभ्यास करने लगने का कोई 


ग्‌ ० 

शरीर और मन की सतत जागरूकता आवश्यक है 
१०. योगी युञ्जीत सततमात्मानं रहसि स्थितः । 
एकाकी यतचित्तात्मा निराशीरपरिग्रहः ॥ 

(१०) योगी को चाहिए कि वह एकान्त में अकेला बैठकर अपने-आपको वश में 
रखते हुए, सब इच्छाओं से मुक्त होकर और किसी भी परिग्रह 
(धन-सम्पत्ति या साज-सामान) की कामना न करते हुए अपने मन को 
(परमात्मा में) एकाग्र करे । 

यहां पर गुरु ने पतंजलि के योगसूत्र की पद्धति पर मन को अनुशासन में रखने 
की विधि का विकास किया है। इसका मुख्य प्रयोजन हमारी चेतना को उसकी 
साधारण जागरित अवस्था से उच्चतर स्तर तक इतना उठाते जाना है, कि वह 
भगवान्‌ के साथ संयुक्त हो जाए । साधारणतया मानवीय मन बहिर्मुख होता है । 
जीवन के यान्त्रिक और भौतिक पक्षों में तल्लीन रहने के फलस्वरूप चेतना एक 
विसन्तुलित दशा में पहुंच जाती है । योग चेतना के आन्तरिक संसार की खोज 
का प्रयत्न करता है और चेतन तया अवचेतन को संगठित करने में सहायता 
करता है । 

हमें अपने मन को ऐन्द्रिय इच्छाओं से शून्य कर देना चाहिए, बाह्य विषयों 
से अपने ध्यान को हटा लेना चाहिए और उसे उपासना के लक्ष्य में लगा देना 
चाहिए ।' देखिए भगवद्गीता, १८, ७२, जहां गुरु ने अर्जुन से पूछा है कि क्या 
उसने उसके उपदेश को एकाग्रचित्त होकर सुना है; एकाग्रेण चेतसा। क्योंकि 
इसका उद्देश्य दृष्टि की पवित्रता प्राप्त करना है, इसलिए इसके निमित्त मत की 
सूक्ष्मता और स्थिरता की आवश्यकता होती है। हमारा वर्तमान बिस्तार ही 
हमारे अस्तित्व की चरमसीमा नहीं है। अपने मन की सब ऊर्जाओं को जगाकर | 
और उन्हें एकाग्र करके हम सम्बन्ध के स्तर को अनुभवगम्य से वास्तविक तक, अव- 
लोकन से दर्शन तक ऊपर उठाते हैं और आत्मा को अपने सम्पूर्ण अस्तित्व पर 
अधिकार कर लेने देते हैं । बुक ऑफ प्रौवब्जे (कहाबतों की पुस्तक) में यह कहा 
गया है कि “मनुष्य की आत्मा परमात्मा की मशाल है ।” मनुष्य के आन्तरिकतम 
अस्तित्व में ऐसी कोई वस्तु है, जिसे परमातमा दीपशिखा के रूप में जला 
सकता है । 


सततम : निरन्तर। अभ्यास निरन्तर किया जाना चाहिए। कभी-कभी 


ई लाम नहीं है । उच्चतर और तीव्रतर 


प्रकार की चेतना विकसित करने के लिए एक अविराम सृजनात्मक प्रयत्न की 


आवश्यकता हे । | द 

रहसि : एकान्त में। साधक को कोई ऐसा शान्त स्थान नना 0207 
जहां का प्राकृतिक वातावरण शान्तिदायक हो; जैसे नदी का हा ख 
शिखर, जो हमारे हृदय और मन को ऊंचा उठाए। इप संसार में, 





१. यह वह स्थिति है जिसे बोइहमी ने 'कल्पना के चक को रोक देना और आत्मचिन्तन से 
विरत हो जाना' कहा है। | 

अधिकाधिक कोलाहलपूणं होता जा रहा है, सभ्य. मनुष्य का यह कतव्य है कि 
वह विचारपूणं शान्ति के लिए कुछ थोड़े-से क्षण निकाले | तुलना कीजिए : “जब 
त्‌ प्रार्थना करने लगे, तब अपनी कोठरी में घुस जा और दरवाज़ा बन्द कर ले।”' 
हमें एकान्त स्थान में चले जाना चाहिए और बरह्म विक्षेपकारी वस्तुओं को दूर 
कर देना चाहिए। ओरिगन द्वारा लिखित आदि-तपस्वियों के वर्णन से तुलना 
कीजिए: “बे मरुभूमि में निवास करते थे, जहां वायु अधिक शुद्ध थी, आकाश 
अधिक खुला था और परमात्मा अधिक निकट था।' 
एकाकी : अकेला । गुरु इस बात पर आग्रह करता है कि उस हलके-से 
दबाव को अनुभव करने के लिए, उस शान्त स्वर को सुनने के लिए साधक को 
अकेला होना चाहिए । 
. यतचित्तात्मा : आत्मवशी । उसे उत्तेजित, परेशान या चिन्तित नहीं होना 
चाहिए । परमात्मा के सम्मुख शान्त. रहना सीखने का अर्थ है--नियन्त्रण और 
अनुशासन का जीवन । शंकराचाय और श्रीधर के मतानुसार यहां 'आत्मा' शब्द 
का प्रयोग देह या शरीर के अर्थ में किया गया है । अपने दैनिक कायज-पत्नों या 
व्यवसाय की पत्रावलियों को साथ लेकर उपासना की कोठरी में घुसने का कोई 
लाभ नहीं है। यदि हम उन  कागज्जपत्रों को बाहर छोड़ जाएं ओर दरवाज्ों और 
खिड़ाकियों को बन्द कर लें, तब भी हो सकता है कि हम अपनी चिन्ताओं और परे- 
शानियों के कारण अशान्त रहें । वहां किसी प्रकार की अशान्ति या क्षोभ नहीं होना 
चाहिए । विचारों द्वारा हम बुद्धि को प्रभावित करते हैं; मोन द्वारा हम अस्तित्व 
की गहराइयोंवाली तहों को स्पर्श करते हैं। यदि हृदय में परमात्मा को प्रतिबिम्बित 
होना हो, तो हृदय को स्वच्छ होना चाहिए, क्योंकि परमात्मा का दर्शन ओर 
ज्ञान केवल पवित्र हृदय द्वारा ही होता है। हमें गम्भीर निस्तब्धता में बैठ जाना 
चाहिए ओर प्रकाश की प्रतीक्षा करनी चाहिए। “अपने पिता (परमात्मा) के 
साथ, जोकि एकान्त में है, आलाप करो ।”, परमात्मा की सजीव विद्यमानता 
मौन में प्रत्येक आत्मा में उसकी क्षमता ओर आवश्यकता के अनुसार प्रकट 
होती है।' 
प्लेटो का मेनो इस प्रश्न से श्रू होता है : “सुकरात, क्या तुम मुझे यह बंता 
सकते हो कि क्या घमं सिखाया जाता है ?” इसके उत्तर में सुकरात कहता है कि 
धम सिखाया नहीं जाता, अपितु उसे 'अनुस्मरण किया जाता है. । अनुस्मरण 
करना व्यक्ति के अपने आत्मा को एक जगह केन्द्रित करना और अपनी आत्मा में 
वापस लौट आना है। 'अनुस्मरण' के सिद्धान्त से यह घ्वनित होता है कि प्रत्येक 
व्यक्ति को खोज अपने अन्दर करनी चाहिए। बह अपना केन्द्र स्वयं है और सत्य 





१. मैथ्यू ६, ६। 

२. वड़्‌ सवर्थ के इस वक्तव्य से तुलना कीजिए कि कबिता का जन्म प्रशान्तता में अनुस्मरण 
किए गए मनोवेगों से होता है ।” रिल्के ने अपने 'लैटसँ टू ए यंग पोइट में कहा दै: 
“गै तुम्हें इसके सिवाय कोई और सलाह नहीं दे सकता कि तुम अपने अन्दर ही वापस 


लौट 002 और उन गहराइयों की छानबीन करो, जिनसे तुम्हारा जीवन उद्भूत 
इन है ।", 

स्वयं उसके अन्दर विद्यमान है। आवश्यकता इस बात की है कि उगमें उस सत्य 
को पाने का संकल्प ओर धैय हो। गुरु का काम शिक्षा देना नहा, अपितु शिष्य 
को अपने-आपको वश में करने में सहायता देना है। सच्चा उत्तर स्वयं प्रश्नकर्ता 
के अन्दर ही विद्यमान होता है; केवल उससे वह उत्तर दिलवाया जाना होता 
है। प्रत्येक व्यक्ति सत्य को जानता होता है और वह वस्तुरूपात्मक जगत के प्रति 
अपने लगाव के कारण उसे खो बेठता है। वस्तुरूपात्मक जगत के साथ अपने- 
आपको एक समझने के कारण हम अपनी वास्तविक प्रकृति से बाहर निकल 
जाते हैं या उसके प्रति विजातीय बन जाते हैं। बाह्य जगत्‌ में खोए रहने के कारण 
हम गम्भीरताओं से दूर रहते हैं। वस्तुरूपात्मक, शारीरिक और मानसिक 
जगत्‌ से ऊपर उठकर हम स्वतन्त्रता के नगत्‌ में पहुंच जाते हैं । 

निराशी : इच्छाओं से रहित । दैनिक आवश्यकताओं के सम्बन्ध में चिन्ता, 
धन कमाने और उसके व्यय करने की चिन्ता हमारे ध्यान को विचलित करती है 
और हमें आत्मिक जीवन से दूर ले जाती है। इसलिए हमसे कहा गया है कि हम 
इच्छाओं से और उनके कारण उत्पन्न होनेवाली चिन्ताओं से, लोभ और भय से 
दूर रहें साधक को चाहिए कि वह अपने-आपको इन मानसिक बेड़ियों से मुक्त 
कर ले और चित्त के सब विक्षेपों और संस्कारों से अपने-आपको पृथक्‌ कर ले। 
उसे सव मानसिक रुचियों, सशक्त उद्देश्यों और परिवार तथा मित्रों के प्रति प्रेम 
से अपना सारा लगाव छोड़ देना चाहिए। उसे किसी वस्तु की प्रत्याशा न करनी 
चाहिए और न किसी वस्तु के लिए आग्रह ही करना चाहिए। 

अपरिग्रहः : वस्तुओं का संग्रह करने की इच्छा से मुक्त । यह इच्छारहितता 
एक आध्यात्मिक दशा है, भौतिक दशा नहीं । हमें वस्तुओं पर अधिकार करने 
की लालसा को वश में करना चाहिए और अपने-आपको सम्बन्धित पदार्थों के मोह 
से मुक्त करना चाहिए । यदि कोई मनुष्य अशान्त हो और आत्मकेन्द्रित हो, यदि 
वह अहंकार, आत्मसंकल्प या वस्तुओं पर अधिकार की भावना से शासित हो, 
तो वह परमात्मा की आवाज़ को नहीं सुन सकता। गीता बताती है कि सच्चा 
आनन्द आन्तरिक आनन्द है । यह हमारा ध्यान हमारे जीवन की उस पद्धति की 
ओर, मानवीय चेतना की उस दशा की ओर आकर्षित करती है, जो जीवन के 
बाह्य यन्त्रजात पर निर्भर नहीं है। शरीर मर सकता है और संसार नष्ट ह्दो 
सकता है, परन्तु आत्मिक जीवन चिरस्थायी है। हमारा खजाना संसार की नश्वर 
वस्तुएं नहीं हैं, अपितु उस परमात्मा का ज्ञान और उसके प्रति प्रेम है, जो अनश्वर 
है। हमें आत्मा की - आनन्ददायक स्वतन्त्रता प्राप्त करने के लिए वस्तुओं की 


दासता से बाहर निकलना होगा ।' 


१. ईसा ने एक घनी आदमी से, जो कहता था कि वह सब घामिक आदेशों का पालन 
करता है, कहा था: “फिर भी एक चीज तुममें नहीं है: जो कुछ तुम्हारे पास है, उस 
सबको बेच दो ओर गरीबों में बांट दो और इससे तुम्हें स्वगं में खजाना तिल नाला i 
जब ईसा ने देखा कि यह सुनकर बह धनी आदमी बहुत उदास हो गया, त हा 
“जिनके पास घन है, उनके लिए परमात्मा के राज्य में प्रवेश कर पाना ष 5 
होगा; क्योंकि ऊंट के लिए सुई के छेद में से गुजर जाना आसान है, किन्तु धनी व्य 
के लिए परमात्मा के राज्य में प्रवेश कर पाना मुश्किल है ।” सेण्ट ल्यूक, १८, १०:२२ । 








१८० भगवद्गीता 


११. शुचौ देशे प्रतिष्ठाप्य स्थिरमासनमात्मनः । 
नात्युच्छितं नातिनीचं चैलाजिनकूशोत्तरम्‌ ॥ 

(११) किसी स्वच्छ स्थान में ऐसी जगह अपना आसन विछाकर जो न बहुत 

ऊंची हो और न बहुत नीची हो, और उसपर कुशा घास, मृगचम और 

वस्त्र एक के ऊपर एक विछाकर, . 

१२. तत्रैकाग्रं मनः कृत्वा यतचित्तेर्द्रिय क्रियः । 
उपविश्यासने युञ्ज्याद्योगमात्मविशुद्धये ॥। ० 

(१२) वहां उस आसन पर बैठकर, अपने मन को एकाग्र करके और चित्त और 

इन्द्रियों को वश में करके योगी को आत्मा की शुद्धि के लिए योगाभ्यास 

करना चाहिए। 

यहाँ योग का अभिप्राय ध्यानयोग है। सत्य को हृदयंगम करने के लिए 

मनुष्य को व्यावहारिक हितों के चंगुल से मुक्त किया जाना चाहिए, जो 
(व्यावहारिक हित) हमारे बाह्य और भौतिक जीवन के साथ बंधे हुए हैं। इसके 
लिए मुख्य शर्त अनुशासित अनासक्ति है। हमें वस्तुओं को उस रूप में देखने की 
शक्ति का विकास करना चाहिए जिस रूप में स्वतन्त्र अविकृत बुद्धि उन्हें देखती। 
इसके लिए हमें अपने-आपको माग में से इटा लेना होगा । जब पाइथागोरस से 
. प्रश्न किया गया कि वह अपने-आपको दार्शनिक क्यों कहता है तो उसने उत्तर में 
आगे लिखी कहानी सुनाई । उसने मानव-जीवन की तुलना ओसिम्पिया के महान्‌ 
उत्सव के साथ की, जहां पर सारी दुनिया रंग-विरंगी भीड़ बनकर आती है। कुछ 
लोग वहां मेले में व्यापार करने और आनन्द लेने आते हैं, कुछ लोग प्रतियोगिताओं 
में पुरस्कार जीतने की इच्छा से आते हैं और कुछ लोग केवल दर्शक होते हैं; 
और ये अन्तिम प्रकार के लोग दार्शनिक हैं। ये अपने-आपको तात्कालिक 
समस्याओं और व्यावहारिक आवश्यकताओं की जल्दबाजी से मुक्त रखते हैं। 
शंकराचार्य ने इस बात को स्पष्ट किया है कि ज्ञान के साधक के लिए आधारभूत 
योग्यताएं, नित्य और अनित्य के बीच भेद करने की क्षमता, कमं के पार्थिव ओर 
दिव्य फलों का उपभोग करने से विरक्ति, आत्मसंयम और आत्मिक स्वतंत्रता के 
के लिए तीव्र इच्छा हैं ।' प्लेटो की दृष्टि में सम्पूर्ण ज्ञान का उद्देश्य 'शिव' (गुड) 
के विघार के मनन तक अपने-आपको ऊंचा उठाना है; यह शिव या अच्छाई 
अस्तित्व और ज्ञान का समान रूप से स्रोत है और आदश दार्शनिक वह है, जिसका 
लक्ष्य पुणरूप से जिए गए जीवन के अन्त में “सदा शान्ति का, अन्तर्मुख प्रशान्तता 
का, एकान्त और असम्पृक्तता का ऐसा जीवन होता है, जिसमें भुलाए जा 
चुके संसार द्वारा इस संसार को भूलकर वह 'शिव' (अच्छाई) के एकान्त चिन्तन 
को ही अपना स्वर्ग समझता है। वह्‌ और केवल वह ही वास्तविक जीवन है ।” 
“वे लोग धन्य हैं, जिनके हृदय पवित्न हैं, क्योंकि चे परमात्मा को देखेंगे । हृदय 
का यह पवित्नीकरण, चित्तशुद्धि, अनुशासन की वस्तु है । प्लौटिनस हमें बतलाता 








१. नित्यानित्यवस्तुविवेक इहामत्रफमभोगविरागः शमादिसाधनसम्पत्‌ मुमुझत्वम्‌ । 


स्वा योग 


है कि “ज्ञान किसी प्राणी में अचंचलता की स्थिति है” 

१३. समं कायशिरोग्रीवं धारयन्नचलं स्थिरः । 
संप्रक्ष्य नासिकाग्रं स्वं दिशशचानवलोकयन ।। 

(१३) अपने शरीर, सिर और गर्दन को सीधा और स्थिर रखते हुए, नासाग्र पर 
दृष्टि जमाकर, अन्य किसी भी दिशा में न देखते हुए (आंखों को इधर- 
उधर विना भटकने दिए); 

यहां पर आसन का उल्लेख किया गया है। पंतजलि ने बताया है कि आसन 
स्थिर और सुखद होना चाहिए, जिससे मन के एकाग्र होने में सहायता मिले । 
उचित आसन से शरीर को शान्ति मिलती है। यदि शरीर में परमात्मा की सजीव 
प्रतिमा की प्रतिष्ठा की जानी है, तो शरीर को स्वच्छ रखा जाना चाहिए । 

सम्प्रेक्य नासिकाग्रम : दृष्टि को नासिका के अग्रभाग पर स्थिर किया जाना 

चाहिए । चंचल दृष्टि एकाग्रता में सहायक नहीं होती। . 

१४. प्रशान्तात्मा विगतभीब्र ह्यचारिव्रते स्थितः । 
भनः संयम्य मच्चित्तो युक्त आसीत मत्परः ॥ 

(१४) प्रशान्त मनवाला और निर्भय, ब्रह्मचयंग्रत' का पालन करता हुआ वह 
अपने मन को मेरी ओर मोड़कर और केवल मुझमें ध्यान लगाकर संयत 
होकर बेठ जाए। 

ब्रह्मचारिस्नते स्थितः : ब्रह्मचर्यं के व्रत में दृढ़। योग के साधक को यौन 
मनोवेगों पर नियन्त्रण रखना चाहिए। हिन्दू-परम्परा शुरू से ही ब्रह्यचयं पर 
बहुत जोर देती आई है । प्रश्नोपनिषद्‌ में पिप्पलाद जिज्ञासुओं से एक वर्ष तक 
और ब्रहाचयं-ब्रत का पालन करने को कहता है, जिसके बाद वह उन्हें उच्चतम 
ज्ञान में दीक्षित करने का वचन देता है । छान्दोग्य-उपनिषद्‌ में ब्रह्मा ने इन्द्र को 
ब्रह्म का ज्ञान उससे एक सौ एक वषं तक ब्रह्मचयं का पालन करवाने के बाद दिया 
था । ब्रह्मचयं की परिभाषा करते हुए कहा गया है कि यह मन, वाणी भौर कर्म 
द्वारा सब दशाओं, सब स्थानों और सब कालों में मंथुनों का परित्याग है।' कहा 
जाता है कि देवताओं ने ब्रह्मचयं और तप के द्वारा मृत्यु को जीत लिया था।' 
ज्ञानसंकलिनी तन्त्र में शिव कहता है कि सच्चा तप ब्रह्मचयं है और जो तिरन्तर 
इसका पालन करता है, वह मनुष्य नहीं, देवता है ।' ब्रह्मच का अभिप्राय 


१. ऐनीड्स, ४, ४, १२ । 
२. याज्ञवल्क्य लिखता है : 
कमणा मनसा वाचा सर्वावस्थासु स्वेदा । 
स्त्र मैथुनत्यागो ब्रह्मलयं प्रचक्षते ॥। 
३. ब्रह्मचर्येण तपसा देवा मृत्युमुपाघ्तत । अयबंवेद । 
४. न तपस्तप इत्याहुः ब्रह्मच तपोत्तमम्‌ । 
ऊध्वंरेताभवेद्यस्तु सदेवो न तु मानवः ॥ । 
भ्रह्मचयंपालन की कठिनाई नेक ऋषियों के जीवन में स्पष्ट की गई है। सेण्ट आय- 
स्टाइन प्रार्थना किया करता था : “मुझे ब्रहाचय ओर इन्द्रिय-निग्रह प्रदान करो, केवल 
अभौ नहीं ।” कन्फेशन्म, खंड ८, अध्याय ७। रोदिन ने इस सारी बस्तु को एक मूर्ति 
कलाङति में प्रस्तुत किया है, जिसका नाम “शाश्वत पतिमा (ऐटनेल आइडल) है। 








१८२ भगवद्गीता 


तपस्वियों का-सा अविवाहित जीवन नहीं, अपितु इसका अभिप्राय संयम है। हिन्दू- 
परम्परा में यह जोर देकर कहा गया हे कि जो गृहस्थ अपने यौन जीवन को 
नियन्त्रित रखता है, वह उतना ही सच्चा ब्रह्मचारी है, जितना कि वह, जो यौन 
सम्बन्ध से सदा दूर रहता है।' ब्रह्मचारी रहने का अथं इन्द्रियों को निर्जीव कर 
देना और हृदय की मांग को अस्वीकार कर देना नहीं है। 
योग के अभ्यास के लिए बताए गए गुणों की तुलना सुसमाचार (इंजील) 
के दरिद्रता, ब्रह्मचयं और आज्ञापलन के उन आदेशों के साथ की जा सकती है, 
जिनके द्वारा हम संसार, शरीर और शैतान पर बिजय प्राप्त करते हैं । 
सब विचारों को निश्चल कर देने की नकारात्मक प्रक्रिया का एक 
सकारात्मक पक्ष भी है, ओर वह है आत्मा में एकाग्रता। योगाभ्यास में 
ईश्वरप्रणिधान को भी एक उपाय बताया गया है। मन स्थिर हो जाता है परन्तु 
वह रिक्त नहीं रहता, क्योंकि वह भगवान्‌ में एकाग्र रहता है, मच्चित्तः मत्परः। 
केवल वही लोग वास्तविक (ब्रह्म) को देख सकते हुँ, जिनकी दृष्टि एकाग्र 
हो । आत्मिक जीवत़ कोई प्रार्थना या याचना नहीं है। मह.तो प्रभूत भक्ति, मौन 
उपासना है। यह आत्मा की आन्तरिकतमं गहराइयों तक, जो व्यक्तिक आत्मा 
को सीधा ब्रह्मतत्त्व से सम्बन्धित करती हैं, पहुंचने के लिए चेतना का द्वार है। 
जो इस कला को सीखते हैं, उनके लिए किसी बाह्य सहायता, किसी धर्म सिद्धान्त 
में विश्‍वास या किसी कर्मकांड में भाग लेने की आवश्यकता नहीं रहती । उन्हें 
सृजनात्मक दृष्टि प्राप्त हो जाती है, क्योंकि वे अनासक्ति के साथ तल्लीनता का 
मिश्रण करते हैं। वे संसार में कमं करते हैं, परन्तु उनकी वासनाशून्य आत्मा की 
प्रशान्तता अक्षुब्ध रहती है । उनकी तुलना सरोवर के कमल से की जाती है, जोकि 
तूफान में भी अकम्पित ही बना रहता है। 
१५ युञ्जन्नेवं सदात्मानं योगी नियतमानसः । 
शान्ति निर्वाणपरमां मत्संस्थामधिगच्छति ॥ 
(१५) इस प्रकार वह योगी, जिसने अपने मन को चश में कर लिया है, सदा 





इसमें एक स्त्री घुटनों के बल बैठी है। वह पीछे की ओर शुकी हुई है, परन्तु उसका 
शरीर आगे की ओर बढ़ा हुआ है, और उसकी बांहें ढीली-ढाली झूल रही हैं) वह अपने 
उरोजों के बीच में एक पुरुष के दढ़ियल मुख को संभाल रही है, जो उसके आलिंगन को 
चाट्कारितापूणं लालसा से उसके सम्मुख घुटनों के बल बंठा हुआ है। हज़ारों में 
मुश्किल से कोई एक आदमी ऐसा होगा, जो अपनी प्रेमपात् स्त्री को पाने के लिए अपने 
सब आदर्शों, अपनी उच्चतम दृष्टि ओर उस प्रत्येक वस्तु को, जो उसके लिए परमात्मा 
बाद एज ee अनेक समकालीन लोगों की सम्मति सि प्म 
दशा स्वाथंपूणं है, जितनी कि नीरस । उनका दू 
हक हिन्दुओं द्वारा दिया भया इतना ग बेतुका और अतिरंजित-सा प्रतीत 
है । | 
« भायां बच्छन्‌ ब्रह्मचारी करो भवति वे द्विजः । महाभारत । साय ही देखिए मनु । 
हिन्ू-परम्परा में अहल्या, सीता, मन्दोदरी, दोपदी और तारा a की आदशं मानी 
जाती हैं, महापतिब्रता । उन्हें पंच कन्या भी कहा जाता .है । टामस हाडी हमसे कहता है 
कि हम टेस को एक पिद स्त्री समझें। ग्रहाचय मन की एक दशा है । 


a) 


सच्चा योग (3 


योग में लगा रहकर शान्ति और उस परम निर्वाण को प्राप्त करता है, 
जो मेरे अन्दर विद्यमान है । 
१६. नात्यश्नतस्तु योगोऽस्ति न चैकान्तमनश्नतः । 
न चातिस्वप्नशीलस्य जाग्रतो नैव चार्जुन॥ 

(१६) वस्तुतः योग उसके लिए नहीं है, जो बहुत अधिक खाता है, भौर न 
उसके लिए, जो विल्कुल ही नहीं खाता। हे अर्जून, यह उसके लिए भी 
नहीं है, जो बहुत अधिक सोता है या बहुत अधिक जागता रहता है। 

हमें पाशविक लालसाओं से मुक्त होना होगा; सब वस्तुओं में भति से 
वचना होगा । इसकी तुलना बोद्धों के मध्यम मागं से और अरस्तू के सुनहले 
मध्यम मागं से कीजिए | 
१७. युकताहारविहारस्य युक्तचेष्टस्य कमसु | 
युकतस्वप्नावबोधस्य योगो भवति दुःखहा ।। 

, (१७) जो व्यक्ति परिमित मात्रा में. आहार और विहार करनेवाला है, जिसने 
अपनी चेष्टाओं को नियम में रखा हुआ है, जिसकी निद्रा और जागरण 
नियमित हैं, उसमें एक ऐसा अनुशासन (योग) आ जाता है, जो सब 
दुःखों का नाश कर देता है। 

यहां जिस बात की सलाह दी गई है, वह कर्मों से पुणं निवृत्ति नहीं है, 
अपितु कर्मो का संयम है। जब जीव मारमा में स्थित हो जाता है, तब वह एक. - 
अनुभवातीत और सावंभीम चेतना में निवास करता है ओर उसी केन्द्र से कार्य 
करता है । 


पुणं योगी 
१८. यदा विनियतं चित्तमात्मन्येवावतिष्ठते । 
निःस्पृहः सवंकामे भ्यो युक्त इत्युच्यते तदा ॥ 
(१८) जब चित्त सब लालसाओं से रहित होकर और अनुशासित होकर केवल. 
आत्मा में ही स्थित हो जाता है, तब वह समस्वरता को प्राप्त हुमा 
योग में लीन) कहलाता हैं । 

न 0 दर्शन के Mo पूर्ण विलोप आवश्यक है। यदि सत्य को 
जानना हो, तो वेयक्तिकता का प्रत्येक चिह्न लुप्त हो जाना चाहिए । हमारे सब 
संस्कारों और स्वभाव की विशेषताओं का निर्मूल हो जाना चाहिए। द 

इन श्लोकों में गुरु ने वह प्रक्रिया बताई है, जिसके ह्वारा साधक मुल रुत 
आत्मा का अनुभव प्राप्त कर सकता है। बाह्य या आन्तरिक संसार के साधारण 
अनभव में शरीर के साथ संयुक्त आत्मा तात्विक विविधरूपता में डूबी रहती है 
और इसके कारण आवरण में ढकी रहती है। हमें सबसे पहले आत्मा nd | 
विशिष्ट गतिविधि से शून्य करना चाहिए, उसे प्रत्येक सूति, प्रत्येक 
कल्पना और मन की प्रत्येक.पृथक्‌ क्रिया से शून्य करना चाहिए Re 
नकारात्मक प्रक्रिया है। यह समझा जा सकता है कि अपनी चेतना को प्रः 

सूति से रहित करने के बाद हम एक विशुद्ध और सरल शून्यता तक पहुंच जाते 

हैं। गुरु यह बतलाता है कि यह नकारात्मक प्रक्रिया विशुद्ध आत्मा का ज्ञान प्राप्त 

करने के लिए, उस परम उल्लासमय दर्शन को पाने के लिए अपनाई जाती है। 
मोन को पूर्ण बनाया जाता है और यह शून्य इस देखने में नकारात्मक प्रतीत होने- 
वाले, परन्तु तीब्र रूप से सप्राण रहस्यमय ध्यान द्वारा भर जाता है, जिसमें आत्मा 
की शक्तियों का तनाव भी निहित है। यह एक ऐसा अनुभव है, जो सारे ज्ञान से 
ऊपर है, क्योंकि आत्मा कोई ऐसा विषय नहीं है, जिसे किसी धारणा द्वारा व्यक्त 
किया जा सके, या जिसे मन के सम्मुख किसी विषय वस्तु के रूप में प्रस्तुत किया 
जा सके। यह एक ऐसी कर्तात्मकता (कतृंत्व) है, जो किसी प्रकार अभिव्यक्त 
नहीं की जा सकती । 

१६. यथा दीपो निवातस्थो नेङ्गते सोपमा स्मृता । 
योगिनो यतचित्तस्य युञ्जतो योगमात्मनः ॥ 

(१६) जिस प्रकार वायुहीन स्थान में रखा हुआ दीपक कांपता नहीं है, वह हा 
उस योगी की उपमा माना गया है, जिसने चित्त को वश में क्र लिया है 
और जो आत्मा के साथ संयोग का (या अपने-आपको अनुशासन में रखने 
का) अभ्यास कर रहा है। 

योगी का चित्त आत्मा में लीन रहता है। उड़ती झलकों या क्षणिक दर्शनों 
का आत्मा के अन्तदंशंन के साथ घपला नहीं किया जाना चाहिए । आत्मा फा 
अन्तर्दशंन सब ञ्रमों या मोहों के प्रति एकमात्र सुरक्षा है। 
२०. यत्रोपरमते चित्तं निरुद्धं योगसेवया। 
यत्र चेवात्मनात्मानं पश्यन्नात्मनि तुष्यति॥ 

(२०) जिसमें पहुंचकर एकाग्रता के अभ्यास द्वारा वश में किया गया चित्त 
शान्त हो जाता है और जिसमें वह आत्मा के द्वारा आत्मा को देखता है 
और आत्मा में भानन्द प्राप्त करता है; 

२१. सुखमात्यन्तक यत्तद्बुद्धिग्राह्ममती र्द्रियम्‌ । 
वेत्ति यत्र न चेवायं स्थितश्चलति तत्त्वतः ॥ 

(२१) जिसमें वह बुद्धि द्वारा ग्रहण किए जानेवाले ओर अतीन्द्रिय परम 
आनन्द को प्राप्त करता है और जिसमें स्थित होकर वह कभी तत्त्व से 
विचलित नहीं होता; ॒ 

देखिए कठोपनिषद्‌ ३, १२। जहां एक ओर भगवान्‌ इन्द्रियों द्वारा होनेवाले 
ज्ञान से परे है, वहां वह तक द्वारा ग्राह्य भी है; . उस तकं द्वारा नहीं, जो इन्द्रियों 
द्वारा दी गई जानकारी से सम्बन्धित है ओर उनके आघार पर घारणाएं बनाता 
है; अपितु उस तक द्वारा, जोकि अपने ही अधिकार से कायं करता है। जब वह 
ऐसा करता है, तब उसे वस्तुओं का ज्ञान अप्रत्यक्ष रूप से, इन्द्रियों के माध्यम द्वारा 
या उनपर आधारित सम्बन्धों के माध्यम द्वारा नहीं होता, अपितु उनके साथ 
एकाकार हो जाने के द्वारा होता है। सारा सच्चा ज्ञान एकात्मीकरण द्वारा प्राप्त 

होनेवाला ज्ञान है।' भौतिक सम्पर्क या मानसिक प्रतीको 

द्वारा प्राप्त होनेवाला 
हमारा ज्ञान अप्रत्यक्ष ओर आनुमानिक F 
रणामा नु होता है । धर्म परमातमा को चिन्तन द्वारा 
२२. य लब्ध्वा चापरं लाभं मन्यते नाधिकं ततः । 
यस्मिन्स्थितो न दुःखेन गुरुणापि विचाल्यते ।। 

(२२) जिसे आ वह समझता है कि इससे बड़ा और कोई लाभ नहीं हे 
र स्थित होने पर वह वड़े से बड़े दु:ख से भी विचलित नहीं 

२३. तं विद्याद्दुःखसंयोगवियोगं योगसंज्ञितम्‌ । 
स निश्चयेन योक्तव्यो तोगोऽनिविण्णचेतसा ।। 

(२३) उसको योग नामक वस्तु समझना चाहिए, जो दुःखों के साथ संयोग से 
अलग हो जाना है। इस योग का अभ्यास दृढ़ संकल्प और अनुद्विरन चित्त 
से किया जाना चाहिए । 

१० से २२ तक के श्लोकों में भुक्ति को दृष्टि में रखते हुए मन को अपने 
लक्ष्य पर तीव्रता से एकाग्र करने की शिक्षा दी गई है। यह मुक्त आत्मा का 
उसकी अपनी परमता और एकान्त में विश्राम है । आत्मा आत्मा में ही आनन्द 
अनुभव करती है। यह सांख्य पुरुष का कैवल्य है, यद्यपि गीता में इसे परमात्मा के 
परमानन्द के साथ एकरूप कर दिया गया है। 

अनिर्विण्णचेतसा : निर्वेदरहितेन चेतसा। शंकराचायं । हमें योग का अभ्यास 
भावी दुःखों के विचार से उद्भूत प्रयत्न की शिथिलता से शून्य होकर करना 
चाहिए। 

२४. संकल्पप्रभवान्कामांस्त्यक्त्वा सर्वानशेषतः । 
मनसंवेन्द्रियग्रामं विनियम्य समन्ततः ॥ 

(२४) निरपवाद रूप से (स्वा्थंपूणं) संकल्प से उत्पन्न हुई सब इच्छाओं का 
परित्याग करके और सब इन्द्रियों को सब ओर से मन द्वारा वश में करते 
हुए; कह 

२५. शनेः शनैरुपरमेद्बुद्धधा धुतिगृहीतया। 

आत्मसंस्थं मनः कृत्वा न किचिदपि lees 

२५) वह स्थिरता द्वारा नियन्त्रित बुद्धि से और मन को आत्मा में स्थिर करके 

33) धीरे-धीरे प्रशान्तता को प्राप्त करे और वह (अन्य) किसी वस्तु का भी 
विचार न करे। 

२६, यतो यतो निश्चरति मनश्चञ्चलमस्थिरम्‌ । 
ततस्ततो नियम्येतदात्मन्येव वशं नयेत्‌ ॥ 





१. मधुसूदग ने यह श्लोक उद्धृत किया है : प 
सना धिनिक मर चेतसो निवेशितस्यात्मनि यत्सु भवत्‌ । 
न शक्यते वर्णयितुं गिरा तदा स्वयं तदन्तःकरणेन धृह्यते ॥ 

(२६) चंचल ओर अस्थिर मन जिस-जिस ओर भी भागने लगे, वह उसे काबू 

में करे और फिर केवल आत्मा के वश में वापस ले आए। 
२७. प्रशान्तमनसं ह्य नं योगिनं सुखमुत्तमम्‌ । 
उपेति शान्तरजसं ब्रह्मभुतमकल्मषम्‌ ॥ 

(२७) सर्वोत्तम सुख उस योगी को प्राप्त होता है, जिसका मन शान्त है, जिसके 
आवेश (रजोगुण) शान्त हो गए हैं, जो निष्पाप है और जो परमात्मा 
के साथ एक हो गया है। ४ 

ब्रह्ममतम्‌ : परमात्मा के साथ एकाकार। हम जो कुछ देखते हैं, भू गीकीटन्याय 
से वही बन जाते हैं। जैसे अंजनहारी भारे से डरकर भारे के विषय में इतनी 
तीव्रता से सोचने लगती है कि वह स्वयं ही भौंरा बन जाती है, उसी प्रकार 
उपासक अपनी उपासना के उद्देश्य (उपास्य) के साथ एकाकार हो जाता है। 

ब्रह्मत्वं प्राप्तम्‌ । श्रीधर।' 

प्रगति शरीर, प्राण और मन को शुद्ध करने का ही नाम है । जब यह बाहरी 
ढांचा पूर्ण हो जाता है, तब ज्योति निर्बाध रूप से दमकने लगती है । 

२०. युञ्जन्नेवं सदात्मानं योगी विगतकल्मषः । 
सुखेन ब्रह्मासंस्पशंमत्यन्तं सुखमश्नुते ॥ . 

(२८) इस प्रकार वह योगी, जिसने सब पापों को दूर कर दिया है, आत्मा को 
सदा योग में लगाता हुआ सरलता से ब्रह्म के संस्पशं से होनेवाले परम 
सुख का अनुभव करता है। 

बरह्मसंस्पशंम्‌ : ब्रह्म के साथ संपर्क । इसके बाद परमात्मा केवल एक 
किवदन्ती, एक अस्पष्ट-सी महत्त्वाकांक्षा, शेष नहीं रहता, अपितु एक सुस्पष्ट 
वास्तविकता बन जाता है, जिसके हम वास्तविक सम्पर्क में आ जाते हैं। धमं 
तकं का विषय नहीं, अपितु एक अनुभवसिद्ध सत्य है। यहां बुद्धि की गुंजाइश है 
ओर वह॒ इस तथ्य की तकंसंगत व्याख्या .प्रस्तुत कर सकती है। परन्तु यदि तकं 
तथ्य की दृढ़ नींव पर आधारित न हो, तो वह असंगत बन जाता है। 

स इसके अतिरिक्त धार्मिक अनुभव के ये तथ्य देश और काल की दृष्टि से 
सावभोम हैं। वे संसार के विभिन्न भागों में और इतिहास के विभिन्न कालों में 
पाए जाते हैं और इस प्रकार मानवीय आत्मा की साग्रह एकता और महत्त्वाकांक्षा 
को प्रमाणित करते हैं । हिन्दू और बौद्ध मुनियों के, सुकरात और प्लेटो के, फाइलो 
भोर प्लौटिनस के ओर ईसाई तथा मुस्लिम रहस्यवादियों के प्रबोधन एक ही 
परिवार के अंग हैं। हालांकि धर्म विज्ञानियों ने उनके कारण बताने के जो प्रयत्न 
किए “ | उनमें जातियों और कालों की स्वभावगत विशेषताएं प्रतिबिम्बित 


आगेवाले शलोक में गुरु आदर्श योगी के लक्षणों का वर्णन करता है । उसका 





१. नीलकंठ का मत है कि यह सम्प्रश्ञात समाधि की ही एक दशा है और वह योगभाष्य ग 


उद्धृत करता है: यस्‍्त्वेकाग्रे चेतसि सद्भूतम्‌ अथं प्रचोतयति कर्मबन्धनानि श्लथर्या 
निरोधम्‌ अभिमुखीकरोति क्षिणोति च ता सम्प्रश्ञातो योग इत्याख्यायते । 

चित्त उसके वश में होता है; वह इच्छाओं को त्याग चुका होता है और वह 

केवल आत्मा के चिन्तन में लगा रहता है और दुःख के स्पर्श से अलग रहता है 

और वह परब्रह्म के साथ एक हो जाता है। 
२६. स्वेभूतस्थमात्मानं सर्वभूतानि चात्मनि । 
ईक्षते योगयुक्तात्मा सर्वत्र समदशनः ।। 

(२६) जो व्यक्ति योग द्वारा समस्वरता को प्राप्त हो जाता है, वह सब प्राणियों 
में आत्मा को निवास करते हुए ओर सब प्राणियों को आतमा में निवास 
करते हुए देखता है। वह सब जगह एक ही-सी वस्तु देखता है । 

यद्यपि आत्मा का दर्शेन प्राप्त करने की प्रक्रिया में हमें बाह्य वस्तुओं से पीछे 
हट आना पड़ा था और आत्मा को संसार से पृथक्‌ करना पड़ा था, परन्तु जब 
वह दर्शन प्राप्त हो जाता है, तब संसार फिर आत्मा में खिच आता है। नेतिक 
स्तर पर इसका अथं यह है कि पहले संसार से वेराग्य होना चाहिए और जब वह 
वेराग्य प्राप्त हो जाएं, तब फिर प्रम द्वारा ओर संसार के लिए कष्ट-सहन और 
बलिदान द्वारा उस संसार की ओर लोट आना चाहिए । 
एक पृथक्‌, सीमित आत्मा की भावना का उसकी आशाओं ओर आशंकाओं 
समेत तथा उसकी रुचियों ओर अरुचियों समेत विनाश हो जाता है। 
३०. यो मां पश्यति सर्वत्न सवं च मयि पश्यति । 
तस्याहं न प्रणश्यामि स च मे न प्रणश्यति || 
(३०) जो मुझे सब जगह देखता है और जो सब वस्तुओं को मुझमें देखता है, 
उससे मैं कभी दूर नहीं होता और न वह ही कभी मुझसे दूर होता है। 

इन सुकुमार और प्रभावशाली शब्दों में, कि “न मैं उससे दूर होता हूं ओर न 
वह ही कभी मुझसे दूर होता है, जिसपर जोर दिया गया है, वह व्यक्तिक 
रहस्यवाद है, जो अव्यक्तिक रहस्यवाद से बिल्कुल भिन्न है। इस श्लोक में सव 
वस्तुओं की उस एक में, जोकि ब्यक्तिक परमात्मा है, सुगंभीर एकता की अनुभूति 
को प्रकट किया गया है। वह जितना ही अधिक अद्वितीय है, उतना ही सावंभोम 
है। आत्मा जितनी गंभीरतर होगी, उसका ज्ञान उतना ही विस्तृततर होगा। जब 
हम अपने अन्दर विद्यमान ब्रह्म के साथ एक हो जाते हैं, तब हम जीवन की समूची 
धारा के साथ एक हो जते हैं । 

३१. सर्वभूतस्थितं यो मां भजत्येकत्वमास्थितः । 
सरवंथा वतमानोऽपि स योगी मयि वतते ॥ 

(३१) जो योगी एकत्व में स्थित होकर सब प्राणियों में स्थित मेरी उपासना 
करता है, वह कितना ही क्रियाशील क्यों न हो, फिर भी वह मुझमें ही 
निवास करता है । 

उसका बाह्य जीवन चाहे जैसा भी हो, परन्तु उसका आन्तरिक अस्तित्व 
परमात्मा में निवास करता है। मनुष्य का सच्चा जीवन उसका आन्तरिक जीवन 


ही है। 

३२. आत्मौपम्येन सर्वत्र समं पश्यति योऽर्जुन। 
सुखं वा यदि वा दुःखं स योगी परमो मतः॥ 

(३२) हे अर्जुन, जो व्यक्ति प्रत्येक वस्तु को अपने जसा ही समझकर समान दृष्टि 
से देखता है, चाहे वह स्वयं सुख में हो या दुःख में हो, वह पूणं योगी 
समझा जाता है । 

आत्म-ओषम्य का अर्थ है--अपने साथ अन्य सबकी समानता । जसे वह 
अपना भला चाहता है, उसी तरह वह सबका भला चाहता है । वह सब वस्तुओं 
को परमात्मा में अंगीकार करता है, मनुष्यों को दिव्य जीवन की भोर ले जाता है 
और इस संसार में परमात्मा की शक्ति से और उसकी देदीप्यमान चेतना में कमें 
करता है । वह किसी प्राणी को हानि नहीं पहुंचाता, जैसा कि शंकराचाय के शब्दों 
में : “वह इस बात को देखता है कि जो कुछ उसे प्रिय है, वही सब प्राणियों को 
प्रिय है और जिससे उसे कष्ट होता है, उससे सब प्राणियों को कष्ट होता है। 
उसके बाद वह सुख और दु:ख से कतराता नहीं। क्योंकि वह संसार में परमात्मा 
को देखता है, इसलिए वह किसी वस्तु से डरता नहीं, अपितु आत्मिक समदशिता 
से सब वस्तुओं को अंगीकार करता जाता है। 


मन को वश में करना कठिन है, पर सम्भव है 
अर्जुन उवाच 
३३. योऽयं योगस्त्वया प्रोक्तः साम्येन मधुसूदन । 
एतस्याहं न पश्यामि चञ्चलत्वास्थिति स्थिराम्‌ ॥ 
अर्जन ने कहा : 

(३३) हे मधुसुदन (कृष्ण), तूने जो समानता (मन को समता) के स्वभावबाला 
यह योग बताया है, उसके लिए, चंचलता के कारण, मुझे कोई स्थिर 
आधार दिखाई नहीं पड़ता । 

३४. चञ्चलं हि मनः कृष्ण प्रमाथि बलवद्दृढम्‌ । 
तस्याहं निग्रहं मन्ये वायोरिव सुदुष्करम्‌ ॥ 

(३४) हे कष्ण, मन बहुत ही चंचल है। यह बहुत ही प्रचंड, बलवान्‌ और हठी 
है। मुझे तो लगता है कि इसको वश में करना वायु को वश में करने की 
भांति बहुत ही कठिन है। 

श्रीभगवानुवाच 
३५. असंशयं महाबाहो मनो दुनिग्रहं चलम्‌ । 
अभ्यासेन तु कौन्तेय वैराग्येण च गृह्यते ॥ 
श्री भगवान्‌ ने कहा : 


१. यथा मम सुखम्‌ इष्ट तया सवेप्राणिनां सुखम्‌ अनुकूलम्‌, यदि वा यच्च दुःखं मम 


प्रतिकूलम्‌ अनिष्टम्‌ यथा तथा सर्वप्राणिनां दः ००० प्र 
आचरति अहिसक इत्यर्थः । त्‌ तिष्य त वा 


सच्चा योग र 


(३५) हे महाबाहु (अजुन), निस्सन्देह मन को वश में करना बहुत कठिन है 
और यह बहुत चंचल है, फिर भी हे कुन्ती के पुत्र (अर्जुन), इसे निरन्तर 
अभ्यास और वैराग्य द्वारा वश में किया जा सकता हे। ` 

तुलना कीजिए, योगसूत्र, १, १२। अभ्यासवैराय्याभ्यां तन्निरोधः । गुरु यहां 

' बतलाता है कि चंचल मन को यह अभ्यास पड़ा होता है कि वह अपनी प्रवृत्ति के 

अनुसार कार्य करता जाए, परन्तु उसे वैराग्य' और अभ्यास द्वारा नियन्त्रित किया 

. जा सकता है। [ 

अर्जुन इस बात को अनुभव करता है कि मानव-स्वभाव में बहुत अधिक 
दुराग्रह और हिसा, उच्छंखलता और स्वार्थ-संकल्प है। हमारा रुझान अपने 
स्वभाव के दोषों की ओर से आंखें भींच लेने तथा प्रकाश के प्रति अपने हृदयों को 
कठोर कर लेने की ओर होता है । जिस वस्तु की आवश्यकता है, वह है तपस्या । 
३६. असंयतात्मना योगो दुष्प्राप इति मे मतिः । 
वश्यात्मना तु यतता शक्योऽवाप्तुमुपायतः ॥ 

(३६) मैं इस बात से सहमत हूं कि उसके लिए योग को प्राप्त कर पाना बहुत 
कठिन है, जिसने अपने-आपको संयत नहीं किया है। परन्तु संयत व्यक्ति 
इसे दुढ़ संकल्प तथा समुचित उपायों द्वारा प्राप्त कर सकता है। 

अर्जून पूछता है कि जो आत्मा योग का प्रयत्न करती है और असफल रहती 
है, उसका क्या होता है। 


पराजय अस्थायी है : जो भली भांति प्रारम्भ करता है, 
वह लक्ष्य तक पहुंच जाता है 
अजुन उवाच 
३७. अयतिः श्रद्धयोपेतो योगाच्चलितमानसः। 
अभ्राप्य योगसं सिद्धि कां गति कृष्ण गच्छत्ति ॥। 
अर्जून ने कहा : 
(३७) हे क्ष्ण, जो व्यक्ति श्रद्धावान्‌ होते हुए भी चंचल मनवाला होने के 
कारण अपने-आपको वश में नहीं कर पाता और योग में सिद्धि प्राप्त नहीं 
कर पाता, उसकी क्या दशा होती है ! 2 ई 
अर्जुन का प्रश्न उन लोगों के भविष्य के सम्बन्ध में है, जो मृत्यु के समय 
शाश्वत अच्छाई के विरुद्ध युद्ध नहीं कर रहे होते, हालांकि वे इतने अनुशासित 
नहीं होते कि ये शाश्वत पवित्रता की छटा का चिन्तन कर सके । क्या, जसा कि 





, जब लेटने के लिंए धरती है, तब बिस्तरों लिए चिन्तित होने की गया आवश्यकता ? 
र न अपनी वांह सुलभ है, तव तकियों की आवश्यकता किसलिए ? जब अपनी हथेली 
है ही, तव यालियों जौर पात्रों की क्या आवश्यकता ? यायुमंडल, युक्षों की छाल इत्यादि 
के होते हुए शाल-दुघालो की भया आवश्यकता है! 
सत्यां क्षितौ कि कशिपोः ह बाहो प bn 
कि पुरघन्तपातैः, दिग्वल्कलादो सति क्लः 
सत्याञ्जलो कि पुरघन्तपात्नः, दिग्वल्कल DC 2 

कुछ लोगों का विश्वास है, उनके लिए अनन्त स्वर्ग या अनन्त नरक, ये ही दो 

विकल्प हैं ? या इस प्रकार के व्यक्तियों के लिए मृत्यु के बाद भी पुर्णता की ओर 

बढ़ पाने का फिर कोई अवसर है ? 
३८. कच्चिन्तोभयविभ्रष्टश्छिन्ताभ्रमिव नश्यति । 
अप्रतिष्ठो महाबाहो विमूढो ब्रह्मणः पथि॥ 

(३८) हे महाबाहु (कृष्ण), दोनों ओर से स्थानभ्रष्ट होकर किसी भी स्थान 
पर दृढ़ता से जमा हुआ न होने के कारण वह ब्रह्म की ओर जानेवाले 
भागं में किंकतंव्यविमूढ़ होकर फटे हुए बादल की भांति कहीं नष्ट तो 
नहीं हो जाता ? | 

दोनों ओर से स्थानभ्रष्ट, इतो भ्रष्टस्ततो भ्रष्टः, होकर कहीं वह ऐसे प्रदेश 
में तो नहीं रह जाता, जिसका कोई स्वामी नहीं है? क्या वह अपने इस जीवन 
और शाश्वत जीवन दोनों को गंवा बैठता है ? उन अनेक व्यक्तियों का क्या होता 
है जो योग के अत्यंत दुर्गम पथ पर चलते हुए उसके अन्त तक पहुंचने में सफल नहीं 
हो पाते ? क्या उनका सारा प्रयतन एकदम व्यथं रहता है? क्या किसी ऐसे कार्य 
को शुरू करना भला है, जिसे कि व्यक्ति पूरा कर पाने में समर्थ न हो ? 

३९. एतन्मे संशयं कृष्ण छेत्तुमहस्यशेषतः। 
त्वदन्यः संशयस्यास्य छेत्ता न ह्य पपद्यये ॥ 

(३९) हे कृष्ण, तू मेरे इस संशय को पूरी तरह मिटा दे, क्योंकि तेरे सिवाय ओर 

कोई ऐसा नहीं है, जो इस संशय को नष्ट कर सके । 
श्रीभगवानुवाच 
४०. पार्थं नैवेह नामुत्र विनाशस्तस्य विद्यते। 
न हि कल्याणक्कत्कश्चिद्दुर्गति तात गच्छति ।। 
श्री भगवान्‌ ने कहा : 

(४०) हे पाथं (अर्जुन), उसका न तो इस जीवन में विनाश होता है भोर न 
परलोक में; क्योंकि, प्यारे मित्र, जो व्यक्ति भला काम करता है, उसकी 
कभी दुदंशा नहीं होती । 

ईमानदारी से जीवन बितानेवाला कोई भी व्यक्ति कष्ट में नहीं फंस सकता । 
किसी भले आदमी का अन्त बुरा नहीं हो सकता। परमातमा हमारी दुबंलताओं 
को, और उनपर विजय पाने के लिए हम जो प्रयत्न करते हैं, उनको जानता है। 
हमें निराश नहीं होना चाहिए, क्योंकि यहां असफलता भी सफलता है और 
ईमानदारी से किया गया कोई भी प्रयत्न निष्फल नहीं जाता । ऐकहार्ट का क पन 
है: “यदि तुम अपने इरादे में विफल नहीं रहते, बल्कि केवल क्षमता की दृष्टि से 
विफल रहते हो, तो अवश्य ही परमात्मा की दृष्टि में तुमने अपनी भोर से सब 
कुछ कर डाला है ।” गेटे से तुलना कीजिए : “जो भी कोई उद्यम और श्रम करता 
है, उसका हम उद्धार कर सकते हैं।” 
४१. आप्य पुण्यकृतां लोकानुषित्वा शाश्वतीः समाः । 
शुचीनां श्रीमतां गेहे योगभ्रष्टोऽभिजायते ॥ 

(४१) जो व्यक्ति योग के मागे से भ्रष्ट हो जाता हे, वह पुण्यात्माओं के लोक 
में जाता है और वहां अनेकानेक वर्षों तक निवास करने के बाद फिर 
पवित्रात्मा और समृद्ध लोगों के घर में जन्म लेता है। 

शाश्वती : : अनेकानेक; सदा के लिए नहीं। 
शुचीनाम्‌ : धर्मात्मा । ६, ११ में शुचिता से अभिप्राय बाह्य स्वच्छता से है; 
यहां आन्तरिक पवित्रता से अभिप्राय है।' 
४२. अथवा योगिनामेव कुले भवति धीमताम्‌ । 
एतद्धि दुर्लभतरं लोके जन्म यदीदृशम्‌ ॥ 

(४२) या वह बुद्धिमान्‌ योगियों के वंश में भी जन्म ले सकता है। इस प्रकार 
का जन्म इस संसार में और भी दुर्लभ होता है। 

४३. तत्र तं बुद्धिसंयोगं लभते पौवेदेहिकम्‌ । 
यतते च ततो भूयः संसिद्धो कुरुनन्दन ॥ 

(४३) वहां वह अपने (ब्रह्म के साथ संयोग के) उन (मानसिक) संस्कारों को 
फिर प्राप्त कर लेता है, जिन्हें उसने अपने पूर्वजन्म में विकसित किया 
था और यहां से (इसे प्रारम्भविन्दु मानकर) हे कुरुनन्दन (अर्जुन), 
वह फिर पूर्णता पाने का प्रयत्न करता है। 

सिद्धि के मागं पर प्रगति बहुत धीमी होती है और हो सकता है कि मनुष्य 
को लक्ष्य तक पहुंचने से पहले अनेक जन्मों में इसके लिए प्रयत्न करना पड़े । परन्तु 
इस दिशा में किया गया कोई भी प्रयत्न नष्ट नहीं होता। हम जो सम्बन्ध बना 
लेते हैं और जिन शक्तियों को प्राप्त कर लेते हैं, वे मृत्यु के समय नष्ट नहीं हो 
जातीं । आगे होनेवाले विकास के लिए वे प्रारम्भबिन्दु बन जाती हैं । 
४४. पूर्वाभ्यासेन तेनेव हियते ह्यवशोऽपि सः। 
जिज्ञासुरपि योगस्य शब्दब्रह्मातिवतंते ॥ 

(४४) वह अपने इस पहले अभ्यास के द्वारा विवश-सा होकर आगे ले जाया 
जाता है। योग का ज्ञान प्राप्त हो जाने पर जिज्ञासु भी वैदिक नियमों के 
परे पहुंच जाता है। 

शब्न्नह्म : वैदिक नियम । इसका संकेत वेदों और उनके द्वारा निश्चित किए 
गए विधि-विधानों की ओर है । वैदिक नियमों का पालन करने के द्वारा हमें उनसे 
परे पहुंचने में सहायता मिलती है। तुलना कीजिए : “ब्रह्म दो प्रकार का है; एक 
तो शब्दब्रह्म और दूसरा उससे परे विद्यमान ब्रह्म (परब्रह्म) । जब कोई व्यक्ति 
शब्दब्रह्म में निष्णात हो जाता है, तब वह उससे परे विद्यमान ब्रह्म तक पहुंच 
जाता है।”१ तब विश्वास का अन्त अनुभव में हो जाता है, वाणी मूक हो जाती है 


१. शौच तु विविधं प्रोवतं बाह्यमाभ्यन्तरं तथा । 
मृज्जलाभ्यां स्मृतं वाह्य भावशुद्धिस्तथान्तरम्‌ ॥ 
-- माध्वपाराणर में उद्धत व्याघ्रपाद । 
२. मैत्री उपनिषद्‌ ६, २२। साथ ही विष्णुपुराण से भी तुलना कीजिए : शब्दब्रह्मणि 
, निष्णातः परं ब्रह्माधिगच्छति । ६, ५ । 

और सिद्धान्त मन्द पड़ते हुए विलीन हो जाते हैँ। सामान्यतया धर्म 'के लिए 

प्रेरणा धर्म-ग्रन्थों के अध्ययन द्वारा या किसी सम्प्रदाय में दीक्षित होने द्वारा प्राप्त 

होती है। यह तब तक सहायक होती है, जब तक कि स्वतःस्फूति इतनी अधिक 

और इतनी पूर्ण न हो जाए कि किसी अन्य परोक्ष सहायता की आवश्यकता न 

रहे। साधारणतया वेद का अध्ययन द्रुतकारी प्रभाव डालता है। परन्तु जव एक 

बार हमें ऐसा उद्बोधन प्राप्त हो जाता है, जो अपने-आपमें पर्याप्त होता है, तब 
हमें किसी बाह्य सहायता की आवश्यकता नहीं रहती और तब हम शब्दब्रह्म या 
किसी संस्थात्मक संदर्शन से परे पहुंच जाते हैं। जिस आदमी को नदी पार करनी 
होती है, उसे नाव की आवशयकता होती है। परन्तु “जो व्यक्ति अपने लक्ष्य तक 
पहुंच चुका है, उसे उस लक्ष्य तक पहुंचने के साधन-रूप विधि-विधानों का आश्रय 
नहीं लेना चाहिए।” मज्झिमनिकाय, १, १३५। रामानुज ने शब्दब्रह्म का अर्थे 
प्रकृति किया है। 

४५. प्रयत्नाद्यतमानस्तु योगी संशुद्धकिल्बिषः । 
अनेकजन्मसंसिद्धस्ततो याति परां गतिम्‌ ॥ 

(४५) परन्तु जो योगी सब पापों से शुद्ध होकर, जन्म-जन्मान्तरों में अपने- 
आपको पूर्ण बनाता हुआ अध्यवसायपूर्वक यतन करता रहता है, वह परम 
गति को प्राप्त होता है (सर्वोच्च लक्ष्य तक पहुंच जाता है) । 

भले ही वह इस जीवन में अपनी दुर्वलताओं के कारण लक्ष्य तक पहुंचने में 
सफल न हो पाए, फिर भी उसका प्रयत्न मृत्यु के बाद भी उसके साथ रहेगा ओर 
दूसरे जन्मों में प्रगति में उसकी तब तक सहायता करता रहेगा, जब तक वह अपने 
लक्ष्य तक न पहुंच जाए। परमात्मा का प्रयोजन तव तक पूरा नहीं होगा, जब तक 
कि सब मानव-प्राणियों का क्षमा, पश्चात्ताप मौर स्वास्थ्यदायक अनुशासन द्वारा 
उद्धार न हो जाए और वे फिर भगवान्‌ के साथ संयोग की स्थिति में न पहुंच 
जाएं । प्रत्येक आत्मा को फिर उसी परमात्मा तक पहुंचाना होगा, जिसने उसे 
अपने ही रूप में सिरजा है। परमात्मा का प्रेम अन्ततोगत्वा बड़े से बड़े विद्रोही 
तत्त्वों को भी अपने साथ फिर समस्वर कर लेगा। गीता हमें सबके उद्धार के 
विषय में एक आशापूण भरोसा दिलाती है। : 


पण योगी 
४६. तपस्विभ्योऽधिको योगी ज्ञानिभ्योऽपि मतोऽधिकः । 
कर्मिभ्यश्चाधिको योगी तस्माद्योगी भवार्जुन ॥ 

(४६) योगी तपस्वियों से वडा है; वह ज्ञानियों से भी बड़ा माना जाता है और 
वहु कर्मकांडियों से भी बड़ा है; इसलिए हे अर्जुन, तू योगी ही बन जा। 

यहां गुरु यह कहना चाहता है कि जिस योगी का यहां वर्णन किया गया है, 

वह उस तपस्वी से अधिक उत्कृष्ट है, जो कठोर उपवास तथा अन्य कठिन अभ्यास 
करने के लिए वन में चला जाता है; वह उस ज्ञानी से भी उत्कृष्ट है, जो मुक्ति 
पाने के लिए कमं का त्याग करके ज्ञान के मागे को अपनाता है; और वह उस 


वर्भकांडी से भी अधिक उत्कृष्ट है, जो फलों की इच्छा से वेद में विहित कर्मकांड 
-१९ 

का पालन करता है। जिस योग को तप, ज्ञान और कमं से उत्कृष्ट बताया गया है, 
उसमें इन तीनों के सर्वोच्च अंश का समावेश है और उसके साथ भवित भी 
सम्मिलित है। इस प्रकार का योगी अपने-आपको राबके हुदयों में बैठे हुए भगवान्‌ 
की चरम उपासना में लगा देता है और उसका जीवन दिव्य प्रकाश के संरक्षण में 
आत्मविस्मृतिकारी सेवा का जीवन होता है। 

योग या परमात्मा के साथ संयोग, जो भक्ति द्वारा प्राप्त होता है, सर्वोच्च 

लक्ष्य बे । अगले श्लोक में कहा गया है कि योगियों में भी सबसे बड़ा योगी 
भक्त है। 

यहां ज्ञान का अर्थ शास्त-पांडित्य है (शंकराचाय ), आध्यात्मिक बोध नहीं । 

४७. योगिनामपि सर्वेषां मद्गतेनान्तरात्मना । 
श्रद्धावान्भजते यो मां स मे युक्ततमो मतः ॥ 

(४७) सब योगियों में भी उस योगी को मैं अपने साथ सबसे अधिक 
संयुक्त मानता हूं, जो श्रद्धापूर्वक अपनी आत्मा को मुझमें लगाकर मेरी 
पुजा करता है । 

योग के अनुशासन का एक लम्बा विवरण और उन बाधाओं का, जिनको 

कि जीतना है, विवरण देने के बाद गुरु यह निष्कर्ष निकालता है कि महान्‌ योगी 
वह्‌ है, जो महान्‌ भक्त है। 

इति-“ध्यानयोगो नाम षष्ठोऽध्यायः । 

यह है 'घ्यानयोग' नामक गीता का छठा अध्याय । 





अध्याय ७ 


ईश्वर और जगत्‌ 
ईश्वर प्रकृति और आत्मा है 


श्रीभगवानुवाच 
१. मय्यासक्तममाः पार्थं योगं युञ्जन्मदाश्रयः । 
असंशयं समग्रं मां यथा ज्ञास्यसि तच्छुणु ॥ 
श्री भगवान्‌ ने कहा : 

(१) हे अर्जुन, अव यह सुन कि योग का अभ्यास करता हुआ, अपने चित्त को 
मुझमें लगाकर और मुझीको आश्रय मानकर असंदिग्धरूप से तू प्री तरह 
मुझको किस प्रकार जानेगा ? 

लेखक ब्रह्मा का पूणं या समग्र ज्ञान देना चाहता है; केवल विशुद्ध आत्मा का 
नहीं, अपितु संसार में उसके प्रकट रूप का भी। , 

२. ज्ञानं तेऽहं सविज्ञानमिदं वक्ष्याम्यशेषतः । 
यज्ज्ञात्वा नेह भूयोऽन्यज्ज्ञातव्यमवशिष्यते ॥ 
` (२) मैं तुझे यह सारा ज्ञान विज्ञानसहित पूरी तरह बताऊगा, जिसे जान लेने 
के बाद जानने को और कुछ शेष नहीं बचेगा। 

देखिए ३, ४१ की टिप्पणी । ज्ञान की व्याख्या बोध के रूप में, प्रत्यक्ष 
आध्यात्मिक प्रबोधन के रूप में की गई है और विज्ञान की व्याख्या अस्तित्व के 
सिद्धान्तो के विस्तृत बुद्धिसंगत ज्ञान के रूप में । हमें केवल सम्बन्धरहित परब्रह्म 
का ही ज्ञान नहीं होना चाहिए, अपितु उसके विविध प्रकटरूपों का भी ज्ञान हीना 
। भगवान्‌ मनुष्य और प्रकृति में है, हालांकि ये उसे सीमित नहीं कर 

| 


३. मनुष्याणां सहस्रेषु कश्चिद्यतति सिद्धये। 
यततामपि सिद्धानां कश्चिन्मां वेत्ति तत्त्वतः ॥। 

(३) हजारों मनुष्यों में से कोई एक इस योग की सिद्धि के लिए यत्त करता 
है; और जो लोग यत्न करते हैं और सिद्धि पा लेते हैं, उनमें से भी 
मुश्किल से कोई एक मुझे सच्चे रूप में जान पाता है। 

एक और पाठ है-यतता च सहस्राणाम : “और हजारौं यत्न करनेवालों में 
से।” हममें से अधिकांश लोग पूर्णता प्राप्त करने की आवश्यकता तक अनुभ 
नहीं करते। हम परम्पराओं और प्राधिकारों की आवाज के साथ-साथ 
जाते हैं। जो लोग सत्य को देखने और लक्ष्य तक पहुंचने का प्रयत्न करते हैं, उनमें 


॥ 


हि? 

से केवल थोड़े-से ही सफल हो पाते हैं। जिन लोगों को ऐसी दृष्टि प्राप्त हो भी 
जाती है, उनमें से एक भी उस दृष्टि के अनुसार चलना और जीना नहीं सीख 
पाता । 


भगवान्‌ की दो प्रकृतियां (स्वभाव) 
४. भूमिरापोऽनलो वायुः खं मनो बुद्धिरेव च । 
अहंकार इतीयं मे भिन्ना प्रकृतिरष्टधा ॥ 
(४) पृथ्वी, जल, अग्नि, वायु, आकाश, मन और बुद्धि और अहंकार--मेरी 
प्रकृति इन आठ रूपों में बंटी हुई है। 
प्रकृति: : प्रकृति, जिसे शक्ति या माया माना गया है, जो वस्तुरूपात्मक 
जगत्‌ का आधार है ।१ 
ये वे आठ रूप हैं, जिन्हें अव्यक्त प्रकृति व्यक्त होते समय धारण करती है। 
यह एक प्राचीन वर्गीकरण है, जो बाद में जाकर चौबीस तत्त्वों के रूप में और 
विशद कर दिया गया है। देखिए १३, ५। इन्द्रियों, मन और बुद्धि का सम्बन्ध 
निम्नतर या भौतिक प्रकृति से है; क्योंकि सांख्य मनोविज्ञान के अनुसार, जिसे 
वेदान्त ने भी स्वीकार किया है, वे वस्तुओं के साथ सम्पक स्थापित करती हैं और 
चेतना केवल तब उत्पन्न होती है, जब कि आत्मिक कर्ता, पुरुष, उन्हें प्रबोधित 
करता है । जब मारमा प्रबुद्ध हो जाती है, तब इन्द्रियों, मन और बुद्धि, की गति- 
विधियां ज्ञान की प्रक्रिया बत जाती हैं और वस्तुएं ज्ञात के विषय बन जाती हैं। 
अहंकार या अहं की भावना 'वस्तुरूपात्मक' पक्ष में आती है। यह वह मूल तत्त्व 
है, जिसके द्वारा जीव वस्तुओं के साथ अपना सम्बन्ध स्थापित करता है । यह 
(अहंकार) अपने साथ संयुक्त हुए शरीर ओर इन्द्रियों का अपने ऊपर आरोपण 
कर लेता है। यह शरीर की आत्मिक कर्ता के साथ एक मिथ्या एकात्मता उत्पन्न 
कर देता है और इसके कारण 'मैं' या 'मेरा' की भावना उत्पन्न हो जाती है। 
५. अपरेयमितस्त्वन्यां प्रकृति विद्धि मे पराम्‌। 
जीवभूतां महाबाहो ययेदं धायते जगत्‌ ॥। 

(५) यह मेरी निम्नतर प्रकृति है। मेरी दूसरी और उच्चतर प्रकृति को भी 
जान ले, जो कि जीवरूप है और हे महाबाहु (अर्जुन), जिसके द्वारा यह 
संसार धारण किया जाता है। 

सर्वोच्च भगवान्‌ ईश्वर है, जो सारे विश्व का व्यक्तिक स्वामी है। जिसके 
अन्दर चेतन आत्माएं (क्षेत्ज्ञ) ओर अचेतन प्रकृति (क्षेत्र) हैं। ये दोनों उसके 
उच्चतर (परा) और निम्नतर (अपरा) पक्ष समझे जाते हैं। वह प्रत्येक विद्यमान 
वस्तु का जीवन और खूप है।' परमात्मा के सार्वभौम अस्तित्व में उसकी निम्नतर 





१. मायाख्या परमेश्वरी शक्तिरनिर्वचनोयस्वभावा त्रिगुणात्मिका । मधुसूदन । 
“२. जडप्रपञ्चोपादानभता । नीलकण्ठ । 
३. विशुद्धां प्रकृति ममात्मभूतां विद्धि मे परां प्रकृष्टां जीवभूतां केत्ज्चलक्षणां प्राणघारण- 


निमित्तभूताम्‌ । शंकराचार्य । 





१६६ भगवद्गीता 


प्रकृति में अचेतना की सम्पूणंता और उसकी उच्चतर प्रकृति में चेतना की 
सम्पूर्णता सम्मिलित है। शरीर, प्राण, इन्द्रियों, मन और बुद्धि के रूप में आत्मा 


का देह-धारण हमें एक अहंकार प्रदान करता है, जो भौतिक पृष्ठभूमि को अपनी 


गतिविधि के लिए प्रयोग में लाता है। प्रत्येक व्यक्ति के दो पहलू हैं, आत्मा और 
शरीर, क्षेत्रज्ञ ओर क्षेत्त ये दोनों ईश्वर की प्रकृतियां हैं, जो इन दोनों से ऊपर 
है ।' ओल्ड टैस्टामेण्ट (पुरानी बाइबिल) में बताया गया है कि सृष्टि शून्य में से 
उत्पन्न हुई । प्लेटो और अरस्तू ने एक आदिकालीन भौतिक तत्त्व की कल्पना की 
है, जिसे परमात्मा रूप प्रदान करता है। परमात्मा स्रष्टा न होकर कारीगर या 
निर्माता है, क्योंकि उस आदिकालीन भौतिक तत्त्व को भी नित्वं और .अनुत्पन्न 
माना गया है ओर परमात्मा की इच्छा तो केवल उसके रूप धारण करने का कारण 
बनती है। ईसाई विचारकों के मतानुसार परमात्मा किसी पहले से विद्यमान 
भोतिक तत्त्व के द्वारा सृष्टि का सजन नहीं करता, अपितु वह शून्य में से उसे रच 
डालता है। भौतिक तत्त्व और उसका वाह्य रूप, दोनों ही परमात्मा से निकले 
हैं। इससे मिलता-जुलता दृष्टिकोण इस श्लोक में प्रस्तुत किया गया है। जीव 
ईश्वर की केवल आंशिक अभिव्यक्ति है।' ईश्वर की अखंड अविभक्त वास्त- 
विकता आत्माओं की विविधता में विभक्त प्रतीत होने लगती है ।' एकता सत्य है 
और विविधता उसीकी एक अभिव्यक्ति है और इस प्रकार वह एक निम्नतर सत्य 
है, किन्तु वह भी भ्रम नहीं हे। 
६- एतद्योनीनि भूतानि सर्वाणीत्युपधारय । 
अहं कृत्स्नस्य जगतः प्रभवः प्रलयस्तथा ॥ 
(६) इस बात को समझ ले कि सब प्राणियों का जन्म इसीसे हुआ है। मैं इस 
सारे संसार का भूल (जनक) हूं ओर मैं ही इसका विनाश भी हूं । 

यह सारा संसार अपने सब अस्तित्वमान पदार्थों के साथ ईश्वर से उत्पन्न 
हुआ है" ओर प्रलय के समय उसीमें लीन हो जाता है। तुलना कीजिए, तैत्तिरीय 
उपनिषद ३। परमात्मा इस विश्व को अपने अन्दर रखता है, वह इसे अपने में से 


अर्थात्‌ स्वयं अपनी प्रकृति में से इसे बाहर निकालता है ओर फिर वापस अपने 
अन्दर समेट लेता हे । 





१. भागवत से तुलना कीजिए : 
हे क्षेत््ञ (आत्मा), तुझे नमस्कार है तु जो सबका अध्यक्ष है, साक्षी है, महान्‌ आत्मा है 
और जो सब आत्माओं तथा सदा उत्पादनशील प्रकृति का भी मूल है । 
क्षेत्रज्ञाय नमस्तुभ्यं सर्वाध्यक्षाय साक्षिणे । 
पुरुषायात्ममूलाय मूलप्रकृतये नमः॥। 
| ए, ३५ १३ ॥ 
२. १५, ७। 
३ १३, १६। 


४. तुलना कीजिए, १४, ३; मम योनिमंहव्ग्रह्म। साथ ही देखिए मुण्डक उपनिषद्‌, १, १, 


२ । अक्षर थूतयोनिम्‌'“*पुरुषं भूतयोनिम्‌ । ब्रह्मसूत्र : योनिश्च गीयते । 
१ ० १७ 





ईश्वर और जगत १६७ 


७. मत्तः परतर नान्यत्किञ्चिदस्ति धनञ्जय । 
मथि सर्वेभिदं प्रोतं सुते मणिगणा इव॥ 

(७) हे धन को जीतनेवाले (अर्जुन), ऐसी कोई वस्तु नहीं है, जो मुझसे 
उच्चतर हो। जो कुछ भी इस संसार में है, वह सब मुझमें उसी प्रकार 
पिरोया हुआ है जसे कि मणियां धागे में पिरोई रहती हैं । 

ईश्वर से उच्चतर और कोई मूल तत्त्व नहीं है। वह ईश्वर ही सब वस्तुओं 
को बनाता है और स्वयं सब कुछ है। संसार की सत्ताए परमात्मा द्वारा उसी 
प्रकार परस्पर मिलाकर रखी जाती हैं, जैसे कि धागा मणियों को आपस में 
मिलाकर रखता है। 
८. रसोऽहमप्सु कौन्तेय प्रभास्मि शशिसूर्ययोः । 
प्रणव: सर्ववेदेष शब्दः खे पौरुषं नृषु ॥ 

(८) हे कुन्ती के पुत्र (अर्जुन), मैं जलों में स्वादरूप हूँ; चन्द्रमा और सूय में 
मैं प्रकाश हूं; सब वेदों में मैं 'भो३म्‌” शब्द हूं; आकाश में मैं शब्द हूं 
और पुरुषों में पोरुष हूं। 

९. पुण्यो गन्धः पृथिव्यां च तेजश्चास्मि विभावसौ। 
जीवनं सर्वभूतेषु तपश्चास्मि तपस्विषु ॥ 

(६) पृथ्वी में मैं विशुद्ध सुगन्ध हूं और अग्नि में चमक हूं। सब विद्यमान 
वस्तुओं में में जीवन हू और तपस्वियों में तप हूं । 

तुलना कीजिए : “तू सत्य है, तु दिव्य आत्मा है; तू भौतिक जड़तत्त्व नहीं है, 
न तू जीवनहीन है; तू सारे जगत्‌ का जीवन. है और सब प्राणियों का भी जीवन 
है । १7१ 
१०. बीजं मां सर्वभूतानां विद्धि पार्थ सनातनम्‌ । 
बुद्धिबु द्धिमतामस्मि तेजस्तेजस्विनामहम्‌ ॥ 

(१०) हे पार्थं (अर्जुन), तू मुझे सब विद्यमान वस्तुओं का सनातन बीज समझ । 
मैं बुद्धिमानों की बुद्धि हूं और तेजस्वियों का तेज हूं । 

११. बलं बलवतां चाहं कामरागविवर्जितम्‌ । 
धर्माविरुद्धो भूतेष कामोऽस्मि भरतर्षभ ॥ 

(११) मैं काम (इच्छा) और राग (प्रेम) से रहित बलवानों का बल हूं। हे 
भरतों में श्रेष्ठ (अर्जुन), सब प्राणियों में मैं धमं के अनुफूल रहनेवाली 
लालसा हूं । 

फामराग : इच्छा ओर प्रेम । शंकराचाय ने इन दोनों में भेद करते हुए काम 
को अप्राप्त वस्तु की लालसा ओर राग को प्राप्त' वस्तु के प्रति प्रेम बताया है। 


१. त्वं सत्यं देवदेवात्मं न जड़ो न मृतोऽपि वा । 
जगतां जीवितं च त्वं प्राणिनां जीवितं तथा ॥ 


२. कामः तृष्णा असन्निकृष्टेषु विषयेषु । 





१६८ भगवद्गीता 


इच्छा अपने-आपमें बुरी वस्तु नहीं दै । स्वाथंपूर्ण इच्छा का उन्मुलन किया जाना 
चाहिए। ब्रह्म के साथ संयोग की इच्छा बुरी नहों है। छान्दोग्य उपनिषद्‌ में 
इच्छाओं को मूलतः वास्तविक (सत्य) बताया गया है, यद्यपि उनके ऊपर 
अवास्तविक (अनृत) का आवरण रहता है; ८, ३ । हमारी इच्छाएं और गति- 
विधियां, यदि वे हममें विद्यमान आत्मा को अभिव्यक्त करने वाली हों और 
वे सच्चे आत्मिक व्यक्तित्व से निकली हों तो, देवीय इच्छा का विशुद्ध प्रवाह बन 
जाती हैं । 
१२. ये चेव सात्त्विका भावा राजसास्तामसाश्च ये। 
मत्त एवेति तान्विद्धि न त्वहं तेषु ते मयि॥ 

(१२) और जितने भी भाव हैं, चाहे वे लयात्मक (सात्त्विक), आवेशपूणं 
(राजस), या आलस्यपूण (तामस) हों, वे सब केवल मुझसे ही उत्पन्न 
हुए हें, इस बात को तू समझ ले। में उनमें नहीं हूं, वे मुझमें हैं । 

लेखक सांख्य के प्रकृति की स्वाधीनता वाले सिद्धान्त को अस्वीकार कर देता 
है। वह स्पष्ट कहता है कि इन तीनों गुणों द्वारा बनी हुई प्रत्येक वस्तु किसी भी 
अर्थ में परमात्मा से स्वतन्त्र, आत्मनि र तत्त्व नहीं है, अपितु केवल उस परमात्मा 
से ही उत्पन्न होती है। वह परमात्मा इन सब वस्तुओं को अपने अन्दर रखता है 
भौर इनमें व्याप्त है, जब कि ये वस्तुएं उसे अपने अन्दर नहीं रखती और उसमें 
व्याप्त नहीं हुँ । परमात्मा और उसके प्राणियों में यही भेद किया गया है। वे सब 
ब्रह्म द्वारा सुचित होते हैं, परन्तु उनके परिवतंन ब्रह्म की अखंडता को स्पशं 


नहीं करते। वह किसी अन्य वस्तु के अधीन नहीं है, जब कि सब वस्तुएं उसके 
अधीन हुं । 


प्रकृति के गुण मनुष्यों को भ्रम में डालते हैं 
१३. तिभिगु णमयेभविरेभि: सर्वमिदं जगत्‌ । 
मोहितं नाभिजानाति मामेभ्यः परमव्ययम्‌ ॥ 
(१३) प्रकृति के इन तीन गुणों द्वारा भ्रम में पड़कर सारा संसार मुझे नहीं 
पहचान पाता, जोकि मैं इन सबसे ऊपर हूं और अनश्वर हूं । 
शंकराचार्य का कथन है कि भगवान्‌ यहां इस बात पर खेद प्रकट करता है 
कि संसार उस परम ईश्वर को नहीं जानता, जो स्वभाव से ही नित्य, शुद्ध, बुद्ध 
और मुक्त है; जो सब प्राणियों की आत्मा है और सब गुणों से रहित है। जिसे 
जानने से संसार की बुराई का बीज ही जलकर राख हो जाता है।' 
हम परिवर्तित होते हुए रूपों को तो देखते हैं, किन्तु उस नित्य सत्ता को नहीं 
देख पाते, जिसकी कि ये रूप अभिव्यक्ति हैं। हम प्लेटो के गुफावासियों की भांति 


दीवारों पर हिलती-जुलती छायाओं को तो देखते हैं, परन्तु हमें 
भी देखना होगा, जिसके कारण ये छायाएं बनती है ॥ न्तु हमें उस प्रकाश को 





१. एवम्भूतमपि परमेश्वर नित्यगुदबुद्धमुक्तस्त्रभाव स्व पाक आ 
प्रदाहकारणं, मां, नाभिजानाति जगद्‌ इत्यनुक्रोशं दशयति ल संसारदोषबीजः 


ईश्वर और जगत्‌ " १६६ 


१४. देवी हां षा गुणमयी मम माया दुरत्यया। 
मामेव ये प्रपद्यन्ते मायामेतां तरन्ति ते ॥ 
(१४) मेरी इस गुणमय देवी माया को जीत पाना बहुत कठिन है। परन्तु जो 
लोग मेरी ही शरण में आते हैं, वे इसको पार कर जाते हैं। 
देवी : दिव्य । आधिदेविक' या परमेश्वर से सम्बन्ध रखनेवाली ।१ 
सायाम्‌ एतां तरन्ति :' इस माया के पार पहुंच जाते हैं । वे माया के संसार 
के पार पहुंच जाते हैं, जोकि भ्रम का मूल है। 


रामानुज यह अथं निकासता है कि माया वह है, जो विलक्षण प्रभाव उत्पन्न 
करने में समर्थ हैं । 


| बुरे काम करनेवालों को दशा 
१५.-न मां दुष्कृतिनो मुढा: प्रपंचन्ते नराधमाः । 
माययापहृतज्ञाना आसुरं भावमाश्रिताः॥ 

(१५) बुरे काम करनेवाले, जो मूख हैं, जो मनुष्यों में नीच हैं (नराधम), 
जिनकी बुद्धि भ्रम के कारण बहक गई है और जो आसुरी स्वभाव के हैं, 
वे मेरी शरण में नहीं आते । 

बुरे कमं करनेवाले भगवान्‌ को प्राप्त नहीं कर सकते, क्योंकि उनके मन 

और संकल्प भगवान्‌ के उपकरण नहीं, अपितु अहंकार के उपकरण हैं। वे अपने 
अपरिष्कृत मनोवेगों को वश में करने का यत्न नहीं करते, अपितु वे अपने अन्दर , 
विद्यमान रजोगुण और तमोगुण के शिकार हैं। यदि हम अपने अन्दर विद्यमान 
सत्त्वगुण द्वारा रजोगुण ओर तमोगुण पर नियन्त्रण कर लें, तो हमारा कमं 
सुव्यवस्थित और प्रबुद्ध बन जाता है और वह वासना और अज्ञान का परिणाम 
नहीं रहता । तीनों गुणों के परे पहुंचने के लिए हमें पहले सत्त्वगुण की प्रधानता 
स्थापित करनी होगी । हम आध्यात्मिक बन सक, इससे पहले हमें नेतिक बनना 
होगा। आध्यात्मिक स्तर पर हम द्रत को पार कर जाते हैं और अपने अन्दर 
बुद्धिमान्‌ आत्मा के प्रकाश और बल द्वारा काय करते हैं । उस दशा में हम किसी 
निजी स्वार्थ को प्राप्त करने के लिए या किसी निजी कष्ट से बचने के लिए कायं 
नहीं करते, अपितु केवल ब्रह्म के उपकरण के रूप में कर्म करते रहते हैं 


भक्ति के विभिन्न प्रकार 
१६. चतुविघा भजन्ते मां जनाः सुकृतिनोऽजु न। 
आर्तो जिज्ञासुरर्थार्थी ज्ञानी च भरतर्षभ ॥ 
(१६) हे भरतों में श्रेष्ठ (अर्जुन), जो धर्मातमा व्यक्ति मेरी पुजा करते हैं, वे 
चार प्रकार के लोग हैं । एक तो वे, जो विपत्ति में फंसे हैं; दूसरे जिज्ञासु, 


१. अलौकिकी अत्यद्भुतेति । श्रीधर । 
२. देवस्य जीवरूपेण लीलया क्रीडतो मम सम्बन्धिनीयं दैवी । नीलकंठ । 
३. मायां सर्वभूतमोहिनीं तरन्ति, संसारबन्धात्मु च्यन्ते । शंकराचाय । 

तीसरे धन प्राप्त करने के इच्छुक और चोथे ज्ञानी । 

सुकृतिनः : धर्मात्मा लोग। वे लोग, जिनका अपने पूवंजन्म के धमंपुणं 
आचरण के कारण उच्चतर जीवन की ओर रुझान है ।' 

एक श्रेणी तो उन आत लोगों की है, जो कष्ट में पड़े हुए हैं; जिन्होंने नुकसान 
उठाया है। जो लाग धन पाने के इच्छुक हैं, धनकाम (शंकराचार्य ), जो अपनी 
भौतिक स्थिति को सुधारना चाहते हैं, वे दूसरी श्रेणी' में आते हैं तीसरे समूह में 
वे भक्त और सीधे-सच्चे लोग हुँ, जो सत्य को जानना चाहते हैं। चौथी श्रेणी उन 
ज्ञानियों की है, जिन्हें ज्ञान प्राप्त हो गया है । रामानुज ने ज्ञान का अर्थ केवल एक 
के प्रति भक्ति, एकभक्ति किया है । 

महाभारत में चार प्रकार के भक्तों का उल्लेख है, जिनमें से तीन फलकामाः, 
या फल पाने के अभिलाषी, होते हैं, जब कि सर्वोत्तम भक्त वे हैं, जो एक ही देवता 
की अनन्य भाव से पुजा करते हूँ ।' अन्य भक्त तो अन्य फलों की कामना करते हैं, 
परन्तु मुनि न कोई वस्तु मांगता है ओर न किसी वस्तु को अस्वीकार ' करता है । 
वह अपने-आपको पूर्णतया ब्रह्म को समपित कर देता है और जो कुछ उसे दिया 
जाए, उसे स्वीकार लेता है । उसकी मनोवृत्ति केवल परमात्मा के लिए, अपने- 
आपको विस्मृत करके परमात्मा की उपयोगिता-निरपेक्ष पूजा करने की 

, रहती है। | 

१७. तेषां ज्ञानी नित्ययुक्त एकभवितविशिष्यते । 
प्रियो हि ज्ञानिनोऽत्यर्थमहं स च मम प्रिय: ॥ 

(१७) इन सकमें से ज्ञानी व्यक्ति, जो सदा ब्रह्म के साथ संयुक्त रहता है ओर 
जिसकी भक्ति अनन्य होती है, सर्वश्रेष्ठ है । उसे मैं बहुत अधिक प्रिय हु 
भर वह मुझे बहुत अधिक प्रिय है। 

जब तक हम जिज्ञासु या साधक होते हैं, तब तक ही हम द्वैत के संसार में 
रहते हैं; परन्तु जब हमें ज्ञान प्राप्त हो जाता है, तब कोई इत नहीं रहता । मुनि 
अपने-आपको उस एकारमा के साथ संयुक्त कर देता है, जो सबमें है । 
१८. उदाराः सर्वे एवैते ज्ञानी त्वात्मंव मे मतम्‌ । 
आस्थितः स हि युक्तात्मा मामेवानुत्तमां गतिम्‌ ॥ 

(१८) यों तो ये सभी बहुत अच्छे हैं, परन्तु ज्ञानी को तो मैं समझता हुं कि वह 
मैं ही हूं; क्योंकि पुरी तरह अपने-आपको योग में लगाकर वह्‌ केवल 
मुझमें ही स्थित हो जाता है, जोकि मैं सर्वोच्च लक्ष्य हं । 

उदाराः सचे एवते * यों तो ये सभी बहुत अच्छे हें || हम मानसिक कष्ट से 
बचने के लिए (आर्तः), व्यावहारिक लाभ प्राप्त करने के लिए (अर्थार्थी), 
बौद्धिक तृप्ति प्राप्त करने के लिए (जिज्ञासुः), या ज्ञान प्राप्त करने के लिए 





१. पूर्वजन्मसु ये इतपुण्या जनाः । श्रीधर । 
२. चतुविधा मम जना भक्ता एवं हि मे श्रुतम्‌ । 
तेषामेकान्तिनः श्रेष्ठा ये चैव नान्यदेवताः ॥ 
¬ शान्तिपवं, ३४१, ३३। 


(छ | { है + 

(ज्ञानी) प्रार्थना करते हैं। ये सबके सब बहुत अच्छे हैं। यदि हम भौतिक वस्तुओं 
के लिए भी प्रार्थना करते हैं और प्राथंना को एक औपचारिक दिनचर्या के रूप में 
बदल लेते हैं, या उसका उपयोग सोभाग्य लानेवाले जादू के रूप में करते हैं, तो भी 
हम धामिक भावना की वास्तविकता को मान रहे होते हैं। प्रार्थना मनुष्य का 
परमात्मा तक पहुंचने के लिए प्रयत्न है। इसमें यह मान लिया जाता है कि 
संसार में कोई ऐसी व्यापक शक्ति है, जो हमारी प्रार्थनाओं का उत्तर देती ह । 
यदि हम कोई वस्तु मांगेगे, तो वह हमें दे दी जाएगी। प्रार्थना के प्रयोग द्वारा हम 
अपनी चेतना में एक ऐसी ज्योति जगाते हैं, जो हमारे मूर्खंतापूर्ण दम्भ, हमारे 
स्वाथंपूर्ण लोभ, हमारे भयों और आशाओं को स्पष्ट दिखा देती है। यह एक 
अखण्ड व्यक्तित्व, शरीर, मन और आत्मा की समस्वरता का निर्माण करने का 
साधन है। धीरे-धीरे हम अनुभव कर लेते हैं कि जीवन में सौभाग्य के लिए या 
परीक्षा में सफलता के लिए प्रार्थना करना अपने-आपको नीचा गिरानेवाला काम 
है। हम यह प्रार्थना करते हैं कि हम ब्रह्म का ज्ञान प्राप्त कर सकें और अधिका- 
धिक उस ब्रह्म के समान हो सकें। प्रार्थना जीवन का मार्ग है। धीरे-धीरे यह 
परमात्मा के सान्निध्य का अभ्यास बन जाती है । यह ज्ञान है, अखंडित ज्ञान, 
दिव्य जीवन । जो ज्ञानी परमात्मा को उस रूप में जानता है, जिस रूप में कि वह 
वस्तुतः है, वह परमात्मा को, जो कुछ वह है, उसके लिए प्रेम करता है । वह ब्रह्म 
में वास करता है। परमात्मा उसे उसी प्रकार प्रिय होता है, जैसे कि वह परमात्मा 
को प्रिय होता है । पहले तीन प्रकार के भक्त अपने-अपने विचारों के अनुसार 
परमात्मा का उपयोग करने का प्रयत्न करते हैं, परन्तु ज्ञानी तो परमात्मा के ही 
बन जाते हैं, जिससे कि वह अपनी इच्छा के अनुसार उनका उपयोग कर सके; 
इसलिए वे उन सबमें श्रेष्ठ हैं। यह सम्भव है कि जब हम कठिन विपत्ति में हों, 
तब हम अपनी यन्त्रणा से छुटकारा पाने के लिए एकाग्रचित्तता और तीव्रता के 
साथ प्रार्थना करें। यदि इस प्रकार की प्रार्थना का उत्तर मिल जाए, तो यह 
परमात्मा के उस प्रयोजन को विफल कर देना होगा, जिसे कि अपने अन्धेपन के 
कारण हम देख पाने में असमर्थ हैं । परन्तु ज्ञानी का हृदय पवित्र होता है और 
उसमें परमात्मा की योजना को देखने के लिए एकाग्र संकल्प होता है और वह 
उस प्रयोजन की पुणंता के लिए प्रार्थना करता है, “मेरी नहीं, तेरी इच्छा पूणं 
हो [” 
१९. बहुनां जन्मनामन्ते ज्ञानवान्मां प्रपद्यते | 
वासुदेवः सर्वमिति स महात्मा सुदुलभ:॥ 
(१९) बहुत-से जम्मों के अन्त में ज्ञानी व्यक्ति--जो यह समझता है कि जो कुछ 
भी है, वह सब वासुदेव (ईर्वर) ही है-मुझे प्राप्त होता है। ऐसा 
महात्मा बहुत दुलंभ होता है। ; , 
बहूनां जन्मनाम्‌ अन्ते : बहुत-से जन्मों के बाद। सत्य को हृदयंगम कर पाना 
अनेक युगों का कारय है। जब तक कोई व्यक्ति अनुभव की गहराइयों को उनकी 
विविध जटिलताओं के साथ भली भांति न जान ले, तव तक यह आशा नहीं की 
जा सकती कि उसे सत्य का ज्ञान हो जाएगा। और इस सबमें काफी समय लगता 

है। परमात्मा पौधे को अपनी गति से बढ़ने देता है । प्राकृतिक शिशु को बनने में 
नो महीने लगते हैं, फिर आध्यात्मिक शिशु को बनने में तो कहीं अधिक लम्बा 
'समय लगेगा। प्रकृति का सम्पूर्ण रूपान्तरण एक लम्बी प्रक्रिया है। _ 

वासुदेवः सर्वम्‌ : वासुदेव सब कुछ है । वासुदेव जीवन का स्वामी है, जो हम 
सबमें निवास करता है।' परमात्मा अपनी दो प्रकृतियों के रूप में सब कुछ है। - 

इस वाक्यांश का अर्थ रामानुज ने यह लगाया है कि “वासुदेव मेरा सर्वस्व 
है।” इसका संकेत परमात्मा के उस अनश्वर गौरव की भोर है, जो विनीत ओर 
विश्वासी भक्त को अपने हृदय में अनुभव होता है। परमात्मा सव-कुछ है, जव कि 
हम कुछ भी नहीं हैं। अन्य सब वस्तुओं को भांति मनुष्य का अस्तित्व परमात्मा 
के बिना नहीं रह सकता, जब कि परमात्मा का अस्तित्व सदा वना रहता है| हम 
विश्वासपूर्वक अपने-आपको परमात्मा के हाथों में यह विश्वास करते हुए सौंप देते 
हैं कि वह सब कुछ है। यह परमात्मा के प्रति, जो सब कुछ है और जो वस्तुतः है, 
विनञ्जता की अनुभूति है। 

“वासुदेव सबका कारण है ।” माधव | 

विनय ओर प्रार्थना के अन्य स्वरूप निरथंक नहीं हैं; उनका अपना फल है। 


सहिष्णुता 
२०. कामैस्तैस्तैहृः तज्ञानाः प्रपद्यन्तेऽन्यदेवताः । 
तं तं नियममास्थाय प्रकृत्या नियताः स्वया ॥ 

(२०) परन्तु जिन लोगों के मन उनकी लालसाओं के कारण विक्त हो गए हैं, वे 
अपने-अपने स्वभाव के कारण विभिन्न विधि-विधानों को करते हुए अन्य 
देवताओं की शरण में जाते हैं। 

२१. यो यो यां यां तनुं भक्तः श्रद्धयाचितुमिच्छति । 
तस्य' तस्याचलां श्रद्धां तामेव विदधाम्यहम्‌ ॥ 

(२१) जो कोई भक्त शद्धापूवंक जिस भी रूप की पुजा करना चाहता है, मैं उस- 
उस रूप में उसकी श्रद्धा को अचल बना देता हूं। 

परमेश्वर प्रत्येक भक्त की श्रद्धा को पुष्ट करता है और जो कोई जो फल 
चाहता है, उसे वह देता है । आत्मा अपने संघर्ष में जितनी ऊंची उठ जाती है, 
परमात्मा उससे मिलने के लिए ठीक उतना ही नीचे झुकता है । गौतमबुद्ध और 
शंकराचायं जैसे अत्यधिक चिन्तनशील ऋषियों ने भी देवताओं में प्रचलित लोक- 
प्रिय विश्वास का खंडन नहीं किया। वे इस बात को समझते थे कि परमेश्वर को 
किसी प्रकार अभिव्यक्त नहीं किया जा.सकता और साथ ही यह भी कि वह 
जिन रूपों में प्रकट हो सकता है, उनकी संख्या असीम है । प्रत्येक सतह को उसका 
स्वरूप उसकी गहराई से प्राप्त होता है; ठीक उसी प्रकार जैसे कि छाया अपने मूल 
तत्त्व की प्रकृति को प्रतिबिम्बित करती है । इसके अतिरिक्त सब प्रकार की 
पूजा ऊंचा उठाती है। चाहे हम किसी भी वस्तु पर श्रद्धा क्‍यों न करें, जब तक 


१. वसति सर्वस्मिन्निति वासुः, तस्य देवः । 

हमारी श्रद्धा गम्भीर है, वह प्रगति में सहायक होती ही है । 

२२. स तया श्रद्धया युक्तस्तस्याराधनमीहते । 
लभते च ततः कामान्मयैव विहितान्हि तान्‌ ॥ 

(२२) उस शद्धा से युक्त होकर वह उसकी आराधना करना चाहता है, और 
उससे ही वह अपने वांछित फल प्राप्त करता है, जब कि वस्तुतः वह फल 
मैं ही देता हूं। 

सब रूप एक भगवान्‌ के ही हैं; उनकी पूजा भगवान्‌ की पूजा है; और सब 
फलों को देनेवाला भगवान्‌ ही है ।' श्रीधर । 
२३. अन्तवत्तु फं तेषां तद्धवत्यल्पमेधसाम्‌ । 
देवान्देवयजो यान्ति मद्भक्ता यान्ति मामपि ॥ 

(२३) परन्तु इन अल्पबुद्धिवाले लोगों द्वारा प्राप्त किया जानेवाला फल अस्थायी 
होता है। देवताओं की पूजा करनेवाले लोग देवताओं को प्राप्त होते हैं, 
किन्तु मेरा भक्त मेरे पास ही पहुंचता है। 

क्योंकि लोकोत्तर ब्रह्म को सरलता से नहीं जाना जा सकता, इसलिए हम 
भगवान्‌ के रूपों की शरण लेते हैं और उनकी पुजा करते हैं। जिन फलों के लिए 
हम साधना करते हैं, उन्हें हम प्राप्त कर लेते हैं, क्योंकि भगवान्‌ हमारी अपूणे 
दर्शन-शक्ति के प्रति धैर्यवान्‌ है.। हम जिस भी स्तर पर उसके पास पहुंचते हैं, वह 
उसी स्तर पर हमारी प्रार्थनाओं को स्वीकार कर लेता है और उनका उत्तर देता 
है। किसी भी प्रकार की भक्ति व्यर्थ नहीं है । धीरे-धीरे निरक्षर भक्त भी ब्रह्म 
में अपना सर्वोच्च हित खोज लेता है और विकसित होता हुआ उस तक पहुंच 
जाता है। जो लोग उस लोकोत्तर परमेश्वर की पूजा के स्तर तक ऊंचे उठ जाते 
हैं, जो सब रूपों में व्याप्त है और सब रूपों में परे है, वे उस सर्वोच्च दशा को जान 
लेते हैं और उसे प्राप्त कर लेते हैं, जो अस्तित्व की दृष्टि से अखंड, ज्ञान की 
दृष्टि से पुणं, प्रेम की दृष्टि से परम और संकल्प की दृष्टि से सम्पूणं है। अन्य 
सब वस्तुएं आंशिक और सीमित हैं ओर वे विकास के केवल निम्ततर स्तरों पर 
ही अर्थवान्‌ हैं। 


अज्ञान की शक्ति 
२४. अव्यक्तंब्यक्तिमापन्नं मन्यन्ते मामबुद्धयः । 
परं भावमजानन्तो ममाव्ययमनुत्तमम्‌ ॥ 

(२४) जो बुद्धिहीन लोग, जो मेरे अपरिवतंवशील और सर्वोच्च उच्चतर 
स्वभाव को नहीं जानते वे मुझे, जोकि अव्यक्त हूं, व्यक्त हुआ मानते हैं । 

रूपहीन परमात्मा पर हम जिन रूपों का आरोप करते हैं, वे हमारी अपनी 
सीमितताओं के कारण होते हैं। हम परम वास्तविकता के चिन्तन से दूर हटकर 
काल्पनिक रूपों का चिन्तन करने की ओर झुकते हैं। एक अव्यक्त नित्य ब्रह्म को 


4. सर्वा अपि देवता ममैव मूर्तयः, तदाराधनमपि वस्तुतो ममाराधनमेव, तत्ततफलदातार्शप 
चाऽह्मेव । 

छोड़कर अन्य देवता उस ब्रह्म, पर आरोपित रूप-मात्र हैं। वह परमात्मा अनेक 
देवताओं में विद्यमान एक देवता नहीं है। वह सदा परिवर्तित होते हुए अनेक 
देवताओं के पीछे विद्यमान एक परमात्मा है, जो सब रूपों से परे है और जो 
अन्तहीन गतिशीलता का अचल केन्द्र है । 
२५. नाहं प्रकाशः सर्व॑स्य योगमायासमावृतः। 
मूढोऽयं नाभिजानाति लोको मामजमव्ययम्‌ ॥ 
(२५) अपनी सृजनशील शक्ति (योगमाया) द्वारा आवृत होने के कारण मैं सब 


लोगों के सम्मुख प्रकट नहीं होता । यह मूढ़ जगत्‌ मुझे नहीं जानता, जोकि ' 


मैं अजन्मा ओर अपरिवतंनशील हूं । 

योग : शंकराचार्य ने इस शब्द का अथं 'तीन गुणों का संयोग” किया है; 
मधुसूदन की दृष्टि में इसका अर्थ 'संकल्प' है । 

भगवान्‌ केवल संसार में नहीं हैं, अपितु इसके परे भी है। हम उसे गलती से 
कोई एक या दूसरा सीमित रूप समझ लेते हैं। ; 

भगवान्‌ से तुलना कीजिए : “हे प्रभु, सर्वव्यापी भगवान्‌, परमात्मा 
योगेश्वर, इन तीनों लोकों में ऐसा कोन है, जो इस रहस्य को जान सके कि तुम 
कब, कहां, कंसे और किन रूपों में कीड़ा करते रहते हो ?”* केवल विशुद्ध सत्‌ 
- (ईश्वर) अव्यक्त है; उसके अतिरिक्त अन्य सव वस्तुएं व्यक्त जगत्‌ से सम्बन्ध 
रखती हैं। । 

२६. वेदाहं समतीतानि वर्तमानानि चाजुन। 
भविष्याणि च भूतानि मांतु वेद न कश्चन ॥ 

(२६) हे अर्जुन, मैं उन सब प्राणियों को जानता हूं जो अतीत में हो चुके हैं, जो 
इस समय विद्यमान हैं ओर जो भविष्य में होनेवाले हैं; परन्तु मुझे कोई 
नहीं जानता.। 

२७. इच्छाद्वेषसमुत्येन दइ्न्द्वामोहेन भारत। 
सर्वभूतानि संमोहं सर्गेयान्ति परन्तप॥ 

(२७) हं भारत (अर्जुन), हे शत्रुओं को जीतनेवाले (अर्जुन), सब प्राणी इच्छा 
ओर छ न कारण उत्पन्न हुए द्वैत के वश में होकर मोह अर्थात्‌ भ्रम में 
पड़ जाते हैं। 


ज्ञान का उद्देश्य 
२८. येषां त्वन्तगतं पापं जनानां पुण्यकं णाम्‌ । 
ते इन्द्रमोहनिमु क्ता भजन्ते मां दुढब्रताः ॥ 
(२८) परन्तु वे पुण्यात्मा लोग, जिनका पाप नष्ट हो गया है (जो पाप के प्रति 
मर चुके हैँ) दत के मोह से मुक्त होकर अपने ब्रतों पर स्थिर रहते हुए 





१. को वेत्ति भूमन्‌ भगवन्‌ परात्मन्‌ योगेश्वरोतिभवतस्लिलोक्याम्‌ । 
क्व या कयं या कति बा कदेति विस्तारबन्‌ क्रीडसि योगमायाम्‌ ॥ 

मेरी पुजा करते हैं । 
पाप किसी विधान या रूढ़ि का उल्लंघन नहीं है, अपितु यह सारी सीमितता, 

अज्ञान, जीव की उस स्वाधीनता के आग्रह का, जो दूसरों को हानि पहुंचाकर 
अपना.लाभ निकालना चाहंती है, केन्द्रीय स्रोत है। जब इस पाप को त्याग दिया 
जाता है, जब इस अज्ञान पर विजय पा ली जाती है तव हमारा जीवन उस एक 
भगवान्‌ की सेवा में बीतता है, जो सबमें विद्यमान है। इस प्रक्रिया में भक्ति 
गम्भीरतर होती जाती है और परमात्मा का ज्ञान तब तक बढ़ता जाता है, जब 
तक कि वह सर्वव्यापी एक आत्मा के दर्शन तक नहीं पहुंच पाता । वह नित्य जीवन, 
जन्म ओर मरण से मुक्ति है। तुकाराम कहता है: 

“मेरे अन्दर विद्यमान आत्मा अब मर चुकी है, 

और अब उसके आसन पर तू विराजमान है; 

हां, इस बात को मैं, तुका, प्रमाणित करता हूं, 

अब 'मैं” या 'भेरा' शेष नहीं है ।”१ 

२९. जरामरणमोक्षाय मामाश्रित्य यतन्ति ये। 
ते ब्रह्म तद्विदुः कृत्स्नमध्यात्मं कमं चाखिलम्‌ ॥ 

(२६) जो लोग मुझमें शरण लेते हैं और जरा और मरण से मुक्ति पाने के लिए 
प्रयत्न करते हैं, वे सम्पूणं ब्रह्म को भौर सम्पूणं आत्मा को और कर्म के 
सम्बन्ध में सब बातों को जान जाते हैं । 

'अध्यात्मम्‌' ब्यक्तिक आत्मा के नीचे विद्यमान वास्तविकता है।१ 
३०. साधिभूताधिदेवं मां साधियज्ञं च ये विदुः । 
प्रयाणकालेऽपि च मांते विदुयु क्तचेतसः॥ 

(३०) जो मुझे इस रूप में जानते हैं कि मैं ही एक हूं, जो भौतिक जगत्‌ का और 
दैवीय पक्षों का और सब यज्ञों का शासन करता हू, वे योग में चित्त को 
लीन करके इस लोक से प्रयाण करते समय भी मेरा ज्ञान प्राप्त कर 
लेते हैं । 

हमसे 4 गया है कि यहां से प्रस्थान करते समय हम केवल कुछ आनुमानिक 
सिद्धान्तों को ही याद न रखें, अपितु उस परमात्मा को उसके सब रूपों में जाने, 
उसपर विश्वास करें और उसकी पूजा करे। 
यहां कुछ नये पारिभाषिक शब्दों का प्रयोग किया गया है और अगले अध्याय 
में अर्जुन उनका अर्थ पूछता है। भगवान्‌ को केवल उसके अपने रूप में ही नहीं 
जानना, अपितु प्रकृति में उसके प्रकट रूपों में भी, वस्तुरूपात्मक और कर्तात्मक 
तत्त्व में भी, कर्मों और यज्ञ के सिद्धान्त में भी जानना है। गुरु अगले अध्याय में 
इन सबकी व्याख्या संक्षेप-में करता है । 
इति------ज्ञानविज्ञानयोगो नाम सप्तमोऽध्यायः। ` 
यह है 'ज्ञान और विज्ञान का योग नामक सातवां अध्याय । 
१. मैकनिकोल : 'साम्स आँफ दि मराठा सेण्ट्स' (१९१६), पृष्ठ ७९ । 
२. प्रत्यगात्मविवयं वस्तु । शंकराचायं । 





अध्याय द 


विज्व के विकास का क्रम 
अर्जुन प्रश्‍न करता है 
अजुन उवाच 
१. कि तद्‌ब्रह्म किमध्यात्मं कि कर्म पुरुषोत्तम । 
अधिभूतं च कि प्रोक्तमधिदेवं किमुच्यते ॥ 
अर्जून ने पूछा : 

(१) ब्रह्म क्या है ? आत्मा क्या है? और हे पुरुषोत्तम, कमं क्या है ? भूतों का 
(तत्त्वों का) क्षेत्र कौन-सा कहा जाता है ? देवताओं का क्षेत्र कौन-सा 
कहा जाता है ? 

आत्मा में विद्यमान वस्तु क्या है (अध्यात्मम्‌) ? देवताओं में विद्यमान वस्तु 
क्या है (अधिदैवम्‌) ? यज्ञ में विद्यमान वस्तु क्या है (अधियज्ञम्‌) ? सब भूतो 
में विद्यमान वस्तु क्या है (अधिभूतम्‌) ? इन सब प्रश्नों का उत्तर यह है कि 
परम आत्मा सब सिरजी गई वस्तुओं, सब यज्ञों, सब देवताओं और सब कर्मों में 
व्याप्त है। ये सब केवल भगवान्‌ की विविध अभिव्यक्तियां हैं ।' 
२. अधियज्ञः कथं कोऽत्र देहेऽस्मिन्मधुसूदन । 
प्रयाणकाले च कथं ज्ञेयोऽसि नियतात्मभिः ॥ 

(२) हे मधुसूदन (कृष्ण), इस शरीर में यज्ञ का क्षेत्र (अंश) कौन-सा है और 
कसे ? फिर जिस व्यक्ति ने अपने-आपको वश में कर लिया है, वह इस 
संसार से प्रस्थान के समय तुझको किस प्रकार जान पाएगा ? 


शक मनोवृत्तिवाले लोगों को मृत्यु के समय तुम्हारा ज्ञान किस प्रकार 
होता है ! 


कृष्ण उत्तर देता है 
. श्रीभगव्रानुवाच 
३- अक्षर ब्रह्म परम स्वभावोष्ध्यात्ममुच्यते । 
भूतभावोद्भवकरो विस: कमंसंज्ञित:॥ 
श्री भगवान्‌ ने कहा : 


१. ममेव रूपान्तराणि । अभिनवगुप्त । 

(३) ब्रह्म (या परम) अनश्वर है, सर्वोच्च (अन्य सब वस्तुओं से उच्चतर) 
है । स्वभाव को ही आत्मा कहा जाता है। कर्मं उस सृजनशील शक्ति का 
नाम है, जो सब वस्तुओं को अस्तित्व में लाने का कारण है। 

स्वभावः: ब्रह्म जीव का रूप धारण कर लेता है; अध्याय १५, ७।' 

अध्यात्म : शरीर का स्वामी, उपभोक्ता ।' यह ब्रह्म की वह प्रावस्था है, जो 
वैयक्तिक आत्मा बनती है। 

ब्रह्म एक अपरिवरतेनशील स्वतःअस्तित्व है, जिसपर वे सब वस्तुएं-जो 
जीती हैं, गति करती हैं और जिनका अस्तित्व है--आधारित हैं। आत्म मनुष्य 
और प्रकृति में विद्यमान आत्मा है । कमं वह सृजनशील संवेग है, जिससे जीवन के 
रूप उद्भूत होते हैं। विशव का समूचा विकास कमं कहलाता है । भगवान्‌ इसे 
शुरू करता है और कोई कारण नहीं कि वैयक्तिक जीव इसमें भाग न ले। अपरि- 
वतंनशील ब्रह्म, जो कतृ त्व और वस्तुरूपात्मकता के सब द्वन्द्दों से ऊपर है, विश्व 
के प्रयोजनं की दृष्टि से नित्य कर्ता, अध्यात्म बन जाता है, जो नित्य वस्तुरूप 
के जोकि प्रकृति का परिवर्तनशील अंश है, जो सब रूपों का आधार है--- 
मुकाबले में होता है, जब कि कमं सृजनशील शक्ति है, गतिविधि का मूल- 
तत्त्व । ये सब स्वाधीन नहीं हैं, अपितु एक ही भगवान्‌ के विभिन्न प्रकटरूप हैं। 
कर्ता और वस्तुरूप की परस्पर क्रिया, जोकि विश्व का केन्द्रीय आदशं है, 
ब्रह्म, परमात्मा की अभिव्यक्ति है, जो कर्ता और वस्तुरूप के भेदभाव से 
ऊपर है। 

मांड्क्य उपनिषद्‌ में इस बात को ज़ोर देकर कहा गया है कि जहां परब्रह्म 
अनिर्वचनीय और निर्गुण' है, वहां जीवित परमात्मा संसार का शासक हैं, 
अन्तर्यामी आत्मा ।' ब्रह्म और ईश्वर, परब्रह्म और व्यक्तिक परमात्मा का अन्तर 
उपनिषद्‌ में स्पष्ट रूप से प्रतिपादित किया गया है। व्यक्तिक परमात्मा विश्व 
का स्वामी है, जब कि ब्रह्म विश्वोत्तर वास्तविकता है। 

४. अधिभूतं क्षरो भावः पुरुषश्चाधिदेवतम्‌ । 
अधियज्ञोऽहमेवात्र देहे देहभुतां वर ॥ 
(४) सब सिरजी गई वस्तुओं का आधार परिवर्तनशील प्रकृति है : दवीय तत्त्वों 
का आधार विश्व की आत्मा है। मौर सब यज्ञों का आधार, हे शरीर- 

' घारियों में श्रेष्ठ (अर्जुन), इस शरीर में मैं स्वयं ही हूं । 

यहां फिर लेखक यह चाहता है कि हम ब्रह्म का उसके सब पहलुओं की दृष्टि 
से अखंड ज्ञान प्राप्त करें। एक अपरिवर्तनशील दिव्य शक्ति है ब्रह्म; एक व्यक्तिक 
परमात्मा है ईश्वर, जो सम्पूर्ण भक्ति का पात्न है; एक विश्वात्मा, हिरण्यगभ, 


१. स्वस्य एव ब्रह्मण एव अंशतया जीवरूपेण भवन स्वभावः । श्रीधर । 

२. स एवात्मानं देहमधिकृत्य भोक्तृत्वेन वतंमानोऽध्यातमशनब्देनोच्यते । श्रीधर। 

३. अदृष्टम्‌, मव्यवहायंम्‌, अग्राह्मम्‌, लक्ष णम्‌, अचिन्त्यम्‌, अव्यपदेश्यम्‌, एकात्म प्रत्ययसारम्‌, 
प्रपञ्न्चोपशमम्‌, शान्तम्‌, शिवम्‌, भतम्‌ । ७ । 

४. एष सवेश्वर, एष सर्वेश, एषोऽन्तर्यामी येष योनिः सर्वेस्य प्रभवाप्मयो हि भूतानाम्‌ । ६ | 

जो विश्व का अध्यक्ष देवता है; और व्यक्तिक आत्मा जीव है, जो ब्रह्म के 
उच्चतर स्वभाव और परिवतंनशील प्रकृति में सहयोग देता है । देखिए, ७, ४। 


मृत्यु के क्षण में आत्मा का ध्यान जहां रहता है, वहीं वह पहुंचती है 
५. अन्तकाले च मामेव स्मरन्मुक्त्वा कलेवरम्‌ । 
यः प्रयाति स मद्भावं याति नास्त्यत्र संशयः ॥ 

(५) मृत्यु के समय जो कोई केवल मेरा ध्यान करता हुआ अपने शरीर का त्याग 
करके इस संसार से प्रयाण करता है, वह मेरे पद को प्राप्त होता है, इसमें 
कोई संशय नहीं है । 

इस श्लोक में फिर ७, ३० में कही गई बात को उठाया गया है। उपनिषदों 
में मृत्यु के क्षण में विद्यमान मन की दशा के महत्त्व पर बहुत ज्ञोर दिया गया है। 
छान्दोग्य, ३, १४, १; प्रश्‍न उपनिषद्‌, ३, १० । हम अन्तिम क्षणों में 
परमात्मा का विचार केवल तभी कर पाएंगे, जब कि हम.पहले भी उसके भक्त 
रहे हों । 
६. यं यं वापि स्मरन्भावं त्यजत्यन्ते कलेवरम्‌ । 
तं तमेवैति कोन्तेय सदा तद्भावभावितः ॥ 

(६) हे कुन्ती के पुत्न (अर्जून), अन्तिम समय में मनुष्य जिस-जिस (अस्तित्व) 
की दशा का ध्यान करता हुआ शरीर का त्याग करता है, वह उसके ध्यान 
में सदा मग्न रहता हुआ उस दशा को ही प्राप्त करता है। 

सदा तवृभावमावितः : सदा उसके विचार में मरन रहता हुआ । 
केवल अन्तिम क्षण की आकस्मिक कल्पना नहीं, अपितु सम्पूर्ण जीवन का 
अनवरत प्रयत्न वह वस्तु है, जो भविष्य का निर्णय करती है। 
तद्‌भावभावितः : शब्दशः इसका अथं है उसकी दशा (भाव) में पहुंचाया 
गया (भावितः) । आत्मा उसी दशा को प्राप्त होती है, जिसका कि वह अन्तिम 
क्षणों में ध्यान कर रही होती है । हम जो कुछ सोचते हैं, वही बन जाते हैं। हमारे 
अतीत के विचारों से हमारे वर्तमान अन्म का निर्धारण हुआ है और हमारे 
वर्तमान विचारों से भविष्य के जन्म का निर्धारण होगा । 
७. तस्मात्सर्वषु कालेष॒ मामनुस्मर युध्य च । 
मय्यपितमनोबुद्धि्मामेवेष्यस्यसंशयम्‌ ॥ 

(७) इसलिए तू सदा मुझे याद कर और युद्ध कर। जब तेरा मन और बुद्धि 
मेरी ओर एकाग्र रहेंगे, तो तू निस्सन्देह मुझको ही प्राप्त होगा । 

सवंधु कालेषु : सब समय । केवल उसी दशा में हम संक्रान्तिमय अन्तिम क्षणों 

मे परमात्मा का ध्यान कर पाने में समथ होंगे। श्रीधर। 

` साम्‌ अनुस्मर युध्य च: मुझे याद रख और युद्ध कर। यह.युद्ध, जिसका 
यहां संकेत करना अभीष्ट है, भौतिक स्तर पर नहीं है, क्योंकि वह युद्ध सदा नहीं 


किया जा सकता । यह तो अन्धकार की शक्तियों के विरुद्ध युद्ध है, जिसे हमें 
निरन्तर जारी रखना है। गी-१३ 

हमें शाश्वतता की अपनी चेतना को बनाए रखते हुए और अपरिवतंनशील 
परमात्मा के सान्निध्य में रहते हुए संसार के कायं में लगे रहना चाहिए। “जैसे 
नतकी जब विभिन्न लयों के अनुसार नृत्य कर रही होती है, तब भी वह अपना 
ध्यान अपने सिर पर रखे हुए घड़े पर केन्द्रित रखती है, उसी प्रकार सच्चा 
धर्मात्मा मनुष्य अनेक कार्यो को करते हुए भी परमेश्वर के चरणकमलों के ध्यान 
को कभी नहीं छोड़ता।”* हमें जीवन के सब कर्मों को उस परमात्मा के प्रति 
अर्पित कर देना होगा, जो हमारे जीवन को सब ओर से घेरे हुए है, जीवन में 
अन्दर घुसा हुआ है और उस जीवन को सार्थक बनाता है। केवल परमात्मा का 
स्मरण-मात्र ही सव कार्यों को पवित्र बना देता है। तुलना कीजिए: “मैं भ्रमातीत 
(अच्युत) भगवान्‌ को प्रणाम करता हूं। उसका ध्यान करने से या उसका नाम 
जपने से तप, यज्ञ और क्रियाओं में हुई सब त्ूटियां दूर हो जाती हैं । * 

८. अभ्यासयोगयुक्तेन चेतसा नान्यगामिना । 
परमं पुरुषं दिव्यं याति पार्थानुचिन्तयन्‌ ॥। 

(८) हे पार्थं (अर्जुन), जो व्यक्ति निरन्तर अभ्यास द्वारा चित्त को योग में 
लगाकर उस परम पुरुष का ध्यान करता है, और अपने चित्त को कहीं 
भटकने नहीं देता, वह अवश्य ही उस दिव्य और सर्वोच्च पुरुष को प्राप्त 
करता है। 

मृत्यु-शय्या पर किया जानेवाला पश्चात्ताप हमारी रक्षा नहीं कर सकेगा, 

अपितु निरन्तर अभ्यास ओर भगवान्‌ के प्रति अविचल समपंण द्वारा हमारा उद्धार 

होगा । 

६. कवि पुराणमनुशासितार- 
मणोरणीयांसमनुस्मरेयः । 
सर्वस्य धातारमचिन्त्मरूप - 

मादित्यवर्ण तमसः परस्तात्‌ ॥ ना 

ष्टा (कवि), उस रातन शासक का ध्यान ॥ 

(8) कि पक ही का है र पमा धारण करनेवाला है, जिसके 
रूप का ध्यान भी नहीं किया जा सकता और जो अन्धकार से परे सूर्य के 


समान रंगवाला है; 
देखिए श्वेताश्वतर उपनिषद्‌, २, १० । 


( ° « 
कि : द्रष्टा, देखनेवाला । यहां इसका र्थे है सर्वज्ञ । 
यहां सम्बन्धर हित, अपरिवतंनशील ब्रह्म का वर्णन नह है, अपितु ईश्वर का 
वर्णन है, जोकि व्यक्तिक परमात्मा है, द्रष्टा हैं, स्रष्टा है और विश्व का शासक 


काला ह SS rd 
मुञ्चति मुङुन्दपदारविन्दम्‌ । 
१. पुङ्खानुपुइखविषयानुपतेवमानो धीरे तम्भ्पारिरक्षणधीनेटीब | 


२. यस्य स्मृत्या च नामोक्त्या तपोयज्ञक्रियादिषु । 
न्यूनं सम्पूर्णता याति सद्यो वन्दे तमच्युतम्‌ ॥ 
३. काव क्रान्तदशिनं सवश्ञम्‌ । शंकराचार्य । 

है । वह अन्धकार का विरोधी प्रकाश है।' 

१०. प्रयाणकाले मनसाचलेन, 
भक्त्या युक्तो योगवलेन चैव । 
भ्रुवोमंध्ये प्राणमावेश्य सम्यक्‌, 
सतं परं पुरुषमुपेति दिव्यम्‌ ॥ 

(१०) नो व्यक्ति इस संसार से प्रस्थान के समय मन को भक्ति और योगबल 
से स्थिर करके और अपनी प्राणशक्ति को भौंहो के मध्य में भली भांति 
स्थापित करके वैसा करता है, वह उस दिव्य परम पुरुष को प्राप्त होता 
है। 

स्पष्ट है कि ऐसा कर पाना केवल उन लोगों के लिए ही सम्भव है, जो 
योग की शक्ति द्वारा अपनी मृत्यु के समय का चुनाव स्वयं करते हैं ।' 

११. यदक्षरं वेदविदो वदन्ति, 
विशन्ति यद्यतयो वीतरागाः । 
यदिच्छन्तो ब्रह्मचर्यं चरन्ति, 

[ तत्ते ` पदं संग्रहेण प्रवक्ष्ये ॥ 

(११) मैं संक्षेप में तेरे सामने उस दशा का वर्णन करता हूं, जिसे वेद को जानने- 
बाले अनश्वर (अक्षर) कहते हूँ; वीतराग मुनि लोग जिसमें प्रदेश 

करते हैं और जिसकी कामना से वे ब्रह्मचयं का जीवन बिताते हैं। 
देखिए कठोपनिषद्‌, २, १५ । “जिस शब्द का सब वेद जाप करते हैं और सब 
तप जिसकी घोषणाः करते हैं और जिसकी कामना करते हुए धामिक जिज्ञासावाले 
व्यक्ति जीवन बिताते हैं---वह शब्द मैं संक्षेप में तुझे बताए देता हूं ।” ईश्वरवादी 
लोग इसे सर्वोच्च स्वगं, “विष्णु का परम स्थान” समझते हैं; विष्णो: परमं पदम्‌ । 

१२. स्वेद्वाराणि संयम्य मनो हृदि निरुध्य च। 

मुध्न्याधायात्मनः प्राणमास्थितो योगधारणाम्‌ ।। 

(१२) शरीर के सब द्वारों को संयम में. रखकर, मन को हृदय में रोककर, प्राण- 
शक्ति को मूर्धा (सिर) में स्थिर करके और योग द्वारा एकाग्र होकर; 

शरीर को द्वारों वाली नगरी कहा जाता है: ५, १३। हृदय में रोके गए 
मन से अभिप्राय है कि वह मन, जिसके कार्यो को रोक दिया गया है । योगशास्त्र 
में बताया गया है कि जो आत्मा हृदय से सुषुम्ना नाडी में से होकर सिर में स्थित 

ह पह है और वहां से निकलती है, वह परमात्मा के साथ एका- 

१३. ओमित्येकाक्षरं ब्रह्म व्याहरन्मामनुस्मरन्‌ । 
यः प्रयाति त्यजन्देहं सं याति परमां गतिम्‌ ॥' 


१. कर्ष रूपत्वेन तमोविरोधिनम्‌ । मधुसूदन । 
२. गरोगेनान्ते तनुत्यजाम्‌ । कालिदास; , रघुवंश १, ८ | 

(१३) और जो एक अक्षर ओो३भ्‌ (जोकि ब्रह्म है) का उच्चारण करता हुआ 
मुझ स्मरण करता हुआ अपने शरीर को त्यागकर इस संसार से प्रयाण 
करता है, वह उच्चतम लक्ष्य (परम गति) को प्राप्त होता है। 

'ओरम्‌' शब्द उस ब्रह्म का प्रतीक है, जिसे किसी प्रकार अभिव्यक्त नहीं 
किया जा सकता । - 
सास्‌ अनुस्मरन्‌ : मुझे याद करता हुआ। उच्चतम स्थिति, योगसूत्र के 
अनुसार, परमात्मा की उपासना द्वारा प्राप्त की जा सकती है।' 
१४. अनन्यचेताः सततं यो मां स्मरति नित्यशः । 
तस्याहं सुलभः पार्थ नित्ययुक्तस्य योगिन: ॥ 

(१४) जो मनुष्य अन्य किसी वस्तु का ध्यान न करता हुआ निरन्तर भेरा ही 
स्मरण करता है, वह अनुशासित योगी (या वह, जो भगवान्‌ के साथ 
मिलकर एक हो गया है) मुझे सरलता से प्राप्त कर लेता है । 

१५. मामुपेत्य पुनर्जन्म दुःखांलयमशाश्वतम्‌ । 
नाप्नुवन्ति महात्मानः संसिद्धि परमां गताः ॥ 

(१५) मुझ तक पहुंच जाने के बाद वे महान्‌ आतंमाएं पुनर्जन्म ग्रहण नहीं करती, 
जो दुःख का घर है और अस्थायी है, क्योंकि वे आत्माएं परम सिद्धि को 
प्राप्त कर चुकी होती हूँ। ` 

९, ३३ की टिप्पणी देखिए । 
१६. आनब्रह्मभुवनाल्लोकाः पुनरावतिनोऽर्जुन । 
मामुपेत्य तु कौन्तेय पुनर्जन्म न विद्यते॥ 

(१६) ब्रह्मा के लोक से लेकर नीचे के सब लोक ऐसे हैं, जिनसे फिर पुनर्जन्म 
क्री ओर लौटना होता है। परन्तु है कुन्ती के पुत्र (अर्जुन), मुझ तक 
पहुंच जाने के बाद फिर किसीको पुनर्जन्म ग्रहण नहीं करना पड़ता । 

सब लोक परिवतंन के वशवर्ती हैं ।' 
१७. सहस्तयुगंपर्यन्तमहयंद्ब्रह्मणो विदुः । 
राति युगसहस्रान्तां तेऽहोरात्रविदो जनाः ॥ 

(१७) जो लोग इस बात को जान लेते हैं कि ब्रह्मा का दिन एक हज़ार युगों की 
अवधि का होता है और यह कि ब्रह्मा की रात्रि एक हज़ार युग लम्बी 
होती है, वे दिन और रात को जानने वाले व्यक्ति हैं । 

दिन विश्व की अभिव्यक्ति का काल है और रात्रि अनभिव्यक्ति का काल | 
ये दोनों समान अवधि के हैं और एक के पश्चात्‌ एक आनेवाले हैं । 
१८. अव्यक्ताद्वचक्तयः सर्वाः प्रभवन्त्यहरागमे । 
। रात्र्यागमे प्रलीयन्ते तत्रैवाव्यक्तसंज्ञके ॥ र 
(१८) दिन के आने पर अव्यक्त से सब वस्तुएं प्रकट हो जाती हैं और रात्रि के 





१. समाधिसिद्धिरीश्वरप्रणिधानात्‌ । 
२, पुनरावतिनः कालपरिच्छित्नत्वात्‌ । शंकराचार्य | 

आने पर वे सब वस्तुएं फिर उसी अव्यक्त कही जाने वाली वस्तु में 
बिलीन हो जाती हैं। 
यहां भव्यक्त का अभिप्राय प्रकृति से है। 
१६. भूतग्रामः स एवायं भूत्वा भूत्वा प्रलीयते । 
राठ्यागमेऽवशः पार्थं प्रभवत्यहरागमे ॥ 

(१६) हे पार्थं (अर्जुन), यह वही बार-बार उत्पन्न होनेवाला अस्तित्वमान्‌ 
वस्तुओं का समूह विल्कुल वेत्रस-सा रात्रि के आगमन पर विलीन हो 
जाता है और दिन के आगमन पर फिर अपने अस्तित्व में प्रकट हो 
जाता है। 


सब अस्तित्वमान्‌ वस्तुओं (भूतों) का समय-समय पर होनेवाला आविर्भाव 


और विलय सब वस्तुओं के स्वामी को प्रभावित नहीं करता । 
२०. परस्तस्मात्तु भावोऽन्योव्यक्तोऽव्यक्तात्सनातनः । 
यः स सर्वेष्‌ भूतेषु नश्यत्सु न विनश्यति॥ 

(२०) परन्तु इस अव्यक्त से भी प्रे एक और अव्यक्त सनातन अस्तित्व 
है, जो सब अस्तित्वमान्‌ वस्तुओं के नष्ट हो जाने पर भी नष्ट नहीं 
होता । 

यह ऊध्वंलौकिक (लोकोत्तर) अव्यक्त है, जो सब प्रकार के परिवतेनों में 
भो अपरिवतंनशील ओर नित्य है। कई बार अव्यक्त के दो प्रकारों में अन्तर 
किया जाता है; एक तो वह अव्यक्त, जिसमें वे सब प्राणी प्रवेश करते हैं, जिनका 
उद्धार नहीं हुआ; और एक लोकोत्तर अव्यक्त, जिसे 'शुद्धतत्त्वः कहा जाता है 
और जिसे साधारण मन अनुभव ही नहीं कर सकता, ओर जिसमें वे आत्माएं प्रवेश 
करती हैं, जिनका उद्धार हो चुका है। दिन ओर रात्रि की अविराम लयबद्ध गति 
उन सव लौकिक भूतों पर होती है, जो शाश्वत नहीं हैं। लौकिक प्रक्रिया से परे 
भगवान्‌ है, अव्यक्त ब्रह्म, जो सर्वोच्च लक्ष्य है। जो उसे प्राप्त कर लेते हैं, वे दिन 
ओर रात के परे पहुंच जाते हैं । 
२१. अव्यक्तोऽक्षर इत्युक्तस्तमाहुः परमां गतिम्‌ । 
यं प्राप्य न निवतेन्ते तद्धाम परमं मम॥ 

(२१) यह अव्यक्त अनश्वर कहलाता है। उसे सर्वोच्च स्थिति कहा गया है । 
जोःउसे प्राप्त कर लेते हैं, वे वापस नहीं लौटते वही मेरा परम धाम 
(निवासस्थान) है। 

हम जन्म और मरण के या विश्व की अभिव्यक्ति (प्रभव) और अनभिव्यक्ति 

(प्रलय) के चक्र से बच जाते हैं। उस अनिवंचनीय ब्रह्म के धाम तक पहुंचने के 

i जिसका कि धाम लौकिक अभिव्यक्ति से परे है, हमें अपने समूचे व्यक्तित्व 

को भगवान्‌ को अपित कर देना होगा । शाश्वत अव्यक्त की लोकोत्तर दशा भी 

भक्ति या उपासना द्वारा प्राप्त की जा सकती है। उस ब्रह्मा के साथ अपनी सम्पूर्ण 

चेतन सत्ता के संयोग द्वारा हम पूर्ण निष्पत्ति तक पहुंच जाते हैं। व्यक्तिक 
परमात्मा, ईश्वर का परम धाम परब्रह्म है साथ ही देखिए ८, २। 

२२. पुरुषः स परः पार्थं भवत्या लभ्यस्त्वनन्यया । 
यस्यान्तःस्थानि भूतानि येन सरवेमिदं ततम्‌ ॥ 
(२२) हे पार्थं (अर्जुन), वह परम पुरुष, जिसमें सब भूत निवास करते हैं और 
जिससे यह संसार ब्याप्त है, अनन्य भक्ति द्वारा प्राप्त किया जा 
सकता हे। 


दो मागं 
२३. यत्र काले त्वनावृत्तिमावृत्ति चैव योगिनः। 
प्रयाता यान्ति तं कालं वक्ष्यामि भरतषभ ॥ 

(२३) हे भरतों में श्रेष्ठ (अर्जुन), अब मैं तुझे वह समय बताता हूं, जिसमें इस 
संसार से प्रयाण करनेवाले योगी फिर वापस नहीं लोटते ओर वह समय 
भी बताता हूं, जिसमें प्रयाण करनेवाले फिर वापस लौट बाते हैं । 

२४. अर्निर्ज्योतिरहः शुक्लः षण्मासा उत्तरायणम्‌ । 
तत्र प्रयाता गच्छन्ति ब्रह्म ब्रह्मविदो जनाः॥ 

(२४) अग्नि, प्रकाश, दिन, शुक्लपक्ष ओर उत्तरायण'(जिन दिनों सूयं भूमध्य 
रेखा से उत्तर की ओर रहता है) के छ: महीने--यह वह समय है, जिसमें 
इस संसार से प्रस्थान करनेवाले ब्रह्मज्ञानी ब्रह्म तक पहुंच जाते हैं। 

२५. धूमो रात्रिस्तथा कृष्णः षण्माषा दक्षिणायनम्‌ । 
तत्र चान्द्रमसं ज्योतिर्योगी प्राप्य निवर्तते ॥ 

(२५) धुआं, रात्रि, कृष्णपक्ष और दक्षिणायन (जिन दिनों सूर्य भूमध्यरेखा से 
दक्षिण की ओर रहता है) के छः महीने-यह वह समय है, जिसमें प्रयाण 
करनेवाले योगी चन्द्रमा की ज्योति प्राप्त करके वापस लौट आते हैं। 

कहा जाता है कि हमारे मृत पूर्वज (पितर) चन्द्रमा के लोक में निवास 
करते हैं और पृथ्वी पर वापस लौटने का समय होने तक वहीं रहते हैँ। 
२६. शुक्लकृष्णे गती ह्यते जगतः शाश्वते मते। 
एकया ` यात्यनावृत्तिमन्ययावतते पुनः॥ ` 

(२६) प्रकाशमय और अन्धकारमय, संसार के ये दो मागे शाश्वत मार्ग समझे 
जाते हैं। एक से जानेवाला वापस नहीं लौटता, जब कि दूसरे से जाने 
वाला वापस लोट आता है। | 

जीवन प्रकाश और अन्धकार के मध्य चल रहा एक संघर्ष है। इनमें से पहला 
मुक्ति का कारण बनता है और पिछला पुनर्जन्म का। यहां पर लेखक ने युगान्त- 
सम्बन्धी एक विश्वास का उपयोग एक महान्‌ आध्यात्मिक सत्य को प्रकट करने 
के लिए किया है और वह सत्य यह है कि जो लोग अज्ञान की रातति भें भटकते 
रहते हैं, वे पितरों के मार्ग से जाते हैं और वे पुनर्जन्म के वशवर्ती रहते हैं ओर 
जो लोग ज्ञान के प्रकाश में रहते हैं और ज्ञान के मार्ग पर चलते रहते ैं,वे पुनर्जन्म 
के बन्धन से मुक्ति पा लेते हैं ! 

२७. नैते सृती पाथं जानन्योगी मुह्यति कश्चन । 
| तस्मात्सर्वेषु कालेषु योगयुक्तो भवार्जुन ॥ 
(२७) हे पार्थ (अर्जुन), जो योगी इन मार्गों को जान लेता है, वह कभी भ्रम में 
नहीं पड़ता । इसलिए हे अर्जुन, तू सदा योग में जुटा रह। 
तू चाहे कुछ भी काम क्यों न कर रहा हो, परन्तु नित्य्नह्म के ध्यान को कभी 
मत छोड़ । 
२८. वेदेषु, यज्ञेषु तपःसु चेव, 
दानेषू यत्पुण्यफलं प्रदिष्टम्‌। 
अत्येति तत्सवंमिदं विदित्वा, 
योगी परं स्थानमुपेति चाद्यम्‌ ॥ | 
(२८) यह सब जान लेने के बाद योगी वेदों के अध्ययन, यज्ञ, तप और दान के 
पुण्य से प्राप्त होनेवाले फलों के परे पहुंच जाता है और आदि तथा परम 
स्थान को प्राप्त करता है । 
चेदों के अध्ययन, यज्ञों, तपों और दानों के फलस्वरूप जो स्थितियां प्राप्त 
होती हैं, वे निम्नतर स्थितियां होती हैं, जिन्हें वह योगी पार कर जाता है, जो 
उनसे ऊपर उठकर अन्तिम लक्ष्य तक पहुंचता है । 
इति“अक्षरब्रह्मयोगो नामाष्टमोऽध्यायः । 
यह है 'भक्षरब्रह्म का योग नामक आठवां अध्याय । 


अध्याय € 
भगवान्‌ अपनी सृष्टि से बड़ा है 


सबसे बड़ा रहस्य 
श्रीभगवानुवाच 
१. इदं तु ते गुह्यतमं प्रवक्ष्याम्यनसूयवे। 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ॥ 
श्री भगवान्‌ ने कहा : 

(१) मैं तुझको, जोकि ईर्ष्या से रहित है, विज्ञानसहित ज्ञान का यहु गम्भीर 
रहस्य बतलाता हूं, जिसे जानकर तू सब बुराइयों से मुक्त हो जाएगा। 

विज्ञानसहितम्‌, अनुभवयुक्तम्‌ । शंकराचाय । परन्तु हम ज्ञान का अर्थ 

'प्रबोध' और विज्ञान का अर्थं “विस्तृत ज्ञान' मानते हैं। इनमें से पहला आधिविद्यक 

सत्य है, जब कि पिछला वैज्ञानिक ज्ञान है। हमारे पास सत्य को, जो अन्त- 

ज्ञानात्मक और साथ ही साथ मानवीय मन का बौद्धिक विस्तार है, उपलब्ध 
करने के लिए ये विभिन्न और परस्परपूरक साधन विद्यमान हैं। हमें प्रबोध ओर 
शान को प्राप्त करना चाहिए, वास्तविकता में प्रवेश करना चाहिए भौर वस्तुओं 
के स्वभावं को गहराई तक समझना चाहिए । दार्शनिक लोग यह सिद्ध कर देते हैं 
कि परमात्मा का अस्तित्व है, परन्छु उनका परमात्मा के सम्बन्ध में ज्ञान परोक्ष - 
है; मुनि लोग यह बताते हैं कि उन्होंने परमात्मा की वास्तविकता को अपनी 

आत्मा की गहराइयों में अनुभव किया है और उनका ज्ञान प्रत्यक्ष है।' देखिए ३, 

४१; ६,८। 

२. राजविद्या राजगुह्म पवित्रमिदमुत्तमम्‌ । 
प्रत्यक्षावगमं धर्म्यं सुसुखं कर्तुमव्ययम्‌ ॥ 

(२) यह सबसे बड़ा ज्ञान है; सबसे बड़ा रहस्य है; यह सबसे अधिक पवित्र 
हे; यह प्रत्यक्ष अनुभव द्वारा जाना जाता है; यह धर्मानुकूल है; इसका 
अभ्यास करना सरल है और यह अनश्वर है। 

राजविद्या, राजगुह्यम्‌ : शब्दार्थ है ज्ञान का राजा, रहस्यों का राजा, किन्तु 
भावाथं है सबसे बड़ा ज्ञान, सबसे बड़ा रहस्य । सिउ 
प्रत्यक्षावगमम्‌ : यह तकं का विषय नहीं है, अपितु प्रत्यक्ष अनुभव द्वारा सिद्ध 





१. अस्ति ब्रह्मेति चेदू वेद परोक्षं क्षानमेव तत्‌ । 
अहं (वा दस्मि) ब्रह्मेति चेद्‌ वेद अपरोक्ष तदुच्यते ॥ 

है । यह परिचय द्वारा प्राप्त ज्ञान है; केवल वर्णन, कही-सुनी बात या किसीकी 
बहर गई बात पर आधारित ज्ञान नहीं है । सत्य तो स्वयं अपने प्रकाश में चमक 
रहा है और इस बात की प्रतीक्षा में है कि यदि रुकावट डालनेवाले आवरण हटा 
दिए जाएं, तो वह हमारे द्वारा देख लिया जाए। मनुष्य को अपने विकसित और 
पवित्न अन्तर्ज्ञान द्वारा भगवान्‌ को अपने आत्म के रूप में ही देखना ६।' तुलना 
कीजिए, प्रबोधविदितम्‌ । केन उपनिषद्‌ २, १२। 
३. अश्रद्धधाना: पुरुषा धमंस्यास्य परन्तप । 
अप्राप्य मां निवतंन्ते मृत्युसंसारवत्म॑नि॥ 

(३) हे शत्रुओं को सताने वाले (अर्जुन), जो लोग इस मार्ग में श्रद्धा नहीं 
रखते, वे मुझे प्राप्त न करके फिर मत्यं जीवन (संसार) के मागें में लौट 
आते हैं । 

यह सर्वोच्च ज्ञान अवतारधारी भगवान्‌ कृष्ण की ब्रह्म के साथ, जो सबका 
मुल है, एकरूपता का ज्ञान है। हमें अन्तिम प्रबोधन तब प्राप्त होगा, जव कि हम 
` अवतार की उपासना इस ज्ञान के साथ करेंगे। ब्रह्म का सीधा ध्यान कर पाना 
कहीं अधिक कठिन है। क्योंकि अर्जुन श्रद्धावान्‌ मनुष्य है, इसलिए उसे यह रहस्य 
बताया गया है। श्रद्धाहीन लोगों को, जो इसे स्वीकार नहीं करते, मुक्ति प्राप्त 
नहीं होती, अपितु वे फिर जन्म के बन्धन में आ जते.हें। जिस श्रद्धा की मांग की 
गई है, वह उद्धार करनेवाले ज्ञान की वास्तविकता में और मनुष्य की उस ज्ञान 
को प्राप्त कर सकने की क्षमता में श्रद्धा है । ब्रह्म की स्वतन्त्रता की ओर विकसित 
होने के लिए पहला कदम हमारे अन्दर विद्यमान उस परमेश्वर में श्रद्धा का होना 
है, जो हमारे अस्तित्व और कर्मों को संभाले हुए है। जब हम उस आन्तरिक ब्रह्म 
के प्रति आत्मसपंण कर देते हैं, तब योगाभ्यास सरल हो जाता है। 


अवतारधारी भगवान्‌ परम वास्तविकता का ही रूप है 
४. मया ततमिदं सवं जगदव्यक्तमूतिना । 
मत्स्थानि सर्वभूतानि न चाह तेष्ववस्थितः ॥ 
(४) इस सारे संसार को मैंने अपने अव्यक्त रूप द्वारा व्याप्त किया हुआ है। 
सब प्राणी मुझमें निवास करते हैं, किन्तु मैं उनमें निवास नहीं करता । 
देखिए ७, १२। 
सम्पूणं विश्व का अस्तित्व लोकातीत परमेश्वर के कारण हैं और फिर भी 
इस संसार के रूप उस परमेश्वर को पूरी तरह न तो अपने अन्दर रखते हैं और न 


उसे अभिव्यक्त करते हैं। उसकी परम वास्तविकता देशकालाधीन वस्तुओं की 
प्रतीति से बहुत ऊपर है। 





१.न शास्लैर्नापि गुरुणा दृश्यते परमेश्वरः । 
दुश्यते स्वात्सनेवात्मा स्वया सत्त्वस्यया घिया ।। 
--योगवाशिष्ठ, ६) ११८, ४ । 


>> जय 

५. न च मत्स्थानि भूतानि पश्य मे योगमैश्वरम्‌ । 
भूतभृन्न च भूतस्थो ममात्मा भूतभावनः॥ 

(५) और (फिर भी) सब भूतों (अस्तित्वमान्‌ वस्तुओं) का निवास मुझमें 
नहीं है; मेरे इस दिव्य रहस्य को देख। मेरी आत्मा जो सब भूतों का 
सूल है वह सब भूतों को संभाले तो हुए है, किन्तु वह उनमें निवास नहीं 
करती । 

योगम्‌ ऐश्वरम्‌ : दिव्य रहस्य । परम ईश्वर से, सीमित तत्त्व रूप में दिखाई 
पड़नेवाले विश्व के आविर्भाव की व्याख्या ब्रह्म की शक्ति द्वारा की गई है। 
भगवान्‌ सव तत्त्वों का मूल है, परन्तु वह उनके द्वारा अस्पृष्ट रहता है। यह दिव्य 
शक्ति का योग है। यद्यपि वह सब सत्तावान्‌ वस्तुओं को उत्पन्न करता है, फिर 
भी वह परमात्मा उनसे इतना ऊपर है कि हम यह भी नहीं कह सकते कि वह 
उनमें निवास करता है। यदि बिल्कुल ठीकू-ठीक कहा जाए, तो परमात्मा की 
अन्तर्यामिता का विचार भी ऐसा है कि जिसका समर्थन नही किया जा सकता। 
सब अस्तित्व उसकी दो प्रकार की प्रकृति के कारण हैं। परन्तु क्योंकि उसकी 
अपनी उच्चतर प्रकृति आत्मा है, जोकि प्रकृति के काये से असम्बन्धित है, इसलिए 
यह भी सत्य है कि सब भूत अर्थात्‌ वस्तुएं उनमें निवास नहीं करतीं ओर-न वह 
उनमें निवास करता है । वे एक ही हैं, फिर भी पृथक्‌ हूं। = 

“जीव या शरीरी आत्मा शरीर को धारण करता हुआ ओर उसे संभालता 
हुआ अहंकार या आत्मबुद्ध द्वारा उससे चिपटा रहता है । किन्तु जीव के विपरीत 
मैं यद्यपि सब भूतों को धारण करता हूं और संभालता हूं, फिर भी मैं उनमें 
निवास नहीं करता, क्योंकि मैं अहंकार या आत्मबुद्धि से मुक्त हूं --ीधर। 

गीता संसार को अस्वीकार नहीं करती, जोकि परमात्मा के कारण विद्यमान 
है और जिसके पीछे, ऊपर और आगे परमात्मा है। संसार परमात्मा के कारण 
विद्यमान है, जो परमात्मा संसार के बिना भी अपने-आपमें उससे कम नहीं रहेगा, 
जोकि वह वस्तुतः है। परमात्मा के विपरीत, संसार का अपना विशिष्ट अस्तित्व 
उसके अपने अन्दर नहीं है, इसलिए इसका अस्तित्व केवल सीमित है भर परम 
नहीं । यहां गुरु का झुकाव सर्वेश्वरवाद (पैतथीइउम) की ओर नहीं है, जिसका 
कथन है कि प्रत्येक वस्तु परमात्मा है, अपितु ईशावास्यबाद ( पैनेन्थीइऱम) की 
ओर है, जो इस बात का सूचक है कि प्रत्येक बस्तु परमात्मा के अन्दर विद्यमान 
है । विश्व की प्रक्रिया परम ब्रह्म का पूर्व प्रकटन नहीं है। कोई भी सीमित प्रक्रिया 
परम ब्रह्म को अन्तिम रूप से और पुरी तरह से अभिव्यक्त नहीं कर सकती, 
हालांकि यह संसार परमात्मा का सजीव प्रकटन है। 

६. यथाकाशस्थितो नित्यं वायु सर्वंत्रगो महान्‌। „ 
तथा सर्वाणि भूतानि मत्स्थानीत्युपधारय ॥ 

(६) जिस प्रकार सब ओर चलती हुई प्रचंड हवा सदा आकाशा में स्थित रहती 
है, उसी प्रकार तु समझ ले कि सब भूत (विद्यमान वस्तुए ) मुझमें निवास 
करते हुँ । 

आकाश उन सबको अपने अन्दर रखता है, परन्तु वह उनसे छुआ नहीं रहता । 

यहां गुरु एक उपमा देता है। आकाश सचमुच सार्वभौम, सर्वेव्यापी असीम 
पृष्ठभुमि है, जिसमें वायुतत्त्व रहता है। परन्तु आकाश का स्वभाव स्थिर ओर 
अपरिवर्तनशील है। उसी प्रकार असीम परमात्मा भी एक है, अनेक नहीं। यद्यपि 
यह अपरिवर्तनशील सत्ता है, फिर भी यह सब गतिशील सत्ताओं का सहारा है। 
यह गतिशील इकाइयों में से किसी एक में भी निहित नहीं हैं, जो सबकी सब 
अन्ततोगत्वा परमात्मा पर निर्भर हैँ। और फिर भी परमात्मा अनेक को संभाले 
हुए है। वायु आकाश में रहती है, परन्तु यह आकाश से नहीं बनी हुई और मूलतः 
आकाश के साथ उसमें कोई समानता नहीं है। केवल एक ऐसे अथं में ही हम कह 
सकते हैं कि वस्तुएं परमात्मा के अन्दर विद्यमान हैं। . 
परमात्मा की पूणं लोकातीतता, जिसे बाद में मध्व ने विकसित किया, यहां 
स्पष्ट सामने आती है। रामानुज के मत में भी विश्व ब्रह्म का प्रकटन है; परन्तु इस 
शलोक में कहा गया है कि परमात्मा सब वस्तुओं को अस्तित्व तो प्रदान करता 
है, किन्तु वह उनके अन्दर विद्यमान नहीं रहता। वस्तुओं का अस्तित्व परमात्मा 
की अद्भुत शक्ति के कारण है। परमात्मा संसार से इतना ऊपर उठा हुआ है कि 
धह सब सांसारिक अस्तित्वों से पृथक्‌ है और वह उनसे इतना प्रतिकूल है कि 
उसे 'पूर्णतया अन्य' समझना होगा। यह एक गम्भीर धामिक अन्तरज्ञान की 
अभिव्यक्ति है। 
७. सर्वभूतानि कोन्तेय प्रकृति यान्ति मामिकाम्‌ । 
कल्पक्षये पुनस्तानि कल्पादौ विसृजाम्यहम्‌ ॥ 
(७) है कुन्ती के पुत्र (अर्जुन); कल्प (चक्र) की समाप्ति पर सब भूत 
(अस्तित्वमान्‌ वस्तुएं) उस प्रकृति में समा जाते हैं, जो मेरी अपनी है 
र अगले कल्प (चक्र) के आरम्भ में मैं उन्हें फिर बाहर निकाल 
हूँ । 
८. प्रकृति स्वामवष्टभ्य विसृजामि पुनः पुनः । 
भूतग्राममिमं कृत्स्नमवशं प्रकृतेर्वशात्‌ ॥। 
(८) अपनी प्रकृति को वश में रखते हुए मैं इन भूतों के समूह को बारम्बार 
क करता हूं जोकि प्रकृति के वश में होने के कारण बिल्कुल 
बस हें। 
अव्यक्त प्रकृति जब अव्यक्त आत्मा द्वारा प्रकाशित हो जाती है, तब वह 
विभिन्न स्तरोंवाले वस्तुरूपात्मक विशव को उत्पन्न करती है । विकास का क्रम 
और स्वभाव प्रकृति में निहित बीजों द्वारा निर्धारित होते हैं। दिव्य आत्मा को 
केवल इसे अपने वश में रखना-भर होता है। 
जीव कर्म के नियम के अधीन है और इसलिए विवश होकर विश्व के जीवन में 
शरीर धारण करने के लिए बाधित है। ५, ६ में यह कहा गया है कि ब्रह्म अपनी 
माया द्वारा (आत्ममायया ) जन्म सेता है। मानवीय आत्माएं अपने कर्मों की प्रभु नहीं 
हैं। वे प्रकृति की वशवर्ती हैं, जब कि भगवान्‌ प्रकृति का नियन्त्रण करता है और 
अज्ञानं के कारण विवश-सा प्रकृति द्वारा चलाया नहीं जाता । दोनों ही मामलों में 
रजन का साधन माया है । दिव्य शरीर धारण के मामले में यह योगमाया, आत्म- 

माया, प्रकृति है, जो भगवान्‌ के प्रकाश और आनन्द से भरी रहती है और उसके 
नियन्त्रण के अधीन रहकर कार्य करती है। मानवीय शरीरधारण के मामले में 
यह अविद्या माया है । मानवीय आत्मा अज्ञान में फंसी रहती है ओर प्रकृति के 
अधीन रहने के कारण विवश होकर अपने कमं से बंधी रहती है। 
&. न च मां तानि कर्माणि निबध्नन्ति धनञ्जय । 
उदासीनवदासीनमसक्तं तेषु कमं सु ।। 
(९) हे धन को जीतनेवाले (अर्जुन), ये कर्म मुझे बन्धन में नहीं डालते, क्योंकि 
मैं इन कर्मो में अनासक्त और उदासीन-सा बैठा रहता हूं। 
यद्यपि भगवान्‌ सृष्टि और प्रलय का उनकी आत्मा बनकर और संदशंक 
बनकर नियन्त्रण करता है, फिर भी वह उनमें फंसता नहीं है, क्योंकि वह विश्व 
की घटनाओं के सिलसिले से ऊपर है। क्योंकि यह सब उस प्रकृति का काय है, जो 
परमात्मा की है, इसलिए उसे इसके अभ्दर व्याप्त माना'जा सकता है ओर फिर 
भी अपने लोकोत्तर पक्ष की दृष्टि से वह वस्तुओं और घटनाओं को सांसारिक 
परम्परा से परे है । इस प्रकार परमात्मा विश्‍व की क्रीड़ा में अथक रूप से सक्रिय 
है और वह फिर भी विश्‍व से ऊपर ओर उसके नियमों से मुक्त है। परमात्मा उस 
विश्वचक्र से बंधा हुआ नहीं है, जिसे कि वह घुमा रहा है। अनगिनत व्यक्ति जन्म 
लेते हैं, बढ़ते हैं, प्रयत्न करते हैं और कष्ट उठाते हैं, मरते हैं और फिर जन्म लेते 
हैं, परन्तु परम आत्मा सदा स्वतन्त्र रहता है। वे अपने कर्मों का फल भुगतते हैँ 
और अपने अतीत के कर्मों से बंधे रहते हैं, परन्तु वह सदा मुक्त रहता है। यह 
विकास विश्व के प्रभात में प्रारम्भ होता है और विश्व की रात्रि आने पर फिर 
वापस लौटा लिया जाता है। 
१०. मयाध्यक्षेण प्रकृतिः सूयते सचराचरम्‌ । 
हेतुनानेन कौन्तेय जगद्विपरिवतंते ॥ 
(१०) हे कुन्ती के पुत्र (अर्जुन), मेरी देख-रेख में यह प्रकृति सव चराचर 
वस्तुओं को जन्म देती है ओर इसके द्वारा यह ससार-चक घूमता है। 
यहां कृष्ण को उस परमातमा के रूप में प्रस्तुत किया गया है, जो सारे विशव में 

व्याप्त है, जो सब अस्तित्वमान्‌ वस्तुओं को संभाले हुए है और फिर भी लोकातीत 
और उदासीन है । आनन्दगिरि का कथन है कि हमें सृष्टि के प्रयोजन के प्रश्‍न को 
उठाना ही नहीं चाहिए। “हम यह नहीं कह सकते कि यह सृष्टि भगवान्‌ के 
उपभोग के लिए है; क्योंकि भगवान्‌ वस्तुतः किसी वस्तु का उपभोग नहीं करता । 
वह तो विशुद्ध चेतना है, केवल एक साक्षी! ओर उसके अलावा कोई अन्य 
उपभोक्ता है नहीं, क्योंकि उसके अलावा और कोई चेतन सत्ता ही नहीं है" सृष्टि 
का उद्देश्य मोक्ष पाना भी नहीं हो सकता, क्योंकि यह मोक्ष की विरोधिनी है। 
इस प्रकार न तो यह प्रश्‍न ही और न इसका कोई उत्तर ही सम्भव है । और इस 
प्रश्न के लिए कोई अवसर भी नहीं है, क्योंकि सू ष्टि परमात्मा की माया के कारण 
हुई हे।” ऋग्वेद से तुलना कीजिए : “कौन प्रत्यक्ष रूप से इस बात को जान उक्त 

है ओर कोन बता सकता है कि यह्‌ चित्र-विचित्र सूष्टि कहां से और क्यों उत्पन्न 
हुई ११११ 


परमेश्वर की भक्ति का बहुत बड़ा फल है : अपेक्षाकृत 
छोटी भक्तियों के छोटे फल हैँ 
११. अवजानन्ति मां मूढा मानुषीं तनुमाश्रितम्‌ । 
परं भावमजानन्तो मम भूतमहेश्वरम्‌ ॥ 

(११) मूढ़ (अज्ञानी) लोग मानव-शरीर धारण किए हुए मेरी अवहेलना करते 
हैं, क्योंकि वे मेरी उच्चतर प्रकृति को, सब भूतों (अस्तित्वमान्‌ वस्तुओं ) 
के स्वामी के रूप को नहीं जानते । 

हम केवल बाह्य मानव-शरीर को देखते हैं और उसके अन्दर विद्यमान ब्रह्म 
को नहीं देखते । हम केवल बाह्य आकृति को देखते हैं और आन्तरिक वास्त- 
बिकता को नहीं देखते । परमात्मा को उसके पार्थिव छद्मवेश में पहचानने के लिए 
प्रयत्न की आवश्यकता होती है। यदि हम अपने सम्पूर्ण अस्तित्व को, तात्त्विक 
प्रकृति की सीमाओं से ऊपर उठकर, शाश्वत ब्रह्म की ओर न मोड़ दे और उस 
महत्तर चेतना को प्राप्त न कर लें, जिसके द्वारा हम ब्रह्म में निवास कर सके, तो 
हम सीमित आकषंणों के शिकार बने रहेंगे। 

भूतिपूजा ब्रह्म तक पहुंचने के साधन के रूप में काम में लाई जाती है; अन्यथा 
यह सदोष है। भागवत में भगवान्‌ के मुंह से कहलवाया गया है : “में सब प्राणियों 
में उनकी आत्मा के रूप में विद्यमान हूं, परन्तु मनुष्य मेरी उस उपस्थिति की अव- 
हेलना करके मूतिपूजा का दिखावा करता है।'* 

१२. मोघाशा मोघकर्माणो मोघज्ञाना विचेतसः । 


राक्षसीमासुरीं चेव प्रकृति मोहिनीं श्रिताः ॥ 

(१२) वे लोग असुरों ओर राक्षसों के मोहक स्वभाव को धारण करते हूँ । उनकी 
महत्त्वाकांक्षाएं व्यथं रहती हैं, उनके कमं व्यर्थं रहते हैं, उनका ज्ञान व्यथं 
रहता है ओर वे विवेकहीन हो जाते हैं। 

.. राक्षसोस्‌: राक्षसों की-सी; जो लोग तमोगुण के वश में हैं ओर जो क्रूरता के 
कमें करते हें। 
आसुरीम्‌: असुरों की-सी; जो रजोगुण के वश में हैं और जो महत्त्वाकांक्षा, 
लोभ तथा इसी प्रकार की अन्य प्रवृत्तियों के-वशी भूत हैं। श्रीधर । 
वे क्षणिक खूपोंवाले इस संसार से चिपटे रहते हैं और मोहिनी प्रकृति के 


न व हैं और उसके नीचे निहित' वास्तविकता (ब्रह्म) की उपेक्षा 


१. को अद्धा वेद क इह्‌ 
२. बह सवेषु भूतेर॒ भूतात्मावस्थितः सदा। 
तमवज्ञाय मां मत्यं: कुरुते अचाविडम्बनम्‌ ॥ ३, २६, २१ । 

१३. महात्मानस्तु मां पार्थं देवीं. प्रकृतिमाश्रिताः । 
भजन्त्यनन्यमनसो ज्ञात्वा "भूतादिमव्ययम्‌ ॥ 

(१३) हे पार्थ (अर्जुन), वे महान्‌ आत्मावाले लोग, जो दिव्य प्रकृति में निवास 
करते हैं, मुझे सब अस्तित्वमान्‌ वस्तुओं का अनश्वर मूल समझकर 
अनन्य चित्त से मेरी उपासना करते हैँ। 

छलपूणं स्वभाव (मोहिनी प्रकृति) का दिव्य स्वभाव (देवी प्रकृति) से 
वैषम्य दिखाया गया है । यदि हम आसुरी प्रकृति के हैं, तो हम अपनी पृथक्‌ अहं 
की चेतना में रहते हैं ओर उसे अपनी गतिविधियों का केन्द्र बना लेते हैं भौर 
संसार के निष्फल चक में फंसे रहते हैं और अपनी वास्तविक भवितव्यता को गंवा 
बैठते हैं । दूसरी ओर यदि हम दिव्य प्रकृति के हँ, तो हम सच्ची आत्मानुभूति के 
प्रति अपने-आपको खोल देते हैं । हमारी सम्पूर्ण प्रकृति ब्रह्म की ओर मुड़ जाती है 
और हमारा सारा जीवन भगवान्‌ की एक अविराम उपासना बन जाता हैं । ब्रह्म 
का ज्ञान प्राप्त करने और जीवन में उसको अनुभव करने का प्रयत्न सफल होता 

है और हम एक समर्पण की भावना से कमं करने लगते ई। 

१४. सततं कीतंयन्तो मां यतन्तश्च दुढब्रताः। 
नमस्यन्तश्च मां भक्त्या नित्ययुक्ता उपासते ॥ 

(१४) सदा मेरा गुणगान करते हुए, यत्न करते हुए और अपने ब्रतों पर स्थिर 
रहते हुए, भक्ति के साथ मुझे प्रणाम करते हुए और सदा योग में लगे हुए 
चे मेरी पुजा करते हैं। 

ज्ञात्वा (१३) भक्त्या" "नित्ययुक्ताः। इन शब्दों से सूचित होता है कि 
सर्वोच्च सिद्धि किस प्रकार ज्ञान, भक्ति और कर्म का सम्मिश्रण है । 
१५. ज्ञानयज्ञेन चाप्यन्ये यजन्तो मामुपासते । 

एकत्वेन पृथक्त्वेन बहुधा विश्वतोमुखम्‌ ॥ र 

(१५) अन्य लोग ज्ञानयज्ञ द्वारा यज्ञ करते हुए मेरी उपासना करते हैं। वे मुझे 
एक रूपवाला और साथ ही oi झूपोंवाला, सब दिशाओं की ओर 
अभिमुख जानकर मेरी पूजा क | । 

शंकराचार्य का मत है कि यहां पुजारियों के तीन वर्गों का उल्लेख किया गया 
है।' रामानुज और मध्व का मत है कि केवल एक ही वर्ग का उल्लेख है। तिलक 
का विचार है कि यहां अद्वैत, द्वैत और से अभिप्राय है 33 

मनुष्य उस भगवान्‌ की पूजा करते हैं, जो हमारे सम्मुख स्व सबसे डा 
हुआ है, जो सब अस्तित्वों के साथ एकर है और साथ ही उन सबसे पृथक 
भी है । 





१. नीलकण्ठ का कथन है : एकत्वेन अहमेव भगवान्‌.वासुदेव इत्यभेदेन apne 
अयम्‌ ईश्वरो मम स्वामीति बुद्ध्या प्रा कता, अन्ये पुनर्बहु बहु क) 
सवद रेयत्किञ्चिद्दष्टं तद्भगवत्स्वरुपमेव, यत्‌ भु तततन्नामैब यदु 
तत्तद्पितमेवेत्येवं विश्वतोमुखं यथा स्यात्‌ तथा मा्‌ उपासते । 

१६. अह क्रतुरहं यज्ञः स्वघाहमहमौषधम्‌ । 
मन्त्रोऽहमहमेवाज्यमहमरिनिरहं हुतम्‌ ॥ 

(१६) मैं ही कमंकांड हूं, मैं ही यज्ञ हूं, मैं ही पितरों के लिए पिंडदान हूं, मैं ही 
ओषधि हूं, मैं ही मन्त्र हूं, में ही घृत हूं, मैं ही अग्नि हूं भौर मैं ही 
आहुति हू । - 

ओषधि या जड़ी-बूटी सब प्राणियों के आहार की प्रतीक है।' वैदिक यज्ञ की 
व्याख्या हमारी सम्पूर्ण प्रकृति की आहुति के रूप में, विश्वात्मा के प्रति सम्पूर्ण 
आत्मसमर्पण के रूप में की गई है । जो कुछ हमने उससे प्राप्त किया है, वह हम 
उसे वापस दे देते हैं। उपहार और आत्मसमर्पण दोनों ही उसके हैं । 
१७. पिताहमस्य जगतो माता धाता पितामहः। 
वेद्यं पवित्रमोङ्ार ऋवसाम यज्रेव च॥ 

(१७) मैं इस संसार का पिता हूं, माता हूं, संभालनेवाला हूं और पितामह हूं । 
मैं ज्ञान का लक्ष्य हूं, पवित्र करनेवाला हूं, मैं 'ओ३म्‌' ध्वनि हूं और मैं 
ही ऋक्‌, साम ओर यजुर्वेद भी हूं। 

१५. गतिर्भर्ता प्रभूः साक्षी निवासः शरणं सुहृत्‌ । 
प्रभवः प्रलयः स्थानं निधानं बीजमव्ययम्‌ ॥ 

(१८) मैं ही लक्ष्य हूं, भरण-पोषण करनेवाला हूं, स्वामी हूं, साक्षी हूं, निवास.- 
स्थान हूं, शरण हूं और मित्त हूं। मैं ही उत्पत्ति और विनाश हूं; मैं ही 
स्थिति हूं; मैं ही विश्राम का स्थान हूं और अनश्वर बीज हूं । न 

तुलना कीजिए : “मैं बुद्ध की शरण में जाता हुं। बह मेरा शरणस्थान है । “१ 
१९. तपाम्यहमहं वषं निगृह्वाम्युत्सुजामि च । 
' ` अमृतं चेव मृत्युश्च सदसच्चाहमर्जुन ॥। 

(१९) मैं तपता (गरमी देता) हूं; मैं ही वर्षा को रोकता और छोड़ता हूं। मैं 
अमरता हूं और साथ ही मृत्यु भी हूं । हे अर्जुन, मैं सत्‌ (जिसका अस्तित्व 
है) भी हूं और असत्‌ भी हूं। 

ऋग्वेद से तुलना कीजिए : यस्य छाया अमृतं यस्य मृत्युः । 

सत्‌ परम वास्तविकता है ओर असत्‌ ब्रह्मांडीय अस्तित्व है और भगवान्‌ ये 
दोनों हैँ। जब वह व्यक्त होता है, तब वह सत्‌ होता है; और जब संसार अव्यक्त 
होता है, तब वह असत्‌ होता है ।\ 

रामानुज सत्‌ की व्याख्या वर्तमान अस्तित्व और असत्‌ की व्याख्या अतीत 
ओर भविष्यत्‌ के अस्तित्व के रूपमै करता है। 

मुख्य बात यह है कि परमेश्‍वर की हम चाहे जिस रूप में पूजा करें, वह 
हमारी प्रार्थनाओं को स्वीकार करता है और प्राथित वस्तुएं प्रदान करता है ।* 


१. औषध सर्वेश्राणिभिवंद अद्यते तद्‌ ओषधशब्दवाच्यम्‌ । शंकराचायं 
२. बूढ शरण गच्छामि एष मे शरणम्‌ । ः 
३. कार्यकारणे वा सदसती । शंकराचाय । 


४. अतस्तेषां विश्वतोमुखं मम भजनं कुवंताम्‌, सर्वेरूपेणामन्‌ग्रह्‌ं करोमीति भावः । नीलकण्ठ । 

२०. त्रैविद्या मां सोमपाः पूतपापा 
यज्ञरिष्ट्वा स्वर्गति प्रार्थयन्ते । 
ते पुण्यमासाद्य सुरेन्द्रलोक- 
मश्नन्ति दिव्यान्दिवि देवभोगान्‌ ॥ 
(२०) तीन वेदों के जाननेवाले लोग,' जो सोमरस का पान करते हैं और पापों - 
से मुक्त हो चुके हैं, यज्ञो द्वारा मेरी उपासना करते हुए स्वगं पहुंचने के 
लिए प्रार्थना करते हैं । वे (स्वगं के राजा) इन्द्र के पवित्र लोक में पहुंचते 
हैं ओर वहां पर देवों को प्राप्त होनेवाले सुखों का उपभोग करते हैं । 
२१ ते तं भुक्त्वा स्वर्गलोकं विशालं, 
क्षीणे पुण्ये मत्यंलोकं विशत्ति। 
एवं त्रयी धमे मनुप्रपन्ना 
गतागतं कामकामा लभन्ते॥ 
(२१) उस विशाल स्वर्गलोक का आनन्द लेने के बाद जब उनका पुण्य समाप्त 
“हो जाता है, तब वे फिर मत्यंलोक में आ जाते हैं ; इस प्रकार वेदोक्त 
धर्मं का पालन करते हुए और सुखोपभोग की इच्छा रखते हुए वे प रिवतेन- 
शील (जो जन्म और मरण के वशवर्ती हैं) आवागमन को प्राप्त 
करते हैं । | 
यहां पर गुरु वैदिक सिद्धान्त की ओर संकेत करता है और बताता है कि जो 
लोग विहित धाभिक विधियों को पूरा करते हैं, वे मृत्यु के वाद स्वगं के सुख को 
प्राप्त करते हैं; और वह यह भी बताता है कि किस प्रकार इस स्वं के सुख को 
सर्वोच्च लक्ष्य नहीं माना जा सकता। इस प्रकार के लोग कमं के नियम से बंधे 
रहते हैं, क्योंकि वे अब भी कामनाओं द्वारा प्रलोभित होते हैं, कामकामाः, और वे 
फिर इस विश्व के क्रम में वापस लौट आते हैं, क्योंकि वे अहंकार के केन्द्र से कायं 
करते हैं और क्योंकि उनका अज्ञान नष्ट नहीं हुआ होता। यदि हम प्रतिफल में 
स्वगं चाहते हैं, तो वह हमें मिल जाएगा; परन्तु जब तक हम जीवन के सच्चे 
लक्ष्य को प्राप्त नहीं कर लेते, तब तंक हमें फिर 'मत्यं अस्तित्व में वापस लौट 
आना होगा । मानवीय जीवन मपू सामग्री में से आत्मा के दिव्य स्वभाव को 
विकसित करने के लिए एक अवसरं है। चाहे हम इस संसार के सुख-भोग पाने का 
प्रयत्न करें, या भविष्य में स्वर्ग पाने का यत्न करें, दोनों दशाओं में हम अहंकार 
में केन्द्रित चेतना से कायं कर रहे होते हैं । 
२२. अनन्याश्चिन्तयन्तो मां ये जनाः. पर्युपासते । 
तेषां नित्याभियुक्तानां योगक्षेमं वहाम्यहम्‌ ॥ क 
(२२) परन्तु जो लोग अनन्य भाव से सदा अध्यवसायपूर्वक मेरा ही चिः 
करते रहते हैं, मैं उनके योग (अप्राप्त की प्राप्ति) और क्षेम (प्राप्त की 
रक्षा) का भार स्वयं संभालता हूं ।' | 





१. १. योगोऽ्राप्तस्य प्रापणम्‌ क्षेमस्तद्रक्षणम्‌ । देखिए २, ४५। 

गुरु यह बताता. है कि वैदिक मार्ग एक जाल है, जिससे सर्वोच्च की साधना 
करनेवाले लोगों को बचना चाहिए । 
परमात्मा अपने भक्तों के सारे बोझ और सब चिन्ताओं को स्वयं संभाल लेता 
| १ 
® दिव्य प्रेम का अनुभव करने के लिए अन्य सब प्रेमों को त्याग देना होगा।' 
यदि हम अपने-आपको पूरी तरह परमात्मा की दया पर छोड़ दें, तो वह हमारी 
सब चिन्ताओं और दुःखों को स्वयं अपने ऊपर ले लेता है। हम उसकी 
उद्धार करनेवाली देखभाल और बल देनेवाली करुणा पर भरोसा रख सकते 
हैँ । 
२३. येऽप्यन्यदेवता भक्ता यजन्ते श्रद्धयान्विता:। 
तेऽपि मामेव कौन्तेय यजन्त्यविधिपूर्वंकम्‌ ॥ 

(२३) अन्य देवताओं के भी जो भक्त श्रद्धापूवंक उनकी पूजा करते हैं, हे कुन्ती 
के पुत्र (अर्जुन), वे भी केवल मेरी ही पूजा करते हैं, यद्यपि उनकी यह 
पूजा ठीक विधि के अनुसार नहीं होती । 

गीता का लेखक आकाश के किसी भी भाग से आनेवाले प्रकाश का स्वागत 
करता है। उसे चमकने का अधिकार है, क्योंकि बह प्रकाश है। 
२४. अहं हि स्वंयज्ञानां भोक्ता च प्रभुरेव च। 
न तु मामभिजानन्ति तत्त्वेनातश्च्यवन्ति ते ॥ 

(२४) मैं सब यज्ञों का उपभोग करनेवाला और स्वामी हूं । परन्तु ये लोग मुझे 
मेरे वास्तविक रूप में नहीं जानते, इसलिए वे नीचे गिरते हैं । 

२५. यान्ति देवव्रता देवान्‌ पितुन्यान्ति पितृब्रताः। 
न भूतानि यान्ति भूतेज्या यान्ति मद्याजिनोऽपि माम्‌ ॥ 

(२५) देवताओं के पुजारी देवताओं को प्राप्त करते हैं, पितरों के पुजारी पितरों 
को प्राप्त करते हैं, भूतों के पुजारी भूतों को प्राप्त करते हैं, और जो मेरी 

पुजा करते हैं, वे मुझे प्राप्त करते हैं। 

विकास की विभिन्न अवस्थाओं में मनुष्यों द्वारा देदीप्यमान देवताओं की, 
मृतकों की आत्माओं की और मनोजगत्‌ में विद्यमान आत्माओं की पुजा की जाती 
रही है। परन्तु ये सब भगवान्‌ के सीमित रूप हैं और ये साधना में लगी आत्मा 
को वह शान्ति प्रदान नहीं कर सकते, जोकि बुद्धि से परे है। पूजा का परिणाम 


१. भगवान्‌ एव तेषां योगक्षेमं वहति । 

A राबिया से पूछा गया : “क्या तुम सवंशक्तिमान्‌ परमात्मा से प्रेम करती हो ? ' 
द । “क्या तुम शैतान से घृणा करती हो ?” उसने उत्तर दिया: “भगवान्‌ के प्रेम 
के कारण मेरे पास इतनी फुरसत ही नहीं रहती कि मैं शैतान से घृणा कर सक्‌ । मैने 

' पैगम्बर को सपने में देखा था। उसने पूछा, 'अरी राविया, क्या तू मुझसे प्रेम करती है ! 
RN 

७ तललीन कर लिया मेरै दि गी तो 
प्रेम ओर न घुणा हो बाकी रही है।'” ल में किसी अत्य वस्तु के लिए न 


--भार० ए० निकल्नसन : ए लिटरेरी हिस्ट्री ऑफ़ कि अरब्स (११३०), २३४। 
गी-१४ 

पूजित रूप के साथ घुल-मिल जाना होता है और इन सीमित 

सीमित ही होता है। कोई भी भक्ति जा उच्चतम Waris 
नहीं । निम्नतर वस्तु की भक्ति से निम्नतर प्रतिफल प्राप्त होता है, जव कि सर्वोच्च 
भगवान्‌ की भक्ति का प्रतिफल सर्वोच्च होता है। सब सच्ची धार्मिक भक्तियों का 
लक्ष्य सर्वोच्च परमेश्वर की खोज ही है। 


भक्ति और उसके परिणाम 
२६- पत्तं पुष्पं फलं तोयं यो मे भक्त्या प्रयच्छति । 
तदह भक्त्युपहृतमश्नामि प्रयतात्मनः ॥ 

(२६) जो कोई मुझे श्रद्धा के साथ पत्ती, फूल, फल या जल चढाता है, उसके 
प्रेमपूर्वेक और शुद्ध हृदय से दिए गए उस उपहार को मैं अवश्य स्वीकार 
करता हूं । 

उपहार फितना ही तुच्छ क्यों न हो, यदि वह प्रेम और सच्चाई के साय दिया 
जाता है, तो वह प्रभु को स्वीकार्य होता है। सर्वोच्च भगवान्‌ तक पहुंचने का मागं 
सूक्ष्म अधितरिद्या या जटिल कर्मकाण्ड का मागं नहीं है। यह तो केवल आत्म- 
समर्पण का मागं है, जिसका प्रतीक पत्ती, फूल, फल या जल का उपहार है। जिस 
वस्तु की आवश्यकता हैं, वह है भक्तिपुर्ण हृदय । 
२७. यत्करोषि यदश्नासि यज्जुहोषि ददासि यत्‌। 
यत्तपस्यसि कोन्तेय तत्कुरुष्व मदर्पणम्‌ ॥ 

(२७) जो कुछ तु करता है, जो कुछ तू खाता है, जो कुछ तू यज्ञ करता है गोर 
जो कुछ तू दान देता है और जो कुछ तू तपस्या करता है, हे कुन्ती के पुत्र 
(अर्जुन), तू वह सब मुझे दिया जा रहा उपहार समझकर कर। 

आत्मसमर्पण का परिणाम सब कर्मों को परमात्मा के प्रति समर्पित कर देने 
के रूप में होता है। दैनिक जीवन के सामान्य कर्मों का प्रवाह ईश्वर की उपासना 
में से होकर बहना चाहिए। ईश्वर का प्रेम जीवन की कठोरताओं से बच भागने 
का मार्ग नहीं है, अपितु यह तो सेवा के लिए आत्मार्पण है। कर्ममाग, जोकि 
विहित विधि-विधानों को करने के कतव्य से शुरू होता है, इस स्थिति में पहुंचकर 
समाप्त होता है कि सब कर्म जब अनासक्ति और समर्पण की भावना से किए 

जाएं, तो वे पवित्न हो जाते हैं। र 

“भेरी अपनी आत्मा तू है; मेरी बुद्धि पार्वती (शिव की पत्नी) है; मेरे 
जीवन के कृत्य (प्राण) मेरे साथी हैं; शरीर मेरा घर है; इन्द्रियों के विषयों का 
विविध उपभोग मेरी पूजा है; निद्रा समाधि की दशा है; मेरे कदम मंदिर की 
प्रदक्षिणा हैं और मेरे सब वचन प्रार्थनाएं हैँ । हे महादेव, मैं जो कुछ भी कर्म 
करता हूं, उनमें से प्रत्येक तेरी ही पूजा है। ' यदि आपको जो कुछ करना है, उसे 


Sets SRS SSS SE 
१. आस्मा स्वं, गिरिजा मतिः, सहचराः प्राणाः, शरीरं गृहम्‌, 
पूजा गे विषयोपभोगरचना, निद्रा समाधिस्ितिः । 
रांचारः पदयो, प्रदक्षिणर्विधः, स्तोत्राणि सर्वा गिरो, 
यद्यत्कमं करोमि तत्तदखिलं शम्भो त्वदाराधतम्‌ ॥ 

आप समर्पण की भावना से करते हैं, तो वह परमात्मा की उपासना है; उसके 

अतिरिक्त अन्य कुछ भी करने की आवश्यकता नहीं है।। |» 
२०. शुभाशुभफलैरेवं मोक्ष्यसे कर्मबन्धनः । 
संन्यासयोगयुक्तात्मा विमुक्तो मामुपष्यसि ॥ 

(२८) इस प्रकार तू उन शुभ और अशुभ परिणामों से मुक्त हो जाएगा, जोकि 
कर्म के बन्धन हैं । अपने मन को कर्मों के त्याग के मागे में दृढतापूर्वक 
लगाकर तू मुक्त हो जाएगा और मुझे प्राप्त हो जाएगा । 

इस प्रकार के त्याग और पवित्नीकरण द्वारा आत्मा का सम्पूर्ण जीवन भगवान्‌ 
की सेवा के लिए प्रदान कर दिया जाता है और जीव अपने बन्धनों से मुक्त हो 
जाता है और उसके कमं फिर आत्मा को बन्धन में नहीं डालते। 
२६. समोऽहं सर्वभूतेष्‌ न मे द्वेष्योऽस्ति न प्रियः। 
ये भजन्ति तु मां भक्त्या मयि ते तेषु चाप्यहम्‌ ।। 

(२९) मैं सब प्राणियों में एक जैसा ही हूं। मुझे न तो किसीसे द्वेष है, न किसीसे 
प्रेम । परन्तु जो भक्तिपूर्वंक मेरी पूजा करते हैं, वे मेरे अन्दर हैं और मैं 
भी उनके अन्दर हूं। 

परमात्मा का कोई मित्र या शत्रु नहीं है। वह निष्पक्ष है। वह अपने मन की 
मौज से न तो किसीको निन्दनीय ठहराता है और न किसीको अपने लिए वरण 
करता है। उसके प्रेम को प्राप्त करने का एकमात्र माग श्रद्धा और भक्ति का है 
और हर किसीको उस मागं पर स्वयं ही चलना होगा। 
३०. अपि चेत्सुदुराचारो भजते मामनन्यभाक्‌ । 
साधुरेव स मन्तव्यः सम्यग्व्यवसितो हि सः॥ 

(३०) यदि कोई बड़े से बड़ा दुराचारी व्यक्ति भी अनन्य भाव से मेरी पुजा 
करता है, तो उसे घर्मात्मा ही समझना चाहिए, क्योंकि उसने अच्छा 
निश्चय कर लिया है। 

“अपने बाह्य जीवन में बुरे मार्गों के त्याग द्वारा और अपने आन्तरिक अच्छे 
संकल्प की शक्ति द्वारा ।” शंकराचाय । साथ ही तुलना कीजिए: “यदि वह पाप 
करने के बाद पश्चात्ताप करता है, तो पाप से मुक्त हो जाता है; यदि वह यह 

संकल्प करता है कि वह फिर कभी पाप नहीं करेगा, तो वह पवित्र हो जाता 

है ।” अतीत में किए गए कर्मो का पाप अनन्य चित्त से परमात्मा की ओर 
अभिमुख हुए बिना नहीं धोया जा सकता । तुलना कीजिए, बौधायन धमेसुत : 

“मनुष्य को चाहिए कि वह अपने किए दुष्कमों बा चिन्तन करता हुआ और तप 

करता हुआ बिना प्रमाद किए मन में नित्य पश्चात्ताप करता रहे | इसके द्वारा 


१. मधुसूदन का कथन है: 
अवश्यम्भाविनां कर्मणां भयि परमगुरौ समपंणमेव 
कश्चित्‌ कतेव्य इत्यभिप्रायः । 

२. कृत्वा पापं हि सन्तप्य तस्मात्‌ पापात्‌ प्रमुच्यते । 
नेव कुयाँ पुनरिति निवृत्त्या पूयते तु सः॥ 


मद्भजनम्‌; न तु तदथं पथर्व्यापारः 

वह पाप से मुक्त हो जाएगा ।”' कमं पुरी तरह कभी बन्धन में नहीं डालता । 
पतन की निम्नतम गहराइयों में विद्यमान पापी में भी एक ज्योति रहती है, जिसे 
यह बुझा नहीं सकता, भले ही वह उसे बुझाने की कितनी ही को शिश करे और 
उससे कितना ही विमुख क्यों न हो जाए । भले ही हम पतित हों, फिर भी 
परमात्मा हमें हमारे अस्तित्व के मूल द्वारा संभाले रहता है और वह सदा अपनी 
ज्योति की किरणें हमारे अन्धकारपूर्ण और विद्रोही हृदयों में भेजने को उद्यत 
रहता है । हमारी अपनी अपूर्णता और पाप की अनुभूति ही हमारे हृदयों में 
विद्यमान भगवान्‌ के दबाव को प्रकट कर देती है । तुकाराम से तुलना कीजिए : 
"मैं पतितों में भी पतित हूं; तिगुना पतित हूं; परन्तु तू मुझे अपनी शक्ति द्वारा 
अवश्य ऊंचा उठा। न तो मेरा हृदय पवित्र है और न तेरे चरणों में मेरी श्रद्धा हीं 
स्थिर है । मैं पाप से पैदा हुआ हूं। मैं इसे कितनी बार कहूं ? यह तुका कहता 
है।” फिर : “मैं बुद्धि से शून्य हूं, गरज़मन्द हूं और गरजमन्द से भी गया-बीता 
हुं । मैं अपने मन को स्थिर नहीं कर सकता; मैं अपनी चंचल इंद्वियों को रोक 
नहीं सकता, मैं प्रयत्न करके हार गया हूं; शान्ति और विश्राम मुझसे दूर हैं । मैंने 
तुझे पूर्ण श्रद्धा अपित की है; मैंने अपना जीवन तेरे चरणों पर रख दिया है; 

तेरी जैसी इच्छा हो वैसा कर । मुझे केवल तेरा ही आसरा है। हे भगवान्‌, मुझे 
तुझपर विश्वास है । में मज़बूती से तेरे चरणों से चिपटा हुआ हूं। तुका कहता है 
कि मेरे प्रयत्न की देखभाल करना तेरा काम है । '* एक दृष्टान्त में नाकेदार अपने 
हृदय के अंतस्तम से प्राथंना करता है : "हे परमात्मा, तू मुझ पापी के प्रति दयालु 
बन ।" 

इस श्लोक का यह अर्थ नहीं है कि हमें अपने कर्मों के परिणामों से आसानी 

से छुटकारा मिल सकता है। हम कारण को अपना कार्य उत्पन्न करने से रोक 
नहीं सकते । विश्व की व्यवस्था में किसी मनमाने हस्तक्षेप की अनुमति नहीं दी 
जा सकती । जब कोई पापी अनन्य भक्ति के साथ परमात्मा की ओर अभिमुख 
होता है, तब एक नया कारण आ उपस्थित होता है । उसका उद्धार उसके 
पश्चात्ताप की शतं पर आधारित रहता। जैसा कि हमने देखा है, पश्चात्ताप हृदय 
का एक सच्चा परिवतंन होता है और उसमें अतीत के पाप के लिए मनस्ताप या दुःख 
और उस पण्प की भविष्य में पुनरावृत्ति को रोकने का निश्चय सम्मिलित रहता 
है । जब एक बार इस संकल्प को अपना लिया जाता है, तब निरन्तर का उच्चतर 
में रूपान्तरण स्थिरतापुर्वक होने लगता है। यदि हम मानवीय प्रयत्न में ही 
विश्वास रखें, तो उन्नति बहुत कठिन हो सकती है। गलतियों, अपूर्णता और 
आत्मसंकल्प पर विजय प्राप्त कर पाना कठिन है। परन्तु जब आत्मा अपने 
अहंकार को त्याग देती है और अपने-आपको भगवान्‌ के प्रति खोल देती है, तब 
सारा भार भगवान्‌ संभाल लेता है और आत्मा को आध्यात्मिक स्तर तक ऊपर 
उठा लेता है। तुलसीदास का कथन है : “कोयल अपना कालापन केवल तभी 





१. शोचेत मनसा नित्यों दुष्कृतान्बतुचिन्तयन्‌ । 
तपस्वी चाप्रमादी च तरतः पापात्‌ प्रमुच्यते ।। 
२. फ्रेजर और मारायीड़ : तुकाराम : १, पुष्ठ ६२ । 

त्यागती है, जब कि आग उसके अन्दर तक प्रविष्ट हो जाती है।' ऐसे कोई पाप 
नहीं हैं, जिन्हें क्षमा न किया जा सकता bi हो । | 
३१. क्षिप्रं भवति धर्मात्मा शश्वच्छान्ति निगच्छति । 
कौन्तेय प्रतिजानीहि न मे भक्तः प्रणश्यति ॥ 

(३१) वह जल्दी ही धर्मात्मा बन जाता है और उसे चिरस्थायी शान्ति प्राप्त 
हो जाती है । हे कुन्ती के पुत्र (अर्जुन), इस बात को निश्चित रूप से 
समझ ले कि मेरा भक्त कभी नष्ट नहीं होता ।' 

यदि हम अपने-आपको परमात्मा के हाथों में छोड़ दे, तो हम नितान्त 
अन्धकार में नहीं पड़ सकते। 
राम की उक्ति से तुलना कीजिए : “जो एक बार भी भेरी शरण में आना 
चाहता है और 'मैं तुम्हारा हूं' कहकर मुझसे सहायता की प्रार्थना करता है, उसे 
मैं सब प्राणियों से अभय प्रदान करता हूं; यह मेरा व्रत है ।”* 
३२. मां हि पार्थ व्यपाश्चित्य येऽपि स्युः पापयोनयः। 
स्त्रियो वेश्यास्तथा शूद्रास्तेऽपि यान्ति परां गतिम्‌ ॥। 

(३२) हे पार्थ (अर्जुन), जो लोग मेरी शरण ले लेते हैं, चाहे वे नीच कुलों में 
उत्पन्न हुए हों, स्त्रियां हों, वेश्य हों या शूद्र हों, वे भी उच्चतम लक्ष्य को 
प्राप्त कर लेते है। ` [ 

गीता का सन्देश जाति, लिग या उपजातियों के भेदभाव के बिना सबके लिए 
खुला है। इस श्लोक का अर्थ यह नहीं समझा जाना चाहिए कि यह स्त्रियों और 
शूद्रों के लिए वेदाध्ययन का निषेध करनेवाली सामाजिक प्रथाओं का समर्थक 
है। इसमें तो जिस समय गीता लिखी जा रही थी, उस काल में प्रचलित दृष्टि- 
कोण का निदेश-भर किया गया है । गीता इस प्रकार के सामाजिक नियमों को 
स्वीकार नहीं करती ।' आध्यात्मिक मान्यताओं पर जोर देने के कारण गीता 
जातीय भेदभाव से ऊपर उठ जाती है। इसका प्रेम का सन्देश सब पुरुषों और 


१. गरुड़ पुराण से तुलना कीजिए : 
भक्तिरष्टविधा ह्येषा यस्मिन्‌ म्लेच्छोऽपि वतंते । 
स विप्रेद्रो मुनिः श्रीमान्‌ स यतिः स च पण्डितः ॥ 
२. प्रतिजानीहि प्रतिज्ञां कुरु मद्भक्तो न प्रणश्यति । 
३. सकुदेव प्रपन्नाय तवास्मीति च याचते । 
अभयं सर्वेभतेभ्यो ददाम्येतद्व्रतं मम्‌ ॥। 


४ प्राचीन काल में महिन्दुओं को असभ्य समझने की प्रवृत्ति थी, हालाकि अपने आपको 
श्रेष्ठ समझने की यह मनोवृत्ति केवल हिन्दुओं तक ही सीमित नहीं थी। प्राचीन काल 
के यूनानी विदेशियों को जंगली समझते थे । रोमन सेनापति कुण्टिलियन वेरस ने जर्मेनिया 
के निवासियों के विषय में कहा था: “यह ठीक है कि वे मनुष्य हैं, परन्तु आवाज़ और 
शरीर के अंगों के सिवाय उनमें मनुष्य का और कोई अंश नहीं है।” फ्रांसीसी दार्शनिक 
मोन्तेस्क्य्‌ (१६८९-१७५५) ने हुन्थियो के विषय में कहा था: “पोई यह कल्पना भी 
नहीं कर सरुता कि परमातमा ने, जो कि इतना बुद्धिमान्‌ है, एक बिलकुल काले शरीर 


में कोई आत्मा, ओर वह भी अमर आत्मा, डाली होगी कि 
ये लोग मानव-प्राणो हैँ ।” द शा बई 

स्त्रियों, सवर्णों और अन्त्यजों के लिए खुला हुआ है।' 
३३. कि पुनर्ब्राह्मणाः पुण्या भक्ता राजर्षयस्तथा । 
अनित्यमसुखं लोकमिमं प्राप्य भजस्व माम्‌ ॥ 
(३३) फिर पवित्र ब्राह्मणों ओर भक्त राजषियों का तो कहना ही क्या ! इस 
अस्थायी और दुःखपूणं संसार में आकर भब तू मेरी पुजा कर । 

दूसरे शब्दों में, जब वे लोग भी, जोकि अपने अतीत जन्मों के कारण अनेक 
अयोग्यताओं के शिकार हैं और सांसारिक धन्धों में फंसे हैं, अपनी दुर्बलताओं को 
जीत सकते हैं और उच्चतम पद प्राप्त कर सकते हैं, तब वह मार्ग उन ब्राह्मणों 
और राजषियो के लिए तो और भी सरल होगा, जो पहले: से ही आध्यात्मिक 
वृत्तिवाले हैं । 

अनित्यम्‌ असुखं लोकम्‌ : अस्थायी कष्टपूणं संसार। औफिक लोगों की 
दृष्टि में इस संसार का जीवन कष्ट और परेशानी ही है। हम एक. चक्र के साथ 
बंधे हुए हँ, जो जन्म और मरण के अनन्त चककरों में घूम रहा है। केवल अपने- 
आपको पवित्न बनाकर ओर त्याग द्वारा हम इस चक्र से छूट सकते हैं और 
परमात्मा के साथ संयोग का सुख प्राप्त कर सकते हैं। जौन बनंट ने औफिक 
(औफियस के सिद्धान्त से सम्बन्धित) विशवासों और लगभग उसी काल में भारत 
में प्रचलित विश्वासों में पाई जानेवाली आश्चयंजनक समानता का निदेश किया 
है। 'अर्ली ग्रीक फिलौसफी' (१६३०), पृष्ठ ८२। वुद्ध की शिक्षाओं का प्रारम्भ 
ही विश्व की इन दो विशेषताओं, इसको अस्थायिता और दुःख द्वारा हुआ है।१ 
एक ईरानी उवित है, जो ईसा द्वारा कही गई बताई जाती है : “संसार एक पुल 
है। इसके ऊपर से गुज्जर जाओ, परन्तु इसपर घर मत बनाओ।' न केवल यह 
संसार, अपितु विश्व की प्रक्रिया को प्रत्येक प्रावस्था (दौर), मानवीय इतिहास 
का प्रत्येक पहलू, मानवीय जीवन का प्रत्येक सोपान--शँशव की ताज़गी, बालक- 
पन का अक्खड्पन, यौवन का आदर्शवाद, किशोरावस्था के उग्र आदेश और 
पौरुष की महत्त्वाकांक्षाएं, सब पुल हैं, जिनका प्रयोजन यह है कि उनके ऊपर से 
गुज्जर जाया जाए, न कि उनपर स्थायी रूप से बस जाया जाए। आधुनिक विज्ञान 
बताता है कि मानवीय जीवन कितना दयनीय रूप से मर्यादित है। जां पाल 
सात्ने के अस्तित्ववाद के सिद्धान्त में यह मान लिया गया है कि मानवीय अस्तित्व 
कुछ स्थायी दशाओं का वशवर्ती है । हममें से प्रत्येक उत्पन्न होता है; एक ऐसी 
वास्तविकता में उलझा रहता है, जो उस व्यक्ति पर निर्भर नहीं है; अन्य लोगों 


१. यह विचार प्रत्येक विवेकशील हिन्दू के लिए बहुत अपमान ओर सज्जा का विषय है कि 
कई घार अस्पृश्यता को उचित ठहराने का प्रयत्न किया जाता है। बुद्ध ने अन्त्यजों का 
अपने संघ में स्वागत किया था । रामायण में एक ऐसे व्यक्ति ने राम को अपनी नाव में 
बैठाकर गंगा के पार उतारा था, जिसे आजकल अछूत समझा जाता । भक्ति के महान्‌ « 
उपदेशकों, शैयों और वैष्णवों ने समानता स्थापित करने के लिए प्रयत्न किया और 
धोषणा को कि भगवान्‌ में विश्वास रखनेवाले सबसे श्रेष्ठ ब्राह्मण हैं, भले ही उनका 
जन्म किसी भी कुल में क्यों न हुआ हो । चाण्डालोऽपि द्विजश्रेष्ठः हरिभक्तिपरायणात्‌ । 
चैतन्य के अनुयायियों में हिन्दू और मुसलमान) डाकू और वेश्याएं, सब थे । 

२. तुलना कीजिए १३, ८ | | 

पर अपनी क्रिया करता है और दूसरों की क्रियाओं द्वारा प्रभावित होता है। वह 

मृत्यु से बच नहीं सकता । यदि इन सब दशाओं को एकसाथ मिलाकर देखा जाए, 

तो मानवीय अस्तित्व एक दुःखान्त वास्तविकता बन जाता है। हममें से प्रत्येक को 
इस निराशाजनक दशा में अपने उद्धार के लिए अपने संकल्प के प्रयत्न द्वारा कायं 
करना होगा । अस्तित्ववादी की दृष्टि में, मनुष्य को अपने साधनों के सहारे छोड़ 
दिया गया है । उसे परमात्मा की उद्धार करनेवाली करुणा में कोई श्रद्धा नहीं है। 
गीता का गुरु हमें वस्तुओं की क्षणभंगुरता और वृद्धावस्था और मृत्यु के अभिशाप 
से बचने के लिए, जरामरणमोक्षाय', एक मागं दिखाता है। वह हमें भगवान्‌ की 
शरण लेने को कहता है। 

३४. मन्मना भवमद्धक्तो मद्याजी मां नमस्कुरु। 
मामेवेष्यसि युक्त्वैवमात्मानं मत्परायणः॥ 

(३४) अपने मन को मुझमें स्थिर कर; मेरा भक्त बन; मेरी पूजा कर; मुझे 
प्रणाम कर। इस प्रकार अपने-आपको अनुशासन में रखते हुए मुझे 
अपना लक्ष्य बनाकर तू मुझ तक पहुंच जाएगा । 

यह व्यक्तिक कुष्ण नहीं है, जिसके प्रति हमें अपने-आपको पूरी तरह 
समापित कर देना है, अपितु अजन्मा, अनादि और नित्य ब्रह्मा है, जो कुष्ण के मुंह 
से बोल रहा है। अपनी अहंकारकेन्द्रित चेतना से ब्रह्म के स्तर तक ऊपर उठने का 
मागं यही है कि हम अपनी बौद्धिक, मनोवेगात्मक और संकल्पात्मक शक्तियों को 
परमात्मा में केन्द्रित कर दें उस दशा में हमारा सम्पूणं अस्तित्व रूपान्तरित हो 
जाता है और आत्मा की एकता और विश्‍वजनीनता तक ऊपर उठ जाता है। ज्ञान, 
प्रेम और शक्ति एक सर्वोच्च एकता में मिल जाती हैं। आनन्द और शान्ति 
आत्मविलोप का, पूणं आत्मत्याग का और परम अंगीकरण का परिणाम हैं । 

इतिः-राजविद्याराजगुह्ययोगो नाम नवमोऽध्यायः । 
यह है “सर्वोच्च ज्ञान और सर्वोच्च रहस्य' नामक नौवां अध्याय । 


पा छि जा विडिडिडिकी 
घा 

परमात्मा सबका मूल है; उसे जान लेना 
सब कुछ जान लेना है 
परमात्मा की अन्तर्यामिता और लोकातीतता 
श्रीभगवानुवाच 
१. भूय एव महाबाहो श्वूणु मे परमं वचः। 
यत्तेऽहं प्रीयमाणाय वक्ष्यामि हितकाम्यया ॥ 
श्री भगवान्‌ ने कहा : 

(१) हे बलवान्‌ बाहुओंवाले (अर्जुन), और भी मेरे सर्वोच्च वचन को सुन । 
तेरी शुभकामना से मैं तुझे यह सब बता रहा हूं, क्योंकि तू ( मेरी बातों 
में) आनन्द ले रहा है। 

प्रीयसाणाय का अर्थ यह भी किया जा सकता है कि 'तू जो मुझे प्रिय है । 
२. न मे बिदुः सुरगणाः प्रभवं न महषयः । 
अहमादिहि देवातां महर्षीणां च सर्वशः ॥ 

(२) मेरे उद्गम या मूल को न तो देवगण ही जानते हैं और न महषि लोग 
ही; क्योंकि मैं सब प्रकार से देवताओं और मह॒षियों का मुल हूं 

सर्वशः : प्रत्येक प्रकार से; सर्वप्रका रै: । शंकराचाय । 
भगवान्‌ अजन्मा और नित्य है और वह सारे संसार का स्वामी भी है। 
यद्यपि उसका कभी जन्म नहीं हुआ, फिर भी सब अस्तित्व उसमे से ही निकलते 
हैं। गुरु बतलाता है कि वस्तुतः वह स्वयं ही नित्य ईश्वर है और वह अन्य सब 
वस्तुओं की अपेक्षा प्राचीन है और सारा व्यक्त गौरव उसीसे निकला है। 
३. यो मामजमनादि च वेत्ति लोकमहेश्वरम्‌ । 
असंमूढः स मर्त्येषु सवंपापेः प्रमुच्यते ॥ 

(३) जो कोई मुझ अजन्मा, अनादि और सब लोकों के शक्तिशाली स्वामी 
को जानता है, मत्यं लोगों में वही भ्रमरहित है और वह सब पापों से 
मुक्त हो जाता है। 

जब हम सब वस्तुओं को इस रूप में देखना सीख सेते हैं कि वे एक ही 
लोकातीत वास्तविकता (ब्रह्म) से उतपन्न हुई हैं, तब हम सारी खोजबीन और 
भ्रम से मुक्त हो जाते हैं। 
४. बुद्धिर्ानमसंमोहः क्षमा सत्यं दमः शमः । 
सुखं दु:खं भवोऽभावो भयं चाभयमेव च ॥। 

(४) बुद्धि, ज्ञान, मूढ़ता या भ्रम से मुक्ति, धैयं (क्षमा), सत्य, आरमसंयम 
और शान्ति, सुख और दुःख, अस्तित्व और अनस्तित्व (भाव और 
अभाव), भय और निर्भयता-- , 

दम : आत्मनियन्त्रण, बाह्य इन्द्रियों को शान्त करना है । 
शस : शान्ति, यह आन्तरिक आत्मा की शान्ति है। 
५. अहिसा समता तुष्टिस्तपो दानं यशोऽयशः । 
भवन्ति भावा भूतानां मत्त एव पृथरिविधाः॥। 

(५) अहिसा, समचित्तता, सन्तुष्टि, तपस्या, दान, यश और बदनामी, ये सव 

प्राणियों की विभिन्न दशाए हैं, जो मुझसे ही उत्पन्न होती हैं। 
अहिसा : हिसा न करना; प्राचीन ग्रन्थों में इसका अर्थ हे--कष्ट न पहुंचाना, 
विश्ञेष रूप से, न मारना । 
प्राणियों की ये सब अलग-अलग दशाएं उनके अतीत के कर्मों के अनुसार ही 


होती हैं।' भगवान्‌ संसार के दुःख और कष्ट के लिए भी परोक्ष रूप से उत्तरदायी _ 


हे। बह संसार का स्वामी है ओर उसे मागं दिखाता है, हालांकि वह संसार के 
न्द्रो से बिलकुल अछूता रहता है। 
६. महषयः सप्त पूर्वं चत्वारो मनवस्तथा। 
मद्भावा मानसा जाता येषां लोक इमाः प्रजाः ॥। 

(६) पुराने सात मह॒षि ओर चार मनु भी मेरी प्रकृति के ही हैं और वे मेरे 

मन से उत्पन्न हुए हैं, और उनसे संसार के ये सब प्राणी उत्पन्न हुए हैं । 
थे वे शक्तियां हैं, जो संसार की अनेक प्रक्रियाओं के कार्यभार को संभालती 
हैं। पुरानी परम्परा के अनुसार यह माना जाता है कि मनु वह पहला मनुष्य है, 
जिससे प्राणियों की प्रत्येक नई जाति शुरू होती है। 
७ एतां विभूति योगं च मम यो वेत्ति तत्त्वतः । 
सोऽविकम्पेन योगेन युज्यते नात्र संशयः ॥ 

(७) जो कोई मेरी इस विभूति (यश या प्रकटन) को और शक्ति (स्थिर 
कर्म ) को तत्त्व-रूप में जानता है, वह अविचलित योग द्वारा मेरे साथ 
सयुक्त हो जाता है, अर्थात्‌ मिल जाता है, इसमें कोई संशय नहीं है । 

य विभूति : महिमा । जाननेवाला ब्रह्म के साथ अपनी एकता को पहचान 
लेगा ओर संसार के कार्य में भाग लेगा, जो संसार कि ब्रह्म का ही एक प्रकट रूप 


है। a रूपवाले ब्रह्म का ज्ञान अन्नियत रूपवाले ब्रह्म के ज्ञान तक पहुंचने का 
मार्ग है। 





१. व । शंकराचाय । 

९. {वभूत विस्तारम्‌ । शंकराचायं की दृष्टि में ऐश्दयं और रामानुज की दृष्टि में उचित 
bi उत्साह भौर शद्धा । शंकराचार्य पर टीका करते हुए आनन्दपिरि का कथन है, 
“विविधा भूतिभंवन वेभवं सर्वात्मिकत्वम्‌ ।” यह प्रकटरूप की महिमा है । 

३. सोपाधिकज्ञानं निरुपाधिकज्ञाने द्वारम्‌ । आनन्दगिरि । 

ज्ञान और भक्ति 
५, अहं सवस्य प्रभवो मत्तः सर्वं प्रवतंते। 
इति मत्वा भजन्ते मां बुधा भावसमन्विताः ॥ 

(८) मैं सब वस्तुओं का उत्पत्तिस्थान हूं; मुझमें ही सारी (सृष्टि) चलती 
है। इस बात को जानते हुए ज्ञानी लोग विशवासपूर्वक मेरी पूजा करते 
हुँ 

भाव: मन की सही दशा। रामानुज । 
अव यहां गुरु ईश्वर के रूप में बोल रहा है। परमात्मा संसार का भौतिक 
और फलोत्पादक कारण है । साधक बदलते हुए रूपों के कारण भ्रम में नहीं पड़ता, 
अपितु इस वात को जानते हुए कि भगवान्‌ सब रूपों का मूल है, वह भगवान्‌ की 
ही पुजा करता है। 
९. मच्चित्ता मद्गतप्राणा बोधयन्तः परस्परम्‌ । 
कथयन्तश्च मां नित्यं तुष्यन्ति च रमन्ति च ॥ 

(६) उनके विचार मुझमें स्थिर हो जाते हैं; उनके जीवन (पूर्णतया) मेरे 
प्रति समपित होते हैं; एक-दूसरे को ज्ञान देते हुए ओर सदा मेरे विषय 
में वार्तालाप करते हुए वे सन्तुप्ट रहते हैं ओर मुझमें ही आनन्द अनुभव 
करते हैं । 

१०. तेषां सततयुक्तानां भजतां प्रीतिपूर्वकम्‌ । 
ददामि बुद्धियोगं तं येन माम्‌पयान्ति ते ॥ 

(१०) जो लोग इस प्रकार निरन्तर मेरी भक्ति करते हैं और प्रीतिपूर्वक मेरी 
पूजा करते हैं, उन्हें मैं वुद्धि को एकाग्रता प्रदान करता हूं, जिसके द्वारा वे 
मेरे पास पहुंच जाते हैं । ॒ 

बडियोग : भन की आस्था जिसके द्वारा शिष्य उस ज्ञान को प्राप्त कर लेता 
है, जिससे वह पारवतंनशील और नश्वर सब रूपों में एक ही भगवान्‌ के.दर्शन 
करने लगता है। 
११. तेषामेवानुकम्पार्थमहमज्ञानजं तमः। 
नाशयाम्यात्मभावस्थो ज्ञानदीपेन भास्वता ॥ 

(११) इनपर दयालु होने के कारण मैं अपनी वास्तविक दशा में रहता हुआ 
ज्ञान के चमकते हुए दीपक द्वारा उनके अज्ञान से उत्पन्न अन्धकार को 
नष्ट कर देता हूं । 

परमात्मा मनुष्य के कल्याण के लिए संसार को प्रभावित करता है, जब कि 
वह स्वयं इससे पृथक रहता है। आत्मभाव की व्याख्या प्राणियों की आन्तरिक 
भावना के रूप में भी की गई है। यहां पर गुरु इस बात को स्पष्ट करता है कि 
किस प्रकार भक्ति से अज्ञान का नाश और ज्ञान का उदय होता है। जब अज्ञान 
नष्ट हो जाता है, तव परमात्मा मनुष्य की आत्मा में प्रकट हो जाता है । जब प्रेम 
और भवित का उदय होता है, तब ब्रह्म ही व्यक्ति में भर उठता है । भक्ति ज्ञान 
का एक साधन भी है । इसके द्वारा हम भगवान की करुणा और बुद्धि का बल, 

बुद्धियोग प्राप्त करते हैं। बुद्धि के प्रत्यक्ष अन्तर्शान द्वारा बौद्धिक ज्ञान दीप्तिमान्‌ 
और सुनिश्चित हो बठता है। 


ईश्वर सबका बीज और सबकी पूर्णता है 
अर्जून उवाच 
१२. पर ब्रह्म परं घाम पवित्रं परमं भवान्‌ । 
पुरुषं शाश्वतं दिव्यमादिदेवमजं विभुम्‌ ॥ 
अर्जुन ने कहा : 

(१२) तू परब्रह्म है, परमधाम है और तू परम पवित्र करनेवाला है, शाश्वत 

दिव्य पुरुष है। तू सबसे प्रथम देवता है, अजन्मा है और स्वंव्यापी है। 
१३. आहुस्त्वामृषयः सर्व देर्वाषर्नारदस्तथा । 
असितो देवलो व्यासः स्वयं चेव ब्रवीषि मे।। 

(१३) सब ऋषियों ने तेरे विषय में यही कहा हे; यहां तक कि दिव्य ऋषि 
नारद, साथ ही असित, देवल और व्यास ने भी यही कहा है ओर तूने 
स्वयं भी यही मुझे बताया है। 

अर्जुन, जो कुछ पहले बताया जा चुका है, उसकी सत्यता को स्वीकार करता 
है और अपना यह विश्वास प्रकट करता है कि वह कृष्ण, जो उसंसे बात कर रहा 
है, सर्वोच्च परमेश्वर है; परब्रह्म, जो सदा मुक्त है ओर जिस तक हम आत्मसमर्पण 
द्वारा पहुंच सकते हैं। वह अपने अनुभव द्वारा-उस सत्य को वाणी द्वारा प्रकट 
करता है, जिसे पहले उन ऋषियों ने प्रकट किया था, जिन्होंने उसे देखा था और 
जो उसके साथ मिलकर एक हो गए थे। रहस्यपूर्ण ज्ञान परमात्मा द्वारा प्रकट 
किया जाता है और ऋषि लोग उसके साक्षी हैं और अर्जुन अपने अनुभव द्वारा 

. उसका सत्यापन करता है (उसकी सत्यता की पुष्टि करता है।) ऋषियों द्वारा 

बताए गए मग्नृतं सत्य अब देदीप्यमान अन्तर्ज्ञान बन जाते हैं, व्यक्ति के समूचे 

अस्तित्व के दीप्तिमान्‌ अनुभव । 
१४. सवेमेतदृतं मन्ये यन्मां वदसि केशव। 
न हिं ते भगवन्व्यक्ति विदुदेवा न दानवाः ॥ 

(१४) हे केशव (कृष्ण), जो कुछ तू कहता है, मैं उस सबको सत्य मानता हूं। 

हे स्वामी, तेरे व्यक्त रूप को न तो देवता जानते हैं और न दानव। 
१५. स्वयमेवात्मनात्मानं वेत्थ त्वं पुरुषोत्तम । 
भूतभावन भूतेश देवदेव जगत्पते॥ 

(१५) हे पुरुषोत्तम, सब प्राणियों के मूल, सब प्राणियों के स्वामी, देवताओं के 
देवता, सारे संसार के स्वामी, केवल तू ही अपने द्वारा भपने-आपको 
जानता है। 

१६. वक्तुमहस्यशेषेण दिव्या ह्यात्मविभूतयः । 
_ याभिविभूतिभिर्लोकानिमांस्त्वं व्याप्य तिष्ठसि ॥ 
(१६) तू मुझे अपने उन सबके सब दिव्य प्रहटरूपो को (विभूतियों को) बता, 

जिनके द्वारा तू इन सब लोकों को व्याप्त करके (उनमें और उनसे परे) 
निवास करता हे। 
विभूतयः : प्रकट रूप; वे दिव्य गौरवशाली रूप, जिनके द्वारा भगवान्‌ सब 
लोकों को व्याप्त किए हुए हैं । वे निर्माणात्मक शक्तियां या आत्मिक शक्तियां, 
जिनसे प्रत्येक वस्तु को उसका सारभूत स्वभाव प्राप्त होता है। वे प्लेटो के दिव्य 
विचारों, यहां इस संसार में सब वस्तुओं के पूणंरूपों ओर आदशों, से मिलती- 
जुलती हैं। अन्तर केवल इतना है कि 'विचार' शब्द से एक निर्जीव अमूर्तता, 
एक निष्प्राण श्रेणी ध्वनित होती है, जब कि विभूति एक सजीव निर्माणात्मक मूल 
तत्त्व है । 
१७. कथं विद्यामहं योगिस्त्वां सदा परिचिन्तयन्‌ । 
केषु केषु च भावेषु चिन्त्योऽसि भगवन्मया ॥ 

(१७) हे योगी, मैं निरन्तर ध्यान करता हुआ तुझे किस प्रकार जान सकता 
हूं ? हे भगवान्‌, मैं तुम्हारे किन-किम विविध रूपों में तुम्हारा ध्यान 
करूं । : 

कृष्ण स्रष्टा के रूप में अपने कमें के कारण योगी है । अर्जुन प्रकृति के उन 
पहलुओं को जानना चाहता है, जिनमें कि ईश्वर की विद्यमानता अधिक स्पष्ट 
रूप से प्रकट है और वह कृष्ण से पूछता है कि वह किन रूपों में उसका विचार 
करे, जिससे कि उसे ध्यान करने में सहायता मिले । 
१८. विस्तरेणात्मनो योगं विभूति च जनादन । 
भूयः कथय तृप्तिहि श्रुण्वतो नास्ति मेऽमृतम्‌ ॥ 

(१८) हे जनादन (कृष्ण), तू विस्तार से अपनी शक्तियों और विभूतियों का 
वर्णन कर; क्योंकि मैं तेरे अमृततुल्य वचनों को सुनकर अघा ही नहीं 
रहा हूं । 

अमृतम्‌ : अमृत जैसे उसके शब्द जीवन देने वाले हैं । 

गीता ब्रह्म और जगत्‌ के मध्य, वर्णनातीत वास्तविकता (ब्रह्म) और उसकी 
अपर्याप्त अभिव्यवित के मध्य विरोध नहीं बताती। यह एक सर्वाङ्गीण 
आध्यात्मिक दृष्टिकोण उपस्थित करती है। इसमें सन्देह नहीं कि यह अवर्णनीय 

(अनिदेश्यम्‌) अव्यक्त और अपरिवर्तनीय (अव्यक्तम्‌ अक्षरम्‌), अचिन्तनीय 

(अचिन्त्यरूपम्‌ ) और परम का उल्लेख करती है, जो सब भनुभवजन्य संकल्पों 

से परे है, परन्तु परब्रह्म की उपासना शरीरी प्राणियों के लिए कठित है ।' भगवान्‌ 
तक संसार के साथ उसके सम्बन्धों द्वारा पहुंचना सरलतर है और यह पद्धति 
अधिक स्वाभाविक है । भगवान्‌ वह व्यवितक ईश्वर है, जो प्रकृति की बहुपक्षीय 
क्रिया का नियन्त्रण करता है और प्रत्येक प्राणी के हृदय में निवास करता है। 
परश्रह्म परमेश्वर है मनुष्य में और विश्व में स्थित परमात्मा। किन्तु उसकी 
प्रकृति नामरूपमय जगत्‌ की परम्परा द्वारा ढकी हुई है। मनुष्य को र परमात्मा के 
साथ अपनी आत्मिक एकता और परमात्मा के बनाए सब प्राणियों के साथ अपनी 

एकता को खोज निकालना होगा । 
श्रीभगवानुवाच 
१९. हन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य मे॥ 
श्री भगवान्‌ ने कहा : 

(१९) हे कुरुओं में श्रेष्ठ (अर्जुन ), मैं तुझे अपने दिव्य रूप बतलाऊंगा । मैं केवल 
प्रमुख-प्रमुख रूप बताऊंगा, क्योंकि मेरे विस्तार का तो कहीं कोई अन्त 
ही नहीं है (विस्तार से बताने लगूं, तो उसका अन्त ही न होगा) । 

२०. भहमात्मा गुडाकेश सर्वेभूताशयस्थितः। 
अहमादिश्च मध्यं च भूतानामन्त एव च ॥ 

(२०) हे गुडाकेश (अर्जुन), मैं सब प्राणियों के हृदय में बैठा हुआ आत्मा हूं। 
मैं सब भूतों (वस्तुओं या प्राणियों) का प्रारस्भ, मध्य और अन्त हूं। 

यह संसार एक सजीव समूची वस्तु है, एक विशाल परस्परसम्बद्धता, एक 
ब्रह्मांडीय समस्वरता, जिसे परमात्मा ने बनाया है और उसे संभाले हुए है। 
२१, आदित्यानामहं विष्णुर्ज्योतिषां रविरंशुमान्‌ । 
मरीचिमंरुतामस्मि नक्षत्राणामहं शशी ॥ 

(२१) आदित्यों में मैं विष्णु हूं; प्रकाशों में (ज्योतियों में) मैं दमकता हुमा 
सूयं हूं; मर्तों में मैं मरीचि हूं; नक्षत्रों में मैं चन्द्रमा हूं । 

आदित्य वैदिक देवता हैं। भगवान्‌ सब वस्तुओं में है, परन्तु सब वस्तुओं में 

वह अन्य वस्तुओं की अपेक्षा अधिक स्पष्ट है। संसार में एक आरोही क्रम है। 

परमात्मा भोतिक तत्त्व की अपेक्षा जीवन में, जीवन की अपेक्षा चेतना में अधिक 

व्यक्त होता है और सन्तों ओर ऋषियों में सबसे अधिक व्यक्त होता है। इसी 

व्यवस्था के अनुसार वह विशेष महत्त्वपूर्ण व्यक्तियों में सबसे अधिक प्रकट होता 

है। गीता के समय में इन पौराणिक व्यक्तियों में से कुछ हिन्दुओं के लिए शायद 

जीती-जागती वास्तविकताएं रहे होंगे । 

२२, वेदानां सामवेदोऽस्मि देवानामस्मि वासवः । 
इन्द्रियाणां मनश्चास्मि भूतानामस्मि चेतना ॥ 

(२२) वेदों में मैं सामवेद हूं; देवताओं में मैं इन्द्र हु; इन्द्रियों में मैं मन हूं और 
प्राणियों में मैं चेतना हूं । 

का का उल्लेख उसके गान-सौन्दये के कारण मुख्य वेद के रूप में किया 
गया है । 
२३ स्ट्राणां शंकरश्चास्मि वित्तेशो यक्षरक्षसाम्‌ । 
न वसूनां पावकश्चास्मि मेरुः शिखरिणामहम्‌ ॥ 

(२३) रद्र मे मैं शंकर (शिव) हू; यक्षो और राक्षसों में मैं कुबेर हूं; वस्तुओं 

में मैं अग्नि हूं, और पवंत-शिखरों में मैं मेर हूँ । 


१. सामवेदो गानेन रमणीयत्वात्‌ । नीलकण्ठ | 


परमात्मा सवका मूल है" २३७ 


२४. पुरोधसां च मुख्यं मां विद्धि पार्थं बृहस्पतिम्‌ । 
सेनानीनामहं स्कन्दः सरसामस्मि सागरः॥ 

(२४) हे पार्थं (अर्जुन), मुझे तू पुरोहितों में मुख्य पुरोहित बृहस्पति समझ; 
(युद्ध के) सेनापतियों में मैं स्कन्द हूं; जलाशयों में मैं समुद्र हूं । 

२५. महर्षीणां भृगुरहं गिरामस्म्येकमक्षरम्‌ । 
यज्ञानां जपयज्ञोऽस्मि स्थावराणां हिमालयः ॥ 

(२५) महान्‌ ऋषियों में मैं भृगु हूं; वाणियों (वचन) में मैं एक अक्षर 'ओ३म्‌' 
हूं; यज्ञों में मैं जपयज्ञ (मौन उपासना) हूँ और स्थावर (अचल) 
वस्तुओं में मैं हिमालय हूं । 

२६- अश्वत्थः स्वंवृक्षाणां देवर्षीणां च नारदः। 
गन्धर्वाणां चित्तरथः सिद्धानां कपिलो मुनिः॥ 

(२६) वृक्षों में मैं पीपल हूं और दिव्य ऋषियों में मैं नारद हूं; मैं गन्धर्वो में 
चित्नरथ हूं और सिद्ध ऋषियों में कपिल मुनि हूं। 

कपिल मुनि ने सांख्यदर्शन की रचना की है। 
२७. उच्चैःश्रवसमश्वानां विद्धि माममृतोद्भवम्‌ । 
ऐरावतं गजेन्द्राणां नराणां च नराधिपम्‌ ॥ 

(२७) अशवों में तू मुझे उच्चेःश्रवा समझ, जो अमृत से उत्पन्न हुआ था; श्रेष्ठ 
हाथियों में मैं ऐरावत (इन्द्र का हाथी) हूं और मनुष्यों में मैं राजा हूं । 

२८. आयुधानामहं वस्त्रं धेनूनामस्मि कामधुक्‌ । 
प्रजनश्चास्मि कन्दपं: सर्पाणामस्मि वासुकिः ॥ 

(२८) शस्त्रो में मैं वज्ञ हूं; गोओं में मैं कामधेनु हूं; सन्तानों को उत्पन्न करने- 
वालों में मैं कामदेव हूं और सों में मैं वासुकि हूं। 

२६. अनन्तश्चास्मि नागानां वरुणो यादसामहम्‌ । 
पितृणामर्यमा चास्मि यमः संयमतामहम्‌ ॥ 

(२९) नागों में मैं अनन्त ( शेषनाग) हूं; जलचरों में में वरुण हूं; (दिवंगत) 
पूर्वजों में (पितरों में) मैं अर्यमा हूँ; नियम और व्यवस्था का पालन 
करनेवालों में मैं यम हूं । 

३०. प्रह्लादश्चास्मि दैत्यानां कालः कलयतामहम्‌ । 
मृगाणां च मृगेन्द्रोऽहं वैनतेयश्च पक्षिणाम्‌ ' 

(३०) देतों में मै प्रह्लाद हूं; गणना करनेवालों में मैं काल हुँ; पशुओं में मै 
पशुराज सिंह हूं और पक्षियों में मैं विनता का पुत्र (गरइ ) हूं । 

३१. पवनः पवतामस्मि रामः शस्तभूतामहम्‌ । 
झषाणां मकरश्चास्मि स्रोतसामस्मि जाह्नवी ॥ ८ 

(३१) पवित्न करनेवालों मे मैं वायु हूं; शस्त्रधारियों में मैं राम हूं; मच्छों में 

मैं मगरमच्छ हूं और नदियों में मैं गंगा हूं । 





२३८ भगवद्गीता 


३२. सर्गाणामादिरन्तश्च॒ मध्यं चेवाहमज्‌न। 
अध्यात्मविद्या विद्यानां वादः प्रवदतामहम्‌ ॥ 

(३२) हे अर्जुन, मैं सब सिरजी गई वस्तुओं का (सूष्टियों का) आदि, अन्त 
और मध्य हूं; विद्याओं में मैं अध्यात्मविद्या हूं; वाद-विवाद करने- 
वालों का मैं तक हूं । 

अध्यात्मविद्या विद्यानाम्‌ : विद्याओं में मैं आत्मा की विद्या हूं। अध्यात्मविद्या 
भगवान्‌ के परम आनन्द को पाने का मार्ग है। यह कोई बौद्धिक अभ्यास या 
सामाजिक अभियान नहीं है। यह उद्धार करनेवाले ज्ञान का मागं है और इस- 
लिए इसकी साधना गंभीर धामिक निष्ठा के साथ करनी होती है। आत्मा के 
विज्ञान के रूप में दर्शन हमें उस अज्ञान के ऊपर विजय पाने में सहायता देता है, 
जो हमसे ब्रह्म के स्वरूप को छिपाए हुए है। प्लेटो के मतानुसार यह सारवंभौम 
विद्या है। इसके अभाव में विभागीय विद्याएं भ्रामक बन जाती हैं। प्लेटो लिखता 

है: “कुल मिलाकर विद्याओं का ज्ञान, यदि उसमें सर्वोत्तम विद्या सम्मिलित न 

हो, कुछ मामलों में जाननेवाले की सहायता करेगा, परन्तु अधिकांश मामलों में 

जाननेवाले को हानि ही अधिक होगी ।” ऐल्सीबियेड्स, २, १४४ डी । 
३३. अक्षराणामकारोऽस्मि इन्द्रः सामासिकस्य च । 
अहमेवाक्षयः कालो धाताहं विश्वतोमुखः ॥। 

(३३) अक्षरों में मैं 'अ' अक्षर हुं और समासों में मैं इन्द्र समास हूं; मैं ही 
अनश्वरकाल हूं और मैं ही वह विधाता हूं, जिसके मुख सब दिशाओं में 
विद्यमान हैं। 

काल : समय। तुलना कोजिए, कालस्वरूपी भगवान्‌ कृष्ण: | विष्णुपुराण, 

५, ३८। 

३४. मृत्युः सर्वेहरश्चाहमुःद्भवश्च्‌ भविष्यताम्‌ । 
कोतिः श्रीर्वाक्च नारीणां स्मृतिमंधा धृतिः क्षमा ॥ 

(३४) मैं सबको निगल जानेवाली मृत्यु हूं और मैं भविष्य में होनेवाली सब 
वस्तुओं का उद्गम हूँ; नारियों में मैं कीति, लक्ष्मी, वाणी, स्मृति, बुद्धि, 
दृढ़ता और क्षमा (धीरता) हूं। 

३५. बृहत्साम तथा साम्नां गायत्री छन्दसामहम्‌ । 
मासानां मागशीर्षोऽहमृतूनां कुसुमाकरः ॥। 

(३५) इसी प्रकार साम (गीतों) में मैं बृहत्‌ साम हूं; छन्दों में मैं गायत्री हूं; 
महीनों में मैं भागंशीषं हुं और ऋतुओं में मैं कुसुमाकर (फूलों को खान, 
बसन्त) हूं । 

३६. यूत छलयतामस्मि तेजस्तेजस्विनामहम्‌ । 
जयोऽस्मि व्यवसायोऽस्मि सत्त्वं सत्त्ववतामहम्‌ ।। 

(३६) छलनेवालों का मैं जूआ (दूत) हूं; मैं तेजस्वियों का तेज हूं; मैं विजय 
हैं, मैं प्रयत्न हूँ और अच्छे लोगों में मैं अच्छाई हूं । 


परमात्मा सबका मूल है'* 


३७, वृष्णीनां वासुदेवोऽस्मि पाण्डवानां धनञ्जयः । 
मुनीनामप्यहं व्यासः कवीनामुशना कविः॥। 
(३७) वृष्णियों में मैं वासुदेव हूं; पांडवों में मैं धनंजय (अर्जुन) हूं; मुनियों में 
मैं व्यास हूं और कवियों में मैं उशना कवि हूं। 
३८. दण्डो दमयतामस्मि नीतिरस्मि जिगीषताम्‌ । 
मौनं चेवास्मि गुह्यानां ज्ञानं ज्ञानवतामहम्‌ ।। 
(३८) दमन करनेवालों का मैं (सज्ञा देने का) दंड हूं; जो लोग विजय प्राप्त 
करना चाहते हैं, उनकी में नीति हूं; रहस्यपुणं वस्तुओं में मैं मौन हूं 
ओर ज्ञानियों का मैं ज्ञान हूं । 
३६. यच्चापि सर्वेभूतानां बीजं तदहमजु न । 
न तदस्ति विना यत्स्यान्मया भूतं चराचरम्‌ ॥ 
(३६) हे अर्जुन, सब वस्तुओं का जो भी कुछ बीज है, बह मैं हूं; चराचर 
वस्तुओं में ऐसी कोई वस्तु नहीं है, जो मेरे बिना रह सके ।' 
४०. नान्तोऽस्ति मम दिव्यानां विभूतीनां परंतप । 
एष तुद्दशतः प्रोक्तो विभूतेविस्तरो मया॥ 
(४०). हे शत्रु को जीतनेवाले (अर्जुन), मेरी दिव्य विभूतियों का कोई अन्त 
नहीं है। जो कुछ मैंने तुझे बताया है, वह तो मेरी असीम महिमा का 
केवल निदर्शन-मात्र है । 
४१. यद्यद्विभूतिमत्सतत्वं श्रीमदूजितमेव वा। 
तत्तदेवावगच्छ त्वं मम तेजोंऽशसंभवम्‌ ॥ 
(४१) जो भी कोई प्राणी गौरव, चारुता और शक्ति से युक्त है, त्‌ समझ ले 
कि वह मेरे ही तेज के अंश से उत्पन्न हुआ है। 
यों तो सभी वस्तुओं को परमात्मा ने संभाला हुआ है, परन्तु सुन्दर और 
तेजस्वी वस्तुओं में परमात्मा अन्य वस्तुओं की अपेक्षा अधिक स्पष्टतया प्रकट 
होता है। वीरता का प्रत्येक कार्य, वलिदान का प्रत्येक जीवन और प्रतिभा का 
प्रत्येक कार्य ब्रह्म की ही एक अभिव्यक्ति है। मानवीय जीवन के काव्यपुणं क्षण 
मनुष्य के सीमित मन से इतने परे की बस्तु हैं कि उनकी व्याख्या ही नहीं की 
जा सकती । 
४२. अथवा बहुनेतेन कि ज्ञातेन तवाज न। 
विष्टभ्याहमिदं कृत्स्नमेकांशेन स्थितो जगत्‌ ॥ | 
(४२) परन्तु हे अर्जुन, तुझे इस विस्तृत ज्ञान की क्या आवश्यकता है ? मैं इस 
सम्पूर्णं विश्व को अपने जरा-से अंश द्वारा व्याप्त करके इसे संभाले 
रहता हूं। 
MR Se + 3:22 
१, द्रौपदी की उक्ति से तुलना कीजिए : 
मत्यंता चैव भूतानाममरत्वं दिवोकसाम्‌ । 
त्वमि सर्वं महाबाहो लोककायं प्रतिष्ठितम्‌ ।। 


२४० भगवद्गीता 


एकांशेन : एक अंश द्वारा । इसका यह अर्थ नहा है कि ब्रह्म की एकता अनेक 
अंशों में खंडित हो जाती है। यह ब्रह्मांड असीम ब्रह्म का एक आंशिक प्रकटन 
(अभिव्यक्ति) है और यह उसके देदीप्यमान प्रकाश की एक किरण से प्रकाशित 
है।' भगवान्‌ का लोकातीत प्रकाश इस ब्रह्मांड से परे और देश तथा काल से परे 
निवास करता है। 
इतिः“विभूतियोगो नाम दशमोऽध्यायः । 
यह है 'विभूतियोग” नामक दसवां अध्याय। 


reese 
१. ऋग्वेद से तुलना कीजिए : 'पादो बस्य विश्वा भूतानि त्रिपाद्‌ अस्यामृतं दिवि । १०,, 
६०; ३ । पुरुषसूक्त में कहा गया है कि यह तो केवल उसकी महिमा का वर्णन है, स्वयं 
पुरुष तो इसकी अपेक्षा कहीं अविक बड़ा है । साथ ही देखिए छान्दोग्य उपनिषद्‌, रे; 
90 ६ और मैत्रायणी उपनिषद्‌, ६, ४। ४, ७ पर टिप्पणी करते हुए अभिनवगुप्त ने, 
जो 'तदात्मानम्‌' के बजाय 'तदात्मांशम्‌' पाठ मानता है, लिखा है: श्री भगवान्‌ किल 
पूणाड्गणत्वात्‌ शरीरसम्पकमाद्नरहितोऽपि स्थितिकारित्वात्‌ कारुणिकतया आतमांशं 
सूजति; आत्मा पूर्णवाङ्गुण्यः अंशः उपकारकत्वेन अप्रधानभूतो यत्र तद्‌ आत्मांशं शरीरं 
गृह्वाति इत्यथंः । गी-१५ 


अध्याय ११ 


भगवान्‌ का दिव्य रूपान्तर 
अर्जुन भगवान्‌ के सावंभौम (विश्व) रूप को देखना चाहता है 
अर्जुन उवाच | 


१. मदनुग्रहाय परमं गुह्यमध्यात्मसंज्ञितम्‌ । 
यत्त्वयोक्तं वचस्तेन मोहोऽयं विगतो मम ॥ 


अर्जून ने कहा: . 
(१) तूने आतमा के सम्बन्ध में करुणा करके जो मुझे यह परम रहस्य समझाया 
है, उसके कारण मेरा मोह समाप्त हो गया है । + 


यह भ्रम, कि संसार की वस्तुएं अपने सहारे ही विद्यमान हैं ओर स्वयं अपने- 
आपको संभाले हुए हैं और यह कि वे परमात्मा के बिना ही जीवित रहती हैं ओर 
चलती-फिरती हैं, समाप्त हो गया है। | 
२. भवाप्ययौ हि भूतानां श्रुतौ विस्तरशो मया । 
त्वत्तः कमलपत्राक्ष माहात्म्यमपि चाव्ययम्‌ ॥। 

(२) हे कमललोचन (कृष्ण), मैंने तुझसे वस्तुओं के जन्म और विनाश के 
सम्बन्ध में और साथ ही तेरे अनश्वर गौरव के सम्बन्ध में विस्तार से 
सब कुछ सुना है। 

३. एवमेतद्यथात्थ त्वमात्मानं परमेश्वर । 
द्रष्टुमिच्छामि ते रूपमैश्वर पुरुषोत्तम ॥ 

(२) हे परमेश्वर, यदि यह सब ऐसा ही है, जैसा कि तूने बताया है, तो हे 
पुरुषोत्तम, मैं तेरे ईश्वरीय दिव्य रूप को देखना चाहता हूं । 

इस बात को जानना, कि शाश्वत आत्मा सब वस्तुओं में निवास करती है, 

एक बात है और इसका दर्शन करना दूसरी बात। अर्जुन दिव्य रूप को देखना 

चाहता है, अदृश्य ब्रह्म के दृश्यमान शरीर को और इस बात को, कि यह परमात्मा 

“जो सब वस्तुओं का जन्म ओर मृत्यु दै, कैसा है। १०,८। अव्यक्त आधिभौतिक 
सत्य को दृश्यमान वास्तविकता बनाया जाना चाहिए। 

४. मन्यसे यदि तच्छक्यं मया द्रष्टुमिति प्रभो। , 
योगेश्वर ततो मे त्वं दर्शयात्मानमव्ययम्‌ |। 
४) हे प्रभु, यदि तू समझता है कि वह रूप मुझे दिखाई पड़ सकता है, तो हे 
योगेश्वर (कृष्ण), तु अपना वह अनश्वर रूप मुझे दिखा | 

भगवान का प्रकट होना 
श्रीभगवानुवाच 
५. पश्य मे पार्थं रूपाणि शतशोऽथ सहस्रशः 
नानाविधानि दिव्यानि नानावर्णाकृतीनि च ॥ 
श्री भगवान्‌ ने कहा : 
(५) हे पार्थं (अर्जुन), तू मेरे सकड़ों-हज़ारों, नाना प्रकार के दिव्य, विविध 
. रंगों और आङ्गृतियोंवाले रूपों को देख। 
दिव्य शक्ति का महान्‌ आरमप्रकाशन उस अर्जुन के सम्मुख प्रकट होता है, 
जो विश्व की प्रक्रिया और भवितव्यता के सच्चे अर्थ को समझता है। महाभारत 
में ६, १३१ में यह कहा गया है कि कृष्ण सपने विश्वरूप में दुर्योधन के सम्मुख तब 
प्रकट हुआ था, जब कि सन्धि का अन्तिम प्रयत्न करने के लिए आए हुए कृष्ण को 
दुर्योधन ने बन्दी बना लेने का प्रयत्न किया था । 
यह दिव्य रूपदर्शन कोई किंवदन्ती या पौराणिक कथा नहीं है, अपितु एक 
आध्यात्मिक अनुभव है। धामिक अनुभव के इतिहास में इस प्रकार के अनेक दर्शनों 
का उल्लेख प्राप्त होता है। ईसा का रूपान्तर!, दमिश्क की सड़क पर साऊल का 
दर्शन कौन्स्टैण्टाइन द्वारा एक क्रास का दर्शन, जिसपर कि ये शब्द अंकित थे “इस 
. चिह्न को लेकर विजय करो', तथा जौन औफ आइ के इसी प्रकार के दर्शन अर्जुन 
के दिव्यरूपदर्शन की कोटि के ही अनुभव हैं । 
६- पश्यादित्यान्वसून्सद्रानश्विनो मरुतस्तथा । 


बहुन्यदृष्टपुर्वाणि पश्याश्चर्याणि भारत ।। 
(६) हे भारत (अर्जुन), तू आदित्यों को, वसुओं को, रुद्रों को, दो अश्विनों को 
और मरुतों को देख। और भी अनेक आश्चर्यों को देख, जिन्हें कि तूने 
पहले कभी नहीं देखा । 





१. माके, ६, २-८। सेण्ट हिल्डेगाई (१०६८-११८० ) (स्त्री) ने एक दर्शन का उल्लेख 
किया है, जिसमें उसने ए% 'सुन्दर मानवीय रूपी” पुरुष को ८ था; उस रूप ने अपना 
परिचय जिन शब्दों में दिया था, उनसे गीता के इस वर्णन की याद आ जाती है। “में ही 
वह्‌ सर्वोच्च और अग्निमय शक्ति हैँ, जो जीवन की सब चिनगारियों को जन्म देती है । 
मुझमें मृत्यु का कोई अंश नहीं है, फिर भी में उसका नियतन करता हूं, क्योंकि में शान 
द्वारा उसी प्रकार ढका हुआ हूं, जैसे पक्षी पंखों से ढका होता है । मैं दिव्य तस्व का वह 


सभाण और अग्निमय सार हूं, जो खेतों के सोन्दयं में चमकता है । मैं पानी में चमकता 
हुँ; मै सूयं ओर चन्द्रमा और तारों में जल ४ 


८ दा र मैं उनका जीवन हूं। मैं भान हूं। जिस 
दया हैं, जिसे चै बे सव सुं बनी थीं, वह शब्द मेरा हो है । मैं सब वस्तुओं में रमा 
हुआ हूं, जिससे वे निष्प्राण न हो जाएं। मैं जीवन हूं ।” चाह्सं सिंगर द्वारा सम्पादित 
बज एन दो हिस्ट्री ऐंड मेड बफ साइन्स' (१६१७) में से उद्धत; पृष्ठ ३३ । 


Sess sists ss, 

७. इहैकस्थं जरात्कृत्स्नं पश्याद्य सचराचरम्‌ । 
मम देहे गुडाकेश यच्चान्यद्द्रष्टुमिच्छसि ॥ 
(७) हे गुडाकेश (अर्जुन), यहां आज तू सारे जगत्‌ को, सब चराचरों को देख 
बार जो कुछ तु देखना चाहता है, उस सबको मेरे शरीर में एकत्र हुआ 
ख। 
यह सब वस्तुओं का एक परमात्मा में दर्शन है। जब हम अपने ज्ञान की 
पूरी क्षमता का विकास कर लेते हैं, तब हम इस बात को देख लेते हैं कि सब 
(अतीत, वर्तमान ओर भविष्यत्‌) वतंमान ही है। 
८.न तु मां शक्यसे द्रष्टुमनेनेव स्वचक्षुषा। 
दिव्यं ददामि ते चक्षुः पश्य मे योगमैश्वरम्‌ ॥ 
(८) परन्तु तू मुझे अपनी इन (मानवीय) आंखों से नहीं देख पाएगा; मैं तुझे 
दिव्य दृष्टि देता हूं । तू मेरी दिव्य शक्ति को देख। 
कोई भी पार्थिव आंख सर्वोच्च रूप को नहीं देख सकती । मानवीय आंख ऐसे 
अत्यधिक प्रकाश को देखने के लिए नहीं बनी । मांसचक्षु मांस की बनी हुई आंख 
है, जव कि दिव्य चक्षु दैवीय आंख है ।' 
मानवीय आंख केवल बाह्य रूपों को देख सकती है; आन्तरिक आत्मा का 
ज्ञान आत्मिक आंख से होता है। एक प्रकार का ज्ञात ऐसा होता है, जिसे हम अपने 
प्रयत्नों द्वारा प्राप्त कर सकते हैँ- इन्द्रियों द्वारा प्रदत्त अनुभव और वौद्धिक 
गतिविधि पर आधारित ज्ञान एक और प्रकार का ज्ञान उस समय हो सकता है, 
जव कि हम चारुता के प्रभाव के अधीन हों--आत्मिक वास्तविकताओं का प्रत्यक्ष 
ज्ञान । देवता का दर्शन देवता की ही एक देन है। यह सारा विवरण दिव्य प्रकृति 
में नानाविध विश्व की एकता को सूचित करने का एक काव्यपूर्ण ढंग है। 
यह दर्शन कोई मानसिक कल्पना नहीं है, अपितु सीमित मन से परे एक सत्य 
का उद्घाटन है। यहां अनुभव की स्वतःस्फूतंता ओर प्रत्यक्षता को स्पष्ट किया 
गया है। 


१. उपनिषद्‌ का कथन है: 

सुनते हुए भी घे नहीं सुनते; जानते हुए भी वे नहीं जानते; देखते हुए भी वे नहीं 
देखते; वे केवल जान की आंखों से देखते हैं । 

शृण्वन्तोऽपि न शृण्वन्ति जानम्तोऽपि न जानते । 

पश्यन्तोऽपि न पश्यन्ति पश्यन्ति ज्ञानचक्षुषः ॥। 
मोक्ष धर्म में निम्नलिखित श्लोक मिलता है : 

माया ह्येषा मया सृष्टा यन्मां पश्यसि नारद । 

सवंभूतगुणर्युक्तं न तु मां द्रष्टुमहँसि ॥ 
इसपर टोका करते हुए मधुसूदन ने कहा है : “सवंभूतगणेर्यक्तं कारणोपाधि मां चमंचक्षुषा 
द्रष्टुं नाहसि।” । 
पैगम्बर्‌ के शब्दों से तुलना कीजिए : “प्रभु, उसकी आंखें खोल दो, जिससे वह देख सके। 
साथ ही देखिए विजन ओफ एंजैकियेल, ऐक्सौडस ३३, १५; रीवेलेशन, ४; भः 
सद्धमं-पंडरीक, १ । “उठो, चमको; क्योंकि तुम्हारा प्रकाश आ गया है Eu प्रभु कं 
महिमा तुम्हारे ऊपर उदित हुई है । तुम देख पाओगे ओर देदीप्यमान बनोगे और तुम्हार 
हृदय रोमाचिव और विशाल हो जाएगः ।” /ईंसाइथाह 8 १-४) । 

संजय द्वारा दिव्य रूप का वर्णन 
संजय उवाच 
६. एवमुक्त्वा ततो राजन्महायोगेश्वरो हरिः। 
दशयामास पार्थाय परमं रूपमेश्वरम्‌ ॥ 


संजय ने कहा : 
(६) महाराज, इस प्रकार कहकर महान्‌ योगेश्वर हरि (कृष्ण) ने अर्जुन के 
सम्मुख अपना सर्वोच्च और दिव्य रूप प्रकट किया । 


यह कृष्ण का दिव्य ख्पान्तर है, जिसमें कि अर्जुन स्वगं और पृथ्वी के सब 
प्राणियों को दिव्य रूप में देखता हे। 
१०. अनेकवक्त्रनयनमनेकाद्भूतदरशंनम्‌ । 
अनेकदिव्याभरणं दिव्यानेकोद्यतायुधम्‌ ॥ 

(१०) वह रूप अनेक मुखों ओर आंखोंवाला था, उसमें अनेक आश्‍चर्य जन क दृश्य 
थे। उसने अनेक दिव्य आभूषण धारण किए हुए थे और उसने अनेक 
दिव्य शस्त्र उठाए हुए थे । 

यहां पर ऐसा प्रतीत होता है कि कवि उस अनुभव काजर्णन करने के प्रयत्न 
में, जोकि वस्तुतः अवणंनीय है, शब्दों की कमी और वाणी की अपूर्णता का अनुभव 
कर रहा है। 

अनेकवक्त्रनयनम्‌ : अनेक मुखों और आंखोंवाला। वह सबको निगल जाने- 
वाला और सबको देखनेवाला है। 

ये सार्वभौम सत्ता के वर्णन हैं। पुरुषसूक्त में भी इससे मिलता-जुलता वर्णग 

प्राप्त होता है। सहस्रशीर्षा पुरुषः सहस्नाक्ष: सहस्रपात्‌ (ऋग्वेद १०, ६०)। 

तुलना कीजिए मुंडकोपनिषद्‌ २, १, ४। 

११. दिव्यमाल्याम्बरधरं दिव्यगन्धानुलेपनम्‌ । 
सर्वाश्चयेमयं देवमनन्तं विश्वतोमुखम्‌ ॥ 

(११) उसने दिव्य मालाएं और वस्त्र धारण किए हुए थे। उसने दिव्य गन्ध 
(इत्र) और लेप लगाए हुए थे। उसमें सब आश्चर्ये थे । वह दिव्य और 
अनन्त था । उसके मुख सब दिशाओं की ओर विद्यमान थे । 

१२, दिवि सूर्यसहस्रस्य भवेद्युगपदुत्थिता । 
यदि भाः सदृशी सा स्याद्भासस्तस्य महात्मनः ।। 

(१२) यदि आकाश में एक हज़ार सूर्यो की चमक एकसाथ दमक उठे, तो बह 
उस महान्‌ भात्मा कै तेज के समान हो सकती है। 

१३. तत्रकस्थं जगत्कृत्स्नं प्रविभक्तमनेकधा । 
अपश्यह्देवदेवस्य शरीरे पाण्डवस्तदा ॥ 

(१३) वहां पांडव (अर्जुन) ने उस देवों के भी देव के शरीर में अनेक रूपों में 
बटे हुए सारे संसार को एक ही जगह स्थित देखा । 

अर्जुन को नाना वस्तुओं में परमात्मा का और एक परमातमा में ही नाना 

वस्तुओं का दर्शन हुआ। सब वस्तुएं वही रहती हैं, और फिर भी वे सब बदल 
जाती हैं। देनंदिन जगत्‌ की परिचित वस्तुओं के लुप्त हो जाने पर आश्चयं अनुभव 
होता है । प्रत्येक वस्तु एक-दूसरे के साथ गुंथी हुई है और प्रत्येक वस्तु उस सम्पूर्ण 
को प्रतिबिम्बित करती है। यह दर्शन सारे पाथिव जीवन की सम्भाव्य दिव्यता 
का प्रकाशन है । 


अर्जुन भगवान्‌ से निवेदन करता है 
१४. ततः स॒ विस्मयाविष्टो हृष्टरोमा धनञ्जयः । 
प्रणम्य शिरसा देवं कृताञ्जलिरभाषत ॥ 

(१४) तब धनंजय (अर्जुन) आश्चयं से अभिभूत हो गया । उसके रोंगटे खड़े 
हो गए। उसने सिर झुकाकर, हाथ जोड़कर भगवान्‌ को प्रणाम किया 
और कहा : 

आतंक से विकल होकर, रोमांचित होकर, सिर झुकाए और हाथ जोड़े हुए 
अजुन स्तुति करता है। 
अर्जुन उवाच 
१५. पश्यामि देवांस्तव देव देहे, 
सर्वास्तथा भूतविशेषसङ्चान्‌ । 
ब्रह्माणमीशं कमलासनस्थ- 
' मुषींश्च सर्वानुरगांश्च दिव्यान्‌ ॥ 
अर्जून ने कहा : = । 

(१५) हे भगवान्‌, मैं तुम्हारे शरीर में सब देवता और विविध प्रकार के 
प्राणियों के समूहों को देख रहा हूं। मैं कमल के आसन पर बेठे हुए 
विधाता ब्रह्मा को तथा अन्य सब ऋषियों को और दिव्य नागों को देख 

हूं । 
ना दर्शन हमारे क्षितिज को विस्तृत कर देता है और वह हमें उस 
पाथिव कोलाहल और कष्टों से परे ले जाता है, जो इतनी आसानी से हमपर 
हावी हो जाते हैं। परमात्मा की सृष्टि इस छोटे-से ग्रह तक ही सीमित नहीं है, 
जो कि इस ब्रह्मांड का एक क्षुद्र-सा अंश है। अर्जुन देखता है कि यह विश्व तो 
अनेक और विविध प्रकार की आत्माओं से भरा हुआ है । 
१६ अनेकबाहदरवक्तनेल 
पश्यामि त्वां सर्वतोऽनन्तरूपम्‌ । 
नान्तं न मध्यं न पुनतस्तवादि , 
पश्यामि विलि ल ! र्क 
+ सब ओर अनन्त रूपों में देख रहा हूं। तेरा अनेक भुजाए हूं; अर्नेक 

J भनेक मुख हैं और अनेक नेत हैं; परन्तु हे बिश्व के स्वामी, हे 

विश्वरूप, मुझे कहीं तेरा अन्त, मध्य या आदि दिखाई नहीं पड़ रहा । 


वक्त : चेहरे या मुख । 

१७, किरीटिनं गदिन चक्रिणं च, 
तेजोराशि सर्वतो दीप्तिमन्तम्‌ । 
पश्यामि त्वां दुनिरीक्ष्यं समन्ता- 
हीप्तानलाकद्युतिमप्रमेयम्‌ ॥ 

(१७) मैं तुझे मुकुट, गदा भौर चक्र धारण किए हुए, सब ओर दमकते हुए तेज:- 
पूंज के रूप में देख रहा हूं, जिसे देख पाना भी कठिन है (चौंधियानेवाला), 
जो सब ओर से धधकती हुई आग और सूर्य के समान देदीप्यमान है और 
जो अनुपम है। 

१५. त्वमक्षरं परमं वेदितव्यं, 
त्वमस्य विश्वस्य परं निधानम्‌ । 
त्वमव्ययः शाश्वतधमंगोप्ता, 
सनातनस्त्वं पुरुषो मतो मे॥ 

(१८) तु अनश्वर भगवान्‌ है, जिसका ज्ञान प्राप्त किया जाना चाहिए। तू 
संसार का परम विश्राम का स्थान है; तु शाश्वत (सनातन) धम का 
अमर रक्षक है। मुझे तो लगता है कि तू ही सनातन पुरुष है। 

अक्षरम्‌ : अनश्वर। भर्जून कहता है कि भगवान्‌ ब्रह्म और ईश्वर दोनों ही 
है। परब्रह्म और परमात्मा दोनों ।' 
शाइवतघमंगोप्ता : सदा बने रहनेवाले घमं का अमर रक्षक । अभिनवगुप्र .. 

इसके स्थान पर 'सात्त्वतघमं गोप्ता' पाठ माना है, जिसका अर्थं है सात्वत धमं क। 

रक्षक। 

१६. अनादिमध्यान्तमनन्तवीर्य- | 
मनन्तबाहुं शशिसूर्यनेत्रम्‌ । 
पश्यामि त्वां दीप्तहुताशवक्त्ं, 

_ स्वतेजसा विश्वमिदं तपन्तम्‌ ॥ 

(१९) मैं तुझे देख रहा हुं, जिसका कि न कोई आदि है, न मध्य और न कोई 
अन्त है; जिसकी शक्ति अनन्त है; जिसकी असंख्य भुजाएं हैं; सुयं और 
चन्द्र जिसके नेत हैं; जिसका मुख धधकती हुई आग की भांति है और जो 


अपने तेज से सारे संसार को तपा रहा है। 
२०. द्यावापृथिव्योरिदमन्तरं हि, 
व्याप्तं त्वयेकेन दिशश्च सर्वाः । 


दृष्ट्वाद्भुतं रूपमुग्रं तवेद, 
लोकत्रयं प्रव्यथित महात्मन्‌ ॥ 
(२०) आकाश और पृथ्वी के बीच का यह सारा स्थान और सारी दिशाएं केवल 
तुझ अकेले से ही व्याप्त हैं: हे महान्‌ आत्मावाले, जब तेरा यह आश्‍चर्य - 
mmm, 
१- एतेन सगृणस्मस्य निर्गुणज्ञापकत्वम्‌ उक्तम्‌ । नीसकृण्ठ । 

` जनक भयंकर रूप दिखाई पड़ता है, तब तीनों लोक कांप उठते हैं । 
२१. अमी हि त्वां सुरसंघा विशन्ति, 
केचिद्गीताः प्राञ्जलयो गृणन्ति । 
स्वस्तीत्युक्त्वा महषिसिद्धसंघाः, 
स्तुवन्ति त्वां स्तुतिभिः पुष्कलाभिः ॥ 

(२१) उधर वे देवताओं के समूह तेरे मन्दर प्रवेश कर रहे हैं और उनमें से कुछ ` 
हाथ जोड़ तेरी स्तुति कर रहे हैं। महषियों और सिद्धों के समूह्‌ 'स्व स्ति’ 
os हो) कहकर अत्यन्त प्रशंसायुक्त मंत्रों से तेरी स्तुति कर 

आध्यात्मिक प्राणियों के समूह उस परमात्मा की स्तुति करते हैं और 
हर्षावेशमय उपासना में खोए रहते हैं । 
२२. रुद्रादित्या वसवो ये च साध्या 
विश्वेऽश्विनौ मरुतश्चोष्मपाश्च । 
गन्ध्वयक्षासुरसिद्धसंघा 
वीक्षन्ते त्वां विस्मिताश्चेव सर्वे॥। 

(२२) रुद्रगण, आदित्यगण, वसुगण और साध्यगण, विश्‍वेदेवगण और दो 
अश्विनीकुमार, मरुत्‌, ओर पितर तथा गन्धर्वो, यक्षो, असुरों और सिद्धों 
के समूह, सब तेरी ओर देख रहे हैं और देखकर सब चकित हो रहे हैं। 

२३. रूपं महत्ते बहुवक्तनेत्नं , 
महाबाहो बहुबाहुरुपादम्‌ । 
बहूदरं बहुदंष्ट्राकरालं, 
दृष्ट्वा लोका: प्रव्यथितास्तथाहम्‌ ॥ 

(२३) हे महाबाहु, तेरे इस अनेक मुखों ओर आंखोंवाले, अनेक भुजाओं, जांघों 
और पैरोंवाले, अनेक पेटवाले, अनेक बड़े-बड़े दांतों के कारण भयानक 
दीख पड़ने वाले विशाल रूप को देखकर सारे लोक कांप रहे हैं और उसी 
प्रकार मैं कांप रहा हूं। 

यह भगवान्‌ की सार्वभोमता तथा सवंत्रविद्यमानता को ध्वनित करने के 

लिए की गई काव्योचित अत्युक्ति है। “4 

२४. नभःस्पृशं दीप्समनेकवण , 
व्यात्ताननं दीप्तविशालनेत्रम्‌ । 
दुष्ट्वा हित्वां प्रव्यथितान्तरात्मा , 

 धुत्तिन विन्दामि bie fen ॥ 0002 
नेवाले, अनेक रंगों में दमकते हुए, खूब चाड़ा मु 

Nr He wh चमकती आंखोंवाले इस रूप को देखकर मेरी 
आन्तरिकतम आत्मा भय से कांप रही है और हे विष्णु, मुझे न धीरज 
बंघ रहा है और न शान्ति मिल रही है। 

२५. दंष्ट्राकरालानि च ते मुखानि , 
दृष्ट्वेव कालानलसन्निभानि । 
दिशो न जाने न लभे च शाम , 
प्रसीद . देवेश जगन्निवास ॥ 

(२५) जब मैं बड़े-बड़े दांतों के कारण डरावने और काल की सवंग्रासी लपटों के 
समान तेरे मुखों को देखता हू, तो मुझे दिशाएं तक सूझनी बन्द हो . जाती 
हैं और किसी प्रकार चेन नहीं पड़ती । हे देवताओं के स्वामी, हे संसार के 
आश्रय, तू करुणा कर। 

कालानल : शब्दाथं है प्रलय की अग्नि। 
अर्जुन अपने होश-इवास खो बेठता है। इस भयंकर अनुभव में विस्मय, 
आतंक और हर्षोन्माद के तत्त्व विद्यमान हैं। 

२६. अमी च त्वां धृतराष्ट्रस्य पुत्राः , 
सर्वे सहैवावनिपालसंघेः । 
भीष्मो द्रोणः सूतपुत्रस्तथासौ , 
सहास्मदीयेरपि योघम्‌ख्यैः॥ 

(२६) उधर सब राजाओं के समूहों के साथ वे धृतराष्ट्र के पुत्न और भीष्म, द्रोण 
और कणं, हमारे पक्ष के प्रमुख योद्धाओ के साथ-साथ ही, 

२७. वक्त्राणि ते त्वरमाणा विशन्ति , 
दंष्ट्राकरालानि भयानकानि। 
केचिद्विलग्ना दशनान्तरेषु , 
संदृश्यन्ते चूणितेरुत्तमाङ्गेः॥ 

(२७) तेरे उन डरावने मुखों में घुसे जा रहे हैं, जो बड़े-बड़े दांतों के कारण 
बहुत भयंकर हो उठ हैं। कुछ उन दांतों के बीच में फंसे दिखाई पड़ रहे 

; उनके सिर पिसकर चूर-चूर हो गए हैं। 

२८. यथा नदीनां बहवोऽम्बुवेगाः , 
समुद्रमेवाभिमुखा द्रवन्ति । 
तथा तवामी नरलोकवीरा , 

` विशन्ति वकत्नाण्यभिविज्वलन्ति ॥ 

(२५) जिस प्रकार नदियों की अनेक वेगवती घाराएं समुद्र की ओर दौड़ती 
चली जाती हैं, उसी प्रकार ये नरलोक के बीर योद्धा तेरे लपटें उगलते 
हुए मुखों में घुसे जा रहे हैं। 

२९. यथा प्रदीप्तं ज्वलनं पतङ्गा 
विशन्ति नाशाय समृद्धवेगाः । 
तथेव नाशाय विशन्ति लोका- 
स्तवापि वक्त्राणि सम दवेगाः ।| 

(२९) जिस प्रकार पतंगे जोर से जलती हुई आग पर अपने विनाश के लिए तेज़ी 
से झपटते हुए आते हैं, उसी प्रकार ये लोग अपने विनाश के लिए झपटते 
हुए तेरे मुखों में घुस रहे हैं। 

ये प्राणी अपने अज्ञान के कारण अन्धे' होकर अपने विनाश की ओर दौड़ रहे 
हैं और दवीय नियन्त्रक इस सबको होने दे रहा है, क्योंकि वे सब अपने: कमो 
का फल भुगत रहे हैं। जब हम किसी कमं को करने के लिए तत्पर होते हैं, तो हम 
उसके परिणामों के लिए भी उद्यत रहते हैं। स्वतंत्न क्रियाएं हमें उनके परिणामों 
का वशवर्ती बना देती हैं । क्योंकि यह कांरण-और कार्य का नियम दैवीय मन की 
अभिव्यवित है, इसलिए यह भी कहा जा सकता है कि ब्रह्म इस नियम का 
कार्यान्वित कर रहा है। लेखक विश्वरूप की धारणा द्वारा इस बात को स्पष्ट 
करता है कि किस प्रकार अपनी विशालता, सुन्दरता और आतंक के सहित सारा 
ब्रह्मांड, सारे देवता, महात्मा, पशु और पौधे परमात्मा के जीवन की समृद्धि के 
अन्दर ही हैं। सबको अपने अन्दर रखते हुए परमात्मा अपने-आपसे बाहर नहीं जा 
सकता । हम मनुष्यप्राणी, जो ताकिक ढंग से विचार करते हैं, कभी एक विषय को 
लेकर व्यस्त रहते हैं और कभी किसी दूसरे विषय को लेकर | हम एक के बाद एक 
विषय पर विचार करते हैं, परन्तु दैवीय मन सब बातों को एक ही समझता है। 
उसके लिए न कोई अतीत है और न कोई भविष्यत्‌ । 
३०, लेलिह्यसे ग्रसमानः समन्ता- 
ल्लोकान्समग्नान्वदनेज्वेलद्धिः । 
तेजोभिरापूर्य जगत्समग्रं, 
भासस्तवोग्राः प्रतपन्ति विष्णो ॥ | 

(३०) अपने जलते हुए मुखों से सब ओर के लोकों को निंगलता हुआ तू उन्ह 
चाट रहा हे। हे विष्णु, तेरी अग्निमय किरणें इस सारे संसार को भर 
रही हैं और इसे अपने प्रचण्ड तेज से झुलसा रही हैं। 

३१. आख्याहि मे को भवानुग्ररूपो 
नमोऽस्तु ते देववर प्रसीद। 
विज्ञातुमिच्छामि भवन्तमाद्य, 
न हि प्रजानामि तव प्रवृत्तिम्‌ ॥ 

(३१) मुझे बता कि इतने भयानक रूपवाला तू कौन है । देवताओं में श्रेष्ठ, 
तुंझको प्रणाम है । दया कर। मैं जानना चाहता हूं कि तू आदिदेव कोन 
है, क्योंकि मैं तेरे कार्यकलाप को नहीं जानता । 

शिष्य गंभीरतर ज्ञान की ख़ोज करता है। 


त्यायाधीश परमात्मा 
श्रीसगव ki 
३२, कालोऽस्मि कुक्षयकृर 
लोकान्समाहर्त्‌ मिह प्रवृत्तः । 

ऋतेऽपि’ त्वां न भविष्यन्ति सर्वे, 
येऽवस्थिताः प्रत्यनीकेष्‌ योधाः ॥ 
श्री भगवान्‌ ने कहा : | । 
(३२) मैं लोकों का विनाश'करनेवाला काल हूं, जो अब बड़ा हो गया हूं और 
यहां इन लोकों का दमन करने में लगा हुआ हूं। ये परस्पर-विरोधी 
सेनाओं में पंक्तिबद्ध खड़े हुए योद्धा तेरे (तेरे कमं के) बिना भी शेष नहीं 
रहेंगे । 
काल विश्व का प्रधान संचालक है । यदि परमात्मा को कालरूप में सोचा 
जाए, तो वह निरन्तर सृष्टि कर रहा है ओर विनाश कर रहा है। काल वह 
उमड़ता हुआ प्रवाह है, जो अविराम चलता जाता है। 
परम पुरुष सुजन और.विनाश दोनों की ज़िम्मेदारी अपने सिर लेता है। 
गीता इस सुपरिचित सिद्धान्त को नहीं मानती कि जो कुछ अच्छा है, वह तो 
परमात्मा की देन है और जो कुछ बुरा है, वह शैतान की देन है। यह परमात्मा 
मत्यं अस्तित्व के लिए उत्तरदायी है, तो वह उस अस्तित्व के अन्तर्गत सब बातों के 
लिए, जीवन और सृजन के लिए, वेदना और मृत्यु के लिए भी उत्तरदायी है। 
परमात्मा का काल पर नियंत्रण है, क्योंकि वह. काल के बाहर है और यादि 
हुम भी काल के ऊपर उठ सके, तो हम भी इसपर अधिकार कर सकते हैं। काल 
के पीछे विद्यमान शक्ति होने के कारण वह हमारी अपेक्षा कहीं अधिक दूर तवः 
देखता है और इस बात को जानता है कि किस प्रकार सब घटनाएं नियंत्रित हैं 
और इसलिए अर्जुन को बताता है कि कारण अनेक वर्षो से क्रियाशील हैं और अब 
वे अपने स्वाभाविक परिणामों की ओर बढ़ रहे हैं। इन परिणामों को इस समय, 
चाहे हम कुछ भी क्‍यों न कर लें, घटित होने से रोका नहीं जा सकता। उसके 
शत्रुओं का विनाश बहुत पहले किए गए कार्यों द्वारा अटल रूप से निश्चित हो 
चुका है। इस प्रकार का अवैयक्तिक भाग्य होता है, जिसे ईसाई प्रारब्ध 
(औविडेंस) कहते हैं-एक सामान्य ब्रह्मांडीय आवश्यकता, 'म्वारा' (भाग्य) -- 
ओर जो परमात्मा की प्रकृति (स्वभाव) के एक पक्ष की अभिव्यक्ति है; और 
इसीलिए जिसे परमात्मा के प्रभृतासम्पन्न व्यक्तित्व का, जो अपने अचिन्त्य 
उद्देश्यों के साधन में लगा रहता है, संकल्व समझा जा सकता है। उसके समक्ष 
आत्मनिर्धारण के सब दावे अकारथ हैं। 
३३. तस्मात्त्वमुत्ति5 यशो लभस्व, 


जित्वा शतुन्भुङ क्ष्व राज्यं समृद्धम्‌ । 
मयैवैते निहताः पुर्वमेव, 
निमित्तमात्रं भव सव्यसाचिन ॥ 
(३३) इसलिए तू उठ खड़ा हो ओर यश प्राप्त कर। अपने शत्रुओं को जीतकर 
तू इस समृद्धियूर्ण राज्य का उपभोग कर । वे सब तो पहले ही मेरे द्वारा 


| जा चुके हैं । हे सब्पसाची (अजुन), तु अब इसका कारण-भर बन 


भवितव्यता का ईश्वर सब बातों का निश्चय करता हैं और उन्हें नियत 

करता है और अर्जून को तो केवल उसका साधन--उस सरवंशक्तिमान्‌ की 
अंगुलियों के नीचे रखी हुई बांसुरी बनना है जो अपने ही एक उद्देश्य को पूरा 
कर रहा है ओर एक महान्‌ विकास करने में लगा है। यदि अर्जुन यह समझता है 
कि उसे अपने अपूर्ण विवेक के अनुसार कार्य करना है, तो वह अपने-आपको 
धोखा दे रहा है। कोई भी व्यष्टि आत्मा परमात्मा के इस विशेषाधिकार में 
हस्तक्षेप नहीं कर सकती । शस्त्र उठाने से इन्कार करने के कारण अर्जुन धृष्टता 
का दोषी है। देखिए : १८, ५८ । 

निमित्तमात्रम्‌ : केवल कारण । ऐसा प्रतीत होता है कि लेखक दैवीय पूर्वे- 
निर्णयन के सिद्धान्त का समर्थन करता है और व्यक्ति की नितान्त असहायता 
ओर क्षुद्रता तथा उसके संकल्प और प्रयत्न की व्यर्थता की ओर संकेत करता है । 
निश्चय पहले ही किया जा चुका है और अर्जुन उसे बदलने के लिए कुछ भी नहीं 
कर सकता । वह परमात्मा के हाथों में एक शक्तिहीन उपकरण-भर है और फिर 
भी इसमें यह ध्वनि है कि परमात्मा स्वेच्छाचारी और मनमौजी नहीं है, अपितु 
न्यायी और प्रेममय है । इन दोनों विचारों का मेल किस तरह बँठाया जाए ? यहां 
पर पूर्वनिणंय करनेवाले और एकमात्र कायं करनेवाले परमात्मा का दैवीय 
विचार प्रकट किया गया है, जो हममें उस परमात्मा पर पूर्णतया आश्रित होने का 
भाव जगाता है, जो 'बिलकुल अन्य' है और जो हमारे विरुद्ध परम प्रतिपक्ष के रूप 
में बिद्यमान है । परमात्मा की शक्ति का एक तीत्न अन्तर्ज्ञान यहां पर प्रकट होता 
है, जैसा कि वह जौब में और पोल में प्रकट हुआ है : “क्या बनाई गई वस्तु अपने 
निर्माता के सामने खड़ी होकर कह सकती है कि तूने मुझे ऐसा क्यों बनाया है ? ” 

हमें सारी विश्व की प्रक्रिया को एक पूर्वनिर्धारित योजना का उद्घाटन- 
मात्र, पहले से तयार सिने-कथा का अनावरण-मात्र, समझने की आवश्यकता नहीं 
है। लेखक यहां पर मानवीय कर्मों की भमविष्यदशंनीयता का खंडन उतना नहीं 
कर रहा, जितना कि वह शाश्वतता के अर्थ को जोर देकर कह रहा है, जिसमें कि 
काल के सब, अतीत, वतंमान और भविष्य के सब, क्षण देवीय आत्मा के लिए 
वर्तमान ही होते हैं । काल में विकास के प्रत्येक क्षण की प्रगतिशील नवीनता दिव्य 
शाइवतता के साथ असंगत नहीं है। 

परमात्मा के विचार मानवीय उपकरण द्वारा ही क्रिया में परिणत होते हैं । 


'यदि हम समझदार हूँ, तो हम इस प्रकार कार्य करते हैं कि परमात्मा के हाथों में 
- उपकरण बन जाते हैं। हम परमात्मा को हमारी आत्मा को अपने में लीन कर लेने 


देते हैं और अपने अहंभाव का कोई चिह्न शेष नहीं रहने देते। हमें उसके आदेशों 
को ग्रहण करना होगा और उसकी इच्छा का पालन यह कहते हुए करना होगा : 
“तेरी इच्छा में ही मेरी शान्ति है; ” “पिता, मैं अपनी आत्मा को तेरे हाथों में 
सौंपता हुं ` अर्जुन को यह अनुभव करना चाहिए : “तेरी इच्छा के सिवाय अन्य 
किसी वस्तु का अस्तित्व नहीं है । केवल तू ही कर्ता है और मैं तो केवल उपकरण- 
भर हूँ ।” युद्ध की डरावनी विभीषिका उसमें विरक्ति जगाती है। मानवीय 


१. ल्यूक, २३, ४६ । 

प्रमापों के अनुसार परखा जाए, तो यह समझ में आनेवाली बात नहीं लगती, 

परन्तु जब मानो सर्वेशक्तिमांन्‌ परमात्मा के प्रयोजन को प्रकट करने के लिए पर्दा 

उठा दिया जाता है, तो/वह उसके लिए राजी हो जाता है। अब उसके लिए इस 
बात का महत्त्व नहीं/रहता कि उसकी अपनी इच्छा क्या थी, या वह इस संसार में 
या परलोक में क्या पाने की आशा रख सकता है। देशकालमय इस संसार के पीछे 
और इसके अन्दर तक ब्याप्त, परमातमा का एक रचनात्मक प्रयोजन है। हमें उस 
सर्वोच्च इरादे को समझना होगा ओर उसकी सेवा में ही सन्तोष मानना होगा । 
प्रत्येक कायं स्वयं उससे बहुत परे को किसी वस्तु का प्रतीक है। 
३४. द्रोणं च भीष्मं च जयद्रथं च, 

कर्ण तथान्यानपि योधवीरान्‌ । 

सया हतांस्त्वं जहि मा व्यथिष्ठा, 

युध्यस्व जेतासि रणं सपत्नान्‌ ॥ 

(३४) तू द्रोण, भीष्म, अयद्रथ; कर्णं तथाअन्य वीर योद्धाओं को मार डाल, जो 
मेरे द्वारा पहले हीं मार डाले गए हैं। डर मत । युद्ध कर। तू युद्ध में 
शत्रुओं को अर्वश्य जीत लुगः।” 

गया हतान्‌ : जिनकी मृत्यु मैंने निश्चित कर दी है। परमात्मा उनके जीवनो 
की दिशा को और उत्कें लिए नियत लक्ष्य को भी जानता है। संसार में ऐसी 
तुच्छ से तुच्छ और क्षुर से क्षुद्र भी कोई वस्तु नहीं है, जो परमात्मा द्वारा पहले ही 
सई या अनुमत न हो, यहाँ तक कि किसी छोटी-सी चिड़िया की मृत्यु भी 
नहीं । 
अर्जुन से कहा गया है कि वह विधाता के पद को संभाल ले। बाह्यतः वह 
प्रकृति का स्वामी होगा ओर आन्तरिक दृष्टि से वह सब सम्भावित घटनाओं से 
ऊपर हो जाएगा । 
संजय उवाच 
३५. एतच्छुत्वा वचनं केशवस्य, 
कृताञ्जलिवंपमानः किरीटी । 
चमस्कुत्वा भूय एवाह क्षुष्णं, 

सगद्‌गदं भीतभीतः प्रणम्य ॥ 

संजय ने कहा : । 

(२५) केशव (कष्ण) के इन वचनों को सुनकर कांपते हुए किरीटी (अर्जुन) ने 
हाथ जोड़कर इष्ण को नमस्कार किया और फिर भय से कांपते हुए 
प्रणाम करके रंधी हुई वाणी में कृष्ण से कहा; 

रुडॉल्फ ओटो ने इस सारे दृश्य को धम में दिव्यभाव के स्थान के, महान्‌ 


रहस्य के, उदाहरण के रूप में प्रस्तुत किया है। के 
लोकोत्तरपक्ष को प्रस्तुत करता है। है। यह हमारे सम्मुख परमात्मा 

अजून के स्तुति के श्लोक 
अर्जुन उवाच 
३६. स्थाने हृषीकेश तव प्रकीर्त्या, 
जगरप्रहुष्यत्यनु रज्यते च। 
रक्षांसि भीतानि दिशो द्रवन्ति, 
सर्वे नमस्यन्ति च सिद्धसङ्घाः ॥ 
अर्जुन ने कहा : | 

(३६) हे हृषीकेश (कृष्ण), संसार जो तेरे यश के गीत गाने में आनन्द और 
प्रसन्नता का अनुभव करता है, वह ठीक ही करता है। राक्षस डरकर सब 
दिशाओं में भाग रहे हैं और सिद्ध (पूर्णता को प्रात्त हुए) लोगों के समूह 
तुझे (आदर से) नमस्कार कर रहे हैं। 

आराधना और परिताप के तीव्र भावावेश में अर्जुन भगवान्‌ की स्तुति करता 
है। वह न केवल काल की विनाशकारी शक्ति को देखता है, अपितु आध्यात्मिक 
भगवत्‌-सान्निध्य और सृष्टि के नियामक विधान को भी देखता है। जहां इनमें से 
प्रहला आतंक उत्पन्न करता है, वहां पिछला हर्षावेगमय उल्लास की भावना को 
जन्म देता है और अर्जुन आत्यन्तिक स्तुति में अपनी आत्मा को उड्न देता है। 
३७. कस्माच्च ते न नमेरन्महात्मन्‌, 
गरीयसे ब्रह्मणोऽप्यादिकत्रं । 
अनन्त देवेश जगन्निवास, 
त्वमक्षरं सदसत्तत्परं यत्‌ ॥ 

(३७) और हे महान्‌ आत्मावाले, वे तुझे प्रणाम क्यों न करें, तू जो कि आदिस्रष्ठा 
ब्रह्मा से भी महान्‌ है? हे अनन्त, देवताओं के स्वामी, संसार के स्वामी, 
संसार के आश्रय, तू अनश्वर है, तू अस्तित्वमान्‌ और अनस्तित्वमान्‌ है; 
और उससे भी परे जो कुछ है, वह तू है। 

आविकसुः : तू सर्वप्रथम स्रष्टा है या तू ब्रह्मा तक का सरष्टा है। 
जगन्निवास : संसार का आश्रय । परमात्मा, जिसमें कि यह जगत्‌ निवास 
करता है। । 

३८. त्वमादिदेवः पुरुषः पुराण- 

स्त्वमस्य विश्वस्य परं निधानम्‌ । 
वेत्तासि वेद्यं च परं च धाम, 
त्वया ततं विश्वमनन्तरूप ॥ 


| (३८) तू देवताओं में सर्वप्रथम है; तू आद्यपुरुष है; तू इस संसार का परम 


विश्राम-स्थान है । तू ही ज्ञाता है और तू ही शेय है और तू ही सर्वोच्च 
लक्ष्य है। और हे अनन्त रूपोंवाले, तूने ही इस संसार को व्याप्त किया 


हुआ है। 

३६. वायुर्यमोऽर्निर्वेर्णः शशाङ्क, 
प्रजापतिस्त्वं प्रपितामहश्च । 
नमो नमस्तेऽस्तु सहस्रकृत्वः , 
पुनश्च भूयोऽपि नमो नमस्ते ॥ 

(३६) तू वायु है; तू यम (विनाश करनेवाला) है; तू अग्नि है; तू वरुण 
(समुद्र का देवता) है; और तू शशांक (चन्द्रमा) है और प्रजापति, 
(सबका) पितामह है। तुझे हजार बार नमस्कार है; तुझे वारम्वार 
नमस्कार है। 

कुछ के मतानुसार अर्थ है--“प्रजापति और सबका पितामह है ।” 

४०. नम॒ः पुरस्तादथ पृष्ठतस्ते, 
नमोऽस्तु ते सवंत एव सवं । 
अनन्तवीर्यामितविक्रमस्त्वं , 
सर्व समाप्नोषि ततोऽसि सर्वः ॥। 

(४०) तुझे सामने से नमस्कार है; तुझे पीछे की ओर से नमस्कार है; हे सब 
कुछ, तुझे सब ओर से नमस्कार है तेरी शक्ति असीम है और तेरा बल 
अमाप है; तू सबमें रमा हुआ है, इसलिए तू सब कुछ है। 

भगवान्‌ का निवास अन्दर, बाहर, ऊपर, नीचे, चारों ओर, सब जगह है 
और ऐसा कोई स्थान नहीं है, जहां वह न हो। देखिए मुण्डकोपनिषद्‌, २, २, ११। 
छान्दोग्य उपनिषद्‌, ७, २५ । 

इस सत्य को, कि हम सब एक ही भगवान्‌ के प्राणी हैं और वह हममें से 
प्रत्येक में और सबमें विद्यमान है, बार-बार दुह्राया गया है। 

४१. सखेति मत्वा प्रसभं यदुक्तं, 
हे कृष्ण हे यादव हे सखेति । 
अजानता महिमानं तवेदं, 
मया प्रमादात्प्रणयेन वापि ॥ 

(४१) तेरी इस महिमा कें तथ्य को न जानते हुए और यह समझकर कि तू मेरा 
साथी है, मैंने अपनी लापरवाही से या प्रेम के कारण अविवेकपूवंक तुझे 
जो (है कृष्ण, हे यादव, हे मित्र” आदि कहा है; 

'तवेदम्‌' की जगह एक और पाठभेद मिलता है 'तवेमम्‌' । 

४२. यच्चावहासार्थमसत्कृतोऽसि , 
विहारशय्यासनभोजनेषु । 
एकोऽथवाप्यच्युत तत्समक्षं, 
तत्क्षामये त्वामहमप्रमेयम्‌ ॥ 

(४२) और कभी बेल में, बिस्तर पर लेटे हुए या बैठे हुए या भोजन के समय 
अकेले में या अन्य सोगों के सामने हंसी-मज़ाक में मैंने जो तेरे प्रति 
असम्मान प्रकट किया है, उसके लिए हे अच्युत (अपने स्थान ते विचलित 

2 दा ), और हे अप्रमेय (अमाप), मैं तुझसे क्षमा की प्राथना करता 
परमात्मा का दर्शन भक्त में अपनी अपवित्नता और पाप की एक गहरी 
अनुभूति उत्पन्न कर देता है । जब ईसाइयाह ने प्रभु को एक ऊंचे और ऊपर उठे 
हि सिंहासन पर बेठे देखा तो उसने कहा : “मुझे धिक्कार है। मैं बरबाद हो गया, 
$ मेरे ओठ अस्वच्छ हैं*'क्योंकि मेरी आंखों ने उस राजा को देखा है, जो 
देवदूतों का राजा है।” (६, १, ५) । 
४३. पितासि लोकस्य चराचरस्य, 
त्वमस्य पूज्यश्च गुरुगरीयान्‌ । 
न त्वत्समोऽस्त्यभ्यधिकः कुतोऽन्यो 
लोकत्रयेऽप्यप्रतिमप्रभाव | 
(४३) तू इस सारे चराचर जगत्‌ का पिता है। तू इस संसार का पूजनीय है और 
आदरणीय गुरु है। हे अनुपम महिमावाले, तीनों लोकों में कोई तेरे 
इमान ही नहीं, तो फिर कोई तुझसे अधिक तो हो ही किस प्रकार सकता 
है 


४४. तस्मात्प्रणम्य प्रणिधाय कायं, 
प्रसादये त्वामहमीशमीड्यम्‌ । 
पितेव पुत्रस्य सखेव सख्युः, 
प्रियः प्रियायाहंसि देव सोढम्‌ ॥ 

(४४) इसलिए प्रणाम करके और अपने शरीर को तेरे सम्मुख साष्टांग झुकाकर 
में तुझ आराधनीय प्रभु को प्रसन्त करना चाहता हूं। हे देव, तू मेरे 
व्यवहार को उसी प्रकार क्षमा कर, जैसे पिता पुत्र के, या मित्र-मित्र के 
या प्रेमी अपने प्रिय के व्यवहार को सहन करता है। दि 

भगवान्‌ को एक लोकातीत रहस्य के रूप में नहीं समझना है, अपितु अपने 
साथ घनिष्ठ रूप में भी समझना है; वेसा ही घनिष्ठ, जैसा कि पिता अपने पुत्र के 
साथ होता है या मित्र अपने मित्र के साथ होता है या प्रेमी अपने प्रिय के साथ 
होता है । ये मानवीय सम्बन्ध परमातमा में अपनी पुर्णतम अभिव्यक्ति को प्राप्त 
होते हैं और आगे चलकर वैष्णव-साहित्य में इन विचारों का और अधिक पूर्णरूप 
से उपयोग किया गया है। 

पिता के रूप में परमात्मा हिन्दुओं के लिए एक सुपरिचित धारणा है। ऋग्वेद 
में कहा गया है : “तू हमारे लिए उसी प्रकार सुलभ बन जा, जिस प्रकार पिता 
पुत्र के लिए होता है । हे स्वतः देदीप्यमान प्रभु, तू हमारे साय रह और अपने 
आशीर्वाद हमें दे।”' फिर, यजुर्वेद में कहा गया है : “हे प्रभु, तू हमारा पिता, है; 
तू पिता की ही भांति हमें शिक्षा दे।”२ “ओल्ड टैस्टामेट' में भी पिता की कल्पना 


१, १, १, ६ । 
द्‌ ७ ३ ७) २ ° || 

का उपयोग किया गया है । “जिस प्रकार पिता अपने बच्चों पर दया करता है, 
उसी प्रकार परमात्मा उनपर दया करता है, जो,उससे डरते हैं ।”' पिता के रूप 
में परमात्मा का विचार ईसा की शिक्षाओं की केन्द्रीय धारणा बन गया है। 
४५. अदृष्टपूर्वं हृषिती5स्मि दुष्ट्वा, 
भयेन च प्रग्यथित मनो मे। 
तदेव मे. दर्शय देव खूप, 
प्रसीद देवेश जगन्निवास ॥ 

(४५) मैंने वह रूप देखा है, जिसे पहले किसीने कभी नहीं देखा और मैं इसे 
देखकर आनन्दित हुम्ला हूँ, परन्तु मेरा हृदय भय से कांप रहा है। हे प्रभु, 
मुझे अपना दूसरा (पहला) रूप दिखा और हे देवताओं के देवता, हे संसार 
के आश्रय, तू मुझपर प्रसन्न हो । ॒ 

लोकातीत और सावंभौमं आत्मा का यह रूप ही, जिसके कुछ पक्ष इतने . 
भयावह हैं, सब कुछ नहीं है, अपितु व्यक्तिक परमात्मा का, परमेश्वर के मध्यवर्ती 
प्रतीक का, भी एक रूप है, जो भयभीत मत्यं के लिए बहुत ही आश्वासन देनेवाला 
है। अर्जुन, जो प्रकाश की उस चौंधिया देनेवाली चमक को सह पाने में असमर्थ 
है, जो कृष्ण के सभ्पृर्ण अस्तित्व को ही समाप्त कर देती है, कुछ अपेक्षाकृत अधिक 
प्रियरूप देखना चाहता है । जो प्रकाश सदा लोक-लोकान्तरों से परे चमकता रहता 
तै 5 अन्दर विद्यंयान प्रकाश भी है, जो उसके अपने हृदय में विद्यमान गुरु ओर 

त्न है.। 
४६. किरीटिनं गदिनं चक्रहस्त- 
मिच्छामि त्वां द्रष्टुमहं तथेव । 
तेनेव खूपेण चतुर्भुजेन, 
सहस्रबाहो भव विश्वमूर्ते ॥ 

(४६) मैं तुझे फिर पहले की ही भांति किरीट घारण किए, गदा और चक्र हाथ 
में लिए हुए देखना चाहता हुं । हे सह्न बाहुओंवाले और विश्वरूप, तू 
फिर अपना चतुर्भुज रूप धारण कर ले। 

अजुन कृष्ण से विष्णु का रूप धारण करने को कह रहा है, जिस विष्णु का 
कि कृष्ण को अवतार माना जाता है । 


भगवान्‌ की कपा और आश्वासन 
श्रीभगवानुवाच 
४७. मया प्रसन्नेन तवार्जुनेदं, 
रूप परं दशितमात्मयोगात्‌ । 
तेजोमयं विश्वमनन्तमाद्यं, 
यन्मे त्वदन्येन न दृष्टपूर्वम्‌ " 


१. साम १०३, १३ । साथ ही देखिए ६८, ५। गी-१६ 

श्री भगवान्‌ ने कहा : 

(४७) हे अर्जून, मैंने प्रसन्न होकर अपनी 'दिव्य शक्ति के द्वारा तुझे यह परम 
रूप दिखाया है, जो तेजोमय, सार्वभौम, असीम मौर भाद्य (सबसे पहले 
का) है, जिसे तेरे सिवाय और तुझसे पहले और किसीने नहीं देखा । 

यह दशन मनुष्य की साधना का अन्तिम लक्ष्य नहीं है; यदि ऐसा होता, तो 

गीता यहीं पर समाप्त हो जाती । इस क्षणिक दर्शन को साधक का एक स्थायी 
अनुभव बनना होगा। समाधि धामिक जीवन का न तो अन्तिम लक्ष्य ही है और 
न सारभूत तत्त्व ही । चकाचोंध कर देनेवाली कोंध, भावोल्लासमय उडान को 
स्थायी थद्धा में रूपान्तरित किया जाना चाहिए । अर्जुन इस रोमांचकारी दृश्य 
को, जोकि उसने देखा है, अब भूल नहीं सकता, परन्तु उसे इसे अपने जीवन में 
क्रियान्वित करना है। दिव्यदर्शन केवल मागे खोलता है; यह आगे नहीं बढ़ाता। 
जिस प्रकार हम आंख से देखी हुई वस्तु की परख और पुष्टि अन्य इन्द्रियों के साक्ष्य 
द्वारा करते हैं, उसी प्रकार दिव्यदर्शन द्वारा प्राप्त ज्ञान को भी जीवन के अन्य 
तत्वों द्वारा पूणं करने की आवश्यकता होती है। 

== ४८. न वेदयज्ञाध्ययनेर्न दाने- 

नें च क्रियाभिनं तपोभिरुग्रैः । 
एंबंरूप: शाक्य अहं नृलोके, 
्रष्ट्रं त्वदन्येन कुरु्प्रवीर॥ 

(४८) हे कुरुओं में श्रेष्ठ (अर्जुन), इस मनुष्यलोक में तेरे सिवाय अन्य किसी 
भी व्यक्ति द्वारा मैं न तो वेदों के द्वारा, न यज्ञों द्वारा, न दान द्वारा; न 
कर्मकांड की क्रियाओं द्वारा और न कठोर तपस्या द्वारा ही इस रूप में 
देखा जा सकता हूं। 

४९. मा ते व्यथा मा च विमूढभावो 
दृष्ट्वा रूपं घोरमीदुङ ममेदम्‌ । 
व्यपेतभीः प्रीतमनाः पुनस्त्वं, 
तदेव मे रूपमिदं प्रपश्य ॥ 

(४६) मेरे इस भयानक रूप को देखकर तु घबरा मत और किकतंव्यविमूढ़ भी 
मत हो | भय को त्यागकर प्रसन्न मन से अब तू फिर मेरे दूसरे (पहले) 
रूप को देख | 

संजय उवाच 

५०, इत्युजुन | वासुदेवस्तथोक्त्वा ) 
स्वक रूप दर्शयामास भूुयः। 
आश्वासयामास च भीतमेनं , 
भूत्वा पुनः सौम्यवपुमहात्मा ॥ 

संजय ने कहा: _ 
( ५० ) वासुदेव ( कृष्ण ) ने अजून से यह कहकर उसे फिर अपना स्वरूप दिखाया। 

उस महान्‌ आत्मावाले कृष्ण ने अपना सौम्य रूप धारण करके डरे हुए 
' - अर्जुन को सान्त्वना दी। | 
' अर्जुन उवाच 
५१. दृष्ट्वेदं मानुषं रूपं तव सौम्यं जनादन । 
इदानीमस्मि संवृत्तः सचेताः प्रकृति गतः॥ 
अर्जुन ने कहा : 

(५१) हे जनार्दन (कृष्ण), तेरे इस सौम्य मानवीय रूप को देखकर मेरे होश- 
इवास ठीक हो गए हैं ओर मैं फिर अपनी स्वाभाविक स्थिति में आ 
गया हूं । 

श्रीभगवानुवाच 
५२. सुदुदेशमिदं रूपं दृष्टवानसि यन्मम। 
देवा अप्यस्य रूपस्य नित्यं दर्शनकाङ क्षिणः ॥ 
श्री भगवान्‌ ने कहा : 

(५२) तूने मेरे उस रूप को देखा है, जिसे देख पाना बहुत हीं कठिन है । देवता 

भी इस रूप को देखने के लिए सदा लालायित रहते हैं । 
५३. नाहं वेदेने तपसा न दानेन न चेज्यया। 
शक्य एवंविधो द्रष्टुं दृष्टवानसि मां यथा ॥ 

(५३) तूने मुझको अभी जिस रूप में देखा है, उस रूप में मुझे वेदों द्वारा, तपस्या 
द्वारा, दान द्वारा या यज्ञो द्वारा भी नहीं देखा जा सकता । 

यह्‌ श्लोक ११, ४८ की पुन रुक्ति-मात्न है । 
५४ भक्त्या त्वनन्यया शक्य अहमेवंविधोऽर्जुन । 
ज्ञात द्रष्टुं च तत्त्वेन प्रवेष्टं च परन्तप ॥ 

(५४) परन्तु हे अर्जुन, अनन्य भक्ति द्वारा मुझको इस रूप में जाना जा सकता 
है और सचमुच देखा जा सकता है और हे शत्रुओं को सतानेवाले 
(अर्जुन), मुझमें प्रवेश भी किया जा सकता है। 

शंकराचार्य ने आदर्श भक्त उसे बताया है, जो अपनी सब इन्द्रियों से केवल 
एक ही विषय (वस्तु), परमात्मा को अनुभव करता है ।' वह अपनी सम्पूणं आत्मा 
और हृदय से परमात्मा की आराधना करता है। 
सच्चे भक्तों के लिए साक्षात्कार या दिव्यरूप का प्रत्यक्ष दर्शन सम्भव हे। 
५. मत्कमं कृन्मस्परमो मद क्तः सद्भवजित: | 
निर्वेरः सवंभुतेष्‌ य: स मामेति पाण्डव ॥ म 

(५५) है पाण्डव (अर्जुन), जो व्यक्ति मेरे लिए काम करता है, जो मुझे अपना 
लक्ष्य मानता हैजो मेरी पुजा करता है, जो आसक्ति से रहित है, जो सब 
प्राणियों के प्रति निर्वेर (शत्रुता से रहित ) है, वह मुझ तक पहुंच जाता है । 


१, सर्वे रपि करण; बास्नुदेवादन्यन्नोपलध्यते यया सा अनन्या भितः । 
२. मद्भक्तो मामेव सवंप्रकारैः सर्वात्मना सर्वोत्साहेन भजते । शंकराचार्य । 


भगवान्‌ का दिव्य रूपान्तर | २५९ 


यही भक्ति का सार है। देखिए: १२, १३। 'यह शलोक गीता की सम्पूर्ण 
शिक्षा का सार है।' हमें अपनी आत्मा को परमात्मा के अभिमुख करके और संसार 
की सभी वस्तुओं के प्रति सब प्रकार की आसक्ति से रहित होकर और किसी 
आह के प्रति शलुता न रखते हुए अपने कतंव्यों का पालन करते रहना 
चाहिए । 

हमारे व्यवसाय और प्रकृति कैसे भी क्यों न हों--चाहे हम सृजनशील 
विचारक हों, चाहे चिन्तनशील कवि, या चाहे फिर सामान्य नर-नारी हों, जिन्हें 
कोई विशेष प्रतिभा प्राप्त नहीं हुई है-- परन्तु यदि हमें ईश्वर के प्रति प्रेम की 
रावसे बड़ी देन प्राप्त है, तो हम परमात्मा के उपकरण, उसके प्रेम और उद्देश्य के 
साधन बन जाते हैं जव जीवित आत्माओं का यह विस्तृत संसार परमातमा के 
साथ समस्वर हो जाता है और केवल उसकी इच्छापूर्ण करने के लिए विद्यमान 
रहता है, तब मनुष्य को अपना लक्ष्य'प्राप्त हो जाता है। 

दिव्यरूप के दर्शन के भयावह अनुभव के पश्चात्‌ ही गीता का अन्त नहीं हो 
जाता । लोकातीत आत्मा का, जो सबका मूल उद्गम है और फिंर भी जो स्वयं 
सदा भविचल रहता है. महान्‌ रहस्य दिखाई पड़ता है। भगवान्‌ सीमित वस्तुओं 
की अन्तहीन परम्परा के लिए पृष्ठभूमि है। अर्जुन ने इस सत्य को देख लिया है, 
परन्तु उसे अपने सम्पूणं स्वभाव को ब्रह्म के स्वेच्छापुवंक अंगीकार में रूपान्तरित 
करके इस सत्य को अपने जीवन में उतारना होगा। क्षणिक दर्शन, चाहे उसका 
प्रभाव कितना ही विशद और स्थायी क्यों न हो, पणं उपलब्धि नहीं है। स्थायी 
वास्तविकता के अनुसन्धान का, अन्तिम सत्य की खोज का अन्त केवल किसी 
मनोवेगात्मक सन्तुष्टि या अस्थायी आवेशातमक अनुभव में नहीं हो सकता। 

इति"विश्वरूपद्शंनयोगो नामं कादशोऽध्यायः । 

यह है 'विश्‍वरूप का दर्शन! नामक ग्यारहवां अध्याय । 





१. गीताशास्त्रस्य सारभूतोऽषंः । 





अध्याय १२ 
व्यक्तिक भगवान्‌ की पूजा परब्रह्म की उपासना 
की अपेक्षा अकधि अच्छी हे 
भक्ति और ध्यान 


अर्जुन उवाच 
१. एवं सततयुक्ता ये भक्तास्त्वा पर्युपासते । 
ये चाप्यक्ष रमव्यक्तं तेषां के योगवित्तमाः॥ 
अर्जुन ने.कहा : 

(१) इस प्रकार सदा निष्ठापूर्वक जो भक्त तेरी पूजा करते हैं और दूसरी ओर 
जो लोग अनश्वर ओर अव्यक्त की उपासना करते हैं, इन दोनों में से योग 
का ज्ञान किसको अधिक है ? 

कुछ लोग ऐसे हैं, जो एक ओर मव्यक्तिक और संसार से असम्बन्धित ब्रह्म 
के साथ एकाकार होने की साधना करते हैं और अन्य कुछ लोग ऐसे हैं, जो मनुष्यों 
और प्रकृति के जगत्‌ में व्यक्त व्यक्तिक परमात्मा के साथ एक होने की साधना 
करते हैं। इनमें से योग का ज्ञान किसको अधिक है ? क्या हमें सब व्यक्त रूपों 
की ओर से मुंह मोड़ लेना होगा और अपरिवतंनशील अव्यक्त को पाने के लिए 
यत्न करना होगा, या हमें व्यक्त रूप की भक्ति करनी होगी और उसकी सेवा के 
रूप में कमे करना होगा ? क्या हमें परम की या व्यक्तिक परमात्मा की, ब्रह्म की 
या ईश्वर की उपासना करनी है ? 
श्रीभगवानुवाच 
२. मय्यावेश्य मनो ये मां नित्ययुक्ता उपासते। 
श्रद्धया परयोपेतास्ते मे युक्ततमा मताः॥ 
श्री भगवान्‌ ने कहा : 

(२) जो लोग अपने मन को मुझमें स्थिर करके, सदा निष्ठापूर्वक और परम 
भद्धा के साथ मेरी पूजा करते हैं, मैं उन्हें योग में सबसे अधिक पूणं 
समझता हुं। 

गुरु पक्का निश्चायक उत्तर देता है कि जो लोग परमात्मा की उसके व्यक्त 
रूप में पुजा करते हैं, उन्हें योग का अधिक अच्छा ज्ञान है । 


व्यक्तिक भगवान्‌ की पूजा" 


उपासना का अर्थ है पूजा ।' 
३. ये त्वक्षरमनिदश्यमव्यक्तं पर्युपासते । 
सवत्रगमचिन्त्यं च कूटस्थमचलं ध्रुवम्‌ ॥ 

(३) किन्तु जो लोग अनश्वर, अनिवंचनीय, अव्यक्त, सब जगह विद्यमान, 
अचिन्तनीय, अपरिवतंनशील (कूटस्थ), गतिरहित (अचल) और 
निरन्तर एक-सा रहनेवाले (ध्रुव) की उपासना करते हैं ; 

४. सन्तियम्येन्द्रियग्रामं सर्वत्र समबुद्धयः । 
ते प्राप्नुवन्ति मामेव सर्वभूतहिते रताः॥ 

(४) वे सब इन्द्रियों को बश में करके, सब. दशाओं में समानचित्त रहते हुए, 
सब प्राणियों के कल्याण में आनन्द अनुभव करते हुए (अन्य लोगों की 
भांति ही) मुझको ही प्राप्त होते हैं। 

सन्नियभ्य : संयम में रखते हुए । यहां हमसे इन्द्रियों को वश में रखने को 
कहा गया है, उनका पूर्णतया वर्जन करने को नहीं। 
सवं भूतहिते रताः : सब प्राणियों के कल्याण में आनन्द अनुभव करते हुए। 
जो लोग विश्वात्मा के साथ अपनी एकता को अनुभव कर लेते हैं, वे भी जब तक 
शरीर धारण किए रहते हैं, संसार के कल्याण के लिए कार्य करते रहते हैं। देखिए 
५, २५, जिसमें यह कहा गया है कि मुक्त आत्माएं सब प्राणियों के कल्याण में 
आनन्द अनुभव करती हैं । 
यहां मानवता की सेवा को योग का एक आवश्यक अंग बताया गया है। महा- 
भारत में यह प्राथंना की गई है: “मुझे कोन वह पवित्र मागं बताएगा जिससे 
होकर मैं सब दुःखी हूदयों में प्रवेश पा सकूं ओर उनके कष्ट को इस समय और 
सदा के लिए अपने ऊपर ले सक्‌ ? ” 
तुकाराम से भी तुलना कीजिए : 
“बह्‌ मनुष्य सच्चा है 
जो दुःखियों को छाती से लगाता है; 
इस प्रकार के मनुष्यों में 
स्वयं भगवान्‌ 
अपने महिमाशाली रूप में निवास करता हैं; 
ऐसे मनुष्य का हृदय लबालब भरा रहता है 
करुणा, विनम्रता और प्रेम.से; 
वह्‌ सब परित्यक्तो को अपना लेता है।'' हतबल 
५. क्लेशोऽधिकतरस्तेषामव्यक्त । 
अध्यक्ता हि गतिद॑:खं देहवद्धिरवाप्यते ॥ 


१. उपासना का अर्थ है निरन्तर ध्यान । शंकराच।यं का कथन है : “उपासनं नाम यथाशास्त्रम्‌ 
उपास्यस्य अर्थस्य विषयोकरणेन सामीप्यम्‌ उपरस्य ठलधारावत्‌ समानप्रत्ययप्रवाहेण 
दी घेकालं यद्‌ आसनम्‌, तद्‌ उपासनम्‌ आचक्षते । 

२. मो० क० गांघी : सोंग्स फ्रोम म्रिजन (१६६४), १० १२६ | 





२६२ भगवद्गीता 


(५) जिनके विचार अव्यक्त की ओर लगे हुए हैं, उनकी कठिनाई कहीं अधिक 
है, क्योंकि अव्यक्त का लक्ष्य देहधारी प्राणियों द्वारा प्राप्त किया जाना 
बहुत कठिन है । 

लोकातीत परमेश्वर की खोज सजीव ईश्वर की, जो सब वस्तुओं और 

व्यक्तियों की आत्मा है, पुजा की अपेक्षा अधिक कठिन है। 'अवधूतगीता' में 
दत्तात्रेय कहता है : “मैं उसे किस प्रकार प्रणाम करूं, जो अरूप है, अभिन्न है, जो 
आनन्दमय है और अनश्वर है, जिसने प्रत्येक वस्तु को स्वयं अपने द्वारा अपने में 
ही व्याप्त किया हुआ है।' अपरिवर्तनशील को मन द्वारा सरलता से ग्रहण नहीं 
किया जा सकता और यह मागं अपेक्षाकृत अधिक दुर्गंस है। उसी लक्ष्य तक हम 
- व्यक्तिक ईश्वर की भक्ति के मार्ग द्वारा अपनी सारी शक्तियों को- ज्ञान, संकल्प 
और अनुभूति को--परमात्मा की ओर मोड़कर अधिक सरल और स्वाभाविक 
ढंग से पहुंच सकते हँ । तुलना कीजिए: “यदि रहस्यवादी योगी ध्यान लगाकर 
निर्गृण ओर निष्क्रिय ज्योति के दर्शन करते हैं, वे दर्शन करते रहें। मेरी तो 
केवल यही लालसा है कि मेरी प्रसन्न आंखों के सम्मुख वह श्याम ही प्रकट 
होता रहे, जो यमुना के रेतीले तट पर दौड़ता रहता है।”१ 


विभिन्न मागं 
६. ये तु सर्वाणि कर्माणि मयि संन्यस्य मत्पराः। 
अनन्येनेव योगेन मां ध्यायन्त उपासते॥ 
(६) परन्तु जो लोग अपने सब कर्मों को मुझमें समपित करके, मुझमें ध्यान 
लगाए हुए, अनन्य भक्ति से ध्यान करते हुए मेरी पुजा करते हैं; 
७. तेषामहं समुद्धर्ता मृत्युसंसारसागरात्‌ । 
भवामि नचिरात्पार्थं मय्यावेशितचेतसाम्‌ ॥ 
(७) जो अपने विचारों को मुझपर केन्द्रित करते हैं, हे अर्जुन, मैं इस मृत्यु द्वारा 
सीमित संसाररूपी समुद्र से उनका शीघ्र ही उद्धार कर देता हूं। 
परमात्मा उद्धार करनेवाला, रक्षक है । जब हम अपने हृदय और मन को 
उसकी ओर लगा देते हैं, तो वह हमें मृत्यु के समुद्र से ऊपर उठा लेता है ओर हमें 
शाश्वत (अमरता) में स्थान प्रदान करता है। जिसकी प्रकृति वैराग्य या संन्यास 
की ओर नहीं है, उसके लिए भक्ति का मार्ग अधिक उपयुक्त है । भागवत में कहा 





१. येनेदं पूरितं सवंमात्मनेवात्मनात्मनि । 
निराकारं कथं बन्दे ह्यभिन्नं शिवमव्ययम्‌ ॥ 
दमिश्क के सेंट जोन से तुलना कीजिए : “दृश्यमान पक्ष से हमारे विचारों को एक 
आध्यात्मिक उड़ान की ओर उठना चाहिए और परमात्मा की अदृश्य महिमा को ओर 
ऊमर उठना चाहिए ।” 
२. ध्यानावस्थिततद्गतेन मनसा तन्निर्गुणं निष्क्रियं, 
ज्योतिः किञ्चन योगिनो यदि पुनः पश्यन्ति पश्यन्तु ते । 
अस्माक तु तदेव लोचनचमत्काराय भूयाख्चिरं, 
कालिन्दीपुलिनेष यत्किमपि तन्नीलं तमो घावति॥ 

गया है : “भक्ति का मार्ग उसके लिए सबसे अधिक उपयुक्त है, जो संसार से न 
तो बहुत ऊवा हुआ है और न संसार में बहुत आसक्त है।”* यह हमारे स्वभाव 
पर आधारित है कि हम प्रवृ त्तिधमं, कमंमागे, को अपनाएं या निवृत्तिधमं, संन्यास 
के मागे, को । 
८. मय्येव मन आधत्स्व मयि बुद्धि निवेशय। 
निवसिष्यसि मय्येव अत ऊर्ध्वं न संशयः ॥ 

(८) तू अपने मन को मुझमें लगा। अपनी बुद्धि को मेरी ओर लगा। उसके 

बाद तू केवल मुझमें ही निवास करता रहेगा, इसमें कोई सन्देह नहीं है। 
९. अथ चित्तं समाधातुं न शक्नोषि मयि स्थिरम्‌ । 
अभ्यासयोगेन ततो मामिच्छाप्तुं धनञ्जय ॥ 

(६) हे धनंजय (अर्जुन), यदि तू अपने चित्त को सिथिरतापूर्वक मुझमें लगाने 
में असमर्थं है, तब तू अभ्यासयोग द्वारा (चित्त को एकाग्र करने के द्वारा) 
मुझ तक पहुंचने का यत्न कर। 

यदि यह आध्यात्मिक दशा स्वतः उत्पन्न नहीं हो जाती, तो हमें एकाग्रीकरण 
का अभ्यास करना चाहिए, जिससे हम आत्मा को स्थिरतापूर्वक परमात्मा की 
ओर ले जाने के उपयुक्त बन सके। इस अभ्यास द्वारा भगवाम्‌-शने:-शनैः हमारे 
स्वभाव पर अधिकार कर लेता है। 
१०. अभ्यासेऽप्यसमर्थोसि मत्कमंपरमो भव। 
मदर्थमपि कर्माणि कुर्वेन्सिद्धमवाप्स्यसि ॥ 

(१०) यदि तू अभ्यास द्वारा भी मुझे प्राप्त करने में असमर्थ है, तब तू मेरी सेवा 
को अपना परम लक्ष्य बना ले; मेरे लिए कमं करता हुआ भी तू सिद्धि 
(पूर्णता) को प्राप्त कर लेगा। 

यदि मन की बहिर्मुख प्रवृत्तियों के कारण अथवा अपनी परिस्थितियों के 
कारण एकाग्रीकरण का अभ्यास भी कठिन जान पड़े, तब सब कमं परमात्मा के 
लिए करने चाहिएं | इस प्रकार व्यक्ति को शाश्वत वास्तविकता का ज्ञान हो 
जाता है। 
कई बार 'मत्कमं' का अथं परमात्मा की सेवा, पूजा, फूल और फल चढ़ाना, 
धूप जलाना, मन्दिर बनवाना और वेद-शास््रों का झभ्ययन करना इत्यादि लगाया 
जाता है।' | 
११. अथैतदप्यशक्तोऽसि कतु' मद्योगमाश्रितः । 
सर्वेकमं फलत्यागं ततः कुरु यतात्मवान्‌ ॥ 

(११) यदि तू इतना भी करने में असमर्थं है, तब तू मेरी अनुशासित गतिविधि 

(योग) की शरण ले और अपने-आपको वश में करके सब कर्मो के फल 


की इच्छा को त्याग दे । 


१, न निविण्णो नातिसक्तो भक्तियोग्रोऽस्य सिद्धिंद:॥ ११, २०, ७ । 
२. अभिनवगुप्त 'मत्कर्माणि' को 'भगवत्कर्माणि'--जँसे पूजा, जप, स्वाध्याय, होम इत्याद 
का समानाथेक मानता है। 

आशितः : मेरी आएचयंजनक शक्ति में शरण लेकर । श्रीधर । 
यदि आप अपने सब कमे भगवान्‌ को समपित नहीं कर सकते, तब फलों की 
इच्छा रखे बिना कमं कीजिए। का मनाहीन कर्म, निष्काम कमं, के योग को अपना 
लीजिए । हम सारे व्यक्तिगत प्रयत्नों का त्याग कर सकते हैं, अपने-आपको पुरी 
तरह एकमात्र परमात्मा की रक्षक शक्ति के भरोसे छोड़ सकते हैं, फल के सब 
` विचार को त्यागकर आत्म-अनुशासन और कमं में लग सकते हैं। मनुष्य को 
भगवान्‌ के हाथों में एक बच्चे जेसा बन जाना चाहिए। 
१२. श्रेयो हि ज्ञानमभ्यासाज्ज्ञानाद्यानं विशिष्यते । 
ध्यानात्कम फलत्यागस्त्यागाच्छान्तिरनन्तरम्‌ ॥ 

(१२) ज्ञान निश्चित रूप से (एकाग्रीकरण के) अभ्यास से अधिक अच्छा है; 
ध्यान ज्ञान से अच्छा है; फल का त्याग ध्यान से भी अच्छा है; त्याग से 
तुरन्त शान्ति प्राप्त हो जाती है। 

श्रीधर ने 'ज्ञान' की व्याख्या आवेश या आत्मा को परमात्मा की ओर प्रेरित 
करने के रूप में, और 'ध्यान की व्याख्या परमात्मा से भरे होने के रूप में, 
भगवन्मयत्वम्‌ के रूप में की है और यह आत्मा पर स्वयं भगवान्‌ के पूर्ण अधिकार 
द्वारा पूरा होता है। 'सुयंगीता' से तुलना कीजिए : “भक्ति ज्ञान से अच्छी है और 
लालसाहीन कर्म भक्ति से अच्छा है। जो कोई वेदान्त के इस सिद्धान्त: को समझ 
लेता है, उसे ही सर्वश्रेष्ठ मनुष्य समझना चाहिए ।”' भक्ति, ध्यान और एकाग्री- 
करण का अभ्यास, ये सब कर्म के फलों के त्याग की अपेक्षा अधिक कठिन हैं। कमं 
के फल का त्याग अशान्ति के कारणों को नष्ट कर देता है और एक आन्तरिक 
निस्तब्धता और शान्ति. को जन्म देता'है, जोकि आध्यात्मिक जीवन का असली 
आधार है। भवित पर ज़ोर देने का परिणाम यह होता है कि ज्ञान गौण हो जाता 
है और मन श्रद्धालु और उपासनायुक्त हो जाता है और सबं कमं परमात्मा को 
समपित करने के कारण पवित् हो जाते हें। 


सच्चा भक्त 
१३. अद्वेष्टा सवेभूतानां मेत्न: करुण एव च। 
निर्ममो निरद्धारः समुदुःखसुखः क्षमी ॥ 

(१३) जो व्यक्ति किसी प्राणी से द्वेष नहीं करता, जो सबका मित्र है और 
सबके भ्रति सहानुभूतिपूर्ण है, जो अहंकार और ममता की भावना से 
रहित है, जो सुख ओर दुःख में समान रहता है और जो धैयंवान्‌ है; 

१४. सतुष्टः सततं योगी यतात्मा दुढनिंश्चयः। 
मय्यपितमनोबुद्धियों मःद्भक्तः स मे प्रियः ॥ 

(१४) जो योगी है, सदा सन्तुष्ट रहता है, अपने-आपको वश में रखता है, जो 
दृढ़-निश्चयी है, जिसने अपने मन और बुद्धि को मुझे अपित कर दिया है; 


Sn 00 00 
१. ज्ञानादुपास्तिरुतृष्टा, कर्मोरकृष्टमुपासनात्‌ । 
. इति यो वेद वेदान्त; स॒ एव पुरुषोत्तम; ॥ ११४, ७७ । 

मेरा वह भक्त मुझे प्रिय है । 
इन श्लोकों में गीता में सच्चे भक्त के गुणों, आत्मा की स्वतन्त्रता, सबके प्रति 
मित्रभाव, धेये और प्रशान्तता का उल्लेख किया गया है। 
१५. यस्मान्नोद्विजते लोको लोकान्नोद्विजते च यः। 
हर्षामषंभयोद्वेगैमुं क्तो यः सच मे प्रियः॥ 
(१५) जिससे संसार नहीं घबराता और जो संसार से नहीं घबराता और जो 
आनन्द और क्रोध से, भय ओर उद्वेग से रहित है, वह भी मुझे प्रिय 


वह किसीके लिए कष्ट का कारण नहीं बनता; और न कोई उसे कष्ट का 
अनुभव करा सकता है। 
१६. अनपेक्षः - शुचिदंक्ष उदासीनो गतव्यथः। 
सर्वारम्भपरित्यागी यो मङ्भक्तः स मे प्रियः॥ 

(१६) जो किंसीसे कोई आशा नहीं रखता; जो शुद्ध है; कमं में कुशल है; जो 
उदासीन (निरपेक्ष) है और जिसे कोई कष्ट नहीं; जिसने (कमं के 
में) सब आग्रहों को त्याग दिया है, वह मेरा भक्त मुझे प्रिय 

वह अपने सब कर्मों के फलों का त्याग कर देता है। उसके काम कुशलतापूणं, 
दक्ष, शुद्ध और वासनारहित होते हैं। वह अपने-आपको कल्पना या स्वप्नों में नहीं 
खो बैठता, अपितु संसार में अपने मागें को जानता है। 
१७. यो न हृष्यति न द्वेष्टि न शोचति न काङ क्षति । 
शुभाशुभपरित्यागी भक्तिमान्यः स मे प्रियः ॥ 

(१७) जो व्यक्ति न प्रसन्न होता है, न द्वेष करता है, न दुःख मानता है, न इच्छा 
करता है और जिसने भले और बुरे दोनों का परित्याग कर दिया है और 
जो इस प्रकार मेरी भक्ति करता है, वह मुझे प्रिय है। 

१८. समः शत्रौ च मित्रे च तथा माचापमानयोः। 
शीतोष्णसुखदु:खेषु समः सङ्गविवजितः॥ | 

(१८) जो शतु और मित्र दोनों के साथ एक-सा बर्ताव करता है; जो मान ओर 
अपमान को समान दृष्टि से देखता है; जो सर्दी-गर्मी और सुख-दुःख में 
एक जैसा रहता है और जो आसक्ति से रहित है; 

सम: शत्रौ च मित्रे च। ईसा से तुलना कीजिए: “वह अपने सूर्य को बुरे" 
और भले दोनों पर उदित करता है और वर्षा को न्यायी और अत्यायी दोनों पर 
बरसाता है। ` नी संतुष्टो 

/ १९. तुल्यनिन्दास्तुतिमौ'नी संतुष्टो येन केनचित्‌ । 

छ अनिकेतः स्थिरमतिर्भ क्तिमान्‌ मे प्रियो नरः ॥ 

(१९) जो निन्दा ओर प्रशंसा को एक समान समझता है; जो मौन रहता है 





१. मेथ्यू ५, ४५। 

(वाणी को अपने वश में रखता है) और जो कुछ मिल जाए, उसीसे 
सन्तुष्ट रहता है; जिसका कोई नियत निवास-स्थान नहीं है; जिसकी 
बुद्धि स्थिर है और जो मुझमें भक्ति रखता है, वह मुझे प्रिय है। 
अनिकेतः: जिसका स्थिर घर न हो, गृहहीन । यद्यपि वह सब सामाजिक 
कर्तव्यों को पुरा करता है, फिर भी वह किसी एक परिवार या घर से बंधकर 
नहीं रहता । क्योंकि ये सब आत्माएं किसी अमुक परिवार या अमुक सामाजिक 
समूह के लिए नहीं जीतीं, अपितु समूचे रूप में मानव-जाति के लिए जीती हैं, 
इसलिए उनका कोई नियत घर नहीं होता। उनकी अन्तःप्रेरणा उन्हें जहां भी ले 
जाए, वे वहीं जाने को स्वतन्त्र होती हैं। वे किसी एक स्थान से बंधकर नहीं 
रहतीं और न किसी एक सम्प्रदाय तक ही सीमित रहती हैं। वे अतीत से भी नहीं 
बंधी होतीं और न किसी अपरिवतंनीय प्राधिकार की रक्षा करमे के लिए ही 
बाधित होती हैं। उन्हें सदा समूचे रूप में मानवता के कल्याण का ध्यान रहता 
है। ये संन्यासी किसी भी सामाजिक समूह में प्रकट हो सकते हैं। महाभारत से 
तुलना कीजिए : “जो व्यक्ति जो कुछ मिल जाए, वही पहन लेता है; जो कुछ 
मिल जाए, उसीसे पेट भर लेता है; जहां जगह मिल जाए, वहीं सो जाता है; 
उसे देवता लोग ब्राह्मण कहते हैं । * 
२०. यें तु धर्म्यामृतमिदं यथोक्तं पर्युपासते । 
श्रहधाना मत्परमा भक्तास्तेऽतीव मे प्रियाः ॥ 
(२०) परन्तु जो लोग श्रद्धापुवंक मुझे अपना सर्वोच्च लक्ष्य मानते हुए इस अमर 
ज्ञान का अनुसरण करते हैं, वे भक्त मुझे बहुत ही अधिक प्रिय हैं। 
भद्दधानाः : श्रद्धा रखनेवाले। अनुभव प्राप्त होने से पहले आत्मा में श्रद्धा 
होनी चाहिए, जिसके साथ मन और प्राण की सहमति विद्यमान रहती है। जिन 
लोगों को अनुभव प्राप्त हो जाता है, उनके लिए यह दृष्टि का विषय है; अन्य 
लोगों के लिए यह श्रद्धा है, एक पुकार या एक विवशता । 
जब हम वस्तुओं में एक आत्मा को देखने लगते हैं, तव समचित्तता, स्वार्थपुणं 
इच्छाओं से मुक्ति, हमारे सम्पूर्ण स्वभाव का अन्तर्यामी आत्मा के प्रति आत्म- 
समर्पण और सबके प्रति प्रेमभाव उत्पन्न हो जाता है। जब ये गुण प्रकट हो जाते 
हैं, तब हमारी भवित पूर्ण हो जाती है और हम परमात्मा के अपने आदमी बन 
जाते हैं। तब हमारा जीवन आकर्षण और विकषंण की शक्तियों, मित्रता ओर 
शत्रुता, सुख और दुःख द्वारा प्रेरित नहीं होता, अपितु केवल इस एक ही इच्छा 





१. येनकेन चिदाच्छन्नो येसकेनचिदाशितः । 

यत्र क्वचन शायी स्यात्‌ तं देवाः ब्राह्मणं विदुः ॥ 
=--शान्तिपवें २४५, 

साथ ही देखिए विष्णुपुराण, ३, ७, २० : २ 

न चर्लात निजवणंधर्मतो यः, 
सममतिरात्मसुहृद्विपक्षपक्ष । 
न हरति न च हन्ति किञ्िदुच्चेः, 
सितरमनसं तमवेहि विष्णुभक्तम्‌ ॥ 


व्यक्तिक भगवान्‌ कौ पूजा" रे 
७ 


से प्रेरित होता है कि हम अपने-आपको परमात्मा के प्रति दे 
। अपित कर दें और इस 
प्रकार संसार की सेवा-के लिए अपने-आपको अपित कर दें, जो सं 
बता कर दें, जो संसार भगवान्‌ के 
इति““भक्तियोगो नाम द्वादशोऽध्यायः । 
यह है 'भक्तियोग' नामक वारहवां अध्याय । 





१. तुलसीदास के शब्दों में : 
“हे प्रभु, मुझपर करुणां कीजिए; 
कि मैं अच्छे और शुद्ध का अनुसरण कर सकूँ; 
कि सीधी-सादी वस्तुओं से संतुष्ट रहें; 
कि अपने साथियों का साधनों के रूप में नहीं, अपितु साध्य के स्प में प्रयोग कर सक्‌; 
कि उनकी मन, वचन और कसें द्वारा दुढ्तापूर्वक सेवा कर सकू; 
कभी द्वेष या लज्जा का कोई शब्द मुंह से न निकालू; 
सब स्वार्थ ओर अभिमान को त्याग दूं; 
दूसरों की निन्दा न करू ; 
मन को शान्त रख सरकू; 
चिन्ताओ से रहित हो जाऊं और तुमसे दूर न भटक; 
न सुख के ओर न दुःख के कारण; 
मेरे चरणों को इस मागे पर चला दो; 


ओर मुझे इस मार्ग पर दृढ़ रखो; हु मन 
केवल इस प्रकार मैं तुम्हें प्रसन्न कर सकूंगा और तुम्हारी ठीक-ठीक सेवा कर सकूया। 
_.".ऐम ० के० गांधी : सोंग्स फ्रौम प्रिजन (१९३४), पु० १२ । 


अध्याय १३ 


शरीर क्षेत्र है, आत्मा क्षेत्रज्ञ है, और इन दोनों में अन्तर 
[ क्षेत्र ओर क्षेत्रज्ञ 
अर्जुन उवाच | 
प्रकृति पुरुषं चेव क्षेत्रं क्षेत्रज्ञमेव च।. 
एतद्वेदितुमिच्छामि ज्ञानं ज्ञेयं च केशव: ।। 
अर्जुन ने कहा : 
हे केशव (कृष्ण), मैं यह जानना चाहता हूं कि प्रकृति और पुरुष क्या हैं ? 
क्षेत्र और क्षेत्रज्ञ, ज्ञान और ज्ञेय का उद्देश्य क्या है ? 
कुछ सं\करणों में यह श्लोक प्राप्त नहीं होता। शंकराचाय ने इसपर टीका 
नहीं की है। यदि इसे सम्मिलित कर लिया जाए, तो गीता के इलोको की कुल 
संख्या ७०१ हो जाएगी और ७०० नहीं रहेगी, जोकि परम्परागत रूप से मानी 
हुई संख्या है । इसलिए हमने श्लोकों पर संख्या डालते हुए इसे सम्मिलित नहीं 
कया। 
श्रीभगवानुवाच 
१. इद शरीरं कौन्तेय क्षेत्रमित्यभिधीयते। 
एतद्यो वेत्ति तं प्राहुः क्षेत्ज्ञ इति तद्विदः ॥ 
श्री भगवान्‌ ने कहा : 
(१) देङुन्ती के पुत्र (अर्जुन), यह शरीर क्षेत्र कहलाता है और जो मनुष्य 
इसको जानता है, उसे तत्त्व को जाननेवाले लोग क्षेत्रज्ञ (क्षेत्र को जानने 
` वाला) कहते हैं। 
प्रकृति अचेतन त गतिविधि है और पुरुष निष्क्रिय चेतना है। शरीर वह क्षेत्र 
कहा जाता है, जिसमें घटनाएं घटती हैं; वृद्धि, ह्लास और मृत्यु सव इसमें ही होती 
हैं। निष्क्रिय ओर अनासक्त चेतन मूल तत्त्व, जो सब सक्रिय दशाओं के पीछे 
साक्षी-रूप में रहता है, क्षेत्रज्ञ है। चेतना भौर उन पदार्थो में, जिनका कि चेतना 
निरीक्षण करती है, यही सुपरिचित अन्तर है। क्षेतज्ञ चेतना का प्रकाश है, सब 
विषयों (पदार्थों) का जाननेवाला है।' साक्षी व्यक्तिगत शरीरधारी मन नहीं है, 
अपितु वह ब्रह्मांडीय चेतना है, जिसके लिए सारा ब्रह्मांड ही एक विषय या पदार्थ 
है। यह शान्त और नित्य है और साक्षी बनकर देखने के लिए इसे इन्द्रियों और 


a «न श 











4. साथ हौ देखिए श्वेताश्वतर उपनिषद्‌; ६, १६; ओर मैत्नायणी उपननिषव्‌ २, ५ । 


शरीर क्षेत्र है, आत्मा क्षेत्रज्ञ है''' २६६ 


मन के प्रयोग फी आवश्यकता नहीं होती । 
क्षेत्र परमेश्वर है, जो इस संसार के विषय या पदार्थ रूप में नहीं है। वह 
सब क्षेत्रों में ब्रह्मा (संसार का बनानेवाला) से लेकर घास की पत्ती तक में 


` सीमित करनेवाली दशाओं द्वारा अन्य वस्तुओं से पृथक्‌ किया जाता है, यद्यपि वह 


सब सीमाओं से रहित है ओर किसी भी प्रकार की श्रेणियों के रूप में उसकी 
परिभाषा नहीं'की जा सकती ।' अपरिवतंनशील चेतना को ज्ञाता या क्षेत्रज्ञ केवल 
आलंकारिक खूप में (उपचारात्‌) कहा जाता है। 

जब हम मानवीय आत्मा की प्रकृति को जानने का प्रयत्न करते हैं, तो हम या 
तो इसे ऊपर की ओर से जानना शुरू कर सकते हैं या नीचे की ओर से; देवीय 
मूलतत्त्व की ओर से अथवा मूलप्रकृति की ओर से। मनुष्य दुहरा, आत्मविरोधी 
प्राणी है; वह मुक्त भी है ओर दासता में बंधा हुआ भी; वह देवताओं के समान 
है और उसमें उसके पतन के चिह्न भी हैं अर्थात्‌ वह प्रकृति में अवतीणं हुआ है। 
पतित प्राणी के रूप में मनुष्य का निर्धारण प्रकृति को शक्तियों द्वारा होता है। 
वह पूर्णतया तात्त्विक शक्तियों, इन्द्रियों के वेगों, भय और चिन्ता से प्रेरित प्रतीत 
होता है। परन्तु मनुष्य की इच्छा अपनी पतित प्रकृति पर विजय पाने की होती 
है । प्रोणि-विज्ञान, मनो विज्ञान और समाज-विज्ञान जैसे वस्तुरूपात्मक विज्ञानों ने 
जिस मनुष्य का अध्ययन किया है, वह एक स्वाभाविक प्राणी है और वह संसार 
में होनेवाली प्रक्रियाओं की उपज है। परन्तु कर्ता के रूप में मनुष्य का एक और 
उद्गमस्थान है। वह संसार का शिशु नहीं है, वह प्रकृति नहीं है, वह प्रकृति के 
वस्तुरूपात्मक सोपानतन्त्र का अंग नहीं है, वहं उसका अधीनस्थ अंश नहीं है। 
पुरुष या क्षेत्रज्ञ को अन्य पदार्थों या द्रव्यों में से ही एक पदार्थ नहीं माना जा 
सकता; उसे केवल कर्ता माना जा सकता है, जिसके अन्दर अस्तित्व का रहस्य 
छिपा हुआ है, जो एक व्यष्टि के रूप में सम्पूर्ण विश्व है। इसलिए वह संसार का, 
या अन्य किसी अंगी का एक अंश नहीं है। व्यावहारिक प्राणी के रूप में वह एक 
'लाइबनिट्ज' के शक्ति-केनद्र की भांति हो सकता है, जो सब ओर से बन्द है और 
जिसमें कोई दरवाज़े या खिड़कियां नहीं हैं। कर्ता के रूप में वह असीमता में 
प्रवेश करता है और असीमृता उसमें प्रवेश करती है। कषेत्रज्ञ एक ऐसे रूप में, 
जिसकी व्यष्टितः आवृत्ति नहीं हो सकती, सार्वभौम है। मानव-भ्राणी सार्वभौम 
असीम और सार्वभौम विशिष्ट का एक संयोग है। अपने कर्तात्मक पहलू की दृष्टि 
से वह सम्पूणं (अंगी) का एक अंश नहीं है, अपितु स्वय ही सम्भाव्य सम्पूर्ण है । 
उसे वास्तविक रूप देना, सावेभौमता को उपलब्ध करना मनुष्य का आदर है। 
कर्ता अपने-आपको सावंभौम अन्तरवस्तु से भर लेता है--अपनी यात्रा के अन्त में 
सम्पूर्णता में एकता को उपलब्ध कर लेता है। मनुष्य की विलक्षणता दो आंखों 
ओर दो हाथों के सामान्य नमूने पर बना होने में नहीं है, अपितु उसके आन्तरिक 
मूल तत्त्व में है, जो जीवन की एक गुणात्मक अन्तवंस्तु की सृजनात्मक प्राप्ति के 


१. क्षेत्रश मां परमेश्वरम्‌ असंसारिणं विद्धि जानीहिं सर्वक्षेत्रेष यः वेतरः ब्रह्मादिस्तस्ब- 
पर्येन्तानेकक्षेत्तोपाधि प्रविभक्त तं निरस्तसवर्पिधिमेद॑ धारा दिशा 





७७ भगवद्गीता 


लिए उसे प्रेरित करता है। उसमें एक अद्भुत विशेषता है, जो असामान्य है । 
आदश व्यक्तित्व बेजोड़ होता है भौर उसे उसी रूप में दुहराया नहीं जा सकता । 
प्रत्येक व्यक्ति मंजिल पर पहुंचकर एक ऐसा बेजोड (अद्वितीय) रूपवाला प्राणी 
बन जाता है, जो बिलकुल निराला होता है, जिसे उसी रूप में दुहराया नहीं जा 
सकता और न उसके स्थान पर किसी अन्य को रखा जा सकता है। 
२. क्षेत्रज्ञं चापि मां विद्धि सर्वेक्षेत्रेष भारत । 
क्षेत्रक्षेतज्ञयोरज्ञानं यत्तज्ज्ञानं मतं मम ॥ 
(२) हे भारत (अर्जुन), तू सब क्षेत्रों में मुझे क्षेत्रज्ञ समझ । क्षेत्र और उसके 
जाननेवाले के ज्ञान को मैं सच्चा ज्ञान समझता हूं। 
शंकराचार्य का मत है कि परमेश्वर अपनी ब्रह्मांडीय विभूतियों के कारण 
संसारी प्रतीत होता है, ठीक वेसे ही जैसे कि व्यष्टि-आत्मा शरीर के साथ अपनी 
एकत्वबुद्धि से बंधा हुआ प्रतीत होता है।' ईसाई सिद्धान्त के अनुसार, पतन 
मनुष्य के अन्दर विद्यमान परमात्मा की मूर्ति को, जोकि स्वतन्त्रता है, भूल जाना 
है और बाह्य वस्तुओं में फंस जाना है, जोकि परवशता है। तत्त्वतः मनुष्य प्रकृति 
का अंश नहीं है, अपितु आत्मा का अंश है, जो प्रकृति की अविरामता में हस्तक्षेप 
करता है। 
३. तत्क्षेत्रं यच्च यादृक्च यद्विकारि यतश्च यत्‌ । 
स च यो यत्प्रभावश्च तत्समासेन मे श्वण ॥ 
(३) अब भुझसे संक्षेप में यह सुन कि क्षेत्र क्या है, वह किस प्रकार का है, 
उसमें क्या-क्या परिवर्तन होते हैं और वह कहां से आया है भौर वह 
(क्षेत्र को जानने वाला) क्या है और उसकी शक्तियां क्या हैं । 


क्षेत्र के अवयव 
४. ऋषिभिबह॒ुधा गीतं छन्दोभिविविधैः पृथक्‌ । 
ब्रह्मसूतरपदश्चव हेतुमद्भिविनिश्चितैः॥। 

(४) ऋषियों द्वारा विविध मन्त्रों में इसका गान अनेक ढंग से और पृथक्‌ रूप 
से किया गया है ओर इसका वर्णन उचित तकंवाले और निश्चायक अभि- 
व्यक्तिवाले ब्रह्मसूत्नों द्वारा भी किया गया है । 

यहां गीता से यह बात घ्वनित होती है कि इसमें उन्हीं सत्यों का प्रतिपादन 
किया गया है जो वेदों, उपनिषदों और बादरायण द्वारा रचित ब्रह्मसूत्रों में पहले 
से ही विद्यमान हैं । वेदिक मंत्रों को छन्द कहा जाता है। 
न महाभूतान्यहङ्कारो बुद्धिरव्यक्तमेव च। 
इन्द्रियाणि दशैकं च पञ्च चेन्द्रियगोचराः ।। 

(५) महान्‌ पांच तत्त्व, अहंकार, बुद्धि और साथ ही अव्यक्त, दस इन्द्रियां 

और मन और पांच इन्द्रियों के विषय; र: 


१. वत्नैवं सति क्षेत्रशनस्पेश्वरस्थेव सतोऽविद्याकृतोपा भिभेदतः संसारित्वम्‌ इव | भवति यथा 
देहाद्यात्मत्वम्‌ आत्मनः । 


शरीर क्षेत्र है, आत्मा क्षत्तज्ञ है" २७१ 


ये क्षेत्र के अवयव हैं, अनुभव की अन्तरवस्तु, सांड्यदर्शन के चौबीस मूलतत्त्व | 
मानसिक और भौतिक का भेद वस्तुरूपात्मक तत्त्व से सम्बन्धित हैं । वे स्वयं क्षेत्र 
के अम्तगंत ही भेद हैं। क 

शरीर, इन्द्रियों के वे रूप, जिनके द्वारा हम कर्ता को पहचानते हैं, वस्तु- 
रूपात्मक पक्ष से सम्बन्धित हैं। अहंकार एक कृत्रिम रचना है, जो चेतन अनुभव 
से पृथक्‌ हो जाने से उत्पन्न होती है। दर्शन करने वाली चेतना वही है, चाहे वह 
नील आकाश को आलोकित करे, या किसी लाल फूल को। जिन क्षेत्रों को 
आलो कित किया जा रहा है, वे भले ही विभिन्‍न हों, परन्तु उन्हें आलो कित करने- 
वाला प्रकाश वह एक ही है। 

६. इच्छा द्वेषः सुखं दुःखं सङ्घातश्चेतना धृतिः । 
एतत्क्षेत्रं समासेन सविकारमुदाहृतम्‌ ॥ 

(६) इच्छा और द्वेष, सुख और दुःख, स्थूल देह का पिंड (शरीर), बुद्धि और 
स्थिरता, यह संक्षेप में उसके विकारों समेत क्षेत्र का वर्णन है। 

मानसिक रुझानों को भी क्षे को विशेषता वतानेवाला कहा गया है, क्योंकि 
चे भी ज्ञान के विषय हैं। 

जाननेवाला कर्ता है और उसे किसी पदार्थ या वस्तु के रूप में बदल देने का 
अर्थ है- अज्ञान, अविद्या। वस्तुरूपात्मकोकरण का अथं है कर्ता को वस्तुभों के 
जगत्‌ में ढकेल देना। वस्तुजगत्‌ में कुछ भी ऐसा नहीं है, जो प्रामाणिक वास्त- 
विकता हो । हम अपने अन्दर विद्यमान कर्ता को केवल वस्तुजगत्‌ की हमको दास 
बनानेवाली शक्ति पर विजय प्राप्त करके और उसमें घूल-मिल जाने से इन्कार 
करके ही प्राप्त कर सकते हैं। इसका अर्थ है प्रतिरोध, कष्ट । आसपास के जगत्‌ 
और उसकी रूढ़ियों से सहमत हो जाना कष्ट को कम कर देता है; और इससे 
इन्कार करने से कष्ट बढ़ता है। कष्ट ही वह प्रक्रिया है, जिसमें से गुजरकर हम 
अपनी सच्ची प्रकृति के लिए संघर्ष करते हैं । 

ज्ञान 
७. अमानित्वमदम्भित्वमहिसा क्षान्तिरार्जवम्‌ । 
आचार्योपासनं शौचं स्थ्यमात्मविनिगहः॥ 

(७) विनय (अभिमान का अभाव), ईमानदारी (छल-कपट का अभाव), 
अहिंसा, सहनशीलता, सरलता, गुरु की सेवा, शुद्धता (शरीर की ओर 
मन की), स्थिरता और आत्मसंयम । 

८. इन्द्रियार्थेषु वैराग्यमनहङ्कार एव च । 
जन्ममृत्युज राव्याधिदुःखदोषानुदर्शनम्‌ ॥ 

(८) इन्द्रियों के विषयों से वं राग्य, अहंकारशून्यता,भर जन्म, मृत्यु, वृद्धावस्था; 
बीमारी और दु:ख की बुराइयों को समझना; 

६. असक्तिइनमिष्वङ्गः पुत्रदारगुहादिशु । 
नित्यं च समचित्तत्वमिष्टानिष्टोपपत्तिप्‌ ॥ 

(९) अनासक्ति, पुत्न-पत्नी-घर इत्यादि के साथ मोह न होना और सब अभीष्ट 
ओर अनभीष्ट घटनाओं के प्रति निरन्तर समानचित्तता का भाव; 





२७२ भगवद्गीता 


१०. मथि चानन्ययोगेन भक्तिरव्यभिचारिणी। 
विविक्तदेशसे वित्वमरतिजनसंसदि ॥ 

(१०) अनन्य रूप से अनुशासित भाव से मेरे प्रति अविचल भक्ति, एकान्त 
स्थान में निवास करना ओर जनसमुदाय के प्रति अरुचि; 

११. अध्यात्मज्ञाननित्यत्वं तच्वज्ञानार्थेदर्शनम्‌ । 
एतज्ज्ञानमिति प्रोक्तमज्ञानं यदतोऽन्यथा ॥ 

(११) निरन्तर आत्मा के ज्ञान में मग्न रहना, सत्य के ज्ञान के उद्देश्य की 
अन्तदु ष्टि-यह (सच्चा) ज्ञान कहा गया है; और जो कुछ इससे भिन्न 
है, वह अज्ञान है। 

गुणों की इस सूची से यह स्पष्ट है कि ज्ञान के अन्तगत नेतिक गुणों के 
अभ्यास का भी समावेश है। केवल संद्वान्तिक अध्ययन से काम नहीं चलेगा ।' 
नैतिक गुणों के विकास द्वारा नित्य अपरिवतंनशील आत्मा का प्रकाश, जो सबको 
साक्षी-रूप से देख रहा है, परन्तु किसीमें आसक्त नहीं है, नश्वर रूपों से पृथक्‌ 
पहचाना जाता है और उसके साथ नश्वर रूपों का घपला नहीं होता । 
१२. ज्ञेयं यत्ततप्रवक्ष्यामि यज्ज्ञात्वाम्‌तमण्नुते । 
अनादिमत्परं ब्रह्म न सत्तन्नासदुच्यते ।। 

(१२) अब मैं तुझको यह बतलाऊंगा कि जानने योग्य (ज्ञेय) क्या है, जिसको 
जान लेने से शाश्वत जीवन प्राप्त हो जाता है। वह है परद्रह्म, जिसका 
कोई आदि नहीं है और जो कहा जाता है कि न तो सत्‌ (अस्तित्वमान्‌) 
है और न असत्‌ (जिसका अस्तित्व नहीं है) । 

अनादिमत्‌ परम्‌ : आदिरहित, अनादि भगवान्‌ । शंकराचायं । 

अनादि मत्परम्‌ : आदिरहित (अनादि) और मेरे द्वारा शासित | रामानुज । 

वह नित्य है, जो अस्तित्व और अनस्तित्व, आदि और अन्त के सब अनुभव 
गम्य बिरोधों से ऊपर है भौर यदि हम उसे प्राप्त कर लेते हैं, तो जन्म और 


मरण केवल बाहरी घटनाएं रह जाती हैं, जो आत्मा की नित्यता को स्पर्श नहीं 
कर पातीं। 


क्षेत्र का जाननेवाला, क्षेत्रज्ञ 
१३. सर्वतःपाणिपादं तत्सवंतोऽक्षिशिरोमुखम्‌ । 
सर्वेतःश्रुतिमल्‍लोके सर्वमावृत्य तिष्ठति ॥ 

(१३) उसके हाथ और पेर सब जगह हैं; उसकी आंखें, सिर और मुख सब 
ओर हैं; उसके कान सब दिशाओं में हैं; वह सबको आवत करके संसार 
में निवास कर रहा है। 

अनुभव के सब विषयों के एक कर्ता के रूप में उसे सबको आवृत करनेवाला 





१. वायपरात्या प्रवचनेन लभ्यो न मेधया न बहुना श्रुतेन। कठोपरि ; मृण्डकोप- 
Mn बहुना श्रुतेन । कठोपनिषद्‌, २, २२; मु क 

शरीर क्षेत्र है, आत्मा क्षेत्रज्ञ है" २७३ 
और सब जगह हाथ-पैर-आंख-कानवाला बताया गया है। दर्शक प्रकाश के बि 
कोई अनुभव हो ही नहीं सकता। क्योंकि भगवान्‌ के र पक्ष हैं, एक io 
और अनासक्ति का, दूसरा अनात्म (प्रकृति) के साथ प्रत्येक विशिष्ट संयोग में 

अन्तर्व्या पिता का; इसलिए उसे विरोधाभासों की एक श्रृंखला के रूप में वणित 
किया गया है। वह बाहर है और अन्दर भी, अचल है और चल भी, दूर है और 
पास भी, अविभक्त है और फिर भी विभक्त है। महाभारत में कहा गया है कि 
जब आत्मा प्रकृति के गुणों से संयुक्त रहता है, तब उसे क्षेत्रज्ञ कहा जाता है; जब 
वहं उन गुणों से मुक्त हो जाता है, तब वह परमात्मा कहलाता है ।' 

१४. सव न्द्रियगुणाभासं सर्वे न्ट्रियविवजितम्‌ । 
असक्तं सर्वभृच्चेव निर्गुणं गुणभोक्तृ च ॥ 

(१४) वह ऐसा प्रतीत होता है कि उसमें सब इन्द्रियों के गुण हैं और फिर भी 
वह किसी भी इड्रिय से रहित है; वह अनासक्त है; फिर भी सबको संभाले 
हुए है; वह गुणों से (प्रकृति के कमविधान से) रहित है और फिर भी 
उनका उपभोग कर रहा है। 

इस श्लोक में बताया गया है कि ईश्वर परिवर्तनशील है और अपरिवतंनशील 
भी; वह सब कुछ है और एक है। वह सब कुछ देखता है, परन्तु शारीरिक आंख 

(चर्मचक्षु) द्वारा नहीं; वह सब कुछ सुनता है, परन्तु शारीरिक कान द्वारा नहीं; 

वह सब कुछ जानता है, परन्तु सीमित मन द्वारा नहीं। श्वेताश्वतर उपनिषद्‌ से .“ 

तुलना कीजिए, ३,१६ : वह आंख के बिना देखता है; वह कान के बिना सुनता 

है ।” ईश्वर की विशालता गुणों के आरोप (अध्यारोप) और निषेध (अपवाद) 

द्वारा स्पष्ट की गई है। | 
१५. बहिरन्तश्च भूतानामचरं चरमेव च। 
सृक्ष्मत्वात्तदविज्ञेयं दूरस्थं चान्तिके च तत्‌ ॥ 

(१५) वह सब प्राणियों के बाहर है और अन्दर भी । वह अचल है और चलाय- 
मान भी । वह इतना सूक्ष्म है कि उसे जाना नहीं जा सकता। बह्‌ बहुत दुर 
है और फिर भी वह पास है। 

१६. अविभक्तं च भूतेषु विभक्तमिव च स्थितम्‌ । 
भूतभत्‌ः च तज्ज्ञेयं ग्रसिष्णु प्रभविष्णु च ॥ के 

(१६) वह अविभक्त ( अविभाज्य) है और फिर भी वह प्राणियों में विभक्त 
हुआ-सा प्रतीत होता है। यह समझना चाहिए कि वह सत्र प्राणियों का 
भरण-पोषण करता है, उनका विनाश करता है और फिर नये सिरे से 
उन्हें उत्पन्न करता है। या 

डायोनीसियस से तुलना कीजिए: 'विभक्त वस्तुओं में अविभक्त । सब 
वस्तुएं उसीसे निकलती हैं, उसी द्वारा संभाली जाती हैं और फिर वापस उसीमें .“ 
ले ली जाती हैं। } 





१. आत्मा क्षेत्रज्ञ इत्युक्तः संयुक्तः प्रकृतेगुणेः । 
तरेव तु विनिर्मृक्तः या : ॥ शान्तिपवं १८७, २४। 

१७. ज्योतिषामपि तज्ज्योतिस्तमसः परमुच्यते । 

ज्ञानं ज्ञेयं ज्ञानगम्यं हृदि सर्वस्य विष्ठितम्‌ ॥ 

(१७) वह ज्योतियों की भी ज्योति है। वह अन्धकार से परे कहा जाता है। वह 
ज्ञान है; ज्ञान का विषय है और ज्ञान का लक्ष्य है--वह सबके हृदय में 
स्थित है। 

प्रकाशस्वरूप परमात्मा सब प्राणियों के हृदय में निवास करता है। इनमें से 

कई स्थल उपनिषदों के उद्धरण हैं। देखिए श्वेताश्वतर उपनिषद्‌ ३, ८ और १६; 

ईशोपनिषद्‌, ५; मुण्डकोपनिषद्‌ १३, १, ७; बृहदारण्यक उपनिषद्‌, ४, ४, १६। 


ज्ञान का फल 
१८. इति क्षेत्रं तथा ज्ञानं ज्ञेयं चोक्तं समासतः। 
मद्भक्त एतद्विज्ञाय मद्भावायोपपद्यते ।। 

(१८) इस प्रकार क्षेत्र, ज्ञान और ज्ञान के विषय का संक्षेप में वर्णन कर दिया 
गया है। जो मेरा भक्त इस बात को समझ लेता है, वह मेरी दशा को 
प्राप्त होने योग्य बन जाता है। 

जब भक्त नित्य अन्तर्वासी ब्रह्म को देख लेता है, तब वह दिव्य स्वभाव को 
धारण कर लेता है, जिसकी विशेषताएं स्वतंत्रता, प्रेम और समानता हैं। “वह 
मेरी दशा में पहुंच जाता है ।” 


प्रकृति और आत्मा 
१६. प्रकृति पुरुषं चेव विद्धयनादी उभावपि । 
विकारांश्च गुणांश्चेव विद्धि प्रकृतिसम्भवान्‌ ॥। 

(१६) तू इस बात को समझ ले कि प्रकृति और पुरुप (आत्मा) दोनों अनादिं 
(आरम्भहीन) हैं; भौर इस बात को भी समझ ले कि रूप (विकार) 
और गुण प्रकृति से ही उत्पन्न हुए हैं । 

जिस प्रकार ईश्वर नित्य है, उसी प्रकार उसकी प्रकृतियां भी नित्य हैं ।' 
दो प्रकृतियों, प्रकृति ओर आत्मा, पर अपने अधिकार के द्वारा ईश्वर विश्व 
को सृष्टि, स्थिति और प्रलय करता है। इस स्थान पर वर्णित पुरुष सांख्य का 
बहुगुणात्मक पुरुष नहीं है, अपितु क्षेत्ज्ञ है, जो सब क्षेत्रों में एक ही है। गीता 
प्रकृति और पुरुष को दो स्वतन्त्र मूलतत्त्व नहीं मानती, जैसाकि सांख्य मानता है, 
अपितु उन दोनों को एक ओर उसी ईश्वर के निकृष्ट और उत्कृष्ट रूप मानती है। 
२०. कार्येकरणकत्‌ त्वे हेतुः प्रकृतिरुच्यते । 
पुरुषः सुखदुःखनां भोक्तृत्वे हेतुरुच्यते ॥। 
(२०) प्रकृति को कार्य, करण (साधन) और कत त्व (अभिकर्ता होना) का 


कारण कहा जाता है और आत्मा को सुख और दुःख के अनुभव के 
सम्बन्ध में कारण कहा जाता हे। 


१. नित्येश्वरत्वाद्‌ ईश्वरस्य, तत्‌ प्रकृत्योरपि युक्तं नित्यत्वेन भवितुम्‌ । शंकराचार्य । 


शरीर क्षेत्र है, आत्मा क्षेत्रज्ञ है"" २७५ 


'कार्यकरणकत्‌ त्वे' के स्थान पर एक और पाठ 'कार्यकारणकत्‌ त्वे' 

देखिए फ्रेकलिन ऐजटंन : भगवद्गीता खंड १, पृष्ठ १ ve टिप्पणी । प 

शरीर और इन्द्रियां प्रकृति द्वारा उत्पन्न की जाती हैं और पुरुष द्वारा सुख 
बौर दुःख का अनुभव कुछ निश्चित सीमाओं के अधीन है। आत्मा का परमानन्द- 
पूर्ण प्रभाव वस्तुरूपात्मक प्रकृति के साथ एकरूपता के कारण सुख और दुःख से 
कलं कित (मलिन) हो णाता है। 
२१. पुरुषःप्रक्कतस्थो हि भुङ्क्ते प्रकृतिजान्‌ गुणान्‌ । 
कारणं गुणसङ्गोऽस्य . सदसद्योनिजन्मस्‌ ॥। 

(२१) प्रकृति में स्थित आत्मा प्रकृति से उत्पन्न गुणों का उपभोग करती है। 
इन गुणों के साथ आसक्ति अच्छी और बुरी योनियों में उसके जन्म का 
कारण बनती है। 

२२. उपद्रष्टानुमन्ता च भर्ता भोक्ता महेश्वरः। 
परमात्मेति चाप्युक्तो देहेऽस्मिन्पुरुषः परः॥ 

(२२) शरीर में स्थित परमेश्वर साक्षी, अनुमति देनेवाला, संभालनेवाला, उप- 
भोग करनेवाला, महान्‌ प्रभु ओर परमात्मा कहलाता है। 

यहां परम आत्मा उस मनःशारी रिक व्यक्ति से भिन्न है/जो प्रकृति की गति- . 
विधियों में फंसे रहने के कारण पृथक्‌ करनेवाली चेतना से ऊपर उठकर अमर आत्मा 
बन जाता है। गीता में क्षेत्रज्ञ और परमेश्वर में कोई भेद नहीं किया गया है। 

२३. य एवं वेत्ति पुरुषं प्रकृति च गुणेः सह । 
सर्वथा वतंमानोऽपि न स॒ भूयोऽभिजायते ॥ 

(२३) जो कोई इस प्रकार गुणों के साथ-साथ आत्मा (पुरुष) और प्रकृति को 
जान लेता है, वह भले ही किसी प्रकार भी कायं क्यों न करता रहे, फिर 
जन्म नहीं लेता । 

सर्वथा वतंमानोऽपि : चाहे वह सब प्रकार काम करता है; चाहे वह जीवन 
की किसी भी दशा में क्यों न हो। रामानुज । 


मुक्ति के विभिन्न मागं 
२४. ध्यानेनात्मनि पश्यन्ति केचिदात्मानमात्मना । 
अन्ये सांख्येन योगेन कममयोगेन चापरे॥ 
(२४) कुछ लोग आत्मा द्वारा आत्मा में आत्मा को उपासना (ध्यान) De 
देखते हैं; कुछ अन्य लोग ज्ञानमागं द्वारा और कुछ अन्य लोग कमंमागे 
द्वारा इस प्रकार आत्मा का दर्शन करते हैं । 
यहाँ सांख्य शब्द का प्रयोग ज्ञान के लिए हुआ है। 
२५. अन्ये त्वेवमजानन्तः श्रुत्वान्येभ्य उपासते । 
तेऽपि चातितरन्त्येव मृत्यू श्रुतिपरायणाः।। 


के 
श्र 





१. क्वशश्वरयोभेदानभ्युपगमाद्‌ गीताशास्ते । शंकराचार्य | 





भगवदगीता 
२७६ 


परन्तु कुछ अन्य लोग इस बात को ( योग के इन मार्गों को) न जानते 
(७ अं अत लोगों से सुनकर उपासना करते हैं; और वे भी जो कुछ उन्होंने 
सुना है, उसपर आस्था रखते हुए मृत्यु के परे पहुंच जाते हैं। 
जो लोग गुरुओं' की प्रामाणिकता पर भरोसा रखते हैं और उनके उपदेश 
के अनुसार उपासना करते हैं, उनके हृदय भी परमात्मा की दया के प्रति खुल 
जाते हैं और इस प्रकार वे शाश्वत जीवन को प्राप्त कर लेते हैं । 
२६. यावत्सञ्जायते किञ्चित्सत््व स्थावरजङ्गमम्‌ । 
कषत्रक्षेत्रज्ञसंयोगात्तद्िदधि भरतषभ ॥ 

(२६) हे भरतों में श्रेष्ठ (अर्जुन), तू इस बात को समझ ले कि जो कोई भी 
स्थावर या जंगम वस्तु उत्पन्न हुई है, वह क्षेत्र और क्षेत्रज्ञ के संयोग द्वारा 
ही उत्पन्न हुई है। 

सम्पूणं जीवन आत्म और अनात्म के मध्य होनेवाला व्यापार है । शंकराचार्य 
के मतानुसार इन दोनों का संयोग अध्यास के ढंग का है, जिसमें एक को गलती से 
दूसरा समझ लिया जाता है । जब यह भ्रम दूर हो जाता है, तब बन्धन समाप्त हो 
जाता है। 
२७. समं सर्वेषु भूतेष तिष्ठन्तं परमेशवरम्‌ । 
विनश्य त्स्वविनश्यन्तं यः पश्यति स॒ पश्यति ॥ 

(२७) जो व्यक्ति परमात्मा को सब वस्तुओं में समान रूप से निवास करता 
हुआ और उन वस्तुओं के नष्ट होने पर भी उसे नष्ट न होता हुआ देखता . 
है, वही वस्तुतः देखता है । 

जो कोई सब वस्तुओं में विश्वात्मा को देखता है, वही सचमुच देखता है और 
अपने-आप भी सार्वभौम बन जाता है। | 

'जब वस्तुएं नष्ट होती हैं, तब भी वह कभी नष्ट नहीं होता।' यदि सब 
वस्तुएं विकासात्मक पुष्टि की एक अविराम दशा में विद्यमान हूँ, तब परमात्मा 
परिवर्तनहीन नहीं हो सकता । उदाहरण के लिए, बर्गंसन परमात्मा को संसार में 
पूर्णतया अन्तर्व्यापी मानता है, जो कि संसार के परिवतंनों के साथ परिवर्तित 
होता रहता है। विकासशील परमात्मा का, जिसकी कि विश्व के विकास की 
प्रक्रिया के एक अंशरूप में कल्पना की गई है, तब अस्तित्व ही समाप्त हो जाएगा, 
जब विश्व की गति समाप्त हो जाएगी। तापगतिविज्ञान (थर्मोडाइने मिक्स) के 
दूसरे नियम में एक घटनाहीन निष्प्रवाहता और पूर्ण विश्राम की दशा ध्वनित की 
गई है। एक विकसमान या वर्धमान परमात्मा संसार का स्रष्टा या उद्धारकर्ता 
नहीं हो सकता । वह धाभिक भावनाओं का समुचित विषय नहीं है। इस श्लोक 
में गीता हमें विश्वास दिलाती है कि जब संसार का अस्तित्व समाप्त हो जाता 
है, तब भी परमात्मा जीवित रहता है और बना रहता है। 


२८० सम पश्यन्‌ हि सर्वत्र समवस्थितमीश्वरम्‌ । 
न हिनस्त्यात्मनात्मानं ततो याति परां गतिम ।। 


१. श्रुतिपरायणाः, केवलपरोपदेशप्रमाणाः स्वयं विवेक रहिताः । शंकराचार्य । 


I Ts ~ se ललल — 


शरीर क्षेत्र है, आतमा क्षेत्ज्ञ है" २७७ 
(२८) क्योंकि वह ईश्वर को सव जगह समान रूप से विद्य 

वह अपने आत्म द्वारा अपनी सच्ची आत्मा को sh 

तब वह सर्वोच्च लक्ष्य (परम गति) को प्राप्त कर लेता है। । 

२६, प्रकृत्येव च कर्माणि क्रियमाणानि सवंशः । 
यः पश्यति तथात्मानमकर्तारं स॒ पश्यति॥ 

(२९) छ के बच बात को देख लेता है कि सब कर्म केवल प्रकृति द्वारा किए 

जा रह हूँ और साथ ही यह कि आर ्‌ 

ना ही यह कि आत्मा कमं करनेवाली नहीं है, वही 

सच्ची आत्मा कमं करनेवाली (कर्ता) नहीं है, अपितु केवल साक्षी है। वह 

दर्शक है, अभिनेता नहीं । शंकराचाय का कथन है कि इस बात का कोई प्रमाण 
नहीं है कि जो अकर्ता, अव्यय और सव गुणों से रहित है, उसमें किसी प्रकार की 
विविधरूपता हो सकती है, वेसे ही, जैसे कि आकाश में किसी प्रकार का दिविध 
रूपता नहीं होती ।' कमं मन और बुद्धि पर प्रभाव डालते हैं, आत्मा पर नहीं । 


३०. यदा भुतपृथगभावमेकस्थमनुपश्यति । 
तत एव च विस्तार ब्रह्म सम्पद्यते तदा। 

(३०) जब वह इस बात को देख लेता है कि सब वस्तुओं की प्रथकता की दशा 
उस एक में ही केन्द्रित है और उसमें से ही यह सारा विस्तार होता है, 
तब वह ब्रह्म को प्राप्त कर लेता है। 

जब प्रकृति की विविधता ओर उसके विकास का मूल उस शाश्वत एक में 


ढूंढ॒ लिया जाता है, तव हम भी शाश्वता को प्राप्त कर लेते हैं। “वह आत्मा की 


सर्वव्यापी प्रकृति को प्राप्त कर लेता है, क्योंकि सब प्रकार की सीमितताओं का 
कारण आत्मा की एकता में विलीन हो जाता है।” आनन्दगिरि।' 
३१. अनादित्वान्तिर्गृणत्वात्परमात्मायमव्ययः । 
दारीरस्थोऽपि कौन्तेय न करोति न लिप्यते ॥ 


(३१) क्योंकि परमात्मा अनश्वर है, अनादि है और निर्गुण है, इसलिए हे कुन्ती 


के पुत्र (अर्जुन), यद्यपि वह शरीर में निवास करता है, फिर भी वह न 
न तो कोई कर्म करता है और न उसमें लिप्त होता है। - 
३२. यथा सर्वगतं सौक्ष्म्यादाकाशं नोपलिप्यते । 
सर्वत्रावस्थितो देहे तथात्मा चोपलिप्यते॥ 
३२) जिस प्रकार सबंव्यापी आकाश अपनी सुक्ष्मता के कारण किसी वस्तु से 
च लिप्त नहीं होता, उसी प्रकार सब शरीरों में स्थित आत्मा भी किसी 
प्रकार लिप्तनहींहोती। | 
३३. यथा प्रकाशयत्येकः कृत्स्त लोकमिमं रविः। 
क्षेत्र क्षेती तथा कृत्स्तं प्रकाशयति भारत ॥ 
(३३) जैसे एक सूर्य इस सारे संसार को प्रकाशित करता है, उसी प्रकार हें 


१. क्षेत्रशमकर्तारं सर्वोपाधिविवर्जितम्‌ । निर्गुणस्याकर्तु निवशेषस्याकाशस्पेव भेदे प्रमाणानुपपत्तिः । 








२७६ भगवद्गीता 


भारत (अर्जुन), क्षेत्र का स्वामी (क्षेत्री) इस सारे क्षेत्र को प्रकाशित 
करता है। ह 
तज्ञ सारे क्षेत्र को, अस्तित्वमानता के सम्पूर्ण संसार को प्रकाशित करता 
है । | 
३४. क्षेत्रक्षेत्रज्ञयोरेवमन्तर ज्ञानचक्षुषा । 
भूतप्रकृतिमोक्षं च ये विदुर्यान्ति ते परम्‌ ॥ 

(३४) जो लोग अपने ज्ञान-चक्षुओं से इस प्रकार क्षेत्र और क्षेत्रज्ञ के अन्तर को 
और सब प्राणियों के प्रकृति से मुक्त हो जाने को जान लेते हैं, वे सर्वोच्च 
(भगवान्‌) को पा लेते हैं। 

भूतप्रकृति : वस्तुओं और प्राणियों का भौतिक स्वभाव । 
इति-क्षेत्रक्षेत्ञविभागयोगो नाम त्रयोदशोऽध्यायः । 
यह है क्षेत्र और क्षेत्नज्ञ के भेद का योग नामक तेरहवां अध्याय । 

सब वस्तुओं और प्राणियों का रहस्यमय जनक 


सर्वोच्च ज्ञान 
श्रीभगवानुवाच 
१. पर भूयः प्रवक्ष्यामि ज्ञानानां ज्ञानमुत्तमम्‌ । 
यज्ज्ञात्वा मुनयः सर्व परां सिद्धिमितो गताः ॥ 
श्री भगवान्‌ वोले : 

(१) अब मैं तुझे वह सर्वोच्च ज्ञान भी बताऊंगा, जो सब ज्ञानों में श्रेष्ठ है और . 
जिसे जानकर सब मुनि इस संसार से ऊपर उठकर परम सिद्धि (पूर्णता) 
तक पहुंच गए हैं । 

२. इदं ज्ञानम्‌पाश्चित्य मम साधर्म्यमागताः । 
सगेऽपि नोपजायन्ते प्रलये न व्यथन्ति च॥ 

(२) इस ज्ञान का सहारा लेकर और मेरे स्वरूपवाले बनकर वे सृष्टि का 
समय आने पर भी जन्म नहीं लेते; ओर न वे प्रलयकाल आने पर दुःखी 
ही होते हैं । 

शाश्वत जीवन अनिदश्य परब्रह्म में विलीन हो जाना नहीं है, अपितु एक 
ऐसी सार्वभौमता और आत्मा की स्वतन्त्रता को प्राप्त कर लेना है, जो अनुभव- 
गम्य गतिविधि से ऊपर उठी हुई है। इसकी स्थिति सृष्टि और प्रलय की- 
प्रक्रियाओं से अप्रभावित रहती है, क्योंकि यह सब प्रकार के प्रकटनों (विभ्ूतियों) 
से बढ़कर है। मुक्त आत्मा उन्नति करता हुआ ब्रह्म के समान हो जाता है और 
एक अपरिवरतंनशील अस्तित्व धारण कर लेता है, जो नित्यरूप से उस परमेश्वर 
के प्रति सचेत रहता है, जो विश्व के विविध रूपों को धारण करता है । यह 
स्वरूपता या तद्रूपता नहीं है, अपितु केवल समानधर्मता या गुणों की समानता है। 
वह उसके साथ एक स्वभाववाला हो जाता है, जिसकी कि बह खोज कर रहा 
होता है और सादृश्य मुक्ति प्राप्त कर लेता है। वह अपनी बाह्य चेतना और 
जीवन में ब्रह्म को अनुभव कर लेता है। तुलना कीजिए : “इसलिए तुम पूर्ण बनो, 
ठीक वैसे ही, जैसे कि तुम्हारा पिता, जो स्वगं में है, पूर्ण है। मथ्यू ५, ४८ । 
शंकराचाय का मत इससे भिन्न है । उसका विचार है कि साधम्यं का अर्थ स्वभाव 
की तद्रूपता है, गुणों की समानता नहीं ।' 


र धर्मतां धोतशेश्वरयोभेंदान भ्यु- 
१. मम परमेश्वरस्य साधम्यं मत्स्वरूपतां न तु समानधर्मता साध्यम्‌, नतन 
पगमाद्‌ गीताशारत्रे। शंकराचामें rs मम ईश्वरस्य साधम्यं सव सवे नियन्तृत्वम्‌, 
इत्यादिधमसाम्यं साधम्यंम्‌ । नीलकठ । 
मम साधम्यं मदूरूपत्वम्‌ । श्रीधर । 

३. मम योनिमंहद्ब्रह्म तस्मिन्गर्भं दश्राम्यहम्‌ । 
संभवः सर्वभूतानां ततो भवति भारत ॥ 

(३) महान्‌ ब्रह्म (प्रकृति) मेरा गभं है; मैं उसमें वीज डालता हू और हे 
भारत (अर्जुन), उससे ये सब वस्तुएं और प्राणी उत्पन्न होते हैं। 

यदि हम केवल प्रकृति की उपज होते, तो हम शाश्वत जीवन को प्राप्त नहीं 
कर सकते थे । इस श्लोक में यह बात स्पष्ट रूप से कही गई है कि सारा अस्तित्व 
ब्रह्म की ही एक अभिव्यक्ति है। वेह विश्व का बीज है। इस संसार के प्रसंग में वह 
हिरण्यगर्भं, विशव-आत्मा, बन जाता है । शंकराचार्य का कथन है: “मैं क्षेत्र और 
क्षेत्रज्ञ को संयुक्त करता हूं, जिससे हिरण्यगभं का जन्म होता है और उससे सब 
प्राणी उत्पन्न होते हैं ।” भगवान्‌ वह पिता है, जो गर्भ में, जो कि अनात्म हैं, बीज, 
जो कि सारभूत जीवन है, डालता है और इस प्रकार प्रत्येक व्यष्टि के जन्म का 
कारण बनता है। यह संसार ससीम पर हो रही असीम की क्रीडा है। देखिए २, 
१२ पर टिप्पणी । यहां लेखक ने असत्‌, प्रलय या रात्ति, में से रूप के विकास के 
सृष्टि-सिद्धान्त को अपनाया है। सब वस्तुओं के रूप, जो अथाह शून्य में से उत्पन्न 
होते हैं, परमात्मा से ही निकले हैं वे ही वे बीज हैं, जिन्हें वह असत्‌ में 
डालता है। : 

४. सर्वयोनिषु कोन्तेय मूर्तयः संभवन्ति याः। 
तासां ब्रह्म महद्योनिरहं बीजप्रदः पिता ॥ 

(४) हे कुन्ती के पुत्र (अर्जुन), जहां कहीं भी जिन किन्हीं भी योनियों में जो 
भी रूप उत्पन्न होते हैं, उद सबकी योनि महान्‌ ब्रह्म है और में पिता हूं, 
जोकि बीज डालता है। 

सब जीवित रूपों की माता प्रकृति है और पिता परमात्मा है । क्योंकि प्रकृति 
भी परमातमा की ही एक प्रकृति (स्वभाव) है, इसलिए परमात्मा विश्व का पिता 
और माता दोनों ही है। वह विश्व का बीज और गभं दोनों है। इस धारणा को 
पूजा के कुछ रूपों में उपयोग किया गया है; पूजा के ये रूप उस वस्तु से विकसित 
हुए हैं, जिसकी कुछ आधुनिक पविद्रतावादी अश्लील लिंग-पूजावाद कहकर 
खिल्ली उड़ाते हैं । परमात्मा की आत्मा हमारे जीवनों में प्राण डालती है और 
उन्हें वेसा बनाती है, जैसा कि उन्हें परमात्मा बनाना चाहता है। 
ब्रह्म इस संसार का वीर्यरूप कारण है । सब वस्तुएं ब्रह्म. के वीर्याणुओं 
('लोगोई स्परमेटिकोइ') अर्थात्‌ प्राणदायिनी आत्माओं द्वारा भौतिक तत्त्व के 
गर्भाधान के परिणामस्वरूप उत्पन्न होती हैं। उनके द्वारा ही परमातमा संसार में 
अपना काम चलाता है । ब्रह्म (लोगोस) के ये बीज ही वे आदर्श (विचारात्मक) 
रूप हैं, जो भौतिक तत्त्व के स्थूल संसार को वस्तुओं और प्राणियों के रूप में 
ढालते हैं । वे आदर्श या विचार, होनेवाली वस्तुओं के नमूने, सबके सब परमात्मा 
में विद्यमान हैं। प्रकटन (अभिव्यक्ति) की प्रत्येक सम्भावना का मूल उसकी 
अव्यक्त में तत्स्थानीय सम्भावना में है; उसमें वह शाश्वत कारण के रूप मे 
विद्यमान रहती है, जिसका कि अभिव्यक्ति एक बाह्य प्रकटरूप है । परमात्मा को 
सृष्टि का, उसके सम्पूर्ण विस्तारसमेत नित्य दर्शन होता रहता है। सुकराद और 

प्लेटो की रचनाओं में विचारो और भौतिक तत्त्व की दै में 
गई है, जहां विचारों के सूक्ष्म जगत्‌ और भौतिक स के स्वत जगत मय 
विद्यमान सम्बन्ध को समझ पाना बहुत कठिन है। गीता में इन दोनों को ब्रह्म का 
अंश बताया गया है। परमात्मा स्वयं ही वीज-रूपी विचारों को स्थूल जगत के 
. रूपों में अवतरित करता है। ये बीज-रूप विचार, जिनका उद्गम देवीय है और 
जो कारणरूप ब्रह्म (लोगोस) के अंश हैं, परमात्मा के प्रति हमारे प्रेम की 
व्याख्या करते हैं। जहां परमात्मा एक अर्थ में मानवीय प्रकृति के लिए अनुभवा- 
तीत है, वहां आत्मा में ब्रह्म की एक प्रत्यक्ष अभिव्यक्ति भी है। विश्व की यह 
प्रक्रिया तब तक चलती रहती है, जव तक कि कारणरूप मूल (ऐल्फा) और 
अन्तिम निष्पत्ति (ओमेगा) परस्पर मिल न जाएं। 


अच्छाई, आवेश ओर निष्क्रियता (सत्त्व, रज और तम) 
५. सत्त्वं रजस्तम इति गुणाः प्रकृतिसंभवाः। 
निबध्नन्ति महावाहो देहे देहिनमव्ययम्‌ ॥ 

(५) हे महाबाहु (अर्जुन ), अच्छाई (सत्त्व), आवेश (रजस्‌) और निष्क्रियता 
(तमस्‌), ये तीन गुण प्रकृति से उत्पन्न हुए हैं और ये अनश्वर 
शरीरी (आत्मा) को शरीर में बांधकर रखते हैं। 

अनश्वर आत्मा को जन्म और मरण के चक्र में फंसा हुआ प्रतीत करानेवाली 
शक्ति गुणों की शक्ति है। वे गुण “प्रकृति के आद्यघटक हूँ ओर सब तत्वों के 
आधार हैं । इसलिए उन्हें इन तत्त्वों में विद्यमान गुण नहीं कहा जा सकता -- 
आनन्दगिरि। उन्हें गुण इसलिए कहा जाता है, क्योंकि उनकी उत्पत्ति सांख्य के 
पुरुष या गीता के क्षेत्रज्ञ पर आश्रित है । गुण प्रकृति की तीन प्रवृत्तियां हैं या चे 
तीन धागे हैं, जिनसे प्रकृति की रस्सी बंटी गई है। सत्व चेतना के प्रकाश को 
प्रतिध्वनित करता है और उसके द्वारा आलोकित होता है और इसलिए उसकी 
विशेषता चमक (प्रकाश) है। रजम्‌ में बहिमुंब गतिविधि (प्रवृत्ति) है और 
तमस्‌ की विशेषता जडता (अप्रवृत्ति) भौर लापरवाही (प्रमाद) है।' सत्त्व पूर्ण 
विशुद्धता और द्यति है, जब कि रजस्‌ अशुद्धता है, जोकि गतिविधि की ओर ले 
जाती है और तमस्‌ अंधकार एवं जडता है। क्योंकि गीता में गुणों का मुख्य रूप 
से व्यवहार नैतिक अर्थ में किया गया है, इसलिए हमने सत्त्व के लिए अच्छाई, 


रजस्‌ के लिए आवेश और तमस्‌ के लिए निष्क्रियता शब्द का प्रयोग किया है । 
्रह्मांडीय द्वैत में इन तीत गुणों में से एक-एक का प्राधान्य प्रतिविम्बित है; 
का और प्रलयंकर शिव में तमस्‌ 


रक्षक विष्णु में सत्त्व का, स्रष्टा ब्रह्मा में रजस क 

का। सत्त्व विश्व की स्थिरता में सहायक है; रजस्‌ विश्व की सृजनशील गतिविधि 
में; और तमस्‌ वस्तुओं की जीणं-शीणे होने और मरने की प्रवृत्ति का मत 
है। ये गुण संसार की स्थिति, उत्पत्ति और प्रलय के लिए उत्तरदायी हैं। गुणा का 
ईएवर के तीन पक्षों पर आरोप इस बात का सुचक दै ईश्वर का सम्बन्ध बस्तु 
रूपात्मक या व्यक्त जगत्‌ से है । परमात्मा मानवता में उसके उद्धार के लिए संघ' 

१. ११ और २२, १२ और २२, १३ । 

कर रहा है और देवतुल्य आत्माएं उसके इस उद्धार फे कार्य में उसके साथ सहयोग 
करती हैं ।' । 

पे आत्मा अपने-आपको प्रकृति के गुणों के साथ एक समझने लगती है तब 
वह अपनी नित्यता को भूल जाती है और मन, प्राण तथा शरीर का उपयोग 
अरहंकारपूर्ण तुप्ति के लिए करती है। बन्धन से ऊपर उठने के लिए हमें प्रकृति के 
गुणों से ऊपर उठना होगा और त्रिगुणातीत बनना होगा; तब हम आत्मा के 
स्वतन्त्र और अदृश्य स्वभाव को धारण कर सकेंगे । तब सत्त्व उन्नयन 
(सन्लीमेशन) द्वारा चेतना का प्रकाश, ज्योति बन जाता है, रजस्‌ तप बन जाता 
है और तमस्‌ प्रशान्तता या शान्ति बन जाता है। 

६. तत्र सत्त्वं निमंलत्वात्प्रकाशकमनामयम, । 
सुखसङ्गेन बध्नाति ज्ञानसङ्गेन चानघ ॥ 

(६) इनमें से इच्छाई (सत्त्व) विशुद्ध होने के कारण प्रकाश ओर स्वास्थ्य का 
कारण बनती है। हे निष्कलंक अर्जून, यह सत्त्वगुण आनन्द और ज्ञान के 
प्रति आसक्ति के कारण मनुष्य को बांधता है । 

यहां ज्ञान का अथं निम्नतर बौद्धिक ज्ञान दै । 

सत्त्व हमें अहंभाव से मुक्ति नहीं दिलाता यह्‌ भी इच्छा उत्पन्न करता है, 
भले ही वह इच्छा अच्छी वस्तुओं के लिए हो । आत्मा, जो कि सब आसक्तियों से 
मुक्त हे, यहां आनन्द और ज्ञान के प्रति आसक्त रहती है। यदि हम अहंभाव के 
साथ सोचना और कामना करना बन्द न करें, तो हम मुक्त नहीं हैं। ज्ञान का सम्बन्ध 
बुद्धि से है, जो कि प्रकृति की एक उपज है और उसको विशुद्ध चेतना से भिन्न 
समझा जाना चाहिए, जोकि आत्मा का सार-तत्त्व है । 

७. रजो रागात्मकं विद्धि तुष्णासङ्गसम्‌-द्भवम_ । 
तन्निबध्नाति कौन्तेय कमंसङ्गन देहिनम्‌ ॥ 

(७) तू यह समझ ले कि आवेश (रजस्‌) आकर्षण के (अनुरागात्मक) ढंग का 
है, जो लोभ और आसक्ति से उत्पन्न होता है । हे कुन्ती के पुत्र 
ता यह शरीरी (आत्मा) को कमं के प्रति आसक्ति द्वारा जकड़कर 
रखता है। 

यद्यपि आत्मा कर्ता नहीं है, फिर भी रजोगुण उसके द्वारा इस विचार से कमं 
करवाता है कि 'मैं कर्ता हुं'। आनन्दगिरि । 
५, तमस्त्वज्ञानजं विद्धि मोहनं सर्वदेहिनाम्‌ । 

ठ णाति भारत ॥। 

८) तु यह समझ ष्क्यता अज्ञान से उत्पन्न होती है और सब देह- 
धारियों को मोह में (भ्रम में) डाल देती है। हे भारत (अर्जुन), यह 





१. ईसाइयाह से तुलना कीजिए जो मसीयाह के विषय में इस प्रकार कहता है: “उसने 
हमारे कष्टों को सहा और हमारे दुःखों को झेला । वह हमारे अपराधों के ए आहृत 


हुआ । हमारी शान्ति के लिए दंड उसे सहना पड़ा और उसके 
स्वस्थ होते हँ" (५३, ४५) pe मम 


संब वस्तुओं और प्राणियों का रहस्यमय जनंक श्च 
डाल देसी और निद्रा (के गुणों के विकास) द्वारा बन्धन मे 
६. सत्व सुखे संजयति रजः कर्मणि भारत । 
 नमावृत्य तु तमः प्रमादे संजयत्युत ।। 

(९) हे भारत (अर्जुन), अच्छाई अर्थात्‌ सत्त्वगुण मनुष्य को आनन्द में, और 
रजोगुण कमं में लगाता है, किन्तु तमोगुण बुद्धि को ढककर प्रमाद की 
ओर लगाता है। 

१०. रजस्तमश्चाभिभूय सत्त्वं भवति भारत। 
रजः सत्त्वं तमश्चेव तमः सत्त्वं रजस्तथा ॥ 
(१०) हे भारत (भर्जुन), सत्त्व रजस्‌ और तमस्‌ को दबाकर उनपर बिजयी 
होता है। रजस्‌ सत्त्व और तमस्‌ को दबाकर उनपर विजयी होता है 
ध प्रकार तमस्‌ सत्त्व और रजस्‌ को दबाकर उनपर विजयी 
है। 
तीनों गुण सब मानव-प्राणियों में विद्यमान रहते हैं, भले ही वे अलग-अलग 
मात्नाओं में हों। कोई भी उनसे बचा हुआ नहीं है ओर प्रत्येक आत्मा में कोई न 
कोई एक गुण प्रधान होता है। मनुष्यों को उस गुण के आधार पर, जो . उनमें 
प्रधान होता है, सात्त्विक, राजसिक अथवा तामस कहा जाता है। जब शरीरशास्त्र 
में शरीर की प्रकृतियों (ह्य मर) का सिद्धान्त प्रचलित था, तब मनुष्यों का वर्गी- 
करण चार प्रकतियों में से किसी एक की प्रधानता के कारण रक्त-प्रधान (संगुइन ), 
पित्त-प्रधान (बिलियस ), कफ-प्रधान (लिफेटिक) और चेता-प्रधान (नवंस) के 
रूप में किया जाता था । हिन्दू वर्गीकरण में मानसिक विशेषताओं को ध्यान में 
रखा गया है । सात्त्विक प्रकृति अपना उद्देश्य प्रकाश और ज्ञान को बनाती है; 
राजसिक प्रकृति अशान्त और बाह्य वस्तुओं की लालसा से पूर्ण होती हैं। सात्त्विक 
स्वभाव की गतिविधियां स्वतन्त्र, शान्त और स्वार्थरहित होती हैं, जबकि राजसिक 
स्वभाव सदा सक्रिय रहना चाहता है और शान्त नहीं बंठ सकता और उसकी गति- 
विधियां स्वार्थ-लालसा से लिप्त रहती हैं । तामसिक प्रकृति निष्क्रिय मौर जड़ 
' होती है। उसका मन अन्धकारपू्ण और भ्रान्त होता है और उसका सारा जीवन 
निरन्तर अपने परिवेश के सम्मुख झुकते चले जाने का ही होता है। 
११. सवंद्वारेषु, देहेऽस्मिन्प्रकाश उपजायते। 
ज्ञानं यदा तदा विद्याद्विवृद्धं सत्त्वमित्युत ॥ 
(११) जबज्ञान का प्रकाश शरीर के सब द्वारों रा फूटने लगता है, तब यह्‌ 
कि सत्त्वगुण बढ़ रह 
नवः हे लक शरीर के सब द्वारों में ज्ञान के प्रकाश की Ss 
शारीरिक अभिव्यक्ति हो सकती है। चेतना का सत्य भौतिक तत्त्व में बा ह 
का विरोधी नहीं है । ब्रह्म को भौतिक स्तर पर भी अनुभव किया जा “जाना और 
मानवीय चेतना को दिव्य बनाना, st ग प्रकाश को पहुंचान 
सम्पूणं जीवन का रूपान्तर कर देना योग का ल 
जव हमारे मन आलोकित हो उठते हैं और इच्द्रियां तीव्रतर हो जाती हैं; तब 





२८४ भगवद्गीता 


सत्त्वगुग प्रधान होता है। 

१२. लोभ: प्रवृत्तिरारम्भः कर्मणामशमः स्पृहा । 
रजस्येतात जायन्ते विवृद्धे भरतर्षभ ॥ 

(१२) हे भरतों में श्रेष्ठ (अर्जुन), जब रजोगुण बढ़ जाता है, तब लोभ, गति- 
विधि, कार्यों का प्रारम्भ, अशान्ति और वस्तुओं की लालसा--ये सब 
उत्पन्न हो जाते हैं; 

रजोगुण की प्रधानता से जीवन और उसके सुखों को पाने के लिए आवेशपूणं 
प्रयत्न उत्पन्न होता है । 
१३, अप्रकाशोऽप्रवृत्तिश्च प्रमादो मोह एवं च। 
तमस्येतानि जायन्ते विवृद्धे कुरुनन्दन ॥ 

(१३) हे कुरुनन्दन (अर्जून), जब तमोगुण बढ़ जाता है, तब प्रकाश का अभाव, 

निष्क्रियता, लापरवाही और केवल मूढ़ता, ये सब उत्पन्न होते हैं। 
जहां प्रकाश सत्त्वगुण का परिणाम है, वहां अप्रकाश या प्रभाव का अभाव 
तमोगुण का फल है। गलती, गलतफहमी, लापरवाही मौर निष्क्रियता, ये तामसिक 
स्वभाव के विशेष चिह्न हैं । 
१४. यदा सत्वे प्रवृद्धे तु प्रलयं याति देहभृत्‌ । 
तदोत्तम विदां लोकानमलान्प्रतिपद्यते ॥ | 

(१४) जब देहधारी आत्मा उस दशा में विलय को प्राप्त होती है, जब कि 
सत्त्वगुण प्रधान हो, .तव वह्‌ सर्वोच्च (भगवान्‌) को जाननेवालों के 
विशुद्ध लोकों में पहुंचती है। 

वे मुक्ति नहीं पाते, अपितु ब्रह्मलोक में जन्म लेते हैं। मुक्ति की दशा 
निस्त्रैगुण्य अर्थात्‌ त्रिगुणातीतता है । 
१५. रजसि प्रलयं गत्वा कर्मसङ्गिषु जायते । 
तथा प्रलीनस्तमसि मूढयोनिषु जायते ॥ 

(१५) जब रजोगुण प्रधान हो, उस समय विलय को प्राप्त होने पर वह कर्मों 
में आसक्त लोगों के बीच जन्म लेती है; और यदि उसका विलय तब हो, 
जब कि तमोगुण प्रधान हो, तब वह मूढ़ योनियों में जन्म लेती है। 

१६. कमणः सुकृतस्याहुः सात्त्विकं निमंलं फलम । 
रजसस्तु फल दुःखमज्ञानं तमसः फलम ॥ 

(१६) अच्छे (सात्त्विक) कमं का फल सात्विक और निर्मल कहा जाता है; 
म कर्म का फल दुःख होता है और तामसिक कमं का फल अज्ञान 

ता है। | 
१७. सत्त्वात्संजायते ज्ञानं रजसो लोभ एव च। 
प्रमादमोहोी तमसो भवतोऽज्ञानमेव च॥ 

(१७) सत्त्वगुण से ज्ञान उत्पन्न होता है, रजोगुण से लोभ उत्पन्न होता है और 
तमोगुण से प्रमाद, मूढ़ता और अज्ञान उत्पन्न होता है। 

यहां तीनों गुणों के मनोवैज्ञानिक परिणाम बताए गए हैं। 


सब वस्तुओं और प्राणियों का रहस्यमय जनक दे 
१८. ऊध्वं गच्छन्ति सत्त्वस्था मध्ये तिष्ठन्ति राजसाः। 
जघन्यगुणवृत्तिस्था अधो गच्छन्ति तामसाः ॥ 

(१८) जो लोग सत्त्वगुण में स्थित होते हुँ, वे ऊपर की ओर उठते जाते हैं; 
रजोगुणवाले लोग मध्य के क्षेत्र में रहते हैं और तामसिक प्रवत्तिवाले 
लोग जघन्य कर्मों में लगे रहकर नीचे की ओर गिरते जातेहैँ। 

आत्मा का विकास तीन सोपानों में होता है; यह निष्क्रिय जड़ता और 
अज्ञान की अधीनता से भौतिक सुखों के लिए संघर्ष द्वारा ऊपर उठती हुई ज्ञान ` 
और आनन्द की खोज की ओर बढ़ती है। परन्तु जब तक हम आस्त रहते हैं, ' 
भले ही वह आसक्ति श्रेष्ठ वस्तुओं के प्रति क्यों न हो, हम सीमित रहते हैं ओर 
इसलिए सदा एक असुरक्षा की भावना बनी रहती है, क्योंकि रजस्‌ और तमस 
हमारे अन्दर विद्यमान सत्त्व पर हावी हो जा सकते हैं। सर्वोच्च आदर्श नैतिक 
से ऊपर उठकर आध्यात्मिक स्तर पर पहुंचना है । अच्छे (सात्त्विक) मनुष्य को 
सन्त (त्रिगुणातीत) बनना चाहिए। जब तक हम इस स्थिति तक न पहुंच जाएं, 
तब तक हम केवल निर्माण की दशा में हैं; हमारा विकास अपुण है। 

१६. नान्यं गुणेभ्यः कर्तारं यदा द्रष्टानुपश्यति। | 
गुणेभ्यश्च पर वेत्ति मद्भावं सोऽधिगच्छति ॥ 

(१६) जब देखनेवाला (द्रष्टा) इन गुणों के अलावा अन्य किसी कर्ता को 
नहीं देखता ओर उसको भी जान लेता है जोकि इन गुणों से परे है, 
तब वह मेरे स्वरूप को प्राप्त हो जाता है । र 

“तब ब्रह्म के साथ उसकी तद्रूपता व्यक्त हो जाती है।” आनन्दगिरि । 
२०. गुणानेतानतीत्य त्रीन्देही देहसम्‌-द्भवान्‌। 
जन्ममृत्युजरादुःखेविम्‌क्तोऽम,तमश्नुते ॥ 

(२०) जब्र शरीरधारी आत्मा शरीर से उत्पन्न होनेवाले इन तीन गुणों से 
ऊपर उठ जाती है, तब वह जन्म, मरण, वृद्धावस्था और दुःखों से मुक्त 
हो जाती है और उसे शाश्वत जीवन प्राप्त हो जाता है । 

देहसमुद्भवान्‌ : इसमें यह अर्थ नि हित है कि गुण शरीर के कारण उतपन्न 
होते हैं। “ये वे बीज हैं, जिनमें से शरीर विकसित होता है। शंकराचाय ।' 
सात्त्विक अच्छाई भी अपूर्ण है, क्योंकि इस अच्छाई के लिए भी इसके विरोध के 
साथ संघर्ष की शतं लगी हुई है। ज्योंही यह संघर्ष समाप्त हो जाता है और 
अच्छाई पूर्ण बन जाती है, त्योंही वह अच्छाई नहीं रहती और वह सब नेतिक 
बाधाओं से ऊपर उठ जाती है। सत्त्व की प्रकृति का विकास बले के द्वारा हम 
उससे ऊपर उठ जाते हैं और लोकातीत ज्ञान को प्राप्त करते है। 





- १. देहोत्पत्तिबीजभूतम्‌ । बासि स्तुओं का त्याग 


म्‌ 
२. जिस प्रकार हम कांटे से कांटे को निकालते हैं, उसी प्रकार सांसारिक 
करने के द्वारा हमें त्याग को गी त्याग देना चाहिए। कण्टके Ha so 
त्यज । सत्वगुण के द्वारा हम रजस्‌ भोर तमस्‌ पर विजय पाते हैँ और प 
सत्त्व से भी ऊपर उठ जाते हैं। 





२ द ६ भगवद्गीता 


जो त्तिगुणातीत है, उसकी विशेषताएं 
अर्जुन उवाच 
२१ कै लिङ्जैस्त्रीन्गुणानेतानतीतो भवति प्रभो । 
किमाचारः कथं चेतांस्त्रीन्गुणानतिवतंते ॥ 
अर्जुन ने कहा : 

(२१) हे प्रभु, जो इन तीन गुणों से ऊपर उठ जाता है, उसकी क्या पहचान 
होती है ? उसका रहन-सहन कैसा होता है ? वह इन तीनों गुणों से परे 
किस प्रकार पहुंचता है ? 

जीवन्मुक्त की, जो व्यक्ति वर्तमान जीवन में ही पुर्णता को प्राप्त कर चुका 
है, उसकी क्या विश्ञेषताएं होती हैं ? ये विशेषताएं बहुत कुछ बही हैं, जो स्थितप्रज्ञ 
की हैं (२, २५ से आगे) ओर जो भक्त की हैं, (१२, १३ से आगे) । इससे यह 
स्पष्ट है कि पूर्णता की विशेषताएं एक-सी ही हैं, चाहे उस पूणता को किसी भी 
प्रकार प्राप्त कर लिया जाए । 
श्रीभगवानुवाच 
२२. प्रकाशं च प्रवृत्ति च मोहमेव च पाण्डव। 
न द्वेष्टि-संप्रवृत्तानि न निवृत्तानि काइक्षति ॥ 
श्री भगवान्‌ ने कहा : 

(२२) हे पांडव (अर्जुन), जो व्यक्ति प्रकाश, गतिविधि और मूढ़ता के उत्पन्न 
होने पर उन्हें बुरा नहीं मानता और जब वे न हों, तव उनके लिए इच्छा 
नहीं करता; 

२३. उदासीनवदासीनो गुणेर्यो न विचाल्यते । 
गुणा वतेन्त इत्येव योऽवतिष्ठति नेङ्गते ॥ 

(२३) जो उदासीन (निस्पृह या तटस्थ) की भांति गुणों द्वारा विचलित न 
होता हुआ बेठा रहता है, जो यह समझता हुआ, कि केवल गुण ही कमं 
कर रहे हैं, अविचलित भाव से अलग रहता है; 

वह प्रकृति के परिवतंनों को देखता है, परन्तु उनमें उलझता नहीं । गुणों का 
बह शव दिव्य गतिविधि और पुर्ण शान्ति के रूप में उन्नयन किया 
२४. समदुःखसुखः स्वस्थः समलोष्टाशमकाञ्चनः । 
तुल्य्रियाभ्रियो घीरस्तुल्यनिन्दात्मसंस्तुतिः ॥ 

(२४) जो सुख ओर दुःख को समान समझता है, जो अपने आत्म में ही स्थित 
रहता है, जो मिट्टी के ढेले, पत्थर और स्वणंखंड को समान समझता है, 
जो भिय और अप्रिय वस्तुओं में एक-सा रहता है, जिसका मन स्थिर दै 
और जो निन्दा और स्तुति को एक जैसा समझता है; - . 

२५. मानापमानयोस्तुल्यस्तुल्यो मित्रारिपक्षयोः । 
सर्वारम्भपरित्यागी गुणातीतः स उच्यते। 


सब“वस्तुओं और प्राणियों का रहस्यमय जनक २८७ 
(२५) जो मान और अपमान में समान रहता है और जो मित्रों 
प्रति एक-सा है. और जिसने र परित्याग कर 
गुणातीत अर्थात्‌ गणों से ऊपर उठा हुआ कहा जाता है। । 
२६. मां च sl भक्तियोगेन सेवते । 
स ग॒णान्समतीत्येतान्ब्रह्मभूयाय कल्पते |। 
(२६) जो अनन्य भक्तियोग से मेरी सेवा करता है, वह तीनों गुणों से ऊपर उठ 
जाता है और वह ब्रह्म बन जाने के योग्य हो जाता है; 
वह मुक्ति के उपयुक्त हो जाता है। 
२७. ब्रह्मणो हि प्रतिष्ठाहमम तस्याव्ययस्य च | 
शाश्वतस्य च धर्मस्य सुखस्यैकान्तिकस्य च |। 
(२७) (क्योंकि) मैं अमर और अनश्वर ब्रह्म का, शाश्वत धर्म ओर परम 
आनन्द का निवासस्थान हूं । 
यहां पर व्यक्तिक ईश्वर को परब्रह्म का आधार बताया गया है । शंकराचाय 
ने इसका अर्थ यह निकाला है कि परमेश्वर इस अथ में ब्रह्म है कि वह ब्रह्म का 
व्यक्त रूप है। ब्रह्म अपने भक्तों पर अपनी करुणा ईश्वर-शक्ति के द्वारा दिखाता 
है और वह परमेश्वर व्यक्त शक्ति है और इसलिए वह स्वयं ब्रह्म ही है। ` 
शंकराचार्य ने एक और वैकल्पिक व्याख्या भी प्रस्तुत की है : ब्रहम व्यक्तिक ईश्वर 
है और इस श्लोक का अर्थ है, “मैं जोकि अनिदेश्य और अनिवेचनीय हूं, उस 
निर्दिष्ट ब्रह्म का निवासस्थान हूं, जोकि अमर और अविनाश्य है।” नीलकंठ ने 
ब्रह्म का अर्थ वेद माना है। रामानुज ने ब्रह्म की व्याख्या मुक्त आत्मा के रूप में 
और मध्व ने माया के रूप में की है । मधुसूदन ने इसे व्यक्तिक ईश्वर माना है । 
कृष्ण ने अपने-आपको परम, अनिदिष्ट ब्रह्म के साथ तद्रूप कर लिया है। 


इति-गुणत्रयविभागयोगो नाम चतुदंशोऽध्यायः । 
यह है 'तीनों गुणों के विभेद का योग” नामक चोदहवां अध्याय । 

अध्याय ११ 


जीवन का वृक्ष 
विश्ववृक्ष 
श्रीभगवानुवाच 
१. ऊध्वंमूलमधःशाखंमश्वत्थं प्राहुरव्ययम्‌ । 
छन्दांसि यस्य पर्णानि यस्तं वेद स वेदवित्‌ ॥ 
श्री भगवान्‌ ने कहा : न 
(१) लोग उस अनश्वर अश्वत्थ (पीपल का पेड़) के विषय में बताते हैं, 
जिसकी कि जड़ें ऊपर की ओर हैं ओर शाखाएं नीचे की ओर हैं। उसके 
पत्ते वेद हैं; और जो इस बात को जान लेता है, वह वेदों का ज्ञाता है। 
कठोपनिषद्‌ से तुलना कीजिए: “यह विशववृक्ष, जिसकी कि जड़ें ऊपर की 
ओर हैं और शाखाएं नीचे की ओर, शाश्वत है ।”' यह संसारवृक्ष है। महाभारत 
में विश्व की प्रक्रिया की तुलना एक वृक्ष से की गई है,. जिसे. कि ज्ञान की मज़बूत 
तलवार द्वारा काटा जां सकता है, ज्ञानेन परमासिना ।' क्योंकि इस वृक्ष का 
उद्गम परमात्मा से होता है, इसलिए यह कहा गया है कि इसकी जड 'ऊपर' 
हैं; क्योंकि यह संसार के रूप में फलता है, इसलिए इसकी शाखाएं 'नीचे की 
ओर कही जाती हैं। यह संसार एक जीवित शरीर है, जो भगवान्‌ के साथ 
संयुक्त है । 
प्राचीन विश्वास के अनुसार यह कहा जाता है कि वैदिक यज्ञ संसार को 


बनाए रखता है, इसलिए मन्त्र उसके पत्ते हैं, जोकि तने और शाखाओं समेत इस 
वृक्ष को जीवित रखते हैं। 





१. १, हे । साथ ही देखिए ऋग्वेद, १, २४, ७ | 
ससार-वुक्ष का मूल हूं । तैत्तिरीय उपनिषद्‌, १, १० । 
पैटैलिया औफिक तालिका यह संकेत करती है कि हमारा शरीर पृथ्वी से आता है और 
हमारी आत्मा स्वर्गे से आती है। “मैं पृथ्वी का और तारोंवाले आकांश का पुत हूँ; 
परन्तु मेरी जाति केवल स्वर्ग की ही है।” प्लेटो से तुलना कीजिए : “जहां तक हमारी 
आत्मा के सबसे अधिक प्रभुत्वशील अंश का सम्बन्ध है, उसको हमें इस रूप में सभभना 
चाहिए; हम यह घोषणा करते हैं कि परमात्मा ने हममें से अत्येक को अपनी मित्नतापूर्ण 
आत्मा के ल्म में उस प्रकार को आत्मा दी है, जो हमारे शरीर के ऊपरी सिरे में स्थित 
है ओर जो यह देखकर कि हम पाथिव नहीं, अपितु स्वगिक वनस्पति हैं, हमें पृथ्वी से 


ऊपर उस स्वगे की ओर उठाती है, जो हमारा आत्मीय है ।” ! 
२. अश्वमेघपवं ४७, १२-१५ । थि Rr: गी-१% 


जीवन का वृक्ष 
२८६ 
२. अधश्चोध्वं प्रसृतास्तस्य शाखा 
उगप्रवृद्धा विषयप्रवालाः। 
षश्च मूलान्यनुसन्ततानि, 
(२) इसकी शाखाएं wl त Me . 
र नीचे फॅ 
होता है। इन्द्रियों के विषय इसकी हिय अ 
, इसकी जड़ें फैली हुई हैं, जिनके परिणामस्वरूप कम होते हैं। 
शंकराचायं ने इसका यह अर्थ किया है कि नीचे की ओर फैली हुई जड़े 
गोण हैं। ये वासनाएं हैं, जिन्हें कि आत्मा अपने पूर्वकर्मों के फल के रूप में साथ 
ले जाती है। 
३. न रूपमस्येह तथोपलभ्यते, ` 
नान्तो न चादिने च संप्रतिष्ठा । 
अश्वत्थमेनं सुविरूढमुल- 
मसङ्गशस्त्रेण दुढेन छित्त्वा॥ 

(३) इस प्रकार इसक्रा वास्तविक रूप यहां दिखाई नहीं पड़ता; न इसका 
अन्त, न आदि और न इसका आधार ही दिखाई पड़ता है । इस पक्की 
जड़ोंवाले अश्वत्थ (पीपल के वृक्ष) को अनासक्ति की दृढ़ तलवार से 
काटकर; 

४. ततः पदं तत्परिमागितव्यं, 
यस्मिन्‌ गता न निवतंन्ति भूयः । 
. तमेव चाद्यं पुरुषं प्रपद्ये, 
यतः प्रवृत्तिः प्रसृता पुराणी । 

(४) तब यह कहते हुए कि “मैं उस आद्य पुरुष में शरण लेता हूं, जिससे यह 
विश्व की प्राचीन धारा निकली है,” उस मागं की खोज करनी चाहिए, 
जिसपर गए हुए लोग फिर वापस नहीं लोटते । | 

शिष्य अपने-आपको वस्तुरूप से पृयक्‌ करके उस आश्य चेतना में शरण लेता 
है जिससे विश्व की ऊर्जाएं निकलती हैं। 
५, निर्मानमोहा जितसङ्गदोषा 
अध्यात्मनित्या विनिवृत्तकामाः | 
इन्द्र विमुक्ताः सुखदुःखसंज्ञ- 
गच्छन्त्यमूढाः पदमव्ययं तत्‌ ॥ 

(५) जो लोग अभिमान और मोह से मुक्त हो गए हैं, जिन्होंने बुरी आसक्तियों 
को जीत लिया है, जिनकी सब इच्छाएं शान्त हो गई हैं,जो सदा परमात्मा 
की भक्ति में लगे रहते हैं, जो सुख और दुःख के रूप से ज्ञात ढैतो से 
मुक्त हो गए हैं और मूढता से रहित हो गए हैं, वे उस शाश्वत पद 
(दशा) को प्राप्त होते हूँ । 





' २६० भगवद्गीता 


व्यक्त जीवन केवल एक अंश है 
६. न तद्भासयते सूर्यो न शशाङ्की न पावकः। 
यद्गत्वा न निवतन्ते तद्धाम परमं मम॥ 
(६) उसेन तो सूर्य प्रकाशित करता है, न चन्द्रमा और न अग्नि । वह मेरा 
परम धाम है, जहां पहुंचकर फिर वापस नहीं लौटना होता । 
तुलना कीजिए; कठोनिषद्‌, ५, १५; मुंडकोपनिषद्‌ २, २-१० । 
इस श्लोक में अपरिवतंनशील ब्रह्म की ओर संकेत किया गया है, जिसे 
तपस्या के अभ्यास द्वारा प्राप्त किया जा सकता है । 


ईश्वर संसार का जीवन है 
७. ममैवांशो जीवलोके जीवभूतः सनातनः। 
मनःषष्ठानीन्द्रियाणि प्रकृतिस्थानि कर्षति |। 

(७) मेरा अपना ही एक अंश नित्य जीव बनकर जीवन के संसार में पांच 
इन्द्रियों को और उनके साथ छठे मन को, जो कि प्रक्कति में स्थित हु 
अपनी ओर खींच लेता है । 

मर्मवांशः : मेरा अपना ही एक अंश । इसका यह अर्थ नहीं है कि भगवान्‌ 
को टुकड़ों में विभक्त या खंडित किया जा सकता है। व्यष्टि भगवान्‌ की एक 
गति है, एक महान्‌ जीवन का केन्द्र । आत्मा वह नाभिक है, जो अपने-आपको 
विस्तारित कर सकती है और हृदय और मन द्वारा, एक घनिष्ठ संयोग द्वारा, 
सारे संसार को आत्मसात्‌ कर सकती है । वास्तविक अभिव्यक्तियां, सम्भव है कि, 
आंशिक हों, परन्तु व्यष्टि आत्मा की वास्तविकता ब्रह्म है, जो मानवीय प्रकटरूप 
में प्री तरह सामने नहीं आता । मनुष्य में विद्यमान परमात्मा की मूर्ति स्वगं और 
पृथ्वी के मध्य बना एक सेतु है। विश्व में प्रत्येक व्यष्टि का शाश्वत महत्त्व है। 
जब वह अपनी सीमितताओं से ऊपर उठ जाती है, तब वह अतिव्यक्तिक (सुपर- 
पसंनल) परब्रह्म में विलीन नहीं हो जाती, अपितु भगवान्‌' में.निवास करती 
रहती है और विश्व की गतिविधि में परमात्मा की एक हिस्सेदार बन जाती है! 

` शंकराचार्य ने यह अथं निकाला है कि आत्मा ईश्वर का उसी रूप में एक 

अंश है, जिस प्रकार एक घड़े या घर के अन्दर का आकाश सम्पूर्ण आकाश का 
एक अंश है । रामानुज की दृष्टि में आत्मा परमात्मा का वस्तुतः एक अंश है। वह 
संसार में तत्त्वतः एक व्यष्टि आत्मा बन जाता है और इन्द्रियों के विषयों का सेवन 
करने के कारण बन्धन में फंस जाता है । ; 

जीवभूतः : एक जीवित आत्मा बनकर। शंकरानन्द का कथन है: 
“शाश्वत अंश क्षेत्श्ञ की दशा को प्राप्त करके नाम और रूप को व्यक्त करने के 
उद्देश्य से ज्ञाता बन जाता है ।”' भगवान्‌ किसी रीति से (प्रकारान्तेरण) जीव 


बन जाता है। सारत: वह जीव नहीं होता, अपितु उसका रूप घारण कर लेता है। 
वह जीवभूत होता है, जीवात्मक नहीं । नु 


१. निवसिष्यसि मय्येव । १२, ५। 
२. नामख्पव्याकरणाय क्षत्श्तां गत; प्रमाता भूत्वा तिष्ठति ! 


जीवन का वृक्ष 
२९१ 
जीवात्मा नानाविध ब्रह्म का 
ही अभिव्यक्त करती है। जीव es Fs दिव्य चेतना के एक पहल को 
(ब्रह्म) पर आश्रित है। आत्मा वह एक है, जो ससार से है और वह उस एक 
हुए है। जीव की पुर्णता अपनी विशिष्ट प्रकृति डोब on 
ब्रह्म के प्रति सही मनोवृत्ति रखता है, तो उ अभिव्यक्ति में ही है। यदि वह 
होकर शुद्ध हो जाता है, जो उसे घटाते और ललित करत आर सति 
व्यक्तित्व स्पष्टता से सामने बा जाता है। जहां सत्‌ करते हैं ओर उस जीव का 
एक है, वहां व्यक्त जगत्‌ में प्रत्येक व्यक्ति ब्र द्वत परमातमा के साथ 
हममे से प्रत्येक उस दिव्य चेतना की एक किरण हा का एक आंशिक व्यक्त रूप हे। 
यदि हम होने दें, तो रूपान्तरित हो सकता है है, जिसमें कि हमारा अस्तित्व, 
प्रकृतिस्थानि : उनके स्वाभाविक स्थानों में। शंकराचार्य 
हुए शरीरों में रहते हुए । रतो हक बकप 2000) 
८. शरीर यदवाप्नोति यच्चाप्युत्क्रामतीश्वरः 
गृहीत्वेतानि संयाति वायुगेन्धानिवाशयात्‌ | । 
(८) कट बो ब बा करता है और जब वह शरीर को छोड़ता है, तब 
ह इन (इन्द्रियों और मन) को साथ ले से कि वागु सुगन्धों 
को कद स्थानोसेले बा है । गा हि“ 
शव अस्तित्व में जब आत्मा 
साय रहता है र त्मा भटकती रहती है, तब सुक्ष्म शरीर उसके 
&. श्रोत्रं चक्षुः स्पर्शनं च रसनं प्राणमेव च। 
अधिष्ठाय मनश्चायं विषयानुपसेवते ॥ 
(९) वह कान, आंख, स्पशं की इन्द्रिय, स्वाद की इन्द्रिय और नासिका तया 
मन का उपयोग करता हुआ इन्द्रियों के विषयों का आनन्द लेता है । 
१०. उत्क्रामन्तं स्थितं वापि भुञ्जानं वा ग्रुणान्वितम्‌ । 
विमूढा नानुपश्यन्ति पश्यन्ति ज्ञानचक्षुषः ॥ 
(१०) जब वह शरीर को छोड़ता है या उसमें रहता है या गुणों के सम्पक में 
आकर उपभोग करता है, उस समय मूढ़ लोग (अन्तर्वासी आत्मा को) 
नहीं देख पाते। परन्तु जिनके ज्ञान की आंख है (या ज्ञान जिनकी आँख 
है), वे उसे देख पाते हैं । ॒ 
११. यतन्तो / योगिनश्चैनं पश्यत्त्यात्मत्यवस्थितम्‌ । 
यतन्तोऽप्यक्ृतात्मानो नैनं पश्यन्त्यचेतसः ॥ | 
(११) यत्नपूर्वक साधना में लगे हुए योगी लोग उसे आत्मा में स्थित देखते हैं, 
परन्तु अबुद्धिमान्‌ भोर अनुशासनहीन आत्माओंवाले लोग यल करके 
भी उसे नहीं देख पाते । : 
१२. यदादित्यगतं तेजो जगद्भासयतेऽखिलम्‌ 
यच्चन्द्रमसि यच्चाग्नौ तत्तेजो विद्धि मा मामकम्‌ ।। 
(१२) सूयं में ज़ो तेज है, जो इस सारे संसार को प्र करता है भौर 

चन्द्रमा में और अग्नि में जो तेज है, उसको तू मेरा ही तेज समझ। 
१३. गामाविश्य च भूतानि धारयाम्यहमोजसा । 
पुष्णामि चौषधीः सर्वाः सोमो भूत्वा रसात्मकः ॥। 

(१३) इस पृथ्वी में प्रविष्ट होकर मैं अपनी प्राण-शकिति द्वारा सब प्राणियों को 
धारण करता हूं; और रस से भरा हुआ सोम (चन्द्रमा ) बनकर मैं सब 
जड़ी-बूटियों (या वनस्पतियों) का पोषण करता हूं । 

१४. अहं वैश्वानरो भूत्वा प्राणिनां देहमाश्चितः । 
प्राणापानसमायुक्तः पचाम्यन्नं चतुविधम्‌ ॥ 

(१४) जीवित प्राणियों के शरीर में में जीवन की भरिन बनकर और उनके अन्दर 
आनेवाले श्वास और बाहर निकलनेवाले श्वास में मिलकर मैं चारों 
प्रकार के अन्नो को पचाता हूं । 

पचामि : शब्दार्थं है पकाना । 

१५, सर्वस्य चाहं हृदि सन्निविष्टो 
मत्तः स्मृतिज्ञानमपोहनं च । 
वेदैश्च सर्वेरहमेव व्रेद्यो 
वेदान्तकृद्वेदबिदेव चाहम्‌ । 

(१५) और मैं सबके हृदय में बँठा हुआ हूं; मुझसे ही स्मृति ओर ज्ञान तथा 
उनका विनाश होता है । वस्तुतः मैं ही वह हूं, जिसको सब वेदों द्वारा 
जाना जाता है। मैं ही वेदान्त का बनानेवाला हूं और मैं ही वेदों का 
जाननेवाला हू ।` 


अपोहनम्‌ : हानि, विनाश, निषेध । 


परम पुरुप 
१६. द्वाविमौ पुरुषौ लोके क्षरश्चाक्षर एव च। 
क्षरः सर्वाणि भूतानि कूटस्थोऽक्षर उच्यते ॥ 

(१६) इस संसार में दो पुरुष हैं; एक नश्वर और दूसरा अनश्वर; नश्वर ये 
सब अस्तित्व (वस्तु एवं व्यक्ति) हैं और अपरिवतंनशील (कूटस्थ) 
अनश्वर है। 

१७. उत्तमः पुरुषस्त्वन्यः परमात्मेत्युदाहृतः । 
यो लोकत्रयमाविश्य विभर्त्यब्यय ईश्वरः 
(१७) परन्तु इनसे भिन्न एक और सर्वोत्तम आत्मा है, जिसे परम आत्मा कहा 


जाता है, जो अमर ईश्वर के रूप में इन तीनों लोकों में प्रविष्ट होता है 
और इनका भरण-पोषण करता है। 


सदापरिवतंनशील विश्व में विद्यमान आतमा क्षर है; अक्षर वह नित्य आत्मा 
रिवर्तन s ह नित्य आए 
है, जो अपरिवर्ततशील है, गतिहीन है और जो परिवर्तनशील वस्तुओं में भी 


१. भीष्म से तुलना कीजिए, जो महाभारत में : वेदवेदा जू विज्ञातं 
oe ह्‌ कृष्ण फे बिषय में कहता है : विज्ञा 

अपरिवर्तनशील है।' जब आत्मा इस अपरिवतंनशील कौ 
है, तब सांसारिक गतिविधि उससे छूट जाती है और वह भा अप 
शील नित्य अस्तित्व में पहुंच जाती है। ये दोनों परस्पर ऐसे विरोधी नहीं हैं 
जिनमें कि मेल हो ही न सकता हो, क्योंकि रह्म एक और अनेक दोनों ही हैं ; 
वह नित्य ही अजन्मा है और साथ ही विश्व के रुप में प्रवहमान भी है। 5 
गीता की दृष्टि में यह गतिमय जगत्‌ भगवान्‌ की सृष्टि है। ब्रह्म इस संसार 
को अपना लेता है और इसमें कर्म करता है; वते एव च कर्मणि । विश्व के उ 
की दृष्टि से भगवान्‌ ईश्वर है, पुरुषोत्तम, सारे संसार का स्वामी, जो प्रत्येक 
प्राणी के हृदय में निवास करता है।* 
परम आत्मा : सर्वोच्च आत्मा। आसमा में विद्यमान ईश्वर । गीता का संकेत 


यहां अज्ञात-अथाह परमेश्वर की ओर नहीं है, अपितु उस ईश्वर की ओर है, जो . 


इस सृष्टि के अन्दर बसा हुआ है और इसे चला रहा हे। 
गीता उस व्यक्तिक परमात्मा की धारणा की स्तुति करती है, जो अपने में 
ख अस्तित्व (अक्षर) और लौकिक आरम्भ (क्षर) इन दोनों को मिलाए 
हुए ह! 
शंकराचार्य ने परिवर्तनशील (क्षर) की व्याख्या इस परिवर्तित होते हुए 
संसार के रूप में और अपरिवर्तनशील (अक्षर) की व्याख्या मायाशक्ति या 
ईश्वर की शक्ति के रूप में की है और भगबान्‌ को नित्य, शुद्ध, बुद्ध और क्षर और 
अक्षर की परिमितियों से मुक्त बताया है। 
रामानुज 'अक्षर' का अथं मुक्त आत्मा लेता है। इस संसार में दो सारतत्त्व 
हैं, जिनमें से एक आत्मा है और दूसरा जड़ (निर्जीव); ये ही अक्षर और क्षर 
हें। इन दोनों से ऊपर परमात्मा है, जो विश्व से परे है और साय ही विश्व में 
व्याप्त भी है। दो पुरुषों की व्याख्या दो प्रकृतियों के रूप में भी की जा सकती है; 
एक तो परमात्मा की अपनी सारभूत प्रकृति, अध्यात्म, और दूसरी निम्नतर 
प्रकृति, प्रकृति । श्वेताश्वतर उपनिषद्‌ से तुलना कीजिए, १, १०। 
१५, यस्मातक्षरमतीतोऽहमक्षरादपि नोत्तमः। 
अतोऽस्मि लोके वेदे च प्रथितः पुरुषोत्तमः॥ 
(१८) क्योंकि मैं क्षर (नश्वर) से ऊपर हूं और अक्षर से भी उपर हूं, इसलिए 
इस संसार में और वेद में मैं ही पुरुषोत्तम माना जाता हूं। 
. मुण्डकोपनिषद्‌ से तुलना कीजिए, २, १, १--२। अक्षरात्‌ परतः परः 


पुरुष्‌; | 
१९. यो मामेवमसंमूढो जानाति पुरुषोत्तम: । 
स सर्वविद्भजति मां सर्वभावेन भारत॥ ` 
(१९) जो कोई भ्रान्तिहीन होकर मुझ पुरुषोत्तम को इस प्रकार जान लेता है, 


समझो कि उसने सब कुछ जान लिया है। और हे भारत (अर्जुन), वह . 





१. तुन्ना कीजिए, अमरकोश : एकरूपतया तु यः कास्यापी स कृटरु५; । बु 
२. अव्ययः, सर्वशत्वेन ईश्वरघमेंण, बल्पशत्वेन जीवधर्मेण वा, न व्येति क्षीयते वत वतयः । 
नीलकण्ठ । | 

अपने सम्पूणं अस्तित्व से (अपनी सम्पूर्ण आत्मा. से) भेरी पूजा करता है। 
ज्ञान भक्ति की ओर ले जाता है। 
२०. इति गुह्यतमं शास्त्रमिदमुक्तं मयानघ । 
एतद्बुद्ध्वा बुद्धिमान्स्यात्कृतकृत्यश्च भारत॥ 
(२०) इस प्रकार हे पापरहित (अर्जुन), मैंने तुझे यह सबसे अधिक रहस्यपूणं 
सिद्धान्त बता दिया है। हे भारत (अर्जुन), इसको जानने के बाद मनुष्य 
बुद्धिमान्‌ (ज्ञानी) बन जाता है और उसके सब कतव्य पूणं हो जाते हैं। 
इति “पुरुषोत्तमयोगो नाम पञ्चदशोऽध्यायः । 
यह है 'पुरुषोत्तम योग' नामक पन्द्रहवाँ अध्याय । 

०३ 
देवीय और आसुरीय मन का स्वभाव 
देवीय स्वभाववाले लोग 
श्रीभगवानुवाच 
१. अभय सत्त्वसंणुद्धिर्ञानयोगव्यवस्थितिः । 
दानं दमरच यज्ञश्च स्वाध्यायस्तप आजंवम्‌॥ 
श्री भगवान्‌ ने कहा : 
(१) निर्भयता, मन को शुद्धता, ज्ञान और योग का बुद्धिमत्तापूणं विभाग, दान, 
आत्म-संयम और यज्ञ, शास्त्रों का अध्ययन, तप भौर ईमानदारी; 
भारतीय धामिक प्रतीकवाद में देवों, जो चमकते इए हैं, और असुरों (देत्यों) 
में, जो अन्धकार के पुत्र हैं, किया गया भेद बहुत प्राचीन है। ऋग्वेद में हमें 
देवताओं और उनके तमोमय विरोधियों में संघर्ष दिखाई पड़ता है। रामायण में 
भी श्रेष्ठ संस्कृति के प्रतिनिधियों और असंगत महंवादियों में: इसी प्रकार का 
संघर्षं दिखाया गया है। महाभारत में पांडवों, जो कि धमं, नियम और न्याय के 
भक्त हैं, और कौरवों में, जो कि सत्ता के प्रेमी हैं, हुए युद्ध का वर्णन किया गया 
है। ऐतिहासिक दृष्टि से मानव-जाति आश्चयंजनक रूप से एक ही नमूने की रही 
हैं और आज भी हमें महाभारत के काल की भांति ही कुछ मनुष्य ऐसे मिलते हैं 
जो देवताओं के समान भले हैं और कुछ ऐसे, जो प्रैशाचिक रूप से पतित हैं और 
कुछ ऐसे, जो निन्दनीय रूप से उदासीन रहते हैं। ये हैं उन मनुष्यों के सम्भावित 
विकास, जो कि कुछ कम या अधिक हम जैसे ही हैं। देव और असुर; दोनों का 
जन्म प्रजापति से हुआ है। छान्दोग्य उपनिषद्‌ १, २, १ । Bo 
२. अहिंसा सत्यमक्रोधस्त्यागः pe i 
ध्वलोलुप्त्व॑ मार्दवं वं ह्लीरचापलम्‌ 
दया भूते माद ग दूसरों के पापो दे 
(२) अहिंसा, सत्य, क्रोधरहितता, त्याग, शान्ति) हू आत 
विरवित, प्राणियों पर दया, लोभरहितता, मृढुता लज्जा और 
स्थिरता); 
ड रो तेज क्षमा धृतिः शौचमद्रोहो नातिमानिता । 
भवन्ति संपद देवीमभिजातस्य ग होना, है 
(३) तेज, क्षमा, धैयं, पवित्रता, देषहीनता, अत्यन्त ल्‌ लि 224 
भारत (अर्जुन), ये उस व्यक्ति के गुण हैं, जो दैवीय स्वभ 
लेता है । 

मानव-जाति अहुरमञ्द के राज्य और अहरीमन के राज्य में नहीं बंटी हुई। 
प्रत्येक मनुष्य में प्रकाश और अन्धकार के ये दोनों राज्य विद्यमान हैं । 

गुरु ने यहां पर उन लोगों के पहचान करानेवाले गुण बताए हैं, जो दैवीय 
पूर्णता तक पहुंचने की साधना कर रहे हैं। अब वह उन लोगों के गुण बताता है, 
जिनका उद्देश्य सत्ता, यश और सुविधापूर्ण जीवन प्राप्त करना है। दोनों में भेद 
न तो ऐकान्तिक ही है और न सर्वागीण ही । अनेक व्यक्तियों में दोनों प्रकार के 
स्वभावों का अंश मिला रहता है। महाभारत में कहा गया हैं: “कुछ भी सम्पूणं- 
तया अच्छा या सम्पुणंतया बुरा नहीं है ।”' 


आसुरीय स्वभाववाले लोग 
४. दम्भो दर्पोऽभिमानश्च क्रोधः पारुष्यमेव च । 
अज्ञानं चाभिजातस्य पार्थं संपदमासुरीम्‌ ॥ 
(४) पाखंड, घमंड, अत्यधिक अभिमान, क्रोध, कठोरता और अज्ञान, हे पार्थं 
(अर्जुन), ये उन लोगों को विशेषताएं हैं, जो आसुरीय स्वभाव लेकर 
उत्पन्न होते हैं । 


इनके अपने-अपने परिणाम 
५. देवी संपढ्विमोक्षाय निबन्धायासुरी मता। 
मा शुचः संपदं देवीमभिजातोऽसि पाण्डव ॥ 

(५) देवी सम्पदा (गुण) मोक्ष दिलानेवाली और आसुरी सम्पदा बन्धन में 
डालनेवाली कही जाती है। हे पांडव (अर्जून), तू दुःखी मत हो, क्योंकि 
तू (दिव्य भवितव्यता के लिए) दिव्य सम्पदा लेकर उत्पन्न हुआ है। 

यहां एक भक्त हिन्दू के परम्परागत गुणों को एक जगह संकलित कर दिया 
गया है, जो जीवन की एक 'देवीय' दशा के सूचक हैँ । असुर लोग चतुर और ऊजंस्वी 

(शक्तिशाली) होते है, परन्तु वे अत्यधिक अहंकार के शिकार होते हैं और उनमें 

नेतिक धमं भीरुता नहीं होती ओर न उनका कोई आध्यात्मिक लक्ष्य ही होता है। 


आसुरीय स्वभाव 
६. द्रौ भुतसगौ लोकेऽस्मिन्देव आसुर एव च। 
देवो विस्तरशः प्रोक्त आशुरं पार्थं मे श्रुण्‌ ॥। 

(६) इस संसार में दो प्रकार के प्राणियों का सृजन किया गया है । एक दैवीय 
और दूसरे आसुरीय। देवीय स्वभाववालों का बिस्तार से वर्णन किया 
जा चुका है। हे पार्थं (अर्जुन), अब तू मुझसे आसुरीय स्दरभाववालों के 
विषय में सुन । 

देखिए बुह्दारण्यक उपनिषद्‌, १, ३, १ । 
७. प्रवृत्ति च निवृत्ति च जना न विदुरासुराः । 
न शौचं नापि चाचारो न सत्यं तेषु विद्यते ।। 


१. नात्यन्तं गुणवत्‌ किञ्चिन्नात्यन्तं दोषवत्तया । 

(७) आसुरीय स्वभाववाले लोग न तो कमं (प्रवृत्ति) के मागं को जानते हैं 
और न त्याग (निवृत्ति) के मार्ग को। उनमें न पवित्रता पाई जाती है, न 
सदाचार और न सत्य ही उनमें पाया जाता है । 

८. असत्यमप्रतिष्ठं ते जगदाहुरनीश्वरम्‌ । 
अपरस्परसंभूतं किमन्यत्कामहेतुकम्‌ ।। 

(८) वे कहते हैं कि यह संसार अवास्तविक है; इसका कोई आधार नहीं है; 
इसका कोई ईश्वर (स्वामी) नहीं है; यह किसी नियमित कारण के 
परिणामस्वरूप नहीं बना; संक्षेप में, यह केवल इच्छा द्वारा बना है । 

अप्रतिष्ठम्‌ : आधार के बिना, नेतिक आधार के बिना। यह भौतिकवादियों 
का दृष्टिकोण है। 
अपरस्परसम्भूतम्‌ : नियमित विधि से न बना हुआ । इसकी दूसरे रूप में भी 
व्याख्या की गई है। ईश्वर द्वारा अधिष्ठित जगत्‌ एक सुनिश्चित व्यवस्था के 
अनुसार बना है, जिसमें कि कुछ वस्तुएं नियमों के अनुसार अन्य वस्तुओं से बनती 
हैं और भौतिकवादी इस बात को अस्वीकार करते हैं कि संसार में कोई ऐसी 
व्यवस्था और नियम है; और उनका मत है कि वस्तुएं योंही बन जाती हैं। उनका 
विश्वास है कि संसार में कोई नियमित पौर्वापर्य नहीं है और यह संसार केवल 
आनन्द के उपभोग के लिए बना है। 
“यह लोकायतिकों का दृष्टिकोण है कि काम-वासना ही सब प्राणियों का 
एकमात्र कारण है ।”_शंकराचायं । 
९. एतां दृष्टिमवष्टभ्य नष्टात्मानोऽल्पबुद्धयः । 
प्रभवन्त्युग्रकर्माणः क्षयाय जगतोऽहिताः ॥ 

(९) इस दृष्टिकोण को दूढ्तापूर्वक अपनाकर ये अल्पबुद्धि, नष्टात्मा और 
कूरकर्मा लोग संसार के. शतु बनकर इसके विनाश के लिए उठ खड़े 
होते हैं। 

१०. काममाश्चित्य दुष्पूरं दम्भमानमदान्विताः। 
मोहाद्गृहीत्वासद्‌ग्राहान्‌ प्रवर्तन्तेश्शुचित्रता: ॥ 

(१०) कभी तृप्त न होनेवाली'लालसा के वशीभूत होकर पाखंड, अत्यधिक 
अभिमान और अहंकार से युक्त मुढ़ता के कारण गलत दृष्टिकोण अपना- 
कर वे अपवित्र निश्चयों के अनुसार कार्य करते हूं । 

वृ हस्पतिसूत से तुलना कीजिए, जिसमें कहा गया है कि काम (वासना) ही 
मनुष्य का सर्वोच्च लक्ष्य है।' 
११. चिन्तामपरिमेयां च प्रलयान्तामुपाश्रिताः। 
कामोपभोगपरमा एतावदिति निश्चिताः ॥ 

(११) अनगिनत चिन्ताओं से, जो कि उनकी मृत्यु के साथ ही समाप्त होंगी, दबे 
हुए और अपनी इच्छाओं की तृप्ति को ही सर्वोच्च लक्ष्य मानते हुए और 
यह समझते हुए कि बस, यही सब कुछ है; 





१. काम एवैकः पुरुषार्थः । 

यह भौतिकवादी सिद्धान्त है जो हमसे कहता है किं खाओ, पीओ और मौज | 


करो, क्योंकि मृत्यु अवश्यम्भावी है और उसके आगे कुछ नहीं है।' 
१२. आशापाशशते बंद्धाः कामक्रोधपरायणाः । 
ईहन्ते कामभोगार्थमन्यायेनार्थंसञ्चयान्‌ ॥ 
(१२) लालसाओं के सैकड़ों जालों में बंधे हुए, वासना और क्रोध के वश में 
हीकर वे अपनी इच्छाओं की तृप्ति के लिए अन्यायपूर्ण उपायों द्वारा ढेर 
की ढेर सम्पत्ति एकत्र करने के लिए प्रयत्न करते हैं। 
१३. इदमद्य मया लब्धमिमं प्राप्स्ये मनोरथम्‌ । 
इदमस्तीदमपि मे भविष्यति पुनधनम्‌ ॥ 


(१३) यह आज मैंने प्राप्त कर लिया है; इस इच्छा को मैं पूरा कर लूंगा। यह ' 


मेरा है और यह धन भी (भविष्य में) मेरा हो जाएगा । 
१४. असौ मया हतः शत्रुहेनिष्ये चापरानपि । 
ईश्वरोऽहमहं भोगी सिद्धोऽहं बलवान्सुखी ॥ 
(१४) इस शतु को मैंने मार डाला है और अन्म शत्रुओं को भी में मार डालूंगा। 
मैं ईश्वर हुं; मैं उपभोग करनेवाला हूं; मैं सफल हूं; मैं बलवान्‌ हुं और 
क ईश्वर समझना सबसे बड़ा पाप, शैतान का पाप है। 
सत्ता प्राप्त करने और प्रभुत्व जमाने'का प्रलोभन बहुत व्यापक रहा है। अन्य 
लोगों पर शासन करने की प्रवृत्ति ने मनुष्य को दास बना दिया है। दिव्य आत्माएं 
इस प्रलोभन को अस्वीकार कर देती हैं, जैसे कि एकान्त में ईसा ने किया था । 
परन्तु आसुरी आत्माएं इन लक्ष्यों को अपना लेती हैं और वे अभिमान, आत्म- 
शलाघा, अतिलोभ, द्वेष और नृशंसता को गुण बताकर उनकी प्रशंसा करती हैं । 
१५. आढयोऽभिजनवानस्मि कोऽन्योऽस्ति सदुशोमया । 
यक्ष्ये दास्यामि मोदिष्य इत्यज्ञानविमोहिताः॥ 

(१५) 'मैं धनवान हूं और ऊंचे कुल में उत्पन्न हुआ हूं; मेरे समान और कोन 
है ? मैं यज्ञ करूंगा;. मैं दान दूंगा; में आनन्द मनाऊंगा; ' वे अज्ञान के 
कारण मूढ़ बने हुए इस प्रकार की बाते करते हैं। 

१६. अनेकचित्तविभ्रान्ता मोहजालसमावृताः । 
प्रसक्ताः कामभोगेषु पतन्ति नरकेऽशुचौ ॥ 

(१६) अनेक विचारों के कारण श्रान्त, मूढ़ता के जाल में फंसे हुए और इच्छाओं 
की तुप्ति फे आदी कने वे अपवित्न नरक में गिरते हैं। 

१७. आत्मसंभाविताः स्तब्धा धनमानमदान्विताः । 
यजन्ते नामयज्ञेस्ते दम्भेनाविधिपूर्वंकम्‌॥ 
(१७) मिथ्या गब में भूले, हठी, अभिमान और धन के अहंकार से भरे वे उन 


१. यावज्जीवेत्सुखं जीवेदूणं कृत्वा घृतं पिवेत्‌ । 
भस्मीभूतस्य देहस्य पुनरागमनं कुतः ।। 

यज्ञों को, जो केवल नाम के यज्ञ होते हैं, पाखण्ड के साथ और नियमों का 
ध्यान रखे बिना करते हैं । 
१८. अहङ्कार बलं दप कामं क्रोधं च संश्रिताः । 
मामात्मपरदेहेषु प्रद्विषन्तोऽभ्यसूयकाः ॥। 

(१८) अहंकार, बल और अभिमान और काम और क्रोध के वश में होकर ये 
द्वेषी लोग उनके अपने तथा अन्य लोगों के शरीरों में निवास करनेवाले 
मुझसे घृणा करते हैं। 

“परमात्मा उनके बुरे जीवन के साक्षी के रूप में निवास करता है।” 

---शंकराचाय । 

१९. तानहं. द्विषतः कूरान्संसारेषु नराधमान्‌। 
क्षिपाम्यजस्रमशुभानासुरीष्वेव योनिषु ॥ 

(१९) इन कूर, देष करनेवालों को, जो कि मनुष्यों में सबसे नीचे हैं, और बुरे 
कर्म करनेवाले हैं, मैं जन्म ओर मरण के इस चक्कर में सदा आसुरीय 
योनियं में ही भेजता रहता हुं। | 

२०. आसुरीं योनिमापन्ना मूढा जन्मनि जन्मनि । 
मामप्राप्येव कौन्तेय ततो यान्त्यधमां गतिम्‌ ॥ 

(२०) आसुरी योनियों में पड़े हुए ये मूढ़ प्राणी जन्म-जन्मान्तर में भी मुझे 
प्राप्त नहीं कर पाते, अपितु है कुन्ती के पुत्र (अर्जुन), ये निम्नतम दशा 
की ओर ही गिरते जाते हैं। 

हमें सलाह दी गई है कि हम इस आसुरीय स्वभाव को त्याग दें | इसका 
अर्थ पुवं निर्णय नहीं है, क्योंकि यह कहा गया है कि परमात्मा की ओर मुड्ने और 
पूर्णता प्राप्त करने का मागं हमारे लिए सदा खुला है। किसी भी स्थिति में यह 
असम्भव नहीं है । अन्तर्वासी आत्मा प्रत्येक आत्मा में विद्यमान है, और इसका 
अर्थ्‌ है कि अमरत्व की आशा सवंदा बनी रहती है। बड़े से बड़ा पापी भी, यदि 
वह्‌ परमात्मा की ओर अभिमुख हो जाए, तो मोक्ष प्राप्त कर सकता है। देखिए 

४, ३६। 


नरक का तिहरा द्वार 
२१. त्रिविधं नरकस्येदं द्वारं नाशनमात्मनः। 
कामः क्रोधस्तथा लोभस्तस्मादेतत्त्रयं त्यजेत्‌ ॥ 
(२१) आत्मा के विनाश की ओर ले जानेवाले इस नरक का द्वार तिहरा है, जो 
काम, क्रोध और लोभ से बना है। इसलिए मनुष्य को इन तीनों को त्याग 
देना चाहिए। न 
२२. एतैविमुक्तः कोन्तेय तमोद्वारेस्तिभिनेरः । 
आचरत्यात्मनः श्रेयस्ततो याति परां गतिम्‌ ॥ 
(२२) हे कुन्ती के पुत्र (अर्जुन), जो अन्धकार की ओर ले जानेवाले इन तीन 
दरारों से छूट जाता है, वह उन कर्मों को करता है, जो उसकी आत्मा के 
लिए कल्याणकारी हैं और तब वह सर्वोच्च स्थिति (परम गति) तक 

पहुंच जाता है । 


कतँव्य के लिए शास्त्र प्रामाणिक ग्रन्थ है 
२३. यः शास्त्रविधिमुत्सृज्य वतते कामकारतः। 
न स सिद्धिमवाप्नोति न सुखं न परां गतिम्‌ ॥ 

(२३) परन्तु जो व्यक्ति शास्त्र के नियम को छोड़ देता है और अपनी इच्छाओं 
के अनुसार कार्य करता है, उसे न तो पुर्णता (सिद्धि) प्राप्त होती है, न 
सुख प्राप्त होता है ओर न सर्वोच्च लक्ष्य ही प्राप्त होता है। 

२४. तस्माच्छास्त्रं प्रमाणं ते कार्याकार्यव्यवस्थितौ । 
ज्ञात्वा शास्त्रविधानोक्तं कर्म करत्‌ मिहाहसि॥ 

(२४) इसलिए क्या करना चाहिए और क्या नहीं करना चाहिए, इसके निर्धा- 


रण के लिए तू शास्त्र को ही प्रमाण मान। शास्त्रों में बताए गए नियमों ॒ 


को जानकर तूझे इस संसार में अपना काम करते जाना चाहिए। 
शास्त्र : धर्म ग्रन्थ ।' 
इच्छा की प्रेरणा के स्थान पर सही कर्म का ज्ञान आना चाहिए । परन्तु जब 
आत्मा की स्वतन्त्रता का सर्वोच्च लक्ष्य प्राप्त होता है, तब व्यक्ति सहज प्रवृत्ति 
द्वारा कायं नहीं करता और न नियमों के अनुसार ही कायं करता है, अपितु सम्पूणं 
जीवन की आत्मा में एक गंभीर अन्तदृ ष्टि द्वारा कायं करता है । सामान्यतया 
हम अपनी व्यक्तिगत इच्छाओं के अनुसार कार्य करते हें, और उसके बाद अपने 
आचरण को नियत सामाजिक विधानों के अनुसार नियमित करते हैं, ओर अन्त में 
जाकर जीवन के अथ के गंभीरतर उद्देश्य को समझते हैं और उसके मार्गदर्शन के 
अनुसार कार्ये करते हैं। इच्छा की प्रेरणा (१८, ५६), नियमों द्वारा मार्गदर्शन 
(१६, २४) और आत्मा की स्वतःस्फू्तंता (१८, ६४, ११, ३३) ये तीन सोपान 
(दशाएं) हैं। 
इति“ देवासुरसम्पद्विभागयोगो नाम षोडशोऽध्यायः । 


यह है 'दैवीय और आसुरीय सम्पदाओं के भेद का योग” नामक सोलहवां 
अध्याय । 





१. सा कीजिए : 
शास्ति यत्साघनोपायं, पुरुषार्थस्य निर्मलम्‌ । 
तयंब बाघनोपायं तत्शास्त्रमिति कथ्यते ॥ 


अध्याय १७ 
धार्मिक तत्त्व पर लागू किए गए तीनों गुण 


श्रद्धा के तीन प्रकार 
अर्जुन उवाच 
१. ये शास्त्नविधिमुत्सृज्य यजन्ते श्रद्धयान्विताः । 
तेषां निष्ठा तु का कृष्ण सत्त्वमाहो रजस्तमः ॥ 
अर्जून ने कहा : 

(१) हे कृष्ण, जो लोग शास्त्रों के विधानों की परवाह न करते हुए श्रद्धा से 
युक्त होकर यञ्च करते हैं, उनकी क्या स्थिति होती है? उनकी श्रद्धा 
सात्त्विक होती है या राजसिक या तामसिक ? 

ये लोग जान-बूझकर शास्त्रों के नियमों का उल्लंघन नहीं करते, अपित्‌ इन्हें 
उन नियमों का ज्ञान नहीं होता । 
शंकराचार्य का कथन है कि व्यक्ति की श्रद्धा का प्रकार उसकी शास्त्रों के 
विधानों के साथ अनुकूलता या प्रतिकूलता पर निर्भर नही होता, अपितु उस 
व्यक्ति के चरित्र और उसके द्वारा अपनाई गई उपासना पर आधारित होता है। 
रामानुज ने अपेक्षाकृत कम उदार दृष्टिकोण अपनाया है और उसका 
विचार है कि जो लोग अज्ञान के कारण अथवा जान-बूझकर उपेक्षा के कारण 
शास्त्रों का उल्लंघन करते हैं, चाहे वे श्रद्धावान्‌ हों या श्रद्धाहीन, वे निन्दनीय हैं। 
श्री भगवानुवाच 
२, त्रिविधा भवति श्रद्धा देहिनां सा स्वभावजा । 
सात्तिवकी राजसी चेव तामसी चेति तां म्युण्‌ ॥ 
श्री भगवान्‌ ने कहा : 

(२) प्राणियों की श्रद्धा उनके स्वभाव के अनुसार सात्विक, राजसिक और 
तामसिक होती है। अब इसके विषय में सुन । 

३. सत्त्वानुरूपा सवेस्य श्रद्धा भवति भारत। 
श्रद्धामयोऽयं पुरुषों यो यच्छ्द्धःस एव सः॥ 

(३) हे भारत (अर्जुन), प्रत्येक व्यक्ति की श्रद्धा उसके स्वभाव के अनुसार 
होती है । मनुष्य श्रद्धामय होता है; जिसकी जैसी श्रद्धा होती है, वह ठीक 
वही होता है । 

यहां पर लेखक उन कुछ प्रश्नों पर विचार करता है, जो सम्भवतः उसके 
काल में बहुत रुचिकर विषय थे। ये प्रश्न श्रद्धा, भोजन, यज्ञ, तपस्या, दान, 

संन्यास और त्याग के बारे में हैं । 

सस्व : स्वभाव, प्रकृति । 

श्रद्धा किसी विश्वास को स्वीकार कर लेने का नाम नहीं है। यह तो किसी 
निश्चित आदर्श के लिए मन की शक्तियों के एकाग्रीकरण द्वारा आत्मा को प्राप्त 
करने का प्रयत्न है । 

श्रद्धा मानवता पर पड़नेवाला आत्मा का दबाव है। यह वह शक्ति है, जो 
मानवता को, न केवल ज्ञान की दृष्टि से, अपितु आध्यात्मिक जीवन की समूची 
व्यवस्था की दृष्टि से उत्कृष्टतर की ओर बढ़ने की प्रेरणा देती है। सत्य की 
आन्तरिक अनुभूति के रूप में आत्मा उस लक्ष्य की ओर संकेत करती है, जिसपर 
पुरा प्रकाश बाद में पड़ता है। 

अन्तोगत्वा किसी भी धामिक विश्‍वास का अन्तिम और अविवाद्य प्रमाण 
विश्वास करनेवाले के हृदय का साक्ष्य ही है । 

एक लोकप्रिय श्लोक में कहा गया है कि धमं जिन लक्ष्यों को हमारे सम्मुख 
प्रस्तुत करता है, वे व्यक्ति की अपनी-अपनी श्रद्धा के अनुसार सिद्धिदायक होते 
हैं ।' भागवत में कहा गया है कि उपासना का फल उपासक की श्रद्धा के अनुसार 
ही होता है ।२ जो कुछ हम हैं, वह अपने अतीत के कारण हैं और हम अपने भविष्य 
का निर्माण कर सकते हैं। प्लेटो से तुलना कीजिए : “अपनी. इच्छाओं का रुझान 
और हमारी आत्माओं का स्वभाव जेसा-जेसा होता है, हममें से प्रत्येक ठीक दसा 
ही बन जाता है।”' गेटे से तुलना कीजिए : “केवल निष्ठा ही जीवन को शाश्वत 
बनाती है। 

४. यजन्ते सात्त्विका देवान्‌ यक्षरक्षांसि राजसाः। 
प्र्तान्भूतगणांश्चान्ये यजन्ते तामसा जनाः॥ 

(४) सात्त्विक मनुष्य देवताओं की पूजा करते हैं; राजसिक मनुष्य यक्षों और 
राक्षसों की पुजा करते हैं और तामसिक मनुष्य आत्माओं (प्रेतो) और सूतों की 
पुजा करते हैं । 

तमोमय मनुष्य वे हैं, जो मृतकों ओर भूतःप्रेतों की पूजा-पद्धति को 
चलाते हैं । 
५. अशास्त्रविहितं घोरं तप्यन्ते ये तपो जनाः। 
दम्भाहङ्कारसंयुक्ताः कामरागबलान्विताः ॥ 

(५) वे जोग प्रदर्शनप्रिय और अहंकारपूणं और काम-वासना और राग 
(किसी वस्तु की लालसा) की शक्ति से प्रेरित होकर उग्र तपों को करते 
हैं, जोकि शास्त्रों द्वारा विहित नहीं हैं। 

६. कर्षयन्तः शरीरस्थं भूतग्राममचेतसः। 
मां चेवान्तःशरीरस्थं तान्विद्धयासुरनिश्चयान्‌ ॥ 


१. मन्त्रे तीथे द्विजे देवे दॅवज्ञे भेषजे गरो । 
यादृशी भावना यस्य सिद्धिर्भवति तादृशी ॥। 

२. श्रद्धानुरूपं फलहेतुकत्वात्‌ । ८, १७। 

३. लौज, ९०४ सी | 


धामिक तत्त्व पर लागू किए गए तीनों गुण ३०३ 
(६) अपनी मूर्खता के कारण वे अपने शरीर में विद्यमान त्वो के समुह को 
सताते हैं कट शरीर के अन्दर निवास करनेवाले मुझको भी सताते हैं । 
इन प तु आासुरीय संकल्पवाला समझ, 
यहाँ कुछ लोगों दवारा प्रदर्शन के उद्देश्य से बालों के कुतं पहनने, 
को कीलों से छेरने इत्यादि की अपने-आपको कष्ट देने की पद्धतियों की ह 
गई है। कई वार शारीरिक दुर्बलता के कारण मतिश्रम उत्पन्न हो जाते हैं, जिन्हें 
कि गलती से आत्मिक दिव्य दृष्टि समझ लिया जाता है। आत्म-अनुसाशन को 
गलती से शारीरिक यन्त्रणा नहीं समझ लिया जाना चाहिए । इसके साथ गौतम 
बुद्ध की चेतावनी की तुलना कीजिए : “तपस्या का आदत के अनुसार पड़ा हुमा 
अभ्यास, या अपने-आपको जड़ बना देने का अभ्यास, जो कष्टदायक, अनुचित और 
लाभरहित है, नहीं किया जाना चाहिए।”! शरीर का सच्चा अनुशासन स्वच्छता 
इत्यादि के अभ्यास द्वारा होता है, जो श्लोक १४ में दिया गया है। 


तीन प्रकार का भोजन 
७. आहारस्त्वपि सर्वस्य त्रिविधो भवति प्रियः। 
यज्ञस्तपस्तथा दानं तेषां भेदमिमं श्वृण्‌॥ 

(७) भोजन भी, जोकि सबको प्रिय है, तीन प्रकार का होता है। इसी प्रकार 
यज्ञ, तप और दान भी तीन प्रकार के होते हैं। तू इनका भेद सुन । ; 

८ आयुःसत्त्वबलारोग्यसुखप्री तिविवर्धना: । 
रस्याः स्निग्धाः स्थिरा हृद्या आहाराः सात्त्विक प्रिया: ॥ 

(८) जो भोजन जीवन, प्राणशक्ति, बल, स्वास्थ्य, आनन्द और उल्लास को 
बढ़ाते हैं, जो मधुर, चिकनाई से युक्त, पोषक और रुचिकर होते हैं, वे 
सात्त्विक लोगों को प्रिय होते हैं । 

६. कट्वम्ललवणात्युष्णतीक्ष्णरूक्षविदाहिनः । 
आहारा राजसस्येष्टा दुःखशोकामयप्रदाः ॥ 

(६) जो भोजन तीखे, खट्टे, नमकीन, बहुत गरम, चरपरे, रूखे और जलन 
उत्पन्न करनेवाले होते हैं, जो दुःख, शोक और रोग उत्पन्न करते हैं, वे 
राजसिक लोगों को पसन्द होते हैं। 

१०. यातयामं गतरसं पूति पर्युषितं च यत्‌। 
उच्छिष्टमपि चामेध्यं भोजनं तामसप्रियम्‌ ॥ 

(१०) जो भोजन बिगड़ गया हों, बेस्वाद हो, सड़ गया हो, बासा हो, जूठा हो 
और गन्दा हो, वह तामसिक लोगों को प्रिय होता है । 

क्योंकि शरीर खाए हुए भोजन से ही बनता है, इसलिए भोजन की किस्म का 
बहुत महत्त्व हे ।` 


१. घ || 

२. छान्दोग्य उपभिषद्‌, ७, २६, २। आहारशुद्धौ सत्त्वशुद्धिः । यहां सत्त्व का अथं 2 अन्तः- 
करण । हम जिस. भी प्रकार का भोजन करते हैं, उसका हमारी आत्मसंयम की शक्ति पट 
प्रभाव पड़ता है। 











३०४ भगवद्गीता 


तीन प्रकार के यज्ञ 
११. अफलाकाङ्सक्षिभियंज्ञो विधिदृष्टो य इज्यते । 
यष्टव्यमेवेति मनः समाधाय स सात्त्विक:॥ 

(११) जो यज्ञ फल की इच्छा न रखनेवाले लोगों द्वारा, जिनका यह विशवास 
होता है कि यज्ञ करना उनका कतंव्य है, शास्त्रीय नियमों के अनुसार 
किया जाता है, वह सात्त्विक कहलाता है। 

गीता का यज्ञ वेदों के समारोहपूर्ण जैसा यज्ञ नहीं है। यह तो सामान्य तौर 
पर बलिदान का कार्य है, जिसके द्वारा मनुष्य अपनी सम्पत्ति ओर अपने कार्यों को 
सबके अन्दर विद्यमान एक ही जीवन की सेवा के लिए समर्पित कर देता है। इस 
प्रकार की बलिदान की भावनावाले लोग प्रसन्नतापूर्वेक मृत्यु तक को भी, चाहे वह 
अन्यायपूर्ण ही क्यों न हो, स्वीकार कर लेंगे, जिससे कि संसार उनके बलिदान 
द्वारा उन्नति कर सके । सावित्री यम से कहती है कि अच्छे लोग अपने कष्टसहन 
और बलिदान द्वारा संसार को संभालते हैं। सन्तो भूमि तपसा धारयन्ति। 
अफलाकाहि क्षभि : : जो किसी फल की आशा नहीं रखते। वे सही काम 
करते जाते हैं, परन्तु उसके परिणामों के प्रति निरपेक्ष रहते हैं। किसी भी सुकरात 
या गांधी को केवल इस बात का ध्यान रहता है कि वह ठीक काम कर रहा है या 
गलत काम; वह भले आदमी का अभिनय कर रहा है या बुरे आदमी का; और 
इस बात का ध्यान नहीं रहता कि वह जीवित रह सकेगा या उसे मरना पड़ेगा । 
१२. अभिसन्धाय तु फलं दम्भार्थमपि चेव यत्‌। 
इज्यते भरतश्रेष्ठ तं यज्ञं विद्धि राजसम्‌ ॥ 

(१२) परन्तु हे भरतों में श्रेष्ठ (अर्जुन), जो यज्ञ किसी फल को आशा से या 
प्रदशन के लिए किया जाता है, तू समझ ले कि वह राजसिक हू । 

१३. विधिहीनमसृष्टान्नं मन्त्रहीनमदक्षिणम्‌ । 
श्रद्धाविरहितं यज्ञं तामसं / परिचक्षते ॥। 

(१३) जो यज्ञ नियम के अनुसार नहीं है, जिसमें कोई अन्न नहीं बांटा गया, 
जिसमें मंत्र नहीं पढ़े गए और जिसमें दक्षिणा (पुरोहित का शुल्क) नहीं 
दी गई, जो श्रद्धा से रहित है, उसे लोग तामसिक कहते हैं । 


अन्न का वितरण और शुल्क का देना दूसरों की सहायता करने के प्रतीक हैं, 
जिनके बिना सारा कमं स्वाथंदूण होगा। 


तीन प्रकार का तप 
१४. देवद्विजगुरप्राज्ञजूजनं शौचमार्जवम्‌ । 
ब्रह्मचयंमहिसा च शारीरं तप उच्यते ॥ 


तुलना कीजिए : 
- विश्वामित्रपराशरप्रभूतयः वाताम्बपर्णाशनाः, 
तेऽपि स्तीमुखपङ्कजं सुललितं दृष्ट्वेव मोहं गताः । 
शाल्यन्नं दधिदुग्धगोधूतयुतं ये भुञ्जते मानवाः, 
तेषामिन्द्रियनिग्रहो यदि भवेत्‌, बिन्ध्यस्तरेत्‌ सागरम्‌ ॥ गी-१९ 

(१४) देवताओं की, ब्राह्मणों की, गुरुओ की और विद्वानों की पूजा, पवित्रता, 

ईमानदारी, ब्रह्मचयं और अहिसा, यह शरीर का तप कहलाता है। 
१२, अनुद्वगकर वाक्यं सत्यं प्रियहितं च यत्‌। 
स्वाध्यायाभ्यसनं चेव वाङ्मयं तप उच्यते | 

(१५) ऐसे शब्द बोलना, जो दूसरों को बुरे न लगें, जो सत्य हों, जो प्रिय हों, जो 
हितकारी हों और नियमित खूप से वेदों का पाठ- -यह वाणी का तप 
कहलाता है। 

तुलना कीजिए, “अप्रिय और हितकारी वचन का कहनेवाला और सुननेवाला 
कठिनाई से ही मिलता है।”' 
१६, मनःप्रसादः सौम्यत्वं मोनमात्मविनिग्रहः। 
भावसंणुद्धिरित्येतत्तपो मानसमुच्यते ।] 

- (१६) मन की प्रशान्तता, सोम्यता, मौन, भात्मसंयम और मन की पविद्नता--- 
यह मानसिक तप कहलाता है। 

१७. श्रद्धया परया तप्तं तपस्तत्त्रिविधं नरैः। 
` अफलाकाङ्क्षिभिर्यृक्तैः सात्त्विकं परिचक्षते ॥ 

(१७) यदि इस तीन प्रकार के तप को सन्तुलित मनवाले व्यक्तियों द्वारा फल 
की इच्छा रखे विना, पूर्ण श्रद्धा के साथ किया जाए, तो वह सात्त्विक तप 
कहलाता है । 

१०, सत्कारमानपूजारथं तपो दम्भेन चैव यत्‌ । 
क्रियते तदिह प्रोक्तं राजसं चलमध्रुवम्‌ ॥ 

(१८) जो तप सत्कार, सम्मान या प्रतिष्ठा पाने के लिए किया जाता है या 
प्रदर्शन के लिए किया जाता है, वह राजसिक तप कहलाता है, वह 
अस्थिर ओर अस्थायी होता है। 

१९. सूढग्राहेणात्मनो यत्पीडया त्रियते तपः। 
परस्योत्सादनार्थं वा तत्तामसमुदाहृतम्‌ ॥ 

(१६) जो तप मुखंतापूणं दुराग्रह के साथ अपने-आपको कष्ट देकर या दूसरों 
को हानि पहुंचाने के लिए किया जाता है, वह तामसिक तप कहलाता है। 

इसके.बाद दान के तीन प्रकार बताए गए हुँ। 








१. अभ्रियस्य च पथ्यस्य वक्ता श्रोता हिं दुलंभ: । महाभारत, शान्तिपवं, ६३, १७ । 
यदि तुम चाहते हो कि तुम्हारे होंठ तुटियों.से बचे रहें, 
तो सावधानी से पांच बातों का ध्यान रखो : 
किस विषय में तुम्हें बोलना है, आ का बोलना है, 
॥ , और कहां बोलनाहै। . 
और कंसे, और कब कह्‌ bree RB 


(देखिए पर्लेबी हाल, लेखक डब्ल्यू ई० नोरिस, खंड १, पृष्ठ ३५) 





Seis aries र De) “me; ५ a gr” Oe 


३०६ भगवद्गीता 


तीन प्रकार का दाच 
२०. दातव्यमिति यद्दानं दीयतेश्नुपकारिणे । 
देश काले च पाल्ने च तद्दान॑ सात्त्विक स्मृतम्‌ ॥ 

(२०) जो दान ऐसे व्यक्ति को, जिससे किसी प्रतिफल की आशा नहीं है, इस 
भावना से दिया जाता है कि दान देना हमारा कतंव्य है, और जो उचित 
स्थान में, उचित समय पर और योग्य व्यक्ति को दिया जाता है, वह दान 
सात्विक माना जाता है। 

इस प्रकार का दान पूर्ण आत्मसमपंण की ओर ले जाता है। 
गरीबों को दिया गया दान केवल गरीबों की ही नहीं, अपितु दान देनेवालों 
की भी सहायता करता है। जो देता है, वह पाता ह । 
२१. यत्तु प्रत्युपकारार्थं फलमुद्दिश्य वा पुनः। 
दीयते च परिक्लिष्टं तद्दानं राजसं स्मृतम्‌ ॥। 

(२१) परन्तु जो दान किसी प्रतिफल की आशा से या भविष्य में किसी लाभ 
की आशा से दिया जाता है और जिस दान को देने में क्लेश होता है, उसे 
राजसिक माना जाता है। 

२२. अदेशकाले यद्दानमपात्नेभ्यश्च दीयते। 
असत्कृतमवज्ञातं तत्तामसमुदाहुतम्‌ ॥ 

(२२) जो दान गलत स्थान पर या गलत समय पर या अयोग्य व्यक्ति को बिना 
उचित समारोह के या तिरस्कारपूर्वक दिया जाता है, वह तामसिक दान 

कहा जाता है। 


रहस्यमय ध्वनि 'ओम्‌ तत्‌ सत्‌' 
२३. ओंतत्सदिति निर्दशो ब्रह्मणस्त्रिविधः स्मृतः। 
ब्राह्मणास्तेन वेदाश्च यज्ञाश्च विहिताः पुरा ॥ 

(२३) 'ओम्‌ तत्‌ सत्‌' यह ब्रह्म का तीन प्रकार का प्रतीक समझा जाता है । 
प्राचीन काल में इसके द्वारा ब्राह्मण, वेद और यज्ञों का विधान किया 
गया था। 

देखिए ३, १०। 
'ओम्‌' परम सर्वोच्चता का सूचक है; तत्‌' सार्वंभौमता का और 'सत्‌ ब्रह्म 


_की वास्तविकता का सूचक है । तैत्तिरीय उपनिषद्‌ में कहा गया है, “सच्च तच्चा- 


भबत्‌”। यह सत्‌ (जो अस्ित्वमान है) बन गया औरं तत्‌ (जो परे है) बन 
गया । वह ब्रह्म ब्रह्मांडीय संसार भी है और उससे परे भी है। यह चेतना की तीन 
दशाओं का प्रतीक है- जागृति, स्वप्न और सुषप्तिजो लोकातीत दशा 
(तुरीयः चौथी) की ओर ले जाती हैं। देखिए मांडक्य उपनिषद्‌ । साथ ही देखिए 
भगवद्गीता ७, ८ और ८, १३। 


१, २, ६ । 

२४. तस्मादोमित्युदाहृत्य यज्ञदानतपःक्रियाः । 
प्रवतन्ते विधानोक्ताः सततं ब्रह्मवादिनाम्‌ ॥ 

(२४) इसलिए ब्रह्मवादी लोगों द्वारा शास्त्रों द्वारा बताई गई यज्ञ, दान और तप 
की क्रियाएं 'ओमू' शब्द का उच्चारण करके की जाती हैं । 

२५. तदित्यनभिसन्धाय फलं यज्ञतपःक्रियाः । 
दानक्रियाश्च विविधाः क्रियन्ते मोक्षकाङ्क्षिभिः ॥ 

(२५) 'तत्‌' शब्द का उच्चारण करके यज्ञ और तप और दान की विविध क्रियाएं 
प्रतिफल की इच्छा रखे बिना मोक्ष की इच्छा रखनेवाले लोगों द्वारा की 
जाती हूँ । 

. २६ सद्भावे साधुभावे च सदित्येतत्परयुज्यते । 
प्रशस्ते कर्मणि तथा सच्छब्दः पार्थं युज्यते ॥ 

(२६) 'सत्‌' शब्द का प्रयोग वास्तविकता और अच्छाई के अर्थ में किया जाता 
है; और हे पाथं (अर्जुन), 'सत्‌' शब्द का प्रयोग प्रशंसनीय कार्य के लिए 
भी किया जाता है। 

२७. यज्ञ तपसि दाने च स्थितिः सदिति चोच्यते । 
कमे चेव तदर्थीयं सदित्येवाभिधीयते ॥ 

(२७) यज्ञ, तप और दान में दृढ़ता से स्थित रहना भी 'सत्‌' कहलाता है और 
इसी प्रकार इन प्रयोजनों के लिए किया गया कोई काम भी 'सत्‌' 
कहलाता है। 

२८ अश्रद्धया हुतं दत्तं तपस्तप्तं कृतं च यत्‌। 
असदित्युच्यते पार्थे न च तत्प्रेत्य नो इह॥ 

(२८) बिना श्रद्धा के जो यज्ञ किया जाता है, जो दान दिया जाता है, जो तप 
किया जाता है या कोई कर्म किया जाता है, हे पार्थ (अर्जुन), वह 'असत्‌' 
कहलाता है; उसका न तो इस लोक में और न परलोक में ही कोई लाभ 
होता है। 

` इति"श्रद्धात्रयविभागयोगो नाम सप्तदशोऽध्यायः। 
यह है 'श्रद्धा के तीन प्रकार के विभाग का योग' नामक सत्नहवां अध्याय । 








= 


अध्याय १८ 


निष्कर्ष 
संत्यास कमं का नहीं, अपितु कर्मे के फल का किया जाना चाहिए 
अर्जुन उवाच 
१. संन्यासस्य महाबाहो तत्त्वमिच्छामि वेदितुम्‌ । 
त्यागस्य च हृषीकेश पृथक्केशिनिषूदन ॥ 
अर्जुन ने कहा : 
(१) हे महाबाहु (कृष्ण), मैं संन्यास ओर त्याग का पृथक्‌-पृथक्‌ सच्चा रूप 
जानना चाहता हूं, हे हंषीकेश (कृष्ण), हे केशिनिषूदन (कृष्ण) ! 
(वह मुझे बता ।) 
' गीता में कर्म के संन्यास पर नहीं, अपितु इच्छा का त्याग करके कमं करते 


 रहनेपर जोर दिया गया है । यही सच्चा संन्यास है। इस श्लोक में 'संन्यास' 


शब्द का प्रयोग सब कर्मों के परित्याग के लिए और 'त्याग' शब्द का प्रयोग सब 
कर्मों के फल के त्याग के लिए किया गया है। मुक्ति कमे द्वारा या सन्तान द्वारा 
या धन द्वारा नहीं मिलती, अपितु त्याग द्वारा मिलती है।' 
गीता का कथन है कि मुक्त आत्मा मुक्ति के बाद भी सेवा में लगी रह सकती 
है और गीता उस दृष्टिकोण का विरोध करती है, जिसका यह मत है कि सारा 
कम अज्ञान से उत्पन्न होता है और जब ज्ञान का उदय हो जाता है, तब कमं 
समाप्त हो जाता है। गीता का गुरु इस दृष्टिकोण को, कि जो व्यक्ति कमं करता 
है, वह बन्धन में फंसा हुआ है और जो स्वतन्त्न (मुक्त) है और वह कर्म कर ही 
नहीं सकता, गलत मानता है। 
श्रीभगवानुवाच 
२. काम्यानां कमंणां व्यासं संच्यासं कवयो विदुः । 
सर्वकम फलत्यागं प्राहुस्त्यागं विचक्षणाः ॥ 
श्री भगवान्‌ ने कहा : 
(२) बुद्धिमान्‌ लोग 'संन्यास' का अर्थ इच्छा द्वारा प्रेरित कर्मो का त्याग 
समझते हूँ; सव कर्मों के फलों के त्याग को विद्वान लोग 'त्याग' 
कहते हैं । ने 


जड्ता या निष्क्रियता आदर्श नहीं है। हमारे सम्मुख जो आदर्श. रखा गया है, 





१. न कर्मणा न प्रजया घनेन, त्यागे नँकेनामृतत्वमानशुः । तैत्तिरीय आरण्यक १८, १०, ३ ! 


वह स्वार्थपूणं इच्छा के बिना और लाभ की आशा के बिना, इस भावना के साथ 
किया गया कमं है कि “मैं कर्ता नहीं हैं; मैं अपने-आपको सावंभौम आत्मा के प्रति 
समपित कर रहा हूं।' गीता कर्मों के पूर्ण संन्यास की शिक्षा नहीं. देती, अपितु सब 
कर्मों को निष्काम कमें अर्थात्‌ इच्छारहित कर्म में बदल डालने की शिक्षा देती है । 
परन्तु शंकराचार्य का मत है कि यहां जिस प्रकार के त्याग को शिक्षा दी गई 
है, वह केवल कमं योगियों पर लागू होती है ओर ज्ञानियों के लिए कर्मों का पूर्ण 
परित्याग अत्यावश्यक है। शंकराचाय का मत है कि ज्ञान और कर्म साथ-साथ 
रह ही नहीं सकते । ः 
३- त्याज्यं दोषवदित्येके कर्म प्राहुमंनी षिण: । 
यज्ञदानतपःकमं न त्याज्यमिति चापरे।॥ 

(३) कुछ विद्वान्‌ लोगों का कथन है कि 'कर्म को दोष समझकर त्याग देना 
चाहिए, जव कि अन्य विद्वानों का कथन है कि 'ज्ञ, दान और तप के 
कर्मों का त्याय नहीं करना चाहिए ।' 

४. निश्चयं श्वुण्‌ मे तत्र त्यागे भरतसत्तम। 
त्यागो हि पुरुषव्याघ त्रिविधः संप्रकीतितः ।। 

(४) हे भरतों में श्रेष्ठ (अर्जुन), अब तु मुझसे त्याग के सम्बन्ध में सचाई को 
सुन; हे मनुष्यों में श्रेष्ठ (अर्जुन), त्याग तीन प्रकार का बताया गया है। 

रामानुज ने त्याग को (१) फल का त्याग, (२) इस विचार का त्याग कि 
आत्मा कर्ता है और इस प्रकार आसक्ति का भी त्याग और (२) यह अनुभव 
करते हुए कि सब कर्मों का करनेवाला परमात्मा है, कतृ त्व के सम्पूर्ण विचार का 
त्याग--इन तीन भागों में बांटा है। 
५. यज्ञदानतपःकमं न त्याज्यं कार्यमेव तत्‌ | 
यज्ञो दानं तपश्चेव पावनानि मनीषिणाम्‌ ॥ 

(५) यज्ञ, दान और तप के कर्मों का त्याग नहीं करना चाहिए, अपितु उन्हे 
करते ही रहना चाहिए; क्योंकि यज्ञ, दान और तप बुद्धिमान लोगों को 
पवित्त करनेवाले होते हैं। 

इस दृष्टिकोण के विरुद्ध, कि सब कर्मों का त्याग कर देना चाहिए, क्योंकि 
वे बन्धन में डालनेवाले हैं, गीता यह कहती है कि यज्ञ, दान और तप! का त्याग 
नहीं करना चाहिए। ; 
६. एतान्यपि तु कुर्माणि सङ्गं त्यक्त्वा फलानि च। 
कतँव्यानीति मे पार्थं निश्चितं मतमुत्तमम्‌ ॥ 

(६) परन्तु इन कर्मों को भी आसक्ति को और फलों की इच्छा को त्यागकर 
ही करना चाहिए । हे पाथं (अर्जुन) यह मेरा सुनिश्चित और अन्तिम 
मत है। 

गुरु सुनिश्चित रूप से कर्मयोग्न के अभ्यास के पक्ष में है। कर्मों का त्याग नहीं 





१. वुसना कीजिए : त्यो घधमंस्कन्धा यज्ञस्तपो दानमिति। 











३१० भगवद्गीता 


करना केवल उन कर्मों को स्वार्थपूर्ण आसक्ति और फलों की आशा के बिना करना 
है। मुक्ति बाह्य कर्म या अकर्म का विषय नहीं है; यह तो एक अकत्‌ क दृष्टिकोण 
को अपनाना और अहंकार का आन्तरिक परित्याग है। 
शंकराचाय के इस कथन का, कि यह बात ज्ञानियों के लिए, जो कि सब कर्मो 
का परित्याग कर देते हैं, नहीं कही गई (ज्ञाननिष्ठाः सर्वकरमेसंन्यासिनः), गीता 
के मूल पाठ द्वारा समर्थन नहीं होता । तुलना कीजिए, बृहदारण्यक उपनिषद्‌, ४, 
४, २२ । “वह ब्रह्म ही है, जिसे ब्राह्मण लोग वेदों के अध्ययन द्वारा ओर आसक्ति- 
रहित होकर किए गए यज्ञ, दान और तप द्वारा जानना चाहते हैं | 
७. नियतस्य तु संन्यासः कर्मणो नोपपद्यते । 
मोहात्तस्य परित्यागस्तामसः परिकीतितः॥। 

(७) किसी भी नियत किए गए (करने योग्य) कमे का त्याग उचित नहीं 
है। अज्ञान के कारण इस प्रकार के कर्म का त्याग तामसिक ढंग का त्याग 
कहलाता है। 

८ दुःखमित्येव यत्कमं कायक्लेशभयात्त्यजेत्‌ । 
स कृत्वा राजसं त्यागं नैव त्यागफलं लभेत्‌ ॥ 

(८) जो व्यक्ति कतंव्य का त्याग इसलिए कर देता है कि उसे करने में कष्ट 
होता है, या उसमें,शारीरिक दुःख का भय है, वह राजसिक प्रकार का 
त्याग करता है और उसे त्याग का फल नहीं मिलता । 

९. कार्यमित्येव यत्कर्म नियतं क्रियतेऽज्‌ंन। 
सङ्गं त्यकत्वा फलं चेव स त्यागः सात्तिवको मतः॥। 

(९) परन्तु जो व्यक्ति नियत कतंव्य को अपना करने योग्य कार्य मानकर 
करता रहता है और उसके प्रति सम्पूणं आसक्त तथा फल को त्याग देता 
है, उसका त्याग सात्त्विक माना जाता है। 

करने योग्य कमं वह है, जो विश्व के प्रयोजन के साथ समस्वर हो । 
१०- न द्वेष्ट्यकुशलं कमं कुशले नानुषज्जते । 
त्यागी सत्त्वसमाविष्टो मेधावी छिन्नसंशयः ॥। 

(१०) उस बुद्धिमान्‌ व्यक्ति को, जो त्याग करता है, जिसके संशय समाप्त हो 

गए हैं और जिसका स्वभाव सात्त्विक है, अप्रिय कमं से कोई घृणा नहीं 
होती ओर प्रिय कमें से कोई अनुराग नहीं होता। 2 
११. न हि देहभृता शक्यं त्यक्त्‌ कर्माण्यशेषतः । 
यस्तु कमफलत्यागी स त्यागीत्यभिधीयते ॥ 
(११) किसी भी देहधारी प्राणी के लिए कमं का पूर्ण त्याग कर देना असम्भव 
है । परन्तु जो कमं के फल को त्याग देता है, वही त्यागी कहलाता है। 
१२. अनिष्टमिष्टं मिश्रं च त्रिविधं कर्मणः फलम्‌ । 
भवत्यत्यागिनां प्रेत्य न तु संन्यासिनां क्वचित्‌ ॥ 
(१२) जिन्होंने त्याग नहीं किया है, उन्हें मृत्यु के पश्चात्‌ कर्म का तीन प्रकार 


निष्कर्ष ३११ 
, का--प्रिय, अप्रिय और मिश्रित ( मिला-जुला) फल मिलता है। 

` परन्तु जिन्होंने त्याग कर दिया है, उन्हें कोई फल नहीं मिलता । 
शकराचाय अत्यागी कर्मयोगियों को मानते हैं और संन्यासी उनको मानते हैं, 


जिन्होंने शरीर-धारण के लिए अनिवार्य कर्म के सिवाय बाकी सब कर्मों का त्याग 
कर दिया है। 


कर्म प्रकृति का एक कायं है 

१३. पञ्चेतानि महावाहो कारणानि निबोध मे। 

सांख्ये कृतान्ते प्रोक्तानि सिद्धये सर्वेकमं णाम्‌ ॥ 
; (१३) हे महाबाहु (अर्जुन), अब तू मुझसे सब कर्मो को करने के लिए आवश्यक 
इन पांच उपकरणों को समझ ले, जैसे कि वे सांख्य-सिद्धान्त में बताए 

- गए हैं। 

यहां सांख्य का अथं वेदान्त है । शंकराचाय । 

'कृतान्ते' की व्याख्या 'कृतयुग के अन्त में, इस प्रकार की गई है; अर्थात्‌ उस 
रूप में, जैसा कि मूल सांख्य में बताया गया है। 

१४. अधिष्ठानं तथा कर्ता करणं च पृथरिवधम्‌ । 
विविधाश्च पृथक्चेष्टा देवं चैवात्र पञ्चमम्‌ ॥ 
(१४) कार्य का स्थान और इसी प्रकार कर्ता, विविध प्रकार के साधन, विविध 
प्रकार की चेष्टाएं और पांचवा भाग्य; 

'अघिष्ठान' या कमे का स्थान, इससे भौतिक शरीर की ओर संकेत है। 

कर्ता : करनेवाला । शंकराचार्य के मतानुसार वह गोचर आत्मा है-उपाधि- 
लक्षणो अविद्याकल्पितो भोक्ता-मनःशारीरिक आत्म, जो गलती से जीव को 
सच्ची आत्मा समझ लेता है। रामानुज की दृष्ट में यह वयक्तिक आत्मा जीवात्मा 
है; मध्व की दृष्टि से यह सर्वोच्च भगवान्‌ विष्णु है। 

कर्ता कमं के पांच कारणों में से एक हैं। सांख्य-सिद्धान्त के अनुसार पुरुष या 
आत्मा केवल साक्षी है। यद्यपि, यदि बिल्कुल ठीक-ठीक कहा जाए, तो आत्मा 
अकर्ता अर्थात कमं को न करनेवाली है, फिर भी उसका साक्षी-रूप में रहना प्रकृति 
की गतिविधियों को प्रारम्भ कर देता है और इसलिए आत्मा को निर्धारक कारणों 
में सम्मिलित किया गया है। अत 

ेष्टा : प्रयत्न : जरा के अन्दर प्राण शक्तियों की क्रियाएं । 

दैवम : भाग्य: यह उस अमानवीय तत्त्व का प्रतिनिधि है, जो मानवीय 
प्रयत्न में बाधा डालता है और उसका निपटारा करता है। यह वह बुद्धिमान्‌ और 
सवंदर्शी संकल्प है, जो संसार में क्रियाशील है। सब मानवीय क्रियाओं में एक ऐसा 
तत्त्व है, जिसकी कोई व्याख्या नहीं की जा सकती; जिसे संयोग, भवितव्यता, 
भाग्य या मनुष्य के अतीत जीवनों के कर्मों द्वारा संचित शक्ति कहा जाता है। 
यहां उसे दैव कहा गया है।' मनुष्य का काम समय के तालाब में एक कंकड़ छोड़ 


4. तुलना कीजिए : पूर्वजन्मकृतं कर्म तद्‌ दैवमिति कथ्यते । -हिोपदेश | 





GS Fj) 7° 7 Tah ITY SST Hee! tr रो” ibe / 
® | 


३१२ भगवद्गीता 


देना है और सम्भव है कि हम उससे उठनेवाली लहरों को दुर किनारे तक पहुंचते 
न देख सकें । हो सकता है कि हम बीज बोएं, किन्तु उस फसल को तयार होते न 
देख सके, जो हमारे अपने हाथों की अपेक्षा उच्चतर हाथों में रखी हुई है। देव 
या मानवोत्तर भाग्य एक सामान्य ब्रह्मांडीय आवश्यकता है, जो उस सवका 
परिणाम है, जोकि अतीत में हो चुका है, और जो अलक्षित रहकर शासन करती 
है । यह अपने अगणित उद्देश्यों के लिए व्यक्ति के अन्दर कार्य करती रहती है। 

दैव या भाग्य में विश्‍वास निष्क्रियता के लिए बहाना नहीं बनना चाहिए। 
मनुष्य एक संक्रमण की एक दशा है। उसे अपनी पाशविक आनुवंशिकता से ऊपर 
उठकर दैवीय आदर्श तक पहुंचने के अपने उद्देश्य का ज्ञान है। प्रकृति, आचु- 
वंशिकता और परिवेश के दवाव को मनुष्य के संकल्प द्वारा जीता जा सकता है। 

१५. शरीरवाङ्मनोभिर्यत्कमं प्रारभते नरः। 
न्याय्यं वाविपरीतं वा पञ्चेते तस्य हेतवः ।। 

(१५) मनुष्य अपने शरीर, वाणी या मन द्वारा जो भी कोई उचित या अनुचित 
कर्म करता है, उसमें ये पांच उपकरण अवश्य होते हैं । 

१६. तत्नेवे सति कर्तारमात्मानं केवलं तु यः। 
पश्यत्यकृतबुद्धित्वान्न स॒ पश्यति दुमंतिः ॥ 

(१६) ऐसी दशा में जो विकृत मनवाला मनुष्य अपनी अप्रशिक्षित बुद्धि के | 
कारण अपने-आपको एकमात्र कर्ता समझता है, वह सच्ची बात को नहीं 
देख रहा होता । 

कर्ता पांच उपकरणों में से एक है ओर इस प्रकार जब वह कर्ता को ही एक- 
मात्र कारण मान लेता है, तब वह एक तथ्य को गलत समझ रहा होता है। 
शंकराचाय ने व्याख्या इस प्रकार की है, “विशुद्ध आत्मा को कर्ता समझता 
है।' यदि वह विशुद्ध आत्मा पर कतु त्व का आरोप करता है, तो वह तथ्य को 
गलत समझता है। सामान्यतया जीव को कर्ता समझा जाता है, परन्तु वह मानवीय 
कमें के मुख्य निर्धारकों में से, जो सबके सब प्रकृति की उपज है, केवल एक है। 
जब अहंकार को अहंकाररूप में पहचान लिया जाता है, तब हम उसके बन्धनकारी 
प्रभाव से मुक्त हो जाते हैं और हम विश्वात्मा के विशालतर ज्ञान में जीवन-यापन 
करते हैं; और उस आत्मदर्शन में सब कर्म प्रकृति की उपज हैं । 
१७. यस्य नाहंकृतो भावो बुद्धिर्यस्य न लिप्यते । 
हत्वापि स इमांल्लोकान्न हन्ति न निबध्यते ॥ 

(१७) जो अहंकार को भावना से मुक्त है, जिसकी बुद्धि मलिन नहीं है, वहं इन 
सब मनुष्यों को मारता हुआ भी मारता नहीं है और वह (अपने कर्मों के 
कारण) न में नहीं पड़ता। 

मुक्त मनुष्य अपन कार्य को विश्वात्मा के उपकरण के रूप में और विशव की 
व्यवस्थाको बनाए रखने के लिए करता है । वह भयंकर कमों को भी किसी स्वार्थ- 
पूर्ण उद्देश्य या इच्छा कै बिना करता है; केवल इसलिए कि वह उसका आदिष्ट 
कतँव्य है। महत्त्व कमं का नहीं, अपितु उस भावना का है, जिसके साथ वह किया 

गया है। ' 'यद्यपि वह्‌ लौकिक दृष्टि से मारता है, फिर भी वह वस्तुतः नहीं 
मारता । शंकराचाय ।' इस स्थल का यह अर्थ नहीं है कि हम दंड से मुक्त 
होकर अपराध करते रह सकते हैं। जो व्यक्ति विशाल आत्मिक चेतना में जीवन- 
यापन करता है, उसे कोई पाप करने की आवश्यक्ता ही न होगी । बुरे काम 
अज्ञान ओर पृथक्‌ चेतना के फलस्वरूप उत्पन्न होते हैं और परमात्मा के साथ 
एकता की चेतना के फलस्रूप केवल अच्छे काम ही किए जा सकते हैं । 


ज्ञान और कमं 
१८. ज्ञानं ज्ञेयं परिज्ञाता त्रिविधा कर्मचोदना । 
करणं कमं कर्तेति त्रिविधः कमंसंग्रहः ॥ 

(१८) ज्ञान, ज्ञान का उद्देश्य और जाननेवाला कर्ता; कमं के लिए प्रेरणा इन 
तीन प्रकारों की होती है। साधन; कमं और कर्ता, यह तीन प्रकार का 
कर्म का संग्रह है । 

देखिए १३, २० | 
'कर्मेंचोदना' का अभिप्राय मानसिक आयोजना, और 'कमंसंग्रह' का अभिप्राय 
कर्म के वास्तविक कार्यान्वयन से है और इन दोनों के तीन-तीन पहलू हैं। 
१९. ज्ञानं कमं च कर्ता च तिधेव गुणभेदतः । 
प्रोच्यते गुणसंख्याने यथावच्छुण तान्यपि ॥। 

(१६) गुणों के विज्ञान में ज्ञाने, कर्म और कर्ता गुणों के अन्तर के अनुसार केवल 

तीन प्रकार के कहे गए हैं। अब तू इनके विषय में टीक-ठीक सुन । 
यहां सांख्यदशंन का निदेश किया गया है और वह कुछ मामलों में प्रामाणिक 
है, हालांकि सर्वोच्य सत्य के मामले में प्रामाणिक नहीं है । 


तीन प्रकार का ज्ञान 
२०. सर्वभुतेषु येनैकं भावमव्ययमीक्षते । 
अविभक्तं विभक्तेष तज्ज्ञानं विद्धि सात्तिवकम्‌ ॥ 
(२०) जिस ज्ञान केद्वारा सब वस्तुओं और प्राणियों में एक ही अनश्वर सत्ता 
दिखाई पड़ती है, जो विभक्तो में भी अविभक्तरूप में विद्यमान है, उस 
ज्ञान को तू सात्त्विक ज्ञान समझ। 
२१. पृथक्त्वेन तु यज्ज्ञानं चानाभावान्पृथरिविधान्‌ । 
वेत्ति सवेषु भूतेषु तज्ज्ञानं विद्धि राजसम्‌ ॥ 
(२१) जिस ज्ञान के द्वारा विभिन्‍न प्राणियों में उनकी पृथकृता के कारण 
अस्तित्त्व की विविधता दिखाई पड़ती है, उस ज्ञान को राजसिक समझना 


चाहिए [ 

२२. यत्तु कृत्स्नवदेकस्मिन्‌ कार्ये सक्तमहैतुकम्‌ । 
अतत्त्वार्थवदल्पं च तत्तामसमुदाहृतम्‌ ॥ 
(२२) परन्तु जो ज्ञान किसी एक कार्य को ही सब कुछ मान लेता है और उसके 
कारण का कोई ध्यान नहीं रखता और तत्त्वाथ को नहीं समझ पाता 
और जो संकीणं है, वह तामसिक ढंग का ज्ञान कहलाता है । 


तीन प्रकार का कमं 
२३. नियतं सङ्गरहितमरागद्वेषतः कृतम्‌ । 
अफलप्रेप्सुना कमं यत्तत्सात्तिविकमुच्यते ॥ 

(२३) वह कम, जिसे करना आवश्यक है, जिसे आसक्ति के बिना किया जाता 
है और जिसे राग-द्वेष से शून्य होकर, फल की इच्छा से रहित व्यक्ति 
द्वारा किया जाता है,. सात्त्विक कर्म कहलाता है। 

२४. यत्तु कामेप्सुना कर्म साहङ्कारेण वा पुनः । 
क्रियते बहुलायासं तद्राजसमुदाहृतम्‌ ॥ ` 

(२४) परन्तु जो कर्म फल की प्राप्ति की इच्छा रखनेवाले व्यक्ति द्वारा बड़ 
परिश्रमपूर्वक या अहंकार की भावना से प्रेरित होकर किया जाता है, 
वह राजसिक ढंग का कमं कहलाता है। 

बहुलायासम्‌ : बहुत परिश्रम के साथ । 

कष्ट की अनुभूति, यह भावना कि हम कुछ अप्रिय कार्य कर रहे हैं और यह 
कि हमें बड़े कष्ट और परिश्रम में से गुजरना पड़ रहा है, कमं के मूल्य को समाप्त 
कर देती है । चेतनापूवंक यह अनुभव करना कि हम कोई बड़ा काम कर रहे हैं, ' 
हम कोई महत्त्वपूर्णं बलिदान कर रहे हैं, स्वयं बलिदान की विफलता है। परन्तु 
जब कोई काम किसी आदशं के लिए किया जाता है, तब वह प्रेमपूर्वक किया जा 
रहा श्रम होता है ओर उस दशा में बलिदान भी बलिदान के रूप में अनुभव नहीं 
होता। किसी अप्रिय कार्य को क्रतंव्य की भावना से, सारे समय अप्रियता का 
अनुभव करते हुए करना राजसिक ढंग की वस्तु है, परन्तु उसे पूर्णतया आत्म- 
चेतनारहित होकर प्रसन्नतापूर्वक मुस्कराते हुए करना, जैसे कि सुकरात ने 
हलाहल. पिया था, सात्त्विक ढंग का कमं है। प्रेम द्वारा किए जानेवाले कर्म और 
कानून द्वारा किए जानेवाले कमं में, करुणा द्वारा किए जानेवाले कर्म और 
दायित्व (विवशता) के कारण किए जानेवाले कर्म में यही अन्तर है। 


२५. अनुबन्ध क्षयं हिसामनवेक्ष्य च पौरुषम्‌। 
मोहादारभ्यते कर्म॑ यत्तत्तामसमुच्यते ॥ 


(२५) जो कमं अज्ञान के कारण हानि या हिसा का विचार किए बिना और 
अपनी मानवीय क्षमता का विचार किए बिना किया जाता है, वह 
तामसिक कमं कहलाता है। 

कोके अन्य लोगों पर होनेवाले परिणामों का भी सदा विचार कर लिया 

जाना चाहिए; केवल स्वारथेपुणं उद्देश्यों का त्याग कर दिया जाना चाहिए । 


निष्कष ६ 


तीन प्रकार के कर्ता 
२६, मुक्तसङ्गोऽनहंवादी धृत्युत्साहसमन्वित: । 
सिद्धयसिद्धयोनिविकारः कर्ता सात्विक उच्यते ।। 

(२६) जो कर्ता आसक्ति से रहित है, जो अहंकारपू्ण बातें नहीं करता, जो धैय 
बौर उत्साह से युक्त है और जो सफलता और विफलता द्वारा विचलित 
नहीं होता, वह सात्त्विक ढंग का कर्ता कहा जाता है। 

“२७. रागी कर्मफलप्रेप्सुलुब्धो हिसात्भकोश्शुचि: । 
हृषेशोकान्वितः कर्ता राजसः परिकीतितः ॥ 

(२७) जो कर्ता राग (आवेश) से प्रेरित होता है, जो अपने कर्मों का फल पाने 
के लिए उत्सुक रहता है, जो लोभी होता है, जिसका स्वभाव हिसापूर्ण 
होता है, जो अपवित्र होता है, जो आनन्द और शोक के कारण विचलित 
हो जाता है, वह कर्ता राजसिक कहलाता है। 

२८. अयुक्तः प्राकृतः स्तब्धः बाठो नैष्कृतिकोऽलसः । 
विषादी दीषंसूत्री च कर्ता तामस उच्यते॥ 

(२८) जो कर्ता असन्तुलित, असंस्कृत, हठी, धोखेबाज़, द्वेषी, आलसी, दुखी और 
काम को टालता जानेवाला होता है, वह तामसिक कहलाता है। 

प्राकृतः : “बौद्धिक दृष्टि से बिल्कुल असंस्कृत और बच्चे की तरह ।' 
शंकराचार्य । | 


तीन प्रकार को बुद्धि 
२९. बुद्धेभेंदं धुतेश्चैव गुणतस्तिविधं श्ण्‌। 
प्रोच्यमानमषेण पृथक्त्वेन धनञ्जय॥ 

(२९) हे धन को जीतनेवाले (अर्जुन), अब तू गुणों के अनुसार बुद्धि और धृति 
(धयं या धारणा करने की शक्ति) के तीन भेदों को सुन, जिन्हें मैं पूर्णतया 
और पृथक्‌-पृथक्‌ करके बताता हूं। 

३०. प्रवृत्ति च निवृत्ति च कार्याकार्यं भयाभये 
बन्धं मोक्षं च या वेत्ति बुद्धिः सा पार्थं अ ज 
०) जो बृद्धि कर्म और अकम को समझती है; जो करने योग्य कायं और न 
जे कर मल कार्य को समझती है; जो इस बात को समझती है कि किससे 
डरना चाहिए और किससे नहीं डरना चाहिए, क्या वस्तु आत्मा को 
बन्धन में डालती है और क्या वस्तु मुक्त करती है; हे पार्थं (अजुन); 
वह बुद्धि सात्त्विक होती है । के 
३१. यथा धर्ममंधम॑ च कायं चाकार्यमेव च। 
अयथावत्प्रजानाति बुद्धिः सा पार्थं राजसी॥ 

(३१) जिस बुद्धि के द्वारा मनुष्य घर्मे ओर अधम को, करने योग्य कार्य और न 

करने योग्य कार्य को गलत ढंग से समझता है, हे पार्थं (अर्जुन), वह 

बुद्धि राजसिक होती है। 
३२. अधर्म धर्ममिति या मन्यते तमसावृता । 
सर्वार्थान्विपरीतांश्च बुद्धिः सा पार्थं तामसी ॥ 
(३२) जिस बुद्धि के द्वारा अन्धकार में डूबा हुआ मनुष्य अधमं को धर्म समझता 
हे और सव बातों को एक विकृत रूप में (सत्य के विपरीत) देखता है, 
हे पार्थ (अर्जुन), वह बुद्धि तामसिक होती हैं। 


तीन प्रकार की धृति 
३३. धृत्या यथा धारयते मनःप्राणन्द्रियक्तियाः । 


"५ योगेनाव्यभिचारिण्या धृतिः सा पाथं सात्त्विकी ॥ 
(३३) वह अविचल घृति, जिससे एकाग्रता द्वारा मनुष्य मन, प्राण ( जीवन देने- 


वाला श्वास) और इन्द्रियों की गतिविधियों को नियन्त्रण में रखता है, हे 
पाथं (अर्जुन), वह धृति सात्त्विक प्रकार की होती है। 
घृतिः : ध्यान की स्थिरता, जिसके द्वारा हम उन बहुत-सी बातों को जान पाते 
हैं, जिन्हें हमारी साधारण दृष्टि देख पाने में समर्थ नहीं है । इसको शक्ति अतीत के 
लिए पश्चात्ताप और भविष्य के लिए चिन्ताओं के साथ हमारी अनासक्ति के अनु- 
पात में होती है। 
३४. यया तु घमंकामार्थान्धृत्या धारयतेऽज्‌ं न । 
प्रसङ्गेन फलाकाङ्क्षी घृतिः सा पार्थ राजसी ॥ 

(३४) जिस धृति के द्वारा मनुष्य अपने कतव्य, आनन्द भौर सम्पत्ति से उनके 
परिणामस्वरूप फलों को इच्छा करते हुए दृढ़तापू्वक चिपका रहता है, है 
पाथं (अर्जुन), वह राजसिक प्रकार की होती है। 

३५. यया स्वप्तं भयं शोकं विषादं मदमेव च । 
न विमुञ्चति दुमधा धृतिः सा पार्थं तामसी ॥ 

(३५) जिस घृति के द्वारा कोई मूर्ख व्यक्ति निद्रा, भय, शोक, विषाद और 

ST को नहीं त्यागता, हे पार्थ (अर्जुन), वह तामसिक प्रकार की 
। 


तीन प्रकार का सुख 
२६ सुख त्विदानीं त्रिविधं श्वुण मे भरतषंभ। 
अभ्यासाद्रमते यत्न दुःखान्तं च निगच्छति ॥। 

(३६) हे भरतों में श्रेष्ठ (र्न ), अब तू मुझसे तीन प्रकार के सुख के विषय में 
सुन । जिस सुख में मनुष्य दीघं अभ्यास के द्वारा आनन्द अनुभव करता है 
ओर जिसमें उसके दुःख का अन्त हो जाता है; 

३७. यत्तदप्र विषमिव परिणामेऽमृतोपमम्‌ । 
` तत्सुखं सात्त्विकं प्रोबतमात्मबुद्धिप्रसादजम्‌ ॥ 


निष्कर्ष के 


(३७) जो सुख शुरू में तो विष जैसा प्रतीत होता है और जो अन्त में 
समान होता है, जो आत्मा को स्पष्ट रूप मा समझ लेने के 00:24. 
उत्पन्न होता है, वह सात्त्विक प्रकार का सुख होता है । 

३८. विषयेन्द्रियसंयोगाद्यत्तदग्रेञ्मृतोपमम्‌ । 
परिणामे विषमिव तत्सुखं राजसं स्मतम ॥ 

(३८) जो सुख इन्द्रियों और इन्द्रियों के विषयों के संयोग से उत्पन्न होता है और 
जो शुरू में अमृत-सा किन्तु अन्त में विष जैसा लगता है, वह सुख राजसिक 
कहलाता है । 

३६. यदग्रे चानुबन्धे च सुखं मोहनमात्मनः। 
निद्रालस्यप्रमादोत्थं तत्तामसमुदाहृतम्‌ ॥ 

(३६) जो सुख आरम्भ और अन्त, दोनों में आत्मा को भ्रम में डाले रखता है, जो 
निद्रा, आलस्य और प्रमाद से उत्पन्न होता है, वह तामसिक प्रकार का 

सुख कहा जाता हे। 

सुख जीवन का सावंभौम उद्देश्य है। बात केवल इतनी है कि यह उन गुणों 
के अनुसार, जिनकी कि हमारे स्वर्भीव में प्रधानता है, विभिन्न प्रकार का होता 
है। यदि हमारे अन्दर तमस्‌ प्रधान होता है, तो हम हिसा और जड़ता, अन्यता 
और त्रुटियों से सन्तुष्ट रहते हैं। यदि हमारे अन्दर रजस्‌ की प्रधानता है, तो हमें 
सम्पत्ति मौर सत्ता, अभिमान भौर यश में सुख मिलता है । मानब-प्राणी का सच्चा 
सुख बाह्य वस्तुओं पर अधिकार करने में नहीं है, अपितु उच्चतर मन और आत्मा 
की पुर्णता में, जो वस्तु हमारे अन्दर आन्तरिकतम है, उसके विकास में है। हो 
सकता है कि इसका अर्थं कष्ट और संयम हो, परन्तु यह हमें आनन्द और मोक्ष 
तक पहुंचा देगा । जब हम सर्वोच्च आत्मा के साथ और अन्य सब प्राणियों के साथ 
एक हो जाते हैं, तब हम ज्ञान और सदाचार के आनन्द से ऊपर उठकर शाश्वत 
शान्ति और उल्लास, आत्मा के आनन्द, तक पहुंच सकते हैं। 


मनुष्य के स्वभाव और स्वधमं द्वारा नियत किए गए विभिन्न कतंग्य 
४०: न तदस्ति पृथिव्यां वा दिवि देवेषु वा पुनः। 
सर्वं प्रकृतिजर्मुक्तं यदेभिः स्यात्‌ विभिर्गुणेः ॥ 
(४०) न तो इस पृथ्वी पर और न स्वगं में देवताओं में ही कोई ऐसा प्राणी: है, 
जो प्रकृति से उत्पन्न हुए इन तीन गुणों से मुक्त हो | 
४१. ब्राह्मणक्षत्रियविशां शूद्राणां च परस्ता 
कर्माणि प्रविभक्तानि स्वभावप्रभवग्‌ ण: ॥ 
(४१) हे शत्रुओं को जीतनेवाले (अर्जुन), ब्राह्मणों, क्षत्ियों, वेश्यों और शूद्रों की 
गतिविधियां उनके स्वभाव से उत्पन्न गुणों के अनुसार अलग-अलग प्रकार 


की होती हैं । व्यवस्था हिन्दू समाज की कोई अपनी विलक्षण वस्तु नहीं 


चार वर्णोवाली यह व्यव 
हे। यह सब जगह लागू होती है। यह वर्गीकरण मानव-स्वभाव के प्रकारों पर 

आधारित है । चारों वर्णों में से प्रत्येक की कुछ सुनिदिष्ट विशेषताएं हैं, भले ही 
उन्हें आत्यन्तिक या अनन्य नहीं समझना चाहिए। ये सदा जन्म (आनुवंशिकता) 
द्वारा निर्धारित नहीं होतीं । 
गीता का उपयोग इस समय विद्यमान समाज-व्यवस्था के, जो कि बहुत ही 
अनम्य (लचकहीन ) और गड़बड्झाले की है, समर्थन के लिए नहीं कहा जा सकता । 
गीता चार वर्णों के सिद्धान्त को अपनाती है और उसके क्षेत्र और अथ को विस्तृत 
करती है। मनुष्य का बाह्य जीवन ऐसा होना चाहिए, जो उसके आन्तरिक अस्तित्व 
को अभिव्यक्त करता हो; ऊपरी तल आन्तरिक गहराई को प्रतिबिम्बित करनेवाला 
होना चाहिए । प्रत्येक व्यक्ति का एक अपना जन्मजात स्वभाव होता है और उसको 
अपने जीवन में प्रभावी बनाना उसका कतंव्य, स्वधमे है । प्रत्येक व्यक्ति भगवान्‌ 
का एक केन्द्रबिन्दु (फोकस), ब्रह्लं का एव अंश है। उसकी भवितव्यता अपने 
जीवन में इस दिव्य सम्भावना को साकार करना है । विशव की एक आत्मा ने 
संसार में आत्माओं की विविधता उत्पन्न की है, परन्तु ब्रह्म का विचार हमारी 
सारभूत प्रकृति, हमारे अस्तित्व का सत्य, हमारा स्वभाव है; गुणों का उपकरण 
(यंत्र) हमारा स्वभाव नहीं है, जो कि अभिव्यक्ति का माध्यम-मात्र है। यदि प्रत्येक 
व्यक्ति उस काम को करे, जो उसके लिए उपयुक्त है, यदि वह अपने स्वभाव के 
विधान का, अपने स्वधर्मे का, पालन करे, तो परमात्मा अपने-आपको मानव- 
प्राणियों की स्वतन्त्र इच्छा-शक्तियों में अभिव्यक्त कर सकेगा । संसार के लिए जो 
कुछ भी आवशयक है, वह सब संघर्ष के विना हो जाएगा । परन्तु मनुष्य वह्‌ काम 
कम ही करते हैं, जो उन्हें करना चाहिए । जव वे यह समझकर, कि वे सम्पूणं जगत्‌ 
की योजना को जानते हैं, घटनाओं का निर्धारण करना शुरू कर देते हैं, तव वे इस 
धरती पर शरारत करने लगते हैं। जब तक हमारा कमं हमारे स्वभाव के अनुकूल 
होता रहता है, तब तक हम घर्मात्मा रहते हैं; और यदि हम उसे परमात्मा को 
समपित कर दें, तो हमारा कमं आध्यात्मिक पूर्णता का एक साधन बन जाता है । 
जब व्यक्ति में विद्यमान ब्रह्म पुरी तरह प्रकट हो जाता है, तब वह शाश्वत अनश्वर 
पद को, शाश्वत पद्म अव्ययम्‌ को, प्राप्त कर लेता है।* मानव-जीवन हमारे सम्मुख . 
जो समस्या प्रस्तुत करता है, वह हमारे अपने सच्चे आत्म को खोज निकालने और 
उसके सत्य के अनुसार जीवन-यापन करने की समस्या है; अन्यथा हम अपने स्वभाव 
के प्रति पाप कर रहे हैं। स्वभाव पर इतना जोर देना इस बात का सूचक है कि 
मानव-प्राणियों को व्यष्टियों के रूप में देखा जाना चाहिए और प्रकारों (वर्गो) के 
रूप में नहीं। अर्जुन को बताया गया है कि जो व्यक्ति एक योद्धा के रूप में वीरता- 
पूवक युद्ध करता है, वह ज्ञान की शान्ति के लिए परिपक्व बन जाता है। 
स्वभाव के मोटे तौर पर चार प्रकार हैं और उनके अनुरूप ही सामाजिक 

जीवन के भी चार प्रकार हैं। इन चार वर्णों का निर्धारण जन्म या रंग द्वारा नहीं 
होता, अपितु उन मनोवैज्ञानिक विशेषताओं द्वारा होता है, जो हमें समाज के कुछ 
सुनिश्चित कर्तव्यों के लिए उपयुक्त बनाती हैं । 


१. १८, ५६ । 

४२. शमो दमस्तपः शौच क्षान्तिराजँवमेव च। 
जञानं विज्ञानमास्तिक्यं ब्रह्मकर्म स्वभावजम्‌ ॥ 
(४२) प्रशान्तता, आत्मसंयम, तपस्या, पवित्वता, सहनशीलता, ईमानदारी, ज्ञान, 
विज्ञान और धर्म में श्रद्धा, ये ब्राह्मण के स्वाभाविक गुण हैं। 
छै गुण हैं 
जो लोग ब्राह्मणवर्ण के हैं, उनसे आशा की जाती है कि उनमें मानसिक और 
नैतिक गुण होंगे। तुलना कीजिए, धम्मपद, ३६३ : "बड़े-बड़े बालों से या वंश से 
या उच्च कुल में जन्म लेने से कोई ब्राह्मण नहीं बनता । जिसमें सत्य और धम है, 
वही ब्राह्मण है।' सत्ता अन्तद्‌ ष्टि को दूषित और अन्धा कर देती है। अनियंत्रित 
सत्ता मानसिक शान्ति के लिए घातक है। इसलिए ब्राह्मण प्रत्यक्ष सत्ता को त्याग 
देते हैं और आग्रह तथा प्रेम द्वारा एक सामान्य नियन्त्रण बनाए रखते हैं और 
सत्ता को घारण करनेवाले लोगों को पथ भ्रष्ट होने से बचाते हैं। 
४३. शोर्य तेजो धृतिर्दाक्ष्य युद्धे चाप्यपलायनम्‌ । 
दानमीश्वरभावश्च क्षात्रं कमं स्वभावजम्‌ ॥ 
(४३) वीरता, तेज, धीरता, सुझ-बुझ, युद्ध से मुंह न मोड़ना, दानशीलता और 
नेतृत्व, ये क्षत्रिय के स्वाभाविक कर्तव्य हैं। 
यद्यपि क्षत्रिय आध्यात्मिक नेता होने का दावा नहीं कर सकते, फिर भी उनमें 
वे गुण होते हैं, जिनके द्वारा वे आध्यात्मिक सत्यों को कर्म की आवश्यकताओं के 
अनुसार ढाल सकते हैं । 
४४. कृषिगौरक्ष्यवाणिज्यं वेश्यकर्मं स्वभावजम्‌ । 
परिचर्यात्मकं कर्म शूद्रस्यापि स्वभावजम्‌ ।। 
(४४) कृषि, पशुपालन और व्यापार, ये वेश्य के स्वाभाविक कतंव्य हैं। शूद्र का 
स्वाभाविक कतंव्य सेवा का कायं करना है। 
यह सब मनुष्यों को सामाजिक जीवत में उच्चतम स्थिति un के लिए 
एक जैसी सुविधाएं देने का प्रश्न नहीं है, क्योंकि मनुष्यों की शक्तियां अलग-अलग 
प्रकार की होती हैं, अपितु यह सब लोगों को एक समान अवसर देने का प्रश्न है, 
जिससे कि वे अपनी-अपनी प्रतिभाओं को फलवती बना सक । हर किसीको अपनी 
दशाओं और प्रयत्न के अनुसार अपनी मानवीय पुर्णता तक पहुंचने का अवसर 
मिलना चाहिए, जोकि ज्ञान और सदाचार का फल है । इस बात से बहुत कम 
अन्तर पड़ता है कि हम मिट्टी खोदते हैं या कोई व्यवसाय चलाते हैं या किसी राज्य 
का शासन करते हैं या किसी कोठरी में बैठकर ध्यान लगाते हैं। वण-व्यवस्था इस 
बात को मानती है कि विभिन्‍न मनुष्य सामान्य हित के लिए विभिन्न रूपों में, 
प्रत्यक्ष रूप से उन तीव्रआवश्यकताओं को पूरा करने ४. द्वारा, लिगका कि पता 
सबको चलता रहता है, और अपने जीवन और कार्य में सत्य और सौंदय के साक्षी 
रहने के द्वारा अपना अंशदान करते हैं । समाज एक कुत्यात्मक संगठन है ओर उन 
सब कृत्यो को, जोकि समाज के स्वास्थ्य के लिए आवश्यक हैं, सामाजिक दृष्टि से 
समान समझा जाना चाहिए। अलग-अलग प्रकार की क्षमताओंवाले व्यक्तिं एक 
सप्राण सुगठित सामाजिक व्यवस्था में बंधे हुए हैं प्रजातन्त्र एकरूपता की स्थापना 

के लिए प्रयत्न नहीं है, क्योंकि वह असम्भव है, ह यह संगठित विविधता के 
लिए प्रयत्न है। मनुष्यों की क्षमताएं समान नहीं होतीं, परन्तु समाज के 
लिए सब मनुष्य समान रूप से आवश्यक हैं और उनकी विभिन्न स्थितियों से प्राप्त 
होनेवाले उनके अंशदानों का मूल्य भी समान है।' 
४५. स्वे स्वे कर्मण्यभिरतः संसिद्धि लभते नरः। 
स्वकर्मनिरतः सिद्धि यथा विन्दति तच्छुण्‌ ॥ 

(४५) अपने-अपने काम में लगा हुआ प्रत्येक व्यक्ति सिद्धि (पूणता) को प्राप्त 
“कर लेता है। अब तू यह सुन कि किस प्रकार अपना कतंव्य करते हुए 
मनुष्य सिद्धि प्राप्त करता है। 

दे स्वे कर्मणि अभिरतः : अपने-अपने काम में निष्ठापूर्वक लगा हुआ । हममें 
से प्रत्येक को हमारे अपने स्तर पर अपनी अनुभूतियों और मनोवेगों के प्रति 
निष्ठावान्‌ होना चाहिए; अपने स्वभाव के स्तर से ऊपर का कमं करने की चेष्टा 
खतरनाक है। हमें अपने स्वभाव की शक्ति के अन्दर रहते हुए पूर्णतया अपने कतंग्य 
का पालन करना चाहिए। 
` ४६. यतः श्रवृत्तिर्भूतानां येन सर्वमिदं ततम्‌ । 
स्वकमंणा तमझ्यच्यं सिद्धि विन्दति मानवः ॥ 

(४६) जिससे ये सब प्राणी उत्पन्न होते हैं और जिसने इन सबको व्याप्त किया 
हुआ है, उस परमातमा की पूजा अपने कतंव्य के पालन द्वारा करता हुआ 
मनुष्य सिद्धि (पूर्णता) को प्राप्त कर लेता है।' 

` कार्य भगवान्‌ को पूजा है, परमात्मा के प्रति मनुष्य की श्रद्धांजलि । 

> 4. ची गेरहड हुई ने अनी पुर पुरु “मैन दी मास्टर' (१९४२) में 'समाज के चतुविध संगठन' 

को आवश्यकता पर जोर दिया है। वे लिखते हैं: "ऐसा प्रतीत होता है कि मानव- 
समाज में सदा से चेतना के चार प्रकार या स्तर रहे हैं । पहले स्तर के विषय में हम 
पहले ही बता चुके हैं। ये आंखें या स्पर्श-सूत्र (ऐप्टेना) हैं, संकट-काल में देखनेव्राले और 
अनुभव करनेवाले"*"। आंखों के नीचे हाथ हैं; अग्रमस्तिक के पीछे चालक केन्द्र है । 
देखनेवालों के नीचे दो मानसिक श्रेणियां हैं; ऊपरी और निचली मध्यम श्रेणियां, 
राजनीतिज्ञ और तकनीक-विशेषज्ञ। हमारी वर्तमान संकट की दशा मुख्य रूप से उनके 


कारण ही है । इनमें से एक ने प्रशासन के क्षेत्र में, सामाजिक उपकरणों के क्षेत्र में बहुत 
प्रगति करके देत्याकार राज्यों का अस्तित्व सम्भव बना दिया है और इस प्रकार अपने 


दिया है। दूसरे ने, अर्थात्‌ तकनी क-विशेषज्ञ ने, संयंत्र में, शक्ति के यन्त्रजात में और 
भोतिक उपकरणों में ओर भी अधिक तकनीकी प्रगति करके हमारे समाजों को अधिवृद्धियां 
(हाइपरट्रोफीज), असन्तुलित आन्तरिक रचनावाले शरीर, बना दिया है और ये एक- 
I के लिए घातक हैं। इन दो मध्यम वर्गों के अलावा, जोकि पहले ही व्यष्टीकृत होने 

कारण अस्थिर और बिषटनशील बन चुके हैं, एक और आधारभूत, अविशेषज्ञ, ननुनच 


“अर्थात्‌ अनुयायी वर्ग । यह वर्ग न केवल शद्धा 

रखने में समर्थ है, अरि यह श्रद्धा के बिना इकडठा रह ही नहीं सकता, श्रद्धा 
ट क आय हडें ने यह भी स्मरण कराया 

है कि “समाजविज्ञान की कआयं-संस्कृत विचारधारा, जिसने पहले-पहल समाज के इस 


चतुविध-गठन की रुपरेखा बनाई थी, और उसका र 
ही है, जितनी कि भारत की |” (पृष्ठ १४५) । नामकरण किया था, हमारी भी उत 


निष्कर्ष हर 


गीता का मत है कि गुण और क्षमता कृत्यात्मक हि [ 

पुनर्जन्म के सिद्धान्त को स्वीकार करते हुए गीता यह उ Ra ह 

जन्मजात स्वभाव उसके अपने अतीत जीवनों द्वारा निर्धारित होता है। पूर्णता के 

सब रूप एक ही दिशा में नहीं होते । प्रत्येक व्यतित अपने से ऊपर किसी वस्तु को 
अपने से ऊपर उठने को लक्ष्य मानकर चलता है, चाहे वह व्यक्तिगत पूर्णता के लिए 
यत्न करता हो, चाहे वह कला के लिए जीता हो या चाहे वह अपने साथियों के हित 

के लिए कार्य करता हो साथ ही देखिए १८, ४५.और ६.।. * 

४७. श्रेयान्स्वधर्मो विगुणः परघर्मात्स्वनुष्ठितात्‌ । 
स्वभावनियतं कर्म कुर्वन्नाप्नोति किल्बिषम्‌ ॥ 

(४७) अपना धर्मं (नियम) यदि अपुण ढंग से भी पालन किया जा रहा हो, तो 
भी वह दूसरे के धमं से, जिसका कि पालन पुर्णता के साथ किया जा सकता 
है, अधिक अच्छा है । अपने स्वभाघ के द्वारा नियत किए गए कतंव्य का 

° पालन करनेवाले व्यक्ति को पाप नहीं लगता । 

देखिए ३, ३५ । अपने मन को उन कामों में लगाने का, जो कि हमारे स्वभाव 
से मेल नहीं खाते, कोई लाभ नहीं । हममे से प्रत्येक के अन्दर अस्तित्वमान्‌ (नाम- 
रूपमय) होने का एक मूल तत्त्व विद्यमान है, दिव्य आत्म-अभिव्यक्ति का एक 
विचार । वही हमारा वास्तविक स्वभाव है, जो हमारी विभिन्न गतिविधिओं में 
अंशतः अभिव्यक्त होता है। अपने विचारों, महत्त्वाकांक्षाओं ओर प्रयत्नों में उसके 
द्वारा दिखाए गए पथ पर चलकर हम परमात्मा द्वारा हमारे लिए नियत लक्ष्य 
को अधिकाधिक रूप में प्राप्त करते जाते हैं। जिसे हम. प्रजातंत्र कहते हैं, वह. 
जीवन की एक ऐसी पद्धति है, जिसमें प्रत्येक मानव-प्राणी के एक व्यष्टि बनने के, 
एक अपूर्वे इकाई बनने के अधिकारों का सम्मान करने की आवश्यकता होती है। 
हमें किसी भी मनुष्य से कभी भी घृणा न करनी चाहिए, क्योंकि वह कुछ ऐसा 
काम कर सकता है, जिसे अन्य लोग नहीं कर सकते । 

४८. सहजं कमं कौन्तेय सदोषमपि न त्यजेत्‌ । 
सर्वारम्भा हि दोषेण धूमेनारिनरिवावृताः ॥ 

(४८) हे कुन्ती के पुत्र (अर्जुन), मनुष्य को अपने स्वभाव के उपयुक्त कार्य को 
छोड़ना नहीं चाहिए, चाहें उसमें दोष भी क्यों न हों; क्यों किःजैसे आग 
धुएं से ढकी रहती है, उसी प्रकार सब कार्य दोषों से आच्छन्न हैं। 


कर्मयोग और परम सिद्धि (पूर्णता) 
४६. असक्तबुद्धिः सर्वेत्न जितात्मा विगतस्पृहः । 
नैष्कम्येसिद्धि परमां संन्यासेनाधिगच्छति || 
(४६) जिसकी बुद्धि सब जगह अनासक्त रहती है, जिसने अपने आत्म को वश में 
कर लिया है और जिसे कोई इच्छा शेष नहीं रही है वह सन्यास द्वारा 
उस सर्वोच्च दशा तक पहुंच जाता है, जो सब प्रकार के कमं से ऊपर है। 
` गीता ने इस बात को दुहराया है कि आध्यात्मिक पूर्णता के लिए संयम और 

इच्छारहित होना आवश्यक है। विषयों के प्रति आसक्ति, एक अहंकार की भावना, 
हमारे निम्नतर स्वभाव की विशेषता है। यदि हमें अपने आत्मघर्शी और स्वत:- 
प्रकाशित सच्चे आत्म का ज्ञान प्राप्त करना हो, तो हमें अज्ञान और जडता से 
युक्त तथा सांसारिक सम्पत्ति से प्रेम रखनेवाले अपने निम्नतर स्वभाव पर विजय 
पानी होगी । 

तैष्कम्यं : सब कर्मो से ऊपर उठ जाने की स्थिति। यह सब प्रकार के कर्मों 
से पूणं प्रत्यावतंन नहीं हैं। इस प्रकार की निष्क्रियता तब तक सम्भव नहीं है, 
जब तक हम शरीर धारण किए हुए हैं। गीता का आग्रह आन्तरिक संन्यास 
पर है। क्योंकि अहंकार और प्रकृति एकजातीय हूँ, इसलिए मुक्त आत्मा ब्रह्म या 
विशुद्ध आत्मा बनकर, जिसे कि निस्तब्ध, शान्त और निष्क्रिय बताया गया है, 
प्रकृति के जगत्‌ में यह जानते हुए कार्य करती है कि ब्रह्म क्या है। 

यहां सर्वोच्च दशा का वर्णेन ब्रह्म में प्रवेश करने के रूप में सकारात्मक रूप 
में नहीं, अपितु काम (इच्छा) से मुक्त होने के नकारात्मक रूप में किया गया है। 


सिद्धि और ब्रह्म 
५०. सिद्धि प्राप्तो यथा ब्रह्म तथाप्नोति निबोध मे । 
समासेनेव कोन्तेय निष्ठा ज्ञानस्य या परा ॥ 

(५०) हे कुन्ती के पुत्र (अर्जुन), अब तू संक्षेप में मुझसे यह सुन कि सिद्धि को 
प्राप्त कर लेने के वाद व्यक्ति ब्रह्म को केसे प्राप्त करता है, जो कि ज्ञान 
की सर्वोच्च निष्पत्ति है। 

शंकराचार्य ने लिखा है: “इस प्रकार बिल्कुल स्वतःस्पष्ट, सरलता से ज्ञेय, 
बिलकुल निकटस्थ और मनुष्य की आत्मा बना हुआ ब्रह्म भी अज्ञानी मनुष्यों को, 
जिनकी बुद्धि अज्ञान द्वारा उत्पन्न नामरूपों के पृथकविध तत्त्वों में बहकी हुई है, 
अज्ञात, कठिनाई से जानने योग्य, बहुत दूरस्थ और ऐसा प्रतीत होता है, मानो वह 
कोई पृथक्‌ वस्तु हो ।”' जिस प्रकार अपने शरीर को जानने के लिए किसी प्रमाण 
को आवश्यकता नहीं होती, उसी प्रकार आत्मा को जानने के लिए भी किसी 
प्रमाण की आवश्यकता नहीं है, क्योंकि वह तो शरीर से भी निकटतर हे। जब हम 
बाह्य वस्तुओं से विमुख हो जाते हैं भौर अपनी बुद्धि को प्रशिक्षित करते हैं, तो वह 
तुरन्त पहचानी जाती है। देखिए ९, २। 

५१. बुद्धया विशुद्धया युक्तो धृत्यात्मानं नियम्य च । 
शब्दादीन्विषयांस्त्यक्त्वा रागद्वेषौ व्युदस्य च ॥ 

(५१) विशुद्ध बुद्धि से युक्त होकर, अपने-आपको दृढ़तापूर्वक संयम में रखकर, 


` शब्द आदि इन्द्रियों के विषयों को त्थागकर और राग और द्वेष को 
छोड़कर; 


१. अविद्याकल्पितनामरूपविशेषाका रापहतृवद्धीनाम्‌, 


धर अत्यन्तप्रसिद्धं, सुविज्ञेयम्‌, आसन्नान्तरम्‌, 
- शात्मभूतम्‌, अप्यप्रसिद्ध, दुविश्ञेयम्‌, अतिदुरूहम्‌, अन्यदिव च प्रतिभात्यविवेकिनाम्‌ । 

५२. विविक्तसेवी लघ्वाशी यतवाक्कायमानसः । 
ध्यानयोगपरो नित्यं वैराग्यं समुपाश्रितः ॥ 

(५२) एकान्त में निवास करता हुआ, अल्प आहार करता हुआ, वाणी, शरीर 
और मन को सयम में रखता हुआ और सदा ध्यान और एकाग्रता में लीन 
रहता हुआ और वेराग्थ में शरण लिए हुए; 

ध्यानयोग को यहां इन्द्र समास माना जाता है, जिसका अर्थ है 'आत्मा के 
स्वभाव के विषय में ध्यान और उसपर मानसिक एकाग्रता ।' शंकराचाय॑ । 
५३. अहङ्कार बलं दपं काम क्रोधं परिग्रहम्‌ । 
विमुच्य निर्मम: शान्तो ब्रह्मभूयाय कल्पते ॥ 

(५३) और अहंकार, वल, घमंड, इच्छा, क्रोध और सम्पत्ति को त्यागकर, ममत्त्व 
की भावना से रहित और शान्त चित्तवाला वह ब्रह्म के साथ एकाकार 
होने के योग्य हो जाता है। 

अत्तार ने इब्राहीम एघम की एक उक्ति उद्धत की है: “साधक के लिए 
आनन्द का द्वार खुले, इससे पहले उसके हृदय से तीन आवरण हटने चाहिएं। 
पहला आवरण तो यह है कि यदि उसे दोनों लोकों का साम्राज्य एक शाश्वत 
उपहार के रूप में दिया जाने लगे, तो भी वह आनन्दित न हो; क्योंकि जो भी 
कोई किसी सिरजी गई वस्तु के लिए आनन्दित होता है, वह लोभी है; और लोभी 
मनुष्य को परमात्मा का ज्ञान नहीं हो सकता। दूसरा आवरण यह है कि यदि 
उसके पास दोनों लोकों का साम्राज्य हो और वह उससे ले लिया जाए, तो उसे 
इस प्रकार अपने दरिद्र हो जाने पर शोक नहीं करना चाहिए; क्योंकि यह क्रोध 
का चिह्न है; और जो क्रुद्ध होता है वह कष्ट पाता है। तीसरा आवरण यह है कि 
उसे किसी भी स्तुति या पक्षपात के कारण बहकना नहीं चाहिए, क्योंकि जो कोई 
वहकता है उसकी आत्मा क्षुद्र होती है और इस प्रेकार के व्यक्ति की आंखों पर 

(सत्य की ओर से) पर्दा पड़ा रहता है। साधक को उच्च मनवाला होना 

चाहिए ।” ब्राउन : ए लिटरेरी हिस्ट्री औफ पशिया, खंड १, (१९०२), 
पृष्ठ ४२५ । 


सर्वोत्तम भक्ति 
५४. ब्रह्मभूतः प्रसन्नात्मा न शोचति न काङ्क्षति । 
समः सर्वेषु भूतेषु मद्धक्ति लभते पराम्‌॥ 

(५४) ब्रह्म के साथ एकाकार होकर और प्रशात्तात्मा बनने पर उसे न तो कोई 
शोक होता है और न कोई इच्छा ही होती.है। सब प्राणियों को समान 
समझता हुआ बह मेरी सर्वोच्च भक्ति को प्राप्त कर लेता है। 

यह शलोक इस बात का एक और संकेत है कि गीता की दृष्टि में व्यवित का 
निर्गृण ब्रह्म में विलीन हो जाना ही सर्वोच्च स्थिति नहीं है, अपितु उस भगवान्‌ 
की भक्ति सर्वोच्च स्थिति है, जो अपने अन्दर अचल ओर चल दोनों को मिलाए 
हुए है। 

५५, भक्त्या मामभिजानाति यावान्यश्चास्मि तत्त्वतः । 
ततो मां तत्त्वतो ज्ञात्वा विशते तदनन्तरम्‌ ॥। 

(५५) भक्ति के द्वारा वह इस बात को जान लेता है कि मैं वस्तुतः कोन हू और 
कितना हूं; तब तत्त्वरूप में मुझे जान लेने के बाद वह मुझमें प्रवेश 
करता है। 

ज्ञाता अथवा भक्त परमेश्‍वर, पूर्णपुरुष, के साथ आत्मज्ञान और आत्मानुभाव 

में एकाकार हो जाता है। ज्ञान और भक्ति दोनों का एक ही लक्ष्य है। ब्रह्म बनने 
का अथं है- परमात्मा से प्रेम करना, उसे पूरी तरह जानना और उसमें प्रवेश 
कर जाना । 


इस शिक्षा का अर्जून के मामले में प्रयोग 
५६. सवेकर्माण्यपि सदा कुर्वाणो मद्दयपाश्रयः ।' 
मत्प्रसादादवाप्नोति शाश्वत पदमव्ययम्‌ ॥ 

(५६) मेरी शरण में आकर निरन्तर सब प्रकार के कर्मों को करता हुआ वहु 
मेरी कृपा से शाश्वत और अमर पद प्राप्त करता है। 

कमयोग का भी लक्ष्य यही है । इन तीन श्लोकों में लेखक बताता है कि ज्ञान, 
भक्ति और कमं साथ-साथ हीं रहते हैं। बात केवल इतनी है कि कमं इस ज्ञान 
के साथ किया जाता है कि प्रकृति ब्रह्म को शक्ति है और व्यक्ति परमात्मा का 
केवल एक उपकरण (निमित्त) है । अपने मन को परब्रह्म में लगाकर और उसकी 
कृपा से, चाहे वह कुछ भी क्यों न करता रहे, वह शाशत्रत रूप से परम धाम में 
निवास करता है। | 
५७. चेतसा सर्वकर्माणि मयि संन्यस्य मत्परः । 
बुद्धियोगमुपाञ्चित्य मच्चित्तः सततं भव॥ 

(५७) अपने चित्त में सब कर्मों को मुझे समपित करके मुझे भगवान्‌ समझकर 
बुद्धि की स्थिरता का अभ्यास करता हुआ तू अपने विचारों को निरन्तर 
मुझमें लगाए रख । 

“मन, संकल्प और चेतना द्वारा सदा मेरे साथ एकाकार रह।” विश्व के ईश्वर 
सा पण आत्मदान के फलस्वरूप वहु ईश्वर हमारे जीवन की आत्मा बन 
५८. मच्चित्त: सवेदुर्गाणि -मत्प्रसादात्तरिष्यसि । 
छ अथ चेत्त्महद्धारान्न श्रोष्यसि विनङ्क्ष्यसि ॥ 
(१०) वर को मुझमें स्थिर करके तु मेरी कृपा से सब कठिनाइयों को 
7; परन्तु यदि अहंकार के कारण तू मेरी बात न सुनेगा, 
तो हा ष्ट हो जाएगा। $ 

“मनुष्य मुक्ति या नरकवास में से किसी एक को चनने के लिए स्वतन्त्र है। 
i यह समझें कि हम सवंशबितमान्‌ की इच्छा का प्रतिरोध कर सकते 

१ तो हमें कष्ट उठाना पड़ेगा। परमात्मा की अवज्ञा अहंकार की भावना 

कारण होती है और अन्ततोगत्वा वह निश्शक्त रहती है। 
५९. यदहङ्कारमाश्रित्य न योत्स्य इति मन्यसे । 
मिथ्यैष व्यवसायस्ते प्रकृतिस्त्वां नियोक्ष्यति ॥ 
(५९) यदि अहंकार के वश में होकर तु यह सोचे कि 'मैं नहीं लड़'गा' तो तेरा 
बह व्यथं है हि तुझे विवश करेगी । 2 
'न लड़ने को इच्छा उसकी केवल ऊपरी प्रकृति (स्वभाव 
होगी; उसका गम्भीरतर अस्तित्व उसे युद्ध की ओर ॥ बाह । भा 
के भय से अपने शस्त्र त्याग देता है और युद्ध से विरत हो जाता है और यदि युद्ध 
उसके बिना भी चलता रहता है ओर वह अनुभव करता है कि उसके युद्ध से विरत 
रहने के परिणाम मानवता के लिए विनाशकारी होंगे, तो वह विश्वात्मा के निष्ठर 
दबाव द्वारा हथियार उठाने के लिए प्रेरित किया जाएगा। इसलिए उसे विश्व के 
विकास का निषेध और बिरोध करने के बजाय उसमें सहयोग करना और उसे 
आगे बढ़ाने का यत्न करना चाहिए । यदि वह ऐसा करे, तो वह सारतः निर्धारित 
उपकरण से बदलकर एक निर्धारक उपकरण बन जाएगा। अर्जुन की निम्नतर 
प्रकृति उसके भ्रम का और उसके अपने अस्तित्व के उच्चतर सत्य से पतन का कारण 
बनेगी । अब अर्जुन ने सत्य को देख लिया है और वह स्वां के लिए नहीं, अपितु 
भगवान्‌ के सचेत उपकरण के रूप में कायं कर सकता है । साधक को सारे स्वार्थं 
पूर्ण भय का त्याग करना होगा और अपने आन्तरिक प्रकाश का आदेश मानना 
होगा, जो उसे सब संकटों और बाधाओं के पार ले जाएगा । 
परमात्मा हमारे सम्मुख शत रख देता है और उन्हें स्वीकार करना हमारा 
काम है। हमें बहाव के विरुद्ध संघर्ष करने में अपनी शक्ति का अपव्यय नहीं करना 
चाहिए । हममें से अधिकांश लोग स्वाभाविक मनुष्य होते हैं, जो अपनी छोटी-छोटी 
योजनाओं के विषय में बहुत उत्सुक, आवेशपूणे और'सुनिश्चित होते हैं। परन्तु 
हमें बदलना होगा । जिस उपाय द्वारा हम अधिकतम उपयोगी सिद्ध हो सकते हैं 
वह परमात्मा की इच्छा के सम्मुख सिर झुका देने का ही है। सेण्ट फ्रांसिस डि 
सालेस की एक प्रिय प्राथंना में इस पूर्ण अधीनता की इस भावना को संक्षेप में 
इस प्रकार प्रकट किया गया है : “हां पिता, हां, और सर्वदा हां ।” 
६०. स्वभावजेन कौन्तेय निबद्धः स्वेन कमंणा। 
कतु" नेच्छसि यन्मोहात्‌ करिष्यस्यवशोऽपि तत्‌ ।। 
(६०) हे कुन्ती के पुत्र (अर्जुन), तू भ्रम के कारण (मोहवश) जिसे करना नहीं 
चाहता, उसे भी तू इच्छा न होते हुए भी अपने स्वभाद से उत्पन्न कर्म 
के कारण बंधा हुआ करेगा। - 
अपने स्वभाव की विवश कर देनेवाली शक्ति के द्वारा तुम उसकी ओर धकेल 
ही दिए जाओगे । रो 
६१. ईश्वर: स्वभृतानां हृदञ्शजुन तिष्ठति। 
भ्रामयन्सवंभूतानि यन्त्रार्ढानि मायया॥ 
(६१) हे अर्जुन, ईश्वर सब प्राणियों के हृदय में निवास करता है और बह उ 
सबको इस प्रकार घुमा रहा है मानो वे किसी यन्त्र पर चढ़े हुए हों। 


। 

ह हमारे जन्मजात स्वभाव और उसके भाग्यनिर्णायक बलप्रयोग का सम्बन्ध 
उस भगवान्‌ द्वारा नियन्त्रित रहता है, जो हमारे हृदय में निवास करता है और 
हमारे विकास का पथप्रदर्शन करता है और उसे संयत रखता है । वह शक्ति, जो 
घटनाओं का निर्धारण करती है, जैसा कि हार्डी की रचनाओं में दिखाई पड़ता है, 
अन्धी, अनुभूतिशुन्य और विचारहीन संकल्पशिक्त नहीं है, जिसे कि हम 'भाग्य', 
'भवितव्यता' या 'दैवयोग' का नाम देते हैं।' विश्व के नियमों पर शासन करने- 
वाली आत्मा, विश्व की आयोजना के विकास का अध्यक्ष परमात्मा, प्रत्येक प्राणी 
के हृदय में भी स्थित है ओर उसे शान्त नहीं बेठने देता । “तेरे बिना हम क्षण-भर 
भी जीवित नहीं रह सकते । सत्यरूप में तू हमारे अन्दर और बाहर सदा विद्यमान 
रहता है | 77२ 

भगवान्‌ हमारे अस्तित्व का आन्तरिकतम आत्म है। सम्पूणं जीवन उसके 
जीवन की लय की गति है ओर हमारी शक्तियां और कमं सबके सब उससे ही 
निकले हैँ यदि हम अपने अज्ञान के कारण इस गंभीरतम सत्य को भूल जाएं, 
तो इससे सत्य नहीं बदल जाता। यदि हम सचेत रूप से उस परमात्मा के सत्य में 
जीवन-यापन करें, तो हम अपने सब कमं परमात्मा के हाथों में छोड़ देंगे और अपने 
अहंकार से छुटकारा पा जाएंगे। यदि हम ऐसा न करें, तब भी सत्य की ही विजय 
होगी। कभी न कभी हमें परमात्मा के प्रयोजन के सम्मुख घुटने टेकने ही पड़ेंगे, 
परन्तु उस समय तक इस बीच की अवधि में किसी प्रकार की विवशता नहीं है। 
भगवान्‌ हमारा स्वेच्छापूर्वेक सहयोग चाहता है, जिससे सौन्दर्यं और अच्छाई का 
प्रसव-पीड़ा के बिना और प्रयासहीन रूप से जन्म हो जाए। जब हम परमात्मा के 
प्रकाश के लिए पारदशक माध्यम बन जाते हैं, तो वह अपने कार्य के लिए हमारा 
उपयोग करता है। . 
६२. तमेव शरणं गच्छ सर्वभावेन भारत। 
तत्प्रसादात्परां शान्ति स्थानं प्राप्स्यसि शाश्वतम्‌ ॥ 
(६२) हे भारत (अर्जुन), तू अपने सम्पूर्ण अस्तित्व के साथ उसीकी शरण में 
जा । उसकी कृपा से तुझे परम्‌ शान्ति और शाश्वत धाम प्राप्त होगा । 
सवभावेन : अपने सम्पूणं अस्तित्व के साथ । हमें अपने अस्तित्व के सब स्तरों 
पर ब्रह्म की चेतना अनुभव होनी चाहिए। राधा का कृष्ण के प्रति प्रेम आध्यात्मिक 
से लेकर शारीरिक तक, अस्तित्व के सब स्तरों पर अखंड प्रेम का प्रतीक है । 
` अर्जून से कहा गया है कि वह परमात्मा के साथ सहयोग करे भौर अपना 
कतव्य पुरा करे। उसे अपने अस्तित्व की सम्पूर्ण स्थिति को बदलना होगा । अपने- 
आपको भगवान्‌ की सेवा में लगा देना होगा । तब उसका मोह समाप्त हो जाएगा, 


Ld खत रो बला की भांति, 
कल क्त लापरवाही से खेसती 
संकल्प-शक्ति ते एक अनमने भाव से बुगना शुरू शिया है, ह 


तब से, जब जीवन पहले-पहल शुरू हुआ था, और < 
२. त्वां विहाय न शक्नोमि जीवित य हि र वह सदा इसी प्रकार बुनती रहेगी । 


अन्तबरेहिए्व नित्यं त्य सत्यरूपेण वतसे ॥ 

कार्य ओर कारण का वन्धन टूट जाएगा और वह्‌ फिर छायाहीन प्रकाश को, पूर्ण 
समस्वरता और सर्वोच्च आनन्द को प्राप्त कर लेगा । 


६३- इति ते ज्ञानमाख्यातं गुह्याद्गुह्यतरं मया । 
विमृश्यैतदशेषेण यथेच्छसि तथा कुरु॥ 

(६३) इस प्रकार मैंने तुझे यह ज्ञान बतलाया है, जो सब रहस्यों से बड़ा रहस्य 
है । इसपर भली भांति विचार करने के बाद तेरी जैसी इच्छा हो, वैसा 
कर । 

विमृश्येतद्‌ अशेषेण : इसपर भली भांति विचार करके । हमें 
प्रयोग करना होगा, ओर अपने विवेक से काम लेना होगा। डा 

यथा इच्छसि तथा कुरु : जैसी तेरी इच्छा हो, वैसा कर । परमात्मा देखने में 
तटस्थ या निरपेक्ष प्रतीत होता है, क्योंकि उसने चुनने का निर्णय अर्जुन के हाथ में 
छोड़ दिया है । उसकी यह प्रतीयमान निरपेक्षता उसकी इस चिन्ता के कारण है 
कि हममें से प्रत्येक उसके पास अपनी स्वेच्छा से ही पहुंचे। वह किसीपर भी दबाव 
नहीं डालता, क्योंकि स्वतन्त्र स्वतःस्फूतंता बहुत मूल्यबान्‌ है। सहयोग के लिए 
मनुष्य को मनाया जाना है, उसपर दबाव नहीं डाला जाना; उसको आकृष्ट किया 
जाना है, हांका नहीं जाना; उसे मनाकर तैयार किया जाना है, विवश नहीं किया 
जाना । भगवान्‌ अपना आदेश ऊपर से नहीं थोप देता । परमात्मा की पुकार को 
स्वीकार करने के लिए या अस्वीकार कर देने के लिए हम हर समय स्वतन्त्र हैं । 
एकत्व स्थापित करनेवाला आत्मसमपंण साधक को पुर्णतम सहमति से किया जाना 
चाहिए। परमात्मा हमारे बदले आरोहण का काम नहीं करता, हालांकि यदि हम 
लड़खड़ाने लगें, तो वह हमें सहायता देने के लिए सदा तयार रहता है और जब 
हम गिर पढे, तो हमें धीरज बंधाता है। वह तब तक धेय से प्रतीक्षा करने को 
तेयार है, जब तक हम उसकी ओर अभिमुख न हों। 

मानवीय स्वतन्त्रता के सिद्धान्त और पूर्वं नियतवाद (पूर्वेनिर्णयन) के 
सिद्धान्त के मध्य संघर्ष के कारण यूरोप और भारत में काफी वाद-विवाद हुआ 
है। टामस ऐक्वीनास का मत है कि संकल्प-शक्ति और मानवीय प्रवत्न की 
स्वतन्त्रता का मनुष्य के उद्धार में बहुत बड़ा हाथ होता है, यद्यपि स्वयं संकल्प- 
शक्ति को भी परमात्मा की कृपा के समर्थन की आवश्यकता पड़ सकती है । “पूव - 
निर्णयनवादियों को भी अच्छे कार्यों और प्रार्थना के लिए यल करना होगा; 
क्योंकि इन उपायों के द्वारा पुवंविधान को सुनिश्चितम रूप से पुरा किया जा 
सकता हैः--और इसलिए प्राणी पूर्व विधान को आगे बढ़ाने में सहायक तो हो सकते 
हैं, परन्तु वे उसमें बाधा नहीं डाल सकते।” मनुष्य इस बात के लिए स्वतन्त् है 


१. तुलना कीजिए, महाभारत, १२, १४१, १०२ । 

तस्मात्‌ कौन्तेय विदुषा धर्माधर्मविनिश्चये । 

वृद्धिमास्थाय लोकेस्मिन्‌ वतितब्य कृतात्मना ॥ 
२. सम्मा थियोलौजिका । अंग्रेजी अनुवाद इंगलिश डोमीनिकन प्रोविस्स के पादरियों द्वारा । 


द्वितीय संस्करण (१ ६२ ९), खंड १, क्यू० २ ३; अनुच्छेद =| 

कि वह परतात्मा द्वारा प्रस्तुत की गई उसकी कृपा को अस्वीकार कर दे। 
बोनावेन्त्यूरा का विचार है कि परमात्मा मनुष्यों पर कृपा करना चाहता है, परन्तु 
केवल उन लोगों पर, जो अपने आचरण द्वारा अपने-आपको उस कृपा को ग्रहण 
करने के लिए तैयार करते हैं। डन्स स्कोटस की दृष्टि में, क्योंकि इच्छा की 
स्वतन्त्रता परमात्मा का आदेश है, इसलिए परमात्मा .भी मनुष्य के निश्चय पर 
कोई सीधा प्रभाव नहीं डाल सकता। मनुष्य चाहे तो परमात्मा की कृपा के साथ 
सहयोग कर सकता है, पर वह चाहे तो सहयोग से विरत भी रह सकता है। 
आध्यात्मिक नेता हमपर शारीरिक हिसा द्वारा, चमत्कार-प्रदशंन द्वारा या 
जादू द्वारा प्रभाव नहीं डालते । सच्चा गुरु मिथ्या दायित्व नहीं लेता । यदि शिष्य 
कोई गलती भी कर बैठे, तो वह उसे केवल सलाह देगा और यदि शिष्य की चुनाव 
करने की स्वतन्त्रता पर आंच आती हो, तो वह उसे गलत रास्ते से भी वापस लोट 
आने के लिए विवश नहीं करेगा । गलती भी विकास की एक दशा हैं। गुरु शिष्य 
के प्रारम्भिक कदमों को उसी प्रकार उत्साहित करता है, जिस प्रकार पिता बच्चे 
के लड़खड़ाते कदमों को बढ़ावा देता है जब शिष्य फिसलकर गिरता है, तो गुरु 
`सहायता के लिए अपना हाथ आगे बढ़ाता है, पर अपने मागं को चुनने ओर अपने 
कदमों को संभालकर रखने का काम वह शिष्य पर ही छोड़ देता है। 
कृष्ण केवल सारथी है; वह अर्जुन के निदेश का पालन करेगा। उसने कोई 
शस्त्र धारण नहीं किया हुआ | यदि वह अर्जुन पर कोई प्रभाव डालता है, तो वह 
अपने उस सवंजयी प्रेम द्वारा डालता है, जो कभी समाप्त नहीं होता । अर्जुन को 
अपने लिए स्वयं विचार करना चाहिए और अपने लिए स्वयं ही मार्ग खोज 
निकालना चाहिए । उसे उन सीधे-सादे अन्धविशवासों के आधार पर कार्य नहीं 
करना चाहिए, जोकि आदत से या शब्दप्रमाण से प्राप्त हुए हैं। अस्पष्ट मान्यताओं 
को अनिवायं रूप से और भावृकतापूर्वक अपना लिए जाने के फलस्वरूप कट्टर 
घर्मान्धताएं उत्पन्न हुई हैं ओर उनके कारण मनुष्यों को अकथनीय कष्ट उठाना 
पड़ा है । इसलिए यह आवश्यक है कि मन अपने विशवासों के लिए कोई तकंसंगत 
ओर अनुभवात्मक औचित्य ढूंढे । अर्जुन को एक वास्तविक अखंडता की अनुभूतिः 
प्राप्त करनी होगी; परन्तु उसके विचार उसके अपने हैं और गुरु द्वारा उसपर थोपे 
नहीं गए हैं । दूसरों पर अपने सिद्धान्तों को थोपना शिक्षण नहीं है । 


अन्तिम अनुरोध 
६४. सवंगरह्मतमं भूयः भ्ण मे परमं वचः। 
इष्टोऽसि मे दृढमिति ततो वक्ष्यामि ते हितम्‌ ॥ 
(६४) अब तू मेरे सर्बोच्च वचनों को सुन, जो सबसे अधिक रहस्यपूणं हैं । 
क्योंकि तू मेरा प्रिय है, इसलिए मैं तुझे यह बतलाऊंगा कि तेरे लिए क्या 
वस्तु हितकर है। | 
६५ मन्मना भव मद्धक्तो मद्याजी मां नमस्कुरु । 
मामेवैष्यसि सत्यं ते प्रतिजाने प्रियोऽसि मे॥ 
(६५) अपने मन को मुझमें लगा; मेरा भक्त बन; मेरे लिए यज्ञ कर; मुझे 

श्रणाम कर । इस प्रकार तू मुझ तक पहुंच जाएगा। मैं तुझे सचमुच इस 
बात का वचन देता हूं, क्योंकि तू मुझे प्रिय है । 
जिस सर्वोच्च उपदेश के साथ गुरु ने नौवें अध्याय (३४) को समाप्त किया 
था, उसी चरम रहस्य को यहां फिर दुहराया गया है। 
विचार, पूजा, यज्ञ और श्रद्धा इन सबको परमात्मा की ओर लगाया जाना 
चाहिए । हमें परमात्मा के सम्मुख एक सरल, अविराम और विश्वासपूर्ण आत्म- 
समर्पण के साथ पहुंचना चाहिए। हमें अपने-आपको इस ईसाई पद के शब्दों में 
उसके सम्मुख खोल देना चाहिए : 
“हे प्रिय, मैं अपने-आपको तेरे हाथों में सौंपता हूं, 
सदा तेरा, केवल तेरा बनने के लिए ।” 
परमात्मा हमें वापस अपने पास ले आने के लिए अपनी दयालुता, प्रेम और 
उत्सुकता के अपने स्वभाव को प्रकट करता है। वह इस बात की प्रतीक्षा कर रहा 
है कि यदि हम केवल अपने हृदय उसके लिए खोल दें, तो वह उनमें प्रवेश कर 
जाए ओर हमपर अधिकार कर ले । हमारा आत्मिक जीवन हमारे उस तक जाने 
पर भी उतना ही निर्भर है, जितना कि उसके हम तक आने पर । यह केवल हमारा 
परमात्मा तक आरोहण नहीं, अपितु परमात्मा का मनुष्य तक अवरोहण भी है। 
कवि ठाकुर के शब्दों पर ध्यान दें : 
' तुमने उसकी निःशब्द पदचाप नहीं सुनी ? 
वह आता है, आता है, नित्य आता है।” 
परमात्मा का प्रेम हमारी आत्माओं पर दबाव डाल रहा है ओर यदि हम अपने- 
आपको उसके अनवरत आगमन के लिए खोल दें, तो वह हमारी आत्मा में प्रविष्ट 
हो जाएगा, वह हमारे स्वभाव को स्वच्छ कर देगा और उसे मुक्त कर देगा और 
हमें दमकते हुए प्रकाश की भांति चमका देगा । परमात्मा, जो सहायता के लिए 
सदा उद्यत है, केवल इस बात की प्रतीक्षा कर रहा है कि हम उससे विश्वासपूर्वक 
सहायता के लिए अनुरोध करें। / 
६६. सर्वधर्मान परित्यज्य मामेकं शरणं व्रज। 
अहं त्वा सर्वपापेभ्यो मोक्षयिष्यामि मा शुचः॥ 
(६६) सब कर्तव्यों को छोड़कर तु केवल मेरी शरण में आ जा। तू दुःखी मत 
हो; मैं तुझे सब पापों (बुराइयों) से मुक्त कर दूगा। _ 
हमें स्वेच्छापूर्वक उस परमात्मा के दबाव के प्रति आत्मसमपंण कर देना 
चाहिए, हमें उसकी इच्छा के सम्मुख पूरी तरह झुक जाना चाहिए और उसके श्रम 
में शरण लेनी चाहिए । यदि हम अपने छोटे-से आत्म में विश्वास को नष्ट कर दें 
और उसके स्थान पर परमात्मा में पूर्ण विश्वास जमा लें, तो वह परमात्मा हमारा 
उद्धार करेगा। परमात्मा हमसे पूर्ण आत्मसमर्पण चाहता है और उसके बदले में हमें 
आत्मा की वह शक्ति प्रदान करता है, जो प्रत्येक परिस्थिति को बदल देती है। 
अर्जुन विभिन्न कर्तव्यों के कारण--कर्मकांडीय और नतिक कतंव्यों के 


कारण-- चिन्तित था | वह सोचता था कि युद्ध के परिणामस्वरूप वर्णसंकरता 


जा 


उत्पन्न हो जाएगी, पितरों की उपेक्षा हो जाएगी और गुरुओं के प्रति आदर करने 

इत्यादि पवित्र कतंव्यों का उल्लंघन हो जाएगा। कृष्ण उसे इन नियमों और 
प्रथाओं के विषय में चिन्ता न करने को कहता है और उसे केवल उसमें (कृष्ण में) 
विश्वास करने ओर उसकी इच्छा के सम्मुख सिर झुकाने को कहता है । यदि अर्जुन 
अपने जीवन, कमं, अनुभूतियों और विचारों का पवित्रीकरण कर ले और अपने- 
आपको परमात्मा को समपित कर दे, तो परमात्मा जीवन के संघर्ष में उसका 
मार्गदर्शन करता रहेगा और अर्जुन को किसी बात से डरने की आवश्यकता नहीं 
है। आत्मसमर्पण अपने-आपसे ऊपर उठने का सरलतम उपाय है। “केवल वही 
व्यक्ति दिव्य प्रकाश का चिन्तन करने के उपयुक्त है, जो किसी वस्तु का दास नहीं 
है, यहां तक कि अपने सद्गुणों तक का भी दास नहीं है।” राइजन्रौक । 
यदि हमें अपनी भवितव्यताओं को वास्तविक रूप देना हो, तो हमें भगवान्‌ 
के सम्मुख नग्न और निश्छल रूप में खड़े होना चाहिए। हम कभी-कभी अपने- 
आपको ढांपने और सत्य को परमात्मा से छिपाने का व्यर्थं प्रयास करते हैं। 
गोपियां इसी ढंग से अपनी भवितव्यताओं को वास्तविक रूप देने में असफल रही 
थीं। 
हम परमात्मा की खोज तक नहीं करते, उसके स्पशं की प्रतीक्षा करने की तो 

बात ही दूर की है। जब हम उसकी ओर अभिमुख हो जाते हैं और उसे अपने 
सम्पूर्ण अस्तित्व में रम जाने देते हैं, तब हमारी ज़िम्मेदारी समाप्त हो जाती है। 
तब वही हमसे काम करवाता है और हमें सब दुःखों के पार ले जाता है । यह उस 
भगवान्‌ के प्रति निश्शेष आत्मसमपंण है, जो हमें संभाल लेता है और हमें हमारी 
अधिकतम सम्भावित पूर्णता तक ऊपर उठाता जाता है । यद्यपि ईश्वर इस संसार 
को कुछ नियत नियमों के अनुसार चलाता है और हमसे आशा करता है कि हम अपने 
स्वभाव और जीवन में अपने स्थान पर आधारित उचित कर्मों के नियमों के अनु- 
कूल काम करे, परन्तु यदि हम उसकी शरण में चले जाते हैं, तो हम इन सब 
नियमों से ऊपर उठ जाते हैं। मनुष्य को कोई ऐसी सहायता प्राप्त होनी चाहिए, 
जो बाहरी सहायता प्रतीत होती हो, क्योंकि उसकी आत्मा अपने-आपको उस 
जाल में से नहीं छुड़ा सकती, जिसमें वह अपने ही प्रयत्न द्वारा बंधी हुई है। जब 
हम निश्शब्द रहकर परमात्मा की प्रतीक्षा करते हैं और केवल यह चाहते हैं कि 
बह्‌ हमपर अधिकार कर ले, तब वह सहायता आ पहुंचती है। तुलना कीजिए: 
“जो व्यक्ति स्वयं मेरे द्वारा बताए गए गुणों और दोषों की परवाह नहीं करता, जो 
सब कतेव्यों को छोड़कर केवल मेरी सेवा करता है, वह सबसे श्रेष्ठ है।”' 


रामानुज के अनुयायी इस श्लोक को चरम श्लोक अर्थात्‌ सम्पूर्ण पुस्तक का 
अन्तिम श्लोक मानते हैं। 


इस उपदेश का पालन करने का फल 
६७. इद ते नातपस्काय नाभक्ताय कदाचन । 
न चाशुश्रूषव वाच्यं न च मां योऽभ्यसूयति ॥ 


senso 
१. बशात्वेव गुणान्‌ दोषान्‌ मयादिष्टानपि स्कान्‌ । 
सन्त्यज्य यः सर्वान्‌ भजेत्‌ स किल सक्तमः ॥ 

(६७) तू इसको किसी ऐसे व्यक्ति को मत बताना, जिसने जीवन में तप न किया 
हो, या जिसके अन्दर श्रद्धा न हो, या जो आज्ञाकारी न हो, याजो मेरी 
बुराई करता हो! ॒ 

इस सन्देश को समझने में केवल वे ही लोग समर्थ हैं, जो अनुशासित हैं, 
प्रेमपूर्ण हैँ ओर जिनमें सेवा करने की इच्छा विद्यमान है; अन्य लोग, सम्भव है, 
इस सन्देश को सुने और सुनकर इसका दुरुपयोग करें। 
६८, य इमं परमं गुह्य मद्धक्तेष्वभिधास्यति । 
भक्ति मयि परां कृत्वा मामेवैष्यत्यसंशयः ॥ 
(६८) जो इस परम रहस्य को मेरे भक्तों को सिखाता है और मेरे प्रति अधिकतम 
भक्ति दिखाता है, वह अवशय ही मुझ तक पहुंचेगा । 
जो लोग पहले दीक्षित हो चुके हैं, उनका यह कतं व्य हो जाता है कि वे अपने 
अदीक्षित भाइयों को भी दीक्षित करें।' 
६९. न च तस्मान्मनुष्येषु कश्चिशमे प्रियकृत्तमः । 
भविता न च मे तस्मादन्यः प्रियतरो भुवि ॥ 
(६६) मनुष्यों में उससे अधिक मेरा प्रिय कार्य करनेवाला और कोई नहीं है; 
और संसार में उससे बढ़कर मुझे ओर कोई प्रिय होगा भी नहीं । 
वे महात्मा लोग, जो संसार के सागर को पार कर चुके हैं ओर जो दूसरे 
लोगों को उसे पार करने में सहायता देते हैं, परमात्मा को सबसे अधिक प्रिय हैं 
७०. अध्येष्यते च य इमं धम्यं संवादमावयोः। 
ज्ञानयज्ञेन तेनाहमिष्टः स्यामिति मे मतिः ॥ 

(७०) और जो व्यक्ति हमारे इस पवित्र संवाद का अध्ययन करेगा, मैं ऐसा 
समझता हूं कि वह ज्ञानयज्ञ द्वारा मेरी पूजा कर रहा होगा। 

७१. श्रद्धावाननसूयश्च श्रुणुयादपि यो नरः। 
सोऽपि मुक्तः शुभाँह्लोकात््राप्नुयात्पुण्यकर्मणाम्‌ ॥ 

(७१) और जो मनुष्य श्रद्धा के साथ बिना ईर्ष्या किये इस सम्वाद को सुनेगा, 

| वह भी मुक्त होकर पुण्यात्माओं के आनन्दमय लोकों में पहुंच जाएगा । 

७२. कञ्चिदेतच्छ तं पार्थं त्वयेकाग्रेण चेतसा । 
कच्चिदज्ञानसम्मोहः प्रनणटस्ते धनञ्जय ॥ 

(७२) हे पाथं (अर्जुन), क्या तूने एकाग्रचित्त होकर इस सबको सुना है ? हे 
घनंजन (अर्जुन), क्या तेरी अज्ञान के कारण उत्पन्न घबराहट (सम्मोह्‌) 


दुर हो गई है ! 


१. असंस्कृतास्तु संस्कार्याः भ्रातृभिः पू्वसंस्कृतैः । 
तुलना कीजिए : 
दुर्जनः सज्जनो भूयात्‌ सञ्जनः शान्तिमाप्नुयात्‌ । 
शान्तो मुच्येत' बन्धेभ्यो मुक्तश्चात्यान्‌ विमोचयेत्‌ ॥ 
दुष्ट मनुष्य सज्जन बन जाए; सज्जन को शान्ति प्राप्त हो; 
जाए और मुक्त मनुष्य दूसरों को मुक्त कराए । 


ee) 


शान्त मनुष्य बन्धन से छूट 


३३२ भगवद्गीता 


निष्कर्ष 
अर्जुन उवाच 
७३. नष्टो मोह: स्मृतिलेब्धा त्वत्प्रसादान्मयाच्युत । 
स्थितोऽस्मि गतसन्देहः करिष्ये वचनं तव ॥ 
अर्जुन ने कहा : | : 

(७३) हे अच्युत (कृष्ण), तेरी कपा से मेरा मोह (भ्रम ) नष्ट हो गया है और 
स्मृति फिर लौट आई है । अब मेरे सन्देह समाप्त हो गए हैं और मैं स्थिर 
हो गया हूं। मैं तेरे कहे के अनुसार काम करूंगा । 

अर्जुन अपने नियत किए गए कमं की ओर अभिमुख होता है, अहंकारपूणं 
मन से नहीं, अपितु आत्मज्ञान के कारण ।' उसके भ्रम नष्ट हो गए हैं और उसके 
सन्देह दूर हो गए हैं। परमात्मा के चुने हुए साधन के रूप में वह संसार के 
स्वामी द्वारा नियत किए गए कतव्य को स्वीकर करता है। भब वह परमात्मा के 
आदेश के अनुसार काम करेगा। उसने इस बात को अनुभव कर लिया है कि 
परमात्मा ने उसे अपने प्रयोजन केलिए बनाया है, उसके अपने प्रयोजन के लिए 
नहीं । ठीक वस्तु का चुनाव करने की स्वतन्त्रता नेतिक प्रशिक्षण पर निर्भर है। 
केवल अच्छाई द्वारा हम आत्मा की स्वतन्त्रता तक ऊपर उठ सकते हैं, जो हमें 
उस अपरिष्कृतंता में से बाह्र निकाल ले जाती है, जिसकी ओर शरीर का झुकाव 
रहता है। अर्जून पर प्रलोभन का आक्रमण हुआ था ओर उसने मुक्ति देनेवाली 
विजय की ओर जानेवाला मागं खोज लिया । वह अनुभव करता है कि वह पर- 
मात्मा के आदेशं को पूणं करेगा, क्योंकि उसे बल देने के लिए परमात्मा विद्यमान 

* - है। हमारा कतंव्य है कि हम इस श्लोक की भावना के अनुसार जीवनयापन करें, “हे 

हृषीकेश, मेरे हृदय में बंठा हुआ तू जैसा मुझे आदेश देता जाता है, वैसा मैं करता 

जाता हुं। ` ईसा कहता है: “मैं अपनी इच्छा पुरी करना नहीं चाहता, अपितु 
उसको इच्छा पुरो करना चाहता हुं, जिसने मुझे भेजा है ।” हमें उस प्रकार जीवन 
बिताना चाहिए, जिस प्रकार परमात्मा अपने शाश्वत जीवन में हमसे अपने जीवन- 
यापन करवाता। उसी वस्तु को चाहना, जो कुछ परमात्मा चाहता है, दिव्य 

. जीवन का रहस्य है। जब ईसा ने चिल्लाकर कहा था कि 'यह प्याला मुझसे आगे 

चला जाए, उस समय भी वह अपनी रुचि को प्रधानता दे रहा था और व्यक्तिगत 
तृप्ति चाहता था। वह कटु अपमान और मृत्यु से वचना चाहता था, परन्तु 
जब उसने कहा कि . “तेरी इच्छा पूर्ण होगी'--'करिष्ये वचनं तव'--तब उसने 
अपने पृथक्‌ अस्तित्व को त्याग दिया ओर अपने-आपको उस पिता (परमात्मा) 
के कार्य के साथ एकरूप कर दिया, जिसने उसे भेजा था ।' इस विकास का अथं 
है सब बहानों और चालबाजियों को त्याग देना, सब आवरणों को हटा द्रेना, एक 
वस्त्रापहरण (चीरहरण ) , आत्मा का अपने-आपको शून्य बना देना । 





१. अज्ञानसम्मोहनाश आतमस्मृतिलाभः । शंकराचार्य । 
२. त्वया हृषीकेश हृदिस्थितेन यथा नियुक्तोऽरिम तथा करोमि । 


३. मार्क १४, ३२-४१ । "पिता (परमात्मा) ने 
हुं ।” जौन १४, ३१ । ( ) ने मुझे जैसा आदेश दिया था, मैं बैसा करता 


निष्कर्ष ३३ ३ 


संजय उवाच 
७४, इत्यहं वासुदेवस्य पार्थस्य च महात्मनः । 
संवादमिममश्रोषमद्भुतं रोमहर्षणम्‌ ॥ 
संजय ने कहा : 
(७४) इस प्रकार मैंने वासुदेव और महान्‌ आत्मावाले पार्थं (अर्जुन) के मध्य 
हुए इस आश्चर्यजनक संवाद को सुना है, जिससे मेरे रोंगटे खड़े हो गए हैं । 
७५. व्यासप्रसादाच्छ तवानेतद्गुह्ममहं परम्‌। ` 
योगं योगेश्व रात्कृष्णात्साक्षात्कथयतः स्वयम्‌ ॥ 
(७५) व्यास की कुपासे मैंने स्वयं इस परम रहस्यपूर्ण योग को साक्षात्‌ स्वय 
योगेश्वर कृष्ण द्वारा उपदेश दिए जाते हुए सुना है । 
व्यास ने संजय को यह शक्ति प्रदान की थी कि वह रणभूमि में होती हुई 
घटनाओं को दूर बैठा हुआ भी देख और सुन सकेगा, जिससे वह उन सब घटनाओं 
को अंधे राजा धृतराष्ट्र को सुना सके । 
७६. राजन्संस्मृत्य संस्मृत्य संवादमिममद्भुतम्‌ । 
केशवार्जुनयोः पुण्यं हृष्यामि च मुहुम्‌ हुः ॥ 
(७६) महाराज, मैं केशव (कृष्ण) और अर्जुन के इस अद्भुत और पवित्र संवाद 
को बारम्बार स्मरण करके आनन्द से पुलकित हो रहा हूं। 
७७. तच्च संस्मृत्य संस्मृत्य रूपमत्यद्भुतं हरे: । 
विस्मयो मे महान्‌ राजन्‌ हुष्यामि च पुनः पुनः ॥ 
(७७) और जब-जब मैं हरि (कृष्ण) के उस अत्यन्त आश्चर्यजनक रूप को याद 
करता हूं, तो मुझे बहुतः विस्मय होता है; मैं बार-बार पुलकित हो 
उठता हूं । 
संस्मत्य असम : जब-जब मैं याद करता हूं कृष्ण और अर्जुन का संवाद तथा 
परमात्मा की वास्तविकता कोई दार्शनिक प्रस्थापनाएं नहीं हैं, अपितु आध्यात्मिक 
तथ्य हैं। हम उनके अर्थ को केवल उनको कहु-सुन-भर लेने से नहीं समझ सकते, 
अपितु प्रार्थना और ध्यान के रूप में उनपर मनन करके समझ सकते हँ। 
७८. यत्र योगेश्वरः कृष्णो यत्र पार्थो धनुधरः। 
तत्न श्रीविजयो भूतिध्नुवा नीतिमतिमेम। 
(७८) जहां योगेश्वर कृष्ण हैं और जहां धनुर्धारी पाथ (अर्जून ) है, मुझे लगता 
है किश्री ( ed ), विजय, कल्याण और नीति' (नैतिकता) भी 
ही रहेगी । 
गा का विपहग योग है और उस उपदेश को देनेवाला योगेश्वर है। जब 
मानव-आत्मा प्रबुद्ध और ब्रह्म के साथ एक | जाती है, तब सौभाग्य और विजय, 
कल्याण और नैतिकता सुनिश्चित हो जाती हँ । हमसे कहा गया है कि हम दिव्य- 
दर्शन (योग) और ऊर्जा (धनुः) का संयोग करं और इनमें से पहले को विक्त 
होकर पागलपन में या पिछले को बर्बरता में न बदल जाने दें। दिव्य जीवन के 
सुमहान्‌ तत्त्व--जिन्‍्हें बैरन वोन हा गल 'घम क महान्‌ केन्द्रीय तत्व कहना 


३३४ भगवद्‌ गीता 


पसन्द करता था- योग, उपासना द्वारा परमात्मा की प्राप्ति, और उस परमात्मा 
की इच्छा के सम्मुख पूर्ण वशवतिता, और घनुः अर्थात्‌ विश्व को आयोजना को 
आगे बढ़ाने में सक्रिय भाग लेना है। आत्मिक दिव्यदर्शन तथां समाज-सेवा साथ- 
साथ चलने चाहिएं । यहां मानवीय जीवन के दुहरे उद्देश्य, व्यक्तिगत पुर्णता तथा 
सामाजिक कार्यक्षमता का संकेत किया गया है ।' जब प्लेटो ने यह भविष्यवाणी 
की थी कि तब तक संसार में अच्छी शासन-व्यवस्था स्थापित नहीं होगी, जब तन 
कि दाशंनिक लोग राजा नहीं बन जाएंगे, तब उसका अभिप्राय यही था कि 
मानवीय पूर्णता उच्च विचार ओर न्याय्य कर्म के परस्पर विवाह की-सी एक वस्तु 
है । गीता के अनुसार, मनुष्य का स्वेदा यही लक्ष्य रहना चाहिए। 

इति""मोक्षसंन्यासंयोगो नामाष्टदशोऽध्यायः। इति श्रीमद्‌- 

भगवद्गीता-उपनिषदः समाप्ताः । 
यह है 'संन्यास द्वारा मोक्ष' नामक अट्रारहवां अध्याय । भगवद्गीता 
उपनिषद्‌ समाप्त । 


nnn 


१. तुलना कोजिए : “मैं तो उस पवित्र संसार का जानना चाहता हूं, जिसमें 
और राजत्व (क्षत्र) दोनों मिलकर साथ-साथ चलते हों” कि? 


--वाजसनेयिसंहिता, २०, ५ । 

